

BHAVAN'S LIBRARY

This book is valuable and
NOT to be ISSUED
out of the Library
without Special Permission

आ०

६

६

४

०

१४

६	केनोपनिषत्—सटीकशांकरभाष्याद्युपेता ।	१	०
७	काठकोपनिषत्—टीकाद्वयसहितशांकरभाष्योपेता ।	१	४
८	प्रश्नोपनिषत्—सटीकशांकरभाष्याद्युपेता ।	१	०
९	मुण्डकोपनिषत्—सटीकशांकरभाष्यद्युपेता ।	०	१०
१०	माण्डूक्योपनिषत्—सटीकशांकरभाष्यगौडपादीयकारिकाद्युपेता । २		५
११	ऐतरेयोपनिषत्—सटीकशांकरभाष्याद्युपेता ।	१	४
१२	तैत्तिरीयोपनिषत्—सटीकशांकरभाष्याद्युपेता ।	१	१२
१३	तैत्तिरीयोपनिषद्भाष्यवार्तिकम्—सुरेश्वराचार्यकृतं सटीकम् । २		२
१४	छान्दोग्योपनिषत्—सटीकशांकरभाष्योपेता ।	५	०
१५	बृहदारण्यकोपनिषत्—सटीकशांकरभाष्योपेता ।	८	०
१६	बृहदारण्यकोपनिषद्भाष्यवार्तिकम्—भागवत्यात्मकम् । २२		८
१७	श्वेताश्वतरोपनिषत्—भाष्यदीपिकाद्युपेता ।	२	४
१८	सौरपुराणम्—श्रीमद्द्वैपायनमण्डीतम् । उपपुराणम् ।	३	०
१९	रसरत्नसमुच्चयः—श्रीमद्वाग्भटाचार्यविरचितः । वैद्यकग्रन्थः । ३		१२
२०	जीवन्मुक्तिविवेकः—विद्यारण्यविरचितः सटीकः ।	३	१२
२१	ब्रह्मसूत्राणि—सटीकशांकरभाष्योपेतानि भागद्वयात्मकानि । १२		०
२२	श्रीमच्छंकरादिग्विजयः—विद्यारण्यकृतः । टीकाटिप्पणीभ्यां सहितः । ६		०
२३	वैयासकन्यायमालाविस्तरः—भारतीतीर्थमुनिमण्डीतः ।	१	१२
२४	जैमिनीयन्यायमालाविस्तरः—श्रीमाधवमण्डीतः ।	८	०
२५	मूलसंहिता—माधवकृतटीकोपेता । भागवत्यात्मिका ।	११	८
२६	हस्त्यायुर्वेदः—पालकाप्पमुनिविरचितः ।	७	६
२७	वृन्दमाधवः—श्रीमद्वृन्दमण्डीतः । सटीकः । वैद्यकग्रन्थः । ६		१२
२८	ब्रह्मपुराणम्—श्रीमद्व्यासविरचितम् । प्रथमं महापुराणम् । ६		४

ग्रन्थनाम ।

मूल्यम् ।

रु०

५७ आचारभूषणम्—हिरण्यकेश्याहनिकमोकोपाह्वयम्बककृतम् ।	४
५८ आचारेन्दुः—माटेइत्युपाह्वयम्बकविरचितः ।	४
५९ श्राद्धमञ्जरी—केळकरोपाह्ववापूभट्टविरचिता ।	२
६० यतिधर्मसंग्रहः—विश्वेश्वरसरस्वतीकृतः ।	१
६१ गौतमप्रणीतधर्मसूत्रम्—हरदत्तकृतटीकासमेतम् ।	२
६२ ईशकेनकठप्रश्नमुण्डमाण्डूक्यानन्दवल्लीभूगोपनिषदः—सटीकाः	२
६३ छान्दोग्योपनिषत्—रङ्गरामानुजविरचितप्रकाशिकोपेता ।	३
६४ बृहदारण्यकोपनिषत्—रङ्गरामानुजविरचितप्रकाशिकोपेता ।	३
६५ शाङ्खायनब्राह्मणम्—आग्नेदान्तर्गतचापकलशास्वीपम् ।	१
६६ काव्यप्रकाशः—उद्द्योतयुतप्रदीपसहितः ।	६
६७ ब्रह्मसूत्राणि—शीपिकासमेतानि ।	४
६८ बृहद्ब्रह्मसंहिता—नारदपञ्चरात्रान्तर्गता ।	१
६९ ज्ञानार्णवतन्त्रम्—ईश्वरप्रोक्तम् । तन्त्रशास्त्रग्रन्थः ।	१
७० स्मृत्यर्थसारः—श्रीधराचार्यविरचितः ।	१
७१ बृहद्योगतरङ्गिणी—त्रिमल्लभट्टविरचिता भागद्वयोपेता ।	१०
७२ परिभाषेन्दुशेखरः—वैद्यनाथकृतगदाख्यटीकायुतः ।	२
७३ गायत्रीपुराणपद्धतिः—श्रीमच्छंकराचार्यविरचिता ।	१
७४ द्वाहायणगृह्यसूत्रवृत्तिः—रुद्रस्कन्दप्रणीता ।	१
७५ ब्रह्मसूत्रभाष्यार्थरत्नमाला—सुबलण्यविरचिता ।	४
७६ ईशकेनकठोपनिषदः—दिगम्बरानुचरकृतव्याख्यासमेताः ।	१
७७ वेदान्तसूत्रमुक्तावलिः—ब्रह्मानन्दसरस्वतीविरचिता ।	२
७८ त्रिस्थलीसेतुः—नारायणभट्टविरचितः ।	३
७९ छान्दोग्योपनिषत्—मिताक्षराष्यपाख्यासमेता ।	२
८० वाक्यवृत्तिः—श्रीमच्छंकराचार्यकृता सटीका ।	०
८१ आश्वलायनश्रौतसूत्रम्—नारायणकृतवृत्तिसमेतम् ।	४
८२ ब्रह्मसूत्रवृत्तिः—हरिदीक्षितविरचिता ।	२
८३ संक्षेपशारीरकम्—व्याख्यासहितं भागद्वयोपेतम् ।	९
८४ अद्वैतामोदः—अभ्यंकरोपाह्ववासुदेवशास्त्रिप्रणीतः ।	२
८५ ज्योतिर्निबन्धः—शूरमहाठश्रीशिवराजविरचितः ।	३

आनन्दाश्रमसंस्कृतग्रन्थावलिः ।

ग्रन्थाङ्कः ५८

माटे इत्युपाह्वय्यम्बकविरचितः

आचारेन्दुः ।

एतत्पुस्तकमागशे इत्युपाह्वदत्तात्रेयशास्त्रिभिः संशोधितम् ।

तच्च

हरि नारायण आपटे

इत्येतैः

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

शालिवाहनशकाब्दाः १८३०

ख्रिस्ताब्दाः १९०९

(अस्य सर्वेऽधिकारा राजशासनानुसारेण स्वार्थाकृताः ।)

मूल्यं रूपकषतुष्टयम् (रु० ४)

आदर्शपुस्तकोल्लेखपत्रिका ।

अस्याऽऽचारेन्दोः पुस्तकानि येः परहितैकपरतया संशोधनार्थं वृत्तानि
तेषां नामादीनि संज्ञाश्च प्रदर्श्यन्ते ।

(क.) इति संज्ञितम्—रत्नागिरिग्रामनिवासिनां कै० बे० रा० रा० गोपा-
लदीक्षित पटवर्धन इत्येतेषाम् । अस्य लेखनकालः
शके १८१०

(ख.) इति संज्ञितम्—रत्नागिरिसमीपस्थमादळंगेश्रामनिवासिनां वे० रा०
रा० गोविन्द भट्ट भट्ट इत्येतेषाम् । अस्य लेखन-
कालः शके १७७१

(ग.) इति संज्ञितम्—साताराग्रामनिवासिनां वे० झा० सं० रा० रा०
याळाचार्य गजेन्द्रगडकर इत्येतेषाम् ।

समाप्तेयमादर्शपुस्तकोल्लेखपत्रिका ।

आचारेन्दोर्विषयानुक्रमः ।

विषयः	पृष्ठाङ्काः	विषयः	पृष्ठाङ्काः
राजवर्णनश्लोकौ	१ परिशिष्टशौनकगृह्यकारिका-	
ग्रन्थकारयितृवर्णनम्	११ णां परस्परविरोधे निर्णयः	७
ग्रन्थकर्तुः कुलनामादि	११ कर्मणि प्रशस्तो देशः	११
देवतानतिरूपं मङ्गलम्	११ ब्रह्मावर्तलक्षणम्	११
उपोद्घातप्रकरणम्	२ मध्यदेशः	६
आचारप्रशंसा	११ आर्यावर्तलक्षणम्	११
आचारलक्षणम्	११ कर्मणि स्वगृहं प्रशस्तम्	११
शिष्टलक्षणम्	११ प्रवासादौ गृहपतेरनुज्ञा	११
लौकिकाचारावश्यकता	११ तीर्थादौ नानुमतिः... ..	११
दयादीनां सर्वसाधारण्यम्...	११ घट्टधर्मशालादावपि	११
दयाक्षमानसूयाशौचानाया-		अन्तरालद्वीपे निषिद्धे	११
समङ्गलाकार्पण्यास्पृहत्व-		एतयोर्लक्षणम्	७
लक्षणानि	२-३	द्वीपापवादः... ..	११
धर्ममूलम्	३	३ प्रातरुदुम्बरपुजा	११
श्रुतिस्मृत्यादिविरोधे निर्णयः	११	११ तत्र पादस्पर्शनिषेधः	११
श्रुतिस्मृत्यादिरुद्धाचारः प्रमा-		११ प्रातर्गोमयेन भूमिलेपनम्	११
णम्	११	११ तत्र स्वस्तिकमावंश्यकम्	११
धेवऋष्यनुष्ठितं नानुष्ठेयम्	४	४ सूत्रोक्ताः परिभाषाः	११
श्रुत्यादिद्वेषे	११	११ कर्तुः प्राह्मुखत्वम्... ..	११
मनुस्मृतेः प्राबल्यम्	११	११ कर्मणां प्रागपवर्गता	११
कलौ पराशरस्मृतिः	११	११ अङ्गधारणा	११
कल्पसूत्रस्मृतिविरोधे कल्प-		११ अनुक्ते यज्ञीपवीती	११
सूत्रं प्रबलम्	११	११ अशुचित्वसंपादिकर्मविहारा-	
कर्मणि सकलशास्त्रोपसंहारः		द्विहिः	११
तत्रापि स्वसूत्रापश्यकता	११	११ अनुक्ते दक्षिणाङ्गम्	११
यथाशक्त्युपसंहारः	५	५ जपादीनामुपांशुत्वम्	११
यद्वा स्वसूत्रोक्तमेव कर्तव्यम्	११	११ मन्त्रान्ते कर्मारम्भः... ..	११
गृह्यपरिशिष्टं सूत्रसमम्	११	११ श्रौतपरिभाषाणां गृह्ये प्राप्तिः	११

विषयः	पृष्ठाङ्काः	विषयः	पृष्ठाङ्काः
गृह्ये क्वचिद्दुदङ्गमुखताऽपि...	८	कर्मणि शस्तं जलम् ...	११
जप उपांशुत्वमनित्यम् ...	११	जाह्नवीजले स्पर्शादिदोषो न	११
अनियम उपवेशनम् ...	११	गङ्गा पञ्चधा ...	११
परिशिष्टपरिभाषाः...	११	प्रोक्षणे मन्त्रः ...	११
कर्माङ्गतया ज्ञानमावश्यकम्	११	पादप्रक्षालनादिशेषोदकनि-	
उपवीतशिखाबन्धनयोरावश्य-		पेधः ...	११
कत्वम् ...	११	ऋष्यादिस्मरणम् ...	११
शिखाबन्धनप्रकारो मन्त्रश्च	११	केवलदेवतास्मरणं वा ...	११
शिखामानम् ...	११	मन्त्रोच्चारणे विशेषः ...	११
सर्वं कर्म उपवसता कार्यम्	११	मन्त्रादौ प्रणवः ...	१२
अत्र फलमूलादिभक्षणे दोषो		क्वचित्तदपवादः ...	११
न...	११	शुद्धिसाधनानि शरीरादेः...	११
संकल्पावश्यकता तल्लक्षणं च	९	अग्न्यगारादौ पादुकानिपेधः	११
संकल्पे देशकालाद्युल्लेखः	११	कर्मणि वाग्लोपे ...	११
मुख्यकालालाभे गौणः ...	११	बहिर्जानुनिपेधः ...	११
तत्र प्रायश्चित्तम् ...	११	प्रीढपादनिपेधस्तल्लक्षणं च	१३
गौणकाललक्षणम् ...	११	स्नानादि कर्माङ्गम् ...	११
अपकर्षणापि कर्म	१०	संध्यायाः कर्माङ्गत्वम् ...	११
संध्ययोर्नापकर्षः ...	११	धौतवस्त्रं परिधाने ...	११
कर्म त्रिविधम् ...	११	अहतलक्षणम् ...	११
नित्यत्वसाधकानि ...	११	कुशासनं सर्वत्र ...	११
तदुदाहरणानि ...	११	आर्द्रवस्त्रनिपेधस्तदपवादश्च	११
नैमित्तिकलक्षणम् ...	११	एकवस्त्रनिपेधस्तल्लक्षणं च...	११
कामनाप्रवृत्तं काम्यम् । नित्यं		कर्माङ्गं श्मशुकर्म आचमनं च	११
कर्माङ्गहीनमपि ...	११	प्राणायामो देवतानतिश्च ...	१४
तथैव नैमित्तिकं प्रारब्धकाम्यं च		जपादौ परस्परस्पर्शं ...	११
अनारब्धकाम्यं सर्वाङ्गोपसं-		शिखानाशे ...	११
हारकम् ...	११	तिलकयुक्तेन सर्वम् ...	११
श्रीताशक्तौ स्मार्तम् ...	११	दानादि साङ्गठेन ...	११
स्मार्ताशक्तौ सदाचारः ...	११	पेषणपतितादिशब्दे कर्म न	११
		स्वशास्त्रानुल्लङ्घनेन कर्म...	११

विषयः	पृष्ठाङ्काः	विषयः	पृष्ठाङ्काः
अङ्गलोपे तस्यैव करणम् ...	”	प्रातःस्मरणम् ...	१७
प्रधानलोपे सर्वस्य ...	”	सूयादिः ...	१८
नाभ्यधो वामकरस्पर्शः ...	”	भूपार्थना ...	२२
ऊर्ध्वं दक्षिणः ...	”	मङ्गलदर्शनम् ...	”
विना कर्म नाभ्यधः स्पर्शो न	”	मातापितृगुरुनतिः ...	”
रक्तपूयादिस्पर्शो स्नानम् ...	१५	अदर्शनीयाः ...	”
देवकर्म प्राक्संस्थमुदगपवर्गम्	”	मूत्रपुरीषोत्सर्गविधिः ...	”
उदक्संस्थं प्रागपवर्गं वा ...	”	तत्रोपवीतधारणप्रकारः ...	२३
दक्षिणापवर्गं प्रत्यक्संस्थं पि-	”	ऋषितर्पणादौ निर्वीतम् ...	”
त्रयम् ...	”	सजलपात्रस्य मूत्राद्युत्सर्गे ...	”
अपः स्पर्शनिमित्तानि ...	”	पज्ञोपवीत्यैव मूत्राद्युत्सर्गे	”
द्वैवतादौ यज्ञोपवीतितादि...	”	तस्यागः ...	२४
अविज्ञातस्वरमन्त्र एकश्रुत्यम्	”	मूत्रपुरीषादौःपृथगुपानत् ...	”
सौत्र ऋष्याद्यस्मरणम् ...	”	आत्मविष्ठादर्शने ...	”
अनुक्ते गौर्हम वा दक्षिणा...	”	वेगधारणनिषेधः ...	”
देवकार्थं रजतं च ...	”	अथ शौचविधिः ...	”
पादस्पृष्टपात्रे प्रक्षालनम् ...	”	केवलमूत्रोत्सर्गे ...	”
तत्र विशेषः...	”	अशक्तौ गन्धलेपक्षयमात्रम्	२५
सर्वत्र पत्नी दक्षिणे क्वचिद्दामे	”	शेषमृत्क्षालनम् ...	”
शास्त्रान्तरपरिग्रहे फलविशेषः	१६	अथ पादप्रक्षालनम् ...	”
अपरिग्रहे न दोषः...	”	तत्रोपवीतविचारः ...	”
प्रमादात्कर्मप्रच्युती विष्णुस्म-	”	पादशौचे क्रमः ...	”
रणम् ...	”	भावशुद्धिरावश्यकी	२६
इत्युपोद्घातः	”	देशकालानुरोधेन शौचम् ...	”
नित्यकर्मणा ऋणत्रयापकर-	”	शौचस्य कर्माधिकारहेतुत्वम्	”
णम् ...	”	उक्तशौचाकरणे प्रायश्चित्तम्	”
संध्यादिपट्कर्माणि ...	१६	केवलविष्णुस्मरणं वा ...	”
बाह्यमुहूर्तो द्विधा ...	”	पुरीषोत्सर्गादौ गण्डूपसंख्या	”
अत्रेष्टदेवतास्मरणादि ...	१७	गण्डूपदेशः ...	”
बाह्यमुहूर्तयोर्व्यवस्था ...	”	मूत्रपुरीषोत्सर्गप्रयोगः ...	”
अत्र स्वापे प्रायश्चित्तम् ...	”		

विषयः	पृष्ठाङ्काः	विषयः	पृष्ठाङ्काः
अथाऽऽचमनं तन्निविधं तेषां		कुशाहरणविधिः	३८
विनियोगः	२७	कुशप्रतिनिधयः	"
पौराणाचमनविधिः	"	हेमरजतताम्रपवित्राणि	"
आचमनसाधारणविधिः	२८	त्रिधातुमुद्राप्रकारद्वयम्	३९
पौराणाचमनप्रयोगः	३०	गोवालपवित्रम्	४०
आचमनानुकल्पाः	"	स्नानविधिः	"
सकृदाचमननिमित्तानि	३१	मुख्यस्नानस्य पद्म भेदाः	"
द्विराचमननिमित्तानि	"	नित्यस्नानलक्षणं तत्कालः	"
आचमनापवादः	३२	उद्योत्तरं वा स्नानम्	"
तत्र भोजनोत्तरं हस्तादौ		तत्र संध्योत्कर्षविकल्पः	"
स्नेहशेषे	"	मध्याह्न एव स्नानं प्रातर्मध्या-	
दन्तवह्नन्तलग्नम्	"	ह्नयोर्विकल्पो वा	"
अथ दन्तधावनम्	३३	उपःकाललक्षणम्	४१
तत्र दन्तधावनकाष्ठम्	"	अरुणोद्योऽपि स्नानकालः	"
निषिद्धकालः	३४	प्रातःस्नानं दृष्टादृष्टकरम्	"
दन्तकाष्ठालाभे	"	सप्ताहं प्रातरस्नाने शूद्रत्वम्	"
निषिद्धदिने पर्णादिना	"	स्नानोदकानि	"
अङ्गुलिभस्मादिनिषेधः	"	त्रिरात्रफलदा नद्य इत्यादि	"
दन्तधावनप्रयोगः	"	गङ्गायाममन्त्रकं स्नानं प्राजा-	
केशप्रसाधनं तद्वन्धनम्	३५	पत्यसमम्	४२
तत्र मन्त्रः । ब्रह्मग्रन्थिः	"	गङ्गादर्शनपानमाहिमा	"
भोजनादौ तन्निषेधः	"	सङ्गमे स्नानं दशगोदानसमम्	"
अथ कुशप्रकरणम्	"	सङ्गमस्नाने सङ्गभेशार्चा	"
ब्रह्मग्रन्थिनाऽऽचमनं न	३६	पद्मकूलमध्ये स्नानम्	"
पवित्रदर्भसंख्या	"	नित्यनैमित्तिकस्नानमुष्णो-	
ब्रह्मवर्तुलग्नन्धोर्लक्षणम्	"	नापि	"
पवित्रधारणस्थानम्	"	पुण्याम्बुयोगाद्दुष्टं जलं	
धारणमन्त्रः	"	पावनम्	४३
कर्मान्ते तस्यागप्रकारः	३७	निषिद्धोदकानि	"
कुशग्रहणकालः	"	असंस्कृतनिषेधः	"
निषिद्धकुशाः	"	पारक्ये स्नाननिषेधः	"

विषयः	पृष्ठाङ्काः	विषयः	पृष्ठाङ्काः
तत्र प्रार्थनामन्त्रः	५३	अशक्तौ धौतवस्त्रेण मार्जनम्	५७
देवतार्चनजपाक्रियाङ्कं स्नानम्	"	अथ वस्त्रधारणम्	"
अभ्यङ्गस्नानम्	"	ब्राह्मणस्य कार्पासम्	"
तत्र नन्दादिनिषेधः	"	अहतलक्षणम्	"
उपोषितस्य कृत्तकेशस्य चा-	"	स्वयं धौतं प्रशस्तम्	"
भ्यङ्गनिषेधः	"	तद्भावेऽन्येन ब्राह्मणादिना	
तैलाभ्यङ्गनिषेधे तिलतैल-	"	धौतम्	५८
निषेधः	"	अष्टहस्तं दशहस्तं वा	"
द्रव्यान्तरसंमिश्रमनिपिद्धम्	"	यन्त्रनिर्मुक्तमक्षालितमपि...	"
अभ्यङ्गनिषेधे सर्वनिषेधः	"	वस्त्रद्वयावश्यकता	"
अभ्यङ्गलक्षणम्	"	एकवस्त्रलक्षणम्	"
शिरोवाशिष्टेन नाङ्गलेपनम्	"	उपधीतवत्पावरणवस्त्रम्	"
क्रियास्नानम्... ..	५४	अभ्युक्ष्य परिदध्यात्	"
नित्यनैमित्तिककाम्यस्नानसं-	"	केशजलापकर्पणार्थं मिश्रव-	
निपाते	"	स्त्रम्	"
आशिरस्कस्नाननिमित्तानि...	"	दानादिपञ्चस्वेव वस्त्रद्वयम्	"
गौणस्नानानि	"	नववस्त्रस्य समन्त्रधारणम्	"
कपिलास्नानम्	५५	आजानुमूलं त्रिकच्छं धार्यम्	"
गाथत्रस्नानम्	"	त्रिकच्छपञ्चकच्छपोर्लक्षणम्	"
सारस्वतस्नानम्	"	परिहितार्द्रवस्त्रनिष्कासने वि-	
परिशिष्टोक्तमन्त्रस्नानम्	"	शेषः	५९
परिशिष्टोक्तमन्त्रस्नानप्रयोगः	"	निष्पीडितवस्त्रं स्कन्धे न धार्यम्	"
विष्णुस्मृत्युक्तमन्त्रस्नानम्	५६	चतुर्गुणीकृत्य निष्पीडयेत्...	"
गौणस्नानस्नातस्य संध्यादा-	"	जले पीडननिषेधः... ..	"
वधिकारः	"	पूर्वेद्युधौतं शुद्धम्	"
स्नानोत्तरकृत्यम्	"	पट्टवस्त्रकम्बलयोरष्टादिनशुद्धिः	"
स्नानोत्तरमाचमने विशेषः... ..	५७	नग्नलक्षणम्	६०
स्नानतर्पणादावाचमनोत्तरं	"	कटिस्पृष्टादि दग्धादि च नि-	
दर्मात्यागः	"	पिद्धम्	"
केशविन्दून्पुरतः स्रावयेत्	"	सति संभवे सर्वे निषेधाः... ..	"
स्तानोत्तरमङ्गमार्जनं न	"	शाणादपो वस्त्रानुकल्पाः....	"

विषयः	पृष्ठाङ्काः	विषयः	पृष्ठाङ्काः
आविकत्रसरयोः परिधानं न	६१	संध्येतिकर्तव्यता कुशैर्युक्तमा-	
मललिप्ते तु आविकं त्याज्यम्	”	सनम्	६९
उत्तरीयम्	”	अङ्गधारणया उपवेशनम् ...	”
तज्जीवत्पितुर्निपिन्द्रम्... ..	”	संध्यात्रयेऽपि प्राङ्मुखतैव ...	७०
उत्तरीयस्थानीयमुपवीतं नि-		संध्याविधौ परिशिष्टोक्ताचम-	
पिन्द्रम्	”	नादि	”
द्वितीयवस्त्रांभावे वस्त्रचोरम्	”	प्राणायामलक्षणम्	”
परिधानीयाधेनाऽऽच्छादनं वा	”	मात्रालक्षणम्	७१
धीतवस्त्राभावे	”	प्राणायामविधिः	”
नीलीवस्त्रनिषेधः	६२	प्राणायामाशक्तौ	७२
और्णादौ न दोषः	”	प्राणायामोत्तरमाचमनम् ...	”
शयनादौ भिन्नभिन्नवस्त्राणि	”	संकल्पप्रकारश्चिविधः ...	”
वस्त्रशोषणप्रकारः	”	नित्यकाम्ययोः संकल्पे विशेषः	”
अथ तिलकः	”	मार्जनं तत्र पात्राकृतिः ...	७३
तत्रोर्ध्वपुण्ड्रश्चिपुण्ड्रश्च	”	गङ्गादौ तदुत्थोदकेरेव मार्जनम्	७४
ऊर्ध्वपुण्ड्रविधिः	”	मार्जनं देवतीर्थेन तलक्षणम्	”
ऊर्ध्वपुण्ड्रधारणप्रयोगः ...	६४	मार्जने विशेषाः	”
पङ्क्तिधमस्मानि	६५	अथ मन्त्राचमनम्	”
मस्मधारणविधिः	”	मन्त्राचमनादिमन्त्राणामैक-	
मस्मगोपीचन्दनयोराचार सु-		श्रुत्यम्	७५
सारेण व्यवस्था... ..	६६	मन्त्राचमनोदकपरिमाणम्	”
अभ्यङ्गनादौ गोपीचन्दननिषेधः	६७	द्वितीयमार्जनम्	”
अथ संध्योपासनम्... ..	”	आत्मपरिषेकः	७६
संध्याया नित्यता	”	अथाघमर्षणम्	”
प्रातःसंध्यायाः सर्वासां वा	”	गोर्कणलक्षणम्	”
कर्माङ्गता	”	अथार्घ्यदानम्	”
अर्घ्यदानादौ प्रधानाप्रधान-		अर्घ्योदके पुष्पमिश्रणम् ...	”
विचारः	”	जलस्रांनिध्ये जलेऽर्घ्यदानम्	”
संध्यादेशाः, तत्र साग्निकस्य	”	जलाभावे शुचिभूमौ ...	७७
संध्याकालः	६८	त्रिकालं तिष्ठन्नेवार्घ्यदानम्	”
		आश्वलायनरमृत्युक्तो विशेषः	”

विषयः	पृष्ठाङ्काः	विषयः	पृष्ठाङ्काः
तर्जन्यङ्गुष्ठयोगनिषेधः ...	७८	उपस्थानोत्तरकृत्यम् ...	८६
गोशृङ्गलक्षणमर्ध्यकालः ...	७९	दशदिङ्गनमस्कारः ...	७९
अर्धोत्तरं प्रदक्षिणादि ...	७९	उपसंग्रहलक्षणम् ...	८७
अथ गायत्रीजपः । तत्रगृह्यम्	७९	अभिवादाने नाम्नि विशेषः...	७९
जपे देशः । अभ्युक्षणलक्षणम्	७९	संध्यान्ते प्रार्थनामन्त्रः ...	७९
आसनप्रमाणमासनानि ...	७९	स्वरादिलोप आभिर्गांभिर्जपः	७९
निषिद्धासनानि ...	८०	अन्ते मकृदेवाऽऽचमनम्	७९
पुत्रवद्बृह्मिणो मृगचर्मनिषेधः	७९	कर्मेश्वरार्पणम् । समर्पणवा-	
उपवेशने मन्त्रः । पद्मासनल-		क्यम्... ..	८८
क्षणम् ...	७९	कुशत्यागकालः ...	७९
न्यासमन्त्रेषु प्रणवः ...	७९	पवित्रत्यागप्रकारः ...	७९
देवताध्यानानि ...	८१	संध्यामन्त्राणामृष्यादयः ...	७९
आवाहनमन्त्रः ...	७९	उच्चारणक्रमे द्वैविध्यम् ...	९०
जपमाला ...	७९	संध्याकालातिक्रमप्रापश्चित्तम्	७९
गोमुखी । मन्त्रार्थः ...	८२	प्रापश्चित्तार्थे विशेषः ...	९१
नाभ्यादौ करधारणम् ..	७९	प्रातःसंध्याप्रयोगः ...	९२
जपस्त्रिविध इत्यादि ...	८३	नित्योपासनविधिः ...	९६
जपे संख्याऽऽवश्यकी ...	७९	तत्र दारकालो द्वायाद्यकालो-	
मालाखण्डनियेधोऽन्येषाम्	७९	वा... ..	७९
प्रातस्तिष्ठन्नेव जपः...	८४	स्वयं होमो मुख्यस्तद्भावे	
कन्यादानगोदाने तिष्ठन्नेव...	७९	पत्न्यादयः ...	९७
आश्रमभेदेन जपसंख्या ...	७९	अन्येनानुज्ञया होतव्यम्...	७९
प्रदोषानध्यायादौ संख्या ...	७९	अनुज्ञाप्रकारः ...	७९
तत्र व्यवस्था ...	७९	यजमानसंनिधावन्यकर्तृकहो-	
जपानन्तरं षडङ्गः ...	८५	मे त्यागे विशेषः ...	७९
अथोपस्थानमुपस्थानं सूर्य-		पर्वणि स्वयंहोमः पयसैव ...	९८
स्यैव ...	७९	पर्वणि स्वयमहोमे प्रापश्चि-	
उपस्थानलक्षणम् ...	८६	त्तम् ...	७९
अभिमन्त्रादिलक्षणम् ...	७९	प्रादुष्करणकालः ...	७९
प्रणतिमुद्रालक्षणम्...	७९	प्रादुष्करणं कृतवैव संध्यात्मः	९९

विषयः	पृष्ठाङ्काः	विषयः	पृष्ठाङ्काः
प्रादुष्करणकालात्पये प्राय- श्चित्तम्	९९	एकद्रव्यकर्तृकत्वं समुदायसं- कल्पे	”
होमासंभवे जपो वा ...	”	होमेऽधिकरणं स्थण्डिलमा- यतनं वा... ..	”
होमकालः	”	स्थण्डिलायतनयोर्मानम् ...	”
दुहितृस्तुपयोरप्युद्धरणकर्तृ- त्वम्	”	स्थण्डिलोपलेपने कारणम् १०४	”
उद्धरणहोमयोरेककर्तृकत्वम्	”	तत्र रेखाकरणम्	”
होमकालः	”	उल्लेखनशकलनिरसनम् ...	”
तत्रोदितो मुख्यः	”	मेखलादौ च कुण्डचतुर्विंशा- ङ्गुलम्	”
मुख्यकाले प्रधानम्... ..	”	आयतनेऽपि उपलेपनादि... १०५	”
उदितादिस्वरूपम्	”	होमादौ द्विराचमनमन्ते सकृत्	”
उदितस्योत्तरावाधि... ..	१००	तच्चाग्निशालायां न	”
अस्तमितस्वरूपम्	”	होमे पत्न्या सांनिध्यम्	”
अनुदितोदितयोः संध्या ...	”	पत्न्युपवेशनस्थानम्	”
अनुकल्पकालः	”	संकल्पे विशेषः	”
अनुकल्पकालातिक्रमे प्राय- श्चित्तम्	”	अन्यकर्तृकहोमे करिष्यामि अग्निध्यानम्	”
आपदि प्रायश्चित्तं न	”	परिसमूहनादिदेशः	”
आसायमापातश्च गौणः ...	”	आयतनालंकरणम्... .. १०६	”
होमद्रव्याणि तन्मानं च ...	”	नित्यहोमपरिस्तरणात्यागः होमद्रव्यसंस्कारादि	”
पर्वणि पयसैव	”	अग्न्यर्चनम् । प्रधानहोमः द्वितीयाहुतौ परिमाणबाधः अनर्चिषि होमनिषेधः ... १०७	”
होमे प्रकारः... ..	१०१	धेणुधमन्या प्रधोधनम्	”
होमस्याऽऽद्यन्तयोः समिदा- धानम्	”	धमने व्यजनस्य विकल्पः... ..	”
समिलक्षणम् । तद्धोमे वि- शेषः	”	उपस्थानमन्त्राः	”
सुवधारणविशेषः । सुचोऽपि सौम्यतीर्थलक्षणम्	१०२	परिस्तरणविसर्गादिकालः अग्निपूजनदेशः १०८	”
सार्यद्रव्येणैव प्रातर्होमः ...	”		
कर्ता स एव... ..	”		
द्रव्यकर्तृविपर्यये व्याहृतिहोमः	१०३		

विषयः	पृष्ठाङ्काः	विषयः	पृष्ठाङ्काः
अग्निपूजन आरक्तपुष्पं न...	”	नैमित्तिकजपविधिस्तत्कालः	”
विभूतिधारणम्	”	सहस्रगायत्रीजपः	१२२
विभूतिग्रहणस्थानम् ...	”	वद्रपञ्चाक्षरजपादि ...	”
औपासनप्रयोगः	”	जपे दिङ्निषयः	”
केवलसूत्रोक्तौपासनप्रयोगः	११०	विष्णसक्तपुरुषसूक्तजपः ...	”
सौरजपविधिः	”	पुरश्चरणमावश्यकम् ...	”
पत्नीकुमारीकर्तृकहोमः ...	”	पुरश्चरणपञ्चाङ्गम्	”
होमद्वयसमाप्तः	”	अङ्गसंख्या	”
पक्षहोमादयः	१११	चतुरङ्गं त्र्यङ्गं वा	१२३
गौशकृत्पिण्डेनाग्निसंरक्षणम्	११२	प्रत्यहं दशांशहोमो वा होमा-	
अनुगतप्रायश्चित्तम्	”	शक्ती	”
होमप्रायश्चित्तानि	”	जपलक्षणम् । जपदेशः ...	”
अग्निबहिःपातप्रायश्चित्तम्	”	आसनविधिभूतशुद्ध्यादी-	
अग्नेर्जलाद्युपघाते	११४	नामावश्यकत्वम्	”
प्रयत्नं विना प्रज्वलने	”	न्यासे करणविज्ञेयः	१२४
प्रधानाहुत्योः संसर्गे	”	षडङ्गन्यासमुद्राः	”
इत्यौपासनम्	”	ऋष्यादिन्यासमुद्राः	”
अथ सूर्यार्चनम्	”	जपमाला । कराक्षादिमालां	”
सूर्यपूजाप्राशस्त्यम्	”	मणिसंख्या	”
तृचमन्त्रेणार्चनम्	”	सहस्रादिजपे माला	१२५
तृचार्घ्यपद्धतिः	११५	अष्टोत्तरशतसंख्योपयुक्ता	
आसनविधिः	”	करमाला	१२६
भूतशुद्ध्यादीनि संक्षिप्तानि	”	जपस्याष्टोत्तरशते कारणम्	”
एकदिने सकृत्	११६	शतसंख्यायां करमाला ...	”
अर्धर्चषडङ्गः	”	अङ्गुलिविधोमादिनिषेधः...	”
षोडशोपचारविधिः	११७	मालारचनप्रकारः	”
करशुद्धिन्यासः	१२०	मालासूत्रम्... ..	१२७
अर्घ्यपात्रमानम् । प्रक्षे-		मालासंस्कारः सप्रयोगः ...	”
पद्भ्याणि	”	तर्जन्या न स्पृशेत्सूत्रमि-	
अर्घ्यप्रदानविधिः	”	त्यादि	१२९
इति सूर्यार्चनम्	१२१	जपादौ मालापूजनादि ...	”

विषयः	पृष्ठाङ्काः	विषयः	पृष्ठाङ्काः
मानसोपचारे प्रकारद्वयम्...	१३०	कांस्यपात्रस्थितघृत आत्म-	
नैवेद्यसमर्पणमात्रं वा वाहू-		निरीक्षणम्	”
नियमादि	”	सुवर्णं तद्दानं च	”
ब्राह्मणस्य मापणे न दोषः	”	सर्वत्र दाता प्राह्मुखोऽन्य	
योगक्षेमलक्षणम्	”	उदह्मुखः	”
जपमध्ये मूत्रादौ पडङ्गमात्रम्	१३१	सुवर्णकांस्यपात्रस्थाज्यदान-	
मालासंख्यानगुटिका	”	प्रयोगः	”
नवार्णविधिः । मन्त्रोद्धारः	”	गोदानसमानि	१४०
नवार्णे प्रणवावश्यकता ।		गृहादिदानानि । धर्मदानम्	”
पडङ्गे विशेषः	१३२	अथ देवपूजा । तत्कालः ...	”
नवार्णजपप्रयोगः	”	पाकैक्येऽपि देवार्चादि पृथक्	१४१
इति नवार्णविधिः	१३४	देवसंख्याविशेषनिषेधः ...	”
चतुर्लक्षं पुरश्चरणम्	”	पञ्चापतनस्थापनप्रकारः ...	”
कालविशेषेण लक्षात्मकम्	”	प्राचीलक्षणम् । पूजाक्रमे	
शिवपञ्चाक्षरविधानम्	”	प्रकारद्वयम्	१४२
सप्रणवो द्विजस्यान्येषामप्र-		उपचाराः पद्मविधाः	”
णवः	१३५	दशोपचाराः पञ्चोपचाराः	१४३
अस्य ऋष्यादि	”	गन्धपुष्पमात्रं वा	”
मध्याह्नावाधे जपः पुरश्चरणे	१३६	घण्टाशब्देन देवप्रबोधः ...	”
नित्यादावनियमः	”	गरुडादिवाहनयुतघण्टा ...	”
पञ्चाक्षरप्रयोगः	”	उदयात्पूर्वं निर्मात्यापसर-	
पुरश्चरणानुकल्पः	१३७	णम्	”
तर्पणमार्जनमन्त्रे विशेषः...	”	शङ्खलक्षणम्	”
इति नैमित्तिकजपप्रकरणम्	”	उपकरणलक्षणम्	१४४
अथ पुराणश्रवणम् । तत्कालः	१३८	सिंहासनम् । दीपिका ।	
भागवतश्रवणावश्यकता ...	”	अभिषेकपात्रम्	”
पुराणश्रवणप्रयोगः	”	धूपदीपनैवेद्यनीराजनपात्राणि	”
नित्यदानम् । दातृमहिमा	”	उपचारलक्षणम् । तत्राऽऽवा-	
पूगीफलादिकमपि देयम्...	१३९	हनम्	१४५
नित्यदानकालः	”	आसनं सप्तविधम्	”
		पाद्यद्रव्याणि तत्रात्रं च ...	१४६

विषयः	पृष्ठाङ्काः	विषयः	पृष्ठाङ्काः
पाद्यार्पणं पादोपर्येव । ...	१४७	स्रपितेदेवस्य वस्त्रेण मार्ज-	
अर्घ्यपदार्थाः ...	"	नम्	"
शिवसूर्यातिरिक्तेऽर्घ्ये शङ्खः	"	वस्त्रद्वयार्पणम्	"
आचमनपदार्थाः ...	"	देवताभेदेन वस्त्रवर्णभेदः...	"
आचमनं मुखे देयम् ...	"	विचित्रवस्त्रे नीलीदोषो न	"
पाद्यादिद्रव्यालामेऽक्षतान्	"	वितस्तिमात्रं वस्त्रम् ...	"
दध्यादिपञ्चकं मधुपर्कः ...	"	वस्त्रालंकारादि न पर्युपितम्	"
दध्यादिमानम् । पदार्थद्वयं	"	नीलीरञ्जितवस्त्रं न ...	"
वा	१४८	नववस्त्रमक्षालितं न	"
इह कांस्यपात्रम् । मुखे		ऊर्णापट्टवस्त्रयोर्नीलीदोषो न	१५१
दानम्	"	पट्टसूत्रादियज्ञोपवीतम् ...	"
पञ्चासृतज्ञाने क्रमः ...	"	पज्ञोपवीतं पुंद्गये । अलंकाराः	"
पञ्च द्रव्याणि समानि ...	"	साधारणं गन्धाष्टकम् ...	"
पञ्चद्रव्यालामे क्षीरम् ...	"	देवताभेदेन गन्धाष्टकानि...	१५२
अभ्यङ्गः । उद्धर्तनपदार्थाः	"	चतुःसमाख्यं गन्धम् ...	"
पादपीठस्य विल्वपत्रेण घर्ष-	"	सर्वगन्धम् । यक्षकर्मनः ...	"
णम्	"	अशक्ताधिकपदार्थोऽपि ...	"
ज्ञानपदार्थाः । वस्त्रमूर्तं जलम्	"	चन्दनागरुकुङ्कुमानि ...	
प्रतिमादी एवमि ज्ञानम्...	"	यथोत्तरं शस्तानि ...	१५३
लेप्पादिमूर्तौ ज्ञाने विशेषः	१४९	तुलसीकाष्ठचन्दनम् ...	"
द्वादश्यां विष्णो दिवाद्यानं न	"	तुलसीदललग्नचन्दनम् ...	"
गन्धोदकेन शङ्खेनाभिषेकः	"	चन्दने शङ्खपात्रम् । कनिष्ठि-	
शिवसूर्यार्चने शङ्खनिषेधः	"	कया दानम्	"
शङ्खपृष्ठलग्नजलनिषेधः ...	"	ताम्रनिषेधः	"
देवताभेदेनाभिषेकपात्रम्	"	गन्धशब्दो बहुवचनान्तः...	"
ज्ञानादी ताम्रे गन्धं न दुष्टम्	"	गन्धं घृतं च द्वीभूतमश-	
ज्ञाने घादिघ्ननिन्दः ...	१५०	स्तम्	"
घादिघ्नमाये चण्डा सर्वत्र	"	अथ पुष्पाणि	"
अभिषेकमन्त्राः	"	विष्णो शस्तानि पुष्पपत्राणि	"
ज्ञानकालेऽग्न्यदाहः ...	"	तुलसीपाशस्त्यम्	१५५
		तुलसीमूलमृत्त्वाने शस्ता ...	"

विषयः	पृष्ठाङ्काः	विषयः	पृष्ठाङ्काः
निषिद्धानि पुष्पाणि ...	”	अथ धूपः...	१६५
करार्कपत्रानीतनिषेधः ...	१५६	अमृताख्यो धूपः ...	”
अक्षतानिषेधस्तल्लक्षणं च ...	”	दशाङ्गः ...	”
शिवे विहितपुष्पाणि ...	”	घृतयुक्तो गुग्गुलुरेक एव वा	”
बिल्वमहिमा ...	”	धूपप्रदर्शनप्रकारः ...	”
निषिद्धपुष्पाणि ...	१५८	दीपवर्तिद्वयाणि दीपवृक्षाः	”
गणपतौ विहितपुष्पाणि (परिशिष्टे)		घृतदीपतैलदीपयोर्विंशः ...	१६६
सूर्वाप्राशस्त्यं तन्मानं च ...	”	कर्पूरदीपः ...	”
तुलसी गणपतौ निषिद्धा...	”	दीपे दीपप्रज्वालननिषेधः...	”
सूर्ये विहितपुष्पाणि पत्राणि च...	”	दीपार्पणप्रकारः ...	”
विहितप्रतिषिद्धानि निषि-		एकदीपो दक्षिणामुखः प्राङ्-	
द्धानि च ...	”	मुखश्च न ...	”
देव्यां विहितपुष्पाणि ...	१५९	दीपप्रलोपनं पुरुषस्य निषि-	
अथ पुष्पावचयः ...	१६०	द्धम् ...	१६७
शुद्रानीतादिनिषेधः ...	”	धूपदीपवन्दनम् ...	”
अस्वामिकादिप्राशस्त्यम् ...	”	नैवेद्यम् । तदभावे फलादि	”
अस्वामिकापवादः ...	”	परमात्रहरिद्रान्नादिलक्षणम्	”
प्रातःघ्नानोत्तरं तुलस्याद्याह-		नैवेद्ये तुलसीमिश्रणम् ...	१६८
रणम् ...	”	अनिधेदितमक्षणनिषेधः ...	”
पुष्पाद्याहरणविधिर्मन्त्राश्च	१६१	प्राणादिमुद्राः ...	”
तुलस्याहरणे बिल्वाहरणे च	”	अर्पणप्रकारः ...	१६९
मन्त्रा निषिद्धकालाश्च ...	”	ताम्बूललक्षणम् ...	”
पुष्पपत्रफलार्पणप्रकारः ...	१६२	नमस्कारविधिः ...	”
पुष्पपत्रादिपर्युपितविचारः	”	अग्रे नमस्कारजपादिनिषेधः	१७०
तीर्थोदके पर्युपितविचारः...	१६४	प्रदक्षिणालक्षणं तत्संख्या	”
समित्पुष्पहस्तस्याभिवादनं न	”	सोमसूत्रलक्षणम् ...	”
अभिवादनापवादः ...	”	फलार्पणम् ...	१७१
जलेऽन्तःक्षालितादिपुष्पं ...	”	दक्षिणा प्रतिदिनं नाऽऽव-	
निर्माल्यम् ...	”	श्यकी ...	”
पर्युपितापवादः ...	”	देवार्पितदक्षिणाप्रतिपत्तिः	”
मालायां पर्युपितत्वं नास्ति	”	नीराजनप्रकारः ...	”

विषयः	पृष्ठाङ्काः	विषयः	पृष्ठाङ्काः
पुष्पाञ्जलिस्तत्र नानामन्त्राः	१७२	इतरत्र पात्रान्तरं वा	...
निर्मात्यधारणम्	...	न्यासावश्यकता	...
शिवनिर्मात्यविचारः	...	पूजामन्त्राः	...
शङ्खोदकविचारः	...	नाममन्त्रलक्षणम्	१८१
तीर्थविधिः	...	उपचारान्तर उदकक्षेपः	...
प्राशनं पात्रेणैव	१७३	पोडशोपचाराः	...
प्राशने वैदिकमन्त्रः	...	आवाहनाभावे तद्वृत्तिनिधोगः	...
विप्रपादोदकानन्तरं विष्णु- पादोदकप्राशनम्	...	वस्त्रोपवीतयोर्युगम्	१८२
एकादश्यादौ तीर्थप्राशनवि- चारः	...	नैवेद्येऽन्नमेव	...
नैवेद्यमन्नं भोजनकाले मुञ्जीत	...	असंपन्नं मनसा संपादयेत्	...
नैवेद्यभक्षणमन्त्राः	...	उपचारप्रतिनिध्यन्तरम्	...
मुखवाद्यकरतालकांस्यताल- शब्दः	१७५	पोडशत्वोपपत्तिः	...
देवायतने संमार्जनरङ्गमालिका	...	गणपत्यादिपूजामन्त्राः	१८३
द्वारत्रिशदपराधाः	...	देव्याः पूजनेऽपि पुरुषसूक्तम्	...
तदपवादश्च	१७६	देवपूजनं गोदानसमम्	१८४
पूजाविधौ सव्याख्यानपरि- शिष्टम्	...	काम्यत्यं नित्यत्वं चैकेनैव	...
चेत्याः । पूज्याधिकरणानि	१७७	देवार्चनं विना भोजने दोषः	...
शालग्रामादावावाहननिषेधः	१७८	तत्र प्रायश्चित्तम्	...
शालग्रामे देवतान्तरपूजन आवाहनमावश्यकम्	...	वेश्वदेवशेषेण पृथगत्रेण वा	...
पूज्यपूजकपोर्मुखनिषमः	१७९	नैवेद्यं तस्य प्राधान्यं च	...
आरम्भे सकृदाचमनम्	...	पञ्चायतनपूजाप्रयोगः	...
मृतोद्वासनादि	...	शिवपूजा लिङ्गे प्रशस्ता	१९१
कम्बलासननिषेधः	१८०	लिङ्गं द्विविधम् । पञ्चसूत्री	...
दार्वासनं न	...	पार्थिवे पञ्चसूत्रं नाऽऽवश्य- कम्	...
विष्णुपूजायां शङ्खप्राश- स्त्यम्	...	अखण्डसखण्डविचारः	...
	...	बाणलिङ्गलक्षणम्	१९२
	...	कलौ पार्थिवप्राशस्त्यम्	...
	...	भस्मरुद्राक्षधारणमावश्यकम्	...
	...	रुद्राक्षधारणविधिः	...
	...	रुद्राक्षप्रतिष्ठापवादः	१९२

विषयः	पृष्ठाङ्काः	विषयः	पृष्ठाङ्काः
रुद्राक्षधारणसंख्या	...	अवाचितयायावरशिलो-	
कदलीफलनिवेदनं शिवे	१९३	ञ्छादि ...	॥
शिवपूजायामुदङ्गमुखत्वम्	॥	राजप्रतिग्रहनिषेधः...	॥
स्थिरलिङ्गे त्वनिषमः	॥	धर्मिष्ठराजप्रतिग्रहो ज्यायान्	॥
पार्थिवलिङ्गपूजाप्रयोगः	॥	आपदि लुब्धराज्ञोऽपि	१९९
शिवाटनामानि	१९४	तिलादिघोरप्रतिग्रहः	॥
पूजानुकल्पाः	॥	अप्रत्याख्येयपदार्थाः	॥
पूजाधिकारिणः	॥	शाकादिकमयाचितं सर्वतो	
स्त्रीशुद्धयोर्विशेषः	॥	ग्राह्यम्	॥
भागवतादिपुराणपूजनम्	१९५	क्षत्रियादिवृत्तयः	॥
गुरुपूजा । तुलसीपूजा	॥	आपद्वृत्तयः	॥
अथ मङ्गलदर्शनादि	॥	बाह्यणस्य विक्रयाविक्रयम्	२००
स्पर्शाह्वाणि । प्रदक्षिणाह्वाणि	१९६	द्रव्यविनिमयप्रकारः	॥
विष्णुकान्तादि धार्यपदार्थाः	॥	विगुणोऽपि स्वधर्मः धेयान्	२०१
यतिदर्शनादिमहिमा	॥	धनार्थं प्रवासे तद्विधिः	॥
इति प्रथमभागकृत्यम्	॥	गृह्याग्निमतो मासद्वयं प्रवासः	॥
मध्ये मङ्गलार्थं रामनतिः	॥	प्रवासे होमार्थमृत्तिकल्पः...	॥
वेदाभ्यासः पञ्चविधः	१९७	तीर्थार्थं न प्रवासः । तत्र का-	॥
वेदार्थधर्मशास्त्रविचारः	॥	रणम्	॥
समित्युष्पकुशाहरणम्	॥	अग्निं विना शतयोजनगमनं	
इति द्वितीयभागकृत्यम्	॥	न	॥
पोष्यवगार्थधनसंचयः	॥	प्रवासीपस्थानप्रयोगः	॥
पोष्यपरिगणनम्	॥	संक्षिप्तोपस्थानप्रयोगः	२०२
धनार्थं राजादेर्दर्शनम्	॥	प्रयासोपस्थानं गृह्ये कृता-	
बाह्यणस्य याजनादिजीविका	१९८	कृतम्	॥
अस्वयंकृतकृपिवाणिज्यम्	॥	अग्निमारोपणविधिः	॥
कुसुलकुम्भीधान्यादिलक्ष-		संकटे पत्न्या अपि प्रवासः	२०३
णम्	॥	पुनराधाननिमित्तानि	॥
अश्वस्तनिकवृत्तिः कलौ		अर्जितधनस्य त्रेधादिवि-	
वर्ज्या	॥	भागः	२०४
		इति तृतीयभागकृत्यम्	२०५

विषयः	पृष्ठाङ्काः	विषयः	पृष्ठाङ्काः
मध्याह्नस्नानार्थं मृदाहरणम्	॥	पूर्वमभिसंधाय जपः	... ॥
मध्याह्नस्नानविधौ पारिशि- ष्टम् ॥		ग्रामे मनसा जपः	२१३
मृत्स्नाने निषिद्धकालः	२०६	ऋष्यादिस्मरणे विकल्पः	... ॥
यज्ञोपवीतक्षालनम्	... ॥	अनध्यायप्रतिप्रसवः	... ॥
मलापकर्षणस्नानं तटे	... ॥	अनध्यायविशेषेऽल्पपाठः	... ॥
मध्याह्नस्नानप्रयोगः	... ॥	ब्रह्मयज्ञे द्वापेवानध्यायौ	... ॥
अशक्तौ प्रातर्वत्स्नानम्	... २०७	उपवेशनासंभवे तिष्ठन्नपि	... ॥
अत्यशक्तौ मन्त्रस्नानम्	... ॥	ब्रह्मयज्ञप्रशंसा ॥
मध्याह्नस्नानमावश्यकम्	... ॥	जपोत्तरमञ्जलिदर्भत्यागः	... २१४
ब्रह्मयज्ञकालः ॥	तर्पणम् । तत्र कारिका	... ॥
रात्रिवापि ब्रह्मयज्ञः ॥	तर्पणमन्त्रेषु प्रणवो न	... ॥
आश्वलायनानां ब्रह्मयज्ञोत्तरं		तर्पणे सव्यान्वारम्भो न वा	२१५
मध्याह्नसंध्या २०८	तर्पणे प्राङ्मुखत्वैव	... २१६
आत्मप्रदक्षिणादि ॥	तर्पणं जले स्थले वेति वि- चारः ॥
ध्यातमाचमनं बहुविधम्	... ॥	भूमौ तर्पणे कुशास्तरणप्र- कारः ॥
प्राणायामः । दर्भासनमाव- श्यकम् २०९	करणाधिकरणपात्रे	... २१७
कम्बलासननिषेधः	... ॥	करे सङ्गादिधारणम्	... ॥
ब्रह्मयज्ञं करिष्य इति संकल्पः	॥	तिलावश्यकता ॥
आद्यन्तयोरप्रस्पर्शः	... ॥	प्राग्ग्रैस्तर्पण्यद्देवानित्यादि	... ॥
ब्रह्मयज्ञविधौ गृह्यम्	... २१०	देवादितर्पणे तण्डुलादि	... २१८
उपस्थासनमनेकविधम्	... ॥	देवादिषु यणभेदेन तिला वा	॥
शौनकोक्ताञ्जलिः स्वसूत्र- विरुद्धः ॥	याचिततिलादिनिषेधः	... ॥
गायत्र्यास्तृतीयावृत्तौ	... २११	तदपवादः ॥
ऋगादिदशकाध्ययनम्	... ॥	तिलग्रहणे विशेषः ॥
अध्ययने प्रकारद्वयम्	... ॥	तिलतर्पणनिषेधकालः	... ॥
वेदादिपाठपक्षे विशेषः	... ॥	मन्वाद्यः । चुगाद्यः	... २१९
उपाकरणात्प्रविशेषः	... २१२	तिलतर्पणनिषेधप्रतिप्रसवः	॥
अग्निमित्रे सूक्तं पुरुषसूक्तम्	॥	यज्ञोपवीतादेर्लक्षणम्	... २२०
		देवादी यज्ञोपवीतादि	... २२१

विषयः	श्लोकाः	विषयः	श्लोकाः
जीवत्पितृकस्यापसव्ये विशेषः	२२१	निष्पीडनप्रकारः	...
अस्य कृष्णतिलनिषेधः	..	गृहस्नानादौ वस्त्रनिष्पी-	..
देवादिकर्मसु दक्षिणादि	..	डनं न	..
तर्पणेऽञ्जलिसंख्या	..	ततः सूर्यायार्घ्यम्	..
जानुनिपातनम्	..	अन्ते सकृदाचमनम्	२२६
संख्याविकल्पा आश्वलाय-	..	ब्रह्मयज्ञप्रयोगः	..
नानाम्	२२२	ग्रहणादिनिमित्ते तर्पणमात्रम्	२२८
तर्पणीयपितरः	..	संक्षिप्ततर्पणप्रयोगः	..
पितृभगिनीमित्यादौ पठचलुक्	..	गृहेऽतीतेतिमन्त्रस्थतिलपद-	..
सापन्नमातुलादीनामपि-	..	विचारः	..
तर्पणम्	२२३	मध्याह्नसंध्यावश्यकता	२२९
बह्वृचानां नाम्नः प्राग्गोत्रम्	..	तत्कालो मुख्यो गौणश्च परि-	..
नामसु शर्मान्तादि	..	शिष्टे	..
गोत्रे सकारान्ता वा	..	अत्राऽऽसीनेनैव जपः	२३०
अञ्जल्यावृत्तौ मन्त्रः सकृदेव	..	जपोत्तरं दिग्भिवाद्नादि न	..
पितृवंशशैत्यवसानाञ्जलिः	..	अर्घ्यमन्त्रे विशेषः	..
संक्षेपतर्पणे प्रकारद्वयम्	..	अर्घ्यजले पुष्पमिश्रणम्	..
पित्रादित्रयाणामेव वा तर्प-	..	मध्याह्नसंध्याप्रयोगः	२३१
णम्	..	संकट आश्वलायनानां नेयम्	..
भिक्षादिदक्षिणा ब्रह्मयज्ञस्य	..	स्नानोत्तरं तीर्थजलाहरणम्	२३२
सा च गृह एव	..	दिवाविहितकर्मणां रात्री-	..
तर्पणाकरणे प्रत्यवायः	..	करणम्	..
द्विगुणीकृतदर्भत्यागे मन्त्रः	..	आशीचे कर्तव्याकर्तव्यम्	२३३
तिथिविशेषे यमतर्पणम्	..	नित्यज्ञानं ससमन्त्रकमम-	..
भीष्मतर्पणं माघशुक्लाट-	..	न्त्रकं वा	..
भ्याम्	२२४	ग्रहणस्नानादौ नाऽऽशीचम्	..
एतच्च ब्राह्मणस्य न भवति	२२५	आशीचिनां संध्यावन्दनम्	..
आचमनोत्तरं पवित्रदर्भ-	..	तत्प्रयोगः	२३४
त्यागः	..	आपत्कालकर्तव्यसंध्या	..
सतिलदर्भं वस्त्रनिष्पीडनम्	..	सूतके स्थालीपाकहोमादि-	..
तच्च स्थल एव न जलादौ	..	विचारः	२३५

विषयः	पृष्ठाङ्काः	विषयः	पृष्ठाङ्काः
समाख्येऽग्नावाशीचपाते ...	॥	प्रतियज्ञोपवीतं धारणमन्त्रा-	
आशीचेऽन्यनुगमनप्रायश्चि-		वृत्तिः २५१	
त्तम् ॥	॥	यज्ञोपवीतमानम् ॥	
शिवपूजायां नाऽऽशीचम्... ॥	॥	यज्ञोपवीतं कार्पासमयम्... ॥	
पुरश्चरणजपस्तोत्रपाठादौ... ॥	॥	यज्ञोपवीतधारणसंख्या ... २४२	
सूतकेऽन्तरितक्षानानि तदन्ते ॥	॥	यज्ञोपवीतालाभे घृक्षादिः ॥	
सूतके पञ्चयज्ञनिषेधः ... ॥	॥	यज्ञोपवीतस्य झुटितादौ ... ॥	
लवणमध्वादावाशीचं न ... २३६	॥	प्रतियज्ञोपवीतं संकल्पादि	
संसर्गाद्याशीचं तदीयपदार्थं न ॥	॥	भिन्नम् ॥	
अनुगमनाद्याशीचे कर्मा-		जीर्णयज्ञोपवीतादिप्रतिपत्तिः ॥	
लोपः ॥	॥	कर्मकाले यज्ञोपवीताधारणे	
सूतके कर्मभिन्नकालेऽस्पृ-		प्रायश्चित्तद्वयं तद्विधिः ... २४३	
श्यत्वं न... .. ॥	॥	यज्ञोपवीतस्य स्कन्धाद्यवरो-	
आशीचमुक्तिस्नानं प्रातः सं-		हिते ॥	
गवे वा ॥	॥	यज्ञोपवीतं देहस्थमेव क्षाल्यम् ॥	
एकादशाहे प्रातःसंध्यावि-		शाखाविशेषेणोत्तारणमपि ॥	
चारः ॥	॥	यज्ञोपवीतधारणे प्रयोगत्रयम् ॥	
अशीचापगमे पञ्चगव्याश-		यज्ञोपवीतत्यागनिमित्तानि २४५	
नम् ॥	॥	चण्डालादिस्पर्शं यज्ञोपवीत-	
पञ्चगव्याशनं संध्योत्तरं पूर्वं वा ॥	॥	तत्यागः ॥	
ब्रह्मकूर्चविधिः ॥	॥	तत्र चण्डाललक्षणम् ... ॥	
कपिलास्वरूपम् २३७	॥	यज्ञोपवीतनाशे २४९	
ब्रह्मकूर्चप्रयोगः ॥	॥	इति चतुर्थभागकृत्यम् ... ॥	
होमरहितोऽपि ब्रह्मकूर्चः ... २३९	॥	पञ्च महायज्ञास्तल्लक्षणम्... २५०	
आशीचापगमे यज्ञोपवीत-		पञ्च महायज्ञा नित्याः ... ॥	
धारणम् ॥	॥	पञ्चसूनालक्षणम् ॥	
यज्ञोपवीतनिष्पत्तिप्रकारः ... ॥	॥	वैश्वदेव यज्ञत्रयम् ॥	
यज्ञोपवीतधारणे वौधायन-		वैश्वदेवोत्तरं नैवेद्यः... .. ॥	
सूत्रम् २४०	॥	वैश्वदेवस्याऽऽत्मसंस्कारतादि	
ऋत्विग्भ्रंसारोक्तं प्रकारान्त-		वैश्वदेवः सायं प्रातश्च ... २५१	
रम् ॥	॥	अशक्तौ प्रातरेव द्विवारम्... ॥	

विषयः	पृष्ठाङ्काः	विषयः	पृष्ठाङ्काः
होमद्रव्यं व्यञ्जनरहितम् ...	॥	वैश्वदेवबल्युद्धरणम् ...	॥
तत्रान्नाभावे फलमूलादि ...	॥	अनुद्धरणे प्रायश्चित्तम् ...	॥
हविष्यपदार्थाः ...	२५२	बलिप्रतिपत्तिः ...	२६१
औपासने लौकिके वा वैश्व- देवः ...	॥	द्विरावृत्तौ विशेषः ...	॥
तत्राग्न्यायतनप्रमाणम् ...	॥	सहत्वपक्षे विशेषः ...	॥
चुह्यादिनिषेधस्तदपवादश्च	२५३	सायंभोजनाभावे न वा वैश्व- देवः ...	॥
वैश्वदेवदेशः । अधिकारिणश्च	॥	वैश्वदेवविस्मृती ...	॥
वैश्वदेवाभावे ग्रासक्षेपोऽग्नौ	२५५	श्राद्धदिने वैश्वदेवनिर्णयः	२६२
वैश्वदेवे पुत्रादिकर्त्तरन्तराणि	॥	दर्शं वैश्वदेवकालः ...	॥
पुत्रादिभिः पित्राद्यनुज्ञया	॥	वापसादिबलिः ...	॥
होतव्यम् ...	॥	वैश्वदेवप्रयोगः ...	२६३
प्रवासविषये ...	॥	चक्राकारबलिहरणप्रयोगः	२६४
सकृद्वैश्वदेवेन सर्वपाकसं- स्कारः ...	॥	वायसादिबलिप्रयोगः ...	२६५
होममन्त्रास्तत्र सूत्रं परिशिष्टम्	॥	सहत्वपक्षे प्रकारान्तरम् ...	॥
शौनककारिका ...	२५६	वैश्वदेवानुकल्पः ...	॥
अग्न्यलंकरणकालः ...	॥	विधुरवैश्वदेवप्रयोगः ...	२६६
अग्नेन ध्याहृतिहोमविकल्पः	२५७	कैवलसूत्रोक्तवैश्वदेवप्रयोगः	॥
अवदानधलयोः प्रमाणम् ...	॥	अथ मनुष्ययज्ञः ...	॥
वैश्वदेवे कुशासनं प्राङ्मु- खत्वं च ...	॥	तत्रातिथिलक्षणम् ...	२६७
आद्यन्तयोः सकृदाचमनम्	॥	हीनोत्तमातिथिसमवाये ...	२६८
आदौ द्विर्वा ...	॥	पङ्क्तिभेददोषस्तदपवादश्च ...	॥
अथ भूतयज्ञः ...	॥	पङ्क्तिभेदप्रायश्चित्तम् ...	॥
तत्र नराकारप्रकारः ...	॥	हीनवर्णातिथौ विशेषः ...	२६९
आश्वलायनानां नराकारो मुख्यः ...	२५८	बह्वतिथिप्राप्ती ...	॥
शौनकोक्तप्रकारान्तराणि ...	॥	अतिथिभोजनाशक्ता मि- क्षादि ...	॥
बलिहरणे त्यागविचारः ...	२६०	भिक्षादिलक्षणम् ...	॥
अथ पितृयज्ञः ...	॥	ग्रासपरिमाणम् ...	२७०
		मनुष्ययज्ञविधिः ...	॥
		अतिथिपूजाफलम् ...	२७१

विषयः	पृष्ठाङ्काः	विषयः	पृष्ठाङ्काः
अपूजने प्रत्यवायः...	...	अष्टम्यादौ दिवाभोजनवि-	
मनुष्ययज्ञनित्यश्राद्धयोः पौ-	...	चारः
र्वापर्यविचारः	अष्टम्यादौ भोजनकाले
सायं मनुष्ययज्ञो नेति केचित्	...	तिथिर्निषिद्धा	२८३
मनुष्ययज्ञप्रयोगः	२७२	एकादश्यां तु व्रतदिने भोज-	...
भिक्षादानविधिः	ननिषेधः
वैश्वदेवात्प्राग्भिक्षोरागमने	२७३	भोजनशब्दार्थः
भिक्षुलक्षणम्	उपवासाशक्तौ नक्तादिः ...	२८४
भिक्षादानफलम्	२७४	अन्नलक्षणम्
भिक्षाशनफलम्	एकादश्यां भक्षणीयपदार्थाः	...
माधुकर्यन्नमन्यस्यादेयम्	उपवासाशक्तावेकविप्रभो-	...
पञ्चमहायज्ञप्रशंसा	जनम्... ..	२८५
पञ्चमहायज्ञाकरणे प्रायश्चित्तम्	...	व्रते प्रतिनिधयः
अथ नित्यश्राद्धम्	एकादश्यादौ श्राद्धपाते
तदनुकल्पश्च.	चतुर्थ्यादिरात्रिव्रतेषु ...	२८६
दिवाऽसंभवे रात्रावपि वा... २७६	...	दशमीद्वादशयोर्नियमाः
नित्यश्राद्धं मासे मासे वा... ॥	...	नियमाः काम्यव्रत एव	...
नित्यश्राद्धाकरणे प्रायश्चित्तम्	...	नित्याः
दर्शादिषु प्रसङ्गसिद्धिः	द्वादश्यल्पत्वे पारणाविचारः	...
मनुष्ययज्ञनित्यश्राद्धयोस्त-	...	द्वादश्यां द्वादशविप्रभोजनम्	...
न्त्रम्	२७७	प्रदोषादौ जलपारणा ...	२८७
नित्यश्राद्धप्रयोगः	रविवारादौ चतुर्थ्यादिव्रते...	...
अथ गोघ्रासः स नित्यः ... २७८	...	भोजननिषेधकालः
अन्नदानफलम्	बालादीनग्रे भोजयेत्
पात्रापात्रविचारो वैधदाने	२८०	अभक्ष्यवर्जनमावश्यकम्
समीपस्थविप्रत्यागे दोषः	षड्विधमभक्ष्यं जात्यादिभे-	...
अथ भोजनविधिः... ..	२८१	देन	२८८
तत्र भोजनकालः	जातिदुष्टलक्षणम्
द्विर्भोजनमवश्यं न वेति ... २८२	...	तिथिविशेषेण वर्ज्यपदार्थाः	२९२
आर्द्रं धान्यं फलवत्	संघिन्यादिपयोनिषेधः
आहिताग्नी विशेषः	अथ क्रियादुष्टानि	२९३

विषयः	पृष्ठाङ्काः	विषयः	पृष्ठाङ्काः
अथ कालदुष्टानि	२९४	भोजनादौ द्विराचमनं सकृद्वा	३१४
तत्र पर्युषितलक्षणम्	२९५	तत्र मन्त्रविशेषः	"
पर्युषितापवादः	"	आचमनात्पूर्वं पादक्षालनम्	"
संसर्गदुष्टानि	२९६	भोजनशालाया बहिराचम-	
सहस्रेष्वलक्षणम्	२९८	नम्	"
वाग्दुष्टलक्षणम्	"	वर्तुलग्रन्थिमत्पवित्रधारणम्	३१५
मक्ष्यद्रव्याण्यपि शरीरहि-		भोजने दिङ्मनियमः	"
तकारीण्येव भोज्यानि	"	उपवेशने विशेषः... ..	"
तत्र ब्रीह्यादिजलान्तद्रव्याणां		भोजनकाले नैवेद्यो गोघ्रासश्च	"
गुणाः क्रमेण	२९९	परिपेक ऐशानीमारभ्य कार्यः	३१६
भोजने निषिद्धस्थानानि... ..	३०८	अथ बलिनिवपनम्... ..	"
विहितस्थानम्	"	बल्युद्धरणप्रकारः	"
पात्राधोमण्डलप्रकारः	३०९	अनुद्धरणे प्रायश्चित्तम्	"
भोजनपात्राणि	"	बलिदानाकरणप्रायश्चित्तम्	३१७
भोजने निषिद्धपात्राणि	३१०	पायसादि बली निषिद्धम्	"
निषिद्धपात्रभोजने प्रायश्चि-		बलिदानोत्तरं हस्तक्षालनम्	"
त्तम् । भोज्यपात्राणि ।		अथाऽऽपोशने शृतमात्रे	"
पात्रावलीप्रकारः	३११	गृहीतमौनत्याग आपोशना-	
निमन्त्रितविशेषेण पात्रावत्यो		करणे च प्रायश्चित्तम्	३१८
न कार्याः	"	पात्रधारणविचारः... ..	"
अथ परिवेषणम् । पात्रोप-		आपोशनं दक्षभाग एव	"
स्तरणम्	"	आपोशने पुनःपूरणनिषेधः	"
परिवेषणक्रमस्तत्साधनं च	३१२	आपोशनमन्त्रे स्वाहान्तस्त्वं	
लवणादिहस्तदत्तनिषेधः	"	न... ..	३१९
लयणादिहस्तेन दातुः प्राय-		अथ प्राणाहुतिकल्पः	"
श्चित्तम्	"	भोजने मौनविचारः	३२०
परिवेषणप्रकारः	३१३	जलपात्रं दक्षिणे	"
भोजनपात्रस्य समन्ताल्लु-		प्राणाहुत्यूर्ध्वमासन्दीविचारः	३२१
पात्राणि... ..	"	भोजनक्रमः... ..	"
परिवेषणकाल उच्छिष्टस्पर्श	"	अन्नजलयोर्मानम्	"
भोजनविधौ गृह्यपरिशिष्टम्	"	अत्यशननिषेधः । घ्राससंख्या	"

विषयः	पृष्ठाङ्काः	विषयः	पृष्ठाङ्काः
अन्ये च नियमाः	३२२	ब्रह्मचारिणो बहिरेव हस्त-	
जलपानप्रकारः	"	क्षालनम्	"
यो वेष्टितशिरा भुङ्क्ते इत्यादयो		सर्वेषां वा बहिः	"
निषेधाः... ..	३२४	भोजनस्थान एवाऽऽचमनम्	"
रात्रौ भोजने दीपनाशे	"	शतपदगमनादि	३२९
दिवाऽपि दीपसंनिध्ये फलम्	"	भोजनविधिप्रयोगः	"
मार्यासहभोजनादिनिषेधाः	"	भोजने परस्परं स्पर्शादौ	
कचिच्चदपवादः	३२५	प्रायश्चित्तम्	३३२
दुष्कृतपङ्क्री भोजनदोषः	"	भोजने क्षुज्जृम्भणयोः	"
पङ्क्तिभेदप्रकारः	"	वमने स्नाननिर्णयः... ..	३३३
पङ्क्री प्रथमभोजनोत्थानयो-		परान्नभोजननिषेधः	"
र्दोषः	"	परान्ननिषेधो निन्दितान्नवि-	"
कलौ दोषामावो दोत्थाने... ..	"	पयः	"
भोजनकाल उलूखलादि-		तत्र निन्द्याः कदयद्वयः... ..	"
शब्दे	३२६	अनाग्निगृहभोजननिषेधः	३३४
उच्छिष्टशेषविधानं घृतादि-		शूद्रान्ननिषेधस्तदपवादश्च	"
व्यतिरिक्तम्	"	परान्नभोजनविधिः... ..	३३६
भोजनं रहसि कार्यम्	"	परान्नापवादः	"
भोजनान्ते कर्तव्यम्	"	तत्र गुरुलक्षणम्	३३७
मुक्तोच्छिष्टदानविधिः	"	निन्द्यान्नभोजनादौ प्रायश्चि-	
उत्तरापोशनप्रकारः	"	त्तम्	"
पवित्रत्यागप्रकारः... ..	३२७	इति पञ्चमभागकृत्यम्	३३९
उत्तरापोशनाकरणे स्नानम्	"	तत्र ताम्बूलविधिः... ..	३४०
लवणशेषे जलेनाऽऽपुवनम्	"	वामकुक्षिप्रकारः	३४३
मुक्तभाजनसमीपे करक्षालनं		भोजनोत्तरमापासादिनिषेधः	"
न मुक्तभाजने	"	सुजनसंगतिः... ..	"
मुखहस्तशोधनप्रकारः	"	सुजनदुर्जनयोर्लक्षणम्	३४४
दन्तलग्नान्नविचारः... ..	३२८	इतिहासपुराणाद्यभ्यासः	"
हस्तक्षालनोत्तरं हस्तादौ श्रेह-		दिवास्वापादिनिषेधः	"
शेषे दोषामावः	"	इति षष्ठसप्तमभागकृत्यम्	"
		सायंसंध्याकालः	"

विषयः	पृष्ठाङ्काः	विषयः	पृष्ठाङ्काः
सायं स्नानं गृहस्थभिन्नस्यैव	३४५	रात्रौ शुण्ठ्यादिभक्षणनि-	
अग्निहोत्रिणश्चिकालं स्नानम्	"	पेधः	"
सायंसंध्यायां प्राङ्मुखतैव...	"	रविवारादौ रात्रौ भोजनं न	३५२
सायंसंध्याविधिः	"	जीवत्पितृकस्यामायामेकम-	
सायं संध्या बहिर्जले	३४७	क्तनिषेधः	"
तत्र साग्निकस्य विचारः	"	राज्यादावाद्यन्तयामयोर्वेदा-	
सायंसंध्याप्रयोगः	"	भ्यासः	"
इति अष्टमभागकृत्यम्	३४८	अथ शयनविधिः	"
अग्निकार्यं सायंप्रातः	"	तत्र शय्यायां विशेषः	"
सायमेव वाऽग्निकार्यम्	"	शय्याप्रमाणादि	३५३
तत्राग्निनिर्णयः	"	प्रसङ्गात्पर्यङ्कप्रमाणम्	"
अग्निकार्योत्तरं वृद्धाभिवाद्-		परशय्यासनादिनिषेधः	"
नम्	३४९	एतदनुज्ञातविषयम्	"
तत्र श्राद्धादिकुर्वाणानाभि-		स्वीयशय्यालाभे कम्बलान्त-	
धाद्याः	"	र्धानम्	३५४
यज्ञशालादौ सकृन्नमस्कारः	"	शयनयोग्यदेशः	"
अग्निकार्यस्य गौणकालः	"	साग्निकस्य पर्वऽयज्ञेः	"
अग्निकार्यानुकल्पः	"	पश्चाच्छयनम्	"
अग्निकार्यप्रयोगः	"	उपानदादीनि शयनसमीपे	"
दीपोद्बोधनकालः	३५०	रात्रिसूक्तजपादि	"
तत्र दीपमुखविचारः	"	जानुतुल्यशय्या	"
सायं नीराजनमात्रं पूजा	"	शयनविधौ परिशिष्टम्	३५५
सायं वैश्वदेवे विशेषः	"	शयने शिरोनियमः... ..	"
सायमतिथिपूजा	"	शयने षष्ठदशाभागः	"
सायं द्वितीयभोजनम्	"	पाददेश नकार्यः -	"
तत्संध्याकाले न कार्यम्	३५१	सार्धयामोत्तरमर्धराज्यनन्तरं	"
संध्याकालप्रमाणम्	"	वा स्त्रीसंभोगः	"
सायंभोजनस्योत्तरावधिः	"	तत्र ऋतुकालः	"
तत्र महानिशालक्षणम्	"	ऋतौ श्राद्धैकादश्यादावपि	"
सायंभोजनप्रशंसा	"	गमनं पाक्षिकम्	३५६
रात्रौ क्षीरप्राशस्त्यादि	"	ऋतावगमने प्रायश्चित्तम्	"

विषयः	पृष्ठाङ्काः	विषयः	पृष्ठाङ्काः
असांनिध्यादौ न दोषः ...	॥	अयं च दीपो भार्ययैव	
अजातपुत्रस्यैव ऋतुगमनम्	३५७	प्रज्वाल्यः ...	॥
ऋतौ भर्तुरतिक्रमे भार्याया		संभोगे कुङ्कुमाद्यावश्यकम्	॥
दोषः ...	॥	रतौ स्त्रीकृत्यम् ...	॥
ध्याध्यादौ न दोषः ...	॥	रतौ पुरुषकृत्यम् । ताम्बूलच-	
विरक्तस्य ऋतावगमने न		वर्णादि ...	३६४
दोषः ...	॥	ताम्बूलचर्वणे विशेषः ...	॥
स्त्रीगमने निषिद्धतिथ्यादि	३५८	रतिसङ्गदौ निवीतम् ...	॥
वर्ज्यनक्षत्राणि ...	३५९	तत्र ऋतौ यज्ञोपवीतमेव ...	॥
पुत्रोत्पत्तौ शुक्राधिक्ययुग्म-		संभोगे स्त्रियमकञ्चुकां कु-	
दिनादिविचारः ...	॥	र्यात् ...	॥
तात्कालिकमेव तिथ्यादि		शिखामोचनादि ...	३६५
निषिद्धम् ...	३६०	उपगमनप्रकारः ...	॥
पक्षेऽनृतावपि गमनम् ...	॥	संभोगोत्तरकृत्यम् ...	॥
नियमविध्यादिलक्षणम् ...	३६१	ऋतुगमने ज्ञानम् ...	॥
गमनेऽयोग्या स्त्री ...	३६२	अनृतौ लेपक्षालनादि ...	॥
गर्भिणीनिषेधः षणमासा-		स्त्रीणां न ज्ञानादि... ..	॥
दूर्ध्वम् ...	॥	संभोगोत्तरं पृथक्शय्या ...	॥
प्रसवोत्तरं बालस्य दन्तोत्प-		वर्ज्यकालमैथुने प्रायश्चित्तम्	३६६
त्तिपर्यन्तं गमननिषेधः...	॥	मैथुने शौचात्पूर्वं मूत्रोत्सर्गं	॥
द्वादशवर्षोर्ध्वमृत्वभावेऽपि		शयनविधिप्रयोगः ...	॥
गमनम् ...	॥	स्त्रीसंभोगमन्तरा रेतःस्कन्दे	३६७
पितृमरणोत्तरं वर्षपर्यन्तं		आह्निककरणे श्रेयोऽकरणे...	
निषेधः ...	३६३	प्रत्यवायश्च ...	३६८
ऋतुविशेषेण संभोगनियमः	॥	नास्तिक्यात्कर्महानौ प्राय-	
रत्यर्थं भिन्नशय्या ...	॥	श्चित्तम् ...	॥
रतौ देशविशेषनिषेधः ...	॥	नित्यकृत्यप्रशंसा ...	॥
रतौ दीपसांनिध्यम् ...	॥	नित्यकर्माणि सर्वदोषपरिहा-	
असमर्थस्य दीपाभावोऽपि	॥	रार्थं विष्णुनामोच्चारः ...	३६९
		सर्वं कर्मेश्वरे समर्पणियम्...	॥

ॐ तत्सद्ब्रह्मणे नमः ।

माटे इत्युपाह्वयम्बकविरचितः

आचारेन्दुः ।

—*:*:*—

श्रीशाहुजो विजयते बुधसात्कृतश्रीः
शाहाजिवमंनृपतिर्नृहरिप्रधानः ।
पत्त्रापितार्थिमुदमेक्ष्य निजाधिकां तां
पञ्चत्वमाप सुरभूकृदपि त्रपातः ॥ १ ॥
महाशैवः स श्रीशिवचरणपद्मभ्रमरित-
प्रचेतास्तन्निष्ठोऽर्चति गिरिशमन्जादिकुसुमेः ।
यवर्षाद्वाऽऽस्तद्युतल इव चाऽऽस्तेऽनिमिपतोऽ-
प्सरोगन्धर्वाद्यः सपदि सुमनोमण्डलगतः ॥ २ ॥
तस्सेयात्तमनोरथः प्रतिकृतित्वं प्रापितोऽपि स्वयं
नात्याक्षीन्निजपद्मतिं नरहरिः संवेकवद्भादुरः ।
तत्स्यान्स्यान्मनुते हितं च तनुते तेषां यथाधैमवं
विद्वन्मण्डलमण्डनं च कुरुते प्रेम्भं प्रयच्छन्सदा ॥ ३ ॥
इत्थं तद्गुरुमुद्बहन्नपि सदाचारं द्यवस्थापयन्
कीर्त्याऽऽहृतमिवाधिसंघमचिरात्संमानयन्सादरम् ।
आचारं गुधशिष्टमाचिचरिपुर्नानार्थसंप्राहकान्
ग्रन्थान्वीक्ष्य पुरातनाश्रयलघुग्रन्थक्रियोत्कस्त्वमुत् ॥ ४ ॥
स्वशास्त्रीयासन्नं विविधमतनिर्णायकममुं
कुरुष्वं ग्रन्थं चेत्परिलगुरुविप्रानुमतितः ।
कुशाग्रेक्षवन्तं विमलकुलनारायणगुतं
समभ्यर्च्यार्थोचत्तनितुमनसं इयम्यकमयम् ॥ ५ ॥
ततस्तं तद्भावं मनसि विनिधाय प्रथमतः
स्यकल्पं तद्वृत्तिं प्रतनपरिशिष्टादिपद्मः ।
विमृश्याऽऽचार्याणां मतमनुतरन्शाण्डिलकुलो
गुरोस्तातोपाह्वादुपगतरहस्योऽत्र विद्वपः ॥ ६ ॥
सतीर्थ्याद्ब्रह्मालात्समधिगतसाहायकभरौ
गणेशं विप्रीचद्विपमयनिजानिमसकृत ।

महालक्ष्मीं नत्वा गुरुजनपदे त्र्यम्बक इमं
तनोत्याचारेन्दुं विमलमतिहक्तापहतये ॥ ७ ॥

तत्राऽऽदावुपोद्घातप्रकरणम् । तत्राऽऽचारप्रशंसामाह पराशरः—

आचारमूलं श्रुतिशास्त्रतत्त्वमाचारशाखास्तु तदुक्तकृत्यम् ।

आचारपर्णानि च यज्ञयोगा आचारपुष्पाणि यशोधनानि ॥ १ ॥

आचारवृक्षस्य फलं हि नाकस्तस्मात्सुखस्वादुरसश्च मुक्तिः ।

तस्मादनन्तं फलवं तु तत्त्वमाचारमेवाथ श्रयेत्प्रयत्नात् ॥ २ ॥ इति ।

तत्राऽऽचारलक्षणमानुशासनिके पर्वणि—

आचारलक्षणो धर्मः सन्तश्चाऽऽचारलक्षणाः ।

साधूनां च यथावृत्तमेतदाचारलक्षणम् ॥ इति ।

हारीतोऽपि—साधवः क्षीणदोषास्तु सच्छब्दः साधुवाचकः ।

तेषामाचरणं यत्तु स सदाचार उच्यते ॥

सन्तः शिष्टास्तेषां स्वरूपमाह बौधायनः—शिष्टाः खलु गतमत्सरा

निरहंकाराः कुम्भीधान्या अलोलुपा दम्भदर्पलोभमोहक्रोधविवर्जिताः ।

इति । लौकिकाचारस्याप्यावश्यकत्वमुक्तं स्मृत्यन्तरे—

यद्यपि स्यात्स्वयं ब्रह्मा त्रैलोक्याकर्षणक्षमः ।

तथाऽपि लौकिकाचारं मनसाऽपि न लङ्घयेत् ॥ इति ।

तथा—सामयाचारिको धर्मो देशजातिकुलोद्भवः ।

ग्रामाचाराः परिग्राह्याः सर्वत्रैव यथोदितम् ॥ इति ।

आचारार्के बृहस्पतिः—

दया क्षमाऽनसूया च शौचानायासमङ्गलम् ।

अकार्पण्यमस्पृहत्वं सर्वसाधारणानि च ॥

सर्वेषां विप्रराजन्यविद्विशूद्राणां धर्मलक्षणानीत्यर्थः । दयादीनां
लक्षणमाह स एव—

परे वा बन्धुवर्गे वा मित्रे द्वेषरि वा सदा ।

आपन्ने रक्षितव्यं तु दयैषा परिकीर्तिता ॥

बाह्ये वाऽऽभ्यन्तरे वाऽपि दुःख उत्पादिते परैः ।

न कुप्यति न वा हन्ति सा क्षमा परिकीर्तिता ॥

गुणान्न गुणिनो हन्ति स्तौति मन्दगुणानपि ।

नान्यदोषेषु रमते साऽनसूया प्रकीर्तिता ॥

अमक्षयपरिहारश्च संसर्गश्चाप्यनिन्दितैः ।
 स्वधर्मे च व्यवस्थानं शौचमेतत्प्रकीर्तितम् ॥
 शरीरं पीड्यते येन सुशुभेनापि कर्मणा ।
 अत्यन्तं तन्न कुर्वीत अनायासः स उच्यते ॥
 प्रशस्ताचरणं नित्यमप्रशस्तविवर्जनम् ।
 एतद्धि मङ्गलं प्रोक्तमृषिभिस्तत्त्वदर्शिभिः ॥
 स्तोकादपि प्रदातव्यमदीनेनान्तरात्मना ।
 अहन्यहनि यत्किञ्चिदकार्पण्यं हि तत्स्मृतम् ॥
 यथोत्पन्नेन संतोषः कर्तव्यो ह्यल्पवस्तुनि ।
 परस्याचिन्तयन्नर्थं साऽस्पृहा परिकीर्तिता ॥ इति ।

धर्ममूलमाह याज्ञवल्क्यः—

श्रुतिः स्मृतिः सदाचारः स्वस्य च प्रियमात्मनः ।
 सम्यक्संकल्पजः कामो धर्ममूलमिदं स्मृतम् ॥ इति ।

श्रुतिर्वेदः । स्मृतिर्मनुपराशराद्युक्तिः । सदाचारः सतां शिष्टानामा-
 चारोऽनुष्ठानम् । स्वस्य चाऽऽत्मनः प्रियं वैकल्पिके विषये । यथा गर्मा-
 ष्टमेऽष्टमे वाऽब्द इत्यादावामेच्छैव नियामिका । सम्यक्संकल्पाज्जातः
 कामः शास्त्राविरुद्धः । यथा मया भोजनव्यतिरेकेणोदकं न पातव्य-
 मिति । एते धर्मस्य मूलं प्रमाणम् । एतेषां विरोधे पूर्वपूर्वबलीयस्त्व-
 मिति । तथा च संग्रहे—

श्रुतिस्मृतिपुराणेषु विरुद्धेषु परस्परम् ।
 पूर्वं पूर्वं बलीयः स्यादिति न्यायविदो विदुः ॥ इति ।

स्मृत्याचारयोर्विरोधे स्मृतिरेव बलवती । यथा श्रुतिस्मृत्योर्विरोधे
 श्रुतिः । इदानीं तनाचारेण स्मृतिः स्मृत्या च श्रुतिः कल्पनीयेत्याचारस्य
 अन्तर्गतप्रामाण्येन प्रत्यक्षानुमानयोर्विरोधेऽनुमानस्यैव बहिरङ्गत्वेन
 दुर्बलत्वात् । तदेतत्सकलमभिप्रेत्योक्तं मनुना—

यस्मिन्देशे य आचारः पारम्पर्यकमागतः ।
 श्रुतिस्मृत्यविरोधेन सदाचारः स उच्यते ॥ इति ।

स्कान्देऽपि च—रागद्वेषविनिर्मुक्तैर्विद्वद्भिर्दनुष्ठितः ।

सदाचारः स विज्ञेयो धर्ममूलो मनीषिभिः ॥

अत्र रागद्वेपराहित्यविशेषणात्पराशरादिकृतकैवर्तकन्यागमनादेरना-
चरणीयत्वमुक्तम् । इदमेवाभिप्रेत्याऽऽह हारीतः—

अनुष्ठितं तु यद्देवैर्मुनिभिर्यदनुष्ठितम् ।

नानुष्ठेयं मनुष्यैस्तत्तदुक्तं कर्म आचरेत् ॥ इति ।

श्रुत्यादिद्वैधे मनुः—श्रुतिद्वैधं तु यत्र स्यात्तत्र धर्मावुभौ स्मृतौ ।

स्मृतिद्वैधे तु विषयः कल्पनीयः पृथक् पृथक् ॥

मनुस्मृतेस्तु विशेषमाहाङ्गिराः—

मन्वर्थविपरीता तु या स्मृतिः सा विनश्यति । इति ।

श्रुतिश्च—“यद्दे किं च मनुरवदत्तद्देपजम् ” इति ।

स्मृत्यन्तरे—स्मृत्यन्तरविरोधे तु कलौ पाराशरस्मृतिः । इति ।

कल्पसूत्रस्मृत्योर्विरोधे तु कलौ प्रत्यक्षश्रुतिमूलत्वेन कल्पसूत्रं प्रबल-
मित्याह हेमाद्रौ संग्रहे पौलस्त्यः—

श्रौतानां कर्मणां कृतिः कल्पसूत्रं तदुच्यते ।

तथैव गृह्यकल्पानां स्मार्तानामुपसंग्रहः ॥

शाखानां विप्रकीर्णत्वात्पुरुषाणां प्रमादतः ।

नानाप्रकरणस्थत्वात्स्मृतेर्मूलं न लक्ष्यते ॥

अत्र सर्वशाखाप्रत्ययमेकं कर्मेति न्यायेन सर्वशाखागृह्यसूत्रपरिशि-
ष्टस्मृतिपुराणेतिहासाचारावगततत्कल्पदार्थोपसंहारेणैव ज्ञानसंभ्यादि-
धर्मानुष्ठानं सर्वसंमतम् । तत्र

यः स्वसूत्रमतिक्रम्य परसूत्रेण वर्तते ।

अप्रमाणमृषिं कृत्वा सोऽप्यधर्मेण युज्यते ॥

तस्मात्सर्वप्रयत्नेन स्वसूत्रं न च लङ्घयेत् ।

इति विष्णुधर्मोत्तरादिवचनैः स्वसूत्राविरोधिशिक्षान्तरपरिग्रहः
कर्तव्यः । अत एव भविष्यत्पुराण उक्तम्—

यन्नाऽऽम्नातं स्वशाखायां पारक्यमविरोधि यत् ।

विद्वद्भिस्तदनुष्ठेयमग्निहोत्रादिकं यथा ॥ इति ।

काष्णाजिनिरप्याह—आत्मतन्त्रे तु यन्नोक्तं तत्कुर्यात्पारतन्त्रिकम् ।

विशेषाः खलु सामान्या वेदोक्ता वेद्वादिभिः ॥ इति ।

ननु कृतस्नसूत्रस्मृत्याद्युपसंहारस्य मानुषेण कर्तुमशक्यत्वात्कर्मण्यन-
धिकार एव सर्वेषामिति चेन्माधव आह—

विशेषादर्शनं यावत्तावत्सामान्यदर्शनम् ।
 मान्यमेवान्यथा ते स्यात्सर्वज्ञत्वेऽधिकारिता ॥
 गुणोपसंहृतिश्चैव यथादर्शनमिच्छताम् ।
 अदृष्टानुपसंहारे नाकिञ्चित्करता व्रते ॥
 यथावद्दृश्यते वाक्यं शक्तिश्चात्रास्य यावती ।
 तावत्कर्तुं न तूपेक्षा युक्ता वैगुण्यशङ्कया ॥ इति ।

यद्वा स्वसूत्रैतिकर्तव्यतामात्रमेव कर्म कर्तव्यम् । तदुक्तं वैजवापा-
 यनेन—

बह्वल्पं वा स्वशास्त्रोक्तं यस्य कर्म प्रचोदितम् ।
 तस्य तावति शास्त्रार्थे कृते सर्वं कृतं भवेत् ॥

लौगाक्षिणाऽपि—

ऊनो वाऽप्यतिरिक्तो वा यः स्वशास्त्रोदितो विधिः ।
 तेन संतनुयाद्यज्ञं न कुर्यात्पारतन्त्रिकम् ॥ इति ।

गृह्यपरिशिष्टमपि स्वस्वसूत्रसमम् । गृह्यपरिशिष्टमिति समाख्याच-
 लात् । तथा हि—अथास्मिन्नाश्वलायनगृह्ये यानि कानिचिद्व्यत्रो-
 क्तानि तानिहेच्छताऽऽचार्येणानुमितानि ज्ञापितानि यानि चोक्तम-
 वृक्षितक्रियाणि तानि सर्वावबोधाय यथावदभिधास्याम इति आश्व-
 लायनगृह्यपरिशिष्टम् । अत एव जगद्गुरुभट्टैरपि ग्रहमखप्रकरण उक्तम्—
 आश्वलायनानां स्वगृह्यपरिशिष्टोक्तग्रहमखः । तस्य सूत्रसमत्वादिति ।
 अथ गृह्यपरिशिष्टशौनकगृह्यकारिकाणां विरोधे किमुचितमित्यपेक्षार्था
 पारिजात उक्तम्—कारिकागृह्यपरिशिष्टविरोधे परिशिष्टोक्तमेवानुसं-
 धेयमाचार्येणोक्तवचनत्वात् । तथैव लौकिकं वाक्यं स्मृतिबाधे परित्य-
 जेदिति वचनाच्चेति । गृह्यपरिशिष्टशौनकयोर्विरोधे परिशिष्टोक्तमेवानु-
 संधेयम् । आचार्येणोक्तवचनत्वादिति । आचारानुष्ठाने प्रशस्तं वैश-
 माह याज्ञवल्क्यः—

यास्मिन्देशे सृगः कृष्णस्तस्मिन्धर्मान्निबोधत ॥ इति ।

मनुरपि—सरस्वतीद्विपद्वत्योर्देवनद्योर्दन्तरम् ।

तं देवनिर्मितं देशं ब्रह्मावर्तं प्रचक्षते ॥

तस्मिन्देशे य आचारः पारम्पर्यक्रमगतः ।

वर्णानां सान्तरालानां सदाचारः स उच्यते ॥

कुरुक्षेत्रं च मत्स्याश्च पाञ्चालाः शूरसेनकाः ।

एष ब्रह्मर्षिदेशो वै ब्रह्मावर्तादनन्तरः ॥

एतद्देशप्रसूतस्य सकाशादग्रजन्मनः ।

स्वं स्वं चरित्रं शिक्षेरन्पृथिव्यां सर्वमानवाः ॥

हिमवद्विन्ध्ययोर्मध्यं यत्राग्निशानादपि* ।

प्रत्यगेव प्रयागाच्च मध्यदेशः प्रकीर्तितः ॥

आसमुद्रात्तु वै पूर्वादासमुद्राच्च पश्चिमात् ।

तयोरेवान्तरं गिर्यौरार्यावर्तं विदुर्वुधाः ।

कृष्णासारस्तु चरति सुगो यत्र स्वभावतः ॥

स ज्ञेयो यज्ञियो देशो म्लेच्छदेशस्ततः परम् ॥ इति ।

स्यसत्ताकगृहएव सकलं कर्म कर्तव्यम् । तदुक्तं मुहूर्तमालायाम्—

गृहस्थस्याखिलं कर्म स्वसत्ताकं गृहं विना ।

न सिध्यति यतस्तस्माद्गृहप्रकरणं ब्रुवे ॥ इति ।

यत्र तु वहिः संध्या दशगुणेत्यादिविशेषवचनं तत्रास्य घाघः ।

यदि तु प्रवासादौ परगृहे कर्म करोति तदा तदनुमतिर्ग्राह्या । नाननु-

ज्ञातभूमिर्हि यज्ञस्य फलमश्नुत इति भारतात् । परकीयप्रदेशेषु कृतं

भवति निष्फलम् । इति वचनान्तरे दोषश्रवणाच्च । तीर्थादौ तु नानु-

मत्यपेक्षा ।

प्रवाहमवधिं कृत्वा यावद्भूस्तत्तुष्टयम् ।

तत्र नारायणः स्वामी नान्यः स्वामी कदाचन ॥

तत्र जप्तं हुतं वृत्तं कोटिकोटिगुणं भवेत् । इति ब्रह्माण्डवचनात् ।

अटवी पर्वताः पुण्या नदीतीराणि यानि च ।

सर्वाण्यस्वामिकान्याहुर्न हि तेषु परिग्रहः ॥

वनानि गिरयो नद्यस्तीर्थान्यायतनानि च ।

देवखाताश्च गर्ताश्च न स्वाम्यं तेषु विद्यते ॥

इत्यादिपुराणाच्च । एवं सर्वसत्त्वोद्देशोत्सृष्टघट्टधर्मशालादौ नानुम-

त्यपेक्षा परकीयत्वाभावादिति ।

मृगुः—नैकवासा न च द्वीपे नान्तराले कदाचन ।

श्रुतिस्मृत्युदितं कर्म न कुर्यादशुचिः क्वचित् ॥

* ख. पुस्तके समासे—विनशनं कुरुक्षेत्रम् ।

अन्तरालद्वीपयोर्लक्षणं संग्रहे—

परितो वेष्टितो देशोऽद्भिर्यः स द्वीप उच्यते ।

अनावृतस्तु यो देशः सोऽन्तरालं प्रकीर्तितम् ॥ इति ।

अस्यापवाद आचारचन्द्रोदये—

धूपभैकशतं यत्र गर्वा तिष्ठत्यसंवृतम् ।

न तद्धर्महतं द्वीपमेवं वेदविदो विदुः ॥

मार्कण्डेयपुराणे—उदुम्बरे वसेन्नित्यं भवानी सर्वदेवता ।

ततः सां प्रत्यहं पूज्या गन्धपुष्पाक्षतादिभिः ॥

पादस्य स्पर्शनं तत्र असंपूज्य च लङ्घनम् ।

कुर्वन्नरकमाप्नोति तस्मात्तत्परिवर्जयेत् ॥

प्रातःकाले स्त्रिया कार्यं गोमयेनानुलेपनम् ।

अकृतस्वस्तिकां या तु कामोल्लिप्ता च मेदिनीम् ॥

तस्यास्त्रीणि विनश्यन्ति वित्तमायुर्यशस्तथा ।

अथाऽऽश्वलायनसूत्रोक्ताः परिभाषास्तत्र यस्तीर्थेन कर्म कर्तुं विहारं प्रपन्नस्तस्य प्राङ्निष्क्रमणान्मनोवाक्कायमन्त्रणादयो नित्याः स्युरिति सर्वत्र वेदितव्यम् । कर्तुः प्राङ्मुखत्वं चेदानां च प्रागपवर्गता तत्साधनानां च प्रागग्रता वेदितव्या । अङ्गधारणा च नित्या वेदितव्या । सर्वदा यज्ञोपवीती स्यात् । यत्र निर्वीतप्राचीनावीते विधीयेते तत्रैव ते भवतो न मानुषं पैतृकं वा कर्म वृद्धेति । कृत्वर्थमप्यशुचित्वसंपादि यत्कर्म तद्विहारान्निष्क्रम्य बहिः कर्तव्यम् । पृष्ठचार्या यत्राऽऽसनं भवति तत्र मध्येरेखायाः किञ्चिदुत्तरत उपविशेत् । सव्यदक्षिणमेदेन द्वित्वयोगि यदङ्गं हस्तादि तस्य द्वित्वेन विना वचने दक्षिणं प्रतीयात् । अनादेशे च दक्षिणं प्रतीयात् । जपानुमन्त्रणाप्यायनोपस्थानान्युपांशुमन्त्राश्च कर्मकरणाः । अयमर्थः—अनुमन्त्रणग्रहणेनाभिमन्त्रणमपि गृह्यते । जपः । अनुमन्त्रणम् । अभिमन्त्रणम् । आप्यायनम् । उपस्थानम् । मन्त्रसंज्ञका मन्त्राः । कर्मकरणमन्त्राश्च सर्वत्रोपांशुप्रयोक्तव्याः । उपांशुत्वं नाम करणवदशब्दमनःप्रयोग उपांश्विति । तेषां लक्षणानि वृत्तिकारेणोक्तानि ज्ञातव्यानि । सर्वत्र मन्त्रान्ते कर्मरम्मः । अनुमन्त्रणाप्यायनोपस्थानानां तु मन्त्रोच्चारणसमकालमेव क्रियेति । आसां श्रौतपरिभाषाणां गृह्ये प्राप्तिस्तूक्तानि वैतानिकानीति-

सूत्रवृत्तौ स्पष्टमेव साधिता । तत्र ब्रह्मयज्ञातिरिक्ते कर्मणि क्वचिदुदङ्ग-
 खताऽपि तस्य नित्याः प्राञ्चश्चेष्टा इत्यनया परिभाषया सर्वत्र प्राङ्ग-
 खत्वे सिद्धेऽपि ब्रह्मयज्ञप्रकरणे पुनः प्राङ्गमुख उपविश्येति सूत्रं
 ब्रह्मयज्ञातिरिक्तकर्मसु क्वचिदुदङ्गमुखत्वस्यापि प्राप्प्यर्थमिति वृत्तौ
 भाष्ये चोक्तत्वात् । जपतीति चोदनायां गृह्यकर्मण्यनित्यमुपांशुत्व-
 मिति वृत्तौ साधितम् । आसीनाद्यनियम आसीनेनैव कर्म कर्तव्यमिति
 तिष्ठन्समिधमादध्यादिति सूत्रे वृत्तौ स्पष्टम् । आश्वलायनगृह्यपरिशि-
 ष्टे—कर्ता स्नातो धौतानार्द्रवासा यज्ञोपवीत्याचान्तः प्राङ्गमुख आसीनो
 दक्षिणाङ्गकारी समाहितो मन्त्रान्ते कर्म कुर्वति प्रत्युचोक्तिष्वुगन्तेष्वना-
 वेश आज्यं ब्रह्मं स्रुवःकरणमवदानयत्सु वर्वापाणिः कठिनेषु कर्मावृत्तौ
 मन्त्रोऽप्यावर्तते कर्मान्त आचमनं चेति सामान्यमिति । सर्वकर्माङ्गतया
 ज्ञानमावश्यकम् । ज्ञात्वा कर्माणि कुर्वीतेत्युक्तेः । छान्दोग्योपनिषद्यपि—य-
 देव विद्यया करोति अद्भ्या तदेव वीर्यवत्तरं भवतीति । छन्दोगपरिशिष्टे—

सदोपवीतिना भाष्यं सदा बद्धशिखेन च ।

विशिखोऽप्युपवीतथ यत्करोति न तत्कृतम् ॥

अत्र सदेत्यनेनोपवीतधारणादेः पुरुषार्थत्वं प्रतिपादितम् । विशिख
 इत्यादिना कर्माङ्गत्वं च । तत्र विशेषमाह कुधुमिः—

शिखिवाच्छिखया भाष्यं वामावर्तनिबद्धया ।

प्रदक्षिणं द्विरावर्त्य पाशान्तःसंप्रवेशनात् ॥

प्रथमं द्विगुणीकृत्य ब्रह्मावर्तमितीरितम् ।

गायत्रीं प्रजपन्कुर्याच्छिखायाश्च निबन्धनम् ॥ इति ।

संध्यारत्ने—विप्रादिकानां खलु मुष्टिमैय—

केशाः शिखा स्यादधिका ततो न ।

द्विधा त्रिधा वाऽपि विभज्य बन्धो

ह्यल्पा ततोऽल्पाऽपि न लम्बिताऽपि ॥

षराहपुराणे—स्नानपूजातर्पणादिजपहोमसुरार्चनम् ।

उपवासवता कार्यं सायंसंध्याहुतीर्दिना ॥

अत्रापवादश्चतुर्विंशतिमते—

इक्षूनपः फलं मूलं ताम्बूलं पय औषधम् ।

भक्षयित्वाऽपि कर्तव्याः स्नानदानादिकाः क्रियाः ॥

सर्वं कर्म संकल्प्य कार्यं तदुक्तं मार्कण्डेयपुराणे—

संकल्प्य च तथा कुर्यात्स्नानदानव्रतादिकम् ।

अन्यथा पुण्यकर्माणि निष्फलाणि भवन्ति च ॥

पुण्येत्युक्तेः शौचभोजनादौ दृष्टार्थे न संकल्पः । संकल्पलक्षणं संध्या-
रत्ने—

संकल्पो वै मनासि मननं प्रोक्तरीत्याऽथ वाचा

व्याहर्तव्यं तदनु च करेणाम्बुसेकास्त्रिधेति ।

वाङ्मात्रेण त्वरितकरणे केचिदिच्छन्ति चाम्बु-

क्षेपस्थानेऽञ्जलिकृतिमुशन्त्यन्य एष्विष्ट आद्यः ॥

तत्र वेशकालाद्युल्लेखैः कार्यस्तदुक्तं संग्रहे—

मासपक्षतिथीनां च निमित्तानां च सर्वशः ।

उल्लेखनमकुर्वाणो न तस्य फलभाग्भवेत् ॥ इति ।

अत्र केचिद्ग्रहणादिनिमित्तस्य मासपक्षतिथीनां प्रयागादेश्च देश-
विशेषमात्रस्योल्लेखः कार्यो न तु व्यापकानामयनमध्यदेशादीनामि-
त्याहुः । अन्ये तु व्याप्यानां व्यापकानां च सर्वेषामुल्लेखः कार्य इत्याहुः ।
तत्र संकल्पे चान्द्रसंवत्सरस्यैवोल्लेखः । स्मरेत्सर्वत्र कर्मादी चान्द्रं संव-
त्सरं सदेति वचनात् । ऋतुरपि चान्द्र एवेति धर्माब्धिसारे । तिथिस्वी-
दपिकी । यां तिथिं समनुप्राप्येत्यादिवचनादिति केचित् । कर्मणो यस्य
यः कालस्तत्कालव्यापिनी तिथिः । तथा कर्माणि कुर्वतीति वचनाद्वर्त-
मानतिथेरुल्लेख इत्यन्ये । इदमेव युक्तं शिष्टसमाचारात् । एवमेव नक्षत्र-
योगादेरपि निर्णयस्तुल्यन्यायात् ।

मण्डनः—मुख्यकाले पदाऽवश्यं कर्म कर्तुं न शक्यते ।

गौणकालेऽपि कर्तव्यं गौणोऽप्यत्रेदृशी भवेत् ॥

ईदृशो मुख्यसमः । अत्र विशेषस्तेनैवोक्तः—

गौणेष्वेतेषु कालेषु कर्म चोदितमाचरन् ।

प्रायश्चित्तप्रकरणभोक्ता निष्कृतिमाचरेत् ॥

प्रायश्चित्तमकृत्वा वा गौणकाले समाचरेत् ॥ इति ।

अत्र गौणकाले प्रायश्चित्तप्रकरणकरणयोर्व्यवस्था समर्थासमर्थभेदेन ।
समर्थत्वं तु द्रव्यसामर्थ्यं शारीरसामर्थ्यं चेत्याद्यनेकविधम् । गौणकालं
तु स एवाऽऽह—

स्यकालानुत्तरो गौणः कालः स्यात्सर्वकर्मसु ।

उत्तरग्रहणात् पूर्वस्य गौणत्वमित्याधाररत्ने ।

आश्वलायनस्तु—

उक्तं कर्म यथाकाले यदि कर्तुं न शक्यते ।

अकाले वाऽपि तत्कुर्याद्बुद्ध्याप्यपकृष्य वा ॥

यैश्वदेवं तथा ब्रह्मयज्ञे चैवं विधिः स्मृतः ।

संध्योरुभयोश्चैव नापकर्षणमिष्यते ॥

यत्तु अकाले यत्कृतं कर्म प्राप्तकाले पुनश्चरेदिति यचनं [* तदालस्या-
पकर्षविषयम् ।] कर्म त्रिविधम्— नित्यं नैमित्तिकं काम्यं चेति । तत्र
नित्यत्वसाधकानि संग्रहे—

नित्यं सदा यावदायुर्न कदाचिदतिक्रमेत् ।

इत्युक्त्याऽतिक्रमे दोषश्रुतेरत्यागचोदनात् ॥

फलाश्रुतेर्विषया च तन्नित्यमिति कीर्तितम् ।

अहरहः संध्यामुपासीत यावज्जीवमग्निहोत्रं जुहुयात् । एवमादीनि
नित्योदाहरणानि । जीवनकागनाव्यतिरिक्तं जातेष्टिग्रहणायनस्नानादि
अनियतनिमित्तमुपजीव्य प्रवृत्तं नैमित्तिकम् । कामनया प्रवृत्तं वर्षका-
मेष्टिः कारीरीत्यादिकं काम्यम् । तत्र नित्ये कर्मणि अशक्याङ्गपरित्या-
गेन प्रधानं कर्तव्यं तावदेव शास्त्रवशात्फलसिद्धिरिति पठाध्याये तृती-
यपादे मीमांसितम् । औधायनस्मृतिरपि—

यथा कथंचिन्नित्यानि शक्यवस्त्यनुरूपतः ।

येन केनापि कार्याणि नैव नित्यानि लोपयेत् ॥ इति ।

यथाकथंचित् । किंचिदङ्गहानेनापि येन केनापि स्वतः परतो
चेत्यर्थं इति आचाररत्ने । नित्यानीति नैमित्तिकप्रारब्धकाम्योपलक्षणम् ।
नैमित्तिकस्याप्यकरणे प्रायश्चित्तश्रवणात् । प्रारब्धकाम्यं नित्यापत् इति
न्यायाच्च । अनारब्धकाम्यं तु संपूर्णानुष्ठानशक्तौ सत्यामेव कर्तव्यमिति
पठाद्यपादे सिद्धान्तितम् ।

व्यासः— श्रौतं कर्म न चेच्छक्तः कर्तुं स्मार्तं समाचरेत् ।

तत्राप्यशक्तः करणे सदाचारं लभेद्बुधः ॥

* तदुत्तरत्र कालालाभशङ्कयाऽपकृष्टेऽप्युत्तरत्र काललाभे पुनःकरणविषयम् । इति धनुर्वि-
द्वान्तर्गतप्रत्यक्षणे पठितुं युक्तमिति प्रतिभाति ।

सदाचारः ध्यानसंध्यादिः । अत्राशक्तिर्द्रव्याभावाद्याधितव्याज्ज्ञाना-
भावाच्चेति बहुविधा । अर्थी समर्थी विद्वाञ्छास्त्रेणापर्युद्वस्तश्चाधिका-
रीति सिद्धान्तात् । कर्मणि प्रशस्तं जलमाह देवलः—

अविगन्धा रसोपेता निर्मलाः पृथिवीगताः ।

अक्षीणाश्चैव गोपानादापः शुद्धिकराः स्मृताः ॥

उद्धृता वा प्रशस्ताः स्युः शुद्धैः पात्रैर्यथाविधि ।

एकरात्रोपितास्तास्तु त्यजेदा(द्या?)पः समुद्धृताः ॥

ता इति सर्वनाम्ना प्रकृता गीर्वाण्युत्तिमात्रपर्याप्ता अल्पा एवाऽऽपः परा-
भूयन्ते । अतो बहुवृत्तकान्तडागादेरुद्धृतानां रात्र्युपितानां न दोषः ।
तथा—

अक्षोभ्यानि तडागानि नदीवापीसरांसि च ।

चण्डालाद्यशुचिस्पर्शं तीर्थतः परिवर्जयेत् ॥

तीर्थमुदकावतरणमार्गस्तत्र चण्डालाद्यवतरणस्थल इत्यर्थः । आदि-
त्यपुराणे—

चिरपर्युपितं वाऽपि शूद्रस्पृष्टमथापि वा ।

जाह्नव्याः स्नानदानादौ पुनात्येव सदा पयः ॥

मरीचिः—मुमिष्ठमुद्धृतं वाऽपि शीतमुष्णमथापि वा ।

गाढं पयः पुनात्येव पापमामरणान्तिकम् ॥ इति ।

गङ्गा च पञ्चधा—

भागीरथी गौतमी च कृष्णा घेणी विनाकिनी ।

अखण्डा चैव कावेरी पञ्च गङ्गाः प्रकीर्तिताः ॥ इति ।

प्रचेताः—वैश्वानरेण यत्किञ्चित्कुरुते प्रोक्षणं द्विजः ।

गङ्गातीयसमं सर्वं वदन्ति ब्रह्मवादिनः ॥

वैश्वानरेण वैश्वानरो अजीजनदित्यूचा । स्मृत्यर्थसारे—न पादप्र-
क्षालनशेषेण न चाऽऽचमनशेषेण नाग्न्युदकशेषेण कर्माणि कुर्यात् ।
यदि कुर्याद्भूमौ जलं स्रावयित्वा तत्राम्बुपात्रं स्थापयित्वोद्धृत्य कुर्या-
दिति । सर्वं च कर्म ऋष्यादि ज्ञात्वैव कार्यं तदुक्तं सर्वानुक्रमणिका-
याम्—अथ ऋग्वेदाज्ञापे शाकलके सूक्तप्रतीकऋक्संख्यम्नापिदेवतच्छ-
न्दांस्पनुकामिष्यामो यथोपदेशं न होतज्ज्ञानभृते श्रीतस्मार्तकर्मप्रसिद्धि-
रिति । ऋष्यादिज्ञानाशक्तौ केवलदेवतास्मरणमेव कार्यं देवतास्मरणमेव
वा कुर्यादिति परिशिष्टोक्तेः । मन्त्रोच्चारं विशेषः स्मृत्यन्तरे—

स्यकालाद्युत्तरो गौणः कालः स्यात्सर्वकर्मसु ।

उत्तरग्रहणान्न पूर्वस्य गौणत्वमित्याचाररत्ने ।

आश्वलायनस्तु—

उक्तं कर्म यथाकाले यदि कर्तुं न शक्यते ।

अकाले वाऽपि तत्कुर्याद्बुद्ध्याप्यपकृष्य वा ॥

यैश्वदेवे तथा ब्राह्मणज्ञे चैवं विधिः स्मृतः ।

संध्ययोरुभयोश्चैव नापकर्षणमिष्यते ॥

यत्तु अकाले परकृतं कर्म प्राप्तकाले पुनश्चरेदिति यचनं [*तदालस्यापकर्षविषयम् ।] कर्म त्रिविधम्—नित्यं नैमित्तिकं काम्यं चेति । तत्र नित्यत्वसाधकानि संग्रहे—

नित्यं सदा यावदायुर्न कदाचिदतिक्रमेत् ।

इत्युक्त्याऽतिक्रमे दोषश्रुतेरत्यागचोदनात् ॥

फलाश्रुतेर्विषया य तन्नित्यमिति कीर्तितम् ।

अहरहः संध्यामुपासीत यावज्जीवमग्निहोत्रं जुहुयात् । एवमादीनि नित्योदाहरणानि । जीवनकामनाव्यतिरिक्तं जातेष्टिग्रहणापनयनानादि अनियतनिमित्तमुपजीव्य प्रवृत्तं नैमित्तिकम् । कामनया प्रवृत्तं धर्मकामेष्टिः कारीरीत्यादिकं काम्यम् । तत्र नित्ये कर्मणि अशक्यपङ्गपरित्यागेन प्रधानं कर्तव्यं तावतेव शास्त्रवशात्फलसिद्धिरिति पठाध्याये तृतीयपादे मीमांसितम् । बौधायनस्मृतिरपि—

यथा कथंचिन्नित्यानि शक्यवस्त्वनुरूपतः ।

येन केनापि कार्याणि नैव नित्यानि लोपयेत् ॥ इति ।

यथाकथंचित् । किंचिद्ब्रह्महानेनापि येन केनापि स्वतः परतो चेत्यर्थ इति आचाररत्ने । नित्यानीति नैमित्तिकप्रारब्धकाम्योपलक्षणम् । नैमित्तिकस्याप्यकरणे प्रायश्चित्तश्रवणात् । प्रारब्धकाम्यं नित्यायत इति न्यायाच्च । अनारब्धकाम्यं तु संपूर्णानुष्ठानशक्तौ सत्यामर्धे कर्तव्यमिति पठाद्यपादे सिद्धान्तितम् ।

व्यासः—श्रौतं कर्म न चेच्छक्तः कर्तुं स्मार्तं समाचरेत् ।

तत्राप्यशक्तः करणे सदाचारं लभेद्बुधः ॥

* तदुत्तरत्र कालालाभशङ्क्याऽपकृष्टेऽप्युत्तरत्र काललाभे पुनःकरणविषयम् । इति धनुषि-
हान्तर्गतप्रन्धस्थले पठितुं युक्तमिति प्रतिभाति ।

सदाचारः स्नानसंध्यादिः । अत्राशक्तिर्द्रव्याभावाद्वाधितत्वाज्ज्ञाना-
भावाच्चेति बहुविधा । अर्था समर्था विद्वाञ्शास्त्रेणापर्युक्स्तथाधिका-
रीति सिद्धान्तात् । कर्मणि प्रशस्तं जलमाह देवलः—

अविगन्धा रसोपेता निर्मलाः पृथिवीगताः ।

अक्षीणाश्चैव गोपानादापः शुद्धिकराः स्मृताः ॥

उद्धृता वा प्रशस्ताः स्युः शुद्धैः पात्रैर्यथाविधि ।

एकरात्रोपितास्तास्तु त्यजेदा(ञ्चा?)पः समुद्धृताः ॥

ता इति सर्वनाम्ना प्रकृता गोतुप्तिमात्रपर्याप्ता अल्पा एवाऽऽपः परा-
मृशन्ते । अतो बहूवकात्तद्यागादेरुद्धृतानां रात्र्युपितानां न दोषः ।
तथा—

अक्षोभ्यानि तद्यागानि नदीवापीसरांसि च ।

चण्डालाद्यशुचिस्पर्शो तीर्थतः परिवर्जयेत् ॥

तीर्थमुदकावतरणमार्गस्तत्र चण्डालाद्यवतरणस्थल इत्यर्थः । आदि-
त्यपुराणे—

चिरपर्युषितं वाऽपि शूद्रस्पृष्टमथापि वा ।

जाह्नव्याः स्नानदानादौ पुनात्येव सदा पयः ॥

मरीचिः—भूमिष्ठमुद्धृतं वाऽपि शीतमुष्णमथापि वा ।

गाह्नः पयः पुनात्येव पापमामरणान्तिकम् ॥ इति ।

गङ्गा च पञ्चधा—

मागीरथी गौतमी च कृष्णा वेणी विनाकिनी ।

अस्रण्डा चैव कावेरी पञ्च गङ्गाः प्रकीर्तिताः ॥ इति ।

प्रचेताः—वैश्वानरेण यत्किञ्चित्कुरुते प्रोक्षणं द्विजः ।

गङ्गातोयसमं सर्वं वदन्ति ब्रह्मचादिनः ॥

वैश्वानरेण वैश्वानरो अजीजनदित्यूचा । स्मृत्यर्थसारे—न पादप्र-
क्षालनशेषेण न चाऽऽचमनशेषेण नाग्न्युदकशेषेण कर्माणि कुर्यात् ।
यदि कुर्याद्भूमौ जलं स्रावयित्वा तत्राम्बुपात्रं स्थापयित्वाऽप्युद्धृत्य कुर्या-
दिति । सर्वं च कर्म ऋग्यादि ज्ञात्वैव कार्यं तदुक्तं सर्वानुक्रमणिका-
याम्—अथ ऋग्वेदान्नाये शाकलके सूक्तप्रतीकऋक्संख्यश्रुतिद्वयतच्छ-
न्दास्पनुक्रमिष्यामो यथोपदेशं न ह्येतज्ज्ञानमृते श्रौतस्मार्तकर्मप्रसिद्धि-
रिति । ऋग्यादिज्ञानाशक्तौ केवलदेवतास्मरणमेव कार्यं देवतास्मरणमेव
वा कुर्यादिति परिशिष्टोक्तेः । मन्त्रोच्चारणे विशेषः स्मृत्यन्तरे—

अभ्यासार्थं द्रुतां वृत्तिं प्रयोगार्थं तु मध्यमाम् ।

शिष्याणामुपदेशार्थं कुर्याद्वृत्तिं विलम्बिताम् ॥

सर्वत्र मन्त्रादौ प्रणव उच्चार्यः । मन्त्रादौ प्रणवं कुर्यादिति वचनात् ।
अत्रापवादः संग्रहे—

नच स्मरेदृषिं छन्दः शान्दे वैतानिके मस्ते ।

ग्रहयज्ञे च वै तद्वत्तथोद्धारं विवर्जयेत् ॥

ब्राह्मे—श्रौतं स्मार्तं तथा कर्म कर्तव्यमधिकारिणा ।

शुचिना साधनैः शुद्धैः सम्पद्भ्रष्टान्विते नच ॥

अधिकारिणः शुद्धिसाधनान्याह बृहस्पतिः—

गात्रं मुदम्भसा शुध्येद्वित्तं भूतविशासनात् ।

विद्यया तपसा देहो मतिर्ज्ञानेन शुध्यति ॥

स्वाध्यायेनानुतापेन होमेन तपसैव च ।

ध्यानेन क्षेत्रवासेन दानेनावपरिक्षयः ॥

तथा—परापवादाश्रवणं परस्त्रीणामदर्शनम् ।

एतच्छौचं श्रोत्रहशोर्जिह्वाशुद्धिरपैशुनम् ॥

अप्राणिवधमस्तेयं शुचित्वं पादहस्तयोः ।

असंश्लेषः परस्त्रीणां शारीरं शौचमिष्यते ॥

याज्ञवल्क्यः—कालोऽग्निः कर्म मुद्गायुर्मनो ज्ञानं तपो जलम् ।

पश्चात्तापो निराहारः सर्वेऽमी शुद्धिहेतवः ॥

शुद्धिर्नामानर्हतापादकदोषनिवर्तकः संस्कारविशेषः ।

आपस्तम्बः—अग्न्यगारे गवां गोष्ठे देवब्राह्मणसंनिधौ ॥

आहारे जपकाले च पादुके परिवर्जयेत् ।

कर्मणि वाग्यमलोपे योगीश्वरः—

यदि वाग्यमलोपः स्याज्जपादिषु कथंचन ।

व्याहरेद्वैष्णवं मन्त्रं स्मरेद्वा विष्णुमव्ययम् ॥

वैष्णवं मन्त्रमतो देवा इदं विष्णुरिति वा । अतो देवा अं वन्तु न इति जपेऽपि वाऽन्यां वैष्णवीमित्याश्वलायनोक्तेः ।

बौधायनः—भोजनं हवनं दानमुपहारः प्रतिग्रहः ।

बहिर्जानु न कार्याणि तद्वदाचमनं स्मृतम् ॥

अत्र केषांचिदुपादानमन्येषामुपलक्षणार्थम् ।

सांख्यायनः—पाद्यमाचमनं होमं भोजनं देवतार्चनम् ॥

प्रौढपादो न कुर्वीत स्वाध्यायं पितृतर्पणम् ।

आसनारूढपादस्तु जानुनोर्वाऽथ जङ्घयोः ॥

* कृतावसथिको यस्तु प्रौढपादः स उच्यते ।

वाराहे—सुध्नातः सम्यगाचान्तः कृतसंध्यादिकक्रियः ।

जितेन्द्रियः सत्यवादी सत्यकर्मसु शस्यते ॥

दक्षः—संध्याहीनोऽशुचिर्नित्यमनर्हः सर्वकर्मसु ।

यदन्यत्कुरुते कर्म न तस्य फलमाग्मवेत् ॥

तथा—अधौते कारुधौते च परिदध्यान्न वाससी ।

अहतं तु परीदध्यात्सर्वकर्मणि संयतः ॥

कात्यायनः—ईषन्धौतं नवं श्वेतं सदृशं यन्न धारितम् ।

अहतं तद्विजानीयात्सर्वकर्मसु पावनम् ॥

अन्यत्र तु—अहतं यन्त्रनिर्भुक्तं पासः प्रोक्तं स्वर्धभुवा ।

शस्तं तन्माङ्गलिक्येषु तावत्कालं न सर्वदा ॥ इत्युक्तम् ।

तथा—कुशोपरि निविष्टेन तथा यज्ञोपधीतिना ।

सर्वं कर्म प्रकर्तव्यमन्यथा विफलं भवेत् ॥

आपस्तम्बः—आर्द्रवासास्तु यः कुर्याज्जपहोमप्रतिग्रहान् ।

सर्वं तद्राक्षसं विद्याद्वाहिजानुं च यत्कृतम् ॥

अत्रापवादः । हारीतः—

आर्द्रवासा जले कुर्यात्तर्पणाचमनं जपम् ।

शुष्कवासाः स्थले कुर्यात्तर्पणाचमनं जपम् ॥

विष्णुपुराणे—होमे देवार्चनाद्यासु क्रियास्वाचमने तथा ।

नैकवस्त्रः प्रवर्तेत द्विज(जो?) वाचनिके जपे ॥

शातातपः—सव्यादंसात्परिभ्रष्टकटिदेशधृताम्बरः ।

एकवस्त्रं तु तं विद्याद्दिवे पित्र्ये च वर्जयेत् ॥

मार्कण्डेयः—शिरःस्नातस्तु कुर्वीत दैवं पित्र्यमथापि वा ।

भ्राह्मस्रोदङ्गमुखा वाऽपि श्मश्रुकर्म च कारयेत् ॥

देवार्चनादिकार्याणि तथा गुर्वभिवादनम् ।

कुर्यात् सम्यगाचम्य प्रयतोऽपि सदा द्विजः ॥ इति ।

* घ. पुस्तके समासे—वस्त्रादिना कृतकटिजानुवेष्टन इति पु. वि. ।

.वृद्धमनुः—प्राणानायम्य कुर्वीत सर्वकर्माणि संयतः ।

वामनपुराणे—सर्वमङ्गलमाङ्गल्यं धरेण्यं वरदं विभुम् ।

नारायणं नमस्कृत्य सर्वकर्माणि कारयेत् ॥

अथाभियुक्तोक्ताः काश्चित्कारिका लिख्यन्ते—

भृद्धया कर्म कुर्वीत धौतवस्त्रधरो भवेत् ।

अव्यग्रोऽलंकृतो मौनी दम्भासूयादिवर्जितः ॥

आपद्युक्तोऽपि शुद्धः सन्नेव कर्म समाचरेत् ।

जपहोमादिषु नरमन्यं नाकारणात्स्पृशेत् ॥

अबुद्धिपूर्वसंस्पर्शश्चेत्तदा वार्युपस्पृशेत् ।

बुद्धिपूर्वकसंस्पर्शं प्राणायामत्रयं चरेत् ॥

संस्पर्शं प्रतिलोमानां स्नानमेव विधीयते ।

खल्वाट्वादिदोषेण विशिखश्चेन्नरो भवेत् ॥

कौशीं तदा धारयेत् ब्रह्मग्रन्थियुतां शिखाम् ।

कार्येयं सप्तभिर्दूर्भैर्धार्या श्रोत्रे तु दक्षिणे ॥

कुर्यात्तिलकवान्कर्म वस्त्रद्वययुतस्तथा ।

दानं प्रतिग्रहो होमो भोजनं बलिरेव च ॥

साङ्गुष्ठेन सदा कार्यमसुरेभ्योऽन्यथा भवेत् ।

त्रिमात्रः प्रणवो वाच्यः कर्मरम्भे च सर्वदा ॥

उपोषितः कर्म कुर्याद्विध्यनुज्ञे विना सदा ।

पेषणादिकचन्त्रेषु शब्दो यावत्प्रवर्तते ॥

पतितान्त्यजचाण्डालादीनां यावच्च शब्दकः ।

तावत्कर्म न कर्तव्यं तथा संध्याद्वयेऽपि च ॥

अनुलङ्घ्य स्वशास्त्रोक्तविधिं कर्म समाचरेत् ।

कर्मान्यथा कृतं ज्ञात्वा तावदेव पुनश्चरेत् ॥

प्रधानस्याक्रियायां तु साङ्गं तत्पुनराचरेत् ॥

तदङ्गकरणे प्रायश्चित्तमेव न कर्म तत् ।

कदङ्गस्पर्शने धामो हस्तोऽन्यस्पर्शनेऽन्यकः ॥

नाभ्यधोङ्गान्यसन्ति स्युर्नाभ्यूर्ध्वं स्युस्तु सन्ति ये ।

नाभौ त्वन्यतरो हस्त इति ज्ञेयं विचक्षणैः ॥

कररोगो यदि तदोभयत्रोभावपि स्मृता ।

अधैधं नाभ्यधः स्पर्शं कर्मकाले न चाऽऽचरेत् ॥

रक्तपूयरेतआदिस्पर्शं स्नानं प्रकीर्तितम् ।
 प्राक्संस्थं कर्म देवानामुदग्दिगपवर्गकम् ॥
 उदग्दिक्संस्थमथ वा प्राचीदिगपवर्गकम् ।
 दक्षिणाशापवर्गं तु प्रत्यग्दिक्संस्थमेव हि ॥
 पित्र्यं कर्म प्रकर्तव्यं स्पष्टं यदि वचो भवेत् ।
 अद्गोपस्पर्शने वस्त्रदशासंस्पर्शने तथा ॥
 छेदने भेदने चैव निरासे खनने तथा ।
 पि(पे)तुके राक्षसे रौद्रे नैर्ऋते चाऽऽभिचारिके ॥
 एतेषु वै निमित्तेषु जलोपस्पर्शनं भवेत् ।
 अधोवायुसमुत्सर्गे प्रहासेऽनृतमापणे ॥
 मार्जारमूपकस्पर्श आक्रन्दे क्रोधसंभवे ।
 निमित्तेष्वेषु सर्वेषु कर्म कुर्वन्नपः स्पृशेत् ॥
 निवीतिता मानुषे स्याद्वैवे यज्ञोपवीतिता ।
 प्राचीनावीतिता तु स्यात्पित्र्ये स्पष्टं वचो यदि ॥
 विहारः पृष्ठतो नैव प्रकर्तव्यः कदाचन ।
 पात्राण्यज्यं हविर्वह्निरेतेष्वन्तः क्रमात्परम् ॥
 कर्तारस्तु बहिर्भूता एषेष्वन्तस्तु होमकृत ।
 बहिर्भूतस्ततो ब्रह्माऽन्येभ्योऽन्तर्भूत ईरितः ॥
 सर्वेष्वेतेषु पत्न्यन्तस्ततोऽप्यन्तः पतिर्भवेत् ।
 एतत्सर्वत्र विज्ञेयं विशेषविधिना विना ॥
 अविज्ञातस्वरा मन्त्राः प्रयोक्तव्याः प्रयोक्तृभिः ।
 एकश्रुत्यैव सर्वत्र जयन्तस्वामिभाषणात् ॥
 सौत्रेष्वृष्यादिविज्ञानं नेत्युक्तं पारिजातके ।
 कर्मशिष्टोदकं कर्मसमाप्तौ तु परित्यजेत् ॥
 अनावेशे दक्षिणा गौर्हम वा पूर्णपात्रकम् ।
 देवकार्ये नैव देयं रजतं त्वश्रुजं हि तत् ॥
 पात्रं पदोपसंस्पृष्टं प्रक्षाल्यं सर्वथा बुधैः ।
 हुतं यन्मांसधौतेन तन्न भुङ्क्ते हि देवता ॥
 पात्राणां शोधनं नातः कार्यं केवलहस्ततः ।
 किं तु दर्भैस्तृणैर्वाऽपि पर्णैर्वा वाससाऽपि वा ॥
 सर्वेषु धर्मकार्येषु पत्नी दक्षिणतो भवेत् ।
 अभिषेके विप्रपादक्षालने वामतः स्मृता ॥

यज्ञाऽऽज्ञातं स्वशाखायां पारक्यमविरोधि यत् ।
आकाङ्क्षितं शेषभूतमनुष्ठेयं विचक्षणैः ॥
तत्कृती फलवैशिष्ट्यं न दोषस्त्वकृती भवेत् ॥ इति ।

यदा तु प्रमादात्कर्मप्रच्युतिस्तदा प्रजापतिराह—

प्रमादात्कुर्वतां कर्म प्रच्यवेताध्वरेषु यत् ।
स्मरणादेव तद्विष्णोः संपूर्णं स्यादिति श्रुतिः ॥

आश्वलायनोऽपि—कर्मकालेऽपि सर्वत्र स्मरोद्विष्णुं हविर्मुजम् ।
तेन स्यात्कर्म संपूर्णं तस्मै सर्वं निवेदयेत् ॥ इति ।

इति शाण्डिल्यकुलसंभवनारायणात्मजत्रयम्बकविरचित
आचारेन्दावुपोद्धातप्रकरणम् ।

धीरामं योगिहृदयारामं सीभिर्त्रिसंयुतम् ।
अभीष्टफलसिद्ध्यर्थं सीतालायाङ्गमाश्रये ॥

आश्वलायनः—अयोच्यते गृहस्थस्य नित्यकर्म यथाविधि ।
यत्कृत्वाऽऽनृण्यमाप्नोति दैवात्पित्र्याञ्च मानुषात् ॥

पराशरः—संध्या स्नानं जपो होमो देवतानां च पूजनम् ।
आतिथ्यं वैश्वदेवं च पत्र कर्माणि दिने दिने ॥

*संध्यास्नानमित्यत्र यदागूपाकन्यायेन स्नानस्य प्राथम्यं व्याख्येयम् ।
अथात्र ब्राह्ममुहूर्तमारभ्याऽऽस्वापान्तं कर्माण्युच्यन्ते । ब्राह्ममुहूर्तश्च
द्विधा—अन्त्ययमात्मको रात्रेरूपान्त्यमुहूर्तश्च । तत्राऽऽद्यः पितामहे-
नोक्तः—

रात्रेस्तु पश्चिमो यामो मुहूर्तो ब्राह्म उच्यते ।

द्वितीयस्तु विष्णुपुराणे—

रात्रेः पश्चिमयामस्य मुहूर्तो यस्तृतीयकः ।
स ब्राह्म इति विज्ञेयो विहितः स प्रबोधनः ॥ इति ।

अत्र कर्तव्यमाह मनुः—

* घ. पुस्तके सामाने—स्नानं संध्येत्यपि पाठः । तत्र तु न कश्चिदेषः ।

ब्राह्मे मुहूर्ते युध्येत धर्मार्थावनुचिन्तयेत् ।
कायक्लेशांश्च तन्मूलान्वेदतत्त्वार्थमेव च ॥

वेदतत्त्वार्थः परमात्मा ।

आगमे—ब्राह्मे मुहूर्ते चोत्थाय चिन्तयेद्ब्रह्मनन्दनम् ।

श्रीपूर्वं जयमध्यस्थं द्विजयान्तं विचक्षणः ॥

अङ्गिराः—उत्थाय पश्चिमे यामे रात्रिवासः परित्यजेत् ।

प्रक्षाल्य हस्तपादास्यान्युपस्पृश्य हरिं स्मरेत् ॥

विष्णुः—उत्थायोत्थाय बोद्धव्यं किमद्य सुकृतं कृतम् ।

दत्तं वा दापितं वाऽपि वाक्सत्या चापि भाषिता ॥

उत्थायोत्थाय बोद्धव्यं महद्भयमुपस्थितम् ।

मरणव्याधिशोकानां किमद्य निपतिष्यति ॥ इति ।

परिशिष्टे—प्रभात इष्टदेवतां मनसा नत्वा तदहःकृत्यं स्मृत्वा धर्मशा-
स्त्रोक्तविधिना मूत्रपुरीषोत्सर्गादि कुर्यादिति । प्रातःस्मरणं च पिताम-
होक्तब्राह्ममुहूर्तमारभ्य कार्यमिति केचित् । अन्ये तु द्वितीयब्राह्ममुहूर्त-
मारभ्य प्रातःस्मरणं कार्यं पितामहोक्तस्तु वेदाभ्यासार्थमित्याहुः । पुक्तं
चेतत् । रात्रेरन्तिमयामे तु द्विजो वेदं विचिन्तयेदिति कात्यायनोक्तेः ।
अत्र स्वापे प्रायश्चित्तमुक्तं स्मृतिरत्नावल्याम्—

ब्राह्मे मुहूर्ते या निद्रा सा पुण्यक्षयकारिणी ।

तां करोति तु यो मोहात्पादकृच्छ्रेण शुष्यति ॥

इदं च प्रायश्चित्तं व्याधिरहितानामेवेत्याचाररत्ने । सूर्यास्तोदयकाल-
स्वापे त्वाश्वलायनः—अव्याधितं चेत्स्वपन्तमादित्योऽभ्यस्तमियाद्वाग्य-
तोऽनुपविशन्नात्रिशेषं भूत्वा येन सूर्यज्योतिषा बाधसे तम इति पञ्च-
मिरादित्यमुपतिष्ठेताभ्युदियाञ्चेदकर्मश्रान्तमनभिरूपेण कर्मणा घाग्यत
इति समानमुत्तराभिश्चतसृभिरुपस्थानमिति । अव्याधितं स्वपन्तमा-
दित्य उदयं प्राप्नोत्यस्तमिता वा भवति । यदा रागतःप्रातनुत्यादिक-
र्मणा श्रान्त एव निद्रा तदेदं प्रायश्चित्तं विहितकर्मश्रान्ते तु नेत्यर्थः ।

अथ प्रातःस्मरणम् । तत्र ऋग्विधाने—प्रातरग्निं प्रातरिन्द्रम्० ऋक्
६ । प्रातर्यावाणाप्रथ० ऋ० ५ प्राता रथो नवो० ऋ० ७ पुनः पुनर्जाय०
ऋ० १ । वामनपुराणे—

माह्मे मुहूर्ते प्रथमं विबुध्येदनुस्मरेद्देववरान्मुनींश्च । इति ।

देववराः पञ्चायतनदेवतादयः । पञ्चायतनदेवताक्रमस्तु पद्मपुराणे—
आदित्यं गणनाथं च देवीं रुद्रं यथाक्रमम् ।
नारायणं विशुद्धाख्यमन्ते च कुलदेवताम् ॥

तत्र तावच्छ्रीसूयादिः स्मरणमुक्तं धर्मचिन्तामणौ—
प्रातः स्मरामि खलु तत्सवितुर्वरेण्यं
रूपं हि मण्डलमृचोऽथ तनुर्यजूषि ।
सामानि यस्य किरणाः प्रमवादिहेतुं
ब्रह्माहरात्मकमलक्ष्यमचिन्त्यरूपम् ॥ १ ॥

प्रातर्नमामि तरणिं तनुवाद्यन्नोभिर्ब्रह्मेन्द्रपूर्वकसुरैर्नुतमर्षितं च ।
वृष्टिप्रमोचनविनिग्रहहेतुभूतं त्रैलोक्यपालनपरं त्रिगुणात्मकं च ॥ २ ॥
प्रातर्मजामि सवितारमनन्तशक्तिं पापौघशत्रुभयरोगहरं परं च ।
तं सर्वलोककलनात्मककालमूर्तिं गोकण्ठबन्धनविमोचनमादिदेवम् ॥
श्लोकत्रयमिदं भानोः प्रातः प्रातः पठेत्तु यः ।
स सर्वव्याधिनिर्मुक्तः परमं सुखमाप्नुयात् ॥

अथ श्रीगणेशस्य तत्रैव—

प्रातः स्मरामि गणनाथमनाथबन्धुं
सिन्दूरपूर्णपरिशोभितगण्डयुग्मम् ।
उद्वण्डविघ्नपरिखण्डनचण्डदण्ड-
माखण्डलादिसुरनायकवृन्दवन्द्यम् ॥ १ ॥
प्रातर्नमामि चतुराननवन्द्यमान-
मिच्छानुकूलमखिलं च वरं वधानम् ।
तं तुन्दिलं द्विरसनाधिपपञ्जसूत्रं
शुद्धं विलासचतुरं शिवयोः शिवाय ॥ २ ॥
प्रातर्भजाम्यभयदं खलु भक्तशोक-
दावानलं सुरवरं वरकुञ्जरास्यम् ।
अज्ञानकाननविनाशनहृष्यबाह-
मुत्साहवर्धनमहं सुतमीश्वरस्य ॥ ३ ॥

* शिवयोरित्यनुगुणतया पुत्रमिति पठितुं युक्तम् ।

श्लोकत्रयमिदं पुण्यं सदा साम्राज्यदायकम् ।
प्रातरुत्थाय सततं यः पठेत्प्रयतः पुमान् ॥

अथ पार्वतीश्वरयोः—प्रातः स्मरामि शरदिन्दुकरोज्ज्वलामां

सद्गलवज्जकरकुण्डलहारभूषाम् ।
विष्वायुधोर्जितसुनीलसहस्रहस्तां
रक्तोत्पलामचरणं भवतीं परेशीम् ॥ १ ॥
प्रातर्नमामि महिषासुरचण्डमुण्ड-
शुम्भासुरप्रमुखदैत्यविनाशदक्षाम् ।
महोन्नरुद्रमुनिमोहनशीललोलां
चण्डीं समस्तसुरमूर्तिमनेकरूपाम् ॥ २ ॥
प्रातर्मजामि भजतामभिलापदात्रीं
धात्रीं समस्तजगतां दुरितापहञ्चीम् ।
संसारबन्धनविमोचनहेतुभूतां
मायां परां समधिगम्य परस्य विष्णोः ॥ ३ ॥
श्लोकत्रयमिदं देव्याश्चाण्डिकायाः पठेन्नरः ।
सर्वान्कामानवाप्नोति विष्णुलोके महीपते ॥
प्रातः स्मरामि भवमीतिहरं सुरेशं
गङ्गाधरं वृषभवाहनमम्बिकेशम् ।
खट्वाङ्गशूलवरदाभयहस्तमीशं
संसाररोगहरमौषधमद्वितीयम् ॥ १ ॥
प्रातर्नमामि गिरिशं गिरिजाधंवेहं
सर्गस्थितिप्रलयकारणमादिवेदम् ।
विश्वेश्वरं विजितविश्वमनोमिरामं
संसाररोगहरमौषधमद्वितीयम् ॥ २ ॥
प्रातर्मजामि शिवमेकमनन्तमाद्यं
वेदान्तवेद्यमनघं पुरुषं महान्तम् ।
नामादिभेदरहितं पञ्चभावशून्यं
संसाररोगहरमौषधमद्वितीयम् ॥ ३ ॥
प्रातः समुत्थाय शिष्यं विचिन्त्य
श्लोकत्रयं येऽनुदिनं पठन्ति ।

ते दुःखजातं बहुजन्मसंचितं
हित्वा पदं यान्ति तदैव शंभोः ॥ ४ ॥

अथ श्रीविष्णोः स्कान्दे—

प्रातः स्मरामि भवभीतिमहार्तिशान्तये
नारायणं गरुडवाहनमब्जनाभम् ।
ग्राहाभिभूतवरवारणमुक्तिहेतुं
चक्रायुधं तरुणवारिजपत्रनेत्रम् ॥ १ ॥
प्रातर्नमामि मनसा वचसा च भूर्धा
पादारविन्दयुगुलं परमस्य पुंसः ।
नारायणस्य नरकार्णवतारणस्य
पारायणप्रवणविप्रपरायणस्य ॥ २ ॥
प्रातर्भजामि भजतामभयंकरं तं
प्राक्सर्वजन्मकृतपापभयापहत्यै ।
यो ग्राहवक्त्रपतिताङ्घ्रिगजेन्द्रघोर-
शोकप्रणाशमकरोद्धृतशङ्खचक्रः ॥ ३ ॥
श्लोकत्रयमिदं पुण्यं प्रातः प्रातः पठेन्नरः ।
लोकत्रयगुरुस्तस्मै दद्यादात्मपदं हरिः ॥

अथ श्रीरामावतारस्यान्वयत्र—

प्रातः स्मरामि रघुनाथमुखारविन्दं
मन्दस्मितं मधुरभाषि विशालभालम् ।
कर्णावलम्बिचलकुण्डलगण्डशोभं
कर्णान्तदीर्घनयनं नयनाभिरामम् ॥ १ ॥
प्रातर्भजामि रघुनाथकरारविन्दं
रक्षोगणाय भयदं वरदं निजेभ्यः ।
यद्वाजसंसदि विभज्य महेशचार्यं
सीताकरग्रहणमङ्गलमाप सद्यः ॥ २ ॥
प्रातर्नमामि रघुनाथपदारविन्दं
पद्माङ्कुशादिशुभरेखि शुमावंहं मे ।
योगीन्द्रमानसमधुव्रतसेव्यमानं
शापापहं सपदि गौतमधर्मपत्न्याः ॥ ३ ॥
प्रातः श्रये श्रुतिमितां रघुनाथमूर्तिं

नीलाम्बुजेक्षणसितेतररत्ननीलाम् ।
आमुक्तमौक्तिकविशेषविभूषणाढ्यां
ध्येयां समस्तमुनिभिर्हृदयार्तिहन्त्रीम् ॥ ४ ॥

प्रातर्वदामि वचसा रघुनाथनाम
वाग्दोषहारि सकलं शमलं निहन्ति ।
यत्पार्वती स्वपतिना सह भोक्तुकामा
प्रीत्या सहस्रहरिनामसमं जजाप ॥ ५ ॥

यः श्लोकपञ्चकमिदं नियतः पठेत
नित्यं प्रभातसमये पुरुषः प्रबुद्धः ।
श्रीरामकिंकरजनेषु स एव मुख्यो
भूत्वा प्रयाति हरिलोकमनन्यलभ्यम् ॥ ६ ॥

वामनपुराणे—ब्रह्मा मुरारिस्त्रिपुरान्तकारी मानुः शशी भूमिसुतो बुधश्च ।
गुरुश्च शुक्रः शनिराहुकेतवः कुर्वन्तु सर्वे मम सुप्रभातम् ॥ १ ॥

पृथ्वी सगन्धा सरसास्तथाऽऽपः स्पर्शा च वायुर्ज्वलनं च तेजः ।

नमः सशब्दं महता सहैव कुर्वन्तु सर्वे मम सुप्रभातम् ॥ २ ॥

सप्तार्णवाः सप्त कुलाचलाश्च सप्तर्षयो द्वीपवनानि सप्त ।

भूरादिकृत्वा भुवनानि सप्त कुर्वन्तु सर्वे मम सुप्रभातम् ॥ ३ ॥

इत्थं प्रभाते परमं पवित्रं पठेत्स्मरेद्वा शृणुयाच्च भक्त्या ।

दुःस्वप्ननाशोऽनघ सुप्रभातं भवेच्च सत्यं भगवत्प्रसादात् ॥ ४ ॥

वेन्यं पृथुं हैहयमर्जुनं च शाकुन्तलेयं भरतं नलं च ।

रामत्रयं यः स्मरति प्रभाते तस्यार्थलाभो विजयश्च सिद्धिः ॥ ५ ॥

ध्यासः—महर्षिर्मगवान्ध्यासः कृत्वेमां संहितां पुरा ।

श्लोकैश्चतुर्भिर्धर्मात्मा पुत्रमध्यापयच्छुक्रम् ॥ १ ॥

मातापितृसहस्राणि पुत्रदाशतानि च ।

संसारेष्वनुभूतानि यान्ति यास्यन्ति चापरे ॥ २ ॥

हर्षस्थानसहस्राणि भयस्थानशतानि च ।

दिवसे दिवसे मूढमाविशन्ति न पण्डितम् ॥ २ ॥

ऊर्ध्वबाहुर्विरोम्येप न च कश्चिच्छृणोति मे ।

धर्मादर्थश्च कामश्च स किमर्थं न सेव्यते ॥ ३ ॥

न जातु कामान्न मयान्न लोमान्द्धर्मं त्यजेज्जीवितस्यापि हेतोः ।
धर्मो नित्यः सुखदुःखे त्वनित्ये जीवो नित्यो हेतुरस्य त्वनित्यः ॥४॥

इमां भारतसावित्रीं प्रातरुत्थाय यः पठेत् ।

स भारतफलं प्राप्य परं ब्रह्माधिगच्छति ॥ ५ ॥

तथा—पुण्यश्लोको नलो राजा पुण्यश्लोको युधिष्ठिरः ।

पुण्यश्लोका च वैदेही पुण्यश्लोको जनार्दनः ॥ १ ॥

अश्वत्थामा बलिव्यासो हनुमांश्च विभीषणः ।

कृपः परशुरामश्च सप्तैते चिरजीविनः ॥ २ ॥

सप्तैतान्संस्मरेन्नित्यं मार्कण्डेयमथाष्टमम् ।

जीवेद्वर्षशतं साग्रं सर्वव्याधिविधर्जितः ॥ ३ ॥

अहल्या द्रौपदी सीता तारा मन्दोदरी तथा ।

पञ्चकं न्या (ना) स्मरेन्नित्यं महापातकनाशनम् ॥ ४ ॥

ततो भूपार्थना पारिजाते—समुद्रवसने देवि पर्वतस्तनमण्डले ।

विष्णुपत्नि नमस्तुभ्यं पादस्पर्शं क्षमस्व मे ॥

अथ मङ्गलदर्शनम् । कात्यायनः—

श्रोत्रियं सुभगं गां च अग्निमग्निचितं तथा ।

प्रातरुत्थाय यः पश्येदापञ्चः स प्रमुच्यते ॥

रोचनं चन्दनं गन्धान्मृदङ्गं दर्पणं मणिम् ।

गुरुमग्निं रविं पश्येन्नमस्येत्प्रातरेव हि ॥

पारिजाते—अवलोक्यो न चाऽऽदर्शो मलिनो बुद्धिमत्तरैः ।

तथा—आदर्शदर्शी दर्शे चेद्भानुवारे विशेषतः ॥

सप्तजन्म भवेदन्धो दरिद्रः सोऽपि जायते ।

ब्राह्मे—उत्थाय मातापितरौ पूर्वमेवाभिवादयेत् ॥

आचार्यश्च ततो नित्यमभिवाद्यो विजानता ।

अथादर्शनीयाः । कात्यायनः—

पापिष्ठं दुर्भगं चान्धं नद्यमुत्कृत्तनासिकम् ॥

प्रातरुत्थाय यः पश्येत्तत्कलेरुपलक्षणम् ।

क्वचिदन्धमित्यस्य स्थाने मत्तमिति पाठः । बालव्यतिरिक्तोऽत्र नद्यो
षिवक्षित इति पारिजाते । इति प्रबोधविधिः ।

अथ मूत्रपुरीषोत्सर्गविधिः । तत्र पराशरः—

ततः प्रातः समुत्थाय कुर्याद्विष्णुमूत्रमेव च ।

नैर्ऋत्यामिषुविक्षेपमतीत्याभ्यधिकं भुवः ॥

मनुः—न मूत्रं पथि कुर्वीत न भस्मनि न गोवजे ।

न फालकृटे न जले न चित्यां न च पर्वते ॥

बृहन्नारदीये—पथि गोष्ठे नदीतीरे तडागे कूपसंनिधौ ।

तथा च वृक्षच्छायायां कान्तारे वह्निसंनिधौ ॥

देवालये तथोद्याने कृष्टभूमौ चतुष्पथे ।

ब्राह्मणानां समीपे तु तथा गोगुरुयोषिताम् ॥

तुपाङ्गारकपालेषु जलमध्ये तथैव च ।

एवमादिषु देशेषु मलमूत्रं न कारयेत् ॥

स्मृत्यन्तरे—दशहस्तं परित्यज्य मूत्रं कुर्याज्जलाशयात् ।

शतहस्तं पुरीषं च तीर्थं नद्याश्वतुर्गुणम् ॥

अङ्गिराः—उत्थाय पश्चिमे यामे तत आचम्य चोदकम् ।

अन्तर्धाय तृणैर्भूमिं शिरः प्रावृत्य वाससा ॥

वाचं नियम्य यत्नेन षीवनोच्छ्वासवर्जितः ।

कुर्यान्मूत्रपुरीषे तु शुची देशे समाहितः ॥

याज्ञवल्क्यः—दिवा संध्यासु कर्णस्थवह्नसूत्र उदङ्मुखः ।

कुर्यान्मूत्रपुरीषे तु रात्रौ चेद्दक्षिणामुखः ॥

कर्णश्चात्र दक्षिणः । पवित्रं दक्षिणे कर्णे कृत्वा विष्णुमूत्रमुत्सृजेत् ।

इति लिङ्गपुराणोक्तेः । पवित्रमुपवीतमिति महेशादयः । अङ्गिरास्तु

विकल्पेन स्थानान्तरमाह—

कृत्वा यज्ञोपवीतं तु पृष्ठतः कण्ठलम्बितम् ।

विष्णुमूत्रं तु गृही कुर्याद्यद्वा कर्णे समाहितः ॥

तत्र कर्णे निधानमेकवस्त्रविषयम् । तथा च सांख्यायनः—पद्येक-

वस्त्रो यज्ञोपवीतं कर्णे कृत्वा मूत्रपुरीषोत्सर्गो कुर्यादिति । कर्णे निधानं

पृष्ठतः कण्ठलम्बितं वा निवीतिनैव कार्यम् । तदुक्तमत्रिणा—

ऋपितर्पणचाण्डालभाषणे शववाहने ।

विष्णुमूत्रोत्सर्जने स्त्रीणां रतिसङ्गे निवीतयः ॥

सायणीये—गृहीत्वा जलपात्रं तु विष्णुमूत्रं कुरुते यदि ।

तज्जलं मूत्रसदृशं पीत्वा चान्द्रायणं चरेत् ॥

मलमूत्रं संमुत्सृज्य विस्मृत्यैवोपवीतधृत् ।

उपवीतं तदुत्सृज्य दध्यादन्यन्नवं तदा ॥

आपस्तम्बः—न च सोपानत्को मूत्रपुरीषे कुर्यादिति । इदं च यात्राद्युप-
युक्तोपानत्परम् । सोपानत्कः सोदपात्र इति यात्राप्रकरण आचारस-
न्द्रिकायामुक्तेः । सोपानत्सकमण्डलुरिति ग्रन्थान्तराच्च ।

यमोऽपि—प्रत्यादित्यं न भेहेत न पश्येदात्मनः शकृत् ।

दृष्ट्वा सूर्यं निरीक्षेत गामाग्निं ब्राह्मणं तथा ॥

मलमूत्रयोर्वेगं न धारयेत् । नोपरुद्धः क्रियां कुर्यादिति वचनात् ।
इति मूत्रपुरीषोत्सर्गविधिः ।

अथ शौचविधिः । पाज्ञवल्क्यः—

गृहीतशिश्नश्चोत्थाय मृद्भिरभ्युद्धृतैर्जलैः ।

गन्धलेपक्षयकरं शौचं कुर्यादतन्द्रितः ॥ इति ।

दिङ्गनियममाह ब्रह्माण्डे—

उद्धृतोदकमादाय मृत्तिकां चैव वाग्यतः ।

उदङ्गमुखो दिवा कुर्याद्रात्रौ चेद्दक्षिणामुखः ॥

सूक्तसंख्यामाह शातातपः—

एका लिङ्गे करे सव्ये तिस्रो द्वे हस्तयोर्द्वयोः ।

मूत्रशौचं समाख्यातं शकृति त्रिगुणं भवेत् ॥

माधवीये तु—एका लिङ्गे गुदे तिस्रस्तथैकत्र करे दश ।

उभयोः सप्त दातव्या मृदः शुद्धिमभीप्सता ॥ इति ।

एवं च संख्याविशेषेऽधिकसंख्या मुख्यकल्पः । अल्पसंख्या त्वनुकल्प
इति विवेक्तव्यमिति भट्टोजीये । शक्ताशक्तभेदेन व्यवस्थेत्यन्ये । उक्त-
संख्यया गन्धलेपानपगमे देवलः—

यावन्तु शुद्धिं मन्येत तावच्छौचं विधीयते ।

प्रमाणं शौचसंख्यायां न विप्रैरुपदिश्यते ॥

केवलमूत्रोत्सर्गं दक्षः—एका लिङ्गे तु सव्ये त्रिरुभयोर्मुदङ्गयं स्मृतम् ।

मूत्रशौचं समाख्यातं मैथुने द्विगुणं स्मृतम् ॥

बृहन्नारदीये—तिस्रस्तिस्रः प्रदातव्याः पादयोर्मुत्तिकाः पृथक् ।

आश्वलायनः—लिङ्गशौचं पुरा कृत्वा गुदशौचं ततः परम् ।

मनुः—एतच्छौचं गृहस्थानां द्विगुणं ब्रह्मचारिणाम् ॥

त्रिगुणं स्याद्गनस्थानां यतीनां स्याच्चतुर्गुणम् ॥ इति ।

देवलः—धर्म्यं वै दक्षिणं हस्तमधःशौचे न योजयेत् ।

तथा च वामहस्तेन नाभेरूर्ध्वं न शोधयेत् ॥

ऋष्यशृङ्गः—धाराशौचं न कर्तव्यं शौचसिद्धिमभीप्सुना ।

चुलुकेनैव कर्तव्यं हस्तशुद्धिविधानतः ॥

आदित्यपुराणे—स्त्रीशूद्रयोरर्धमानं प्रोक्तं शौचं मनीषिभिः ।

दिवा शौचस्य निश्यधं पथि पादं विधीयते ॥

आर्तः कुर्याद्यथाशक्ति शक्तः कुर्याद्यथोदितम् ।

तथा—स्त्रीशूद्राणामशक्तानां बालानां चोपवीतितः ॥

गन्धलेपक्षयकरं शौचं कुर्यान्न संख्यया ।

एकैकया मृदा पादौ हस्तौ प्रक्षालयेत्ततः ॥

विवस्वान्—देशान्तरगतो विप्रः क्षालयेत्तच्च भूतलम् ।

शौचशेषां मृदं तोयेन हि प्रक्षालयेद्यदि ॥

अशेषास्तस्य पितरस्तामश्रन्ति न संशयः ।

देशान्तरगतो देशान्तरस्थः सन् । अथ पादप्रक्षालनं स्मृतिदीपिकायाम्—

प्रथमं प्राङ्मुखः स्थित्वा पादौ प्रक्षालयेच्छनेः ।

न हसन्नेव संजल्पन्नाऽऽत्मानमवलोकयन् ॥

इत्येवं मृद्धिराजानु प्रक्षाल्य चरणौ पृथक् ।

हस्तावामणिवन्धाच्च कुर्यादाचमनं ततः ॥

पारिजात आचार्यः—पाण्योः कूर्परयोरद्भिर्मृद्धिः प्रक्षाल्य चाम्बुभिः ।

आपस्तम्बस्तु—प्रत्यक्पादावनेजनमित्याह । हस्तशौचोत्तरमुपधीती भूत्वा पादशौचं कुर्यादिति पारिजात आचाररत्ने च । आचारार्के तु—पादशौचगणहूपकरणोत्तरमुपधीती भूत्वा द्विराचामेदित्युक्तम् । पादशौचे क्रमः ।

स्मृत्यन्तरे—शौचाहते वामपादे पूर्वं न क्षालनं भवेत् ।

शौचे तु वामपूर्वं स्पादन्यत्र दक्षिणं सदा ॥ इति ।

आश्वलायनस्तु—स्वपादं पाणिना विप्रो वामेन क्षालयेत्सदा ।

शौचे दक्षिणपादं तु पश्चात्सर्व्यं कराधुमौ ॥

शौचं विना सदाऽन्यत्र सर्व्यं प्रक्षाल्य दक्षिणम् ॥ इत्याह ।

आश्वलायनैस्त्वयमेव पक्षः स्वीकार्यः । एवमुक्तशौचकरणेऽपि यस्य
भावशुद्धिर्नास्ति न तस्य शुद्धिरित्याह व्याघ्रपादः—

शौचं तु द्विविधं प्रोक्तं बाह्यमाभ्यन्तरं तथा ।

मृज्जलाभ्यां स्मृतं बाह्यं भावशुद्धिस्तथाऽऽन्तरम् ॥

गङ्गातोयेन कृत्स्नेन मृद्गारैश्च नगोपमैः ।

आ मृत्योश्चाऽऽचरञ्छौचं भावदुष्टो न शुध्यति ॥ इति ।

बौधायनः—देशं कालं तथाऽऽत्मानं द्रव्यं द्रव्यप्रयोजनम् ।

उपपत्तिमवस्थां च ज्ञात्वा शौचं प्रकल्पयेत् ॥

शौचस्य द्विविधस्यापि सर्वकर्माधिकारहेतुत्वमन्वयव्यतिरेकाभ्यां
पक्षो दर्शयति—

शौचे यत्नः सदा कार्यः शौचमूलो द्विजः स्मृतः ।

शौचाचारविहीनस्य समस्ता निष्फलाः क्रियाः ॥

उक्तशौचाकरणे प्रायश्चित्तं स्मृतिरत्नावल्याम्—

गायत्र्यष्टशतं चैव प्राणायामत्रयं तथा ॥ इति ।

केचित्तु—विष्णुस्मरणमेवात्र सर्वदोषनिबर्हणम्—

इति वचनाद्विष्णुस्मरणं वा कार्यमित्याहुः ।

ध्यासोऽपि—अपवित्रः पवित्रो वा सर्वावस्थां गतोऽपि वा ।

यः स्मरेत्पुण्डरीकाक्षं स बाह्याभ्यन्तरः शुचिः ॥

गण्डूपानाहाऽऽश्वलायनः—

कुर्याद्द्वादश गण्डूपान्पूरीपोत्सर्जने द्विजः ।

भूत्रे चत्वार एव स्युर्भोजनान्ते तु षोडश ॥

भक्ष्यभोज्यावसाने च गण्डूपाटकमाचरेत् ।

गण्डूपदेशः पारिजाते—पुरतः सर्वदेवाश्च दक्षिणे पितरस्तथा ।

ऋषयः पृष्ठतः सर्वे वामे गण्डूपमाचरेत् ॥

अथ प्रयोगः । पूर्वोक्ते बाह्यमुहूर्तं उत्थाय वस्त्रान्तरं धृत्वा हस्तपाद-
मुखानि प्रक्षाल्याऽऽचम्येष्टदेवतां नमस्कृत्य प्रातः स्मरणीयं विधाय
ग्रामाद्वह्निर्नैर्कृत्यामिषुक्षेपात्यये शुद्धमृत्तिकां ससिकतां जलपात्रं चाऽऽ-
दाय कीटादिरहितस्थलं गत्वा मृज्जलपात्रे निधाय नृणाद्यन्तर्हितभूमौ
प्रावृत्तशिरा निर्वीती पृष्ठतः कण्ठलम्बितयज्ञोपवीतो यद्येकवस्त्रश्चेद्(स्रो-
द्)क्षिणकर्णे निहितनिवीतयज्ञोपवीतो मौनी घ्राणास्ये विधाय दिवा

संध्यासूदङ्मुखो रात्रौ दक्षिणामुखो मूत्रपुरीषे उत्सृज्य लोटादिना गुदं प्रसृज्य गृहीतशिश्रु उत्थाय पूर्वगृहीतमृज्जलपात्रे गृहीत्वाऽऽर्द्रामलकमात्रमृज्जलैर्द्विवारं लिङ्गशौचं कृत्वा मृज्जलैश्चिवारमपानं संशोध्य पुनर्जलैरेव लिङ्गगुदे प्रक्षाल्य शुद्धमृत्तिकयैकवारं हस्तं प्रक्षाल्य शुद्धभूमिमागत्यान्यमृज्जलैर्दशवारं वामकरं प्रक्षाल्य ततः करद्वयं सप्तवारं मृज्जलैः प्रक्षाल्य दक्षिणवामपादौ प्रत्येकं त्रिः प्रक्षाल्यान्यजलेन द्वादश गण्डूपाश्वामभागे कृत्वा जलपात्रं त्रिः प्रक्षाल्योपवीती द्विराचामेत् । मूत्रमात्रोत्सर्गे तु पूर्ववदेकवारं लिङ्गं प्रक्षाल्य वामकरं त्रिः प्रक्षाल्य करद्वयं द्विः प्रक्षाल्यैकैकया मृदा पादौ प्रक्षाल्य गण्डूपचतुष्टयं विधायाऽऽचामेत् । इति शौचप्रकरणम् ।

अथाऽऽचमनम् । वृद्धपराशरः—

कृत्वाऽथ शौचं प्रक्षाल्य हस्तौ पादौ च मृज्जलैः ।

निबद्धशिखकच्छस्तु द्विज आचमनं चरेत् ॥

आचमनं तावन्निविधम्—श्रौतं स्मार्तं पौराणं चेति । तत्र प्रत्यक्षश्रुतिचोदितं श्रौतम् । सूत्रपरिशिष्टस्मृतिपूक्तं स्मार्तम् । केशवाद्यैश्चिभिः पीत्वेत्याद्यगस्त्यसंहिताद्युक्तं पौराणम् । अथेतेषां विनियोगः स्मृती—

संध्यायां कर्मकाले च स्मृतेराचमनं भवेत् ।

ब्रह्मयज्ञे च वै कुर्याच्छ्रुतेराचमनं द्विजः ॥

तथा—शौचाचारे तथा पाने स्पृष्टास्पृष्टे च सर्पणे ।

पुराणाचमनं कुर्यान्नामभिः केशवादिभिः ॥

कमलाकराह्निके—संध्यादौ ब्रह्मयज्ञे च होमे देवार्चने तथा ।

श्रौतमाचमनं प्रोक्तं स्मार्तं स्मार्तं तथा स्मृतम् ।

पौराणमथवा कार्यं संध्यायां श्राद्धकर्मणि ।

विधानपारिजाते—संध्यादौ ब्रह्मयज्ञे च होमे देवार्चने तथा ॥

श्रौतमेव द्विजैः कार्यमिति यौधायनोऽब्रवीत् ।

पौराणमथ वा स्मार्तं श्रौतमाचमनं तथा ॥

तत्तत्कर्माणि कुर्वीत यथेष्टं वा विधीयते ।

तत्र श्रौतमाचमनं तैत्तिरीयारण्यकस्थं ब्रह्मयज्ञाङ्गं तत्प्रकरणे वक्ष्यामः । परिशिष्टोक्तं स्मार्ताचमनं तु संध्याप्रयोगे वक्ष्यामः । पौराणं तु अगस्त्यस्य संहितायाम्—

केशवाद्यैस्त्रिभिः पीत्वा द्वाभ्यां प्रक्षालयेत्करौ ।
 द्वाभ्यामोष्ठौ तु संभृज्य द्वाभ्यामुन्मार्जनं तथा ॥
 एकेन हस्तं प्रक्षाल्य पादावपि तथैकतः ।
 संप्रोक्ष्यैकेन मूर्धानं ततः संकर्षणादिभिः ॥
 आस्यं नासाक्षिकर्णौ च नाभिहृत्कं भुजौ स्पृशेत् ।
 एवमाचमनं कृत्वा साक्षान्नारायणो भवेत् ॥

शङ्खः—तर्जन्यङ्गुष्ठयोगेन स्पृशेन्नासापुटद्वयम् ।
 अङ्गुष्ठानामिकाभ्यां च चक्षुःश्रोत्रे पुनः पुनः ॥
 कनिष्ठाङ्गुष्ठयोर्नाभिं हृदयं च तलेन वै ।
 सर्वाभिस्तु ततः शीर्षं बाहू चाग्रेण संस्पृशेत् ॥

आचमनसाधारणविधिमाह योगी—

अन्तर्जानु शुचौ देश उपविष्ट उदङ्मुखः ।
 प्राग्वा ब्राह्मेण तीर्थेन द्विजो नित्यमुपस्पृशेत् ॥
 कनिष्ठादेशिन्यङ्गुष्ठमूलान्यग्रं करस्य च ।
 प्रजापतिपितृब्रह्मदेवतीर्थान्यनुक्रमात् ॥

आचमनीयमुदकं विशिनष्टि शङ्खः—

अङ्घ्रिः समुच्छ्रुताभिस्तु हीनाभिः फेनबुद्बुदैः ।
 वह्निना न च तप्ताभिरक्षाराभिरुपस्पृशेत् ॥

याज्ञवल्क्योऽपि—अङ्घ्रिस्तु प्रकृतिस्थाभिर्हीनाभिः फेनबुद्बुदैः
 हृत्कण्ठतालुगाभिस्तु यथासंख्यं द्विजातयः ॥
 शुधेरन्ध्रा च शूद्रश्च सकृत्स्पृष्टाभिरन्ततः ।

तृतीयार्थं तसिः । अन्तेन तालुना स्पृष्टाभिरित्यर्थः ॥

अपः करनखस्पृष्टाः समाचामति यो द्विजः ।
 सुरां पिवति सुव्यक्तां यमस्य वचनं यथा ॥

संध्याभाष्ये—नाऽऽचामेदासनस्थाङ्घ्रिर्न बद्धासन एव या ।
 पवित्रकर आचामेदिति । पवित्रं हिरण्यम् । “पवित्रं वै हिरण्यम् ।”

इति श्रुतेः । अस्यापवादमाह यमः—

मधुपर्के मोजनान्ते संध्यादौ नित्यकर्मणि ।

आसनस्थोऽपि चाऽऽचामेदन्यत्र कुक्कुटासनः ॥

विष्णुः—जान्वोरूध्वं जले तिष्ठन्नाचान्तः शुचितामियात् ।

अधस्ताच्छतकृत्वोऽपि समाचान्तो न शुध्यति ॥

अधस्ताज्जान्वोः । यत्र जलस्याल्पता तत्रोपविश्याऽऽचामेत् । इति ।

तदुक्तं स्मृत्यर्थसारे—

उपविष्टः समाचामेज्जानुमात्रादधो जले ।

प्रचेताः—अनुष्णाभिरफेनाभिः पूताभिर्वस्त्रचक्षुषा ॥

हृद्गताभिरशब्दाभिस्त्रिभुवोर्वाऽन्द्रिराचमेत् ॥ इति ।

अत्रापवादमाह यमः—रात्राववीक्षितेनापि शुद्धिरुक्ता मनीषिणाम् ।

उदकेनाऽऽतुराणां च तथोष्णेनोष्णपायिनाम् ॥

उदकस्य ग्रहणप्रकारं परिमाणं चाऽऽह मरद्वाजः—

आयतं पूर्वतः कृत्वा गोरुणाकृतितक्करम् ।

संहताङ्गुलिना तोयं गृहीत्वा पाणिना द्विजः ॥

मुक्ताङ्गुष्ठकनिष्ठेन शेषेणाऽऽचमनं चरेत् ।

मापमज्जनमात्रास्तु संगृह्य त्रिः पिबेदपः ॥ इति ।

अत्र मापः सुवर्णस्य तदुक्तमाचारप्रकाश उशनसा—मापसुवर्णमज्ज-
नमात्रा हृदपंगमा इति । अन्वारम्भमाह यमः—

तावन्नोपस्पृशेद्विद्वान्याधद्वामेन न स्पृशेत् ।

दक्षिणं करमिति शेषः । आचारप्रदीपे—

दक्षिणे संस्थितं तोयं तर्जन्या सव्यपाणिना ।

ततोयं स्पृशते यस्तु सोमपानफलं भवेत् ॥

केचिद्विदं निर्मूलमित्याहुरिति द्योते(?)स्मृत्यर्थसारे—सौवर्णरीप्यपा-
द्यैस्तु वेणुबिल्वाश्मचर्मभिः । वामेनोद्धृत्य चाऽऽचामेदिति । पारिजाते
संग्रहे—

करकालानुपात्रेण ताम्रपात्रपुटेन च ।

गृहीत्वा स्वयमाचामेद्भूमिलग्रेन नान्यथा ॥

अत्र भूमिलग्रेत्ये मानं चिन्त्यम् । वामेनोद्धृत्येति स्मृत्यर्थसाराधिरो-
धादित्याचाररत्ने । कमलाकरे मनुः—

कांस्येनाऽऽपसपात्रेण त्र्युसीसकपित्तलैः ।

आचान्तः शतकृत्वोऽपि न कदाचन शुध्यति ॥

शौनकः—ताम्रपात्रस्थितैर्वाऽपि तथा तोयाशयस्थितैः ।

कुर्वन्नाचमनं विप्रो नित्यं सानि समालमेत् ॥

पौराणाचमनप्रयोगः । शुचौ देशे भूमिष्ठपादोऽन्तर्जानुहस्तः प्राङ्मुखः उदङ्मुखो वोपविश्य संहताङ्गुलिना शुद्धजलं गृहीत्वा मुक्ताङ्गुष्ठकनिष्ठिकेन वामान्वारब्धेन पाणिना ब्रह्मतीर्थेन ॐ केशवाय नमः । ॐ नारायणाय नमः । ॐ माधवाय नमः । इति त्रिभिर्नाममिच्छिः पिवेत् । प्रणवाद्यता नमोऽन्तता च सर्वत्र । ॐ गोविन्दाय० ॐ विष्णवे० इति द्वाभ्यां करौ प्रक्षाल्य ॐ मधुसूदनाय० ॐ त्रिविक्रमाय० इति द्वाभ्यामङ्गुष्ठमूलेनौष्ठौ संसृज्य ॐ वामनाय० ॐ श्रीधराय० इति द्वाभ्यां तथैव मुखेऽन्मार्ज्यं ॐ हृषीकेशाय० इति वामकरं प्रोक्ष्य ॐ पद्मनाभाय० इति पादौ संप्रोक्ष्य ॐ दामोदराय० इति मूर्धानं संप्रोक्ष्य ॐ संकर्षणाय० इति संहतमध्यमाङ्गुलित्रयेणाऽऽस्यं संस्पृश्य ॐ वासुदेवाय० ॐ प्रद्युम्नाय० इति द्वाभ्यामङ्गुष्ठतर्जनीभ्यां नासापुटे संस्पृश्य ॐ अनिरुद्धाय० ॐ पुरुषोत्तमाय० इति द्वाभ्यामङ्गुष्ठानामिकाभ्यां चक्षुषी संस्पृश्य ॐ अधोक्षजाय० ॐ नारसिंहाय० इति द्वाभ्यां तथैव श्रोत्रे संस्पृश्य ॐ अच्युताय० इति कनिष्ठाङ्गुष्ठाभ्यां नाभिं संस्पृश्य ॐ जनार्दनाय० इति पाणितलेन हृदयं संस्पृश्य ॐ उषेन्द्राय० इति सर्वाङ्गुल्यष्टैः शिरः संस्पृश्य ॐ हरये० ॐ कृष्णाय० इति द्वाभ्यां तथैव दक्षिणवामबाहुमूले स्पृशेत् । एतत्प्रत्यङ्गमद्भिः संस्पृशन्नाचामेत् । इमानि नामानि प्रथमैकवचनान्तानि संबुध्यन्तानि षोडशार्पाणीत्याह्निकचन्द्रिकायाम् ।

अथाऽऽचमनानुकल्पाः । तत्र स्मृत्यर्थसारे—

त्रिः पीत्वा हस्तं प्रक्षाल्य दक्षिणं श्रवणं स्पृशेत् ।

मार्कण्डेये—कुर्यादाचमनं स्पर्शं गोपृष्ठस्यार्कदर्शनम् ॥

कुर्वीताऽऽलम्भनं वाऽपि दक्षिणश्रवणस्य तु ।

यथाधिभवतो ह्येतत्पूर्वालाभे ततः परम् ॥

न विद्यमाने पूर्वत्र उत्तरप्राप्तिरिष्यते ।

अत्राऽऽचमनशब्देन जलस्पर्शमात्रम् । अर्केति चन्द्रस्याप्युपलक्षणमिति यतिधर्मप्रकाशे ।

याज्ञवल्क्यः—गङ्गा च दक्षिणश्रोत्रे नासिकायां हुताशनः ।

उमयोः स्पर्शने चैव तत्क्षणादेव शुध्यति ॥

बौधायनः—नीवीं विघ्नस्य परिधायोपस्पृशेदाद्रंतृणं भूमिं गोमयं वा संस्पृशेदिति । इत्याचमनानुकल्पाः ।

अथ सकृदाचमननिमित्तानि ।

मनुः—प्राणस्याऽऽयमनं कृत्वा आचामेत्ययतोऽपि सन् ।

आन्तरं खिद्यते यस्मात्तस्मादाचमनं स्मृतम् ॥

कृत्वा मूत्रं पुरीषं वा सान्धाचान्त उपस्पृशेत् ।

वेदमध्येष्यमाणश्चाप्यन्नमश्रंश्च सर्वदा ॥

कौर्मै—चण्डालम्लेच्छसंभाषे स्त्रीशूद्रोच्छिष्टभोजने ।

उच्छिष्टपुरुषं स्पृष्ट्वा भोज्यं चापि तथाविधम् ॥

आचामेदश्रुपाते च लोहितस्य तथैव च ।

यमः—उत्तीर्षोदकमाचामेदवतीर्षं तथैव च ॥

मार्कण्डेये—देवाचंनादिकर्माणि तथा गुर्वभिवादनम् ।

कुर्वति सम्यगाचम्य तद्वदेव भुजिक्रियाम् ॥

क्षुते निष्ठीवने सुते परिधानेऽश्रुपातने ।

पञ्चस्वेतेषु चाऽऽचामेच्छ्रोत्रं वा दक्षिणं स्पृशेत् ॥

कौर्मै—अग्नेर्गदामथाऽऽलम्भे स्पृष्ट्वाऽप्रयतमेव वा ।

स्त्रीणामप्यात्मनः स्पर्शं नीवीं वा परिधाय च ॥

केशानामात्मनः स्पर्शं वाससोऽक्षालितस्य च ।

छन्दोगपरिशिष्टे—पित्र्यमन्त्रानुद्बवणे आत्मात्मनेऽधमेक्षणे ॥

बृहस्पतिः—अधोवायुसमुत्सर्गे प्रहासेऽनृतभाषणे ।

मार्जारमूपकस्पर्शं आकुष्ठे क्रोधसंभवे ॥

निमित्तेष्वेपु सर्वेषु कर्म कुर्वन्नुपस्पृशेत् ।

मार्जारमूपकस्पर्शोऽत्र मार्जार[मूपक]कर्तृकः । पुरुषकर्तृकस्पर्शं तु

अभोज्यसूतिकापण्डमार्जाराखूंश्च कुक्कुटानित्यादिना मार्कण्डेये दान-

विधानात् । एतत्त्वानमुच्छिष्टसमये वेदितव्यं समाचारादिति । आपस्त-

म्बः—स्वप्ने क्षवथो सिद्ध्याणिकाश्चाऽऽलम्भ इत्यादि । सिद्ध्याणिका

नासामलम् । अश्रु नेत्रजलम् । इति सकृदाचमननिमित्तानि ।

अथ द्विराचमननिमित्तानि । याज्ञवल्क्यः—

ध्रात्वा पीत्वा क्षुते सुते भुक्त्वा रथ्योपसर्पणे ।

आचान्तः पुनराचामेद्वासो विपरिधाय च ॥

पेठीनसिः—रथ्यामाक्रम्य कृतमूत्रपुरीषः पञ्चनखास्थ्यग्रेहं स्पृष्ट्वाऽऽ-

चान्तः पुनराचामेच्चण्डालम्लेच्छसंभाषणे च । कौर्मै—

ओष्ठी विलोमकौ स्पृष्ट्वा वासो विपरिधाय च ।
 रेतोमूत्रपुरीषाणामुत्सर्गे शुक्तभाषणे ॥
 ष्ठीवित्वाऽध्ययनारम्भे कासश्वासागमे तथा ।
 चत्वरं वा श्मशानं वा समागम्य द्विजोत्तमः ॥
 संधयोरुभयोस्तद्वदाचान्तोऽप्याचमेत्युनः ।

शुक्तभाषणमनृतवाक्यम् ।

व्यासः—दाने भोजनकाले च संधयोरुभयोरपि ।
 आचान्तः पुनराचामेज्जपहोमार्चनादिषु ॥

बौधायनः—भोजने हवने दान उपहारे प्रतिग्रहे ।
 हविर्भक्षणकाले च तद्विराचमनं स्मृतम् ॥

इति द्विराचमननिमित्तानि । अथाऽऽचमनापवादः ।
 दन्तलग्ने फले मूले भुक्तस्रेहे तथैव च ।
 ताम्बूले चक्षुदण्डे च नोच्छिष्टो भवति द्विजः ॥

उच्छिष्टस्याऽऽचमनविधानात्तद्गताप्रायत्याभावोक्त्याऽऽचमनमपीद्यते ।
 स्रेहोऽत्र कृताचमनस्यापि यो हस्तादिलग्नो भोजनस्रेहः[स]इति हेमाद्रिः ।

याज्ञवल्क्यः—मुखजा विप्रुपो मेध्यास्तथाऽऽचमनबिन्दवः ।
 श्मश्रु चाऽऽस्यगतं दन्तसक्तं त्यक्त्वा ततः शुचिः ॥

मुखजाताः श्लेष्मविप्रुपोऽङ्गेष्वनिपातिता मेध्याः ।
 स्मृत्यर्थसारे—वेदाभ्यासे मुखजाताः शुद्धा एव तु सर्वतः ॥

स्मृत्यन्तरे—द्राक्षादीनि फलानीक्षुन्पयो मूलं फलं दधि ।
 ताम्बूलमौषधं पत्रं हविर्भुक्त्वाऽपि नाऽऽचमेत् ॥

पट्टत्रिंशन्मते—त्वग्भिः पत्रैर्मूलफलैस्तृणकाष्ठमयैस्तथा ।
 सुगन्धिभिस्तथा द्रव्यैर्नोच्छिष्टस्तु भवेद्द्विजः ॥

यमः—प्रयान्त्यौचामतो याश्च शरीरे विप्रुपो नृणाम् ।
 उच्छिष्टदोषो नास्त्यत्र भूमितुल्यास्तु ताः स्मृताः ॥

बौधायनः—दन्तवद्दन्तलग्नेषु यच्चाप्यन्तर्मुखे भवेत् ।
 आचान्तस्यावशिष्टं तु निगिरन्नेव तच्छुचिः ॥
 एतच्च निगिरणं याज्ञवल्क्योक्तत्यागेन विकल्पते । न चैवकारवैयर्थ्यम् ।
 चर्वणे त्वाचमेन्नित्यं मुक्त्वा ताम्बूलभक्षणम् ॥

इति विष्णुक्ताचमननिषेधार्थत्वात् । दन्तवदिति बौधायनवचनं रसानुपलभ्ये ज्ञेयम् । दन्तवदन्तलग्नेषु रसवर्जमन्यत्र जिह्वाभिमर्शनादिति शङ्खोक्तेः ।

वासिष्ठः—प्राणाहुतिषु सोमे च मधुपर्के तथैव च ।

आस्यहोमेषु सर्वेषु नोच्छिष्टो भवति द्विजः ॥

आस्यहोमा दृष्टावशिष्टभक्ष्याः । इत्याचमनापवादः । इत्याचारेन्दायाचमनप्रकरणम् ।

अथ दन्तधावनम् । भारते—

प्रक्षाल्य हस्तौ पादौ च मुखं च सुसमाहितः ।

दक्षिणं बाहुमुद्धृत्य कृत्वा जान्वन्तरे ततः ॥

प्राङ्मुखश्चोपविष्टस्तु भक्षयेद्वाग्यतो नरः ।

दक्षिणं बाहुमुद्धृत्योपवीती भूत्वेत्यर्थ इति दत्तमहेशादयः । अत्र दन्तधावनस्य दन्तसंबन्धमात्रेण भक्षणशब्दप्रयोगः ।

आश्वलायनः—एवमाचम्य दन्तानां काष्ठेन न (नि)मृजेन्मलम् ।

प्राग्योदङ्मुख आसीनः प्रागुदङ्मुख एव वा ॥

वितस्तिमात्रमुद्दिष्टं दन्तकाष्ठं द्विजन्मनाम् ।

कनिष्ठाङ्गुलिवत्स्थूलं तदग्रकृतकूर्चकम् ॥ इति ।

अङ्गिराः—आयुरित्यादिमन्त्रोऽयमुक्तः शाखाभिमन्त्रणे ।

उपरितनदन्तानारभ्य निमृजेत् । तत ऊर्ध्वक्रमेणैव धाययेच्छाखया तथेत्यङ्गिरःस्मरणात् । ततः काष्ठं प्रक्षाल्य नैर्कृत्यां त्यजेत् । राक्षस्यामुत्सृजेत्काष्ठमित्याश्वलायनस्मरणात् । सूर्योदयोत्तरं दन्तकाष्ठेन दन्तधावननिषेधमाहाऽऽश्वलायनाचार्यः—

पुरोदयाद्रवेस्वयान्नोदितेऽस्तमिते रवी ।

अथ ग्राह्याणि दन्तकाष्ठानि नारसिंहे—

खदिरश्च करञ्जश्च कदम्बश्च वटस्तथा ।

तिन्तिडी वेणुपृष्ठं च आम्रनिम्बौ तथैव च ॥

अपामार्गश्च विल्वश्च अर्कश्चौदुम्बरस्तथा ।

बदरीतिन्दुकास्त्वेते प्रशस्ता दन्तधावने ॥

आश्वलायनः—सर्वे कण्टकिनः पुण्याः क्षीरिणश्च विशेषतः ।

भक्तिचन्द्रोदये—दन्तकाष्ठं प्रकुर्वीत जिह्वोल्लेखनिकां तथा ॥

एकेनैवोभयं कुर्वन्द्दुःखदारिद्र्यमाप्नुयात् ।

निपिद्धकालेऽपि जिह्वोल्लेखः कार्य एव । तथा च व्यासः—

प्रतिपददर्शपष्ठीषु नवम्यां दन्तधावनम् ।

पर्णैरन्यत्र काष्ठैस्तु जिह्वोल्लेखः सदैव हि ॥ इति ।

दन्तधावने निपिद्धकाल आचाररत्ने—

नन्दास्वष्टमिरन्ध्रयोर्व्रतदिने दर्शे रवौ भूमिजे

श्राद्धे जन्मदिने चतुर्दशियुगे कान्ती व्यतीपातके ।

द्वादश्यां निजजन्मभे परतरे तत्पूर्वभे पौर्णमा-

स्यां माङ्गल्यदिनोपवासदिनयोश्छायासुते वा भृगौ ॥

अथ दन्तकाष्ठालाभे निपिद्धकाले च कथं कर्तव्यमिति चेदाह
व्यासः—

अलाभे दन्तकाष्ठानां निपिद्धायां तिथौ तथा ।

अपां द्वादशगण्डूषैर्विदध्यादन्तधावनम् ॥

स्मृत्यर्थसारे तु—तृणपर्णैर्मध्यमानामिकाङ्गुष्ठैर्वा निपिद्धाहेऽपि कुर्यु-
रिति स्थितम् ।

पैठीनसिरपि तृणपर्णोदकेनाङ्गुल्या वा दन्तान्धावयेत्प्रदेशिनीवर्ज-
मिति । आचारप्रकाश आश्वलायनस्तु—

नाङ्गुलीभिश्च मृद्भिश्च पर्णैर्लाष्ठैश्च भस्मना ।

नाऽऽस्यसैश्च तथा लाहैः सर्वेदन्तान्मृजेद्विजः ॥ इत्याह ।

तत्रैव वृद्धयाज्ञवल्क्यः—

इष्टकालोष्टपापाणैर्नखैरङ्गुलिभिस्तथा ।

मुक्त्वा त्वनामिकाङ्गुठौ वर्जयेदन्तधावनम् ॥

अङ्गारवालुकापर्णतृणवस्त्रनखादिभिः ।

न दन्तधावनं कुर्याच्छ्रीकामी दूषिते दिने ॥

अत्र सर्ववचनैकवाक्यतया निष्कर्षस्तु—तृणपर्णयोर्विहितप्रतिपिद्ध-
त्वाद्विकल्पः । अनामाङ्गुष्ठावुत्तमौ । मध्यमायाः कनिष्ठिकायाश्च विहि-
तप्रतिपिद्धत्वाद्विकल्पः । तर्जनी तु सर्वमते निन्द्या । अथ प्रयोगः ।
निपिद्धदिनातिरिक्तेषु दिनेषु प्राङ्मुख उदङ्मुखो वा द्वादशाङ्गुलप्र-
माणं कनिष्ठाङ्गुलिवत्स्थूलं चूर्णकृताग्रमपामार्गादुम्बरादिविहितं काष्ठं
प्रक्षालितं गृहीत्वा—

ॐ आयुर्बलं यशो वर्चः प्रजाः पशुवसूनि च ।

ब्रह्म प्रज्ञां च मेधां च त्वं नो देहि धनस्पते ॥

इत्यभिमन्त्र्योपरितनदन्तक्रमेण प्रादक्षिण्येन सर्वाञ्छोधयित्वा तत्
काष्ठं नैर्ऋत्यां निरस्थाप उपस्पृश्य पुनस्तावृशेनैव जिह्वोल्लेखनेन जिह्वां
संशोध्य द्वादश गण्डूपान्कृत्वाऽऽचामेत् । निपिन्द्रदिने तु जम्बूपक्षाम्र-
पर्णैर्मध्यमानामिकाद्बुधैर्द्वादशगण्डूपैर्वा दन्ताञ्छोधयेत् । इति दन्त-
धावनप्रकरणम् ।

अथ केशप्रसाधनं बन्धनं च । विष्णुपुराणे—

स्वाचान्तस्तु पुरः कुर्यात्पुमान्केशप्रसाधनम् ।

मार्कण्डेये—दक्षिणाभिमुखो यस्तु विदिक्संमुख एव च ॥

केशान्संस्फुरते मर्त्यो धननाशं स विन्दति ।

शौनकः—स्मृत्वाकारं च गायत्रीं निबन्धीयाच्छिखां ततः ॥

ततो दन्तधावनानन्तरमित्यर्थ इत्याचारप्रकाशे । तच्च बन्धनं दक्षि-
णभागे । तदुक्तं सुमन्तुना—

गायत्र्या तु शिखां बद्ध्वा नैर्ऋत्यां ब्रह्मरन्ध्रतः ।

पश्चात्तु जुष्टिकां बद्ध्वा सर्वकर्म समारभेत् ॥

शिखाया ब्रह्मग्रन्थिः कार्यः ।

तर्जनीं रौप्यसंयुक्तां ब्रह्मग्रन्थियुतां शिखाम् ॥

भोजने मैथुने मूत्रे कुर्वन्कृच्छ्रेण शुध्यति ।

इति रत्नमालाधृतसंग्रहवचनेन भोजनादित्रिष्वेव तस्य प्रतिषेधात् ।

इति केशप्रसाधनबन्धने । अथ कुशप्रकरणम् ।

कुशहस्तेन यज्जप्तं दानं चैव कुशैः सह ।

कुशहस्तैश्च यत्स्नानं तस्य संख्या न विद्यते ॥

कुशपूतं भवेत्स्थानं कुशेनोपस्पृशेद्विजः ।

कुशेन चोद्धृतं तीर्थं सोमपानेन संमितम् ॥

उपस्पृशेदाचामेत् । स्मृत्यन्तरे—

स्नाने होमे जपे दाने स्वाध्याये पितृकर्मणि ।

करो सदर्भो कुर्वीत तथा संध्याभिवादाने ॥

कात्यायनः—सपवित्रः सदर्भो वा कर्माङ्गे पितृकर्मणि ।

अशून्यं तु करं कृत्वा सर्वत्राऽऽचमनं चरेत् ॥

नोत्सृज्यं तत्पवित्रं तु मुक्तोच्छिष्टं तु वर्जयेत् ।

मार्कण्डेयेऽपि—सपवित्रेण हस्तेन कुर्यादाचमनक्रियाम् ।

नोच्छिष्टं तत्पवित्रं तु मुक्तोच्छिष्टं तु वर्जयेत् ॥

यत्तु—ग्रन्थीकृतपवित्रेण न भुञ्जीयान्न चाऽऽचमेत् ।

इत्याश्वलायनवचनं तद्ब्रह्मग्रन्थिविषयम् । न ब्रह्मग्रन्थिनाऽऽचामे-
विति स्मृतिसारात् । पवित्रदर्भसंख्यामाह मार्कण्डेयः—

चतुर्भिर्दर्भपिञ्जलैर्ब्राह्मणस्य पवित्रकम् ।

एकैकन्यूनमुद्दिष्टं वर्णं वर्णं यथाक्रमम् ॥

सर्वेषां वा भवेद्वाभ्यां पवित्रं ग्रथितं न वा ।

त्रिमिश्र शान्तिकं कार्यं पौष्टिकं पञ्चभिस्तथा ॥

अत्रिः—उभाभ्यामपि पाणिभ्यां विप्रैर्दर्भपवित्रके ।

धारणीये प्रयत्नेन ब्रह्मग्रन्थिसमन्विते ॥

ब्रह्मयज्ञे जपे चैव ब्रह्मग्रन्थिर्विधीयते ।

भोजने वर्तुलः प्रोक्त एवं धर्मो न हीयते ॥

ब्रह्मग्रन्थिवर्तुलग्रन्थ्योर्लक्षणं हेमाद्रिणोक्तम्—यथा द्विगुणीकृतानां
दर्भशिखानां पाशः प्रदक्षिणमधविष्टनं विधाय पश्चाद्भागेन यदा प्रवे-
श्यते तदा वर्तुलो ग्रन्थिः । स एव यदा प्रादक्षिण्येन सर्वाविष्टनं विधाय
पुरोभागेण प्रवेश्यते तदा ब्रह्मग्रन्थिरिति ।

पवित्रधारणस्थानमुक्तं स्कान्दे—

अनामिकाधृता दर्भा ह्येकानामिकयाऽपि वा ।

उभाभ्यामनामिकाभ्यां धार्यं दर्भपवित्रके ॥

रत्नावल्याम्—द्वयोस्तु पर्वणोर्मध्ये पवित्रं धारयेद्बुधः ।

प्रथमं लङ्घयेत्पर्वं द्वितीयं तु न लङ्घयेत् ॥

अग्रपर्वस्थितो दर्भस्तपोवृद्धिकरो हि सः ।

मध्ये चैव प्रजाकामो मूले सर्वार्थसाधकः ॥

चन्द्रिकायाम्—अङ्गुलीमूलदेशे तु पवित्रं धारयेद्विजः ।

राज्ञां द्विपर्वके चैव विशामग्रे करस्य तु ॥

ब्राह्मे—मन्त्रं विना धृतं यत्तत्पवित्रमफलं भवेत् ।

तस्मात्पवित्रे मन्त्राभ्यां धारयेदभिमन्त्र्य च ॥

पवित्रवन्त इत्यादि मन्त्रद्वितयमस्य च ।

प्रणवस्त्वस्य मन्त्रः स्यात्समस्ता व्याहृतीस्तु वा ॥

पवित्रत्यागे विशेष उक्तः स्मृत्यन्तरे—

नित्ये नैमित्तिके वाऽपि कर्मोपक्रमणे द्विजः ।
धृतं पवित्रं कर्मान्ते ग्रन्थिं मुवत्वैव तस्यजेत् ॥

अत्रापवादमाह मरद्वाजः—

कर्मान्ते पुनरादाय पवित्रद्वितयं द्विजः ।
शुचौ देशे विनिक्षिप्य दध्यादेतत्पुनः पुनः ॥
यशुच्छिष्टाद्युपहतं पवित्रं वै यदा भवेत् ।
तदैव ग्रन्थिमुत्सृज्य त्यजेदितरथा न हि ॥

ग्रन्थिमत्पवित्रासंभवे आश्वलायनः—

अथवाऽनामिकाभ्यां तु गन्धिहीनं कुशादिकम् ।
हेमादीन्वाऽथ त्रिभृयात्सर्वकर्मस्वपि द्विजः ॥

अथ कुशग्रहणकालमाहाङ्गिराः—

अहन्यहनि कर्मार्थं कुशच्छेदः प्रशस्यते ।
कुशा धृता ये पूर्वत्र योग्याः स्युर्नोत्तरत्र ते ॥ इति ।

पूर्वकर्मणि धृता ये कुशास्ते नोत्तरत्रानन्तरं क्रियमाणेषु कर्मसु योग्या
इत्यर्थः । कालान्तरमुक्तं स्मृत्यन्तरे—

मासि मास्याहता दर्भास्तत्तन्मास्येव चोदिताः ॥ इति ।

अस्याप्यसंभवे विष्णुः—

दर्शे श्रावणमासस्य समन्त्रोत्पादिताः कुशाः ।
अयातयामास्ते दर्भा नियोज्याः स्युः पुनः पुनः ॥

अयातयामा अपर्युपिताः । नियोज्या उपयुक्ता अप्यनिषेधेऽन्यत्र
प्रयोज्या इत्यर्थः ।

शङ्खोऽपि—दर्भाः कृष्णाजिनं मन्त्रा ब्राह्मणा हविरंग्रयः ।

अयातयामान्येतानि नियोज्यानि पुनः पुनः ॥

भाद्रामायामपि कुशग्रहणमुक्तं मदनरत्ने । अथ निषिद्धकुशानाह
हारीतः—

पथि दर्भाश्रितौ दर्भा ये दर्भा यज्ञभूमिषु ।
प्रस्तरासनपिण्डेषु पद्कुशान्परिवर्जयेत् ॥
ब्रह्मयज्ञे च ये दर्भा ये दर्भाः पितृतर्पणे ।
हता मूत्रपुरीषाभ्यां तेषां त्यागो विधीयते ॥
अपूता गर्भिता दर्भा ये च दर्भा नखैः क्षताः ।
क्वथिता अग्निदग्धाश्च कुशान्यत्नेन वर्जयेत् ।

कुशग्रहणविधिमाह शौनकः—

शुचौ देशे शुचिर्भूत्वा स्थित्वा पूर्वोत्तरामुखः ।
 ओंकारेणैव मन्त्रेण कुशान्सृष्ट्वा द्विजोत्तमः ॥
 विरिञ्चिना सहोत्पन्न परमेष्ठिनिसर्गज ।
 नुद सर्वाणि पापानि दर्म स्वस्तिकरो भव ॥
 इमं मन्त्रं समुच्चार्य ततः पूर्वोत्तरामुखः ।
 हुंफट्कारेण मन्त्रेण सकृच्छित्त्वा समुद्धरेत् ॥

अथ प्रयोगः । कुशसमीपे गत्वा स्नातः शुकुवस्त्रधरः प्राङ्मुख उदङ्मुखो वा स्थित्वा प्रणवेन दर्मान्सृष्ट्वा ॐ विरिञ्चिना ० भवेदिति (वेति) मन्त्रमुच्चार्य प्राङ्मुख उदङ्मुखो वोपविश्य ॐ हुं फाडिति सकृच्छित्त्वाऽच्छिन्नाग्राऽऽशुभान्पवित्रान्कुशान्समुद्धरेत् । इति कुशग्रहणविधिः ।

अथ कुशाभावे तत्प्रतिनिधिमाहात्रिः—

कुशाः काशा यवा दूर्वा उशीराश्च सकुन्दराः ।
 गोधूमा ग्रीहयो मुस्ता दश दर्माः सबल्वजाः ॥

कुन्दरः कन्दनान्ना प्रसिद्धः । बल्वजो दक्षिणदेशे मोळ इत्याचारप्रकाशे । बल्वजं शुच्यार्द्रतृणमित्याचारार्के । गोधूमादिशब्दास्तत्तत्तृणपराः । इति कुशप्रकरणम् ।

अथ हेमादिपवित्रप्रकरणम् । तत्र स्कान्दे—

अतो हेममयं कुर्यादङ्गुलीयकसंज्ञकम् ।
 पवित्रं परमं ह्येतदनामाङ्गुलसंज्ञकम् ॥
 अन्यानि च पवित्राणि कुशदूर्वात्मकानि च ।
 हेमात्मकपवित्रस्य कलां नार्हन्ति षोडशीम् ॥

पारिजाते—पवित्रोक्तप्रकारेण हेम्ना कुर्यात्पवित्रकम् ।

हेमेन सर्वदा सर्वं कुर्यादेवाविचारयन् ॥

आश्वलायनः—अन्यैर्धृतं न गृह्णीयात्पवित्रं नृणसंभवम् ।

हेमादयस्तु संग्राह्याः सम्यङ्निष्ठस्य वह्निना ॥

अथ रजतपवित्रं धाराहे—

तर्जन्या रजतं धृत्वा पितृभ्यो यत्प्रदीयते ।

अन्तोऽस्ति परमाणूनां तस्यान्तो नैव विद्यते ॥

नारदीयेऽपि—रूप्यहस्तेन दातव्यं यत्किञ्चित्पितृवल्लभम् ।

तेन स्युः पितरस्तृप्ता याचदाभूतसंप्लवम् ॥

योगयाज्ञवल्क्यः—अनामिकाधृतं हेम तर्जन्यां रौप्यमेव च ।

कनिष्ठिकाधृतं खड्गं तेन पूतो भवेन्नरः ॥

तर्जन्यां रौप्यधारणं जीवत्पितृकस्य जीवज्ज्येष्ठभ्रातृकस्य च निषि-
द्धम् । तदुक्तं संग्रहे—

पादुके चोत्तरीयं च तर्जन्यां रौप्यधारणम् ।

न जीवत्पितृकः कुर्याज्ज्येष्ठे भ्रातरि जीवति ॥

अथ ताम्रपवित्रं देवीपुराणे—

दामं पवित्रं ताम्रं वा राजतं हैममेव वा ।

बिभृयाद्दक्षिणे पाणौ पवित्रं चोत्तरोत्तरम् ॥

वर्णभेदेन व्यवस्था स्मृतिसारे—

दूर्भैः पवित्रं विज्ञेयं ब्राह्मणस्य विशेषतः ।

हैमराजतताम्राणि क्षत्रविद्दृशद्वजातिषु ॥

त्रिधातुमुद्रामाहाऽऽश्वलायनः—

अग्रन्धिकं च हैमं च तथा लोहत्रयोद्भयम् ।

गायत्र्यक्षरवर्णेन गृह्णीयात्ताम्रमुत्तमम् ॥

अनुद्भुमस्तथा रौप्यं त्रिमुमः कनकोत्तमम् ।

गायत्र्यक्षराणि चतुर्विंशतिः । अनुद्भुभो द्वात्रिंशत् । त्रिमुमश्चतुश्च-
त्वारिंशत् ।

शलाकां कारयित्वाऽतोऽभिसृजेदङ्गुलीयकम् ।

एवं लोहत्रयेणैव कृतं रक्षोद्गमुत्तमम् ॥

शुद्धैर्धातुं दिवारात्रं त्रयं सममथापि वा ।

अभिसृजेत्कुर्यात् । शलाकात्रयं नैरन्तर्येण संयोजयेत् । न तु घेणी ।

अग्रन्धिकानुपपत्तेः । शारदातिलके तु—

तारताम्रसुघर्णानामर्कपोडशखेन्दुभिः ।

कृता त्रिशक्तिमुद्रेयं तीवदारिद्र्यनाशिनी ॥

अत्र ग्रहणे वेष्टिता मुद्रेत्येवं तृतीयचरणः क्वचित्पठ्यते । तारं रूप्यम् ।

अर्कां द्वादश खेन्दवो दश हैमरूप्यताम्राणां क्रमेण दशद्वादशपोडशभा-
गैर्मुद्रा कार्यत्यर्थः । नवरत्नमुद्रा तु आचारमयूखे ज्ञेया । इति हेमादि-
पवित्रप्रकरणम् ।

कौशिकः-गवां बालपवित्रेण संध्योपास्तिं करोति यः ।

स वै द्वादश वर्षाणि कृतसंध्यो भवेन्नरः ॥

मरद्वाजः-रोम्णां पवित्रकरणे नियमो न कुशेष्विव ॥ इति ।

इति गोबालपवित्रम् । अथ स्नानविधिः-गौतमः-

कृतशौचविधिः सम्यक्स्वाचान्तो दन्तधावनम् ।

विधायोपसि कुर्वीत स्नानं च विधिपूर्वकम् ॥

अथ स्नानभेदानाह शङ्खः-

स्नानं तु द्विविधं प्रोक्तं गौणमुख्यप्रभेदतः ।

तयोस्तु वारुणं मुख्यं तत्पुनः पद्मविधं भवेत् ॥

नित्यं नैमित्तिकं काम्यं क्रियाङ्गं मलकर्षणम् ।

क्रियास्नानं तथा षष्ठं षोढा स्नानं प्रकीर्तितम् ॥

तत्र नित्यस्नानलक्षणमाह स एव-

अस्नातस्तु पुमान्नाहो जपाग्निहवनादिषु ।

प्रातःस्नानं तदर्थं तु नित्यस्नानं प्रकीर्तितम् ॥

कीर्त्ति-नित्यमभ्युदयात्पूर्वं स्नातव्यं शुद्धिमिच्छता ।

एष साधारणो धर्मश्चतुर्वर्णस्य कीर्तितः ॥

स्त्रीभिः शूद्रैश्च कर्तव्यं मन्त्रवर्जं विगाहनम् ।

चतुर्विंशतिमते-उपस्युपसि यत्स्नानं संध्यायामुदितेऽपि वा ।

प्राजापत्येन तत्तुल्यं सर्वपापप्रणाशनम् ॥

उदितेऽपि वेति मुख्यकालासंभवे गौणकालपरम् । अस्मिन्पक्षे
संध्याप्युत्कृष्यत इति भट्टोजीये । चन्द्रिकायां तु-न च प्रातःस्नानोत्कर्ष
संध्योत्कर्षः शङ्खः । कर्मणां स्वस्वकाल एव यथाकथंचित्कर्तव्यत्वात् ।

प्रातःसंध्यामुपासीत दन्तधावनपूर्विकाम् ।

इति याज्ञवल्क्यवचनाच्चेत्युक्तम् । इदमेव युक्तम् ।

नित्यमेव तु मध्याह्ने प्रातश्च क्व च कस्यचित् ।

इति स्मृत्यर्थसारात् । मध्याह्ने एव नित्यं स्नानमित्याचारादर्शकः ।
अथ स्नानविधिस्तत्प्रातर्मध्याह्नयोर्गृहस्थः कुर्यादेकतरत्र वेत्याश्वला-
यनपरिशिष्टे गृहस्थस्य प्रातःस्नानवैकल्पिकत्वोक्तेश्च । उपःकालं तु
विष्णुराह-

नाडिकाः पद्मपञ्चाशत्प्रातस्त्वेकाधिकोऽरुणः ।

उपःकालोऽष्टपञ्चाशच्छेषः सूर्योदयः स्मृतः ॥ इति ।

संग्रहे तु पञ्चपञ्च उपःकाल इत्युक्तम् । शान्द्वचन्द्रिकायां तु देवी-
पुराणेऽरुणोदयोऽपि ज्ञान उक्तः—

घतस्रो घटिकाः प्रातररुणोदय उच्यते ।

यतीनां ज्ञानकालस्तु गङ्गाम्बुसदृशः स्मृतः ॥

यतयो नियताः । योगयाज्ञवल्क्यः—

छालास्वेदसमाकीर्णः शयनाद्दुत्थितः पुमान् ।

स्विद्यन्ति हि सुपुत्रस्य इन्द्रियाणि स्रवन्ति च ॥

अङ्गानि समतां यान्ति चोत्तमान्पधमैः सह ।

अत्यन्तमलिनः कायो नवच्छिद्रसमन्वितः ॥

स्रवत्येव दिवा रात्रौ प्रातःस्नानं विशोधनम् ।

प्रातःस्नानं प्रशंसन्ति दृष्टादृष्टकरं हि तत् ॥

सर्वमर्हति शुद्धात्मा प्रातःस्नायी जपादिकम् ।

गुणा दश ज्ञानपरस्य साधो रूपं च तेजश्च बलं च शीघ्रम् ।

आयुष्यमारोग्यमलोलुपत्वं दुःस्वप्नघातश्च तपश्च मेधा ॥

बौधापनः—सप्ताहं प्रातरस्नायी संध्याहीनस्त्रिमिर्दिनैः ।

द्वादशाहमग्निः स्वाह्विजः शूद्रत्वमाप्नुयात् ॥

तद्वोपपरिहारार्थं मानुषारेऽपि शस्यते ।

मानुषारे त्ववश्यं प्रातःस्नानं कार्यमित्यर्थं इत्याचारार्के ।

अथ स्नानोदकानि योगी—

नद्यां स्नानानि पुण्यानि तडागे मध्यमानि च ।

वापीकूपे जघन्यानि गृहे प्रत्यघराणि च ॥

याज्ञवल्क्यः—भूमिष्ठमुद्धृतात्पुण्यं ततः प्रस्रवणोदकम् ।

ततोऽपि सारसं पुण्यं तस्मान्नादेयमुच्यते ॥

तीर्थतोयं ततः पुण्यं ततो गाङ्गं तु सर्वतः ।

योगयाज्ञवल्क्यः—त्रिरात्रफलदा नद्यो याः काश्चिदसमुद्रगाः ॥

समुद्रगास्तु पक्षस्य मासस्य सरितां पतिः ।

त्रिरात्रफलदाश्चिरात्रवत्फलदाः । एवं मासपक्षयोरपि ।

मविष्योत्तरे—गङ्गायां मौसलं स्नानं प्राजापत्यसमं विदुः ॥ इति ।

महामारते—चान्द्रायणसहस्रं तु यश्चेत्कायशोधने ।

पिवेद्यश्चापि गङ्गाम्भः समौ स्यातां न वा समौ ॥

भवन्ति निर्विपाः सर्पा यथा ताक्ष्यस्य दर्शनात् ।

गङ्गाया दर्शनात्तद्वत्सर्वपापैः प्रमुच्यते ॥

नायमर्थवादः । तदुक्तं कौर्मै—

स्नानमात्रेण गङ्गायाः पापं ब्रह्मवधोद्भवम् ।

दुराधर्षं कथं याति चिन्तयेद्यो वदेदपि ॥

तस्याहं प्रददे पापं कोटिब्रह्मवधोद्भवम् ।

स्तुतिवादमिमं मत्वा कुम्भीपाकेषु जायते ॥

आकल्पनरकं भुक्त्वा ततो जायेत गर्दभः ॥ इति ।

संगमे स्नानं दशगोदानफलदम् । तदुक्तं ब्राह्मे—

नद्यां प्रत्येकशः स्नानं भवेद्गोदानजं फलम् ।

गोपदानैश्च दशभिः स्नाने पुण्यं तु संगमे ॥

अत्र विशेषः प्रयागमाहात्म्ये—

कर्तव्यां न निमज्जेत पृथिव्यां संगमान्तरे ।

प्रयागे न निषेधोऽस्ति तत्र तत्रैव तच्चरेत् ॥

कृष्णामाहात्म्ये—स्नानं कृत्वा संगमे तु संगमेशं प्रपूज्य च ।

सर्वपापविनिर्मुक्तो गतिं प्राप्नोति शाश्वतीम् ॥

संगमादुत्तरे कूले प्रमाणं धनुषो द्वयम् ।

पश्चिमे धनुषैकेन संगमं पापनाशनम् ॥

पद्कूलमध्ये यदि वा कृतं च

स्नानं सदा साधुभिर्मन्त्रवित्तमैः ॥

संतर्प्य देवांश्च यवैर्कृपीन्मुदा

पितृस्तिलैर्मन्त्रपूतैः कुशयैः ॥

यमः—नित्यं नैमित्तिकं चैव क्रियाङ्गं मलकर्षणम् ।

तीर्थाभावे तु कर्तव्यमुष्णोदकपरोदकैः ॥

परोदकैः शीतोदकैः । [*गङ्गादिपुण्यजलमिश्रणेन कूपषाप्याद्युद-
कमपि पवित्रं भवति तदुक्तं] मत्स्यपुराणे—

पुण्याम्मसा समायोगाद्दुष्टमप्यम्बु पावनम् ।

भारते—अपवित्रमपि प्राप्य गङ्गानं याति पवित्रताम् ॥

अथ निषिद्धोदकानि जलाशयोत्सर्गपद्धतौ—

सदा जलं पवित्रं स्यादपवित्रमसंस्कृतम् ।

कुशाप्रेणापि राजेन्द्र न स्पष्टदयमसंस्कृतम् ॥

मनुः—परकीयनिपानेषु स्नायाश्चैव कदाचन ।

निपानकर्तुः स्नात्वा हि दुष्कृतांशिनं लिप्यते ॥

यानशय्यासनान्यस्य कूपोद्यानगृहाणि च ।

अदत्तान्युपमुञ्चान एनसः स्यात्तुरीयमाहू ॥ इति ।

तत्र पारक्यशब्देन यदनुत्सृष्टमप्रतिष्ठितं तदेव गृह्यते । सर्वांशिनोत्सृष्टस्य परकीयत्वाभावाविति विज्ञानेश्वरमेधातिथिप्रमृतयः । उत्सृष्टजलालामे तु व्यासः—

पञ्च पिण्डान्समुत्सृत्य पारक्ये स्नानमाचरेत् ।

स्मृत्यन्तरोक्ताः पिण्डगताधिकन्यूनसंख्यास्तु यथासामर्थ्यं षट्पदस्थिता इत्याचारादर्शे । कूपादी पिण्डोद्धारणासंभवे धीधायनः—

निरुद्धासु तु त्रीन्पिण्डान्कूपाग्निर्वा घटांस्तथा ॥ इति ।

परकीयेऽपि विशेष उत्सर्गपद्धतौ—

ब्राह्मणः क्षत्रियो वैश्यः शूद्रश्चैवान्यजातयः ।

एभिर्य कारिताः कूपाः स्नानं तेषु तु कारयेत् ॥

अन्यजातयो मूर्धाषसिकाद्या जानुलोमाः ।

आपस्तम्बः—अन्त्यजैः खानिताः कूपास्तडागं वाप्य एव च ।

एषु स्नात्वा च पीत्वा च प्राजापत्येन शुध्यति ॥

अध्रापवावः शातातपः—

अन्त्यैरपि कृते कूपे सेतौ वाप्यादिके तथा ।

तत्र स्नात्वा च पीत्वा च प्रायश्चित्तं न विद्यते ॥

इदमत्यन्तापद्विषयमिति शूलपाणिः ।

योगयाज्ञवल्क्यः—वृथा उष्णोदकस्नानं वृथा जप्यमवैदिकम् ।

वृद्धमनुः—मृते जन्मनि संक्रान्तौ भ्राष्ट्रे जन्मदिने तथा ।

अस्पृश्यस्पर्शने चैव न स्नायादुष्णवारिणा ॥

संक्रात्यां मानुयारे च सप्तम्यां राहुदर्शने ।

आरोग्यपुत्रमित्रार्थं न स्नायादुष्णवारिणा ॥

पौर्णमास्यां तथा दर्शे यः स्नायाद्गुणवारिणा ।

स गोहत्याकृतं पापं प्राप्नोतीह न संशयः ॥

तदेतत्सर्वमनातुरस्य नद्यादिसद्भावविषयम् । नद्याद्यभावे त्वाह यमः—

नित्यं नैमित्तिकं चैव क्रियाङ्गं मलकर्षणम् ।

तीर्थाभावे तु कर्तव्यमुष्णोदकपरोदकैः ॥

आतुरविषये प्रतिप्रसवमाह यमः—

आदित्यकिरणैः पूतं पुनः पूतं तु वह्निना ।

आम्नातमातुरस्नाने प्रशस्तं तु शृतोदकम् ॥

आप एव सदा पूतास्तासां वह्निर्विशोधकः ।

तस्मात्सर्वेषु कालेषु उष्णाम्भः पावनं स्मृतम् ॥

तत्रापि विशेषमाह—

शीतास्वप्सु निषिच्योष्णा मन्त्रसंभारसंभृताः ।

गृहेऽपि शस्यते स्नानं न फलं स्यात्तदन्यथा ॥

परिशिष्टेऽपि—न च गृहे मृदा स्नायान्न शीतोदकेन शीतोष्णोदकेन
गृहे स्नायान्मन्त्रविधिं वर्जयेद्दहिर्वा शुचौ देशे सर्वं पश्चात्कुर्यादिति ।
अत्रापवादः संग्रहे—

उपरागेऽर्कवारे च ह्यमावास्यां च पर्वसु ।

गृहे वाऽपि प्रकुर्वीत स्नानं शीतोदकेन च ॥

इति निषिद्धोदकप्रपञ्चः । अथ स्नानेतिकर्तव्यता । मार्कण्डेयः—

नादशाकेन वस्त्रेण स्नायात्कौपीनकावृते ।

नान्यदीयेन नाऽऽर्द्धेण न सूच्या ग्रथितेन च ॥

अत्रेतरकर्मवद्ब्रह्मध्वयधारणं नियतमिति कल्पतरुः । मेधातिथिस्तु—

एकेन वाससा स्नायाद्वाभ्यामपि यमस्मृतेः ।

बहुभिश्च प्रतीपेधः स्नाने फलमभीप्सता ॥ इत्याह ।

आशार्कस्तु ध्यवस्थां मन्यते—

अस्पृश्यस्पर्शने चैव वार्तायां पुत्रजन्मानि ।

एतद्विवाससा स्नानमन्यत्रैकेन वाससा ॥

वार्ता-भरणवार्ता । मेधातिथिः—

न जलं ताडयेत्पञ्चां न जलं तु मले त्यजेत् ।

मलं प्रक्षालयेत्तीरे ततः स्नानं समाचरेत् ॥

वामनपुराणे—निक्षिप्य तीरे कुशपिञ्जुलानि

पूर्वोत्तराग्राणि मृदं न्यसेच्च ।

प्रक्षाल्य पादौ च मुखं च कण्ठे
यज्ञोपवीतं च जलं विवेचिः ॥

कण्ठे यज्ञोपवीतमित्येतद्वचनं कण्ठान्नोत्तरीयमित्येतदर्थम् । तथा
निवीतं कृत्वा प्रक्षालयेदित्यर्थः ।

कराभ्यां धारयेद्दर्माञ्छिखाबन्धं विधाय च ।

प्राणायामांस्ततः कुर्यात्कालज्ञानं यथाविधि ॥

कालज्ञानमद्य बह्वणो द्वितीये परार्ध इत्यादीति विधानपारिजाते ।
स्नानसंकल्पः स्नानानन्तरं कार्यः । संग्रहे—

छर्दिते स्नानसंकल्पे क्षुरकर्मणि मैथुने ।

दुःस्वप्ने दुर्जनस्पर्शे पद्मसु स्नानं विधीयते ॥

सूर्योदयात्पूर्वं रात्रौ स्नानादौ पूर्वाहोरात्रसंबन्धिवारोह्लेखः सूर्यो-
दयोत्तरं वारप्रवृत्तेरित्याचारसारे । तिथिनक्षत्रादेरपि वर्तमानस्योह्लेख
इति पूर्वमुक्तम् । तथाऽऽचारप्रकाशे—

नन्दिनी नलिनी सीता मालती च महापगा ।

विष्णुपादाब्जसंभूता गङ्गा त्रिपथगामिनी ॥

भागीरथी भोगवती जाह्नवी त्रिदशेश्वरी ।

द्वादशैतानि नामानि पत्र यत्र जलाशये ॥

स्नानोद्यतः स्मरेन्नित्यं तत्र तत्र वसाम्यहम् ।

स्मृतिसंग्रहे—गयां गङ्गां कुरुक्षेत्रं प्रयागोदधिसंगमम् ।

तीर्थान्येतानि संस्मृत्य ततो मज्जेजलाशये ॥

इदं कृत्रिमजलेषु । गङ्गादिपुण्यतीर्थानि कृत्रिमादिषु संस्मरेदिति
योगयाज्ञवल्क्योक्तेः । देवलोऽपि—

एकां नदीं समासाद्य नान्यां स्नाने नदीं स्मरेत् ।

अस्यापवाद्ः स्कान्दे—स्नानकालेऽन्यतीर्थेषु जप्यते जाह्नवी जनेः ।

विना विष्णुपदीं कान्यत्समर्थमद्यशोधने ।

एवं च पूर्वोदाहृतयोगयाज्ञवल्क्यवचने गङ्गादीत्यतद्गुणसंविज्ञानव-
ह्युयीहिरेषाङ्गीकर्तव्य इति न विरोधः । वृद्धपराशरः—

निरुध्य कर्णां नासां च त्रिः कृत्वोन्मज्जनं ततः ।

पुराणे—ततः शिखां स्वपुरतः कृत्वा मज्जेन्नदीमुखः ॥

अथ स्नानाङ्गर्तर्पणम् । ब्रह्माण्डपुराणे—

नित्यं नैमित्तिकं काम्यं त्रिविधं स्नानमुच्यते ।

तर्पणं तु भवेत्तस्य ह्यङ्गत्वेन प्रकीर्तितम् ॥

ब्रह्मवैवर्ते—नाभिमात्रजले स्थित्वा कुर्यात्स्नानाङ्गर्तर्पणम् ।

देवानृषीन्पितृगणान्स्वपितृंश्चापि तर्पयेत् ॥

उद्धृतैरुदकैः स्नातो न कुर्यादन्यदा पुनः ।

स्नानाङ्गं तर्पणं विद्वान्कदाचिन्नैव हापयेत् ॥

चतुर्विंशतिमते—स्नानादनन्तरं यावत्तर्पयेत्पितृदेवताः ।

उत्तीर्य पीडयेद्वस्त्रं संध्याकर्म ततः परम् ॥ इति ।

उशना—द्वौ हस्तौ युग्मतः कृत्वा पूरयेदुदकाञ्जलिम् ।

गोशृङ्गमात्रमुद्धृत्य जलमध्ये जलं क्षिपेत् ॥

अस्य सूत्रोक्तत्वाभावादञ्जलिनैव दानं यद्ब्रह्मयज्ञाङ्गं स्वपित्रादेस्तर्पणं तद्दक्षिणेनैव । सूत्रेऽञ्जलिचोदनाभावेनानादेशे दक्षिणं प्रतीयादिति सूत्रकारोक्तेरिति कमलाकरः । अन्ये त्वस्य सूत्रोक्तत्वाभावेऽपि सूत्रसमपरिशिष्टोक्तत्वात्तत्र च दक्षिणाङ्गकारीति परिभाषायामुक्तेर्दक्षिणहस्तेनैव सव्यान्वारब्धेन तर्पणं नाञ्जलिनेत्याहुः ।

मगवान्—स्नानाङ्गं तर्पणं कृत्वा यक्ष्मणे जलमाहरेत् ।

तत्र मन्त्रं प्रयोगे वक्ष्यामः । नदीक्षमापनं कौर्म—

ज्ञानतोऽज्ञानतो वाऽपि यन्मया दुष्कृतं कृतम् ।

तत्क्षमस्वाखिलं देवि जगन्मातर्नमोऽस्तु ते ॥

स्नानोपयोगिन्योः शङ्खयोनिमुद्रयोर्लक्षणमागमे—

वामाङ्गुष्ठं तु संगृह्य दक्षिणेन तु मुष्टिना ।

कृत्वोत्तानं ततो मुष्टिमङ्गुष्ठं तु प्रसारयेत् ॥

वामाङ्गुल्यस्तथा श्लिष्टाः संयुक्ताः सुप्रसारिताः ।

दक्षिणाङ्गुष्ठसंस्पृष्टाः शङ्खमुद्देयमीरिता ॥

मिथः कनिष्ठिके बद्ध्वा तर्जनीभ्यामनामिके ।

अनामिकोर्ध्वसंश्लिष्टदीर्घमध्यमयोरधः ॥

अङ्गुष्ठाग्रद्वयं न्यस्येद्योनिमुद्देयमीरिता ।

अथ स्नानविधावाचाररत्नमयूखादिधृतपरिशिष्टम्—

अथ स्नानविधिस्तत्प्रातर्मध्याह्ने च गृहस्थः कुर्यादेकतरत्र वा प्रातरेव

ब्रह्मचारी यतिस्त्रिषु सवनेषु द्विस्त्रिर्वा वानप्रस्थस्तत्प्रातः सह गोमयेन

कुर्यान्मृदा मध्यंदिने सायं शुद्धाभिरङ्घ्रिर्न प्रातःस्नानात्प्राक्संध्यामुपासीत प्रातरुत्सृष्टं गोमयमन्तरिक्षस्थं संगृह्य भूमिष्ठं चोपर्यधश्च संत्यज्य तीर्थमेत्य धौतपाणिपादमुख आचम्य संधयोक्तवदात्माभ्युक्षणादि कृत्वा द्विराचम्य संयतप्राणः कर्म संकल्प्य गोमयं वीक्षितमादाय सव्ये पाणी कृत्वा व्याहृतिभिस्त्रिधा विभज्य दक्षिणभागं प्रणवेन दिक्षु निक्षिप्योत्तरभागं तीर्थे क्षिप्या मध्यमं मा नस्तोक इत्पृचाऽभिमन्त्र्य गन्धद्वारामित्पृचा मूर्धादिसर्वाङ्गमालिप्य प्राञ्जलिर्वरुणं हिरण्यशृङ्गमिति द्वाभ्यामव ते हेळ इति द्वाभ्यां प्रसन्नाजे बृहद्वर्चेति सूक्तेन च संप्रार्थ्य—

हिरण्यशृङ्गं वरुणं प्रपद्ये तीर्थं मे देहि याचितः ।

यन्मया भुक्तमसाधूनां पापेभ्यश्च प्रतिग्रहः ॥

यन्मे मनसा वाचा कर्मणा वा दुष्कृतं कृतम् ।

तन्न इन्द्रो वरुणो बृहस्पतिः सविता च पुनन्तु पुनः पुनः ॥

इत्यथ याः प्रवत इत्येतया तीर्थमभिमृश्यावगाह्य स्नातो द्विराचम्य मार्जयेदम्बयो यन्त्यध्वभिरित्यष्टाभिरापो हि षा मयोभुव इति नवभिरथ तीर्थमद्भुत्तेनेमं मे गङ्ग इत्पृचा त्रिः प्रदक्षिणमालोक्य प्रकाशपृष्ठमग्नोऽधमपणसूक्तं त्रिरावृत्य निमज्ज्योन्मज्ज्याऽऽदित्यमालोक्य द्वादशकृत्व आप्पृत्य पाणिभ्यां शङ्खमुद्रया वोदकमादाय मूर्ध्नि मुखे बाह्वोरुरासि चाऽऽत्मानं गायत्र्याऽभिषिञ्चंस्त्वं नो अग्ने वरुणस्य विद्वानिति द्वाभ्यां तरत्समन्दी धावतीति सूक्तेन पुनः स्नायान्मूर्ध्नि चाभिषिञ्चेत्तद्विष्णोः परमं पद्मग्रे रक्षा णो अंहसो यत्किंचेदं वरुण देव्ये जन इत्येता जपेत्स्रोतसोऽभिमुखं सरित्पु स्नायाद्वन्यत्राऽऽदित्याभिमुखोऽथ साक्षताभिरङ्घ्रिः प्राङ्मुख उपवीता देवतीर्थेन व्याहृतिभिर्द्व्यस्तसमस्ताभिर्वह्नादिदेवताः सकृत्सकृत्तर्पयित्वाऽधोदङ्गमुखो निवीती सयवाभिरङ्घ्रिः प्राजापत्येन तीर्थेन कृष्णद्वैपायनाद्वीनृषीन्पस्तसमस्ताभिव्यहृतिभिर्द्विर्द्विस्तर्पयित्वाऽथ दक्षिणामुरः प्राचीनावीती पितृतीर्थेन सतिलाभिरङ्घ्रिर्वाहृतिभिरेव सोमः पितृमान्पमोऽङ्घ्रिःस्वानग्निष्वात्ता अग्निः कव्यवाहन इत्यादींस्त्रिस्त्रिस्तर्पयेत्तस्नानाङ्गतर्पणमथ तीरमेत्य दक्षिणामुरः प्राचीनावीती

ये के चास्मत्कुले जाता अपुत्रा गोत्रिणो मृताः ।

ते गृह्णन्तु मया दत्तं वस्त्रनिष्पीटनोदकम् ॥

इति वस्त्रं निष्पीड्योपवीत्यप उपस्पृश्य परिधानीयमभ्युक्ष्य परिधाय द्वितीयं चोत्तरीयं पर्युक्षितं प्रावृत्य द्विराचामेदधोक्तवत्संध्यामुपासीतेदं प्रातःस्नानविधानमिति ।

अथ प्रयोगः । अन्तरिक्षस्थं गोमयं भूमिष्ठं चेदुपर्यधश्च संत्यक्तं गृहीत्वा तिलयवकुशान्भस्मगोपीचन्दनादिकं च गृहीत्वा तीर्थादिजलसमीपं गत्वोद्धृतजलैर्बहिरेव हस्तौ पादौ मुखं च प्रक्षाल्य निवीतं यज्ञोपवीतं कृत्वा प्रक्षाल्य यज्ञोपवीती बद्धकच्छशिख आचम्य ॐ भूर्भुवः स्वरित्यात्मानमभ्युक्ष्य द्विराचम्य प्राणानायम्य देशकाली संकीर्त्य मम कायवाङ्मनःकृतकर्मदोषपरिहारपूर्वकं सर्वकर्मसु शुद्ध्यर्थं नित्यविधिरूपं प्रातःस्नानं करिष्ये इति संकल्प्य वीक्षितं गोमयमादाय सध्ये पाणौ निधाय ॐ भूर्भुवः स्वरिति त्रेधा विभज्य दक्षिणभागमोमिति मन्त्रावृत्त्या प्राच्यादिदशदिक्षु क्षिप्तवोत्तरभागं तूर्णान् तीर्थे क्षिप्त्वा मध्यमभागं गृहीत्वा मा नस्तोकेति कुत्सो रुद्रो जगती गोमयामिमन्त्रणे वि० ॐ मा नस्तोके० तनये मा० क्र० १ इत्यभिमन्त्र्य ॐ गन्धद्वारां दुरा० क्र. १ इति मूर्धादिसर्वाङ्गमालिष्य प्राञ्जलिर्वरुणं प्रार्थयेत् । तत्र मन्त्राः । ॐ हिरण्यशृङ्गं वरुणं० क्र. २ अव ते हेळ इति द्वयोरराजीर्गतिः शुनःशेषो वरुणस्त्रिष्टुप् । वरुणप्रार्थने विनि० ॐ अव ते हेळो वरुण न० क्र. २ प्रसम्राज इत्यष्टर्चस्य सूक्तस्य भौमोऽत्रिर्ऋषिः । वरुणो देवता । त्रिष्टुप्छन्दः । वरुणप्रार्थने वि० ॐ प्रसम्राजे बृहदर्चा गभीरं० क्र. ८ । याः प्रवत इत्यस्य वसिष्ठो नद्योऽतिजगती । तीर्थाभिर्गर्शने वि० । ॐ याः प्रवतो निवत० क्र. १ ततो बद्धशिखां स्वपुरतः कृत्वा नाभिमात्रजले गत्वा प्रवहजले प्रवाहाभिमुखोऽन्यत्रार्काभिमुखस्त्रिवारमवगाह्य शरीरं प्रक्षाल्य द्विराचम्य मार्जयेत् । अम्बयो यन्त्यध्वभिरित्यष्टर्चस्य काण्वो मेधातिथिर्ऋषिः । आद्यानां सप्तानामापो देवताः । अष्टम्या आपोऽग्निश्च देवते । आद्यानां तिसृणां गायत्री छन्दः । चतुर्थी पुरउष्णिक् । पञ्चम्यनुष्टुप् । षष्ठी प्रतिष्ठा । अन्त्ये द्वे अनुष्टुप् । मार्जने विनियोगः । ॐ अम्बयो यन्त्यध्व० क्र. ८ । आपोऽहिष्ठेति नवर्चनं मार्जनं कृत्वा ततोऽङ्गुष्ठमूलेन जलं त्रिः प्रदक्षिणमालोडयेत् । इमं मे गङ्ग इत्यस्य प्रैयमेधः सिन्धुक्षिन्नद्यो जगती । जलालोडने वि० । ॐ इमं मे गङ्गे० क्र. १ ततोऽङ्गुष्ठाभ्यां श्रोत्रे तर्जनीमध्यमाभिर्नेत्रे, अनामिकाभ्यां नासाविले संपीडय कनिष्ठिकाभ्यां मुखं च संमील्य प्रकाशपृष्ठमग्न ऋतं चेत्यधर्मैर्षणं सूक्तं त्रिरावर्त्य निमज्ज्योन्मज्ज्याऽऽदित्यमवलोक्य द्वादशकृत्व आप्लुत्य पाणिभ्यां शङ्खमुद्रया योनिमुद्रया बोदकमादाय भूमि

मुखे बाह्वोरुरसि चाऽऽत्मानं गायत्र्याऽभिषिच्य ॐ त्वं नो अग्ने
वरुणस्य वि० क्र. २ ॐ तरस्तमन्दी धा० क्र. ४ पुनः स्नायान्मूर्ध्नि
चाभिषिञ्चेत् । ॐ तद्विष्णोः परमं० क्र. २ ॐ अग्ने रक्षा णो अंह०
क्र. १ ॐ यत्किं चेद् वरुण० क्र. १ इति जपेत् । अथ नाभिमात्रे
जले तिष्ठन्स्नानाङ्गतर्पणं कुर्यात् । साक्षताभिरग्निः प्राङ्मुख उपवीती
देवतीर्थेन ब्रह्मादयो ये देवास्तान्देवांस्तर्पयामि । भूर्देवांस्त० । भुवर्दे-
वांस्त० । स्वर्देवांस्त० । भूर्भुवः स्वर्देवांस्त० । ततो निवीती उदङ्मुखः
प्राजापत्यतीर्थेन सयवाभिरग्निः कृष्णद्वैपायनादयो य ऋषयस्तानृ-
षींस्त० मूर्कृषींस्त० । भुवर्कः० । स्वर्कः० । भूर्भुवः स्वर्कः० । ततः प्राचीना-
वीती दक्षिणामुखः पितृतीर्थेन सतिलाभिरग्निः सोमः पितृमान्यमोऽग्नि-
रस्वानग्निष्वात्ता अग्निः कव्यवाहन इत्यादयो ये पितरस्तान्पितृंस्त० ।
भूः पितृंस्त० । भुवः पितृंस्त० । स्वः पितृं० । भूर्भुवः स्वः पितृं० । इति
तर्पयित्वा तीरमेत्य दक्षिणामुखः प्राचीनावीती ये के चास्म० दकम् ।
इति स्नानवस्त्रं निष्पीडयोपवीती

यन्मया द्रूपितं तोयं शारीरमलसंभवात् ।

तद्वोपपरिहारार्थं यक्षमाणं तर्पयाम्पहम् ॥

इत्यञ्जलिना यक्षमतर्पणं विधाय नदीं प्रार्थयेत् ।

ज्ञानतोऽज्ञानतोवाऽपि यन्मे दुश्चरितं कृतम् ।

तत्क्षमस्याखिलं देवि जगन्मातर्नमोऽस्तु ते ॥

अथैतत्करणाशक्तौ साग्निकस्य वा संक्षिप्तस्नानविधिरुच्यते ।

कार्त्त्यायनः—

अल्पत्वाद्भोमकालस्य बहुत्वात्स्नानकर्मणः ।

प्रातः संक्षेपतः स्नानं होमलोपो विगर्हितः ॥

दक्षोऽपि—प्रातर्न तनुयात्स्नानं होमलोपो विगर्हितः ।

अतो मध्याह्नकाले तु स्नानं विस्तरतश्चरेत् ॥

योगयाज्ञवल्क्यः—योऽसौ विस्तरतः प्रोक्तः स्नानस्य विधिरुत्तमः ।

असामर्थ्यात् कुर्याच्चैतन्नार्थं विधिरुच्यते ॥

स्नानमन्तर्जले चैव मार्जनाचमने तथा ।

जलामिमन्त्रणं चैव तीर्थस्य परिकल्पनम् ॥

अघमर्पणसूक्तेन त्रिराघृत्तेन नित्यशः ।

स्नानाचरणमित्येतदुपविष्टं महात्मभिः ॥

अथ प्रयोगः । नद्यादौ गत्वा शिखां बद्ध्वा जानूर्ध्वजले तिष्ठन्नन्यथा
तूपविश्याऽऽम्य प्राणानायम्य देशकालौ संकीर्त्य मम कायिकवाचिक-
मानसिकदोषपरिहारपूर्वकसर्वकर्मसु शुद्ध्यर्थं नित्यविधिरूपं प्रातःस्नानं
करिष्ये इति संकल्प्य प्रवाहाभिमुखस्त्रिरवगाह्याङ्गानि निमृज्य स्नात्वा
द्विराचम्याऽऽपो हि षेति मार्जनं कृत्वेमं मे गङ्गा इति जलमालोढ्याघम-
र्षणं त्रिरावृत्तेन ऋतं चेति सूक्तेन जलनिमग्नतया कृत्वाऽऽप्लुत्याऽऽचम्य
जलतर्पणं कुर्यान्न वा । पारिजाते—गृहस्थस्य प्रवाहोदके मज्जनरूपं
स्नानम् । बापीकूपतडागाद्यप्रवाहेषु हस्ताभ्यां शिरआसेचनरूपम् । यति-
वनस्थत्रह्यचारिणां सर्वत्र निमज्जनरूपं स्नानमिति । इति संक्षिप्तस्नान-
विधिः । अथ गृहस्नानविधिः । व्यासः—

शीतास्वप्सु निषिच्योष्णा मन्त्रसंभारसंभृताः ।

गृहेऽपि शस्यते स्नानं न फलं स्यात्तदन्यथा ॥

कात्यायनः—पथाऽहनि तथा प्रातर्नित्यं स्नायादतन्द्रितः ।

दन्तान्प्रक्षाल्य नद्यादौ गृहे चेत्तदमन्त्रवत् ॥

अमन्त्रवदिति नत्रोऽल्पत्वमर्थः । यत्तु मन्त्रशून्यत्वमेवार्थ इति
केचित् । तन्न ।

गृहेऽपि हि द्विजातीनां मन्त्रवत्स्नानमिष्यते ।

इति जैमिनिवचोविरोधात् । गृहस्नानविधौ प्रातिस्विकालपमन्त्रपा-
ठाच्च । यमः—

पादौ प्रक्षालयेत्पूर्वं मुखं यज्ञोपवीतकम् ।

द्विराचम्य कराभ्यां च दर्भान्धृत्वा शिखां स्पृशेत् ॥

प्राणतयामं ततः कुर्यात्कालज्ञानं यथोदितम् ।

आपो हि षेति मन्त्रेण इमं मे गङ्गा इत्यथ ॥

अतो देवेति सूक्तेन सावित्र्या चाभिमन्त्रयेत् ।

शीतोदके तु दर्भैश्च पश्चादुष्णोदकं क्षिपेत् ॥

आश्वलायनः—स्नानमध्ये त्वाचमनं तर्पणं वस्त्रपीडनम् ।

करपात्रगतं तोयं गृहे चैतानि यजेयेत् ॥ इति ।

षोडायनः—गृहस्नाने न तु प्रोक्तं मार्जने तर्पणादिकम् ।

नान्तराऽऽचमनं कुर्यात्पश्चादाचम्य शुद्ध्यति ॥

संग्रहेऽपि—स्नानमध्ये नाऽऽचमनं मार्जनं तर्पणं न च ।

वस्त्रस्य पीडनं नैव संकल्परहितं तथा ॥

संकल्पराहितं स्नानमध्ये संकल्पराहितं न तु सर्वथा संकल्पराहित-
मित्यर्थः ।

गृहे गृहमुखं स्नानं मध्ये संकल्पवर्जितम् ।

इति बृहद्यमोक्तेः । यत्वाचारचन्द्रोदये—

वापीकूपगृहस्थाने सूतके मृतके तथा ।

मासोच्चारं न कुर्वीत तत्तोयं रुधिरं भवेत् ॥

इति वचस्तत्र मूलं भृग्यमित्याचारप्रकाशे । आश्वलायनः—

आसने रहितं स्नानं पापाणे ऊर्ध्वतः स्थितैः ।

गृह एतानि वर्ज्यानि सर्वदा द्विजसत्तमैः ॥ इति ।

आसने विशेषमाह मनुः—

श्रीपर्णा च शमी शह्यी कदम्बो धारुणस्तथा ।

पश्चासनोपविष्टस्तु स्नानहोमादिकं चरेत् ॥ इति ।

अथ प्रयोगः । हस्तौ पादौ मुखं यज्ञोपवीतं च प्रक्षाल्य गृहामि-
मुखो द्विराचम्य कराभ्यां दर्भान्धृत्वा शिखां बध्ना प्राणानायम्य देश-
कालौ संकीर्त्य मम कायवाहूमनःकृतदोषपरिहारपूर्वकं सर्वकर्मसु
शुद्धचर्यं नित्यविधिरूपं प्रातःस्नानं करिष्ये इति संकल्प्य स्नानपर्या-
प्तमुष्णोदकं पात्र आदाय ॐ आपो हि षा० ऋ १ ॐ इमं मे गङ्गे०
ऋ १ ॐ अतो देवा अ० ऋ.६ ॐ तत्सवि० ऋ. १ इत्यभिमन्त्र्य शीतो-
ष्कपात्रे निषिच्य गङ्गादितीर्थानि प्रयागराजं च संस्मरन्स्नात्वाऽऽचा-
मेत् । मार्जनान्तराचमनतर्पणायमर्पणवस्त्रनिष्पीडनादि वर्जयेत् । यद्वा
स्नानोत्तरं शुची देशे गृहाद्वहिरुपविश्य मार्जनादि सर्वं कुर्यात् ।
बहिर्वा शुची देशे सर्वं पश्चात्कुर्यादिति परिशिष्टोक्तेः । पारिजाते
तु—ॐ शं नो देवीरभि० ऋ. १ आपः पुनन्तु० ऋ. १

तुपदादिवेन्मुमुक्षानः स्वित्तः स्नात्वी मलादिव ।

पूतं पवित्रेणैवाऽऽज्यमापः शुन्धन्तु मैनसः ॥

ऋ० १ ऋतं च सत्यं० ऋ० १ आपो हि० ऋ० १ इति पञ्चमिमन्त्रै-
रुष्णोदकमभिमन्त्र्य तत्र

नन्दिनी नलिनी सीता मालती च महापगा ।

विष्णुपादाब्जसंभूता गङ्गा त्रिपथगामिनी ॥

भागीरथी भोगवती जाह्नवी त्रिदशेश्वरी ।

इति गङ्गामावाह्य शीतास्वप्सु निषिच्य तेन स्नात्वा पश्चाद्गृहिः
शुची देशे मार्जनादिविधिं कुर्यादित्युक्तम् । धर्माब्धिसारे तु—शीतोदकं
उष्णोदकं प्रक्षिप्य शं नो देवीरित्यादिपञ्चभिरभिमन्त्र्य स्नायादित्यु-
क्तम् । इति गृहस्नानविधिः । इति नित्यस्नानम् । अथ नैमित्तिकम् ।
गोभिलः—

निमित्तादथ जातं तु स्नानं नैमित्तिकं स्मृतम् ।

अत्रिः—तूष्णीमेवावगाहेत यदा स्यादशुचिर्नरः ।

आचम्य प्रयतः पश्चात्स्नानं विधिवदाचरेत् ॥ इति ।

गार्ग्यः—कुर्यान्नैमित्तिकं स्नानं शीताद्भिः काम्यमेव वा ।

आपस्तम्बः—अस्पृश्यस्पर्शने वान्ते अश्रुपाते क्षुरे भगे ।

स्नानं नैमित्तिकं काष्ठं दैवपिड्यविवाजितम् ।

दैवपिड्यविवाजितं देवादितर्पणरहितम् । निमित्तान्याह मनुः—

अजीर्णोऽभ्युदिते वान्ते श्मश्रुकर्मणि भैथुने ।

दुःस्वप्ने दुर्जनस्पर्शे स्नानमात्रं विधीयते ॥

शुना चैव श्वपाकेन मृतनिर्हारकेण वा ।

स्पृष्टमात्रस्तु कुर्वीत सचैलं प्लावनं जले ॥

पारिजाते—शवं दृष्ट्वा शवं स्पृष्ट्वा गत्वा शवगृहं तथा ।

शवानुगमनं कृत्वा सवासा जलमाविशेत् ॥

[*मार्कण्डेयपुराणे शवदर्शनं प्रक्रम्य शुष्येदकंबिलोकनादित्युक्तम् ।]

शिश्वादिविषय आचारप्रदीपे—

शिशोरभ्युक्षणं प्रोक्तं बालस्याऽऽचमनं स्मृतम् ।

रजस्वलादिसंस्पर्शं स्नानमेव कुमारके ॥

शिशुस्त्वन्नप्राशनात्प्रागाचौलं बालकः स्मृतः ।

कुमारकस्तु विज्ञेयो यावन्मौञ्जीनिबन्धनम् । इति नैमित्तिकस्नानम् ।

अथ काम्यम् । शङ्खः—

पुष्पस्नानादिकं यत्तु दैवज्ञविधिचोदितम् ।

तद्धि काम्यं समुद्दिष्टं नाकामस्तत्प्रयोजयेत् ॥

पुलस्त्यः—पुष्ये च जन्मनक्षत्रे व्यतीपाते च वैधृती ।

अमायां च नदीस्नानं पुनात्यासप्तमं कुलम् ॥

* नाथे ग्रन्थः स पुस्तके ।

आदित्यपुराणे—गुह्वारेऽप्यमावास्यामश्वत्थच्छायवारिणि ।

स्नानं प्रयागस्नानेन समं पातकनाशनम् ॥

प्रार्थनामन्त्रः—जीवो बृहस्पतिः सौरिराचार्यो गुरुरङ्गिराः ।

वाचस्पतिर्देवमन्त्री शुभं कुर्यात्सदा मम । इति काम्य-

स्नानम् । अथ क्रियाङ्गम् । शङ्खः—

जमुकामः पवित्राणि अर्चिष्यन्देवताः पितृन् ।

स्नानं समाचरेद्यस्तु क्रियाङ्गं तत्प्रकीर्तितम् ॥

अथ मलापकर्षणस्नानम् । स एव—

मलापकर्षणं नाम स्नानमभ्यङ्गपूर्वकम् ।

मलापकर्षणार्था तु प्रवृत्तिस्तस्य नान्यथा ॥

गौधायनः—नन्दासु चैव रिक्तासु पूर्णासु च जयासु च ।

द्वादश्यां चैव सप्तम्यां व्यतीपाते सवेधुती ॥

रविसंक्रमणे चैव नाम्यङ्गस्नानमाचरेत् ।

अन्ये च निषेधा ग्रन्थान्तराज्ज्ञेयाः । ते च सर्वे रागप्राप्तविषया इति हेमाद्रिः । पुरुषार्थचिन्तामणौ—

उपोषितस्य क्लिन्नस्य कृत्तकेशनखस्य च ।

तावच्छीस्तिष्ठति प्रीत्या यावत्तैलं न संस्पृशेत् ॥

प्रचेताः—तैलाभ्यङ्गनिषेधे तु तिलतैलं निषिध्यते ।

तदपि शुद्धमेव । अत एव बृहस्पतिः—

संक्रान्त्यां रविवारे च पष्ठर्चां मौमदिने तथा ।

द्रव्यान्तरयुतं तैलं न दुष्यति कदाचन ॥

यमोऽपि—घृतं च सार्षपं तैलं यत्तैलं पुष्पवासितम् ।

न दोषः पक्ततैले तु स्नानाभ्यङ्गेषु नित्यशः ॥

यत्र त्वभ्यङ्गस्यैव निषेधस्तत्र सार्षपाद्यपि निषिध्यते ।

अभ्यङ्गस्य निषेधे तु सार्षपादेर्निषिध्यते ॥

इति प्रचेतःस्मरणात् । अभ्यङ्गलक्षणमार्युर्वेदे—

मूर्ध्नि दत्तं यदा तैलं भवेत्सर्वाङ्गसंगतम् ।

स्रोतोनि(?)तर्पयेद्दाहूनभ्यङ्गः स उदाहृतः ॥

अन्यत्र तु—शिरोभ्यङ्गावशिष्टेन तैलेनाङ्गं न लेपयेत् ।

इत्युक्तम् । इति मलापकर्षणस्नानम् ॥

अथ क्रियास्नानम् । शङ्खः—

सरःसु देवखातेषु तीर्थेषु च नदीषु च ।

क्रियास्नानं समुद्दिष्टं स्नानं तत्र क्रिया मता ॥

तथा—यत्तु तीर्थादिषु स्नानं क्रियास्नानं प्रकीर्तितम् ।

स्नानमेव फलं यत्तु क्रियास्नानं प्रकीर्तितम् ॥

इति क्रियास्नानान्ताः षण्मुख्यस्नानभेदाः । अनेकेषां स्नानानामेककालसंनिपाते नित्यनैमित्तिककाम्पानामुत्तरोत्तरेण पूर्वपूर्वस्य प्रसङ्गसिद्धिः । अन्येषां तन्त्रता । नैककाले द्वयं स्नानमिति व्याघ्रपादस्मृतेः । तत्र संक्रान्ति-निमित्तनित्यस्नानयोः संनिपाते संक्रान्तिनिमित्तं स्नानं करिष्य इति संकल्प्य स्नानं कार्यम् । तेन नित्यस्नानस्यापि सिद्धिः । इयं प्रसङ्ग-सिद्धिः । मध्याह्नस्नानदर्शश्रान्द्वाङ्गस्नानसंनिपाते मध्याह्नस्नानं दर्श-श्रान्द्वाङ्गस्नानं च तन्त्रेण करिष्य इति संकल्प्य स्नायात् । तेन स्नान-द्वयसिद्धिः । इदं तन्त्रोदाहरणम् । अथाशक्तावशिरस्कस्नानमाह जाबालिः—

अशिरस्कं भवेत्स्नानं स्नानाशक्तौ तु कर्मिणाम् ।

स्मृतिसारे—चक्षुरोगी शिरोरोगी कर्णरोगी कफाधिकः ॥

कण्ठस्नानं प्रकुर्वीत शिरःस्नानसमं हि तत् ।

तथा—शिरोरोगी जटी चैव स्नायादाशिरसं तथा ।

आपो हि ष्टादिभिर्मन्त्रैर्मार्जयेन्मूर्ध्नि वै जलम् ॥

इत्याशिरस्कस्नानम् ।

अथ गौणस्नानानि । योगयाज्ञवल्क्यः—

असामर्थ्याच्छरीरस्य कालशक्त्याद्यपेक्षया ।

मन्त्रस्नानादितः सप्त कोचिदिच्छन्ति सूरयः ॥

मान्त्रं भौमं तथाऽऽग्नेयं वायव्यं दिव्यमेव च ।

वारुणं मानसं चैव सप्त स्नानान्यनुक्रमात् ॥

आपो हि ष्टादिभिर्मन्त्रं मृदालम्भश्च पार्थिवम् ।

आग्नेयं भस्मना स्नानं वायव्यं गोरजः स्मृतम् ॥

यत्तु सातपवर्षेण स्नानं तद्विव्यमुच्यते ।

अवगाहो वारुणं स्यान्मानसं त्रिष्णुचिन्तनम् ॥

अथ कापिलस्नानम् । बृहस्पतिः—

आर्द्रेण कर्पटेनाङ्गशोधनं कापिलं स्मृतम् ।

अथ गायत्रम् । गायत्र्या जलमादाय दशकृत्वोऽभिमन्त्र्य च ॥

शिरश्चाङ्गानि सर्वाणि प्रोक्षयेत्तेन वारिणा ।

स्नानं गायत्रकं नाम सर्वपापप्रणाशनम् ॥

अशक्तानां तु जन्तूनां गुरोः पादोदकं शुभम् ।

विप्रपादाद्विष्णुपादात्तुलस्याः संभृतं जलम् ॥

अथ सारस्वतम् । व्यासः—

विद्वत्सरस्वतीप्राप्तं स्नानं सारस्वतं विदुः ।

अथाऽऽचाराकादिधृतपरिशिष्टम् । अथाशक्तस्य मन्त्रस्नानम्—शुची देशे शुचिराचान्तः प्राणानायम्य दर्भपाणिः सव्ये पाणावपः कृत्वा तिसृभिरापोहिष्ठीयाभिः पच्छस्त्रिभिः प्रणवपूर्वं दर्भोदकैर्माजयेत् । पादयोर्मूर्ध्नि हृदये मूर्ध्नि हृदये पादयोर्हृदये पादयोर्मूर्ध्नि चाथार्धर्चशो मूर्ध्नि हृदये पादयोर्हृदये पादयोर्मूर्ध्नि चाथर्चशो हृदये पादयोर्मूर्ध्नि चाथ तृचेन मूर्ध्निर्माजयेत् । मार्जयित्वा गायत्र्या दशधाऽभिमन्त्रिता अपः प्रणवेन पीत्वा द्विराचामेदित्येतन्मन्त्रस्नानमिति ।

अथ प्रयोगः । प्रक्षालितपाणिपादमुखयज्ञोपवीतो धौतवस्त्रधर आसन उपविश्य पवित्रे धृत्वाऽऽचम्य प्राणानायम्य देशकालौ संकीर्त्य वारुणस्नानाशक्तोऽहमनुकल्परूपं मन्त्रस्नानं करिष्य इति संकल्प्य सव्ये पाणायुदकं गृहीत्वाऽऽपो हि षेति तृचस्याऽऽम्बरीपः सिन्धुद्वीप आपो गायत्री मार्जने विनियोगः । दर्भोदकैर्माजयेत् । ॐ आपो हि० इति पादयोः । ॐ ता न ऊ० इति मूर्ध्नि । ॐ महे र० इति हृदये । ॐ यो वः शि० मूर्ध्नि । ॐ तस्य भा० इति हृदये । ॐ उशती० इति पादयोः । ॐ तस्मा अ० इति हृदये । ॐ यस्य० इति पादयोः । ॐ आपो ज० इति मूर्ध्नि । इति पच्छः । अथार्धर्चशः । ॐ आपो हि० इति मूर्ध्नि । ॐ महे र० इति हृदये । ॐ यो वः शि० इति पादयोः । ॐ उशती० इति हृदये । ॐ तस्मा० इति पादयोः । ॐ आपो ज० इति मूर्ध्नि । अथ ऋचशः । ॐ आपो हि० ऋ० १ इति हृदये । ॐ यो वः शि० ऋ० १ इति पादयोः । ॐ तस्मा अ० ऋ० १

इति मूर्ध्नि । अथ तृचेन ॐ आपो हि० क्र. ३ इति मूर्ध्नि मार्जयित्वा दक्षिणहस्ते जलं गृहीत्वा गायत्र्या गाथिनो विश्वामित्रः सविता गायत्री । जलाभिमन्त्रणे वि० ॐ तत्सवितु० इति दशावृत्त्याऽभिमन्त्र्य प्रणवस्य परब्रह्मपरमात्मा देवी गायत्री अप्प्राशने वि० ॐ ॐ इति पीत्वा द्विराचामेत् । इति परिशिष्टोक्तमन्त्रस्नानविधिः । यद्वा विष्णुस्मृतौ—

तृचाभिमन्त्रितैस्तोयैः प्रक्षिपेन्मूर्ध्नि सर्वतः ।

अनुकल्पमिदं स्नानं सर्वपापापहं नृणाम् ॥

संकल्पान्तं पूर्ववत्कृत्वा दक्षिणपाणितले जलं गृहीत्वा ॐ आपो हि ॐ इति तृचेनाभिमन्त्र्य तेन मूर्धादिसर्वाङ्गं प्रोक्ष्याऽऽचामेत् । एतानि च गौणस्नानानि जपसंध्यावन्दनवेदाध्ययनेष्वेव शुचित्वंकारीणि । तदाहाऽऽचार्यः—

प्रातः स्नातुमशक्तस्य रोगाद्यैर्वा भयाच्च वा ।

पूर्ववच्चं परित्यज्य गौणस्नानेन शुद्धता ॥

स च कर्मस्वनर्हः स्याच्छ्राद्धदेवार्चनादिषु ।

जपेत्संध्यां तथा वेदान्सोऽधीयीत यथाविधि ॥

इति केचित् । अन्ये तु अत्र संध्यादीनां केषांचिदुपादानमौपासन-होमब्रह्मयज्ञादिसकलनित्यकर्मणामुपलक्षणार्थम् । अन्यथा प्रातःस्नातस्य वैकल्पिकत्वात्प्रातर्वारुणेनास्नातस्य मध्याह्नपर्यन्तं सकलकर्मसु नित्यमनधिकारापत्तिः । तथा श्राद्धनिषेधः सगतिकमहालयकाम्यश्राद्धादिपरः । न तु दर्शादिपरः । तस्य कालान्तरासत्त्वात् । अकरणे प्रायश्चित्तश्रवणाच्च । देवार्चननिषेधोऽपि नैमित्तिककाम्यदेवार्चनपरः । न तु नित्यदेवार्चनपरः ।

वरं प्राणपरित्यागः शिरसो वाऽपि कर्तनम् ।

न त्वसंपूज्य भुञ्जीत भगवन्तं त्रिलोचनम् ॥

सूतके मृतके चैव न दोषः परिकीर्तितः ।

इत्यादिलैङ्गादिवचनैराशौचेऽपि तस्य कर्तव्यत्वाभिधानात्कैमुत्यन्यायेनात्रापि तत्प्राप्तेरित्याहुः । इति गौणस्नानानि । इत्याचारेन्दौ स्नानप्रकरणम् ।

अथ स्नानोत्तरकृत्यम् । काष्णांजिनिः—

स्नानवच्चं ततः पीड्य पुनराचमनं चरेत् ।

तत्र विशेषमाह हारीतः—

तस्मादेकं जलस्थान्तः पादमेकं जले तथा ।

कृत्वाऽऽचामन्विधानज्ञः पूतो भवति नान्यथा ॥

ततो दर्मास्त्यजेत् । तथा च स्मृतिः—

विकिरे पिण्डदाने च तर्षणे स्नानकर्मणि ।

आचान्तः सन्मकुर्वीत दर्भसंत्यजनं बुधः ॥

हारीतः—स्नात्वा न गात्रभवमृज्यान्न शिरो विधुनुपाज्ञोत्तरीपविष-
यासं कुर्यादिति । विष्णुपुराणे तु—

स्नातोऽङ्गानि न मृज्याञ्च स्नानशाठ्या न पाणिना ।

इति पाणिस्नानशाटीनिषेध इत्युक्तं तत्र समर्थस्य मार्जनाभावः ।
असमर्थस्य पाणिस्नानशाटीमार्जनाभाव इति व्यवस्थेति हरिहरः ।
केशबिन्दून्पुरतः स्रावयेत्तदुक्तं संग्रहे—

सुराबिन्दुसमा ज्ञेयाः पृष्ठतः केशबिन्दवः ।

त एव पुरतो ज्ञेयाः सर्वतीर्थोपमा बुधैः ॥

मार्जनपक्षे धीतवस्त्रेणाङ्गमार्जनं कार्यं तदुक्तं देवलेन—

अङ्गानि शक्ती वस्त्रेण पाणिना न च मार्जयेत् ।

धाताम्बरेण वा प्रोञ्छय विमृष्याच्छुष्कवाससी ॥

[* शुष्कवस्त्राभावे तु चतुर्विंशतिमते—

वस्त्रं द्वितीयं निष्पीड्य सप्तवाताहतं कृतम् ।

स्थापयित्वा तु शिरसि द्वादशाक्षरमन्त्रतः ॥

प्रोक्षयेद्गुपविश्यैव सर्वाङ्गं शोधयेत्ततः ।]

अथ वस्त्रधारणं मनुः—

घ्रात्यैवं वाससी धीते अङ्कित्रे परिधाय च ।

वासो विशिनष्टि घसिष्ठः—शुक्लमहतं वासो ब्राह्मणस्य कार्पासं
मास्त्रिष्ठं क्षीमं क्षत्रियस्येति । अहतलक्षणमाह प्रचेताः—

ईपद्भौतं नवं श्वेतं सदृशं यन्न धारितम् ।

अहतं तद्विजानीयात्सर्वकर्मसु पावनम् ॥

ईपद्भौतमकारुधीतम् । तथा च देवतः—

स्वयं धीतेन कर्तव्या क्रिया धर्म्या विपश्चिता ।

न तु नेजकधीतेन नाहतेन न कुत्रचित् ॥

नाहतेनेत्येकं पदं स्वयं ग्रहगात्रेव नेजकनिवृत्तौ पुनस्तन्निपेधोऽन्ये-
नापि ब्राह्मणादिना धौतेन क्रिया कार्येत्येतदर्थम् । तत्प्रमाणं योगया-
ज्ञवल्क्य आह—अटहस्तं नवं श्वेतमिति । अत्र दशहस्तमिति वा पाठः
क्वचित् । यन्त्रनिर्मुक्तमक्षालितमर्प्यहतमित्याह सत्यतपाः—

अहतं यन्त्रनिर्मुक्तं वासः प्रोक्तं स्वयंभुवा ।

शस्तं तन्माङ्गलिक्येषु तावत्कालं न सर्वदा ॥

माङ्गलिक्यं मङ्गलकर्माणि विवाहादीनि । वस्त्रद्वयावश्यकतामाह
योगयाज्ञवल्क्यः—

स्नानं दानं जपं होमं स्वाध्यायं पितृतर्पणम् ।

नैकवस्त्रो द्विजः कुर्याच्छ्रान्द्भोजनसत्क्रियाम् ॥

एकवस्त्रलक्षणमाह गोभिलः—

सव्यादंसात्परिभ्रष्टं कटिदेशधृताम्बरः ।

एकवस्त्रं तु तं विद्याद्वैवे पित्र्ये च वर्जयेत् ॥

आश्वलायनस्मृतावपि—

उपवीतं यथा यस्मिन्धत्ते कर्मणि वैदिके ।

ब्रह्मचारी गृहस्थश्च तद्ब्रह्मासोऽपि धारयेत् ॥

परिशिष्टे—परिधानीयमभ्युक्ष्य परिधाय द्वितीयं चोत्तरीयं पर्युक्षितं
प्रावृत्य द्विराचामेदिति । विष्णुः—स्नात एव सोष्णीपे धौते वाससी
बिभृयादिति । उष्णीषं कैशजलापकर्षणार्थं वस्त्रमिति पृथ्वी-
चन्द्रः । तथा—

कर्तव्यमुत्तरं वासः पञ्चस्वेतेषु कर्मसु ।

स्वाध्यायोत्सर्गदानेषु भोजनाचमने तथा ॥

इति पञ्चग्रहणानर्थक्यापत्तेर्न सर्वत्र वस्त्रद्वयनियम इति माधवप्रयोग-
पारिजातौ । नववस्त्रपरिधानं समन्त्रकमेव कार्यम् । वासश्चन्द्रोपानह-
श्चापूर्वाश्चेत्समन्त्रा इति कात्यायनोक्तेः । मन्त्रस्तु युवं वस्त्राणीति
प्रसिद्धः । परिधानप्रकारस्तु याज्ञवल्क्योक्तः—

आजानुमूलं वस्त्रं स्यान्निकच्छं धारयेद्बुधः ।

तद्भयूनमाधिकं चैव सर्वकर्मसु गर्हितम् ॥

वामकुक्षौ च नाभौ च पृष्ठे चैव यथाक्रमम् ।

त्रिकच्छेन समायुक्तो द्विजोऽसी मुनिरुच्यते ॥

पञ्च कच्छा अपि ग्रन्थान्तरे—

कुक्षिद्वये तथा पृष्ठे नाभौ द्वौ परिकीर्तितौ !

पञ्च कच्छास्तु ते प्रोक्ताः सर्वकर्मसु शोभनाः ॥

[*जातूकर्ण्यः—परिधानाद्बहिः कक्ष्या निबद्धा ह्यासुरी मता ।

धर्मकर्मणि विद्वद्भिर्वर्जनीया प्रयत्नतः ॥]

आर्द्रवस्त्रं तु गृहे ऊर्ध्वमार्गेण निष्काशनीयं नद्यां त्वधस्त्यजेत् ।

ऊर्ध्वमुत्तारयेद्वस्त्रं गृहे नद्यामधस्त्यजेत् ।

इति बौधायनोक्तेः । जाबालिः—

निष्पीडितं धौतवस्त्रं यदा स्कन्धे विनिक्षिपेत् ।

तदासुरं भवेत्कर्म पुनः स्नानं विशोधनम् ॥

वस्त्रं चतुर्गुणीकृत्य निष्पीड्य सदृशं तथा ।

वामप्रकोष्ठे निक्षिप्य स्थलस्थश्च द्विराचमेत् ॥

वस्त्रं द्विगुणितं यस्तु निष्पीडयति मन्द्धीः ।

वृथा स्नानं भवेत्तस्य स्नातस्य दश वाऽम्बुनि ॥

शुष्कवस्त्रधारणानन्तरं समन्त्रमार्द्रवस्त्रनिष्पीडनं शास्त्रान्तरविषयम् ।
आश्वलायनानां तु स्नानानन्तरमार्द्रवस्त्रं समन्त्रं निष्पीड्य शुष्कवस्त्रं
धारयेदिति गृह्यपरिशिष्ट उक्तत्वात्तैस्तथैव कर्तव्यमाचार्योक्तेः प्राचल्या-
दिति प्रयोगपारिजाते । [+ कमलाकरादिके—

गृहे ह्यधोदशं पीड्यं नद्यामूर्ध्वदशं तथा । इति ।]

विधानपारिजाते—

अधौतं कारुधौतं च पूर्वद्युधौतमेव च ।

अप्सु यत्पीडितं वस्त्रं तस्याज्यं सर्वथा द्विजैः ॥

फात्यायनस्तु—पूर्वेऽह्नि धौतं कार्पासं दैवे पित्र्ये च कर्मणि ।

ग्राह्यं शुद्धं विजानीयात्तदन्यत्क्षालनाच्छुचि ॥

इत्याह । तदन्यद्दिनद्वयात्पूर्वं धौतमित्यर्थं इति प्रयोगचिन्तामणौ ।
स एव—

पट्टवस्त्रं कम्बलं च धौतमटदिनावधि ।

शुद्धं तदन्यथाऽशुद्धं पुनः प्रक्षालनाच्छुचि ॥

* नायं ग्रन्थः स पुस्तके । + नायं ग्रन्थः स. पुस्तके ।

भृगुः—श्रौतं स्मार्तं तथा कर्म न नग्नश्चिन्तयेदपि ।

नग्नलक्षणं प्रभासखण्डे—

नग्नः स्यान्मलवद्वासा नग्नः कौशेयकेवलः ।

विकच्छोऽनुत्तरीयश्च द्विकक्षोऽवस्त्र एव च ॥

नग्नः काषायवस्त्रः स्यान्नग्नश्चार्धपटावृतः ।

कौशेयकेवलस्य नग्नत्वोक्तेर्वासोन्तरसहितकौशेयसत्त्वे न नग्नत्वम् । परिहितवस्त्रोपरि तदुत्तरार्धेन वस्त्रान्तरेण वा कटिवन्धने द्वितीया कक्षा तद्वान्द्विकक्षः । एकस्य पटस्यार्धं प्रावृण्वानोऽर्धपटावृतः खण्डपटं वसानो वा ।

भृगुः—नग्नो द्विगुणवस्त्रः स्यान्नग्नो दग्धपटः स्मृतः ।

नग्नस्तु स्यूतवस्त्रः स्यान्नग्नो ग्रथितवस्त्रकः ॥

नग्नश्च बहुवस्त्रः स्यान्नग्नः कौपीनकेवलः ।

आचारप्रदीपे—कटिस्पृष्टं च यद्वस्त्रं पुरीषं येन कारितम् ।

मैथुनं मेहनं वाऽपि तद्वस्त्रं परिवर्जयेत् ॥

दग्धं जीर्णं च मलिनं मूषकोपहतं तथा ।

खादितं गोमहिष्याद्यैस्तत्पाज्यं सर्वथा द्विजैः ॥

स्त्रीपरिहितं च वासो निषिद्धम् ।

ॐ अश्रीरा तनूर्भवति रुशती पापयाऽमुया ।

पतिर्यद्वध्वो ३ वाससा स्वमङ्गमभिधित्सते ॥

इत्यृद्धान्त्रेणाश्रीत्यादिदुष्टफलश्रवणेन तत्रापि निषेधकल्पनात् । मन्त्राणामपि स्वार्थानुसंधानविषयं प्रामाण्यं राणकेन प्रतिपादितमेव न्यायसुधायाम् । एते च बालोनिषेधाः सति संभवे ज्ञेयाः । सति संभवे न जीर्णमलवद्वासाः स्यादिति गौतमस्मरणात् । वस्त्रानुकल्पमाह योग-
याज्ञवल्क्यः—

अभावे धौतवस्त्रस्य शाणक्षौमाविकानि च ।

कुतपं योगपट्टं वा द्विवासा येन वै भवेत् ॥

क्षौममतसीसूत्रकृतम् । कुतपो नेपालकम्बलः । धौतेतिविशेषणोपा-
दानाच्छाणादीन्यक्षालितान्यपि गृह्णीयात् । द्विवास इतिपदोपादाना-
च्चोत्तरीयत्वेनैव शाणादीनां ग्रहणमित्याचाररत्ने । आश्वलायनः—

परिधाने सितं शस्तं वासः प्रावरणे तथा ।
 पट्टकूलं तथाऽलाभे ब्राह्मणस्य विधीयते ॥
 आविकं त्रसरं चैव परिधाने परित्यजेत् ।
 शस्तं प्रावरणे प्रोक्तं स्पर्शदोषो न हि द्वयोः ॥
 भोजनं च मलोत्सर्गं कुरुते त्रसरावृतः ।
 प्रक्षाल्य त्रसरं शुद्धं दुकूलं च सदा शुचि ॥

गौतमः—धौताधीतं तथा दग्धं संधितं रजकाहृतम् ।
 शुक्रमूत्राद्यसंसृष्टमाविकं चातसीभवम् ॥
 पावित्रमिति विज्ञेयं सर्वकर्मण्यसंशयम् ।

यमः—रेतःस्पृष्टं शवस्पृष्टं स्पृष्टं मूत्रपुरीषयोः ।
 वाताहतं क्षौमवस्त्रमाविकं च सदा शुचि ॥

अपमर्थः—मूत्रपुरीषाद्यैरननुलेपे वायुनाऽऽहतं शुद्धं लेपे तु क्षालनमेव ।

देवलः—और्णकौशेयकुतपपट्टक्षौमदुकूलजाः ॥
 अल्पशोभ्या भवन्त्येते शोषणप्रोक्षणादिभिः ।
 तान्येवामेध्ययुक्तानि क्षालयेच्छोधनैः स्वकैः ॥

उत्तरीयमाह जातूकर्ण्यः—सग्रन्थिपरिमण्डलं वस्त्रमुत्तरीयं कुर्यात् ।
 वस्त्रोत्तरीयाभावे त्वेकाङ्गुलं द्यद्गुलं त्र्यङ्गुलं चतुरङ्गुलं वा सूत्रैरेव कृतं
 परिमण्डलमुत्तरीयं कुर्यादिति । इदं च जीवत्पितृकस्य जीवज्येष्ठभ्रातृ-
 कस्य च निषिद्धम् । तदुक्तं स्मृतिसारे—

उत्तरीयं योगपट्टं तर्जन्यां रौप्यधारणम् ।

न जीवत्पितृकः कुर्याज्ज्येष्ठो वा विद्यते यदि ॥

अत्रोत्तरीयमिति योगपट्टस्यैव विशेषणमित्याचारचन्द्रोदयः । पादुके
 चोत्तरीयं चेति वृद्धमनुपाठः । एतेनैव तृतीयमुत्तरीयार्थं वस्त्राभावे तादृष्यत
 इति विश्वामित्रोक्तमुत्तरीयस्थानापन्नं तृतीयमुपवीतमपि निषिद्धम् ।
 द्वितीयवस्त्रमात्रं तु तस्यापि भवत्येव । एकवस्त्रस्य कर्मनिषेधात् ।

जातूकर्ण्यः—अभावश्चेद्वितीयस्य वस्त्रचीरं तदा भवेत् ।

अस्याप्यसंभवे पारस्करगृह्ये—एकं चेद्वासो भवति तस्यैवोत्तरभागेण
 प्रच्छादयतीति । धौतवस्त्राभावे तूशना—

स्नात्वाऽनुपहतं वस्त्रं परिदध्याद्यथाविधि ।

अभाधे पूर्ववस्त्रं वा संप्रोक्ष्य प्रणवेन तु ॥

अनुपहतमपरिहतम् । शुष्कवस्त्रामावे स्मृतिरत्नावल्याम्—
ससवाताहतं चाऽऽर्द्रं शुष्कवत्प्रतिपादयेत् ।

नीलीवस्त्रनिषेधो भविष्ये—

नीलीरक्तं यदा वस्त्रं विप्रस्त्वङ्गेषु धारयेत् ।

अहोरात्रोपितो भूत्वा पञ्चगव्येन शुध्यति ॥

अयं च नीलीनिषेधः कार्पास एव ।

ऊर्णायां पट्टवस्त्रे वा नीलीरागो न दुष्यति ।

इति तत्रैवोक्तेः । भृगुः—

स्त्रीधृता शयने नीली ब्राह्मणस्य न दुष्यति ।

भारते—अन्यदेव मवेद्वासः शयनीये नराधिप ॥

अन्यद्रथ्यासु देवानामर्चायामन्यदेव हि ।

अन्यच्च लोकयात्रायामन्यदीश्वरदर्शने ॥

सुमन्तुः—अन्यत्स्नाने तथा पाने भोजने चान्यदेव हि ।

वस्त्रशोषणप्रकारमाह शातातपः—

प्रागग्रमुदग्रं वा धीतं वस्त्रं प्रसारयेत् ।

पश्चिमाग्रं दक्षिणाग्रं पुनः प्रक्षालनाच्छुचि ॥

इत्याचारेन्दौ स्नानोत्तरकृत्यम् । अथ तिलकः । स च द्विविधः—

ऊर्ध्वपुण्ड्रश्चिपुण्ड्रश्चेति । तत्रोर्ध्वपुण्ड्र उक्तो विष्णुस्मृतौ—

यागो दानं जपो होमः स्वाध्यायः पितृतर्पणम् ।

मस्मी भवति तत्सर्वमूर्ध्वपुण्ड्रं विना कृतम् ॥

यागादि सर्वकर्मापलक्षणार्थं न परिसंख्यार्थमुत्तरार्थं सर्वपदश्रुतेः ।

त्रिपुण्ड्र उक्तो भविष्यत्पुराणे—

सितेन भस्मना कुर्याच्चिसंधं च त्रिपुण्ड्रकम् ।

सर्वपापविनिर्मुक्तः शिवेन सह मोदते ॥

सत्यं शीचं जपो होमस्तीर्थं देवादिसेवनम् ।

तस्य धर्ममिदं सर्वं यच्चिपुण्ड्रं न धारयेत् ॥

ब्राह्मे—ऊर्ध्वं पुण्ड्रं सदा कुर्याच्चिपुण्ड्रं भस्मना सदा ।

तिलकं ये द्विजः कुर्याच्चिन्दनेन यहच्छ्रया ॥

फात्यापनोऽपि—ऊर्ध्वपुण्ड्रं सदा कुर्याच्चिभस्मना तु त्रिपुण्ड्रकम् ।

उभयं चन्दनेनैव अम्पद्भौत्सवरात्रिषु ॥

पारिजाते-स्नात्वा पुण्ड्रं मृदा कुर्यादधुत्वा चैव तु भस्मना ।
देवानभ्यर्च्य गन्धेन जलमध्ये जलेन तु ॥

आचारतिलके-ब्राह्मणानां नृपणां च भस्ममिश्रं च चन्दनम् ।
अधोर्ध्वपुण्ड्रविधिः । तत्र मृदः, मारते-

जाह्नवीतीरसंभूतां मृदं मूर्ध्ना विभर्ति यः ।
विभर्ति रूपं सोऽर्कस्य तमोनाशाय केवलम् ॥

ब्रह्मपुराणे-द्वारवत्युद्गवाद्गोपीचन्दनाधूर्ध्वपुण्ड्रकम् ।
कारयेन्नित्यमेवं हि हन्ति पापं दिने दिने ॥
पर्वताग्रे नदीतीरे मम क्षेत्रे विशेषतः ।
सिन्धुतीरे च बल्मीके तुलसीमूल आश्रिताः ॥
मृद एतास्तु संपाद्या वर्जयेदभ्यमुक्तिकाः ।
अङ्गुष्ठः पुष्टिदः प्रोक्तो मध्यमाऽऽयुष्करी भवेत् ॥
अनामिकाऽन्नदा नित्यं मुक्तिदा च प्रदेशिनी ।
एतैरङ्गुलिभेदैस्तु कारयेन्न नखैः स्पृशेत् ॥

चन्द्रिकायां ब्रह्मपुराणे-ललाटे केशवं विद्यान्नारायणमथोदरे ।
माधवं हृदि विन्यस्य गोविन्दं कण्ठमूलके ॥
उदरे दक्षिणे पार्श्वे विष्णुरित्यभिधीयते ।
तत्पार्श्वे बाहुमध्ये तु विन्यसेन्मधुसूदनम् ॥
त्रिविक्रमं कण्ठदेशे वामकुक्षौ तु वामनम् ।
श्रीधरं वामके बाही हृषीकेशं तु कर्णके ॥
पृष्ठदेशे पद्मनाभं ककुद्दामोदरं न्यसेत् ।
द्वादशैतानि नामानि वासुदेवेति मूर्धनि ॥
संकर्यणादिभिः कृष्णे शुक्ले चेतकेशवादिभिः ।

शौनकः-ऊर्ध्वपुण्ड्रं शिवस्यैवं कुर्युर्विष्णोश्च वा बुधाः ॥
मूर्ध्नि मूलेन मन्त्रेण शेषं द्वादशनामभिः ।
स्थानेष्वेषु द्विजः स्नात्वा नमोन्तैः प्रणवेन च ॥ इति ।

ॐ केशधाय नम इत्यादिमन्त्रैरित्यर्थः । स्थानविशेषेणाऽऽकृति-
विशेषः स्मर्यते-

निष्ठिले बाहुवच्चैव दण्डवत्कर्णपल्लवे ।
हृदये कमलाकारमुदरे दीपवह्निखेत् ॥

वेणुपत्रसमाकारं बाह्वोर्मध्ये लिखेत्सुधीः ।

अधः पृष्ठे कण्ठदेशे लिखेज्जम्बूफलाकृति ॥

निटिले माले ।

वशाङ्गुलप्रमाणं तु ह्युत्तमोत्तममुच्यते ।

नवाङ्गुलं मध्यमं स्याद्दृष्टाङ्गुलमतःपरम् ॥

सप्तपट्टपञ्चभिः पुण्ड्रमधमं त्रिविधं स्मृतम् ।

चतुस्त्रिंशद्गुलैः पुण्ड्रं कनिष्ठं त्रिविधं भवेत् ॥

ऊर्ध्वपुण्ड्रमृजुं सौम्यं कनिष्ठाङ्गुलिवत्स्मृतम् ।

नासादिकेशपर्यन्तं प्रयत्नाद्द्वारयेद्विजः ॥

पारिजाते संग्रहे—ऊर्ध्वपुण्ड्रं त्रिपुण्ड्रं वा मध्ये शून्यं प्रधारयेत् ।

शृणु पण्मुख तन्मध्ये उमयाऽइं श्रिया हरिः ॥

स्मृतिसारसमुच्चये—गोपीचन्दनलिप्ताङ्गो यं यं पश्यति चक्षुषा ।

तं तं शुद्धं विजानीन्नात्र कार्या विचारणा ॥

अशुचिर्वाऽप्यनाचारो मनसा पापमाचरन् ।

शुचिरेव भवेन्नित्यमूर्ध्वपुण्ड्राङ्कितो नरः ॥

व्यासः—वामहस्ते जलं कृत्वा सावित्र्या चाभिमन्त्रितम् ।

तद्विष्णोरिति मन्त्रेण मर्दयेन्मृत्तिकां ततः ॥

अतो देवेति सूक्तेन तिलकं कारयेत्सदा ॥ इत्याह ।

अथ प्रयोगः । वामहस्ते जलं गृहीत्वा, ॐ तत्सवि० ऋ० १ इत्यभि-
मन्त्र्य ॐ इदं विष्णुर्वि० ऋ० १ इति मृदं मर्दयित्वा कनिष्ठिकारहित-
चतुरङ्गुलीनामन्यतमेन, ॐ केशवाय नम इति ललाटे वेणुपत्राकारं
वशाङ्गुलं नवाङ्गुलं वा । ॐ नाराय० इत्युदरे दीपयत् । ॐ माधवाय०
इति हृदये कमलाकारम् । ॐ गोविन्दाय० इति कण्ठे जम्बूपत्राकारम् ।
ॐ विष्णवे० इति उदरदक्षिणपार्श्वे दीपाकारम् । ॐ मधुसूदनाय०
इति दक्षिणबाहुमध्ये वेणुपत्राकारम् । ॐ त्रिविक्रमाय० इति दक्षिण-
कर्णमूले दण्डाकारम् । ॐ वामनाय० इति उदरवामपार्श्वे दीपाकारम् ।
ॐ श्रीधराय० इति वामबाहुमध्ये वेणुपत्राकारम् । ॐ हृषीकेशाय०
इति वामकर्णमूले दण्डाकारम् । ॐ पद्मनाभाय० इति अधःपृष्ठदेशे
जम्बूपत्राकारम् । ॐ दामोदराय० इति ककुदि जम्बूपत्राकारम् । ॐ
नमो भगवते वासुदेवायेति शिरसि । एवं पुण्ड्राणि कुर्यात् । कृष्ण-
पक्ष एषमेव संकल्पणादिद्वादशनामभिर्द्वादश पुण्ड्राणि कृत्वा, ॐ नमो
भगवते वासुदेवायेति शिरसि च कुर्यात् । यद्वा पात्रे—

ललाटे हृदि बाह्वोश्च चतुष्पुण्ड्राणि धारयेत् ।

तत्र चतुर्षु संकर्षणवासुदेवप्रद्युम्नानिरुद्धेति चत्वारो मन्त्रा इत्याह्निकरत्नमालायाम् । इत्पूर्ध्वपुण्ड्राविधिः । अथ भस्मान्निपुण्ड्रविधिः । पुरुषार्थप्रबोधे—

शौतं भस्म द्विजा मुख्यं स्मातं गौणं प्रकीर्तितम् ।

अगस्तिसंहितायाम्—अग्निहोत्राग्निजं भस्म अग्निकार्योद्भवं तथा ॥

औपासनात्समुद्भूतं लक्षहोमोद्भवं तथा ।

महारुद्राग्निजं भस्म रुद्रज्ञानोद्भवं तथा ॥

भस्मानि पञ्चविधान्याहुः सर्वपापहराणि च ।

त्रैवर्णिकानां सर्वेषामग्निहोत्रसमुद्भवम् ॥

अग्निकार्यात्समुद्भूतं तद्धार्यं ब्रह्मचारिणा ।

आवसथ्याग्निसंभूतं गृहस्थैरेव धार्यते ॥

शेषं भस्मत्रयं चैव सर्वैः सर्वत्र धारयेत् ।

देवर्षिकृतं होमस्थं धार्यं धत्तेन सर्वदा ॥

यद्यपि अग्निहोत्रजं सर्वं भस्म प्रशस्तं तथाऽपि गार्हपत्यायतनस्थं प्रशस्ततरम् ।

नर्यभस्म परब्रह्म द्वयं संसारतारकम् ।

तपोरन्यतरत्सेव्यं संसारभयभीरुभिः ॥

इत्यादिवचनात् । श्रौताग्निजं भस्म तद्भावे स्वौपासनजं वा विमुष्यादित्याह्निकचन्द्रिकायाम् । पुलस्त्यः—

अग्निरित्यादिभिर्मन्त्रैः शुद्धं भस्माभिमन्त्रितम् ।

शिवमन्त्रेण तद्धार्यं मन्त्रेणाष्टाक्षरेण वा ॥

गायत्र्या वाऽथ देवर्षे मन्त्रेण प्रणवेन वा ।

क्रियासारे—वामहस्ततले भस्म क्षिप्त्वाऽऽच्छाद्यान्यपाणिना ॥

अग्निरित्यादिमन्त्रेण स्पृशन्मन्त्र्यभिमन्त्र्य च ।

अग्निरित्यादिमन्त्राश्चाथर्वणशाखायां प्रदर्शिताः । ते च पद ।

अग्निरित्यादिभिर्मन्त्रैः पद्भिराथर्वणैस्तथा ॥

इति क्रियासारवचनात् । सप्त वा ।

अग्निरित्यादिभिर्मन्त्रैर्जाबालोपनिषद्गतैः ।

सप्तभिर्धूलनं कार्यं भस्मना सजलेन च ॥

इति सूतसंहितायामुक्तत्वात् । स्मृतिसंग्रहे-

धार्यं भस्म त्रिसंध्यं तु गृहिणा जलसंयुतम् ।
 सार्वकालं भवेत्स्त्रीणां यतीनां जलवर्जितम् ॥
 वानप्रस्थस्य कन्यानां दीक्षाहीननृणां तथा ।
 मध्याह्नात्प्राग्जलैर्युक्तं परतो जलवर्जितम् ॥
 मध्याह्नलित्रयेणैव स्वदक्षिणकरस्य च ।
 त्रिपुण्ड्रं धारयेद्विद्वान्सर्वकर्मसु सर्वदा ॥
 पञ्चमूलप्रमाणं तु ब्राह्मणानां त्रिपुण्ड्रकम् ।
 नृपाणां चतुरङ्गुल्यं वैश्यानां द्व्यङ्गुलं तथा ॥
 शूद्राणामथ सर्वेषामेकाङ्गुल्यं त्रिपुण्ड्रकम् ।

स्मृतिरत्नावल्याम्-मध्यमानामिकाङ्गुष्ठैरनुलोमविलोमतः ।

अतिस्वल्पमनायुष्यमतिदीर्घं तपोहरम् ॥
 नेत्रयुग्मप्रमाणेन त्रिपुण्ड्रं धारयेद्विजः ।
 ललाटे हृदये नाभौ गलां(लेऽ)से बाहुसंधिषु ॥
 पृष्ठदेशे शिरस्येवं स्थानेष्वेतेषु धारयेत् ।

अथ प्रयोगः।गार्हपत्यायतनादिस्थं स्वौपासनजं वा भस्म वामपाणी
 कृत्वा दक्षिणेनाऽऽच्छाद्य भस्माभिमन्त्रणमन्त्रस्य पिप्पलादऋषिः ।
 रुद्रो देवता । गायत्री छन्दः । भस्माभिमन्त्रणे वि० । ॐ अग्निरिति
 भस्म । वायुरिति भस्म । जलमिति भस्म । स्थलमिति भस्म । व्योमेति
 भस्म । सर्वं ह वा इदं भस्म । मन एतानि चक्षुषि भस्मानि । इति सप्तभि-
 रन्तिमरहितैः पद्मभिर्वा मन्त्रैरभिमन्त्र्य जलेन मिश्रयित्वा मध्याह्नलि-
 त्रयेण तिर्यगक्षिपर्यन्तं ललाटेहृन्नाभिकण्ठांसदक्षिणबाहुमूलमध्यमणि-
 बन्धवामबाहुमूलमध्यमणिबन्धपृष्ठशिरःस्थानेषु ॐ नमः शिवायेति
 मन्त्रावृत्त्या विभृयात् । इति भस्मत्रिपुण्ड्रविधिः । एवमुक्तयोर्गोपीच-
 न्दनभस्मधारणयोर्यथास्वकुलसंप्रदायमित्युद्भूतमन्त्रे ध्यवस्था श्रूयते-

ॐ श्रोणामेक उदकं गामवाजति मांसमेकः पिंशति सूनयाऽऽभृतम् ।

आनिष्ठुचः शकृदेको अपामरत्किस्वित्पुत्रेभ्यः पितरा उपाऽऽवतुः ।

अत्र प्रथमः पादो गोपीचन्दनादेस्तिलकम् । द्वितीयस्तु गोरोच-
 नायाः । तृतीयो भस्मधारणं च । चतुर्थः स्वकुलसंप्रदायानुरोधं वेषां
 धारणे प्रतिपादयतीति ।

विष्णुरपि—शाखां शिखां च पुण्ड्रं च समयाचारमेव च ।
पूर्वराचारितं कुर्यादन्यथा पतितो भवेत् ॥ इति ।
पद्मा—मन्द्रक्तो धारयेन्नित्यमूर्ध्वपुण्ड्रं विना तु तत् ।
यत्कर्म क्रियते नित्यं तत्सर्वं निष्फलं भवेत् ॥

इति वचसि मन्द्रक्त इति विष्णुक्तेः । तथोर्ध्वपुण्ड्रं त्रिपुण्ड्रं वेति
वचन उभयाऽहं श्रिया हरिरिति शिवोक्तेश्च शिवमक्तस्य त्रिपुण्ड्रं
वैष्णवस्योर्ध्वपुण्ड्रमावश्यकमितरेषां तु विकल्पः । काचिद्गोपीचन्दना-
वेर्निषेधमाह ज्योतिर्निघन्धे—

अभ्यङ्गे सूतके चैव* विवाहे पुत्रजन्मनि ।

माङ्गल्येषु च सर्वेषु न धार्यं गोपिचन्दनम् ॥

एतच्च विवाहादिमाङ्गल्ये मासपर्यन्तम् ।

विवाहादौ मासमेकं न धार्यं गोपिचन्दनम् ।

इति तेनैवोक्तत्वात् । संस्कारदर्पणे स्मृतिसंग्रहे—

मृत्पुण्ड्रं भस्मपुण्ड्रं च स्नानं शीतोदकेन च ।

नैव कुर्युः सपिण्डाश्च मण्डपोद्वासनावधि ॥

इत्याचारेन्दौ तिलकप्रकरणम् । अथ संध्योपासनविधिः । तस्य च
नित्यतामाह मरीचिः—

संध्या येन न विज्ञाता संध्या येनानुपासिता ।

जीवमानो भवेच्छूद्रो मृतः श्वा चाभिजायते ॥

शुचित्वसंपादनेन कर्माङ्गतामाह दक्षः—

संध्याहीनोऽशुचिर्नित्यमनर्हः सर्वकर्मसु ।

यदन्यत्कुरुते कर्म न तस्य फलभाग्भवेत् ॥

अङ्गता च प्रातःसंध्याया एवेति केचित् । युक्तं तु वचनान्तरप्रात-
तत्संध्याकालोत्तरभाषितस्तर्कमाङ्गता संध्यात्रयस्यापि अविशेषात् ।

अत्रिः—संध्यात्रयं तु कर्तव्यं द्विजेनाऽऽत्मविदा सदा ।

अत्र संध्यापदस्य संधिरूपकालयोगाद्दर्शपूर्णमासादिपदवत्कर्मनाम-
धेयत्वमभिमतम् । तत्रार्घ्यप्रक्षेपणं गायत्रीजपः सूर्योपस्थानं चेति
त्रितयं संध्याकर्मणि प्रधानं मार्जनाचमनादीनां समस्तानामङ्गत्वम् ।
त्रितयेऽप्यर्घ्यप्रक्षेपणं बलवद्वापड्याऽभिमन्त्रिता अप ऊर्ध्वं विक्षिप-

न्तीति श्रुतौ तावन्मात्रस्यैव प्रधानत्वेन विधानात् । गायत्रीजपोपस्थानप्रतिषेधपूर्वकमाशौचादावप्यर्ध्यप्रक्षेपणमात्रविधानाच्चेति केचित् । अन्ये तूद्यन्तमस्तं यन्तमादित्यमभिध्यायन्कुर्वन्ब्राह्मणो विद्वान्सकलं भद्रमभ्रुतेऽसावादित्यो ब्रह्मेति ब्रह्मैव सन्ब्रह्माप्येति य एवं वेदतिश्रुतौ ध्यानमात्रोक्तेः

ते तथैव महाराज दंशिता रणमूर्धनि ॥

संध्यागतं सहस्रांशुमादित्यमुपतस्थिरे ।

इति भारते रणे साङ्गानुष्ठानासमर्थैरर्जुनादिभिः सूर्योपासनशब्दवाच्यसूर्यध्यानमात्रस्यानुष्ठितत्वाच्च गायत्रीजपरूपध्यानस्यैव प्राधान्यं मन्यन्ते । आश्वलायनगृह्ये—संध्यामुपासीतेत्यनुक्रम्य जपमात्रस्यैव विधानादाश्वलायनानां त्विदमेव युक्तम् । अथ संध्यादेशः । शातातपः—
गृहे तु प्राकृती संध्या गोष्ठे दशगुणा भवेत् ।
नदीषु शतसाहस्रा अनन्ता शिवसंनिधौ ।

प्राकृती एकगुणा । शिवसंनिधाविति विष्णवादीनामुपलक्षणम् । अनन्ता विष्णुसंनिधावित्यादिवचनात् ।

व्यासः—बहिः संध्या दशगुणा गर्तप्रस्रवणेषु च ।

खाते तीर्थे शतगुणा ह्यनन्ता जाह्नवीजले ॥

शातातपः—अनृतं मद्यगन्धं च दिवा मैथुनमेष च ।

पुनाति वृषलस्यान्नं बहिःसंध्या ह्युपासिता ॥

षष्ठत्रिवचनम्—संध्यात्रयं तु कर्तव्यं द्विजेनाऽऽत्माविदा सदा ।

उमे संध्ये तु कर्तव्ये ब्राह्मणैस्तु गृहेष्वपि ॥

तस्याऽऽशयः—यद्यापि संध्यात्रयं बहिरेव प्रशस्तं तथाऽपि यदा विहरणाद्यङ्गलोपप्रसक्तिस्तदा श्रौतस्य विहरणस्य प्राबल्यात्तदनुरोधेन द्वे संध्ये गृहेऽनुष्ठेये इति । यदि विहरणमन्यकर्तृकं तदा बहिरेवेति कमलाकरः । अथ कालः । परिशिष्टम्—यावहोरात्रयोः संधी यश्च पूर्वाह्णापरारह्णयोस्तत्कालमवा देवता संध्या तामुपासीतेति ।

शातातपः—प्रातःसंध्या सनक्षत्रा मध्याह्ना मध्यगे रवी ।

पश्चिमा तु समारव्याता रविनक्षत्रवर्जिता ॥

धर्मसारे—उत्तमा तारकोपेता मध्यमा लुप्ततारका ।

अधमा सूर्यसहिता प्रातःसंध्या त्रिधा मता ।

उत्तमा सूर्यसहिता मध्यमा लुप्तमास्करा ॥

अधमा तारकोपेता सायंसंध्या त्रिधा मता ।

संध्याकर्मणः प्रारम्भकालोऽग्निस्मृतौ—

संध्याकालः प्रागुदयाद्विप्रस्य द्विमुहूर्तकः ।

एतद्द्विहाद्विककर्तृपरमिति महेशादयः ।

वृक्षः—रात्र्यन्त्ययामनाडी द्वे संध्यादेः काल उच्यते ।

दर्शनाद्विलेखायास्तदन्तो मुनिभिः स्मृतः ॥ इति ।

गौणकालावधिरुक्तः स्मृत्यन्तरे—

उदयास्तमयादूर्ध्वं यावत्स्याद्व्यटिकात्रयम् ।

तावत्संध्यामुपासीत प्रायश्चित्तमतः परम् ॥

माधवीये—आसंगवं प्रातःसंध्याया गौणैः कालः । आपदोषावसानं च सायंसंध्यायाः । तदाह वृद्धमनुः—

न प्रातर्न प्रदोषश्च संध्याकालोऽतिपद्यते ।

मुख्यकालोऽनुकल्पश्च सर्वस्मिन्कर्मणि स्मृतः ॥

तत्र पद्व्यटिकात्मकः कालः प्रातःशब्दार्थः । मुहूर्तत्रितयं प्रातरिति वचनात् । प्रदोषकालोऽप्येतावानेव त्रिमुहूर्तः प्रदोषः स्याद्भ्रानावस्तंगते सतीतिवचनात् । गौणकालेऽप्यतिक्रान्त आसायं प्रातःसंध्यां कुर्यात् । तावत्पर्यन्तं सूर्यस्य रक्षसां च युद्धप्रवृत्तेः । सूर्यस्य तद्युद्धबाधानिकृत्यर्थत्वात्संध्योपासनस्य तस्मादुत्तिष्ठन्तः इ वा तानि रक्षाःस्यादित्यं पोषयन्ति यावदस्तमन्वगादिति श्रुतेः । कालातीतप्रायश्चित्तं त्वग्रे वक्ष्यामः । अथ संध्येतिकर्तव्यता । तत्र संवर्तः—

अथाऽऽचम्य कुशैर्युक्त आसने समुपस्थितः ।

करसंपुटकं कृत्वा संध्यां नित्यं समारमेत् ॥

अर्घ्यदानोत्तरं समन्त्रासनविधेरुक्तत्वात्तावत्पर्यन्तं नृष्णामिव प्रागग्र-
धर्मयुक्तआसन उपवेशनम् । तच्चोपस्थप्रकारेण । अङ्कधारणं चेति
आचार्येण परिभाषायामुक्तेः । अङ्कधारणा, उपस्थापरपर्यायः । तद्वक्ष-
णमाहाऽऽश्वलायनः—

दक्षिणं चोपविश्योरुं वामगुल्फोपरि न्यसेत् ।

वामोरी दक्षिणं गुल्फं तच्चोपस्थमुदीरितम् ॥ इति ।

संध्यात्रयेऽपि प्राङ्मुखतैव । तदुक्तमाचार्यैः—तस्य नित्याः प्राञ्चश्चेष्टा इति । आश्वलायनस्मृतिरपि—

प्रावृत्य परिधायाथ प्राङ्गानीनः समाचरेत् ।

संध्यामिति शेषः । मारते—

प्राङ्मुखः सततं विप्रः संध्योपासनमाचरेत् । इति ।

परिशिष्टे परिभाषाखण्डे—आचान्तः प्राङ्मुख आसीन इति ।

अथाऽऽचमनम् । आश्वलायनः—

कुशापाणिद्विराचान्तस्तीरे सलिलसंनिधौ ।

प्रणवेन द्विराचामेदक्षिणेन तु पाणिना ॥

उमौ हस्तौ च गह्रौ द्वावौष्ठौ पाणिद्वयं स्पृशेत् ।

पादद्वयं शिरश्चाऽऽस्यं नासारन्ध्रे च चक्षुषी ॥

श्रोत्रे नाभिं च हृद्देशं शिरश्चांसौ स्पृशेत्क्रमात् ।

प्राणानायम्य संकल्प्य ततः संध्यामुपास्महे ॥ इति ।

अथाऽऽचाररत्नधृतपरिशिष्टम्—बहिर्ग्रामात्प्राच्यामुदीच्यां वाऽन्यस्यां विश्वनिन्दितायामनल्पमुदकाशयमेत्य प्रातः शुचिभूतः पाणिपादमुखानि प्रक्षाल्य शुचौ देशे भूमिठपादौ न परिश्रित आचामेत्प्रकृतिस्थमफेनाबुद्बुदमुदकमीक्षितं दक्षिणेन पाणिनाऽऽदाय कनिष्ठिकाङ्गुष्ठौ विश्लिष्टौ वितत्य तिस्रोऽङ्गुलीः संहतोर्ध्वाः कृत्वा ब्राह्मेण तीर्थेन हृदयप्रौपि त्रिः पीत्वा पाणिं प्रक्षाल्य स्पृष्टाम्भसाऽङ्गुष्ठमूलेनाऽऽकुञ्चितोष्ठमास्यं द्विः परिमृज्य सकृत्संहतमध्याङ्गुलीभिः पाणिं प्रक्षाल्य सव्यं पाणिं पादौ शिरश्चाभ्युक्ष्य स्पृष्टाम्भसा संहतमध्यमाङ्गुलित्रयाश्रेणाऽऽस्यमुपस्पृश्य साङ्गुष्ठया प्रदेशिन्या घ्राणाविलहयमनामिकया चक्षुःश्रोत्रे कनिष्ठिकया नाभिं करतलेन हृदयं सर्वाभिरङ्गुलीभिः शिरस्तदग्रैरंसौ चोपस्पृशेदित्येतदाचमनम् । अत्र साङ्गुष्ठयेति अग्रेऽप्यनामिकया कनिष्ठिकयेत्यत्रानुवर्तनीयम् ।

अङ्गुष्ठानामिकाभ्यां च चक्षुः श्रोत्रे च संस्पृशेत् ।

तथाऽङ्गुष्ठकनिष्ठाभ्यां नाभिं पश्चादुपस्पृशेत् ॥

इति शौनकवचोनुसरोधात् । जयन्तेनाप्येतत्संवादी आचमनप्रकार उक्तः । तथा—एवं द्विराचम्याऽऽत्मानमभ्युक्ष्य दन्ताञ्छोधयित्वा पुनर्द्विराचम्य दर्भपवित्रपाणिः प्रथमममन्त्रकं पञ्चदशमात्रकं प्राणायामत्रयं

कृत्वा समन्त्रकं सकृत्कुर्यादायतप्राणः सप्रणवसप्तव्याहृतीः सावित्रीं
सशिरसं त्रिरावर्तयेदेष समन्त्रः प्राणायामः । मात्रालक्षणं वैद्येनोक्तम्—
यावत्कालं त्रिरावेष्ट्य जानु हस्तेन दक्षिणम् ।
छोटिकाकरणं यत्सा मात्रेति परिपठ्यते ॥

सिद्धान्तशेखरे नु—मात्राया लक्षणं वक्ष्ये प्राणायामावृत्तिमाधने ।
वेष्टयित्वा त्रिधा जानुमण्डलं छोटिकां सकृत् ॥
कुर्यादेषा भवेन्मात्रा कनिष्ठा कालमानतः ।
आहुरन्ये यथा मात्रां सकृज्जानुप्रदक्षिणाम् ॥
छोटिकां च सकृत्कुर्यादेषा मात्रां कनिष्ठिकाः(का) ।
मध्यमा द्विगुणा चैव त्रिगुणा ह्युत्तमा तथा ॥ इति ।
सप्त व्याहृतीस्तु योगयाज्ञवल्क्य आह—
सप्त व्याहृतयः प्रोक्ताः प्राणायामेषु नित्यशः ।
भूर्भुवः स्वर्महर्जनस्तपः सत्यं तथैव च ।
प्रत्योङ्कारसमायुक्तं तथा तत्सविनुः परम् ॥
ओमापो ज्योतिरित्येतच्छिरः पश्चात्प्रयोजयेत् ।
व्यासः—पोडशाक्षरकं ब्रह्म गायत्र्यास्तु शिरः स्मृतम् ॥
ओमापो ज्योतिरित्येष मन्त्रो वै तैत्तिरीयके ।

आद्यन्तप्रणवरूपमेकमक्षरम् । अन्यथा पोडशाक्षरकं ब्रह्मेत्यादि वि-
रुध्येतेति । अथ वा सुवरित्यस्यैकाक्षरत्वभावनया पोडशाक्षरत्वं द्रष्टव्यम् ।
अत्राऽऽवर्तनशब्देन वर्णाभिध्यानमात्रं नोच्चारणं तस्यासंभवात् । अत
एव संवर्तः—

प्रणवेन तु संयुक्ता व्याहृतीः सप्त नित्यशः ।
सावित्रीं शिरसा सार्धं मनसा त्रिः पठेद्विजः ॥

शौनकः—नासिकामङ्गुलीभिश्च तर्जनीमध्यमाहृते ।
सव्येन तु समाकृष्य दक्षिणेन विसर्जयेत् ॥
शनैर्नासापुटे वायुमुत्सृजेन्न तु वेगतः ।
न कम्पयेच्छरीरं तु स योगी परमो मतः ॥

यस्तु—वामेन रेचकं कुर्याद्दक्षिणाऽऽपूर्य चोदरम् ।

इति दक्षोक्तो रेचकपूरकव्यत्यासः स शास्त्रान्तरपरः । व्यासः—

अङ्गुष्ठेन पुटं ग्राह्यं नासाया दक्षिणं पुनः ।
कनिष्ठानामिकाभ्यां तु वामं प्राणस्य संग्रहे ॥

यत्तु—पञ्चाङ्गुलीभिर्नासाग्रपीडनं प्रणवाभिधा ।
मुद्रेयं सर्वपापघ्नी वानप्रस्थगृहस्थयोः ॥
कनिष्ठानामिकाङ्गुष्ठैर्नासाग्रस्य च पीडनम् ।
ॐकारमुद्रा सा प्रोक्ता यतेश्च ब्रह्मचारिणः ॥

इतिव्यवस्थापकं स्मृतिसंग्रहवखनं तद्ब्रह्मवृचमिन्नपरम् । बह्वृचानां
शौनकोक्तस्याभ्यर्हितत्वात् । उक्तप्राणायामाशक्तौ वैद्यनाथदीक्षितकृ-
ताह्निके भरद्वाजः—

अशक्तिः स्याद्यदि प्रोक्ते प्राणायामे द्विजन्मनः ।
बालस्य चेतरेषां च दशकृत्वो जपः स्मृतः ॥

अत्यन्ताशक्तौ स एव—

सतैव व्याहृतीरेताः केवला वा द्विजो जपेत् ।
जपकामोऽयमेव स्यात्सर्वपापप्रणाशनः ॥

ततः प्राणायामनिमित्तमाचमनम् । तदुक्तं मनुना—
प्राणस्याऽऽयमनं कृत्वा आचामेत्प्रयतोऽपि सन् ।
आन्तरं खिद्यते यस्मात्तस्मादाचमनं स्मृतम् ॥ इति ।

यद्वाऽऽचमनानुकल्पत्वेन दक्षिणश्रवणं स्पृशेत् ।

कुर्वीताऽऽलम्भनं वाऽपि दक्षिणश्रवणस्य तु ।

इति मार्कण्डेयात् । शिष्टाचारोऽप्येवम् । ततः संकल्पः । तत्र परि-
शिष्टम्—अथ कर्म संकल्प्येति ।

शौनकः—प्राणानायम्य विधिवद्वाग्यतः संयतेन्द्रियः ।

अथ संध्यामुपासिष्य इति संकल्प्य मार्जयेत् ॥

तत्र संकल्पप्रकारो मतभेदेन त्रिविधः । कौमारिलमते तावत्संध्या-
पन्दनादिषु नित्येषु कर्मस्वधिकारवाक्यचोदितफलाभावेऽपि मन्त्रलिङ्गा-
र्थवादादिचहुवाक्यपर्यालोचनयोपात्तदुरितक्षय एव फलत्वेन परिकल्पित
इति तदनुरोधादुपात्तदुरितक्षयार्थं प्रातःसंध्यामुपासिष्ये ज्योतिष्टोमेन
यक्ष्य इत्यादिरीत्या सर्वेषु नित्यकर्मसु संकल्पः । गुरुमते तु विधिसि-
द्धिरेव विधेः फलमिति चोदितफलाभावेऽपि विधिसिद्ध्यर्थं प्रातःसंध्या-
मुपासिष्ये ज्योतिष्टोमेन यक्ष्य इत्यादिरीत्या नित्येषु संकल्पः । शारी-

रकमाष्ये तु ब्रह्मार्पणबुद्धयैव कर्माणि कर्तव्यानीत्युक्तम् । एतन्मते श्रीपरमेश्वरप्रीत्यर्थं प्रातःसंध्यामुपासिष्ये ज्योतिष्टोमेन यक्ष्य इत्यादिरीत्या संकल्पः । भद्रसोमेश्वरस्तु सर्वोपात्त[दुरित]क्षयेऽन्यानर्थक्यात्कस्यचित्क्षये विनिगमकाभावान्नित्यकर्मणां प्रत्यवायपरिहारार्थत्वमाह । एतन्मते प्रत्यवायपरिहारार्थं प्रातःसंध्यामुपासिष्य इत्यादिरीत्या संकल्पः । संध्यायाभेव विशेषः (पं) संवर्त आह—

नत्वाऽथ पुण्डरीकाक्षमुपात्ताद्यप्रशान्तये ।

ब्रह्मवर्चसकामार्थं प्रातःसंध्यामुपास्महे ॥ इति ।

सांप्रदायिकास्तु भ्रमोपात्तदुरितक्षयद्वारा श्रीपरमेश्वरप्रीत्यर्थं प्रातःसंध्यामुपासिष्य इति संकल्पमाहुः । नैमित्तिकेऽपि यत्र जातेष्टयादौ फलश्रवणं तत्र निमित्तफलसमुच्चिताधिकारात्पुत्रजन्मनिमित्तं पुत्रगतपूतत्वादिकामो जातेष्टया यक्ष्य इत्यादिसंकल्पः । यत्र तूपरागे स्नायादित्यादौ निमित्तमात्रश्रवणं तत्रोपरागनिमित्तं स्नानं करिष्य इति संकल्पः । संकल्पे देशकालाद्युल्लेखः कार्य इत्युक्तं प्राक् । अथ मार्जनम् । परिशिष्टम्—शुची पात्रे सव्यपाणौ वाऽप आधाय स्थिरे तूदकाशये यावत्कर्म कुर्वति तावत्तदुदकस्य विभागं कल्पयित्वा तीर्थानि तत्राऽऽवाह्यापः सदभेण पाणिनाऽऽदायोत्तानं शिरसि मार्जयेदौपुर्वं पच्छ आपो हि धेति तिसृभिरिति । शुचिपात्रमाह ब्रह्मा—

नद्यां तीर्थे हृदे तत्र भाजने मृन्मये गृहे ।

औदुम्बरे च सौवर्णे राजते दारुसंभवे ॥

कृत्वा तु वामहस्ते वा संध्योपासितं समाचरेत् ।

औदुम्बरं ताम्रम् । औदुम्बरं स्मृतं ताम्रमिति विश्वकोशात् । कृत्वेत्यनन्तरमुदकमिति शेषः । पात्राकृतिमाह मरीचिः—

गोकर्णाकृतिवत्पात्रं ताम्रं रौप्यं च हाटकम् ॥

जलं तत्र विनिक्षिप्य संध्योपासनमाचरेत् ॥

सव्यपाणौ वेति उक्तपात्रामावे बोध्यम् । न तु पात्रसत्त्वेऽपि ।

वामहस्ते जलं कृत्वा ये तु संध्यामुपासते ।

सा संध्या वृषली ज्ञेया असुरारतैस्तु तर्पिताः ॥

इति स्मरणात् । अयं च विकल्पो गृहसंध्याविषयः । न तु नद्यादिसंनिधिकर्तव्यसंध्याविषयः । तथा च संवर्तः—

इत्थं कृत्वा तु संकल्पं कुशानादाय पाणिना ।
नद्यां नद्युद्धृतैस्तोयैर्गृहे वामकरस्थितैः ॥

मार्जनं कुर्यादिति शेषः । आपस्तम्बोऽपि—

गङ्गायां वापिकायां वा तडागे च तथैव च ।
वामहस्ते जलं गृह्णन्न कुर्यान्मार्जनं क्वचित् ॥

गृहे पात्रसन्धावेऽपि तन्मार्जनपात्रं वामहस्ते धार्यम् । गृहे वामकर-
स्थितैरिति पूर्वोक्तवचनात् । अत एव गृहे वामकरधृतपात्रस्थोदकैर्मार्ज-
येदिति कमलाकरोऽवदत् । शिष्टाचारोऽप्येवम् । मार्जनं च देवतीर्थेन
कार्यं मार्जनार्चनबलिकर्मभोजनानि देवतीर्थेन कुर्यादिति हारीतोक्तेः ।
देवतीर्थं तु—अङ्गुल्यग्रे तीर्थं दैवमित्यमरसिंहोक्तं ज्ञेयम् । तत्रापि
विशेषः स्मृत्यन्तरे—

मध्यमानामिकाङ्गुष्ठैः क्षेपणं तु कुशोदकैः ।

पारिजाते—तर्जनीमध्यमाभ्यां वा तृचेनाव्दैवतेन तु ।

मार्जनकुशानां बहुत्वं पूर्वोक्तसंवर्तवचने स्पष्टम् ।

शौनकः—पादे पादे क्षिपेन्मूर्ध्नि प्रतिप्रणवसंयुतम् ।

अष्टाक्षरं नवपादं पादान्ते वारि चोत्सृजेत् ॥

अपादान्ते तु यद्धारि तत्तोयं रुधिरं भवेत् ।

यजु—आपो हि षादिभिः पादैः शिरस्यंसे च विप्रुपः ।

यस्य क्षयायेत्यधस्तात्क्षिप्त्वाऽद्भिः परिपेचयेत् ॥

इति ब्राह्मवचनं

सप्तत्रयमाकाशे षट्त्रयमस्तके ।

भूम्यां प्रोक्तं नत्रयं तु एतन्मार्जनलक्षणम् ॥

इति संग्रहवचनं च तदाश्वलायनभिन्नपरं परिशिष्टशौनकाद्विचि-
रोपात् ।

अथ मन्त्राचमनम् । तत्र मयूखादिधृतपरिशिष्टम्—अथाऽऽचमनोद-
कमादाय सूर्यश्चेति पिबेत्सूर्यश्च मा मन्युश्च मन्युपतयश्च मन्युकृतेभ्यः
पापेभ्यो रक्षन्ताम् । यद्वात्रया पापमकार्षं मनसा वाचा हस्ताभ्यां पद्भ्या-
मुदरेण शिक्षा रात्रिस्तदयलुम्पतु । यत्किं च दुरितं मयि । इदमहं मामसृ-
तयोमी सूर्यं ज्योतिषि जुहोमि स्वाहेत्येतत्समन्त्राचमनमिति । अत्र

यद्यपि सूर्धश्चेत्यादयो मन्त्राचमनमन्त्रास्तैत्तिरीयोपनिषद्यप्याम्नातास्तथाऽप्याश्वलायनैः परिशिष्टोक्ता एव ग्राह्याः । स्वसूत्रत्यागे प्रत्यवायश्रवणात् । तेऽप्येकश्रुत्यैव पठनीयाः ।

अविज्ञातस्वरो मन्त्रः सौत्र एकश्रुतिर्भवेत् ।

इति कारिकोक्तः । अत एव जगद्गुरुनारायणभङ्गैरपीध्माधानादिसौत्रमन्त्रा एकश्रुत्यैव पठनीया इत्युक्तम् । अत्र यद्यप्युदकपरिमाणं नोक्तं तथाऽपि

मापमज्जनमात्रास्तु संगृह्य त्रिः पिशेदपः ।

इत्याचमनप्रकरणोक्तं ग्राह्यम् । आचमनत्वस्यात्राप्यविशेषात् । आकाङ्क्षासत्त्वाच्च । अथ द्वितीयमार्जनम् । तत्र भट्टोजीये गृह्यपरिशिष्टम्—अथ पुनराचम्य मार्जयेत्प्रणवव्याहृतिसावित्रीभिर्ऋक्श आपो हि छेत्ति-सूक्तेन गायत्रीशिरसा चाम्भसाऽऽत्मानं परिपिञ्चेदेतन्मार्जनमिति । इदं च सकृदाचमनमत्र विशेषानुक्तत्वात् ।

आदावन्ते च संध्यायां द्विर्द्विराचमनं भवेत् ।

तथैवार्घ्यप्रदानान्ते मध्ये मध्ये सकृत्सकृत् ॥

इति वचनाच्च द्विराचमनमिति नागदेवीये । भगवान्—

प्रणवेन व्याहृतिभिर्गायत्र्या प्रणवाद्यया ।

आपो हि छेत्ति सूक्तेन चतुर्थमिति मार्जनम् ॥

प्रणवाद्ययेत्ययमनुवादो मन्त्रादौ सर्वत्र पारिभाषिकप्रणवस्य प्राप्त्यात् । अन्यथाऽऽपो हि छेत्यादौ प्रणवो न स्यात् । प्रणवाद्दिशिरोमन्त्रान्तानि त्रयोदश मार्जनानि ।

ऋगन्ते मार्जनं कुर्यात्पादान्ते वा समाहितः ।

अर्धचान्तेऽथ वा कुर्याच्छिष्टानां मतमीदृशम् ॥

इति प्रजापत्युक्तप्रकारत्रये प्रथमप्रकारो द्वितीयमार्जनानुगुण ऋक्श इत्युक्तत्वात् । द्वितीयः प्रकारः प्रथममार्जनानुगुणः पच्छ इत्युक्तत्वात् । तृतीयप्रकारः शाखान्तरपरः । आचाराकं तु अर्धचान्ते द्वितीयमार्जनमुक्तं तच्च परिशिष्टविरोधाद्विचारणीयम् । इमान्यपि मार्जनानि शिरस्येव ।

शिरसो मार्जनं कुर्यात्कुशैः सोदकचिन्दुभिः ।

प्रणवेन व्याहृतिभिर्गायत्र्येति क्रमाच्चयम् ॥

अर्धैवताभिर्ऋग्भिश्च चतुर्थमिति मार्जनम् ।

इति कात्यायनस्मरणात् । तत आत्मपरिषेकः । अयं च मार्जनोत्तराङ्गमम्भसाऽऽत्मानं परिषिञ्चेदेतन्मार्जनमित्युपसंहारात् । पूर्वोक्तब्राह्मवचने प्रथममार्जनाङ्गत्वेन परिषेकस्योक्तत्वाच्च । पारिजातप्रयोगेऽप्यम्भसाऽऽत्मानं परिषिञ्चेदित्युक्तम् । ततोऽघमर्षणम् । तत्र परिशिष्टम्— अथ गोकर्णवत्कृतेन पाणिनोदकमादाय नासिकाग्रे धारयन्कृष्णपुरुपाकृतिं पाप्मानमन्तर्व्याप्य स्थितं विचिन्त्य संयतप्राणोऽघमर्षणसूक्तं द्रुपदामृचं वाऽऽवर्त्य दक्षिणेन नासापुटेन शनैः प्राणं रेचयन्सर्वतस्तेन संहृत्य कृष्णपुरुषं रेचनवर्मना पाणिस्थोदके पतितं ध्यात्वा तद्दुदकमनवेक्षमाणो वामतो भुवि तीव्रघातेन क्षिप्त्वा तं पाप्मानं बज्रहस्तं भावयेदेतत्पाप्मव्यपोहनमेके न कुर्वन्ति मार्जनेनैव तस्य व्यपोहितत्वादिति ।

द्रुपदादिवेन्मुचानः स्वन्नः भ्रातृवी मलादिव ।

पूतं पवित्रेणैवाऽऽज्यमापः शुन्धन्तु मैनसः ॥

इति द्रुपदा ऋक्पापशोधनीति । गोकर्णलक्षणमुक्तं द्योते—

अङ्गुष्ठाग्रं समाकुञ्च्य मध्यमा मध्यपर्वणि ।

गोकर्णं ताद्धि विज्ञेयं सर्वेष्वचमनेष्वपि ॥

प्रजापतिः—उद्धृत्य दक्षिणे हस्ते जलं गोकर्णवत्कृते ।

निःश्वसन्नासिकाग्रे तु पाप्मानं पुरुषं स्मरेत् ॥

ऋतं चेति तृचं वाऽपि द्रुपदां वा जपेद्दृचम् ।

दक्षनासापुटेनैव पाप्मानमपसारयेत् ॥

तज्जलं नावलोक्याथ वामभागे क्षितौ क्षिपेत् ।

आचारप्रकाशे—जलपूर्णं तथा हस्तं नासिकाग्रे समर्पयेत् ॥

अथार्घ्यदानम् । तत्राऽऽचारार्कधृतपरिशिष्टम्—अथाऽऽचम्य दर्भपाणिः पूर्णमुदकाञ्जलिमुद्धृत्याऽऽदित्याभिसुखः स्थित्वा प्रणवव्याहृतिपूर्वया सावित्र्या त्रिनिषेदयन्नाक्षिपेदेतदेवार्घ्यनिषेदनम् । असावादित्यो ब्रह्मेति प्रदक्षिणं परियन्परिषिच्याप उपस्पृशेदिति । इदमाचमनं सकृदित्युक्तं प्राक् । अत्रार्घ्योदके पुष्पमिश्रणं कार्यं सावित्र्याऽभिमन्त्रितमुदकं पुष्पमिश्रमञ्जलिना क्षिपेदिति हारीतस्मरणात् ।

शौनकः—ईपन्नप्रः प्रभातेऽप्सु मध्याह्ने ऋजुसंस्थितः ।

द्विजोऽर्घ्यं प्रक्षिपेद्देव्या सायं तूपविशन्भुवि ॥ इति ।

स्मृत्यन्तरे—जले त्वर्घ्यं प्रदातव्यं जलाभावे शुचिस्थले ।

संप्रोक्ष्य वारिणा सम्यक्पश्चादर्घ्यं यथाविधि ।

अत्रापि दातव्यमित्यन्वयः । अस्यार्थमाह पारिजातकारः—नद्यादौ तडागादिषु च जल एवार्घ्यदानम् । गृहादिषु कर्तव्यं चेच्छुचिस्थलं संप्रोक्ष्य तत्रार्घ्यदानमिति । इदं प्रातर्मध्याह्नकालार्घ्यप्रदानविषयम् । तदुक्तम्—

उपविश्य तु सायाह्ने जले त्वर्घ्यं न निक्षिपेत् ।

निक्षिपेद्यदि मूढारमा रौरवं नरकं व्रजेत् ॥

सायमुपविश्य वारिणा संप्रोक्ष्य मूसावर्घ्यदानं कार्यं न जल इत्यर्थः । सायमुपविश्यार्घ्यदानं बह्वृचातिरिक्तविषयम् ।

अञ्जल्पा अप आदाय गायत्र्या ह्यभिमन्त्रयेत् ।

रवेरभिमुखस्तिष्ठंस्त्रिरूर्ध्वं संध्ययोः क्षिपेत् ॥

इति शौनकपरिशिष्टादिविरोधात् । अत्र गायत्र्याऽभिमन्त्रिता अप ऊर्ध्वं विक्षिपन्तीत्यादिश्रुत्यादिषु गायत्रीमात्रोक्तेः केवलगायत्र्याऽर्घ्यदानं न प्रणवव्याहृतियुतयेति तच्छाखान्तरविषयं परिशिष्टविरोधात् । प्रत्यर्घ्यदानं मन्त्रावृत्तिः कर्मावृत्तौ मन्त्रोऽप्यावर्तत इति परिशिष्टपरिभाषोक्तेः । यत्तु सकृन्मन्त्रेण द्विस्तूष्णीमर्घ्यं दद्याद्विचक्षण इति स्मृतिवचनं तदितरान्प्रति सार्थकम् । अत्र विशेष आश्वलायनस्मृतौ—

ततस्तिष्ठञ्जलं गृह्य प्राङ्मुखोऽञ्जलिना स्मरन् ।

मण्डले सुस्थितं तेजः स्फाटिकज्योतिषा समम् ॥

उत्तीर्य तच्च संप्राप्तं दक्षिणेन पथाऽञ्जलिम् ।

व्याहृत्यादि जपेन्मन्त्रं स्मृतवैवं परितो रवेः ॥

मन्देहान्युध्यतः क्रूरान्निक्षिपेत्तेष्वथञ्जलीन् ।

पोडशाक्षरमन्त्रेण पुनराकृष्य सत्वरः ॥

पुनर्जलं गृहीत्वैवं तेजोमन्त्रं च संस्मरन् ॥

मण्डले सुस्थितं तेजः स्फाटिकज्योतिषा समम् ।

एवं त्रिवारमावर्त्य दग्ध्वा तानसुरान्द्विजः ॥

मन्त्रेणाऽऽकृष्य तत्तेजः स्थानादौ स्थापयेत्स्मरन् ।

पूर्ववद्दाममार्गेण स्मृत्वा संस्थाप्य चाऽऽत्मनि ।

प्रदक्षिणं समावर्त्य जलं गृह्याऽऽचमेत्ततः ॥

स्थानादावाधारमण्डपे स्थितं ज्योतिर्नासारन्ध्रेणाऽऽधारमण्डपादन्त-
रञ्जल्यागतं मन्देहाख्यराक्षसनाशाय येन सह क्षिप्तं गायत्रीशिरसा नासा-
वामरन्ध्रेण पुनराधारमण्डपे स्थापयामीति भावयेदिति सर्वतात्पर्यार्थः ।
इदं मान्त्रिकसंध्याविषयं न तु वैदिकसंध्याविषयं प्रत्यक्षवेदे तथाऽनुक्त-
त्वादिति केचित् । आश्वलायनस्मृतावुक्तत्वादाश्वलायनानामावश्यकम-
न्येषां कृताकृतमित्यन्ये । अर्ध्याञ्जलौ तर्जन्यङ्गुष्ठयोगो न कार्यः । तदुक्तं
स्मृत्यन्तरे—

तर्जन्यङ्गुष्ठयोगेन राक्षसी मुद्रिका भवेत् ।

यो ददाति तथा चार्ध्यं तत्तोयं रुधिरं भवेत् ॥

आश्वलायनः—गोशृङ्गमात्रमुद्धृत्य रविं वीक्ष्य जलाञ्जलिम् ।

द्वौ पादौ च समौ कृत्वा पाष्णी उद्धृत्य निक्षिपेत् ॥ इति ।

गोशृङ्गं तु द्वादशाङ्गुलमष्टाङ्गुलं वेति बोध्यमिति चन्द्रिकायाम् ।

अर्ध्याञ्जलः काशीखण्डे—

अर्धोदयास्तसमये तस्मादर्धोदकं क्षिपेत् ।

आश्वलायनैस्तु अर्धास्ते सायमर्धनक्षत्रास्ते प्रातरथथा जपारम्भो भवे-
त्तथाऽऽचमनादिगायत्र्यावाहनान्तं कर्म कर्तव्यं तथैव तत्सूत्रसिद्धान्तात् ।

शौनकः—असावादित्यमन्त्रेण प्रदक्षिणमतः परम् ॥

अपः स्पृष्ट्वा दक्षिणेन त्विति ।

श्रुतिरपि—यत्प्रदक्षिणं प्रकामन्ति तेन पाप्मानमवधू(?)न्वन्तीति ।
असावादित्येतिमन्त्रे दीर्घमाकारं केचित्पठन्ति तद्भाष्यविरुद्धत्वाद्धे-
यम् । अप उपस्पृशेदिति केवलजलस्पर्श एव न त्वाचमनम् ।

सायं मन्त्रवदाचम्य प्रोक्ष्य सूर्यस्य चाञ्जलिम् ॥

दत्त्वा प्रदक्षिणं कृत्वा जलं स्पृष्ट्वा विशुध्यति ।

इति चन्द्रोदये नारसिंहात् । संध्याभाष्ये तु—

मन्देहानां विनाशाय निक्षिपेत्तु जलाञ्जलीन् ।

प्रायश्चित्तार्थमाचम्य मुच्यते दैत्यहृत्यया ॥

इति संग्रहवचनेनाऽऽचमनमुक्तम् । जलस्पर्शाचमनयोः समुच्चय इति
केचित् । उभयोरेककार्यत्वान्न समुच्चय इत्यन्ये । इदं च द्विराचमन-
मिति केचित् । तथैवार्ध्यप्रदानान्त इति पूर्वोक्तवचनात् । अथ गाय-

त्रीजपः । तत्र गृह्यम्—यज्ञोपवीती नित्योदकः संध्यामुपासीत धाम्यतः
सायमुत्तरापराभिमुखोऽन्वष्टमदेशं सावित्रीं जपेदर्धरातमिते मण्डल
आनक्षत्रदर्शनादेवं प्रातः प्राङ्मुखस्तिष्ठन्नामण्डलदर्शनादिति । परि-
शिष्टम्—शुचौ देशे दर्भाम्भसोक्षिते दर्भान्संस्तीर्य ध्याहतिभिरुपविश्य
प्राणायामत्रयं कृत्वाऽऽत्मानं व्याहृतिभिरभ्युक्ष्य सावित्र्या ऋषिदेवत-
च्छन्दांस्यनुस्मृत्य तामेतां चतुरक्षरशो विभक्तामन्तयोजितां पद्ममिश्रा-
ङ्गमन्त्रैर्यथाङ्गमात्मनि विन्यस्याऽऽत्मानं तद्रूपं भावयेत् । तद्यथा—ॐ
तत्सवितुर्वरेण्यं नम इति हृदये । ॐ वरेण्यं शिरसे स्याहेति शिरसि ।
ॐ भर्गो देवस्य शिखायै वषडिति शिखायाम् । ॐ धीमाहि कवचाय
हुमित्युरसि । ॐ धियो यो नो नेत्रत्रयाय वीषडिति नेत्रललाटदेशेषु
विन्यस्याथ प्रचोदयादस्त्राय फडिति करतलेनास्त्रं प्राच्यादिवशमु दिक्षु
न्यसेदेषोऽङ्गन्यास एतमप्येके नेच्छन्ति स हि विधिरवैदिक इत्यथ मन्त्र-
देवता ध्यात्वाऽऽगच्छ वरदे देवीत्यावाह्य तिष्ठन्नर्धनदेषु नक्षत्रेष्वामण्ड-
लदर्शनान्मन्त्रार्थमनुसंधानः प्रणवव्याहृतिपूर्विकां सावित्रीं जपेदिति ।
शुचिदेशमाह शङ्खः—

गृहे त्वेकगुणं जाप्यं नद्यां तु द्विगुणं स्मृतम् ।

गर्वा गोष्ठे दशगुणमग्न्यागारे शताधिकम् ॥

सिद्धक्षेत्रेषु तीर्थेषु देवतानां च संनिधौ ।

सहस्रशतकोटीनामनन्तं विष्णुसंनिधौ ॥ इति ।

अभ्युक्षणलक्षणं तु—मुष्टी करोति यत्तोयमभ्युक्षणमिति स्मृतम् ।
इति ज्ञेयम् । दर्भास्तरणं प्रागग्रतया ।

प्राकूलेषु ततः स्थित्वा दर्भेषु सुसमाहितः ।

इति कूर्मपुराणात् । अथाऽऽसनान्तराणि आचारप्रकाशे मन्त्रसण्डे-

यथोक्तासनमारूढो जपमन्त्रान्समाचरेत् ।

कुशाजिनाम्बरैर्युक्तैश्चतुरङ्गलमूर्ध्वतः ॥

चतुरस्रं द्विहस्तं च सुदृढं मृदु निर्मलम् ।

तत्र विशेषमाह ध्यासः—

• कौशेयं कम्बलं चैव अजिनं पट्टमेव च ।

दारुजं तालपत्रं वा आसनं परिकल्पयेत् ॥

कुष्णाजिने ज्ञानसिद्धिर्मोक्षश्रीर्व्याघ्रचर्मणि ।

वशाजिने व्याधिनाशः कम्बले दुःखमोचनम् ॥

अभिचारे नीलवर्णं रक्तं वंश्यादिकर्मणि ।

शान्तिके कम्बलः प्रोक्तः सर्वेष्टं चित्रकम्बले ॥

शारदातिलके—वस्त्रासने रोगनाशं चित्रकं विष्टरं श्रिये ।

महोदधौ—अनन्तं विमलं पद्मं डेन्तासननमोन्वितम् ॥

जपन्निदध्याद्दभांस्त्रीन्कुशचर्माम्बरासने ।

शङ्खः—कुशचर्मसमासीनः कुशोत्तरायां वा कुशपवित्रपाणिः सूर्या-
मिमुखो देवतां ध्यायञ्जपं कुर्यादिति । निषिद्धान्याह प्रचेताः—

गोशकृन्मृन्मयं भिन्नं तथा पालाशपिप्पलम् ।

लोहवद्धं संदेवाऽऽर्कं वर्जयेद्दासनं बुधः ॥

व्यासः—वंशासनेषु दारिद्र्यं पापाणे व्याधिजं भयम् ।

धरण्यां दुःखसंभूतिर्दीर्भाग्यं छिद्रदारुजे ॥

तृणे धनयशोहानिः पल्लवे चित्तविभ्रमः ।

स्मृत्यन्तरे—सृगचर्म प्रयत्नेन वर्जयेत्पुत्रवान्गृही ॥

उपवेशनमन्त्रस्तु परिशिष्टमते व्याहृतिः । गायत्रीकल्पे तु मन्त्रान्तर-
मुक्तम्—पृथिव त्वया धृता लोका इत्यादि । अनयोः समुच्चय इति
प्रायोगिकाः । उभयोरैककार्यत्वान्न समुच्चय इत्यन्ये । आचारार्कं तु
व्याहृतिभिरुपवेशनोत्तरं पृथिव त्वयेति मन्त्रपाठ उक्तः स किंमूलक
इति न विद्मः । उपवेशनं तूपस्थासनेनेति पूर्वमुक्तम् । वायुपुराणे तु—
पद्ममर्धासनं वाऽपि तथा स्वस्तिकमासनम् ।

एषां लक्षणानि कौर्भे—

ऊर्वोरुपरि विप्रेन्द्र कृत्वा पादतले उभे ।

समासीताऽऽत्मनः पद्ममेतदासनमुत्तमम् ॥

एकं पादमथैकस्मिन्विन्यस्योरुणि सत्तम ।

आसीनोऽर्धासनमिदं योगसाधनमुत्तमम् ॥

उभे कृत्वा पादतले जानूर्ध्वोरन्तरेण हि ।

समासीताऽऽत्मनः प्रोक्तमासनं स्वस्तिकं परम् ॥ इति ।

पडङ्गन्पासमन्त्रेषु प्रतिमन्त्रमादौ पारिभाषिकः प्रणव उच्चार्यः ।
पारिजातेऽप्येवम् । शक्तेः पडङ्गमुद्रा महोदधौ—

हृद्यङ्गुलीत्रयं न्यस्येत्तर्जण्यादिद्वये तु के ।

शिखाप्रदेशेऽथाङ्गुष्ठं दशाङ्गुल्यस्तु वर्मणि ॥

हृदत्रेयं पूर्वमखं शक्तेरङ्गस्य मुद्रिकाः ।

पूर्वमखं विष्णोरखतुल्यं तच्च तत्रैव—

प्रसारिताभ्यां हस्ताभ्यां कृत्वा तालत्रयं सुधीः ।

तर्जन्यङ्गुष्ठयोरग्रे स्फालयन्बन्धयेद्दिशः ॥ इति ।

मन्त्रदेवतां ध्यात्वेत्युक्तं तद्ब्रह्मानमुक्तं परिशिष्ट एव—अथ देवताध्या-
नम्—या संध्योक्ता सैव मन्त्रदेवता खलूपास्यते तां सर्वदैकरूपां ध्याये-
दनुसंध्यमन्यान्यरूपां वा । यदैकरूपासृग्यजुःसामत्रिपदां तिर्यगूर्ध्वा-
धरदिक्रपट्कुक्षि पञ्चशीर्षामग्निमुखीं ब्रह्मशिरसं विष्णुहृदयां रुद्रशिखां
मृथिवीयोनिं दण्डकमण्डलवक्षसूत्रामयकरां चतुर्भुजां शुभ्रवर्णां शुभ्राम्ब-
रानुलेपनस्रगाभरणां शरच्चन्द्रसहस्रप्रभां सर्वदेवमयीमिमां देवीं गायत्री-
मेकामेव तिसृषु संध्यासु ध्यायेदथं यदि भिन्नरूपां तां प्रातर्बालां बाला-
दित्यमण्डलमध्यस्थां रक्तवर्णां रक्ताम्बरानुलेपनस्रगाभरणां चतुर्वक्त्रा-
मष्टनेत्रां हंसासनारूढां ब्रह्मदेव-
त्यासृग्वेद्

रीं नामदेवताम् । अथ
मध्यंदिने तां युवतीं युवादित्यमण्डलमध्यस्थां श्वेतवर्णां श्वेताम्बरानु-
लेपनस्रगाभरणां पञ्चवक्त्रां प्रतिवक्त्रं त्रिनेत्रां चन्द्रशेखरां त्रिशूलख-
ङ्गखट्वाङ्गुलमर्बङ्गचतुर्भुजां वृषभासनारूढां रुद्रदेवत्यां यजुर्वेदमुदा-
हरन्तीं मुवर्लाकाधिष्ठात्रीं सावित्रीं नामदेवताम् । अथ सायं तां
वृद्धां वृद्धादित्यमण्डलमध्यस्थां श्यामवर्णां श्यामाम्बरानुलेपनस्रगा-
भरणामेकवक्त्रां द्विनेत्रां शङ्खचक्रगदापद्माङ्गुचतुर्भुजां गरुडासनारूढां
विष्णुदेवत्यां सामवेदमुदाहरन्तीं स्वर्लाकाधिष्ठात्रीं सरस्वतीं नाम देवतां
ध्यात्वाऽऽवाह्य जपित्वेति । संध्यादेवता वसिष्ठेन स्पष्टीकृता—

या संध्या सा जगत्स्फूर्तिर्मायातीता हि निष्कला ।

ईश्वरी केवला शक्तिर्वेदत्रयसमुद्भवा ॥

ध्यात्वाऽर्कमण्डलगतां सावित्रीं वै जपेद्बुधः ।

अनेनार्कविम्बाभिष्यक्तमादित्यशब्दवाच्यपरब्रह्मरूपचिच्छक्तिरेव सं-
ध्यादेवतेत्युक्तं भवति । आवाहनमन्त्रः परिशिष्टे—

आगच्छ वरदे देवि जैप्ये मे संनिधौ भव ।

गायन्तं त्रायसे यस्माद्गायत्री त्वं ततः स्मृता ॥

ध्यासः—आवाहयेत गायत्रीं सर्वपापप्रणाशनीम् ।

आगच्छ वरदे०स्मृता जप्ये म इत्यत्र यकारविशिष्टः संनिधावित्यत्र सप्तम्यन्तश्च पाठः समीचीनः । अथ जपमाला । परिशिष्टम्—जपं चाक्षसूत्रेणानामिकाया मध्यादारभ्य प्रदक्षिणं दशभिरङ्गुलिपर्वभिर्वा गणयेत् । यद्यप्यत्राविशेषेणाक्षमालाकरमालयोर्विकल्प उक्तस्तथाऽपि

पर्वभिस्तु जपेद्देवीं माला काम्यजपे स्मृता ।

गायत्र्या वेदमूलत्वाद्देदः पर्वसु गीयते ॥

आरभ्यानामिकामध्यं पर्वं देवीमनुक्रमात् ।

तर्जनीमूलपर्यन्तं जपेद्दशसु पर्वसु ॥

मध्यमाङ्गुलिमूले तु यत्पर्वद्वितयं भवेत् ।

तं वै मेरुं विजानीयाज्जपेत्तं नातिलङ्घयेत् ॥

इति ब्रह्मयामलवचोनुरोधेन संध्याङ्गजपे करमाला पुरश्चरणजपेऽक्षमालेति व्यवस्थितिर्ज्ञेयति केचित् । अन्ये तु ब्रह्मयामलवचनस्य शाखान्तरे सार्धकाशत्वात्पश्चिममुखः सूर्याभिमुखं(खो?)वाऽक्षमालामादाय तां ध्यायञ्जपेदिति शङ्खस्मृत्यनुग्राहकपरिशिष्टादाश्वलायनानामक्षकरमालयोः समविकल्पमाहुः । अत्र पर्वशब्दो रेखावचनः प्रदेशिन्याः पर्वणी उत्तमे इतिसूत्रवृत्तौ तथैवोक्तत्वात् । अतोऽनामिकामध्यरेखामादिं कृत्वा तदधः क्रमेण प्रादक्षिण्येन तर्जन्यादिरेखायां समाप्तिः । पर्वशब्दोऽत्र काण्डवचन इति केचित् । तन्जतेऽनामिकाद्वितीयकाण्डप्रभृतिगणना तर्जन्यादिकाण्डे समाप्तिः । वृद्धमनुः—

वस्त्रेणऽऽच्छाद्य तु करं दक्षिणं यः सदा जपेत् ।

तस्य स्यात्सफलं जप्यं तद्धीनमफलं स्मृतम् ॥

अत एव तिर्यक्संचिका केनचिद्बुद्धिमता वृद्धेन जपशीलेन जपार्थं कल्पिता सा च गोमुखीति व्यवह्रियते तस्यास्त्वन्यात्किञ्चिन्मूलं न पश्यामः । मन्त्रार्थः परिशिष्टे—यः सविता नोऽस्माकं धियो धर्मादिविपयचुद्धीः प्रचोदयात्प्रेरयेत्तद्वेरेण्यं वरणीयं देवस्य सवितुर्भर्गः पापभञ्जनं तेजोमयं रूपं वयं धीमहि ध्यायेमेति । पारिजाते संध्याकल्पे—

प्रातर्नाभी करौ धृत्वा मध्याह्ने हृदि संस्थितौ ।

सायं जपस्तु नासाग्रे त्रिसंध्यं जपलक्षणम् ॥

स्मृत्यन्तरे तु सायं मुखसमी करारवित्युक्तम् । शीनकः—

कृत्वोत्तानौ करौ प्रातः सायं चाधोमुखौ करौ ।
मध्ये संमुखहस्ताभ्यां जप एवमुदाहृतः ॥ इति ।

जपस्त्रिविधः । नृसिंहपुराणे—

त्रिविधो जपयज्ञः स्यात्तस्य भेदं निबोधत ।
वाचिकश्च उपांशुश्च मानसस्त्रिविधः स्मृतः ॥
त्रयाणां जपयज्ञानां श्रेयान्स्यादुत्तरोत्तरः ।

वाचिकत्वोपांशुत्वयोर्लक्षणं पुराणेऽभिहितम्—

यदुच्चनीचस्वरितैः शब्दैः स्पष्टपदाक्षरैः ।
मन्त्रमुच्चारयेद्वाचा वाचिकोऽयं जपः स्मृतः ॥
शनैरुच्चारयेन्मन्त्रमीपदोष्ठौ प्रचालयेत् ।
अपरैरश्रुतः किञ्चित् उपांशु जपः स्मृतः ॥

विश्वामित्रः—धिया यदक्षरश्रेण्या वर्णाद्वर्णं पदात्पदम् ।

शब्दार्थचिन्तनं भूयः कथ्यते मानसो जपः ॥

अथ यद्यपि वाचिकादित्रिषु यथोत्तरं श्रेष्ठ्यमुक्तं तथाऽप्याश्वलाय-
नानामुपांशुत्वमेव । जपानुमन्त्रणाप्यायनोपस्थानान्युपांशु मन्त्राश्च कर्म-
करणा इति तत्सूत्रात् । जपे प्रणवव्याहृतिपूर्विका गायत्री । पूर्वोक्तप-
रिशिष्टात् ।

प्रणवव्याहृतियुतां गायत्रीं प्रजपेत्ततः ।

इति व्यासवचनाच्च । यद्यपि गृह्यकारमते सायमर्धास्तादारभ्याऽऽन-
क्षत्रदर्शनम्, प्रातरर्धनक्षत्रास्तादारभ्याऽऽसूर्योदयं जपकर्तव्यता प्रती-
यते तथाऽपि संख्याऽऽवश्यकी ।

असंख्यातं तु यज्जप्तं तत्सर्वं स्यान्निरर्थकम् ।

इति संख्याहीनस्य वैफल्यश्रवणात् । परिशिष्टे मालाया उक्तत्वाच्च ।
जपसमाप्त्यवधिप्राप्तौ मालाया असमाप्तावपि जपं समाप्त्योपस्थानं
कुर्यात् ।

मुख्यतया प्रतिपाद्यत्वात् । तेन गौणकाले संध्यानुष्ठानेऽपि जपस्याऽऽव-
श्यकत्वात् । सायमुपविश्यैव प्रातस्तिष्ठन्नेव जपेदिति गम्यते । प्रातस्ति-
ष्ठतो जपे कारणमपि श्रूयत ऐतरेयब्राह्मणे प्रत्युत्थेया वा आपः प्रति वै
श्रेयांसमायन्तमुत्तिष्ठन्तीति । श्रेयांसं श्रेष्ठतममायन्तमागच्छन्तं प्रत्यभि-
मुखास्तिष्ठन्ति लोके परत्र गुर्वादौ श्रेष्ठ आगच्छति सति मृत्यादय उत्ति-
ष्ठन्तीति । सूर्ये विश्वेश्वर उदित आगच्छति केनापि स्थातुं नोचितमतः
कारणात्प्रातस्तिष्ठन्नेव जपेत् । इतरकालयोरुपविश्य जपः सूर्यस्याभिमु-
खागमनाभावात् । वृषाकपिरपि—

कन्यादानं च गोदानमुत्तराधारमेव च ।

प्रातःसंध्याजपं चैव तिष्ठन्नेव समाचरेत् ॥

योगयाज्ञवल्क्यः—ब्रह्मचार्याहिताग्निश्च शतमष्टोत्तरं जपेत् ।

वानप्रस्थो यतिश्चैव सहस्रादधिकं जपेत् ॥

अत्राऽऽहिताग्निशब्देन परिशोपाद्गृहस्थ उच्यत इति पारिजाते ।

स्मृत्यन्तरे—सायं प्रातश्च मध्याह्ने सावित्रीं वाग्यतो जपेत् ।

सहस्रपरमां देवीं शतमध्यां दशावराम् ॥

व्यासः—अष्टोत्तरशतं नित्यमष्टाविंशतिरेव वा ।

विधिना दशकं वाऽपि त्रिकालेषु जपेद्बुधः ॥

आपद्यष्टसंख्येति स्मृत्यर्थसारे ।

नारदः—सर्वत्रैव प्रदोषेषु गायत्रीमष्टसंख्यया ।

अष्टाविंशत्यनध्याये जपेन्नाष्टोत्तरं शतम् ॥

सुमन्तुः—अष्टम्यां च चतुर्दश्यां नित्यादधं जपेत्सुधीः ।

प्रतिपत्सु तुरीयांशं पर्वण्यल्पतरं जपेत् ॥

चन्द्रिकायाम्—भ्रात्रे प्रदोषे दर्शे च गायत्री दशसंख्यया ।

अष्टाविंशत्यनध्याये त्रयोदश्यां तु मानसम् ॥

अत्रोक्तवचनानां व्यवस्था । सूर्योदयनक्षत्रावधिर्जपः काम्यः ।

कामनाभावेऽष्टोत्तरशतादिसंख्याग्रह इत्याचारादर्शः । तन्न । कामना-
श्रुतेः । अंतोऽष्टोत्तरशतादिसंख्याप्रतिपादकानि योगयाज्ञवल्क्यादिवच-
नानि गौणसंध्यावन्दनपराणि येषां गृह्ये जपावधिर्नोक्तस्तत्पराणि चेति
युक्तं यत्तुम् । अशक्नो दशाष्टादिसंख्या सर्वैरपि ग्राह्या नित्यकर्मणां

यथाकथंचित्कर्तव्यत्वात् । प्रदोषादिनिमित्तवशेन न्यूनसंख्याप्रतिपादकानि नारदसुमन्वादिबचनान्यपि गौणकालसंध्यावन्दनपराणि शास्त्रान्तरपराणि चेति केचित् । युक्तं तु यथाऽऽशीचनिमित्तेनोक्ता दशसंख्याऽविशेषेण सर्वैर्गृह्यते तथा प्रदोषादिनिमित्तेनोक्ताष्टादिसंख्या सर्वैरपि ग्राह्येति । अत्र जपमालामणिसंख्या तत्संस्कारजपनियमादिकं च सर्वं नैमित्तिकजपप्रकरणे वक्ष्यामः । जपान्त उपविश्य पूर्ववत्पङ्क्तं कुर्यात् । अयं षडङ्गो यद्यपि परिशिष्टे नोक्तस्तथाऽपि तान्त्रिकपरिभाषया पारिजातादिभिर्लेखनाच्छिष्टसमाचाराच्च कार्यः । अथोपस्थानं परिशिष्टे—
अथ जातवेदसे सुनवाम सोमं० तच्छंयोरारवृणीमहे० नमो ब्रह्मणे नमो अस्त्वग्रय इत्येताभिरुपस्थायेति ।

शौनकोऽपि—सायं प्रातरुपस्थानं कुर्यान्मन्त्रैर्यथाक्रमम् ।

जातवेदस इत्येका तच्छंयोरारवृणीमहे ॥

नमो ब्रह्मणे इत्येतैरुपतिष्ठेद्दिशं प्रति । .

मगवान्—त्र्यम्बकमितिमन्त्रेण नमो ब्रह्मणे इत्यथ ।

इमं मे वरुण तत्त्वेति सायंकाले विशेषतः ।

मित्रस्य चर्पणी द्वाभ्यां प्रातःकाले विशेषतः ॥

आश्वलायनस्मृतौ तु—ऋग्भिश्चतसृभिर्मन्त्रैर्गायत्रैरेव षड्वृचः ।

इत्युक्तम् । अत्र स्मृत्यन्तरोक्तोपस्थानमन्त्राणां परिशिष्टोक्तोपस्थानानन्तरं संनिवेशः । आगन्तूनामन्ते संनिवेश इति न्यायात् । अत एव पारिजातादिप्रयोगे तथैवोक्तम् । आचारार्के तु जातवेदस इत्यनन्तरं स्मृत्युक्तमन्त्राणां संनिवेशः कृतः स न समीचीन इति भाति । यथाक्रममिति शौनकोक्त्या मध्ये संनिवेशस्यात्यन्तानुचितत्वात् । उपस्थानं चाऽऽदित्यस्यैव । तदुक्तमाश्वलायनस्मृतौ—

अथोपतिष्ठेदादित्यमुदयं सुप्तमाहितः ।

भारतेऽपि—

ते तथैव महाराज दंशिता रणमूर्धनि ।

संध्यागतं सहस्रांशुमादित्यमुपतस्थिरे ॥

केचित्संध्योपस्थानमाहुः । तत्रापि संध्याशब्द आदित्यशब्दवाच्यपर इति भट्टोजीय उक्तत्वादविरोधः । अत्र यद्यपि जातवेदस इमं मे वरुण इत्यादिमिरग्निवरुणाद्युपस्थानलिङ्गबलात्प्राप्तं तथाऽपि श्रुतेः प्राचल्या-

दादित्योपस्थाने तेषां विनियोगः । एतत्सर्वं तृतीयाध्याय ऐन्द्र्या गार्ह-
पत्यमुपतिष्ठत इत्यत्र विचारितम् । उपस्थानलक्षणं वृत्तौ—

मन्त्रमुच्चारयन्नेव मन्त्रार्थत्वेन संस्मरन् ।
शेषिणं तन्मना भूत्वा स्यादेतदनुमन्त्रणम् ॥
एतदेवाभिमन्त्रस्य लक्षणं चेक्षणाधिकम् ।
अद्भिः संस्पर्शनाधिक्यात्तदेवाऽऽप्यायनं स्मृतम् ॥
उपस्थानं तदेव स्यात्प्रणतिस्थानसंयुतम् ॥ इति ।

प्रणतिमुद्रालक्षणं व्यास आह—

नमस्काराभिधा मुद्रा ज्ञेया पाणी तु संहती ।

कश्यपः—हस्ताभ्यां स्वस्तिकं कृत्वा प्रातस्तिष्ठेद्दिवाकरम् ।

मध्याह्ने तु ऋजू बाहू सायं मुकुलितौ करौ ॥

उपस्थानोत्तरकृत्यं परिशिष्टे—प्रदक्षिणं दिशः साधिषा नत्वाऽथ
संध्यायै गायत्र्यै सावित्र्यै सरस्वत्यै सर्वाभ्यो देवताभ्यश्च नम-
स्कृत्य ततः

उत्तमे शिखरे जाते भूम्यां पर्वतमूर्धनि ।

ब्राह्मणेभ्योऽभ्यनुज्ञाता गच्छ देवि यथासुखम् ॥

इति संध्यां विसृज्य भद्रं नो अपि घातय मन इत्युक्त्वा
शान्तिं च त्रिरुच्चार्य प्रदक्षिणं परिक्रामन्नासत्यलोकादापातालादा-
लोकालोकपर्वताद्ये सन्ति ब्राह्मणा देवास्तेभ्यो नियं नमो नम इति
नमस्कृत्य भूमिमुपसंगृह्य गुरुन्वृद्धांश्चोपसंगृह्णीयात् । एवं साय-
मिति । अत्र दिक्शब्देन चतस्र एव दिशो गृह्यन्त इति केचित् ।
तत्र । परिशिष्टे वृषोत्सर्गप्रकरणे चतस्रो दिश उपस्थायेत्यत्र
चतुर्ग्रहणस्य वैयर्थ्यापातात् । श्रुतावप्यवान्तरदिङ्मनमनस्य विहित-
त्वाच्च । अतोऽविशेषाद्दशदिग्ग्रहणं युक्तम् । तत्र प्राच्ये दिशे
नमः । इन्द्राय नमः । आग्नेय्ये दिशे नमः । अग्नये नमः ।
इत्यादिप्रयोगः पारिजातादौ । अन्ये तु प्राच्ये दिश इन्द्राय नम इत्यादि-
प्रयोगमाहुः । परिशिष्टस्वरसात्सेन्द्रायै प्राच्ये दिशे नमः । साग्निकाया
आग्नेय्ये दिशे नम इत्यादिरीत्या प्रयोग इत्यभियुक्ताः । इदमेव युक्तम् ।
केचित्तु प्राच्ये दिशे याश्च देवता एतस्यां प्रतिवसन्त्येताभ्यश्च नम
इत्यादितैत्तिरीयारण्यकमन्त्रीर्दिगुपस्थानमाहुः ।

तथैव शिष्टसमाचारात् ।

वासिनीति ब्राह्मणेभ्योऽभ्यनुज्ञातेत्यत्र ब्राह्मणात्समनुज्ञातेति ब्राह्मणैर-
भ्यनुज्ञातेति च क्वचित्पाठो दृश्यते स नारायणीयोपनिषद्भाष्यपरिशि-
ष्टविरोधादुपेक्ष्यः । आसत्यलोकादापातालादिति पातालशब्दात्पूर्वमप्या-
हुच्चार्यः । लोकालोकपर्वताद्ये सन्तीति गद्यरूपेण चोच्चार्यं तथैव बहुपु-
स्तकेषु दृष्टत्वात् । उपसंग्रहणं नाम—अमुकश्वरान्वितामुकगोत्रोऽमुक-
शर्माऽहं भो अभिवाद्य इत्युक्त्वा दक्षिणोत्तरकर्णौ वामदक्षिणपाणिभ्यां
स्पृष्ट्वा दक्षिणहस्तेन गुरोर्दक्षिणं पादं वामेन वामं स्पृष्ट्वा शिरोवनमन-
मिति । संध्याभिवादाने नक्षत्रनाम्नः प्रथमया तद्धितान्तेन च निर्देश
इति सुदर्शनाचार्यः । अत एवासावसावित्यस्याऽऽदिश्य नामनी इति
सूत्रव्याख्यानावसरे देवत्रातोऽपि तत्र जात इत्यस्मिन्नर्थं तद्धित उत्पद्यत
इति प्रकृत्य तस्माद्देवं प्रयोगो भवति अनूराधो देवदत्त इति । अथ
तद्धितान्तानां नक्षत्रनाम्नां संग्रहः । अश्वयुजः । आश्वयुजः १ अपभरणः
आपभरणः २ कृत्तिकः ३ रौहिणः ४ मार्गशीर्षः ५ आर्द्रकः ६ पुनर्वसुः ७
तिष्यः ८ आश्लेषः ९ माघः १० पूर्वाफल्गुनः ११ उत्तराफल्गुनः १२
हस्तः १३ चैत्रः १४ स्वातिः १५ विशाखः १६ अनूराधः १७ ज्येष्ठः १८
मूलकः १९ पूर्वाषाढः २० उत्तराषाढः २१ आभिजितः २२ श्रवणः
श्रावणः २३ श्रविष्ठः २४ शतभिषकूशातभिषजः २५ पूर्वाप्रोष्ठपादः २६
उत्तराप्रोष्ठपादः २७ रैवतः २८ अत्र मूलं सुदर्शनभाष्ये स्पष्टम् । अस्य
शर्मान्तत्वमुक्तं प्रयोगरत्ने कौस्तुभे च । तत्तन्नक्षत्रचरणाक्षरघटितं नाम
पठन्ति शिष्टाः । अभिवादयामीति परस्मैपदं केचित्कुर्वन्ति तदुपेक्ष्यं
कर्तृगामिक्रियाफल आत्मनेपदस्यैव वक्तव्यत्वात् । संध्यान्ते प्रार्थनाम-
न्त्रमाह पराशरः—

यदक्षरपदभ्रंष्टं मात्राहीनं च यद्भवेत् ।

तत्सर्वं क्षम्यतां देवि कश्यपप्रियवादिनि ॥

कुतूहले संवर्तः—स्वरमात्राविहीनं तु पदाक्षरविवर्जितम् ।

न्यूनाधिकं वा कृत्वा तु आभिर्गीर्भिर्तिरीरयेत् ॥

ततः सकृदेवाऽऽचमनम् । कर्मान्त आचमनं चेत्तिसामान्यमिति
परिभाषायामविशेषोक्तैर्यत्र द्विराचमनमिष्यते तत्र विदधाति यथा
संध्यारम्भ एवं द्विराचम्येति । देवीपुराणेऽपि—

दादित्योपस्थाने तेषां विनियोगः । एतत्सर्वं तृतीयाध्याय ऐन्द्र्या गार्ह-
पत्यमुपतिष्ठत इत्यत्र विचारितम् । उपस्थानलक्षणं वृत्तौ—

मन्त्रमुच्चारयन्नेव मन्त्रार्थत्वेन संस्मरन् ।
शोषिणं तन्मना भूत्वा स्यादेतदनुमन्त्रणम् ॥
एतदेवाभिमन्त्रस्य लक्षणं चेक्षणाधिकम् ।
अङ्घ्रिः संस्पर्शनाधिक्यात्तदेवाऽऽप्यायनं स्मृतम् ॥
उपस्थानं तदेव स्यात्प्रणतिस्थानसंयुतम् ॥ इति ।

प्रणतिमुद्रालक्षणं व्यास आह—

नमस्काराभिधा मुद्रा ज्ञेया पाणी तु संहतौ ।

कश्यपः—हस्ताभ्यां स्वस्तिकं कृत्वा प्रातस्तिष्ठेद्दिवाकरम् ।

मध्याह्ने तु ऋजू बाहू सायं मुकुलितौ करौ ॥

उपस्थानोत्तरकृत्यं परिशिष्टे—प्रदक्षिणं दिशः साधिपा नत्वाऽथ
संध्यायै गायत्र्यै सावित्र्यै सरस्वत्यै सर्वाभ्यो देवताभ्यश्च नम-
स्कृत्य ततः

उत्तमे शिखरे जाते भूम्यां पर्वतमूर्धनि ।

ब्राह्मणेभ्योऽभ्यनुज्ञाता गच्छ देवि यथामुखम् ॥

इति संध्यां विसृज्य भद्रं नो अपि वातय मन इत्युक्त्वा
शान्तिं च त्रिरुच्चार्य प्रदक्षिणं परिक्रामन्नासत्यलोकादापातालादा-
लोकालोकपर्वताद्ये सन्ति ब्राह्मणा देवास्तेभ्यो नियं नमो नम इति
नमस्कृत्य भूमिमुपसंगृह्य गुरुन्वृद्धांश्चोपसंगृह्णीयात् । एवं साय-
मिति । अत्र दिक्शब्देन चतस्र एव दिशो गृह्यन्त इति केचित् ।
तत्र । परिशिष्टे वृषोत्सर्गप्रकरणे चतस्रो दिश उपस्थायेत्यत्र
चतुर्ग्रहणस्य वैयर्थ्यापातात् । श्रुतावप्यवान्तरदिङ्मनस्य विहित-
त्वाच्च । अतोऽविशेषाद्दशदिग्रहणं युक्तम् । तत्र प्राच्ये दिशे
नमः । इन्द्राय नमः । आग्नेय्ये दिशे नमः । अग्नये नमः ।
इत्यादिप्रयोगः पारिजातादौ । अन्ये तु प्राच्ये दिश इन्द्राय नम इत्यादि-
प्रयोगमाहुः । परिशिष्टस्वरसात्सेन्द्रायै प्राच्ये दिशे नमः । साग्निकाया
आग्नेय्ये दिशे नम इत्यादिरीत्या प्रयोग इत्यभियुक्ताः । इदमेव युक्तम् ।
केचित्तु प्राच्ये दिशे याश्च देवता एतस्यां प्रतिवसन्त्येताभ्यश्च नम
इत्यादितैत्तिरीयारण्यकमन्त्रैर्दिगुपस्थानमाहुः । तैत्तिरीयाणामेव ।
तथैव शिष्टसमाचारान् । उत्तमे शिखरे जाते इत्यत्र देवीनि मूर्धनीत्यत्र

वासिनीति ब्राह्मणेभ्योऽभ्यनुज्ञातेत्यत्र ब्राह्मणात्समनुज्ञातेति ब्राह्मणैर-
भ्यनुज्ञातेति च क्वचित्पाठो दृश्यते स नारायणीयोपनिषद्भाष्यपरिशि-
ष्टविरोधादुपेक्ष्यः । आसत्यलोकादापातालादिति पातालशब्दात्पूर्वमप्या-
हुञ्चार्थः । लोकालोकपर्वताद्ये सन्तीति गद्यरूपेण चोच्चार्य तथैव बहुपु-
स्तकेषु दृष्टत्वात् । उपसंग्रहणं नाम—अमुकप्रवरान्वितामुकगोत्रोऽमुक-
शर्माऽहं भो अभिवाद्य इत्युक्त्वा दक्षिणोत्तरकर्णौ वामदक्षिणपाणिभ्यां
स्पृष्ट्वा दक्षिणहस्तेन गुरोर्दक्षिणं पादं वामेन वामं स्पृष्ट्वा शिरोवनमन-
मिति । संध्याभिधादने नक्षत्रनाम्नाः प्रथमया तद्धितान्तेन च निर्देश
इति सुदर्शनाचार्यः । अत एवासावसावित्यस्याऽऽदिश्य नामनी इति
सूत्रव्याख्यानावसरे देवत्रातोऽपि तत्र जात इत्यस्मिन्नर्थे तद्धित उरपद्यत
इति प्रकृत्य तस्मादेवं प्रयोगो भवति अनूराधो देवदत्त इति । अथ
तद्धितान्तानां नक्षत्रनाम्नां संग्रहः । अश्वयुक् । आश्वयुजः १ अपभरणः
आपभरणः २ कृत्तिकः ३ रौहिणः ४ मार्गशीर्षः ५ आर्द्रकः ६ पुनर्वसुः ७
तिष्यः ८ आश्लेषः ९ माघः १० पूर्वाफल्गुनः ११ उत्तराफल्गुनः १२
हस्तः १३ चैत्रः १४ स्वातिः १५ विशाखः १६ अनूराधः १७ ज्येष्ठः १८
मूलकः १९ पूर्वाषाढः २० उत्तराषाढः २१ आभिजितः २२ श्रवणः
श्रावणः २३ श्रविष्ठः २४ शतभिषक्शतभिषजः २५ पूर्वाप्रोष्ठपादः २६
उत्तराप्रोष्ठपादः २७ रैवतः २८ अत्र मूलं सुदर्शनभाष्ये स्पष्टम् । अस्य
शर्मान्तत्वमुक्तं प्रयोगरत्ने कौस्तुभे च । तत्तन्नक्षत्रचरणाक्षरपठितं नाम
पठन्ति शिष्टाः । अभिवादयामीति परस्मैपदं केचित्कुर्वन्ति तदुपेक्ष्यं
कर्तृगामिक्रियाफल आत्मनेपदस्यैव वक्तव्यत्वात् । संध्यान्ते प्रार्थनाम-
न्त्रमाह पराशरः—

यदक्षरपदभ्रष्टं मात्राहीनं च यद्भवेत् ।

तत्सर्वं क्षम्यतां देवि कश्यपप्रियवादिनि ॥

कुतूहले संवर्तः—स्वरमात्राविहीनं तु पदाक्षरविवर्जितम् ।

न्यूनाधिकं वा कृत्वा तु आभिर्गीर्भिरितीरपेत् ॥

ततः सकृदेवाऽऽचमनम् । कर्मान्त आचमनं चेतिसामान्यमिति
परिभाषायामविशेषोक्तेर्यत्र द्विराचमनमिष्यते तत्र विदधाति यथा
संध्यारम्भ एवं द्विराचम्येति । देवीपुराणेऽपि—

दाने प्रतिग्रहे होमे संध्यात्रितयवन्दने ।

बलिकर्मणि चाऽऽचामेदादौ द्विनान्ततो द्विजः ॥

अन्ते द्विराचमनविधायकं पूर्वोक्तवचनं शाखान्तरपरम् । ततः संध्यो-
पासनकर्म विष्णवे समर्पणीयम् । तदुक्तं बृहन्नारदीये—

नित्यं नैमित्तिकं काम्यं यच्चान्यन्मोक्षसाधनम् ॥

विष्णोः समर्पितं सर्वं सात्त्विकं सफलं भवेत् ।

गीतायामपि—यत्करोषि यदश्रासि यज्जुहोषि ददासि यत् ॥

यत्तपस्यसि कौन्तेय तत्कुरुष्व मदर्पणम् ॥ इति ।

केचन कर्मान्ताचमनात्पूर्वं कर्मेश्वरार्पणं कुर्वन्ति तन्न समञ्जसम् ।
आचमनस्य कर्माङ्गत्वात्साङ्गकर्मण ईश्वरे समर्पणीयस्योचितत्वात् ।
समर्पणदाक्यं तु—अनेन संध्योपासनाख्येन कर्मणा परमेश्वरः प्रीय-
तामिति बहवः । युक्तं तु इदं यत्कृतं प्रातःसंध्योपासनाख्यं कर्म तत्परमे-
श्वराय समर्पयामीति । विष्णोः समर्पितं सर्वमित्याद्युक्तवाक्यानुरोधात् ।
कुशत्यागकालमाह धर्मप्रवृत्तौ शौनको मन्त्राचमनान्ते—

विसृज्य दर्भानाचम्य कुशपाणिश्च मार्जयेत् ।

आपो हि ठेति नवभिर्ऋग्भिर्मार्जनमाचरेत् ॥

ऋतं चेति तृचं वाऽपि ध्रुपदां वा जपेद्वचम् ।

दक्षनासापुटेनैव पाप्मानमपसारयेत् ॥

तज्जलं नावलोकयाथ वामभागे क्षितौ क्षिपेत् ।

आचम्य दर्भान्विसृजेच्छ्रुत्वा दर्भान्तः परम् ॥

पाणिभ्यां जलमादाय गायत्र्या चाभिमन्त्रितम् ।

आदित्याभिमुखस्तिष्ठंस्त्रिरूर्ध्वं संधयोः क्षिपेत् ॥ इति ।

असायादित्यमन्त्रेण प्रदक्षिणमतः परम् ।

अपः स्पृष्ट्वा दक्षिणे तु पश्चाद्दर्भान्विसर्जयेत् ॥

प्रयोगपारिजातेऽप्येवम् । पवित्रस्य तु कर्मसमर्पणोत्तरं ग्रन्थिं
विघ्नस्य शुचिदेशे क्षेपः ।

धृतं पवित्रं कर्मान्ते ग्रन्थिं मुक्त्वैव तत्स्यजेत् ।

इति वचनात् । अथ संध्यामन्त्राणामृषिदेवतच्छन्दोविषये परिशि-
ष्टम्—अथास्य मन्त्राणामृषिदेवतच्छन्दांसि प्रणवस्य ब्रह्माऽग्निर्देवी

गायत्री । व्याहृतीनां सप्तानां विश्वामित्रजमदग्निभरद्वाजगोतमात्रिव-
सिष्ठकश्यपाः प्रजापतिर्वा सर्वासामग्निवाय्वादित्यबृहस्पतिवरुणेन्द्र-
विश्वे देवा गायत्र्युष्णिगनुष्टुप्बृहतीपाङ्क्तित्रिष्टुब्जगत्यस्तिमृणामाद्यानां तु
समस्तानां प्रजापतिः प्रजापतिर्बृहती । सावित्र्या विश्वामित्रः सविता
गायत्री । शिरसः प्रजापतिर्ब्रह्माग्निवाय्वादित्या यजुश्छन्दः । आपो
हि नव त्रिशिरास्वाष्ट्रः सिन्धुद्वीपो वाऽम्बरीप आपं गायत्रं ह्यनुष्टुबन्तं
पञ्चमी वर्धमाना सप्तमी प्रतिष्ठा । सूर्यश्च ब्रह्मा सूर्यमन्युर्मन्युपतिः
प्रकृतिः । आपः पुनन्तु विष्णुरापोऽष्टी । अग्निश्च रुद्रोऽग्निमन्युमन्युप-
तयश्च प्रकृतिः । क्रतुं तृचं माधुच्छन्दसोऽघमर्षणो माववृत्तमानुष्टुमम् ।
जातवेदसे कश्यपो जातवेदा अग्निस्त्रिष्टप् । तच्छंयोः शंयुर्विश्वे देवाः
शक्करी । नमो ब्रह्मणे प्रजापतिर्विश्वे देवा जगती । आकृष्णेन हिरण्य-
स्तूपः सविता त्रिष्टप् । हंसः शुचिपद्मामदेवः सूर्यो जगती । उदुत्पं
प्रस्कण्वः सूर्यो गायत्रमन्यथाश्चतस्रस्त्रिष्टुमः । चित्रं देवानां कुत्सः सूर्य-
स्त्रिष्टप् । तत्रशुर्वसिष्ठः सूर्यः पुरउष्णिक् । देवतास्मरणमेव धा कुर्या-
देवमन्यत्र व्याख्यातमिति । प्रणवस्य ब्रह्माऽग्निर्देवी गायत्री । व्यासोऽपि-

प्रणवस्य ऋषिर्ब्रह्मा गायत्री, छन्द एव च ।

देवोऽग्निः सर्वकर्मादौ विनियोगः प्रकीर्तितः ॥

वचनान्तरे तु परमात्मा देवतोक्ता परं तु गायत्रीहृदय उक्तपरिशिष्टे
षामिद्वैततोक्तेराश्वलायनैराग्निदेवतबोचार्या । कमलाकरनृसिंहावप्येवमू-
चतुः । सप्तव्याहृतिऋष्यादिविषये वचनान्तरं—

विश्वामित्रो जमदग्निर्मरद्वाजोऽथ गौतमः ।

ऋषिरत्रिर्वसिष्ठश्च कश्यपश्च यथाक्रमात् ॥ इति ।

अत्र व्याहृतीनां सप्तानां विश्वामित्रमृगुभरद्वाजवसिष्ठगौतमकश्य-
पाङ्गिरसा इति काचित्पाठः परिशिष्टपुस्तकान्तरे दृश्यते परं तु वचना-
न्तरैकवाक्यतयाऽऽचारार्कादिब्रह्मग्रन्थानुरोधाच्च पूर्वपाठ एव समीचीनः ।
सूर्यश्चेत्यस्य ब्रह्मा ऋषिः प्रकृतिश्छन्द आपो देवतेति पृथ्वीचन्द्रोदयः ।
अग्निर्ऋषिः प्रकृतिश्छन्दः सूर्यमन्युमन्युपतिरात्रयो देवता इति चन्द्रिका-
मदनपारिजाती । आपः पुनन्वित्यस्याग्निश्चेत्यस्य चप्पादयः परिशिष्टानु-
रूपा एव चन्द्रिकायां रत्नमालायां चोक्ताः । सूर्यश्चेत्यस्य योजिक्युपनि-

१ स. 'जगती' । २ स. 'सुमन्यु' । ३ स. 'यत्री भ'ला' । ४ स. 'ष्टीत' । ५ स.
याहवस्वयुप' ।

पद ऋपिः सूर्यमन्युमन्युपतयो रात्रयश्च देवता गायत्रीपङ्क्तिविराज-
श्छन्दांसीत्यादिप्रकारान्तरमाश्वलायनैर्नाऽऽदर्तव्यं स्वगृह्यपरिशिष्टविरो-
धात् । ऋष्याद्युच्चारणे क्रमो बृहद्देवतानुक्रमणिकायां—

नियमोऽयं जपे होमे ऋपिश्छन्दोऽथ देवतम् ।

अन्यथा चेत्प्रयुञ्जानस्तत्फलं चात्र ह्यीयते ॥

अर्थेप्सवः खल्वुपयश्छन्दोभिर्देवताः पुग ।

अन्यथावन्निति च्छन्दो मध्ये त्पाहुर्महर्षयः ॥

ऋपिं तु प्रथमं ब्रूयाच्छन्दस्तु तदनन्तरम् ।

देवतामथ मन्त्राणां कर्मस्वेवमिति श्रुतिः ॥

तथा रामवाजपेय्यां गृह्यकारोऽपि—

ऋपिमादौ प्रयुञ्जीत च्छन्दो मध्ये नियोजयेत् ।

देवतामयसाने च मन्त्रज्ञो मन्त्रसिद्धये ॥

सर्वानुक्रमण्यामपि—ब्राह्मणार्पयच्छन्दोदेवतविद्याजनाध्यापनाभ्यां
श्रेयोऽधिगच्छतीति । प्राचीनास्तु ऋपिदेवतच्छन्दांस्वनुक्रमिष्याम इति
सर्वानुक्रमवाक्यमथास्य मन्त्राणामृपिदेवतच्छन्दांसीति परिशिष्टवाक्यं
च क्रमबोधकं मन्यमानाः प्रथममृपिस्ततो देवता ततश्छन्द एवं क्रमेणो-
च्चारणमाहुः । अथ संध्याकालातिक्रमप्रायश्चित्तम् । तत्र स्कान्दे—

उदयास्तमयाद्रूध्रं यावत्स्याद्घटिकात्रयम् ।

तावत्संध्यामुपासीत प्रायश्चित्तमतः परम् ॥

इदं च श्रान्तपरम् । अन्यथा

प्रातःसंध्यां सनक्षत्रां नोपास्ते यः प्रमादतः ।

गायत्र्यष्टशतं तस्य प्रायश्चित्तं विशुद्धये ॥

इति कर्मपदीपवचो विरोधापत्तेः । प्रातःसंध्यां सनक्षत्रामिति सायं-
संध्या(ध्यां)तु सादित्यामित्येतदुपलक्षणमिति पृथ्वीचन्द्रः । तत्र यमः—

प्राणायामत्रयं प्रातर्द्विगुणं संगवे स्मृतम् ।

मध्याह्ने त्रिगुणं प्रोक्तमपराह्ने चतुर्गुणम् ॥

सायाह्ने पञ्चगुणकं संध्यातिक्रमणे भवेत् ।

यत्तु जामदग्न्यवचनं—

संध्याकाले त्यक्तिकान्ते छात्वाऽऽचम्य यथाविधि ।

जपेद्दशतं देवीं ततः संध्यां समाचरेत् ॥

इति तत्प्राणायामाशक्तपरम् । एवं कर्मप्रदीपवचनमपि । यत्तु

यः संध्यां चैव नोपास्ते अग्निकायं यथाविधि ।

गायत्र्यष्टसहस्रं तु जपेत्प्रात्या समाहितः ॥

इति तद्बुद्ध्या सकृद्विषयम् । यत्तु घसिष्ठवचनं

कालातिक्रमणे चैव त्रिसंध्यमपि सर्वदा ।

चतुर्थांघ्र्यं प्रकुर्वीत भानोर्व्याहृतिसंपुटम् ॥ इति

तदल्पकालातिक्रमविषयम् । एकाहाद्यतिक्रमे जमदग्निः—

एकाहं समतिक्रम्य संध्यावन्दनकर्म तत् ।

अहोरात्रोपितो भूत्वा गायत्र्या अयुतं जपेत् ॥

द्विरात्रे द्विगुणं प्रोक्तं त्रिरात्रे त्रिगुणं स्मृतम् ।

त्रिरात्रात्परतश्चेत्स्याच्छुद्ध एव न संशयः ॥

अथ प्रायश्चित्तार्थं विशेषस्तत्र प्रायश्चित्तार्थं प्रधानार्थप्रदानात्पूर्वं
दद्यात् । तदाह व्यासः—

प्रणवव्याहृतियुतां गायत्रीं शिरसा सह ।

उच्चार्य दत्त्वाऽर्घ्यमादौ संध्याकर्म समाचरेत् ॥

तथा—चतुर्थांघ्र्यं तु गायत्र्या दत्त्वा संध्यां समाचरेत् ।

*कालातीतविशुद्ध्यर्थं संध्यासु सुसमाहितः ॥ इति ।

ननुक्तवचनद्वये प्रायश्चित्तार्थं दत्त्वा संध्याकर्म समाचरोदिति स्पष्ट-
मुक्तेः संध्यारम्भात्पूर्वमेव प्रायश्चित्तार्थं दत्त्वा संध्यारम्भं कुर्यादिति चेन्न ।
संध्यामाप्ये यदा कालातीतपाति संध्यावन्दनं क्रियते तदा प्रायश्चित्तार्थं
दत्त्वा ततस्त्रीणि प्रधानार्थाणि दद्यादित्युक्तत्वात् । इदं प्रायश्चित्तं
संध्यात्रयेऽपि समानम् ।

चतुर्थांघ्र्यं तु गायत्र्या शिरोव्याहृतिसंपुटम् ।

कालातीतविशुद्ध्यर्थं त्रिसंध्यासु समाचरेत् ॥

इति संध्यामाप्यधृतवचनात् । अथ प्रयोगः । अचमर्षणोत्तरकर्तव्याचम-
नानन्तरं ममामुकसंध्योपासनस्य मुख्यकालातिक्रमदोषपरिहारार्थमर्घ्य-
प्रक्षेपणात्मकं प्रायश्चित्तं करिष्ये इति संकल्प्यासंकल्प्य या प्रणवस्य
ब्रह्मा ऋषिरग्निर्देवता देवी गायत्री छन्दः । व्याहृतीनां प्रजापतिः प्रजा-

* ए. पुस्तके समासे—शिरसायथाविशुद्ध्यर्थमिति वर्तते ।

पतिर्वृहती । गायत्र्या विश्वामित्रः सविता गायत्री । शिरसः प्रजापति-
ऋषिः । ब्रह्माग्निवाष्वादित्या देवता यजुश्छन्दः । प्रायश्चित्तार्घ्यप्रदाने
विनियोगः । ॐ भूर्भुवः स्वः, तत्सवितुर्वरेण्यं १ ॐ आपो ज्योतीरसोऽ-
मृतं ब्रह्म भूर्भुवः सुव(स्व)रोम् । श्रीसूर्यायिदमर्घ्यं समर्पयामीतिमन्त्रेणैकं
प्रायश्चित्तार्घ्यं दत्त्वोक्तवत्प्रधानार्घ्यत्रयं दद्यात् । यद्वा

चतुर्धर्मं तु गायत्र्या दद्याद्वाहृतिसंयुतम् ॥

इति वचनान्तरात्प्रधानार्घ्यवदेव प्रायश्चित्तार्घ्यमन्त्रः । धर्माधिसारे
तु प्रधानार्घ्यत्रयोत्तरं प्रायश्चित्तार्थं चतुर्थमुक्तम् ।

अथाऽऽश्वलायनसूत्रपरिशिष्टाविरोधि किञ्चिदावश्यकशास्त्रान्तरपरि-
ग्रहेण प्रातःसंध्योपासनप्रयोगः । बहिर्ग्रामात्प्राच्यामुदीच्यां वेशान्यां वा
दिश्यनल्पमुदकाशयमेत्य स्वगृहे वा देवद्विजगोष्ठतुलस्यादिशुचिस्थले
कुशाद्यासने शुचिर्भूतः प्राङ्मुखस्तूर्ण्णीं दक्षिणोत्तरिणोपस्थेनोपविश्य
प्रणवस्य ब्रह्मा ऋषिरग्निर्देवता देवी गायत्री छन्दःपवित्रधारणे वि०ॐ
ॐ इति अनामिकयोर्मूलपर्वणोः पवित्रे धृत्वाऽऽचामेत् । भूमिष्ठपादोऽ-
फेनबुद्बुदं प्रकृतिस्थमीक्षितमुदकं गोकर्णाकृतिना दक्षिणेन पाणिनाऽऽ-
दाय कनिष्ठाङ्गुली वितत्य तिस्रोऽङ्गुलीः संहतोर्ध्वाः कृत्वा ब्राह्मणे
तीर्थेन हृदयप्रोपि त्रिः पीत्वा हस्तं प्रक्षाल्य स्पृष्टोदकेनाङ्गुष्ठमूलेनाऽऽ-
कुञ्चितोर्ध्वं मुखं द्विः परिमृज्य संहतमध्यमाङ्गुलीभिः पुनर्मुखं प्रमृज्य
हस्तं प्रक्षाल्य सव्यहस्तं पादौ शिरश्चाभ्युक्ष्य स्पृष्टोदकेन मध्यमाङ्गुलि-
त्रयाग्रेण मुखमुपस्पृश्याङ्गुष्ठतर्जनीभ्यां नासाविलङ्घयमङ्गुष्ठानामिकाभ्यां
षष्ठुपी कर्णां चाङ्गुष्ठकनिष्ठिकाभ्यां नाभिं करतलेन हृदयं सर्वाङ्गुलीभिः
शिरः सर्वाङ्गुल्यग्रेरंसी चाप उपस्पृशेत् । एवं द्विराचम्य प्राणायामं
कुर्यात् । यथा पश्चाङ्गुलीभिरङ्गुष्ठेन दक्षिणं पुटं कनिष्ठानामिकाभ्यां वामं
पुटमित्येवं वा नासां धृत्वा धामरन्ध्रेण वायुमापूर्य- पञ्चदशमात्रकालं
कुम्भकं कृत्वा दक्षिणरन्ध्रेण विसृजेत् । एवं वारत्रयं कृत्वा धामरन्ध्रेण
वायुमापूर्य निरोधेन कुम्भके कृते प्रणवस्य ब्रह्मा ऋषिरग्निर्देवता देवी
गायत्री छन्दः । सप्तानां व्याहृतीनां विश्वामित्रजमदग्निभरद्वाजगोत-
माग्निवासिष्ठकश्यपा ऋषयः । अग्निवाष्वादित्यबृहस्पतिथरुणेन्द्रविश्वेदेवा
देवताः । गायत्र्युष्णिगनुमृद्बृहतीपङ्क्तित्रिमुञ्जगत्यश्छन्दांसि । गायत्र्या

गाथिनो विश्वामित्र ऋषिः । सविता देवता । गायत्री छन्दः । गायत्री-
शिरसः प्रजापतिर्ऋषिर्ब्रह्माग्निवाष्वादित्या देवता यजुश्छन्दः । प्राणा-
यामे वि० ॐ भूः ॐ भुवः ॐ स्वः ॐ महः ॐ जनः ॐ तपः ॐ
सत्यम् । ॐ तत्सवितुर्वरे० ऋ० १ ॐ आपो ज्योती रसोऽमृतं ब्रह्म
भूर्भुवः स्वरोम् । एवं त्रिरुक्त्या दक्षिणरन्ध्रेण वायुं शनैर्विसृजेत् । एवं
प्राणायामं कृत्वा देशकालौ संकीर्त्य ममोपात्तदुरितक्षयद्वारा श्रीपरमे-
श्वरप्रीत्यर्थं प्रातःसंध्यामुपासिष्य इति संकल्प्य, आपो हि ठेति तृच-
स्याऽऽम्बरीपः सिन्धुद्वीप ऋषिरापो देवता गायत्री छन्दः । मार्जने वि०
ॐ आपो हि षा मयोभुवः । ॐ ता न ऊर्जे दधातन । ॐ महे रणाय
चक्षसे । ॐ यो वः शिवतमो रसः । ॐ तस्य भाजयतेह नः । ॐ उशती-
रिव मातरः । ॐ तस्मा अरं गमाम वः । ॐ यस्य क्षयाय जिन्वथ ।
ॐ आपो जनयथा च नः । इति प्रतिपादं प्रणवयुतेर्नवभिः पादैर्नद्यादौ
तदुत्थैर्गृहादौ सुवर्णादिशुचिपात्रस्थैर्वामकरधृतपात्रस्थैर्वामहस्तस्थैर्वा
जलेर्द्वभ्याग्निर्देवतीर्थेन मध्यमातर्जनीभ्यां वीक्षानं शिरसि मार्जयेत् । स्थिर
उदकाशये तु तदुदकविभागं कल्पयित्वा

ॐ गङ्गे च यमुने चैव गोदावरि सरस्वती(ति) ।

नर्मदे सिन्धुकावेरि जलेऽस्मिन्संनिधिं कुरु ॥

इति तत्र तीर्थान्यावाह्य मार्जनावि कुर्यात् । ततो गोकर्णाकृतिहस्तेन
जलं गृहीत्वा सूर्यश्चेत्यस्य ब्रह्मा ऋषिः । सूर्यमन्युमन्युपतयो देवताः ।
प्रकृतिश्छन्दः । मन्त्राचमने वि० ॐ सूर्यश्च मा मन्युश्च मन्युपतयश्च
मन्युकृतेभ्यः । पापेभ्यो रक्षन्ताम् । यद्वाच्या पापमकार्पम् । मनसा
वाचा हस्ताभ्यां पद्भ्यामुदरेण शिक्षा । रात्रिस्तदबलुम्पतु । यत्किं च
दुरितं मयि । इदमहं माममृतयोनौ सूर्ये ज्योतिषि जुहोमि स्वाहा ।
इति मन्त्रमुच्चार्य हस्तस्थं जलं पिबेत् । इति मन्त्राचमनं कृत्वा पुनरा-
चम्य प्रणवस्य ब्रह्मा ऋषिः । अग्निर्देवता । देवी गायत्री छन्दः । सम-
स्तव्याहृतीनां प्रजापतिर्ऋषिः प्रजापतिर्देवता बृहती छन्दः । गायत्र्या
गाथिनो विश्वामित्र ऋषिः । सविता देवता । गायत्री छन्दः । आपो
हि ठेति नवर्चस्य सूक्तस्याऽऽम्बरीपः सिन्धुद्वीप ऋषिः । आपो देवता ।
गायत्री छन्दः । पञ्चमी वर्धमाना । सप्तमी प्रतिष्ठा । अन्त्ये द्वे अनुष्टुभौ ।
गायत्रीशिरसः प्रजापतिर्ऋषिः । ब्रह्माग्निवाष्वादित्या देवताः । यजु-
श्छन्दः । मार्जने वि० ॐ ॐ इति प्रथमम् । ॐ भूर्भुवः स्व इति

द्वितीयम् । ॐ तत्सवि० क्र. १ इति तृतीयम् । ॐ आपो हि ष्ठा० क्र. १ ॐ यो वः शिव० क्र. १ ॐ तस्मा अ० क्र. १ ॐ शं नो देवी० क्र. १ ॐ ईशाना वा० क्र. १ ॐ अप्सु मे सोमो० क्र. १ ॐ आपः पृणीत० क्र. १ ॐ इदमापः० क्र. १ ॐ आपो अ० क्र. १ इति प्रणवयुते-
 र्नवभिर्ऋग्भिरिति नव । ॐ आपो ज्योती रसोऽमृतं ब्रह्म भूर्भुवः सुव-
 (स्व)रोम् । इत्येकमेवं त्रयोदश मार्जनानि शिरसि कृत्वा हस्तेनोदक-
 मादाय स्वदेहपरिपेकं कृत्वा गोकर्णाकारहस्तेन जलमादाय नासिकाग्रे
 धारयन्कृष्णपुरुपाकारं पापपुरुषमन्तर्व्याप्य स्थितं विचिन्त्य संयतप्राण०
 क्रतं चेति तुचस्य माधुच्छन्दसोऽघमर्पण ऋषिः । भाववृत्तो देवता ।
 अनुष्टुप्छन्दः । अघमर्पणे वि० । ॐ क्रतं च सत्यं चाभी० क्र. ३ इति
 पठित्वा दक्षिणनासापुटेन शनैः प्राणं रेचयंस्तं पापपुरुषं पाणिस्थोदके
 पतितं ध्यात्वा तदुदकमनवेक्ष्य(क्ष)माणः स्ववामभागे भूमौ तीव्रघातेन
 क्षिप्त्वा तं पापपुरुषं वज्रहतं सहस्रधा दलितं भावयेत् । तत आचम्य
 दर्भास्त्यक्त्वा नूतनदर्भान्प्रागग्रानञ्जलौ निधायोदकपूर्णाञ्जलिं कृत्वाऽऽ-
 दित्याभिमुखस्तिष्ठन्द्वा पादौ समौ कृत्वाऽञ्जलौ दक्षिणनासापुटेनाऽऽधा-
 रमण्डलस्थं तेजः समागतं विभाव्य प्रणवस्य ब्रह्मा० समस्तव्याहृतीनां
 प्र० गायत्र्या गा० सूर्यार्घ्यप्रदाने वि० । ॐ भूर्भुवः स्वः । तत्सवि० क्र. १
 श्रीसूर्यायेदमर्घ्यं समर्पयामीति पाष्णीं उद्धृत्याञ्जलिं गोशृङ्गमात्रमुद्धृत्य
 जले तदभाये प्रोक्षितभूमौ क्षिपेत् । तेन सार्धकोटित्रयसंख्याकमन्वेह-
 संज्ञकराक्षसवधो भवत्विति मनसा संचिन्तयेत् । ॐ आपो ज्योतीति
 शिरोमन्त्रेण तत्तेजो वामनासापुटेनाऽऽकृष्य स्वस्थान आगतं विभावयेत् ।
 एवं त्रीण्यर्घ्याणि दत्त्वा कालात्ययश्चेच्चतुर्थांर्घ्यं प्रधानार्घ्यात्पूर्वमुत्तरं वा
 दद्यात् । ततः सजलहस्तः, ॐ असावादित्यो ब्रह्मेति प्रदक्षिणं परी(रि)
 यन्परिपिच्योपविश्याप उपस्पृश्य दर्भान्दक्षिणभागे विसृजेत् । ततः
 शुचिदेशे दर्भादकेनाभ्युक्ष्य तत्र प्रागग्रान्दर्भान्स्तर्तीयं समस्तव्याहृतीनां
 प्र० आसनोपवेशने वि० ॐ भूर्भुवः स्व इति दक्षिणोत्तरिणोपस्थेनो-
 पविश्य प्राणायामत्रयं कृत्वा समस्तव्याहृतीनां प्रजा० आत्माभ्युक्षणे
 वि० ॐ भूर्भुवः स्व इत्यात्मानमभ्युक्ष्य प्रणवस्य त्र० समस्तव्याहृतीनां
 प्र० गायत्र्या गा० [न्यासे] जपे [च] विनियोगः । ॐ तत्सवितुर्वदयाय

नम इति मध्यमाङ्गुलित्रयेण हृदयं स्पृशेत् । ॐ वरेप्यं शिरसे स्वाहेति तर्जनीमध्यमाभ्यां शिरसि । ॐ भर्गो देवस्य शिखायै वषडिति अङ्गुष्ठेन शिखायाम् । ॐ धीमहि कवचाय हुमिति दशाङ्गुलीभिः स्कन्धावारभ्योरपर्यन्तम् । ॐ धियो यो नो नेत्रत्रयाय वीषडिति मध्याङ्गुलित्रयेण नेत्रललाटेपु । ॐ प्रचोदयादध्याय फडिति करतलास्फोटनेनाद्यं प्राच्यादिदशसु दिक्षु न्यसेत् । ततो मन्त्रदेवतां ध्यायेत् । यथा बालां बालादित्यमण्डलमध्यस्थां रक्तवर्णां रक्ताम्बरानुलेपनस्रगाभरणां चतुर्वक्त्रामष्टनेत्रां दण्डकमण्डलवक्षसूत्रार्भयाङ्गुचतुर्मुजां हंसासनाखटां ब्रह्मदेवत्यामृगवेदसुदाहरन्तीं भूर्लोकधिष्ठात्रीं गायत्रीं नाम देवतां ध्यायामीति ध्यात्वा

ॐ आगच्छ वरदे देवि जप्ये मे संनिधौ भव ।
गायन्तं त्रायसे यस्माद्गायत्री त्वं ततः स्मृता ॥

इत्यावाह्य प्राङ्मुखस्तिष्ठन्त्यः सविता नोऽस्माकं धियो धर्मादिविषयबुद्धीः प्रचोदयात्येरेयेत्तद्वरेप्यं वरणीयं देवस्य सवितुर्मर्गः पापभञ्जनं तेजोमयं रूपं वयं धीमहि ध्यायेमहीति (येमेति) मन्त्रार्थानुसंधानपूर्वकमर्धनटेपु नक्षत्रेषु मण्डलदर्शनपर्यन्तं नाभिसमकरधृतया वज्राच्छादितरुद्राक्षादिमालया जपं गणयन्प्रणवव्याहृतिपूर्विकां गायत्रीं जपेत् । यद्वाऽनामिकामध्यपर्वाऽऽरभ्य प्रदक्षिणं दशभिरङ्गुलिपर्वभिर्गणयेत् । गौणकालसंध्यावन्दने त्वष्टोत्तरशताष्टाविंशतिदशान्यतमा संख्या जपान्त उपविश्य पूर्ववत्पङ्क्तं न्यासं कृत्वा तिष्ठन्कृताञ्जलिरादित्यमुपतिष्ठेत् । जातवेदस इत्यस्य मारीचः कश्यपो जातवेदा अग्निस्त्रिष्टुप् । आदित्योपस्थाने वि० । ॐ जातवेदसे० ऋ. १ तच्छंयोः शंसुर्विश्वे देवाः शकरी । आदित्योपस्था० । ॐ तच्छंयोरावृणीमहे० ऋ. १ नमो ब्रह्मण इत्यस्य प्रजापतिर्विश्वे देवा जगती । आदित्यो० । ॐ नमो ब्रह्मणे० ऋ. १ मित्रस्येति चतसृणां गाथिनो विश्वामित्रो गायत्री । आदित्यो० । ॐ मित्रस्य चर्षणी० । ऋ. ४ इयम्बकमित्यस्य मैत्रावरुणिर्वसिष्ठो रुद्रोऽनुष्टुप् । आदित्योपस्थाने० । ॐ इयम्बकं य० ऋ. १ ततो दक्षिणावृत्साधिषा दिशो नमेत् । यथा० ॐ सेन्द्रायै प्राच्यै दिशे नमः । ॐ साग्निकाया आग्नेय्यै दिशे नमः । ॐ सपमायै

दक्षिणस्यै दिशे नमः । ॐ सनिर्ऋतये नैर्ऋत्यै दिशे नमः । ॐ सवरुणायै पश्चिमायै दिशे नमः । ॐ सवायुकायै वायव्यै दिशे नमः । ॐ ससोमाया उदीच्यै दिशे नमः । ॐ सेशानाया ऐशान्यै दिशे नमः । ॐ सब्रह्मकाया ऊर्ध्वायै दिशे नमः । ॐ सानन्ताया अधरस्यै दिशे नमः । ॐ संध्यायै० ॐ गायत्र्यै० ॐ सावित्र्यै० ॐ सरस्वत्यै० ॐ सर्वाभ्यो देवताभ्यो नमः । इति नमस्कृत्योत्तम इत्यस्य वामदेव ऋषिर्गायत्री देवताऽनुष्टुप्छन्दः । संध्याविसर्जने वि० ।

ॐ उत्तमे शिखरे जाते भूम्यां पर्वतमूर्धनि ।

ब्राह्मणेभ्योऽभ्यनुज्ञाता गच्छ देवि यथासुखम् ॥

इति संध्यां विसृज्य भद्रं न इत्यस्य विमद ऋषिः परमात्मा देवता विराट्छन्दः । पठने वि० । ॐ भद्रं नो अपि वातय मनः । ॐ शान्तिः शान्तिः शान्तिः । इत्युच्चार्य प्रदक्षिणं परिक्रामन् ॐ आसत्यलोकादापातालादालोकालोकपर्वताद्ये सन्ति ब्राह्मणा देवास्तेभ्यो नित्यं नमो नम इति नमस्कृत्य तत उपविश्यामुकप्रवरान्वितामुकगोत्रोऽमुकशर्माऽहं भो अभिवाद्य इत्युक्त्वा दक्षिणोत्तरकर्णौ वामदक्षिणपाणिभ्यां स्पृष्ट्वा तथैव स्वास्तिकाकारहस्ताभ्यां भूमिं संगृह्य शिरोऽवनमेत् । इति गुरुन्वृद्धांश्रोपसंगृह्य

ॐ यदक्षरपदभ्रष्टं मात्राहीनं च यद्भवेत् ।

तत्सर्वं क्षम्यतां देवि कश्यपप्रियवादिनि ॥

इति संप्राथ्यं सकृदेवाऽऽचम्य विष्णुं स्मृत्वाऽनेन कृतेन प्रातःसंध्योपासनेन श्रीपरमेश्वरः प्रीयताम् । ॐ तत्सद्ब्रह्मार्पणमस्तु

इति कर्मेश्वरार्पणं कृत्वा पवित्रग्रन्थि विस्रस्य शुचिदेशे क्षिपेदिति । इति प्रातःसंध्याप्रयोगः ।

अथ नित्योपासनविधिः । तत्र गृह्यम्—पाणिग्रहणादि गृह्यं परिचरेत्स्वयं पत्न्यपि वा पुत्रः कुमार्यन्तेवासी वेति^१ । गौतमस्तु—भार्यादिरग्निर्दायादिवेति कालद्वयमुक्तवान् । अस्यार्थः—भार्याशब्देन विवाहो लक्ष्यते । यस्मिन्नग्नौ भार्यादुह्यते तमग्निमारभ्य वा यस्मिन्नहनि पितृभ्रात्रादिभिर्दायाविभागः क्रियते तद्दहरारभ्य वा सायमुपक्रममग्निं परिचरेत् । दायविभागात्पूर्वमपि पितुर्ज्येष्ठभ्रातुर्वा कर्माण्युपजीवतो न प्रत्यवायः । गार्ग्योऽपि—

पितृपाकोपजीवी वा भ्रातृपाकोपजीवकः ।

ज्ञानाध्ययननिष्ठो वा न दुष्येताग्निना विना ॥ इति ।

न च पाणिग्रहणादि गृह्यं परिचरोदित्याश्वलायनसूत्रादाश्वलायनानां
दारकाल एवाग्निपरिचरणं न द्वायाद्यकाल इति वाच्यम् । यदि वैवाह्यो
न गृहीतो द्वायविभागकाले गृह्यते तत उक्तक्रियया पश्चाद्गृहीतो भवति ।
तथा विवाहाग्निमुपसमाधायेति सूत्रे विवाहाग्निग्रहणमन्याग्निनिवृत्त्यर्थं
कथं पुनरन्याग्निभातिशङ्का । उच्यते—द्वायविभागकालेऽग्निः परिगृह्यते
चेत्तदाऽन्योऽप्यग्निः प्रसज्येत तन्ननिवृत्त्यर्थमिदमिति वृत्तावेव स्पष्टमुक्तेः ।

दक्षः—संध्याकर्मावसाने तु स्वयंहोमो विधीयते ।

स्वयंहोमे फलं यत्स्यात्तदन्येन न लभ्यते ॥

मगवान्—पत्नी कुमारी पुत्रो वा शिष्यो वाऽपि यथाक्रमम् ।

पूर्वपूर्वस्याभावे तु विदध्यादुत्तरोत्तरः ॥

दक्षः—ऋत्विक्पुत्रो गुरुभ्राता माग्निनेयोऽथ विदपतिः ।

एतरेव हुतं यच्च तद्भुतं स्वयमेव तु ॥

विदपतिर्जामाता । एतैश्च यजमानानुज्ञया प(तत्प)त्यनुज्ञया वा
होतव्यम् । तदुक्तं कीर्त्ते—

ऋत्विक्पुत्रोऽथ वा पत्नी शिष्यो वाऽपि सहोदरः ।

भाष्यानुज्ञां विशेषेण जुहुयाच्च यथाविधि ॥ इति ।

विशेषेणैतिवचनं ममाऽऽवश्यकं कार्यं किञ्चिदस्ति मम काचिदापदस्ति
वा त्वया होमः कार्य इति विशेषतोऽनुज्ञापेक्षार्थम् । अन्येन होमो
दंपत्योः संनिधानेऽन्यतरसंनिधाने वा कार्यः । उभयोरसमक्षं तु अद्दु-
तमेव तदुक्तं स्मृत्यर्थसारे—

असमक्षं तु दंपत्योर्होतव्यं नर्त्विगादिभिः ।

द्वयोरप्यसमक्षं चेद्भवेद्भुतमनर्थकम् ॥

त्यागस्तु स्वयं पत्न्या वा कार्यः । पत्न्या रजस्वलात्वादिनाऽनधि-
कारे होमकर्त्तव्यः । तदुक्तं स्मृत्यन्तरे—

संनिधौ यजमानः स्यादुद्देशत्यागकारकः ।

तद्भावे तु पत्नी स्यादुद्देशत्यागकारिणी ॥

असंनिधौ तु पत्न्याः स्यादध्यर्पुस्तदनुज्ञया ।

उन्मादे प्रसवे चर्त्ता कुर्यात्तानुज्ञया विना ॥

कार्यस्यासक्तावपि पर्वणि तु सायं होमः प्रतिपत्वातर्होमश्च स्वय-
मेव पयसैव कार्यो नित्यगादिना नान्यद्व्येण । यदाग्वा पयसा वा
स्वयं पर्वणि जुहुयादृत्विजामेक इतरं कालमिति सूत्रात् । यदि त्वश-
क्तिरस्रानिध्यं वा तदाऽप्यो जुहुयादेव । न तु सर्वथा लोपो नित्यत्वात् ।
आचारार्कप्रयोगचिन्तामणिसंस्काररत्नमालास्वप्नेत्रम् । शक्तौ सानिध्ये
च पर्वणि स्वयमजुह्वतः प्रायश्चित्तं बृहस्पतिराह—

आहिताग्निरुपस्थानं न कुर्याद्यस्तु पर्वणि ।

शक्तौ न गच्छेद्भार्यां वा सोऽपि कृच्छ्रार्थमाचरेत् ॥

अत्रोपस्थानग्रहणं होमीपलक्षणम् । अत्र यद्यपि आहिताग्निग्रहणं
कृतं तथाऽपि

य आहिताग्नेर्धर्मः स्यात्त औपासनिकस्य तु ।

इतिवचनात्स्माताग्निमतोऽप्यस्य प्राप्तिः । अथ प्रादुष्करणम् । तत्र
प्रादुष्करणं नामाग्निः प्रज्वलनमिति प्रयोगरत्ने । तत्कालः श्रौतसूत्रे—उ-
त्सर्गोऽपराह्णे गार्हपत्यं प्रज्वल्येति । अत्रापराह्णशब्देनाहश्चतुर्थी । मागो
गृह्यत इति वृत्तिः । कारिकायामपि—

ज्वलयंद्पराह्णेऽग्निमस्तं याते दिवाकरे ।

अत्रापराह्णशब्दोऽस्तमयात्पूर्वकालीनदिनशेषवाचक इति माप्यम् ।
प्रयोगपरिजाते परिशिष्टेऽपि—अस्तमित आदित्ये सायमग्नेः प्रादुष्कर-
णमुदितं प्रातरिति । अस्तमितेऽस्तं गच्छतीत्युदित उदयं गच्छतीति
ध्याय्यातं तेनेय । अत्र यद्यपि सूत्रवृत्त्याशयाद्यामत्रयोर्ध्वमस्तमयप-
र्यन्तं यद्वा कदा वा सायं प्रादुष्करणं कर्तव्यमिति प्रतीयते तथाऽप्युक्त-
कारिकामाप्यपरिशिष्टकवाक्यतया सायमस्तात्पूर्वं प्रातरुदयात्पूर्वमेव
प्रादुष्करणम् । न च श्रौतोक्तप्रादुष्करणकालस्य कथमत्र प्राप्तिरिति
शङ्क्यम् । तस्याग्निहोत्रेण प्रादुष्करणहोमकालौ व्याख्यातावित्याचार्ये-
णोपासिद्धेऽप्य कृतव्यात् । प्रातः प्रादुष्करणकालमाचार्यः स्वयमे-
याऽऽह—पुंयं प्रातश्च्युष्टायामिति । व्युष्टायामुपस्पृदितायामादित्योदयात्प्रा-
गपिपथः । उदयात्पूर्वघटिकाद्द्वयादिलक्षणो रात्रिशेषो व्युष्टाशब्दवाच्य
इति कारिकामाप्ये । कात्यायनः—

सुंयंऽस्तशैलमभाते पद्मिन्द्रिन्द्रिरिहाशुलेः ।

प्रादुष्करणमग्नीनां प्रातर्मासामदर्शने ॥

भासामदर्शन इत्येतत्प्रादुष्करणस्य गौणकालपरमुन्नेयं कारिकाभा-
प्यविरोधात् । अतः सायं प्रातश्च प्रादुष्करणं कृत्वैव संध्यारम्भः । कम-
लाकरस्तु भासामदर्शन इत्येतत्प्रादुष्करणस्य मुख्यकालपरत्वं मन्यमानः
प्रातरर्घ्यान्तां संध्यां विधाय प्रादुष्करणं कृत्वा जपादिसंध्यां समाप्य
ततो होम इत्याह । एतत्प्रादुष्करणकालात्पये समस्तव्याहृतिभिरेकाऽऽ-
ज्याहुतिः कार्येति भट्टाः । होमासंभवे जपो वा । अनाज्यवति कर्मणि
जप आज्यवति होम इति रत्नमालायामुक्तेः । उद्धरणे दुहितृस्तुपयो-
रपि कर्तृत्वमुक्तं कात्यायनेन—

दुहित्रा स्तुपया वाऽग्निविहारो न विरुध्यते ।

विहारो विहरणं प्रादुष्करणमिति यावत् । एतच्च होमकर्तुरुद्धरणा-
संभवे ज्ञेयमिति रत्नमालायाम् । कुतूहले तु—अस्य चोद्धरणस्य यः
कर्ता स एव होमस्यान्यत्र यजमानादित्युक्तम् । इदं च श्रौतहोमविषयं
तत्र समन्त्रकोद्धरणस्य विहितत्वादिति केचित् । अथ होमकालः ।
आश्वलायनः—अस्तमिते होमः । एवं प्रातरुपोदयं व्युपित उदिते वा ।
उपोदयमादित्योदयसमीपमित्यर्थः । व्युपित उपस्युदित इत्यर्थः । अनु-
दित इति यावत् । उदित आदित्यमण्डले कृत्स्नोदित इत्यर्थः । एते
त्रयः प्रातर्होमप्रधानकालाः । अत्र यद्यपि श्रुतावुदिते जुहोति अनुदिते
जुहोतीति पक्षद्वयस्य साम्यतोक्ता । सूत्रेऽपि कालत्रयस्य साम्यमुक्तम् ।
तथाऽपि बह्वृचब्राह्मणे प्रातः प्रातरनृतं ते वदन्ति पुरोदयाज्जुहति येऽग्नि-
होत्रमित्याद्यनुदितहोमनिन्दापूर्वकं तस्मादुदिते होतव्यमिति सिद्धान्ति-
तत्वात् । बह्वृचानामुदितहोमो मुख्यः । विधानपारिजात आद्विकप्रकाशे
चैवम् । प्रधानं यथा मुख्यकाले संपद्यते तथाऽङ्गानामप्युत्कर्षोऽपकर्षो
द्रष्टव्य इति वृत्ती । उदितादिस्वरूपमुक्तं कात्यायनेन—

रेखामात्रस्तु दृश्येत रश्मिभिस्तु दिवाकरः ।

उदितं तं विजानीयात्तत्र होमं प्रकल्पयेत् ॥

रात्रेः षोडशके मागे ग्रहनक्षत्रभूपिते ।

कालं त्वनुदितं ज्ञात्वा तत्र होमं समाचरेत् ॥

तथा प्रभातसमये नष्टे नक्षत्रमण्डले ।

रविर्पावन्न दृश्येत समयाध्युपितः स तु ॥ इति ।

उदितस्योत्तरावाधिश्चन्द्रिकायां कात्यायनेनोक्तः—

हस्तादूर्ध्वं रविर्यावद्गिरिं भित्त्वा न गच्छति ।

तावद्धोमविधिः पुण्यो नान्योऽस्त्युदितहोमिनाम् ॥ इति ।

अस्तमितस्वरूपमप्युक्तं तेनैव—

यावत्सम्यङ्ग्न भाव्यन्ते नभस्युक्षाणि सर्वतः ।

लोहितत्वं च नापैति तावत्सायं तु हूयन्ते ॥ इति ।

अनुदितहोमी अध्यान्तां संध्यां कृत्वा सूर्योदयात्पूर्वं हुत्वा गायत्रीं जपेत् । उदितहोमी तु संध्यां समाप्य होमं कुर्यादिति पृथ्वीचन्द्रः । उभयोः संध्यां समाप्य होम इति कल्पतरुः । अनुकल्पकालमाह सूत्रकारः—प्रदोषान्तो होमकालः संगवान्तः प्रातस्तमतिनीय चतुर्गृहीतमाज्यं जुहुयादिति । प्रदोषो नाम रात्रेः पूर्वश्चतुर्थो भागस्तदन्तः सायं होमस्य कालः । अह्नस्तृतीयो भागः संगवस्तदन्तः प्रातर्होमकालः । अत्र मुख्यकालातिक्रमे समस्तव्याहृतिभिरेकाऽऽज्याहुतिः ।

प्रायश्चित्तविशेषस्य यत्र नोक्तो विधिर्भवेत् ।

होतव्याऽऽज्याहुतिस्तत्र भूर्भुवः स्वरितीति च ॥

इति कारिकोक्तेः । अनुकल्पकालातिक्रमे मनोज्योतिरिति मन्त्रेण चतुर्गृहीताज्याहुतिरिति प्रयोगरत्ने । आपदि त्वनुकल्पकाले होमे न प्रायश्चित्तमिति कुतूहले । बोधायनेन तु—

आसायं कर्मणां प्रातराप्रातः सायं कर्मणाम् ।

आहुतिर्नातिपद्येत पार्वणं पार्वणान्तरात् ॥

इत्युक्तम् । अनेन स्थालीपाकस्यापि गौणकाल उक्तः । अत्र यद्यपि स्वसूत्रे यदि सायं दोषावस्तर्नमः स्वाहेति यदि प्रातः प्रातर्वस्तर्नमः स्वाहेति चतुर्गृहीतहोमादिकं प्रायश्चित्तमस्ति तथाऽपि तत्स्मार्ते न प्राप्नोति तत्रैव विशेषाङ्गानादिति सागरे । अथ होमद्रव्याणि । आश्वलायनः—होम्यं च मांसवज्रं कामं तु ग्रीहियवतिलैरिति । अत्र मांसनिषेधाच्छास्त्रान्तरदृष्टमन्यदपि होम्यं भवतीति वृत्तिः । तत्र तत्रैव—

पयो दधि यवागूश्च सर्पिरोदनतण्डुलाः ।

सोमो मांसं तथा तैलमापस्तानि दशैव तु ॥

सूत्रे कामग्रहणं पूर्वाक्तदशद्रव्याणामभावे ग्रीहियवतिलानां प्राप्यर्थमत्र पयसा नित्यहोम इति सूत्रात्तस्याभावेऽन्येषां पूर्वाक्तानां प्राप्तिः ।

अत एव पर्वणि पयोहोमस्य नित्यत्वम् । व्रीह्यादीनि त्रीणि प्रत्येकं साधनानि न तु मिश्राणि । गृह्यपरिशिष्टे—पयो दधिसर्पिर्यवागूरोदनं तण्डुलाः सोमस्तैलमापो व्रीहयो यवास्तिला इति हौम्यानि तण्डुला नीवारश्यामाकयावनालानां व्रीहिशालियवगोधूमप्रियंगवः स्वरूपेणापि हौम्यास्तिलाः स्वरूपेणैव शतं चतुष्पष्टिर्वाऽऽहुतीर्वाहितुल्यानां तदर्थं तिलानां तदर्थं सर्पिस्तैलयोस्तैलं च तिलजर्तिलातसीकुसुम्भानां येन प्रथमां देवतां जुहुयात्तेनैव द्वितीयां जुहुयात् । येन च सार्यं जुहुयात्तेनैव प्रातरिति तदर्थं सर्पिस्तैलयोरिति तिलमानार्धतोलितमित्यर्थ इति काण्डिकाभाष्ये । परिमाणान्तरमाह बृहस्पतिः—

प्रस्थधान्यं च(न्यच?)तुःपष्टिराहुतेः परिकीर्तितम् ।

तिलानां च तदर्थं तु तण्डुला व्रीहिभिः समाः ॥

प्रस्थस्य चतुष्पष्टितमो भाग इत्यर्थः । अगस्त्यः—

द्रवद्रव्यस्य मानं स्याद्द्वारा गोकर्णदीर्घिका ।

सिद्धान्तशेखरे—अन्नं घ्राससमं प्रोक्तं लाजा मुष्टिमिता मताः ।

होमप्रकार उक्तः संग्रहे—

द्रव हविः सुवेणैव पाणिना कठिनं हविः ।

अद्भुत्यग्रैर्न होतव्यं न कृत्वाऽद्भुलिभेदनम् ॥

अद्भुत्युत्तरपार्श्वेन होतव्यमिति च स्मृतिः ।

होमात्पूर्वं समिदाधानमवश्यं कार्यम् । नासमित्के जुहुयाद्यद्यसमित्के जुहुयादहुतमेव तद्भवतीति दोषश्रवणात् । अनन्तरमपि समिदाधानं पाक्षिकमुक्तं छन्दोगपरिशिष्टे—उपरिष्ठादपि समि[दा]ध(धा)नमेक इति । एक इतिवचनात्पाक्षिकत्वम् । समिलक्षणं स्मृत्यर्थसारे—

पलाशरादिराश्वत्थशम्युदुम्बरजा समित् ।

अषामार्गाकंदूवांश्च कुशाश्चेत्यपरे विदुः ॥

सन्त्वचः समिधः कार्या ऋजुश्लक्ष्णसमास्तथा ।

शस्ता दशान्गुलास्तास्तु द्वादशान्गुलिकास्तथा ॥

आर्द्राः पक्ताः समच्छेदास्तर्जन्यद्भुलिबर्तुलाः ।

अपाटिताश्चाद्विशस्ताः कृमिदोषविवर्जिताः ॥

ईदृशीर्होमयेत्पाज्ञः प्राप्नोति विपुलां श्रियम् ।

समिद्धोमे विशेषः संग्रहे—

मूलतः कर्मनाशः स्यान्मध्यतः पुत्रनाशनम् ।

अग्रेण मुञ्चतो व्याधिरेकपाणेर्धनक्षय ॥

मूलमध्यममध्येन समिद्धोमस्य लक्षणम् । इति ।

मूलतो मूलेन । मध्यतो मध्येन । मूलतो मध्यतः इत्युभयत्रापि मुञ्चत इत्येतस्यान्वयः । मूलमध्यमप्रदेशयोर्मध्यभागे धृत्वा समिधो होतव्याः । एतदेव समिद्धोमस्य समिदभ्याधानस्य लक्षणं ज्ञेयमिति । अत्रैकपाणिना समिद्धोमनिषेधेन सव्यपाण्यन्वारब्धदक्षिणपाणिना होमविधिर्गम्यत इति प्रयोगपारिजाते । सुवधारणे विशेषो विधानमालायाम्—

अग्रे धृतो विनाशाय धृतो मध्ये प्रजाक्षयी ।

मूले धृतस्तु होतुस्तु मूर्तिं दद्यात्सुवो ध्रुवम् ॥

अग्रान्मध्याच्च मध्ये तु मध्यान्मूलाच्च मध्यतः ।

सुवः प्रधार्यो विद्वद्भिः सर्वकामार्थसिद्धये ॥ इति ।

अयमर्थः—दण्डस्य पञ्च भागान्कृत्वा द्वितीयभागे चतुर्थभागे वा सुवधारणं कार्यमिति । प्रयोगार्णवे—

कठिनद्रव्यहोमे तु मुष्टिना धारणं सुचः ।

द्रवद्रव्यस्य होमे तु उत्तानाङ्गलिभिः स्मृतम् ॥

सुवस्याप्युत्तानाङ्गलिभिरेव धारणम् । एतच्च सुवस्य धारणं सौम्यतीर्थेन कार्यम् । सुवस्य ग्रहणं दैविकं सौम्येनेति बौधायनोक्तेः । अत्र दैविकमिति विशेषणात्पित्र्यं सुवधारणं पितृतीर्थेनैव । सुवग्रहणं सुगुपलक्षणम् । सौम्यतीर्थलक्षणं बौधायनेनैवोक्तम्—अङ्गलिमूले सौम्यमिति । सायंहोमद्रव्येणैव प्रातर्होम इति पूर्वं परिशिष्ट उक्तम् । मण्डनोऽपि—

सायं होमे तु यद्द्रव्यं तदेव प्रातरिष्यते ।

एवं कर्तुंनियमोऽपि । तथा च गदाधरभाष्ये—

श्रौताग्निमथ वा स्मार्तं सायं प्रातर्हुनेद्विजः ॥

एक एवेति बहवो जुहुयुर्लौकिको भवेत् ॥

मदनरत्ने—एक एव हुनेदग्निं सायं प्रातर्द्विजोत्तमः ।

सायमन्यः प्रातरन्यो जुहुयाल्लीकिको भवेत् ॥

स्मृतिसारे—सायं प्रातश्च जुहुयादेक एव हुताशनम् ।

यदन्यो जुहुयात्प्रातः स वृथाऽग्निर्भवेद्भुवम् ॥

सायं प्रातश्च जुहुयादाहुतीनां चतुष्टयम् ।
एक एवाग्निहोत्रं च स्मार्ताग्निं च विशेषतः ॥

आचारप्रकाशे परिशिष्टे—

सायमादिप्रातरन्तमेकं कर्म प्रचक्षते ।
पौर्णमास्यादिदर्शान्तमेकं कर्म जगुर्बुधाः ॥

गदाधरभाष्ये—यजमानं विना नान्यो जुहुयात्प्रातराहुतिम् । इति ।

एतदतिक्रमे कुतूहले—

कपालनाशने चैव ऋत्विग्द्रव्यविपर्यये ।
पवित्रनाशने चैव यत्किञ्चित्पात्रभेदने ॥
आज्याहुतिस्तु होतव्या व्याहृत्या प्रणयेन वा ॥ इति ।

अयं च द्रव्यकर्तृनियमः समुदायसंकल्पपक्ष एवेति प्रयोगार्णवे । प्रात-
र्होमे यजमानकर्तारि नाय नियम इति केचित् । अयं च होमः स्थण्डिले
कार्यः । अथ खलु यत्र क्व च होष्यन्स्यादिपुमात्रावरं सर्वतः स्थाण्डि-
लमित्याचार्येण तस्यैवोक्तत्वात् । शौनकेन तु आयतनमुक्तम्—

अरत्निमात्रं विज्ञेयमग्नेरायतनं शुभम् ।
श्रौते चौपासने वाऽपि स्वातयोनिविवर्जितम् ॥
मेखलाद्वितयं कार्यं रेखालम् तु बाह्यतः ।
बाह्या द्वादशगुलविस्ताराऽऽभ्यन्तरा चतुरङ्गुला ॥
बाह्या षडङ्गुलोत्सेधाऽऽभ्यन्तरा द्वादशाङ्गुला । इति ।

शक्तौ स्याविरुद्धमन्यतो ग्राह्यमिति न्यायादनयोः समुच्चयः । अशक्तौ
स्थाण्डिलमेव नाऽऽयतनम् । सूत्रे तस्यैव विहितत्वात् । महृप्रभृतयस्तु
स्थाण्डिलायतनयोः समविकल्पमाहुः । तत्स्मृत्यपेक्षया कल्पसूत्रस्य प्रबल-
त्वाद्बाधेन गतौ सत्यां बाधस्यायुक्तत्वाच्च सुधीर्भिर्बिचारणीयम् । स्थ-
ण्डिलं त्रैपुमात्रावरमित्युक्तम् । इपुस्तु त्र्यरत्निरिपुः स्मृत इत्युक्तलक्षणः ।
अरत्निस्तु कलाशरहितो हस्तः । तस्मिन्पक्ष एकैकस्यां दिशि किञ्चिन्न्यून-
सप्तदशाङ्गुलप्रमाणो भुजः । यदा त्वापस्तम्भमताश्चतुर्विंशत्यङ्गुलोऽर-
त्निस्तदैकैकस्यां दिश्यष्टादशाङ्गुलप्रमाणो भुजः । शारदातिलके—

हस्तमात्रेण तत्कुर्याद्वालुकाभिः तुशोभनम् ।
अङ्गुलोत्सेधसयुक्तं चतुरस्रं समन्ततः ॥ इति ।

अङ्गुलोरसेधमित्येकाङ्गुलीचमिति केचित् । अङ्गुष्ठं हित्वा यानि
चतुरङ्गुलानि तावदुच्चमित्यन्ये । कुण्डमार्तण्डे—

कनकरुचिरकान्त्या सन्मृदा स्थण्डिलं वा

करमितचतुरस्रं कूर्मपृष्ठोन्नतं च ।

बुधगुरुकृततुल्यैरङ्गुलैरुन्नतं वाऽ-

ङ्गुलमितमपि रम्यं स्वल्पहोमे मुदा त्वम् ॥

एवं स्थण्डिलं कृत्वोपलेपनादि कुर्यात् । तदुक्तं गृह्ये—उपलिप्त्योल्लिख्य
पङ्कलेखा उदगायतां पश्चात्प्रागायते नानाऽन्तयोस्तिस्रो मध्ये तदभ्यु-
क्ष्येति । उपलेपने कारणमुक्तं स्मृतिरत्नाकरे पुराणे—

सर्वत्र वसुधा मेध्या सशैलवनकानना ।

अथ विष्णुपदाक्लान्तोपलेपनमिदं कुतः ॥

पुरा शक्रो हि वज्रेण वृत्रं जग्ने महासुरम् ।

तन्मेदसां हि निर्लिप्ता तदर्थमुपलेपनम् ॥

तत्रैकां प्रादेशमात्रा, उदगायता । प्रागायते दक्षिणोत्तरयोर्द्वे असंसृष्टे
मध्ये तिस्रः । पङ्कग्रहणं पटस्वपि लेखास्वयेः प्रतिष्ठापनं यथा स्यादि-
त्येवमर्थम् । ताश्च लेखा दक्षिणेऽष्टावङ्गुलान्युदीच्यां द्वे प्रतीच्यां चत्वारि
प्राच्यामर्धमित्यङ्गुलानि त्यक्त्वा कुर्यादिति भट्टाः । अत्राङ्गुलं स्थण्डिल-
व्यासचतुर्विंशोऽश इति प्रयोगचिन्तामणौ । एतेन प्रादेशमात्रोदगायत-
रेखाया अनुपपत्तिं घदन्तो निरस्ताः । प्रादेशमात्रां न्यूनां वेति वृत्ती ।
उल्लेखनानन्तरं कृत्यमाह कारिकाकारः—

लिखिता येन शकलं यज्ञियं तन्निधाय च ।

अन्द्रिरभ्युक्ष्य शकलं निरस्याप उपस्पृशेत् ॥

शौनकः—निधाय शकलं तस्मिन्नभ्युक्ष्य स्थण्डिलं जलेः ।

निरस्य शकलं प्राच्यां पाणीं प्रक्षाल्य वाग्यतः ॥ इति ।

गृह्यपरिशिष्टे तु—यज्ञियशकलमूलेन स्थण्डिलमुल्लिख्य तत्र प्रागग्रं नि-
धाय प्रोक्ष्याऽऽग्नेच्यां दिशि निरस्येदित्युक्तम् । इदमेवाऽऽश्वलायनैः स्वी-
कार्यम् । शौनकपरिशिष्टविरोधे परिशिष्टमेव प्रचलामिति पूर्वमेव सिद्धा-
न्तितत्वात् । मेखलानामप्यङ्गुलमानमायतनमुजचतुर्विंशांशरूपं बोध्यम् ।

कुण्डानां यश्चतुर्विंशो भागः सोऽङ्गुलसंज्ञकः ।

यिभज्यानेन कर्तव्यां मेखलाकण्ठनामयः ॥

इति सोमशंभूक्तेः । आयतनेऽप्युपलेपनादिविधिमाह परशुरामः—

तस्मिन्कुण्डे तु गृह्योक्ता कर्तव्या कुशकुण्डिका ।

लौकिकाग्निं समानीय कुण्डमध्ये ततो न्यसेत् ॥ इति ।

आयतने भुजमानान्तराणि ग्रन्थान्तराज्ज्ञेयानि विस्तरभयान्नेहो-
च्यते(न्ते) । अथ प्रयोगक्रमः । तत्राऽऽदौ द्विराचमनमन्ते सकृदेव ।
संध्याप्रकरणोक्तदेवीपुराणवचनात् । परिशिष्टमते तु आदावपि सकृदेव ।
तच्च बहिः कृत्वा विहारं प्रविशेत् । नाग्निशालायामाचामेदिति निषे-
धात् । अत एव भट्टैरौपासनप्रयोग आचमनं नोक्तमिति केचित् ।
अन्ये तु निषेधः ह्युध्यर्थाचमनपरः । कर्माङ्गाचमनमाग्निशालायामपि
भवत्येवेत्याहुः । इदमेव युक्तम् । आहिताग्नेर्गाहपत्यस्य पश्चाद्भारद्वा-
जेन सायं संध्यावन्दनस्योक्तत्वात् । ततः प्राणायामः । होमे पत्न्या
अपि सांनिध्यमपेक्षितम् । पत्युर्नो यज्ञसंयोग इति पाणिनिस्मृत्या
पत्नीशब्दस्य यज्ञसंयोग एवोत्पन्नत्वात् ।

असमक्षं तु होतव्यं दंपत्योर्नित्यगादिभिः ॥

इति वचनाच्च । सा च दक्षिणभागे ।

सर्वेषु धर्मकार्येषु पत्नी दक्षिणतः सर्वा ।

विप्रपादक्षालने तु अभिषेके च वामतः ॥

इति वचनात् । ततः संकल्पः । अग्निरूपपरमेश्वरप्रीत्यर्थंमौपासनं
करिष्ये इति भट्टाः । ममोपासतदुरितक्षयद्वारा श्रीपरमेश्वरप्रीत्यर्थंमौपा-
सनं करिष्ये इति दिवाकरः । सायमौपासनं पयसा होष्यामीति रत्न-
माला । न्यायविदस्तु गृह्यं परिचरेदित्याचार्येणोक्तत्वात्प्राग्निं परि-
चरिष्ये इत्याहुः । ऋत्विगाद्यन्यकर्तृके होमे तु ममेत्यत्र यजमानस्येति
वाच्यम् । करिष्ये इत्यत्र करिष्यामीति सर्वत्र कर्तृगामिक्रियाफलाभा-
वात् । ततोऽग्निध्यानं पारिजाते—

होष्यन्नग्नेर्विजानीयात्स्वरूपं श्रुतिचोदितम् ।

आश्वलायनः—ध्यात्वा समिद्धमभ्यर्च्य स्वस्थानस्थं हुताशनम् ।

ततः परिसमूहनादि । तद्देशनियममाह कश्यपः—

अद्याङ्गुलमिते देशे परिपेचनमाचरेत् ।

नवाङ्गुलिप्रमाणे तु विधिना परिधीह्यसेत् ॥

दशाङ्गुलिप्रमाणे तु परिस्तीर्य कुशान्क्रमात् ।

एकादशाङ्गुले देशे गन्धपुष्पाक्षतादिभिः ॥

अर्चयेदिति शेषः । स्मृत्यन्तरे तु—

त्रिभिश्चैव चतुर्भिश्च पञ्चभिः षड्भिरङ्गुलैः ।

सेचनं परिधींश्चैव स्तरणं पूजनं तथा ॥

इत्युक्तम् । अत्राग्निक्षेत्रं बाह्यमेखला वाऽपादानावधिद्रष्टव्य इति संस्काररत्नमालायाम् । सेचनशब्देन परिसमूहनमपि गृह्यते । हेमाद्रौ—

एकमेखलके कुण्डे मेखलाधः परिस्तृतिः ।

द्विमेखले द्वितीये स्यान्मध्यमे गुणमेखले ॥

कारिकायां तु—अलं करोति पुष्पाद्यैरनलायतनं ततः ।

इति आयतनस्यैवालंकरणमुक्तम् । शिष्टाचारोऽप्येवम् । नित्यहोमपरिस्तरणानां त्यागाभावः । पुनः पुनरुपयुञ्ज्यादिति स्मृत्यर्थसारे । होमद्रव्यस्याग्निहोत्रवद्बहिरेव संस्कारः । हौम्यं चाग्निहोत्रेणेति तद्धर्मातिदेशात् । मन्त्रास्तु न भवन्ति सर्वत्र गृह्यकर्मणीति कर्तव्यतामात्रातिदेशात् । अत्र चान्वधिश्रयणं स्मृतिसामर्थ्याभ्यामिति कातीयसूत्राद्दधितण्डुलसोमतैलव्रीहितिलानां नाधिश्रयणं तेन तत्र पर्यग्निकरणं प्रोक्षणं च द्वयमेव । पयःसर्पिर्वाम्बोदनादीनां स्मृतितोऽधिश्रयणं श्रयणं च भवत्येवेति । अधिश्रयणानन्तरमेवावज्वल्य तेनैव त्रिः पर्यग्निकुर्यादिति वृत्तौ । उद्वासनवेलायां पर्यग्निकरणं कार्यमिति सिद्धान्तभाष्ये । अथाग्न्यर्चनम् । आश्वलायनः—

विश्वानीत्यष्टभिः पादैः पूर्वतो दिक्षु चाष्टसु ।

अर्चयेद्गन्धपुष्पाद्यैरग्निं स्तूयात्तृचाऽन्त्यया ॥

ऋग्विधानेऽपि—विश्वानि न इति द्वाभ्यामृग्भ्यां यो वह्निमर्चति ।

स तरत्यापदः सर्वाः फलमाप्नोति चाक्षयम् ॥

अग्न्यर्चनमैशान्या आरभ्य कार्यमिति प्रयोगसारे । सर्वदिक्संबन्धं कर्मापराजितायां आरभ्य कार्यमिति वृत्ताद्युक्तत्वादिति तदाशयः । ततः प्रधानहोमः । तत्र गृह्यम्—अग्रये स्वाहेति सायं जुहुयात्सूर्याय स्वाहेति प्रातस्तूर्ण्णीं द्वितीये उभयत्रेति । तूर्ण्णीग्रहणं प्रजापतिध्यानार्थमिति वृत्तिः । उत्तरां तूर्ण्णीं मूयसीमसंसृष्टां प्रागुदगुत्तरतो वेति सूत्र उक्तत्वादुत्तराहुतावाहुतिपरिमाणबाध इति सागरे ।

विष्णुः—बहुशुष्केन्धने चाग्नौ सुसमिद्धे हुताशने ।
 विधूमे लेलिहाने च होतव्यं कर्मसिद्धये ॥
 योऽर्चिपि जुहोत्यग्नी व्यङ्गनरे चैव मानवः ।
 मन्दाग्निरामयावी च दरिद्रो नाम जायते ॥

अग्निसमिन्धनं वेणुधमन्या कार्यं तदुक्तं संग्रहे—

वेणोरग्निप्रसूतित्वाद्देणुरग्रेष्व पावनः ।
 तस्माद्देणुधमन्यैव धमेदग्निं विचक्षणः ॥

देवलः—वस्त्रेण वाऽथ पर्णेन पाणिशूर्पास्यदारुमिः ।
 न कुर्यादग्निधमनं न कुर्याच्चजनादिभिः ॥

भट्टैस्तूत्सर्गपद्धतौ व्यजनेनाप्यग्निसमिन्धनमुक्तम् । संग्रहे—

धमनीमन्तरा कृत्वा तृणं वा काष्ठमेव वा ।
 मुखेनाग्निं समिन्धीत मुखादग्निरजायत ॥

उपस्थानमन्त्रानाह शौनकः—

परिसमुह्याथ पर्युक्ष्याप्युपतिष्ठेद्द्विर्भुजम् ।
 अग्नेः सूक्तैश्च सौरैश्च प्राजापत्यैश्च नित्यशः ॥
 अग्निं प्रजापतिं सायं प्रातः सूर्यं प्रजापतिम् ।
 अग्न आयूंषि तिसृभिर्द्वाभ्यामग्ने त्वमित्यथ ॥
 सूर्यो न इति मन्त्रेण ह्युदुत्यं च द्वितीयया ।
 तृतीयया चित्रमिति नमो मित्रस्य चान्यथा ॥
 प्रजापते न त्वह्वा तन्तुं तन्वन्दितीयया ।
 हिरण्यगर्भसमिति ह्युपतिष्ठेद्हुताशनम् ॥ इति ।

केचित्तन्तुं तन्वन्नित्यस्य सर्वानुक्रमणिकायामग्निदेवतोक्तेः प्रातरु-
 पस्थान इमं मन्त्रं न पठन्ति । अन्ये तु तन्तुं तन्वन्नजसो भानुमन्दिहीति
 प्राजापत्यां शंसतीत्येतरैश्चाह्वणेऽस्य प्रजापतिदेवतात्वोक्तेः प्रातरुप-
 स्थानेऽयं मन्त्रः पठनीय एवेत्याहुः । इदमेव युक्तम् । शौनकेन तन्तुं
 तन्वन्दितीययेत्युभयशेषत्वेनोक्तत्वात् । आश्वलायनः—

प्रातः सायं जपेन्मन्त्रमौ च मे स्वर इत्यथ ।

यद्वा सायं प्रातरे रवं न इति चतसृभिर्दोपतिष्ठेदिति शौनकः ।
 उभयत्रौ च म इत्येकेनैव उपस्थानमुक्तमाह्निकचन्द्रिकायाम् । उप-
 स्थानोत्तरं वा परिस्तरणविसर्गपरिसमूहनादि कुर्यादित्यप्युक्तं तत्रैव ।

स्मृत्यर्थसारे चैवम् । उत्तरपरिपेकोत्तरमग्न्यर्चनं विश्वानि न इत्यादिभिः
केचित्कुर्वन्ति । ततो वह्निपूजनमुक्तं स्मृत्यन्तरे—

गन्धपुष्पादिभिर्बह्निं होमान्ते परिपूजयेत् ।

बहिरग्निमनुलक्षीकृत्य पूजयेत् । तच्चाऽऽयतनादेकादशाङ्गुलं षड-
ङ्गुलं वा स्थण्डिलं विहाय तत्र कुर्यात् । वायव्यां दिशीति संप्रदायः ।
अग्निपूजन आरक्तगन्धपुष्पाक्षतान्वर्जयेत् । आरक्तपुष्पेषु जपापुष्पमेव
वा विवर्जयेदिति प्रायश्चित्तप्रदीपे । विभूतिधारणमाहाऽऽश्वलायनः—

अभिवाद्य जपेद्देवीं विभूतिं चैव धारयेत् ।

विभूतिधारणे मानस्तोकेऽयं मन्त्र उच्यते ॥

बृहत्सामेति वा होमे नैत्यके च महामखे ।

वसिष्ठः—रेशान्या आहरेन्द्रस्म सुचा वाऽथ सुवेण वा ॥

वन्दनं कारयेत्तेन शिरःकण्ठांसकेषु च ।

कश्यपस्येतिमन्त्रेण यथानुक्रमयोगतः ॥ इति ।

शाङ्खानयनसूत्रे—व्यापुयं पञ्चभिर्भञ्जैः प्रतिमन्त्रं ललाटके ।

हृदये दक्षिणस्कन्धे वामे च भस्मना त्रिपुण्ड्रं करोतीति । ततो न्यूना-
तिरिक्ताच्छिद्रत्वार्थं द्विपुण्ड्रं स्मरेत् । अन्ते सकृदेवाऽऽचमनामित्युक्तम् ।
अथौपासनहोमप्रयोगः । प्रादुष्कृतस्याग्नेः पश्चात्सपत्नीकः प्राङ्मुख
उपविश्याऽऽचम्य प्राणानायम्य देशकालौ संकीर्त्य ममोपात्तद्वरितक्षय-
द्वारा श्रीपरमेश्वरप्रीत्यर्थं सायमौपासनं पयसा होष्यामि । चत्वारि
शृङ्गा गौतमो वामदेवोऽग्निस्त्रिष्टुप् । अग्निमूर्तिध्याने वि० ॐ चत्वारि
शृङ्गा० क्र. १ सप्तहस्त० सोदकेन पाणिनैशानीमारभ्य प्रदक्षिणं पुनः-
पुनरुदकमादाय त्रिः परिसमुह्य परिस्तीर्थं पर्यक्ष्याऽऽयतनादुत्तरतः शरा-
वादावङ्गारानपोह्य तेषु पयोऽधिश्रित्य ज्वलता दर्भेल्मुकेनावज्वल्य
दोहनपात्रक्षालनोदकं सुवमानीय तेन प्रतिपिञ्चेत् । ततोऽवज्वलनो-
ल्मुकेनैव त्रिः पर्यग्निकृत्वोल्मुकं पश्चिमायां निरस्याप उपस्पृश्य दुग्धं
फेनोद्गमपर्यन्तं श्रपयित्वा कर्पञ्जिवोदगुह्यास्य किञ्चित्कालमाकाशे धृत्वाऽ-
ग्नेरुदग्भूमौ निधायाङ्गारानायतने विसृज्याग्नेः पश्चिमतं आस्तीर्णकुशेषु
समिधा सह हविर्निधाय विश्वानि न इति तृचस्याऽऽत्रेयो वसुश्रुतोऽ-
ग्निस्त्रिष्टुप् । * द्वाभ्यामर्चनेऽन्त्ययोपस्थाने वि० । ॐ विश्वानि नो० ।

* ख. पातते । मासे—द्वयोरर्चनेऽऽत्याया उपस्थाने—इति वर्तते तदेव युक्तमिति भावते ।

ॐ सिन्धुं न० । ॐ अग्ने अ० । ॐ अस्माकं० । ॐ यस्त्वा हृदा० ।
 ॐ अमर्त्यं० । ॐ जातये० । ॐ प्रजाभि० । इत्यायतनमैशानीप्रमृत्यु-
 ष्टदिक्षु क्रमेण गन्धपुष्पाक्षतैरलंकृत्य, ॐ यस्मै त्वं सु० क्र. १ इत्युप-
 स्थायोपस्थाविरोधेन दक्षिणजानु संपात्य तूर्णीं समिधमग्नौ प्रागायतां
 प्रक्षिप्याप उपस्पृश्य समिधि प्रदीप्तायां मूलतो द्यङ्गुलप्रदेशे जान्वाच्यैव
 सव्यपाणिमूर्ध्वाङ्गुलिं हृदि निधाय ॐ अग्नये स्वाहा । अग्नय इ०
 जान्वाच्यैव पूर्वाहुतैरैशान्यामुत्तरतो वा भूयसीम् । ॐ प्रजापतय इत्यु-
 पांशु ध्यात्वा स्वाहेत्युक्त्वा प्रजापतय इदं न मम ततोऽग्नेर्वायव्यदेशे
 प्रह्वीभूतः स्थित्वा कृताञ्जलिरग्निमीक्षमाणः—अग्न आयूंपीति तिसृणां
 शतं वैखानसा ऋषयः । अग्निः पवमानो देवता । गायत्री छन्दः । अग्न्यु-
 पस्थाने वि० । ॐ अग्न आयूंषि० क्र. ३ । अग्ने त्वं न इति चतसृणां
 गौपायना लौपायना वा बन्धुः सुबन्धुः श्रुतबन्धुर्विप्रबन्धुश्च क्रमेण
 ऋषयः । अग्निर्देवता । द्विपदा विराट्छन्दः । अग्न्युपस्थाने वि० । ॐ अग्ने
 त्वं नो० क्र. ४ । प्रजापते हिरण्यगर्भः प्रजापतिस्त्रिष्टुप् । प्रजापत्युपस्थाने
 वि० । ॐ प्रजापते० क्र. १ तन्तुं तन्वन्देवाः प्रजापतिर्जगती । प्रजापत्यु०
 ॐ तन्तुं तन्वन्न० क्र. १ हिरण्यगर्भं इत्यस्य हिरण्यगर्भः प्रजापतिस्त्रि-
 ष्टुप् । प्रजापत्युप० । ॐ हिरण्यगर्भः स० क्र. १ ॐ ॐ च मे स्वर०
 इत्युपस्थायोपविश्य परिस्तरणान्युत्तरे विसृज्य परिसमुह्य पर्युक्ष्य विश्वानि
 न इत्यर्चयित्वा वायव्यदेशे ॐ अग्नये नम इति गन्धपुष्पधूपदीपनवे-
 द्यानि समर्प्य प्रदक्षिणीकृत्योपविश्य मा नस्तोक इति विभूतिं धृत्वा
 अन्दां भेद्यमिति संप्राथम्यं नमस्कृत्य मन्त्रहीनं क्रि० १ । प्रमादात्कुर्व० १ ।
 इति विष्णुं संस्मृत्य सकृदाचम्यानेन सायमीपासनेन श्रीपरमेश्वरः
 प्रीयतामिति कर्मेश्वराय समर्पयेत् । इति सायं होमः । अथ प्रातर्होमे
 विशेषः । प्रातरौपासनं पयसा होष्यामि । अग्निध्यानादि समित्प्रक्षे-
 पान्तं कृत्वा, ॐ सूर्याय स्वाहा । सूर्यायिदं न ममेति प्रथमाहुतिं सायं-
 कालद्वितीयाहुतिवद्वितीयाहुतिं च हुत्वोपस्थानं कुर्यात् । सूर्यो नो दिव-
 स्पात्वित्यस्य सौर्यश्चक्षुः सूर्यो गायत्री । सूर्योपस्था० । ॐ सूर्यो नो दि०
 क्र. १ उदृत्यं काण्वः प्रस्कण्वः सूर्यो गायत्री । सूर्योप० । ॐ उदृत्यं जा० ।
 क्र. १ चित्रं देवानामाङ्गिरसः कुत्सः सूर्यस्त्रिष्टुप् । सूर्योप० । ॐ चित्रं
 देवा० क्र. १ नमो मित्रस्येति सौर्योऽभितपाः सूर्यो जगती । सूर्योप० ।

ॐ नमो मित्र० क्रं. १ प्रजापत इत्यादित्रिभिः प्राजापत्यैश्वोपस्थाय
 ॐ ॐ च मे स्वर० इत्युपस्थाय परिस्तरणविसर्गाद्याचमनान्तं कृत्वाऽ-
 नेन प्रातरौपासनेन श्रीपरमेश्वरः प्रीयतामितीश्वरायार्पयेत् । अथ
 केवलसूत्रोक्तौपासनहोमः । आचम्य प्राणानायम्य देशकालौ स्मृत्वाऽ-
 ग्निरूपपरमेश्वरप्रीत्यर्थमौपासनं करिष्ये । अग्निं परिसमुह्य परिस्तीर्य
 पर्युक्ष्य होमद्रव्यं संस्कृत्य समिधा सह स्वाग्ने कुशेषु निधाय समिधं
 तूष्णीमग्नावाधाय ॐ अग्नये स्वाहा । अग्नय इदम् । ॐ प्रजापतये
 स्वाहा । प्रजापतय इदम् । ततः परिस्तरणविसर्गपरिसमूहनपर्युक्षणानि
 कृत्वा विष्णुं संस्मृत्याऽऽचम्यानेनौपासनेन श्रीपरमेश्वरः प्रीयतामिती-
 श्वरार्पणं कुर्यादिति सायमौपासनम् । प्रातस्तु अग्निस्थाने सूर्योऽन्यत्स-
 मानम् । इति केवलसूत्रोक्तौपासनहोमः । प्रातर्होमोत्तरं सौरजपमाह-
 याज्ञवल्क्यः—

हुत्वाऽग्नींसूर्यदैवत्याञ्जपेन्मन्त्रान्समाहितः ।

ऋग्विधाने शौनकः—ऋग्भिस्तु सार्धपटीभिः सौरीभिः प्रत्यहं द्विजः ।
 उपतिष्ठेद्विजः सूर्यं सर्वरोगैः प्रमुच्यते ॥

अत्र प्रत्यहमिति श्रवणान्नित्यत्वम् । इत्याचारेन्दौ सौरजपविधिः । अथ
 पत्नीकुमारीकर्तृको होमः । आचमनप्राणायामौ तूष्णीं कृत्वा देशकालौ
 संकीर्त्याग्निरूपपरमेश्वरप्रीत्यर्थमौपासनं करिष्ये । परिसमुह्य परिस्तीर्य
 पर्युक्ष्य होमद्रव्यं संस्कृत्य तत्समिधा सह स्वाग्ने कुशेषु निधाय तूष्णीं
 समिद्धोमं कृत्वाऽग्नये स्वाहा । अग्नय इदम् । प्रजापतये स्वाहा प्रजापतय
 इदम् । प्रातरग्निस्थाने सूर्यस्ततः परिस्तरणानि विसृज्य परिसमूहनपर्यु-
 क्षणे कृत्वा विष्णुं स्मृत्वा तूष्णीमाचम्यानेनौपासनेन श्रीपरमेश्वरः प्रीय-
 ताम् । मतान्तरे तु तूष्णीमेवाऽऽहुतिद्वयं सायं प्रातर्जुहुयादन्यत्समानम् ।
 स्मृत्यर्थसारे तु पत्नीकुमारीकर्तृकहोमे परिसमूहनपर्युक्षणयोर्वर्ज्यत्वमुक्तं
 तत्प्रायेणाऽऽपस्तम्बविषयकमिति भाति । तेषां परिसमूहनपर्युक्षणयो-
 रदितेऽनुमन्यस्थेत्यादिमन्त्रान्नानादिति सागरे । इति पत्नीकुमारीक-
 र्तृकहोमः ।

अथाऽऽपत्काले होमद्वयसमासः । गृह्यपरिशिष्टे सायं प्रातर्होमः सायं
 वा समस्येन्न तु प्रातः प्रातःसायंहोमाविति । आश्वलायनस्मृतिरपि—

सायंप्रातस्तनौ होमावुभौ सायं समस्य तु ।
 सायंकालस्य मुख्यत्वाद्ग्निसोत्रमिति श्रुतिः ॥
 समस्य सायमारभ्य जुहुयात्सायमाहुती ।
 परिपिच्य्याऽऽहुती प्रातर्हुत्वा तु परिपेचयेत् ॥
 हविष्यान्तं द्विदैवत्यमिति सूर्याग्निदैवतम् ।
 समस्ये पञ्चभिर्ऋग्भिः प्रजापते न नित्यशः ॥

छन्दोगपरिशिष्टे—सायंहोमात्यये प्रातर्हुत्वा तां सायमाहुतिम् ।
 प्रातर्होमं ततः कुर्यादपि एवोत्तरावधिः ।

अथ पक्षहोमादयः । भैत्रायणीयपरिशिष्टे—तस्मादामयाव्यार्तोऽर्धमा-
 सायाग्निहोत्रं जुहुयात् । पक्षादौ पर्वणोऽन्ते वा सायं च प्रातरेव च
 चतुर्दश चतुर्गृहीतानि चतुरुन्नयेत् । एका समित्सकृद्धोम इति । तेन
 पर्वणि सायंकाले प्रतिपदि, वा सायं पक्षहोमारम्भः । मड्वैस्तु प्रतिप-
 त्यभृत्येव सायमादिपक्षहोमारम्भ इत्युक्तम् । स्मृत्यर्थसारत्रिकाण्ड-
 मण्डनयोः—

आमयाव्यार्तिमानापद्रुतो वाऽध्वगतोऽपि वा ।
 राष्ट्रमङ्गे धनाभावे गुरुगेहे वसन्नपि ॥
 अन्येष्वेवंप्रकारेषु निमित्तेष्व्वागतेषु च ।
 समासमाग्निहोत्राणां यथासंभवमाचरेत् ॥

अनापदि पक्षहोमे तन्तुमतीष्टिप्रायश्चित्तामित्युक्तं प्रदीपे । त्रिकाण्ड-
 मण्डनः—

पक्षहोमानशेषान्वा शेषहोमानथापि वा ।
 समस्य जुहुयादिति । तथा—

एवं प्रतिपदोऽन्यत्र यत्राऽऽपदुपजायते ।
 तथैवोपवसथ्यात्प्राग्यत्र ह्यापद्धिनश्यति ॥
 तृतीयायां चतुर्थ्यां वा पञ्चम्यामितरत्र वा ।
 तद्वादीनां तदन्तानां होमानां स्यात्संमस्यता ॥
 आपदेवावधिर्होमसमासस्याभ्युपेयते ।
 पक्षत्रयं पक्षहोमसंततौ पुनराहितिः ।
 तावता नापगच्छेच्चेदापत्पक्षे तृतीयके ॥

कृच्छ्रेणापि विनिर्वर्त्य तत्र होमान्दिने दिने ।
पक्षान्तरे पुनः कामं पक्षहोमादिकं चरेत् ॥

पक्षहोमादिप्रयोगस्तु गृह्याग्निसागरप्रयोगरत्नादाववगन्तव्यः । अग्नि-
संरक्षणं गोशकृत्पिण्डेन कार्यम् । तदुक्तं पारिजाते—

बुसैश्च गोशकृत्पिण्डैरग्निसंरक्षणं स्मृतम् ।

अथ प्रसङ्गात्किञ्चिद्गृह्याग्नियपये प्रोच्यते । तत्राऽऽवावनुगतप्रायश्चित्त-
तम् । नित्यो धार्योऽग्निर्यद्यनुगच्छेदायतनमध्ये यद्युष्माऽस्ति तदा तैलादि-
यत्नेन प्रत्यक्षं कुर्यात् । यदि नोष्मा तदा भस्मापोह्याऽऽयतनं गोमयेनोप-
लिप्यानुगतं गृह्याग्निमुत्पादयिष्यामीति संकल्प्योल्लिख्य श्रोत्रियागारात्स्व-
गृहाद्वाऽग्निमाहृत्य प्रतिष्ठाप्य परिसमूहनादि कृत्वा पवित्रोत्पत्तिपूर्वक-
माज्यं संस्कृत्यायाश्चेति सुवाहुतिं सर्वप्रायश्चित्ताहुतिं च हुत्वा परिसमू-
हनादि कुर्यात् । द्वादशरात्रपर्यन्तमिदमेव प्रायश्चित्तम् । तदूर्ध्वं पुनःसं-
धानम् । इत्यनुगतप्रायश्चित्तम् । अथ होमप्रायश्चित्तानि । तत्र पयोहोम
इदानींतनशिष्टैः सिद्धदुग्धस्वीकाराद्दोहनकाले गवामुपवेशनादिप्रायश्चि-
त्तानामप्रसङ्गात्तानि न लिख्यन्ते । अधिश्रितं पयः स्थालीमूलेन यदि
स्रवति तदा

गर्भं स्रवन्तमगदमकर्माग्निर्होता पृथिव्यन्तरिक्षम् ।

यतश्चुत्तदग्नाधेव तन्नाभिप्राप्नोति निर्कान्तिं परस्तात् ॥

इत्यनेनाभिमन्त्र्य दुग्धमप्सु प्रक्षिप्य सर्वप्रायश्चित्तं हुत्वा शेषेण
जुहुयात् । अशेषे पुनर्दुग्धमानीय जुहुयात् । अथाधिश्रयणमारभ्याऽऽहो-
मपर्यन्तं सर्वावस्थायां पयसि स्कन्ने

यदद्य दुग्धं पृथिवीमसृप्त यदोपधीरत्यसृपद्यदापः ।

पयो गृहेषु पयो अघ्न्यायां पयो वत्सेषु पयो अस्तु तन्मयि ।

इति स्कन्नं दक्षिणेन पाणिनाऽभिमृशश्चपेत् । यावत्स्कन्नं तावज्जले
प्रक्षिप्य स्थाल्यां होमद्वयस्यापर्वाप्तावपि मात्रापचारेण तेनैव होमः ।
सर्वस्कन्न आज्यं संस्कृत्य तेन होमः । मात्रापचारहोम आज्यहोम इति
पक्षद्वये यां काञ्चिद्धारुणीं जपित्वा यथा कयाचिद्धारुण्या होमः ।
प्राकृतहोममन्त्रयोरपवादो वारुण्यन्यस्मान्दोमकालाद्यजमानस्यानशनम् ।
गाणगारिमते पुनर्होमं च तत्करणयक्षे शेषहोमतन्त्रं समाप्य पुनर्हो-

मारम्भं कुर्यात् । अथाग्निहोत्रमधिश्रितं यदि शब्दयेत्तदा समोषा पाप्मानमित्यभिमन्त्रयेत् । ततः सर्वप्रायश्चित्तमिति केचित् । अथाधिश्रिते पयआदिद्रव्यं विष्यन्दनेनाग्निं भूमिं वा प्राप्यते तदा शान्त्यै शान्तिर्वा आप इति तदुपर्युदकं प्रसिच्य दक्षिणेन पाणिनाऽभिमृश्य दिवं तृतीयं देवान्यज्ञोऽगात्ततो मा द्रविणमाष्टान्तरिक्षं तृतीयं पितृन्त्यज्ञोऽगात्ततो मा द्रविणमाष्ट पृथिवीं तृतीयं मनुष्यान्यज्ञोऽगात्ततो मा द्रविणमाष्ट ययोरोजसा स्कमिता रजांसि वीर्येभिर्वीरतमा शविष्ठा पापत्येते अप्रतीता सहोभिर्विष्णू अगन्वरुणा पूर्वहृताविति जपेत् । उद्वासित उद्वास्पमाने वा पयो विष्यन्दनेनाग्निं भूमिं वा प्राप्यते तदा मही द्यौरित्यनेनाऽऽहवनीयस्य मस्मान्ते निनयेत् । ततोऽन्यद्द्रव्यमानीय संस्कृत्य होमः शेषेणेति केचित् । यदि विष्यन्दनेन स्थाल्यां बहिर्गमनमात्रेणाग्निं भूमिं वा न प्राप्यते तदा न प्रायश्चित्तम् । अवज्वलनप्रभृत्याहोमपर्यन्तं तण्डुलादिद्रव्ये स्कन्ने

समुद्रं वः प्रहिणोमि स्वां योनिमपिगच्छत ।

अरिष्टा अस्माकं धीरा मयि गावः सन्तु गोपतौ ॥

इत्यभिमन्त्र्य जले प्रक्षिप्य शेषेण जुहुयात् । सर्वस्कन्ने पुनर्द्रव्यमुत्पाद्य होमः । यदि केशनखकीटादिनाऽन्यैर्वा भीमत्सैर्दुष्टं प्रजापते न त्वदित्यूचा बल्मीकद्वारेऽप्सु वा तूष्णीं प्रक्षिप्यान्पद्भ्यं संस्कृत्य होमः । अस्यापवादमाह गोपालः—

पिपीलिकामक्षिकाभिः क्षुद्रकीटैर्न दुष्यति ।

तानुस्रुत्याद्भिरभ्युक्ष्य तद्द्रुत्पूय ह्यताम् ॥

स्कन्नापवादः कुतूहले—सर्वमिदं प्रायश्चित्तमाहुतिपरिमाणद्रव्यस्कन्दन एव न न्यूनस्य । आहुतिपरिमाणं तु प्रागुक्तम् । चन्द्रिकार्या त्वाहुतिपरिमाणान्न्यूनस्कन्दने स्कन्धानुमन्त्रणं कृत्वा सर्वप्रायश्चित्तमित्युक्तम् । प्रायश्चित्तप्रक्षीपे—

मस्मन्पशौ हविर्धाने वेद्यां स्तीर्णे च धर्हिपि ।

कूर्चे विप्रस्य पाणौ च स्कन्नदोषो न विद्यते ॥ इति ।

यद्यापतनाद्बहिः पंद्वात्रिंशद्द्रुगुलाद्वाग्निः समस्त एकदेशो वा बहिः पतेत्त च प्रायश्चित्तसमाप्तिपर्यन्तं स्थितियोग्यस्तदा—ॐ इदं त एकं०

ऋ० १ इतिमन्त्रेणाऽऽयतने प्रक्षिपेत् । तत आज्यं संस्कृत्य समस्तव्याह-
तिभिः सर्वप्रायश्चित्तं जुहुयात् । पट्टत्रिंशद्भङ्गुलातिक्रमे पथिकृच्चरुः
पूर्णाहुतिर्वा । अग्नेर्जलादिनोपहती

यदि क्षुद्रोपघातः स्यादग्नीनां तत्र तत्र तु ।
पुनस्त्वेति समिन्धानं पुनस्त्वेति सुषाहुतिः ॥

प्रयत्नं विनैवाग्नीं प्रज्वलित उद्दीप्यस्व मा नो हिंसीतिद्वाभ्यां समि-
ह्यमग्नावाद्ध्यात् । नात्र स्वाहाकारः । प्रधानाहुत्योः संसर्गे सर्वप्राय-
श्चित्तं विशेषानभिधानात् । अनाज्यहोमे सर्वत्र प्रायश्चित्तमन्त्रजपो वेति
पूर्वमुक्तम् । इति होमप्रायश्चित्तानि ।

इति शाण्डिल्यकुलसंभवमाटे इत्युपनामकनारायणात्मजत्र्यम्बकवि-
रचित आचारेन्दौ नित्यौपासनाविधिः ।

अथ सूर्यार्चनम् । तदुक्तं पारिजाते—

प्रातःसंध्यावसाने तु नित्यं सूर्यं समर्चयेत् ॥ इति ।

अत्र यद्यपि प्रातःसंध्यावसान इत्युक्तं तथाऽपि होमोत्तरमेव सूर्या-
र्चनम् ।

प्रातःसंध्यावसाने तु स्वयं होमो विधीयते ।

इति दक्षवचसा होमस्यापि संध्यावसाने कर्तव्यत्वात्तदतिक्रमे प्राय-
श्चित्तविधानाच्च । यस्य तु नाग्निपरिग्रहस्तेन संध्यावसान एव सूर्यार्चनं
कर्तव्यम् । सूर्यपूजाप्राशस्त्यं भविष्यत्पुराणे—

प्रदद्याद्वै गवां लक्षं दोग्धीणां वेदपारगे ।

एकाहमर्चयेद्भानुं तस्य पुण्यं ततोऽधिकम् ॥

तथां च—यः सूर्यं पूजयेन्नित्यं प्रणमेद्वाऽपि भक्तितः ।

तस्य योगं च मोक्षं च ब्रह्मस्तुष्टः प्रयच्छति ॥

विशेषतश्चाऽऽरोग्यफलकं सूर्यार्चनम् । आरोग्यं भास्करादिच्छेदिति
यचनात् । तत्र तृचमन्त्रेणाऽऽराधनमुक्तं भविष्योत्तरपुराणेऽजुंनं प्रति
भगवता कृष्णेन—

उद्यन्नद्येतिमन्त्रोऽयं सौरः पापप्रणाशनः ।

रोगघ्नश्च द्विपन्नश्च मुक्तिमुक्तिफलप्रदः ॥

कण्वेन च पुरा हृष्टो गुह्याद्गुह्यतरो महान् ।

पुत्रस्य रोगनाशाय सर्वलोकहिताय च ॥

तेन चाऽऽराधितो देवस्तुचमन्त्रेण भास्करः ॥ इति ।

अथ श्रीभास्कररायोच्चीततुचमास्करानुसारिणी संक्षेपेण तृचार्घ्यप-
द्धतिलिख्यते । शुच्यासन उपविश्याऽऽचम्य गायत्र्या त्रिः प्राणानायम्य
देशकालौ संकीर्त्य ममामुकरोगनिरासद्वाराऽऽरोग्यसिद्ध्यर्थं श्रीसूर्यप्री-
त्यर्थं वोद्यन्नद्येति सूर्यदेवत्येन तुचेनामुकसंख्याकाभिरावृत्तिभिरर्घ्यप्रदानं
करिष्ये इति संकल्प्य

उत्तिष्ठन्त्वह भूतानि भूमौ तिष्ठति भूपतिः ।

सर्वपापानां विरोधेन ब्रह्मकर्म समारभे ॥

इति भूतानि प्रार्थ्यं

ॐ पृथ्वि त्वया धृता लोका देवि त्वं विष्णुना धृता ।

त्वं च धारय मां देवि पवित्रं कुरु चाऽऽसनम् ॥

इत्यासनं प्रसायं ॐ भूर्भुवः स्वरोमित्युपविश्य तं तपःसत्या-
त्मनेऽन्वाय फडितिमन्त्रेण तर्जन्यद्गुण्डजन्यदशच्छोटिकाभिर्दश दिशो
बद्ध्वा

ॐ तीक्ष्णदंष्ट्र महाकाय कल्पान्तदहनोपम ।

भैरवाय नमस्तुभ्यमनुज्ञां दातुमर्हसि ॥

इति क्षेत्रपालानुज्ञां प्रार्थयेत् ।

ब्रह्मरन्ध्रगते चन्द्रमण्डलेऽमृतवर्षिणीम् ।

भवानीं भूमिशुद्ध्यर्थं भावयेदमुतेश्वरीम् ॥

ततस्तन्मौलिनिष्यन्दसुधाकलोलवृष्टिभिः ।

चिन्तयेन्मग्नमात्मानं भूमिशुद्धिरियं भवेत् ॥

इत्यान्तरभूशुद्धिः । ततो लं वं रं यं हं इति पञ्च भूतबीजानि कुम्भके
सकृदायतयेत् । इति रहस्यभूतशुद्धिः । ततो हृदि हस्तं धृत्वा आं
सोऽहमिति त्रिः पठेत् । इति प्राणप्रतिष्ठा । ततोऽञ्जलि बद्ध्वा अं
आं इं ईं उं ऊं ऋं ॠं लं लं एं ऐं ओं औं अ अः कं रं गं घं ङं चं छ
जं झं ञं टं ठं डं ढं णं तं थं दं धं नं प फं बं भ मं यं रं ल षं शं ष
सं हं ल षं इति मातृकाः पठन्नञ्जल्यन्तर्गता विभाव्य भूर्धादिप्यापकं

त्रिन्यसेत् । इति मातृकान्यासः । अस्य च भूतशुद्ध्यादिमातृकान्यासान्तस्यैकदिनक्रियमाणकर्माणि प्रति तन्त्रेणोपकारकत्वमतः कर्मान्तरारम्भे कृतावेतदारम्भे(?) न पुनः करणमिति । अथार्धचर्चणः ॐ धां उद्यन्नद्य० वम् । मित्ररविभ्यां नमः । अङ्गुष्ठाभ्यां नमः । ॐ श्रीं हृद्रोगं० नाशय । सूर्यभानुभ्यां नमः । तर्जनीभ्यां० । ॐ श्रूं शुकेषु० दध्मसि । खगपूपभ्यां० । मध्यमाभ्यां० । ॐ श्रीं अथो हारि० ध्मसि । हिरण्यगर्ममरीचिभ्यां० । अनामिकाभ्यां० । ॐ श्रीं उदगादय० सह । आदित्यसवितृभ्यां० । कनिष्ठिकाभ्यां० । ॐ श्रः द्विपन्तं मह्यं० रधम् । अर्कभास्कराभ्यां० । करतलकरपृष्ठाभ्यां० । एवं हृदयादिन्यासः । इत्यर्धचर्चणन्यासः । अथ पूजा । गुं गुरुभ्यो नमः । गं गणपतये नमः । श्रीं श्रीसूर्याय नमः । इति नत्वा तृचमष्टाविंशतिवारं यथाशक्ति वा जपित्वा स्वाग्रे स्वनाभिसंमितं देवतापीठं संस्थाप्य स्ववामभागे क्षालितमाधारं निधाय तत्र क्षालितां वर्धनीं स्थूलां निक्षिप्य तां शुद्धोदकैः कर्पूरवासितैरापूर्य क्षालितेन पिधानेनाऽपिद्ध्यात् । ततः स्वस्य देवतायाश्च मध्यगामिन्यां तिर्यग्वीथ्यां गोमयोपलिप्तायां वामभागे कलशं संस्थाप्य शुद्धजलेन गायत्र्याऽऽपूर्याक्षतान्निक्षिप्य ॐ उदकुम्भाय नम इति गन्धादिभिः संपूज्य कलशस्य मुखे विष्णुरित्यभिमन्त्र्य घण्टायै नम इति घण्टां संपूज्याऽऽगमार्थं तु देवानामिति तां वादयित्वा कलशोदकेनाऽऽपोहि षेति त्रिभिरात्मानं पूजासंभारान्देवगृहं च संप्रोक्ष्य पूर्वस्थापितपीठे महापात्रे सूर्यप्रतिमां सूर्यकान्तं द्वादशदलेनाऽऽवृतमष्टदलं सर्कार्णिकं यन्त्रं वा निक्षिपेत् । जलसानिधये जल एव वा यन्त्र चिन्तनं कलशोदकेन मूलेन प्रोक्षेत् । तत ॐ आं आधाराय नमः । ॐ कूं कूर्माय० । ॐ शैं शेषाय० । ॐ घं वराहाय० । ॐ पूं पृथिव्यै न० । ॐ कं कन्दाय० । ॐ नां नालाय० । ॐ पं पद्माय नमः । ॐ पं पत्रेभ्यो० । ॐ कं कार्णिकाकेसरेभ्यो० । इति दश देवता यन्त्रस्योत्तरतः पूजयेत् । अत्र पूजनं नाम गन्धपुष्पाक्षतानां केवलाक्षतानां वा देवताध्यानपुरःसरं तत्तत्स्थाने प्रक्षेपः ।

ततः—अरुणाग्रेसरं हेमद्युतिकुण्डलभूपितम् ।

तेजोराशिं श्रिया युक्तं तत्तकाश्चनसंनिभम् ॥

किरीटिनं पद्मनेत्रं पद्मरागविभूषितम् ।
 सिन्दूरारुणमीशानं वामार्धदयितं रविम् ॥
 पाशाहुशधरं देवं साक्षसूत्रकमण्डलम् ।
 प्रसन्नवदनं शान्तं कमलासनसंस्थितम् ॥
 सप्ताश्वेनैकचक्रेण रथेन च विराजितम् ।
 चन्द्रादिभिर्ग्रहैर्युक्तं केयूरादिविभूषितम् ॥
 नानाधिधैरावरणदैवतैरभितो धृतम् ।
 ततोऽपि दूरे तद्द्रश्मिदग्धदेहं निजामयम् ॥
 रोगानन्यानपि मुहुः कम्पमानान्कृताञ्जलीन् ।
 ब्रह्मैव सच्चिदानन्दमिति ध्यायेद्दिवाकरम् ॥ ६ ॥

एवं हृदि यन्त्रे च चिन्तयेत् । इति ध्यानम् । गन्धपुष्पाक्षतयुतम-
 ञ्जलिं प्रसृतं हृदि कृत्वा

ॐ एहि सूर्य सहस्रांशो तेजोराशे जगत्पते ।

अनुकम्पय मां भक्त्या प्रसीद परमेश्वर ॥

इति त्रिरुच्चार्य ॐ उद्यमद्य० क्र. ३ । ॐ भगवन्नागच्छाऽऽगच्छ
 ॐ आवाहयामीत्युक्त्वा हृदि ध्यातां मूर्तिं तेजोरूपां श्वासमार्गेण पुष्पा-
 ञ्जलौ समानीय पुरःकल्पितमूर्तेर्ब्रह्मरन्ध्रे पुष्पाञ्जलिना सह तत्तेजः
 प्राक्षिप्य तद्द्वारा प्रवेश्य सर्वावयवभावेन परिणमयेत् ।

ॐ आदित्यं च सहस्रांशुं प्रभातीतसमुद्भवम् ।

लोकनाथं जगच्चक्षुः सूर्यमावाहयाम्यहम् ॥

श्रीसूर्यायाऽऽवाहनं समर्पयामि नम इत्यक्षताञ्जिक्षिपेत् । इत्यावाह-
 नम् ॥ १ ॥

ॐ कालात्मा सर्वभूतात्मा वेदात्मा विश्वतोमुखः ।

यस्माद्गग्निस्वरूपस्त्वं ततः पाहि दिवाकर ।

श्रीसूर्यायाऽऽसनं समर्पयामि नम इति मण्डलस्योत्तरतो दद्यात् ॥ २ ॥

ॐ एहि सूर्य सहस्रांशो तेजोराशे जगत्पते ।

अनुकम्पय मां भक्त्या गृहाणार्घ्यं नमोऽस्तु ते ॥

श्रीसूर्यायार्घ्यं समर्पयामि नम इति पक्षे देवशिरसि वा गन्धपुष्पाक्ष-
 तयवकुशाग्रतिलसर्पपट्टार्वांसहितजलरूपमर्घ्यं तेजसेन पात्रेण दद्यात् ॥ ३ ॥
 ॐ उद्दु त्यं० क्र. १ श्रीसूर्याय पार्घ्यं समर्पयामि नम इत्यासनमण्डल-

योर्मध्ये पद्मे वा श्यामाकटूर्वाकमलविष्णुकान्तांसहितं केवलं वा
 सालिलं पाद्यं दद्यात् ॥ ४ ॥ ॐ अपत्येता० क्र. १ श्रीसूर्यायाऽऽचमनं
 समर्पयामि नम इति पद्मे जातिलवङ्गकङ्कोलमिश्रितेन कर्पूरादिवासितेन
 जलेन केवलजलेन वा तैजसपात्रेणाऽऽचमनं दद्यात् ॥ ५ ॥ ॐ अहश्चमस्य०
 क्र. १ श्रीसूर्याय स्नानं समर्पयामि नम इति कस्तूरीरोचनाकुङ्कुमादिमि-
 श्रितं जलं मण्डलकेसरे दद्यात् । अत्रार्घ्यादिषु प्रक्षेप्यद्रव्यालामे तण्डुला-
 नेव तत्तद्भावनाया क्षिपेत् ॥ ६ ॥ ॐ तरणिर्वि० क्र. १ श्रीसूर्याय घञं
 समर्पयामि नम इति पद्मस्य बहिर्भागे द्वारादौ घञं निवेदयेत् ॥ ७ ॥
 ॐ प्रत्यङ्ग दे० क्र. १ श्रीसूर्यायोपवीतं समर्पयामि नम इति वस्त्रस्थाने
 दद्यात् ॥ ८ ॥ ॐ येनापाव० क्र. १ श्रीसूर्याय गन्धान्समर्पयामि नम
 इति पद्मे दद्यात् ॥ ९ ॥ ॐ विद्यामिपि० क्र. १ श्रीसूर्याय पुष्पाणि
 समर्पयामि नम इत्यूर्ध्वमुखानि पुष्पाणि पद्मे दद्यात् ॥ १० ॥ अथाऽऽ-
 वरणपूजा । तत्र कर्णिकायाम् । ॐ सूर्याय नमः । प्रागादिद्वादशदलेषु
 ॐ मित्राय नमः । ॐ रवये नमः । ॐ सूर्याय नमः । ॐ मानवे
 नमः । ॐ खगाय नमः । ॐ पूष्णे नमः । ॐ हिरण्यगर्भाय नमः ।
 ॐ मरीचये नमः । ॐ आदित्याय नमः । ॐ सवित्रे नमः । ॐ
 अर्काय नमः । ॐ भास्कराय नमः । १२ दक्षिणपार्श्वे ॐ वृण्डाय न० ।
 वामपार्श्वे ॐ पिङ्गलाय न० । अग्रे ॐ अरुणसारथये न० । त्वचेन
 सूर्याय पुष्पाञ्जलिं दत्त्वा

अमीष्टसिद्धिं मे देहि शरणागतवत्सल ।

मक्त्या समर्पये तुभ्यं प्रथमावरणार्चनम् ॥

इति कलशजलेन देवस्य दक्षिणहस्त आवरणपूजां समर्प्य नमेत् ।
 इत्यावरणपूजा । ॐ सप्त त्वा ह० क्र. १ श्रीसूर्याय धूपं समर्पयामि नम
 इति देवस्य पादाभिमुख्येन धूपं प्रदर्श्य देवस्य वामतो धूपपात्रं स्थाप-
 येत् ॥ ११ ॥ ॐ अयुक्त सप्त० क्र. १ श्रीसूर्याय दीपं समर्पयामि नम
 इति देवस्य वृष्ट्याभिमुख्येन दीपं प्रदर्श्य देवस्य दक्षिणतो दीपपात्रं
 स्थापयेत् ॥ १२ ॥ देवस्य पुरतो वामे दक्षिणे वा कृतमण्डले नैवेद्यमुतं
 पात्रं निधाय ॐ उद्वयं तमस० क्र. १ श्रीसूर्याय नैवेद्यं समर्पयामि
 नमः ॥ १३ ॥ इत्युक्त्वा ॐ प्राणाय स्वाहेत्यादि पठित्वा श्रीसूर्याय
 पानीयमिदं स० । नैवेद्यपात्रमुत्तरतो निधाय श्रीसूर्याय गण्डूपानिमा-
 न्त० । श्रीसूर्याय हस्तप्रक्षालनमिदं स० । श्रीसूर्यायाऽऽचमनीयमिदं
 स० । श्रीसूर्याय मुराप्रोञ्जलनमिदं स० । इति सर्वं समर्पितं विमाययेत् ।

ॐ उद्यन्नद्य० क्र. १ श्रीसूर्याय फलानि स० ॥ १४ ॥ ॐ शुकेषु० क्र. १
श्रीसूर्याय ताम्बूलं स० ॥ १५ ॥ ततः सूर्याय प्रसन्नार्घ्यं स० इत्यर्घ्यं
दत्त्वा ॐ उदगाद्य० क्र. १ श्रीसूर्याय दक्षिणां स० ॥ १६ ॥ ततस्तृषेन
पुष्पाञ्जलिं दत्त्वा

१ कृपाकूपारतुल्यास्वथ च नदनदीखेयकासारवापी-
२ प्वापातालं प्रविष्टैर्दशशतगुणितै रश्मिभिर्वारि मूरि ।
३ ग्राहं ग्राहं निषिञ्चन्मुखयसि तृपितान्पादपान्पादहीना-
४ नेषा ते दानधाटी निरुपधिकरुणा वेति मानो न विद्मः ॥ १ ॥
५ विकर्तनो विवस्वांश्च मार्तण्डो मास्करो रविः ।
६ लोकप्रकाशकः श्रीमाल्लोकचक्षुर्ग्रहेश्वरः ॥
७ लोकसाक्षी त्रिलोकेशः कर्ता हर्ता तमिस्रहा ।
८ तपनः पावनश्चैव शुचिः सप्ताश्ववाहनः ॥
९ गमास्तिहस्तो ब्रह्मा च सर्वदेवनमस्कृतः ।

इति स्तुत्वोत्थाय दक्षिणं हस्तं प्रसार्य शिरोदक्षमुजमूले नमयित्वा
दक्षकर्दिं च किञ्चिद्विनाम्य प्रादक्षिण्येन सप्तवारं वेष्टयेत् । ततो देवस्य
साक्षादामिमुखं मार्गं परिहृत्य किञ्चित्पार्श्वभागस्थो देवामिमुखमूर्ध्वाद्दृ-
ष्ट्वा षड्भूमौ निपत्य

१ हृदयं त्रिचुक्रं वक्त्रं नासिकाग्रं ललाटकम् ।
२ ब्रह्मरन्ध्रं दक्षवामौ कर्णौ च क्रमशो मुवि ॥
३ स्पर्शयेत्स नमस्कारः कायिकोऽष्टाङ्ग ईरितः ।

४ इतिरीत्या कायिकं श्रीसूर्याय नम इति कथनरूपं वाचिकं मत्तोऽय-
मुत्कृष्ट इतिमावनरूपं मानसिकं च नमस्कुर्यात् । नैवेद्याच्छतांशं सजलं
माठरादिभ्यो निवेद्य

१ मन्त्रहीनं क्रियाहीनं भक्तिहीनं च यन्मया ।
२ कृतं त्वराश्रितं कर्म कृपया तत्प्रपूरय ॥

इति प्रार्थ्यं नत्वा

१ मास्कराय विद्महे महद्द्युतिकराय धीमहि ।
२ तन्न आदित्यः प्रचोदयात् ॥

३ इति द्वादशवारं जपेत् । इति पूजाविधिः ।

४ ततः—निषीदति यथा भूमौ पूर्वजानुः क्रमेणकः ।
५ पादाग्रं पश्चिमस्थाने गुल्फस्थस्तु यथाक्रमम् ॥

उद्गासिकाख्यमुपवेशनं सौरार्घ्यकर्मणीत्युक्तलक्षणमुपविश्य ॐ ह्रीं
उद्यन्नद्य मित्रमहः । मित्राय दक्षिणमणिबन्धाय नमः । ॐ ह्रीं
आरोहन्नुत्तरां दिवम् । रवये दक्षिणप्रकोठाय० । ॐ ह्रूं ह्रोगं मम सूर्य ।
सूर्याय दक्षिणहस्ताय० । ॐ ह्रीं हरिमाणं च नाशय । मानवे दक्षिण-
कूर्पराय० । ॐ ह्रीं शुक्रेषु मे हरिमाणम् ॥ खगाय दक्षिणकरतलाय० ।
ॐ ह्रः रोपणाकासु वध्मसि । पूष्णे दक्षिणकरपृष्ठाय० । ॐ ह्रीं अथो
हारिद्वेषु मे । हिरण्यगर्भाय वाममणिबन्धाय० । ॐ ह्रीं हरिमाणं
निवध्मसि । मरीचये वामप्रकोठाय० । ॐ ह्रूं उदगादयमादित्यः ।
आदित्याय वामहस्ताय० । ॐ ह्रीं विश्वेनः सहसा सह । सवित्रे वाम-
कूर्पराय० । ॐ ह्रीं द्विपन्तं मह्यं रन्धयन् । अर्काय वामकरतलाय० ।
ॐ ह्रः मो अहं द्विपते रधम् । मास्कराय वामकरपृष्ठाय० । इति कर-
शुद्धिन्यासं कृत्वा द्वादशाङ्गुलविस्तीर्णं षोडशाङ्गुलदीर्घं पञ्चङ्गु-
लौचं मध्येऽष्टदलकमलयुक्तं व्यावहारिकचतुःपटितोलात्मकमागधप्रस्थो-
दकग्राहि ताम्रमर्घ्यपात्रं कलशजलेनाऽऽपूर्य तत्राङ्गुष्ठानामिकाभ्यां
रक्तचन्दनं रक्तपुष्पमेकं दश पद्मा रक्ततण्डुलानेकां दूर्वां यथास्तिलांश्च
क्षिप्त्वा हस्तद्वयेन तत्पात्रं शनैः शिरःपर्यन्तं नीत्वा सूर्यचित्तो नासा-
ग्रमवलोकयन् ॐ ह्रीं उद्यन्नद्य मित्रमहः । ह्रीं मित्राय नम इति
सूर्यं वृष्ट्वा मनसा नत्वेदमर्घ्यं समर्पयामीति देवशिरसि प्रक्षिपेत् ।
एवमग्रेऽप्यर्घ्यपूरणादिप्रक्षेपान्तम् । ॐ ह्रीं आरोहन्नुत्तरां दिवम् । ह्रीं
रवये नम इदमर्घ्यं समर्पयामि । ॐ ह्रूं ह्रोगं मम सूर्य । ह्रूं सूर्याय० ।
ॐ ह्रीं हरिमाणं च नाशय । ह्रीं मानवे० ॐ ह्रीं शुक्रेषु मे हरिमाणम् ।
ह्रीं खगाय० । ॐ ह्रः रोपणाकासु वध्मसि । ह्रः पूष्णे नम इ० । ॐ
ह्रीं अथो हारिद्वेषु मे । ह्रीं हिरण्यगर्भाय० । ॐ ह्रीं हरिमाणं निव-
ध्मसि । ह्रीं मरीचये० । ॐ ह्रूं उदगादयमादित्यः । ह्रूं आदित्याय० ।
ॐ ह्रीं विश्वेन सहसा सह । ह्रीं सवित्रे न० ॐ ह्रीं द्विपन्तं मह्यं रन्ध-
यन् । ह्रीं अर्काय० । ॐ ह्रः मो अहं द्विपते रधम् । ह्रः मास्कराय
नम इदमर्घ्यं समर्पयामि । अथार्धचंशः । ॐ ह्रीं ह्रीं उद्यन्नद्य० दिवम् ।
ह्रीं ह्रीं मित्रविभ्यां नमः इद० । ॐ ह्रूं ह्रीं ह्रोगं म० शय । ह्रूं ह्रीं
सूर्यमानुभ्यां न० । ॐ ह्रीं ह्रः शुक्रेषु० ध्मसि । ह्रीं ह्रः खगपुष्प्यां० ।
ॐ ह्रीं ह्रीं अथो हा० ध्मसि । हां ह्रीं हिरण्यगर्भमरीचिभ्यां न० ॐ

ह्रूं हें उदगाद० सह । ह्रूं ह आदित्यसवितृभ्यां न० । ॐ हौं हः द्विपन्तं०
 रधम् । हौं हः अर्कभास्कराभ्यां नम इदमर्घ्यं समर्पयामि । अथ
 ऋक्शः । ॐ हां हीं ह्रूं हें उद्यन्नद्य० ऋ० १ हां हीं ह्रूं हें मित्ररविसूर्य-
 र्यभानुभ्यो नम इद० । ॐ हौं हः हां हीं शुक्रेषु मे० ऋ० १ हौं हः हां हीं
 खगूपहिरण्यगर्भमरीचिभ्यो न० । ॐ ह्रूं हें हौं हः उदगाद० ऋ० १ ह्रूं
 हें हौं हः आदित्यसवित्रर्कभास्करेभ्यो न० । ॐ हां हीं ह्रूं हें हौं हः
 हां हीं ह्रूं हें हौं हः उद्यन्नद्य० ऋ० ३ हां हीं ह्रूं हें हः हां
 हीं ह्रूं हें हौं हः मित्ररविसूर्यभानुखगूपहिरण्यगर्भमरीच्यादित्यसवि-
 त्रर्कभास्करेभ्यो नम इदमर्घ्यं समर्पयामि । एवं त्रीण्यर्घ्याणि दद्यात् ।
 ॥ २४ ॥ एवं प्रत्यहं द्वादशाऽऽवृत्तय इत्युत्तमः पक्षः । षडिति मध्यमः ।
 चतस्र इत्यधमः । तिस्र इति निकृष्टः । यथाशक्तीति ततोऽपि चरमः ।
 प्रात्याह्निकाद्विगुणं रविवासरे । एवमभीप्सितां संख्यां समाप्य पूर्वो-
 क्तार्धर्चपडङ्गं स्वशरीरे न्यस्य पञ्चभिरुपचारैरुक्तमन्त्रैरेव संपूज्यार्घ्य-
 पात्रेऽर्घ्यजलं गृहीत्वा सूर्यगायत्र्या पिवेत्पाययेद्वा ।

नमः सवित्रे जगदेकचक्षुषे जगत्प्रसूतिस्थितिनाशहेतवे ।

त्रयीमयाय त्रिगुणात्मधारिणे विरिञ्चिनारायणशंकरात्मने ॥

इति पुष्पाञ्जलिं दद्यात्, आकृष्णेनेति स्तुत्वा सविता पश्चातादिति
 संप्रार्थ्य

रविः कर्ता रविर्भोक्ता रविः सर्वभिदं जगत् ।

रविर्जयति सर्वत्र यो रविः सोऽहमेव हि ॥

त्वमेवाहमहं त्वं च सच्चिन्मात्रवपुर्धरः ।

आवयोरन्तरभ्रान्तिस्त्वत्प्रसादात्प्रणश्यतु ॥

इत्युक्त्वा सूर्यरूपिणमात्मानं ध्यात्वाऽऽवरणदेवतास्तेजोमयीः कृत्वा
 सूर्यतनौ प्रविष्टा विभाव्य क्षणं ध्यात्वा नत्वा तालत्रयेण देवं प्रबोध्य
 तेजोमन्त्राद्यं विभाव्य, उद्यन्नद्येत्पृथक्सुक्तार्थं श्रीसूर्यं सप्तङ्गं सपरित्परं
 विसर्जयामि नमः स्वस्थानं गच्छ गच्छेत्युक्त्वा विसर्जयेत् । न वा विस-
 र्जनम् । तत आचम्यानेन सूर्यार्घ्यदानेन श्रीपरमेश्वरः प्रीयताम् । तुचम-
 न्त्रेण नमस्कारा अपि कार्याः । तत्रेदमर्घ्यं समर्पयामीतिपह्लववर्जिताः
 पूर्वोक्ता एव मन्त्राः । इत्याचारेन्दौ सूर्यार्चनं समाप्तम् ।

अथ प्रसङ्गात्त्रैमित्तिकजपविधिरुच्यते । तत्काल उक्त आश्वलायना-
 चार्धेण—

न जपेत्संध्ययोरेवं कामार्थी ब्राह्मणः क्वचित् ।
 प्राग्वा पश्चाच्च तत्कालाच्छस्तः कामजपः सदा ॥ इति ।
 तत्कालात्संध्याकालकर्तव्यगायत्रीजपकालात् । तद्विधिरुच्यते—
 अपमृत्युविनाशार्थं चतुर्वारमनुच्छ्वसन् ।
 सावित्रीं प्रजपेन्नित्यं सहस्रं ध्यानतत्परः ॥
 शतादप्पधिकायुः स्याज्जपेनानेन मानवः ।
 श्रीमानरोगी विरजा विद्वान्पूज्यश्च बन्धुमान् ॥

कपिलसंहितायाम्—

नमकं चमकं चैव रौद्रसूक्तं विशेषतः ।
 तमुहुहीत्पृचं वाऽपि सद्योजातादि पञ्चकम् ॥
 पञ्चाक्षरं महामन्त्रं जपेदनुदिनं सुधीः ।
 आयुरारोग्यमैश्वर्यं संततिं पूर्णजीवनम् ॥
 संपत्समुद्भिः सौरव्यं च लभते शिवशासनात् ।
 दीर्घरोगी जपेद्दुद्रं नित्यं प्रातरुदङ्गमुखः ॥
 अरोगी पूर्णजीवी च भवेत्यण्मासयोगतः ।
 उदङ्गमुखो जपेत्कामी निष्कामः प्राङ्मुखो जपेत् ॥

आचार्यः—वैष्णवैर्वारुणैः सौरैः पावमानीभिरेव च ।
 क्षपयेदाशु पापानि कामांश्च निखिलैर्लभेत् ॥
 रौद्रेर्विशेषतो घोरान्ब्रह्महत्यादिकानपि ।
 क्षपयेत्पीरुपेणापि कामैश्चाऽऽप्नोति दुर्लभान् ॥

सर्वमन्त्राणामादौ मन्त्रसिद्धये पुरश्चरणमवश्यं कर्तव्यम् । तथा च
 वैशम्पायनः—

पुरश्चरणसंपन्नो मन्त्रो हि फलदायकः ।
 किं होमैः किं जपैश्चैव किं मन्त्रन्यासविस्तरेः ॥
 रहस्यानां हि मन्त्राणां यदि न स्यात्पुरस्क्रिया ॥

तच्च पञ्चाङ्गमुक्तं मन्त्रकौमुद्याम्—

जपो होमस्तर्पणं च मार्जनं विप्रमोजनम् ।

मन्त्रविद्भिस्तु पञ्चाङ्गं पुरश्चरणमीरितम् ॥

एतत्संख्याऽप्युक्ता तत्रैव—

होमो जपदशांशेन तद्दशांशेन तर्पणम् ।
मार्जनं तद्दशांशेन तद्दशांशेन भोजनम् ॥

महोदधिटीकायां पञ्चाङ्गं पुरश्चरणमिति कर्त्तव्यान्पक्षः । अभिषेक-
वर्जं मध्यमः । तर्पणाभिषेकवर्जरूपङ्ग उत्तमः पक्षः । नारदः—

संख्यापूर्तौ मिजैर्द्रव्यैर्जपसंख्यादशांशतः ।
यथोक्तकुण्डे जुहुयाद्यथाविधि समाहितः ॥
अथ वा प्रत्यहं जप्त्वा जुहुयात्तद्दशांशतः ।

होमाशक्तौ ब्राह्मणानां पुरश्चरणसंख्याद्विगुणो जप इति मुख्यः
पक्षः । होमसंख्याद्विगुणो जप इति गौणः । क्षत्रियादीनां त्रिगुणादि-
जपः । एवं तर्पणेऽपि । जपलक्षणमाह कुम्भसंभवः—

गुरोर्लब्धस्य मन्त्रस्य शश्वदावर्तनं हि तत् ।
अन्तरङ्गाक्षराणां च न्यासपूर्वो जपः स्मृतः ॥

अङ्गेति सुतीक्ष्णसंबोधनम् । अक्षराणागन्तरावर्तनं जप इति संबन्धः ।
षापवीपसंहितायाम्—

एवमुक्तविधानेन विलम्बत्वारितं विना ।
उक्तसंख्यं जपं कुर्यात्पुरश्चरणसिद्धये ॥
देवतागुरुमन्त्राणामैक्यं संभाषयन्धिया ।
जपेदेकमनाः प्रातःकालान्मध्यंदिनावधि ॥
यत्संख्यया समारब्धं तत्कर्तव्यं दिने दिने ।
यदि न्यूनाधिकं कुर्याद्द्विभ्रष्टो भवेन्नरः ॥

तथा जपदेशस्तत्रैव—

सूर्यस्याग्नेर्गुरोरिन्द्रोर्दीपस्य च जलस्य वा ।
विप्राणां वा गवां वाऽपि संनिधौ शस्यते जपः ॥
अथ वा निवसेत्तत्र यत्र चित्तं प्रसीदति ।

कूर्मपुराणेऽपि—गुह्यका राक्षसाः सिद्ध्या हरन्ति प्रसभं मेनः ।
एकान्ते तु शुभे देशे तस्माज्जप्यं सदा जपेत् ॥

आसनविधेरावश्यकत्वमुक्तं सिद्धान्तशेखरे—
आसनं प्रोक्ष्य संपूज्य जपं तत्र समाचरेत् ।

आसनोपवेशनप्रकार(रो) जपोपांशुत्वादि च संध्याप्रकरणोक्तमत्रानु-
संधेयम् । भूतशुद्धेरप्यावश्यकत्वमुक्तं कुम्भसंभवेन—

भूतशुद्धिविहीनेन कृता पूजाऽभिचारवत् ।

विपरीतं फलं दद्यादभक्त्या पूजनं यथा ॥ इति ।

प्राणप्रतिष्ठापनमप्युक्तं सारसंग्रहे—

भूतशुद्धिं विधायेत्थं ततो वै स्थापयेदसून् ।

असून्प्राणान् । अन्तर्मातृकाबहिर्मातृकान्यासावपि तत्रैव—

कृत्वाऽन्तर्मातृकान्यासं बहिर्न्यासं ततश्चरेत् ॥

न्यासस्याऽऽवश्यकत्वमुक्तं गौतमीये—

ध्यानं जपार्चना होमाः सिद्धमन्त्रकृता अपि ।

अङ्गविन्यासविधुरा न दास्यन्ति फलान्यमी ॥

कपिलपञ्चरात्रे—ऋषिच्छन्दोद्देवतानां विन्यासेन विना यदा ।

जपः संसाधितोऽप्येव तत्र तुच्छफलं भवेत् ॥ इति ।

अथ मुद्राः । तत्र बहिर्न्यासमुद्रा दक्षिणामूर्तिसंहितायाम्—

पुष्पैरनामया वाऽपि मनसा वा न्यसेदणून् ।

अणून्मन्त्रान् । अत्रैवं व्यवस्था । पुष्पैर्देवतामूर्तौ । अनामया
स्वदेहे । मनसा मूलाधारादिचक्रेषु । तत्र करस्पर्शासंभवात् । अनामया
साशुष्ठया ।

अङ्गुष्ठानामिकाभ्यां तु न्यासः सर्वत्र संमतः ।

इति पद्मवाहिनीवचनात् । अङ्गन्यासमुद्रास्तु तन्त्रराजादी—

प्रसारितमनङ्गुष्ठं तर्जन्यादिचतुष्टयम् ।

हृदि मूर्धनि चाङ्गुष्ठहीनो मुष्टिः शिखातले ॥

चकाराहृदयवदेव मूर्धनि ।

स्कन्धमारभ्य नाभ्यन्ता दशाङ्गुल्यस्तु वर्मणि ।

तर्जन्यादित्रयं नेत्रत्रये नेत्रद्वये द्वयम् ॥

प्रसारिताभ्यां हस्ताभ्यां कृत्वा तालत्रयं तुर्धीः ।

तर्जन्यङ्गुष्ठयोरग्रे स्फालयन्वन्धयन्दिशः ॥

एषाऽस्रमुद्रा संप्रोक्ता विष्णोरेताः प्रकीर्तिताः ॥ इति ।

मुष्टीं विनिर्गताङ्गुष्ठं संयुक्तौ हृदि विन्यसेत् ।

निस्तर्जनीतादृशी तु शिरस्यथ शिखातले ॥

निरङ्कुष्ठकनिष्ठी तु निरङ्कुष्ठप्रदेशिनी ।
मुष्ठी पृथक्कृतौ स्कन्धाद्धृदन्तं वर्मणि स्मृतौ ॥
तर्जन्यादित्रयं नेत्रे तलास्फोटोऽस्र ईरितः ।

शैवी पङ्कजमुद्रोक्तेति । शक्तेरङ्गमुद्रास्तु गायत्रीजपप्रकरण उक्ताः ।
ऋष्यादिन्यासमुद्रा अपि तत्रैव—

ऋषिच्छन्दोदेवतानां न्यासे त्वङ्गुलयः स्मृताः ।
चतस्रोऽङ्गुष्ठरहिता इति विद्वत्प्रभाषितम् ॥

अथ जपमाला । गीतमः—

अङ्गुल्या जपसंख्यानमेकमेकमुद्राहृतम् ।
रेखयाऽष्टगुणं प्राक्तं जीवेदशगुणाधिकम् ॥
शतं स्याच्छङ्खमणिभिः प्रवालैश्च सहस्रकम् ।
स्फाटिकैर्दशसाहस्रं मौक्तिकैर्लक्षमुच्यते ॥
पद्माक्षैर्दशलक्षं तु सौवर्णैः कोटिरुच्यते ।
कुशग्रन्थया च रुद्राक्षैरनन्तफलमुच्यते ॥

आचारप्रकाशे स्कान्दे—प्रवालमुद्रास्फटिकैर्जतं कोटिफलप्रदम् ।
तुलसीमणिना येन गणितं चाक्षर्यं भवेत् ॥
अगस्तिसंहितायाम्—तुलसीकाष्ठघटितैर्मणिभिर्जपमालिका ।
सर्वकर्मणि सर्वेषामीप्सितार्थफलप्रदा ॥

मणिसंख्यामाह प्रजापतिः—

अष्टोत्तरशतं कुर्याच्चतुष्पञ्चाशिका तथा ।
सप्तविंशतिका कार्या ततो नैवाधिका हिता ॥
अष्टोत्तरशता माला उत्तमा सा प्रकीर्तिता ।
चतुष्पञ्चाशिका घत्स मध्यमा सा प्रकीर्तिता ॥
अधमा प्रोच्यते नित्यं सप्तविंशतिसंख्यया ॥ इति ।

अयुतादिसंख्यजपे तु

न सण्डां कारयेन्मालां जपकर्मणि मानवः ॥

इति मालाखण्डननिषेधादेतासां मालानां जपसाधनत्वासंभवेन शत-
संख्यमणिघटितमालाया विधानाभावेऽप्यनायत्या शतसंख्यमणिघटितैव
मालाऽत्र कल्पनीया ।

अयुतादिजपे प्रोक्ता मालाऽक्षैः शतसंख्यकैः ॥

इति वचनादिति केचित् । अन्ये तु अयुतादिसंख्यजपे शतसंख्यवर्ण-
मालैव द्रष्टव्या न तु मणिमयी । एतस्या मालाया अखण्डाया अत्रासं-
भवात् । शतसंख्यमणिमालाप्रतिपादकवचनस्य निर्मूलत्वाच्चेत्याहुः ।
अष्टोत्तरशताष्टोत्तरसहस्रादिसंख्योपयुक्ता करमाला भैरवीतन्त्रे—

अनामामध्यमारभ्य कनिष्ठानुक्रमेण तु ।

मध्यमामूलपर्यन्ता करमाला प्रकीर्तिता ॥ इति ।

अनामामध्यमूलकनिष्ठामूलमध्याग्रानामाग्रमध्यमाग्रमध्यमूलपर्यन्त-
मिति नवसु पर्वसु गणनायां कृतायां नववारं मन्त्रजपो भवति । एवं
द्वादशवारं पुनः पुनरावर्तनेनाष्टोत्तरशतजपो भवति । द्वादशोत्तरशतावु-
त्स्याऽष्टोत्तरसहस्रजपो भवति । इत्थमयुतादिष्वप्यहनीयम् । जपस्याष्टो-
त्तरशतादिविषये कारणमुक्तमैतरेयब्राह्मणे—तस्मादेतेषु कर्मस्वप्तावष्टाव-
नूच्यन्त इन्द्रियाणां वीर्याणामवरुद्ध्ये । इति । शतादिसंख्योपयोगिनी
करमालोक्ता तन्त्रसारे—

अनामामूलमारभ्य प्रादक्षिण्येन वै क्रमात् ।

मध्यमामूलपर्यन्तं जपेद्दशसु पर्वसु ॥

तथा—अङ्गुलीर्न वियुञ्जीत किञ्चिदाकुञ्चिते तले ।

अङ्गुलीर्ना वियोगे तु छिद्रेषु स्रवते जपः ॥

अङ्गुल्यग्रे च यज्जप्तं यज्जप्तं मेरुलङ्घितम् ।

पर्वसंधिषु यज्जप्तं तत्सर्वं निष्फलं भवेत् ॥

अक्षमालारचनप्रकारः । योगिनीतन्त्रे—

ततो द्विजेन्द्र पुण्यस्त्रीनिर्मितं ग्रन्थिवर्जितम् ।

त्रिगुणं त्रिगुणीकृत्य सूत्रं प्रक्षाल्य यत्नतः ॥

तन्त्रान्तरे—ब्राह्मण्या च सुवासिन्या तद्भावेऽन्यवर्णया ।

कार्पासनिर्मितं सूत्रं त्रिगुणं त्रिगुणीकृतम् ॥

प्रक्षाल्य तत्र मालायां मणीन्पुक्त्या नियोजयेत् ।

अन्यच्च—सूत्रान्तरेषु तु स्थौल्यमानयोर्नियमो न हि ।

कार्पासव्यतिरिक्तेषु सूत्रेषु । पाद्रे—

गोपुच्छावयवाकारामक्षमालां विधाय च ।

मेवाख्यं यो जपेदक्षमेकमूलाग्रसूत्रके ॥

ग्रन्थि कुप्यात्तदग्रेण कीर्तिता चाक्षमालिका ।

मालासूत्रं सनत्कुमारीये—

यथा शुक्लं तथा रक्तं पद्मसूत्रमथापि वा ।

मन्त्रशास्त्रे—स्वयंग्रन्थितमाला तु शक्रस्यापि धिर्यं हरेत् । इति ।

पराहसंहितायाम्—

अक्षान्यथोक्तान्संहृत्य विविधान्दोषवर्जितान् ।

क्षालितान्पञ्चगव्येन पञ्चवेदान्तविद्यया ॥

सद्योजाताद्यैः पञ्चब्रह्ममन्त्रैरित्यर्थः ।

आरोपयेद्भ्रमसूत्रे द्विगुणात्रिगुणीकृते ।

सूत्रे वा राजते क्षीमे शणकेशादिवर्जिते ॥

कार्पासे वा यथालाभं क्षालिते परिशोभिते ।

पृष्ठेन पृष्ठभागं च मुखेन मुखमेव च ॥

परस्परं तु सन्नद्धा भणयः सद्देशाः शुभाः ।

सूत्रेण वा सुवर्णस्य मध्ये मध्ये च सान्तराः ॥ इति ।

अथ मालासंस्कारस्तन्त्रचिन्तामणौ—

कुशोदकैः पञ्चगव्यैर्मालां प्रक्षालयेत्पुनः ।

अश्वत्थपत्रनवके मालां संस्थापयेत्ततः ॥

मातृकास्तत्र विन्यस्य सद्योजातादिपञ्चमिः ।

अभिमन्त्र्य ततो मालां पञ्चगव्येन वारिमिः ॥

प्रथमेन तु मन्त्रेण तां मालां क्षालयेत्पुनः ।

उद्धर्तयेद्वितीयेन चन्दनेन सुगन्धिना ॥

गुग्गुल्वं गरुभिर्मालां तृतीयेन सुधूपयेत् ।

कस्तूरीचन्दनाद्यैस्तु चतुर्थेनानुलेपयेत् ॥

सर्वान्मणीन्पञ्चमेन, मन्त्रेण त्वभिमन्त्रयेत् ।

तृतीयेन ततो मेरुं शतवारं च मन्त्रयेत् ॥

ततस्तैः पञ्चभिर्मन्त्रैर्मालां सम्यक्प्रपूजयेत् ।

अथ प्रयोगः । देशकालौ स्मृत्वा जयमालासंस्कारं करिष्ये । कुशोदक-
सहितैः पञ्चगव्यैर्मालां प्रक्षाल्य पद्माकारवत्संस्थापितेऽश्वत्थपत्रनवके
मालां निधाय अं आं इं ई इत्यादि हं क्षं इत्यन्ताः पञ्चाशन्मातृका विन्यस्य
ॐ सद्योजातं ० क्र. १ ॐ वामदेवा ० क्र. १ ॐ अधोरेभ्यो ० क्र. १ ॐ तत्पु-
रुपाय ० क्र. १ ॐ ईशानः ० क्र. १ इति पञ्चभिर्मन्त्रैरभिमन्त्र्य सद्योजातामिति-

मन्त्रेण मालां पञ्चमद्येन प्रोक्ष्य शीतजलेन प्रक्षाल्य वामदेवेति चन्दने-
नाऽऽघृष्याघोरेति गुग्गुलुवगरुभिर्धूपयित्वा तत्पुरुषेति कस्तूरीचन्दनादिना
लेपयित्वा, ईशान इतिमन्त्रेण प्रतिमणि मन्त्रावृत्त्या सर्वान्मणीनभिम-
न्त्र्याघोरेभ्य इत्यनेन मेरुं शतवारमभिमन्त्रयेत् । तत एतैरेव पञ्चभिर्मन्त्रैर्ग-
न्धादिपञ्चोपचारैर्मालां प्रपूजयेदिति । केचित्तु मन्त्रवेत्पञ्चमेनैव प्रत्येकं
तु शतं शतमिति यामलवचनात्प्रतिमणि शतवारमभिमन्त्रणमाहुः ।
प्रतिमणि दशवारं वेति धर्माब्धिसारः । ग्रन्थान्तरे—

प्राणानां स्थापनं कुर्यात्तत्राऽऽवाह्येददेवताम् ।

इष्टदेवतां यदीयमन्त्रजपस्ताम् । मूलेनाभ्यर्च्याभिमन्त्र्य मातृकाव-
र्णैश्च मूलतः । मातृकावर्णैर्मूलेन च मालामभिमन्त्रयेत्यर्थः ।

आज्याहुतीरष्टशतं मूलेन जुहुयात्ततः ।

संपाताज्यं तु मालायां प्रत्याहुति विनिक्षिपेत् ॥

होमाशक्तौ तु मूलेन मालाया अभिमन्त्रणम् ।

होमसंख्याद्विगुणितसंख्यया साधकश्चरेत् ॥

अन्यच्च तन्त्रान्तरे—

यन्मन्त्रस्य जपाद्यर्थं सा(या) माला संस्कृतां चु(त)या ।

तन्मन्त्रस्यैव कुर्वीत जपं नान्यस्य कस्यचित् ।

शिवमन्त्रेण संग्रथ्य शक्तिमन्त्रं जपेदपि ॥

शक्तिमन्त्रेण संग्रथ्य शिवमन्त्रं जपेच्छिवे ।

ध्रुवेण मातृकाभिर्वा ग्रथयन्ते मणयो यदि ॥

तदा सर्वेऽपि जप्तव्या मनवो मालया तथा ।

ध्रुवः प्रणवः ।

प्रमादाद्गलिता हस्तान्माला छिन्नाऽथ वा भवेत् ।

स्पृष्टा वा स्यान्नपिन्द्रेण मूलमष्टशतं जपेत् ॥

गौतमीये—जीर्णं सूत्रे पुनः सूत्रं ग्रन्थयित्वा शतं जपेत् ।

मूलमिति शेषः । तन्त्रान्तरे—

जपकाले प्रमोसव्या नियमेन सुमेधसा ।

परदृष्टिगता माला निष्फला जपकर्मणि ॥

जपकालेऽक्षमालां तु गुरवेऽपि न दर्शयेत् ।

मध्यमानामिकाद्गुणैर्गृहीत्वा जपमाचरेत् ॥

शैवागमे-तर्जन्या न स्पृशेत्सूत्रं कम्पयेन्न च घर्षयेत् ।
 न स्पृशेद्द्वामहस्तेन करभ्रष्टां न कारयेत् ॥
 अक्षाणां चालनेऽङ्गुष्ठेनान्यमक्षं न संस्पृशेत् ।
 जपकाले सदा विद्वान्मेरुं नैव विलङ्घयेत् ॥
 परिवर्तनकाले च संघट्टं नैव कारयेत् ।
 कलिः खटखटाशब्दे दोलमाने चलन्मतिः ॥
 चलिते चैव विद्वेषः स्फुटिते व्याधिसंभवः ।
 हस्तच्युते महाविघ्नः सूत्रच्छेदे विनश्यति ॥

चलिते मध्यमातोऽङ्गुल्यन्तरगते ।

अङ्गुष्ठेनाक्षमालां च चालयेन्मध्यमाग्रतः ।

इति वचनात् । तथा—

कासे क्षुते च जृम्भायामेकमावर्तनं सृजेत् ।

प्रमादात्तर्जनीस्पर्शो भवेदावर्तनं त्यजेत् ॥

आवर्तनं मन्त्रस्य ।

जपन्निपिद्धसंस्पर्शं क्षालयित्वा पुनर्जपेत् ।

उत्तरतन्त्रे-जपादौ पूजयेन्मालां तोषैरभ्युक्ष्य यत्नतः ।

विधाय मण्डपस्यान्तः सव्यहस्तगतां च वा ॥

इष्टमन्त्रेण मालायाः प्रोक्षणं परिकीर्तितम् ।

ॐ मां माले महामाये सर्वशक्तिस्वरूपिणि ॥

चतुर्वर्गस्त्वयि न्यस्तस्तस्मान्मे सिद्धिदा भव ।

पूजयित्वा ततो मालां गृह्णीयाद्दक्षिणे करे ॥

धीजं गाणपतं पूर्वमुच्चार्य तदनन्तरम् ।

अविघ्नं कुरु माले त्वमिति तां प्रार्थयेद्विजः ॥

मालां स्वहृदयात्तन्ने धृत्वा दक्षिणपाणिना ।

देवीं विचिन्तयज्जाप्यं कुर्याद्द्वामेन न स्पृशेत् ॥

जपान्ते तां नमस्कृत्य विदध्यान्मस्तके ततः ।

त्वं माले सर्वदेवानां प्रीतिदा शुभदा भव ॥

शिवं कुरुष्व मे भद्रे यशो वीर्यं च सर्वदा ।

पुष्करं शिखिबीजस्य सूक्ष्मसूक्ष्मान्वितं भवेत् ॥

आकाशशशिसंपुक्तं सिद्धये हृदयसंपुतम् ।

ह्रीं सिद्धये नम इति ।

एष पञ्चाक्षरो मन्त्रो मालायाः परिकीर्तितः ।

ग्रहणे स्थापने चैव पूजने विनियोजयेत् ॥

न धारयेत्करे मूर्ध्नि कण्ठे वा जपमालिकाम् ।

जपकाले जपं कृत्वा सदा शुद्धस्थले क्षिपेत् ॥

बाह्यैरुपचारैरिष्टदेवतां संपूज्य जपं कुर्यात् । यद्वा मानसैरुपचारैः पूजनम् । तत्प्रकारः प्रपञ्चसारे—प्रथममुभयकराङ्गुष्ठाग्रेणोभयकनिष्ठिकयोर्मध्यमपर्वणोः स्पृशन् ॐ गन्धं परिकल्पयामीत्युक्त्वा गन्धोपचारं समर्पयेत् । पुनस्तथैव तर्जन्यग्रद्वयेनाङ्गुष्ठमध्यदेशसंस्पर्शपूर्वकम् । ॐ पुष्पं समर्पयामीति पुष्पमुद्रया पुष्पोपचारं समर्पयेत् । पुनरितरास्रतिसृष्ट्वप्यङ्गुलीषु तर्जन्यादिष्वङ्गुष्ठाग्रेण मध्यदेशसंस्पर्शपूर्वकं धूपदीपनैवेद्यमुद्राः क्रमेण तत्तन्नाम्ना पूर्ववदेवं समर्पयेत् । एवमेव सर्वत्र मानसपूजाप्रकारः । अथवा कल्पान्तरोक्तप्रकारेण गन्धाद्युपचारमन्त्राः—ॐ पृथिव्यात्मने नारायणाय सत्यं गन्धं कल्पयामि । हं आकाशात्मने वासुदेवाय ब्रह्मपुष्पं कल्पयामि । यं वाय्वात्मने संकर्षणाय धूपं कल्पयामि । रं अग्न्यात्मने प्रद्युम्नाय दीपं कल्पयामि । वं अवात्मनेऽनिरुद्धायाऽऽनन्दनैवेद्यं कल्पयामि । मुद्रास्तु पूर्वोक्ता एव । यद्वा केवलनैवेद्यमुद्राप्रदर्शनम् । तदुक्तं क्रमदीपिकायाम्—ततो नैवेद्यमुद्रिकां प्रधानया करद्वये स्पृशन्ननामिकां निजं मनुं जपन्प्रदर्शयेत् । प्रधानयेत्यङ्गुष्ठेन । ध्यातः—

जपकाले न भाषेत धृतहोमादिकेषु च ।

एतेष्वेवावसक्तस्तु यथा गच्छन्दिजोत्तमः ॥

अभियाद्य ततो विप्रं योग(गं) क्षेमं च कीर्तयेत् ॥ इति ।

यथा गमनवेलायां तन्मनस्कः सन्नेव गच्छति तद्वज्रपादिष्वपि तन्मनस्क एव भवेदित्यर्थः । विप्रमभियाद्य तेन विप्रेण योगं क्षेमं च कीर्तयेदित्यर्थः । अलब्धलामो योगः । लब्धस्य रक्षणं क्षेमः । एतदतिरिक्तयाग्यमलोपे तु धेष्णव्यृजप इति पूर्वमुक्तम् । फेत्कारिणीतन्त्रे—

जपकाले यदा पश्येदशुचिं मन्त्रवित्तमः ।

प्राणायामं ततः कृत्वा जपशेषं समापयेत् ॥

यदा चैवं मयेन्मन्त्री स्वयमेवाशुचिः पुनः ।

स्नात्वाऽऽप्ययं यथापूर्वं न्यासं कृत्वा जपेदिति ॥

न्यासोऽधिकारसंपादकः । एतेन मूत्रोत्सर्गादावशुचित्वसंभवश्चेत्स्नानम् । अन्यथा प्राणायामपङ्कन्यासान्कृत्वा शेषं समापयेदिति प्रतीयते । कपिलपञ्चरात्रे—

विक्षेपादथ वाऽऽलस्याज्जपहोमार्चनान्तरा ।

उत्तिष्ठति तदा न्यासं पङ्कन्यासं विन्यसेत्पुनः ॥

सिद्धार्थादिशोधनं मन्त्रविशेषे तदपवादो मन्त्रसंस्कारः पुरश्चरणधर्माश्च ग्रन्थान्तराज्ज्ञेयाः । विस्तरमयाज्ञात्र लिख्यन्ते । अथ मालासंख्याने धर्ज्यपदार्थान्ग्राह्यगुटिकां चाऽऽह संग्रहकारः—

नाक्षतेर्न च पर्वैर्वा न धान्यैर्न च पुष्पकैः ।

न मृन्मयैः फलेर्वाऽपि जपसंख्यां न कारयेत् ॥

लाक्षाकुसीदं सिन्दूरं चन्दनं च करीषकम् ।

संमेल्य गुटिकां कृत्वा जपसंख्यां तु कारयेत् ॥

अथ नवार्णविधिः । डामरतन्त्रे—

नवबीजनिचन्द्रोऽथं मन्त्रैर्लोक्यपादनः ।

एतं जपति यो मन्त्री फलं तस्य वदाम्यहम् ॥

वश्या भवन्ति कामिन्यो राजानोऽनुचरा इव ।

न हास्तिसर्पदावाग्निचोरशङ्खमयं भवेत् ॥

सर्वाः समुद्भयस्तस्य जायन्ते चण्डिकाज्ञया ।

नश्यन्ति दारुणा रोगाः सत्यं सत्यं न संशयः ॥

अस्मिन्नवाक्षरे मन्त्रे महालक्ष्मीर्व्यवास्थिता ।

तस्मात्सुसिद्धः सर्वेषां सर्वदिक्षु प्रदीपकः ॥

अनेनास्य सिद्धादिविचारो नास्तीति स्थापितम् । अथ मन्त्रोच्चारः—

ऐं बीजमादीन्दुसमानदीप्तिं ह्रीं सूर्यतेजोद्युतिमप्रमेयम् ।

कूर्तिं भूतवैश्वानरतुल्यरूपं तृतीयमानन्त्यसुखाय चिन्त्यम् ॥

चा शुद्धजाम्बूनदकान्तितुष्यं मुं पञ्चमं रक्ततरं प्रकल्प्यम् ।

स्याद्वा पद्मार्तिहरं सुनीतं यै सप्तमं कृष्णतरं रिपुघ्नम् ॥

वि पाण्डुरं त्वष्टममादिसिद्धं चै भृश्रवणं नवमं विशालम् ।

ऐं ह्रीं कूर्तिं चामुण्डायै विद्ये इति नवाक्षरो मन्त्रः ।

नवाक्षरस्य ऋपयो ब्रह्मविष्णुमहेश्वराः ।

छन्दांस्युक्तानि मुनिभिर्गायत्र्युष्णिगनुष्टुभः ॥

देव्यः प्रोक्ता महापूर्वाः काली लक्ष्मी सरस्वती ।
 नन्दाशाकंमरीभीमाः शक्तयोऽस्य मनोः स्मृताः ॥
 स्याद्रक्तदन्तिकादुर्गाभ्रामर्यो बीजसंचयः ।
 अग्निवायुभगास्तत्त्वं फलं वेदत्रयोद्भवम् ॥

भगः सूर्यः ।

सर्वाभीष्टप्रसिद्ध्यर्थं विनियोग उदाहृतः ।
 ऋषिच्छन्दोदैवतानि कास्यहृत्सु प्रविन्यसेत् ॥
 शक्तिबीजानि स्तनयोस्तत्त्वानि हृदये पुनः ।
 मन्त्राणां पल्लवो वासो मन्त्राणां प्रणवः शिरः ॥
 शिरःपल्लवसंयुक्तो मन्त्रः कामदुघो भवेत् ।

अस्मिन्नवाक्षरं आदौ प्रणवो योज्यः । शिरःपल्लवसंयुक्त इति समन-
 न्तरलिखितवचनात् ।

न्यासहीनो भवेन्मूको मृतः स्याच्छिरसा विना ।

इतिवचनाच्च । न च शिरोवत्पल्लवस्याप्यावश्यकत्वोक्तेस्तद्योगोऽपि
 कर्तव्य इति वाच्यम् । अस्य च वैदिकत्वेन

ॐकारमुखरौ मन्त्रौ वेदागमसमुद्भवौ ।
 पल्लवस्त्रागमे मन्त्रे वैदिके नास्ति पल्लवः ॥

इति ढामरे तन्निपेधात् । वैदिकत्वं तु मास्कररायैर्गुप्तवत्यामुक्तम् ।
 ततः पडङ्गं कुर्वीत विभक्तैर्मूलवर्णकैः ।
 एकेनैकेन चैकेन चतुर्भिर्युगले नच ॥
 समस्तेन च मन्त्रेण कुर्यादङ्गानि पट् सुधीः ।

पट्टा—मायाबीजं चण्डिकायै हृदयादिनमोन्तकम् ॥

अथवा—ह्रीं चण्डिकायै व्यस्तेन समस्तेन पडङ्गकौ ॥ इति ।

अथ प्रयोगः । आचम्य प्राणानायम्य शुची देशे कम्बलाद्यासने ॐ
 पृष्ट्वि त्वयेत्युपविश्य स्वस्तिकाद्यासनं चद्ध्या देशकाली संकीर्त्य
 श्रीमहाकालीमहालक्ष्मीमहासरस्वत्यात्मकचण्डिकाप्रीतिद्वारा सर्वाभी-
 ष्टसिद्ध्यर्थं नवाणंजपं करिष्ये । अस्य श्रीनवाणंमन्त्रस्य ब्रह्मविष्णुमहे-
 श्वरा ऋषयः । गायत्र्युष्णिगनुष्टुभश्छन्दांसि । श्रीमहाकालीमहालक्ष्मी-
 महासरस्वत्यो देवताः । नन्दाशाकंमरीभीमाः शक्तयः । रक्तदन्तिकादु-
 र्गाभ्रामर्यो बीजानि । अग्निवायुभगास्तत्त्वानि । वेदत्रयोद्भवं फलम् ।
 सर्वाभीष्टप्रसिद्ध्यर्थं जपे विनियोगः । इत्यृष्यादिकमुच्चार्यानुच्चार्य वा

न्यसेत् । ब्रह्मविष्णुमहेश्वरक्रपिभ्यो नमः शिरसि । गायत्र्युष्णिगनुहु-
 प्छन्दोभ्यो नमो मुखे । महाकालीमहालक्ष्मीमहासरस्वतीदेवताभ्यो
 नमो हृदये । नन्दाशाकंभरीभीमाशक्तिभ्यो नमो दक्षिणस्तने । रक्तद-
 न्तिकादुर्गात्रामरीचीजेभ्यो नमो वामस्तने । अग्निवायुभगतत्वेभ्यो नमो
 हृदये । न्यासे जपे च विनियोगाय नमः सर्वाङ्गे । ऐं हृदयाय नमः ।
 ह्रीं शिरसे स्वाहा । क्लीं शिखायै वषट् । चामुण्डायै कवचाय हुम् ।
 विच्चे नेत्रत्रयाय वौषट् । ऐं ह्रीं क्लीं चामुण्डायै विच्चे अन्त्राय फट् ।
 अथ ध्यानम् ।

खड्गं चक्रगदेषु चापपरिधाञ्छूलं मुञ्जुण्डीं शिरः ।
 शङ्खं संदधतीं करैस्त्रिनयनां सर्वाङ्गभूपावृताम् ॥
 नीलाश्मद्युतिमास्पपाददशकां सेवे महाकालिकां
 वामस्तौच्छयिते हरौ कमलजो हन्तुं मधुं कैटभम् ॥ १ ॥
 अक्षस्रक्परशुगदेषुकुलिशं पद्मं धनुः कुण्डिकां
 दण्डं शक्तिर्मांसं च चर्म जलजं घण्टां सुराभाजनम् ॥
 शूलं पाशसुदर्शने च दधतीं हस्तैः प्रवालप्रभां
 सेवे सैरिभमर्दिनीमिह महालक्ष्मीं सरोजस्थिताम् ॥ २ ॥
 घण्टाशूलहलानि शङ्खमुसले चक्रं धनुः सायकं
 हस्ताञ्जैर्दधतीं घनान्तविलसच्छीतांशुतुल्यप्रभाम् ॥
 गौरीदेहसमुद्भवां त्रिजगतामाधारभूतां महा-
 पूर्वामत्र सरस्वतीमनुभजे शुम्भादिदैत्यार्दिनीम् ॥ ३ ॥

पूर्वोक्तप्रकारेण मानसैः पञ्चोपचारैरभ्यर्च्य जपमालां क्वचित्पात्रे
 संस्थाप्य शुद्धोदकेन मूलेन प्रोक्ष्य ॐ मां माले महामाये०सिद्धिदा
 भवेति संप्राथ्यं ह्रीं सिध्दै नम इतिमन्त्रेण पुनः पुनरावृत्तेन गन्धादिभिः
 पञ्चभिर्गन्धपुष्पाभ्यामेव वा संपूज्य मं

अविघ्नं कुरु माले त्वं गृह्णामि दक्षिणे करे ॥
 जपकाले तु सततं प्रसीद मम सिद्धये ।

इति दक्षिणहस्तेन वस्त्रादिनाऽऽच्छादितां गृहीत्वा स्वहृदयसमीपे धृत्वा
 मध्यमामध्यपर्वावलम्बिनीं तां तर्जन्या वामहस्तेन चास्पृशन्नेकमणि-
 ग्रहणेऽन्यमनुपाददानः क्रमादङ्गुठाग्रेण मणीन्परिवर्तयन्

महासरस्वति चित्ते महालक्ष्मि सदात्मिके ।

महाकाल्यानन्दरूपे त्वत्तत्त्वज्ञानसिद्धये ॥

अनुसंदध्महे चण्डि वयं त्वां हृदयाध्वुजे ।

इतिमन्त्रार्थमनुसंदधान इष्टसंख्यं मन्त्रं प्रारम्भे प्रोक्तसंख्यावधौ च
प्रणवपुटितं जपित्वा

त्वं माले सर्वदेवानां प्रीतिदा शुभदा भव ।

शिवं कुरुष्व मे भद्रे यशो वीर्यं च सर्वदा ॥

इति संप्राप्त्यं ह्रीं सिद्धै नम इति मालां शिरसि निधाय सुगुप्तस्थले
निदध्यात् । अथ पुनर्ऋष्यादिमानसपूजान्तं विधाय

गुह्यातिगुह्यगोप्त्री त्वं गृहाणास्मत्कृतं जपम् ।

सिद्धिर्मवतु मे देवि त्वत्प्रसादान्मयि स्थिरा ॥

इति जलधारया वेद्यया दक्षिणहस्ते जपं निवेदयेत् । यद्यन्यदीयं जपं
करोति तदा मयीत्यत्र यजमान इत्यूह इति केचित् । अन्ते सकृदाचम्या-
नेन नवार्णजपेन श्रीमहाकालीमहालक्ष्मीमहासरस्वत्यात्मकचण्डिका
प्रीयताम् । इति नवार्णविधिः । अस्य चतुर्लक्षात्मकं पुरश्चरणम् ।

एवं ध्यात्वा जपेलक्षचतुष्कं तद्दशांशतः ।

पायसान्नेन जुहुयात्पूजिते हेमरेतसि ॥

इति महोदधावुक्तेः । यद्वा—

आश्विनस्य सिते पक्ष आरम्यामितिथिं सुधीः ।

अष्टम्यन्तं जपेलक्षं जुहुयात्तद्दशांशतः ॥

इतिगुप्तव्युक्तप्रकारेण पुरश्चरणम् ।

अथ शिवपञ्चाक्षरविधानम् । तत्र मन्त्रोद्धारः शिवार्चनचन्द्रि-
कायाम्—

हृदयं वपरं साक्षि लान्तोऽनन्तान्तिको मरुत् ।

पञ्चाक्षरो मनुः प्रोक्तस्ताराद्योऽयं पडक्षरः ॥

ब्रह्मोत्तरसण्डे शिवपञ्चाक्षरं प्रक्रम्य—

महापातकदावाग्निः सोऽयं मन्त्रः पडक्षरः ॥

प्रणवेन विना मन्त्रः सोऽयं पञ्चाक्षरो मतः ।

स्त्रीभिः शूद्रैश्च संकीर्णैर्धार्पते मुक्तिकाङ्क्षिभिः ॥

नास्य दीक्षा न होमश्च न संस्कारो न तर्पणम् ।

न कालनिपमश्चात्र जप्यः सर्वैरयं मनुः ॥

स्कन्दपुराणे सूतसंहितायां नैमिषीया उचुः—

मगवन्देवदेवस्य नीलकण्ठस्य शूलिनः ।

बृहि पूजाविधिं विद्वन्कृपया मुक्तिमुक्तिदम् ॥

इतिप्रश्ने सूतः कथकः—वक्ष्ये पूजाविधिं विप्रा इत्युपक्रम्य
श्रीमत्पञ्चाक्षरेणैव प्रणवेन युतेन तु ॥

इति पूजासाधनमन्त्रमभिधायाऽऽश्रममेदेन तथा स्त्रीणां शूद्राणां
च मन्त्रे विशेषं दर्शयति—

प्रणवेन महादेवं सर्वज्ञं सर्वकारणम् ।

ब्रह्मचारी गृहस्थश्च वानप्रस्थश्च सुव्रतः ॥

एवं दिने दिने देवं पूजयेदम्बिकापतिम् ।

प्रणवेनेति प्रणवयुक्तेन पञ्चाक्षरेणेत्यर्थः ।

संन्यासी देवदेवेशं प्रणवेनैव पूजयेत् ।

नमोन्तेन शिवेनैव स्त्रीणां पूजा विधीयते ॥

शिवेन मन्त्रेण ।

विरक्तानां च शूद्राणामेवं पूजा प्रकीर्तिता । इति पारिजाते ।

माले त्रिपुण्ड्रकं भाति गले रुद्राक्षमालिका ।

षडक्षरे षडक्षरो मन्त्रः स रुद्रो नात्र संशयः ॥

एवं च ब्रह्मचारिगृहस्थवानप्रस्थानाम् । ॐ नमः शिवायेति प्रणवाद्यः
षडक्षरः । स्त्रीशूद्राणां तु शिवाय नमो नमः शिवायेति वा । संन्या-
सिनां तु केवलः प्रणवः । अस्य प्रणवयोगेन षडक्षरत्वेऽपि पञ्चाक्षरम-
न्त्रजपं करिष्य इत्येष संकल्पः ।

पञ्चाक्षरः सप्रणवो द्विजराज्ञोविधीयते ।

इति वासिष्ठादिवचनेः पञ्चाक्षरस्य प्रणवसाहित्यविधानात् । शिवा-
र्चनचन्द्रिकायाम्—

यामदेवमुनिश्छन्दः पङ्क्तिरीशोऽस्य देवता ।

पङ्क्तिर्वर्णैः षडङ्गानि कुर्यान्मन्त्रस्य देशिकः ॥

जपे कालनियमो रामकल्पे—

सर्वेषां श्रुतिमूलानां नित्यनैमित्तिकात्मनाम् ।
कर्मणामविरोधेषु कालेषु जप इष्यते ॥

शिवगीतायामपि—

ब्राह्मं मुहूर्तमारभ्य आमध्याह्नं जपेन्मनुम् ।
अत ऊर्ध्वं कृते जप्ये विनाशो भवति ध्रुवम् ॥
पुरश्चरं विधायैवं सर्वकामफलेष्वपि ।
नित्यनैमित्तिके वाऽपि तपश्चर्यासु वा पुनः ॥
सर्वदैव जपः कार्यो न दोषस्त्वत्र कश्चन । इति ।

तथा स्थाननियमोऽपि तत्रैव—

चित्त्वमूले समाश्रित्य यो मन्त्रान्विविधास्त्रपेत् ।
एकैकदिवसेनैव तत्पुरश्चरणं भवेत् ॥
यस्तु चित्त्ववने नित्यं कुटीं कृत्वा जपेन्नरः ।
सर्वे मन्त्राः प्रसिध्यन्ति जपमात्रेण केवलम् ॥

अथ प्रयोगः । आचम्य प्राणानायम्य कम्बलाद्यासने पृथिव त्वयेत्यु-
पवृद्धमुख उपविश्य पद्मस्वास्तिकाद्यासनं बद्ध्वा देशकालावनुकीर्त्य मम
श्रीशिवसाक्षात्कारसिद्धिपूर्वकधर्मार्थकाममोक्षार्थसिद्ध्यर्थं श्रीसदाशिव-
प्रीत्यर्थं वा श्रीशिवपञ्चाक्षरविद्योपासनं करिष्ये । अस्याः श्रीशिवप-
ञ्चाक्षरविद्याया वामदेव ऋषिः । पङ्क्तिश्छन्दः । श्रीसदाशिवो देवता ।
मम चतुर्विधपुरुषार्थसिद्ध्यर्थं जपे वि० । वामदेवर्षये नमः शिरसि ।
पङ्क्तिच्छन्दसे नमो मुत्से । सदाशिवदेवतायै नमो हृदये । मम चतु-
र्विधपुरुषार्थसिद्ध्यर्थं जपे विनियोगाय नमः करसंपुटे । ॐ हृदयाय
नमः । नं शिर० । मं शिरसायै० । शिं कवचाय० । वां नेत्रत्रयाय० । यं
अस्त्राय० । यद्वा ॐ ॐ सर्वज्ञशक्तिधाम्ने हृदया० । ॐ नं नित्यतृप्तश-
क्तिधाम्ने शिरसे० । ॐ मं अनादिबोधशक्तिधाम्ने शिरसायै० । ॐ शिं
स्वतन्त्रशक्तिधाम्ने कवचा० । ॐ वां अलुप्तशक्तिधाम्ने नेत्रत्रयाय० ।
ॐ यं अतन्त्रशक्तिधाम्ने, अस्त्राय० । अथ ध्यानम् ।

ध्यायेन्नित्यं महेशं रजतगिरिनिभं चारुचन्द्रावतंसं
रत्नाकल्पोज्ज्वलाङ्गं परशुमृगवराभीतिहस्तं प्रसन्नम् ।
पद्मासीनं समन्तात्स्तुतममरगणैर्व्याघ्रकृत्तिं यसानं
बिम्बाद्यं विश्ववन्द्यं निखिलमयहरं पञ्चवक्त्रं त्रिनेत्रम् ॥

मानसैः पञ्चोपचारैरभ्यर्च्य नवार्णोक्तप्रकारेण मालाग्रहणादि कृत्वेष्ट-
संख्यां जपित्वा मालाप्राथनादि सर्वमुत्तराङ्गं नवार्णवत्कृत्वा सकृदाच-
भ्यानेन शिवपञ्चाक्षरविद्योपासनेन श्रीसाम्बसदाशिवः प्रीयताम् । अस्य
चतुर्विंशतिलक्षात्मकं पुरश्चरणम् ।

तत्त्वलक्षं जपेन्मन्त्रं दीक्षितः शैववर्त्मना ॥

तावत्संख्यासहस्राणि जुहुयात्पायसैः शुभैः ।

ततः सिद्धो भवेन्मन्त्रः साधकाभीष्टसिद्धिदः ॥

इतिवचनात् । यद्वा

लक्षपदकं जपेद्भक्त नियमस्थो जितेन्द्रियः ॥

तावत्सहस्रं जुहुयात्तिलैः शुद्धैर्घृतप्लुतैः ।

पायसैः क्षीरवृक्षोरथसमिद्धिर्वा गणेश्वर ॥

इतिवचनात्पद्मलक्षात्मकं पुरश्चरणम् । इति शिवपञ्चाक्षरविधानम् ।

अथ पुरश्चरणानुकल्पश्चन्द्रिकायाम्—

चन्द्रसूर्योपरामे च स्नात्वा प्रयतमानसः ।

स्पर्शादिमोक्षपर्यन्तं जपेन्मन्त्रं समाहितः ॥

जपाद्दशांशतो होमस्तथा होमाज्जु तर्पणम् ।

तर्पणस्य दशांशेन मार्जनं कथितं किल ॥

होमे विधिस्तु वैदिकः प्रसिद्धः । तान्त्रिकस्तु मत्कृते सामान्यविधौ
द्रष्टव्यः । तर्पणमार्जनयोर्विधिर्महोदधौ—

एवं होमं समाप्याथ तर्पयेद्देवतां जलैः ।

आवाह्य तद्दशांशेन तर्पणादभिषेचनम् ॥

तर्पयामि नमश्चेति द्वितीयान्तेष्टपूर्वकम् ।

मूलान्ते तु पदे देयं सिञ्चामीत्यभिषेचनम् ॥

ॐ ऐं ह्रीं क्लीं चामुण्डायै विद्महे चण्डिकां तर्पयामि नमः । ॐ ऐं ह्रीं
क्लीं चामुण्डायै विद्महे चण्डिकामभिषिञ्चामीति । यद्वा ॐ ऐं ह्रीं विद्महे
नमश्चण्डिकामभिषिञ्चामीत्यभिषेके विशेष उक्तः पुरश्चरणचन्द्रिकायां
स्वमूर्धन्यभिषेक इत्यपि तत्रैव । अन्यत्र तु देवतायाः शिरसि वाऽभिषेक
इत्युक्तम् ।

इति शाण्डिल्यकुलसंभयमाटे इत्युपनामकनारायणात्मजत्रयम्यकवि-
रचित आचारेन्दौ नैमित्तिकजपप्रकरणम् ।

अथ पुराणश्रवणम् । चतुर्वर्गचिन्तामणौ—

सर्वपापविनिर्मुक्तिकरणे यस्य मानसम् ।
वर्तते विधिवत्तेन पुराणं श्रूयते ध्रुवम् ॥
प्रातःकाले समुत्थाय दन्तधावनपूर्वकम् ।
प्रातःस्नानं विधायैव जुहुयाज्जातवेदसम् ॥
कृताह्निकं समाहूय वक्तारं शीलकोविदम् ।
संभाव्याऽऽसनदानेन नमस्कुर्यात्समञ्जसा ॥

तत्र नमस्कारमन्त्रः—नमस्ते भगवन्व्यास वेदशास्त्रार्थकोविद ।

ब्रह्माविष्णुमहेशानां मूर्ते सत्यवतीसुत ॥ इति ।

श्रीमद्भागवतेऽपि—त एकदा तु मुनयः प्रातर्हुतहुताग्नयः ।

सत्कृतं सूतमासीनं पप्रच्छुरिदमादरात् ॥ इति ।

अनेन प्रातर्होमोत्तरं पुराणं श्रोतव्यमिति लभ्यते । दक्षस्तु कालान्तरमाह—

इतिहासपुराणाद्यैः पठसप्तमकौ नयेत् ॥ इति ।

सर्वपुराणेषु श्रीमद्भागवतमवश्यं नित्यं श्रोतव्यम् । तदुक्तं पद्मपुराणेऽम्बरीषं प्रति गौतमेन—

अम्बरीष लुकप्रोक्तं नित्यं भागवतं शृणु ।

पठस्व स्वमुखेनापि यदीच्छसि भवक्षयम् ॥ इति ।

अथ प्रयोगः । आचम्य प्राणानायम्य देशकालौ संकीर्त्य सकलपातकक्षयपूर्वकमोक्षसिद्ध्यर्थं श्रीमद्भागवतश्रवणं करिष्ये । ॐ सरस्वत्यै नम इति गन्धादिभिः पुस्तकं संपूज्य ॐ व्यासस्वरूपिणे वाचकाय नम इति वाचकं गन्धादिभिः संपूज्य नमस्ते भगवन्निति श्लोकेन नमस्कृत्य तन्मुखादेकाग्रमनाः पुराणं शृणुयात् । इत्याचारेन्दौ पुराणश्रवणविधिः ।

अथ नित्यदानविधिरभिधीयते । याज्ञवल्क्यः—

दातव्यं प्रत्यहं पात्रे निमित्तेषु विशेषतः ।

याचितेनापि दातव्यं श्रद्धापूर्तं तु शक्तितः ॥

स्मृतिरत्नावल्याम्—दातव्यं प्रत्यहं पात्रे स्वस्थः शक्त्यनुसारतः ।

गौरवं प्राप्यते दानान्न तु वित्तस्य संग्रहात् ॥

आयासतः प्रलब्धस्य प्राणेभ्योऽपि गरीयसः ।

गतिरेकैव वित्तस्य दानमण्वापि यत्नतः ॥

विद्धराहसमा नार्यो बह्वचः सन्ति बहुप्रजाः ।
 सैकैक(व)विरला काचिद्या दातुबुधवीरसूः ॥
 ग्रासादर्धतरो ग्रासो ह्यर्थिभ्यः किं न दीयते ।
 इच्छानुरूपो विमवः कदा कस्य भविष्यति ॥
 अञ्जनस्य क्षयं वृष्ट्वा बल्मीकस्य च संचयम् ।
 अवन्ध्यं दिवसं कुर्याद्दानाध्ययनकर्माभिः ॥

महाभारते भीष्मो युधिष्ठिरं प्रत्याह—

एकस्मिन्नप्यतिक्रान्ते दिने दानविवर्जिते ।

दस्युभिर्मुपितस्येव युक्तमाक्रान्दितुं भृशम् ॥

तस्माद्विमवानुसारतः पूगीफलादिकमपि प्रत्यहं देयमिति तात्पर्यार्थः ।
 अत्र प्रत्यहशब्दश्रवणादहानि यदा कदा वा दानमिति केचित् । मष्टदि-
 नकरस्तु “उपो ये ते प्रयामेषु युञ्जते मनो दानाय सूरयः” इति मन्त्रलि-
 ङ्गदर्शनाद्धोमात्पूर्वं नित्यदानमाह । इदं च नित्यं प्रत्यहशब्दश्रवणात् ।
 इत्याचारेन्दौ नित्यदानविधिः ।

अथ प्रातर्नित्यं समुवर्णाज्यदानम् । मदनरत्ने विष्णुपुराणे—

स्वमात्मानं घृते पश्येद्यदीच्छेच्चिरजीवनम् ।

माविष्ये—कांस्यपात्रस्थिताज्ये च आत्मरूपं निरीक्ष्य च ।

समुवर्णं द्विजो दद्यात्सर्वविघ्नोपशान्तये ॥

हेमाद्रौ—आयुष्यमथ धर्चस्यं सौभाग्यं शत्रुतापनम् ।

दुष्टप्रणाशनं धन्यं घृतावेक्षणमुच्यते ॥

प्रयोगविन्तामणौ—दद्यात्पूर्वामुखो दानं गृह्णीयाद्दुत्तरामुखः ।

आयुर्विवर्धते दातुग्रहीतुः क्षीयते न तत् ॥

नामगोत्रे समुच्चार्य संप्रदानस्य चाऽऽमनः ।

संप्रदेयं प्रयच्छन्ति कन्यादाने तु पुंस्त्रयम् ॥

अथ प्रयोगः । आचमनादिदेशकालकीर्तनान्ते भूमितच्छरीरावच्छि-
 न्नसमस्तपापक्षयसर्वग्रहपीडाशान्तिशरीरोत्थातिनाशमनःप्रसादायुरारो-
 ग्यादिसर्वसौख्यकामोऽहं समुवर्णकांस्यपात्रस्थाज्यदानं करिष्ये । स्वयं
 प्राङ्मुख उदङ्मुखं द्विजं संपूज्य रूपं, रूपमिति मन्त्रेण स्वप्रतिरूपमा-
 ज्येऽवलोक्य

आज्यं तेजः समुद्दिष्टमाज्यं पापहरं शुभम् ।
 आज्येन देवास्तृप्यन्ति आज्ये देवाः प्रतिष्ठिताः ॥
 या लक्ष्मीर्यच्च मे दौस्थ्यं सर्वाङ्गे समुपस्थितम् ।
 तत्सर्वं नाशयाऽऽज्य त्वं श्रियमायुश्च वर्धय ॥

इत्युच्चार्य संकल्पोक्तफलकाम इदं सुवर्णकांस्यपात्रस्थाज्यं विष्णुदैव-
 त्यममुकगोत्रायामुकशर्मणे तुभ्यमहं संप्रददं इति जलपूर्वकं द्विजहस्ते
 दद्यात् । दानसाङ्गन्तार्थं यथाशक्ति दक्षिणां दद्यात् । अनेन कांस्यपात्र-
 दानेनापि नित्यदानसिद्धिः । यथा काम्याग्निहोत्रेण नित्याग्निहोत्रस्येति ।
 स्वमात्मानं घृते पश्येदिति विष्णुपुराणवचने केवलावलोकनस्यैव विहि-
 तत्वाद्दशक्तावलोकनमात्रं न दानम् । इति ससुवर्णकांस्यपात्रस्था-
 ज्यदानम् ।

अथात्र प्रसङ्गाद्गोदानसमान्युच्यन्ते । तत्र याज्ञवल्क्यः—
 श्रान्तसंवाहनं रोगिपरिचर्या सुरार्चनम् ।
 पादशौचं द्विजोच्छिष्टमार्जनं गोप्रदासमम् ॥

श्रान्तस्याऽऽसनशयनदानेन श्रमापनयनम् । रोगिणां परिचर्या यथा-
 शक्त्यौषधदानेन । सुरार्चनं प्रसिद्धम् । पादशौचं द्विजानां समानाम-
 धिकानां वा । तेषामेवोच्छिष्टमार्जनम् । एतानि गोदानसमानीत्यर्थः ।
 तथा—

गृहधान्यामयोपानच्छत्रमाल्यानुलेपनम् ।
 यानं वृक्षं प्रियं शय्यां दत्त्वाऽत्यन्तं सुखी भवेत् ॥

अमयं भीतत्राणम् । माल्यं मल्लिकादि । अनुलेपनं कुङ्कुमचन्द-
 नादि । वृक्षमुपजीव्यमात्रादिकम् । प्रियं यद्यस्य प्रियं धर्मादिकम् । शोषं
 प्रसिद्धम् । न च हिरण्यादिवद्भस्ते दानुमशक्यस्य धर्मस्य दानासंभवः ।
 भूमिदानादावपि समानत्वात् ।

देवतानां गुरुणां च मातापित्रोस्तथैव च ।
 पुण्यं देयं प्रयत्नेन नापुण्यं नोदितं क्वचित् ॥

इति स्मृत्यन्तरेऽपि धर्मदानश्रवणाच्चेति ।

अथ देवपूजा । तत्कालः स्मृत्यन्तरे—

प्रातर्हर्मं च कृत्वैव कृत्वा वा ब्रह्मयज्ञकम् ।
 यद्वा माध्पाद्विकं कृत्वा पूजयेत्पुरुषोत्तमम् ॥ इति ।

मात्स्ये तु-प्रातर्मध्यंदिने सायं देवपूजां समाचरेत् ।

अशक्तौ विस्तरेणैव प्रातः संपूज्य केशवम् ॥

मध्याह्ने चैव सायं च पुष्पाञ्जलिमपि क्षिपेत् ।

इत्युक्तम् । एकपाकवतां पितृपुत्रभ्रातृणामपि पृथग्देवतार्चनमा-
हाऽऽचार्यः—

पृथगप्येकपाकानां बह्वयज्ञो द्विजन्मनाम् ।

अग्निहोत्रं सुरार्चा च संघ्या नित्यं भवेत्तथा ॥

निर्णयसिन्धौ बृहस्पतिस्तु—

एकपाकेन वसतां पितृदेवद्विजार्चनम् ।

एकं भवेद्विभक्तानां तदेव स्याद्गृहे गृहे ॥

इत्याह । देवसंख्याविशेषनिषेध आचारप्रकाशे—

गृहे लिङ्गद्वयं नार्च्यं गणेशत्रयमेव च ।

शक्तित्रयं तथा मत्स्यकूर्मादिदशकं गृहे ॥

द्वौ शङ्खौ नार्चयेच्चैव शालग्रामशिलाद्वयम् ।

द्वे चक्रे द्वारकायास्तु तथा सूर्यद्वयं बुधः ॥

एतेषां पूजने नित्यमुद्वेगं प्राप्नुयाद्गृही । इति ।

अन्यत्र तु-चक्राङ्कमिथुनं पूज्यं नैकं चक्राङ्कमर्चयेत् ॥

इत्युक्तं तेन विकल्पः । वाराहे—

गृहेऽग्निदग्धा भग्नाश्च नार्चाः पूज्या वसुंधरे ॥ इति ।

निर्णयसिन्धौ-शालग्रामाः समाः पूज्याः समेषु द्वितयं न हि ।

विपमा नैव पूज्यास्तु विपमेष्वेक एव हि ॥

शालग्रामशिला भग्ना पूजनीया सचक्रका ।

खण्डिता स्फुटिता वाऽपि शालग्रामशिला शुभा ॥

चमत्कारचिन्तामणौ—

नार्च्या गृहेऽश्मज्जा मूर्तिश्चतुरङ्गुलतोऽधिका ।

न चितस्त्यधिका धातुसंभवा श्रेय इच्छता ॥

पश्चाद्यतनपूजापक्षे तत्स्थापनप्रकारे बोधदेव आह—

शंभौ मध्यगते हरीनहरभूदेव्यो हरी शंकरे-

भास्येनागसुता रवौ हरगणेशाजाम्बिका स्थापिताः ।

देव्यां विष्णुशिवैकदन्तरवयो लम्बोदरेऽजेश्वरे-
नार्याः शंकरभागतोऽतिसुखदा व्यस्तास्तु ते हानिदाः ॥

इनः सूर्यः । अजो विष्णुः । आर्या दुर्गा । शंकरभाग ईशानदिक् ।
तामारभ्योक्तरीत्या स्थापिता अतिसुखदा नान्यथेत्यर्थः । अत्र दिक्स्वरू-
पमुक्तं प्रयोगपारिजाते मन्त्रशास्त्रे—

देवस्य मुखमारस्य दिशं प्राचीं प्रकल्पयेत् ।
तदादिपरिवाराणामङ्गनाद्यावरणस्थितिः ॥

विष्णुयामलेऽपि—

पूज्यपूजकयोर्मध्ये प्राचीं प्रोक्ता विचक्षणैः ।
प्राच्येव प्राचीं सोद्दिष्टा मुक्त्वा वै देवपूजनम् ॥ इति ।

आचारमयूखे तु पूज्यपूजकान्तः प्राच्यागमोक्तपूजायामेव । तत्परि-
भाषायामुक्तत्वात् । वैदिकपूजायां तु—

यत्रैव भानुस्तु वियत्युदेति प्राचीं तु तां वेदविदो वदन्ति ।

इति गौतमोक्तप्रसिद्धप्राच्येव ग्राह्येत्युक्तम् । बहुशिष्टाचारानुसारादि-
दमेव युक्तम् । पूजाक्रमे तु विवदन्ते । तत्र तावत्

रविर्विनायकश्चण्डी ईशो विष्णुस्तु पञ्चमः ।
अनुक्रमेण पूज्यन्ते व्युत्क्रमेण महद्भयम् ॥

इतिपाञ्चोक्तपाठक्रमानुसारेण पूजा कार्येति केचिदाहुः । राघवम-
हास्तु—

मुख्ये पुष्पाञ्जलिं दत्त्वा गणेशार्चनं भवेत् ।
गणेश एव मुख्यश्चेत्तत्र सूर्यक्रमाद्भवेत् ॥

इति वचनाद्गणेशमारभ्यैव सर्वत्राङ्गपूजा । गणेशस्य मुख्यत्वे तु
सूर्यमारभ्येति मन्यन्ते । अत्र पुष्पाञ्जलिशब्देन तदन्ता पूजा लक्ष्यते
पुष्पाञ्जल्पन्तरं वा विधीयत इति । वस्तुतस्तु अयं पूजाक्रमस्तान्त्रिक-
पूजायामेव ज्ञेयः । तत्रैवोक्तत्वात् । वैदिकपूजायां तु स्थापनक्रम एव ।
अत एव घाजपेययाजिभिर्विष्णुशिवगणेशसूर्यदुर्गाभ्यो नम इति श्लिष्ट-
मन्त्र उक्तो विष्णुपञ्चायतने ।

अथोपचाराः । ते चाष्टोत्तरशतं चतुःषष्टिरष्टादश षोडश दश पञ्चेति
पञ्चविधाः । तत्र चतुःषष्टिरष्टोत्तरशतं च प्रायेण देवीविषय एवोपल-
भ्यन्ते ते च ग्रन्थान्तराज्ज्ञेयाः । षोडशसंख्यां तु संख्येयभेदान्नानाविधा

दृश्यते । तत्राऽऽश्वलायनैर्वक्ष्यमाणपरिशिष्टोक्ता एव षोडशोपचारा
ग्राह्याः । दशोपचारास्तु ज्ञानमालायाम्—

अर्घ्यः पाद्यमाचमनं मधुपर्कासनानि च ।

गन्धादिपञ्चकं चेति उपचारा दशोदिताः ॥

पञ्चोपचारा अपि तत्रैव—

गन्धपुष्पे धूपदीपौ नैवेद्यं पञ्चमं स्मृतम् ।

सर्वांपचारासंभवे गन्धपुष्पमात्रेणैव पूजा कार्येति तिथितत्त्वे स्थितम् ।

सूर्योदयात्पूर्वं घण्टादिवाद्यैर्द्वयं प्रबोधयेत् । तदुक्तं पाद्ये—

प्रबोधे मज्जने धूपे दीपनैवेद्ययोस्तथा ।

नीराजने च कुर्वीत घण्टावाद्यं हि पूजकः ॥

तथा च द्योते—विना तूर्यादिघोषेण द्वारस्थोद्घाटनं मम ।

महापराधं जानीयाद्वात्रिंशोदिति मे मिये ॥ इति ।

तत्रैव—वैनतेयाङ्किता घण्टा सुदर्शनयुताऽपि वा ।

अत्र वैनतेयपदं तत्तद्वाहनायुधोपलक्षणम् । तेन शिवादेनंन्दित्रिशू-

लादियुता बोध्या । निर्माल्यापसरणं सूर्योदयात्पूर्वमुक्तं स्मृत्यन्तरे—

देवा यत्र सनिर्माल्यास्तरणेरुदयात्परम् ।

द्वादशग्रामसंभूतं पातकं तस्य मस्तके ॥

स्कान्दे—मध्यमानामिकामध्ये पुष्पं संगृह्य पूजयेत् ।

अद्भुततर्जन्यग्राभ्यां निर्माल्यमपनोदयेत् ॥

शङ्खलक्षणमुक्तं क्रियासारे—

प्रस्थाम्बुप्रमितः शङ्खः श्रेष्ठस्तत्र्यंशसर्वकः ।

मध्यः स्यादर्धप्रमितः कनिष्ठः क्रमशो भवेत् ॥

सुश्वेतः प्रांशुशिखरः स्निग्धो दीर्घाम्बुपद्धतिः ।

शङ्खः स्यादर्चने योग्यो योऽस्तावलिकचक्षुषः ॥

अलिकचक्षुरुपम्यकः । तथा च तत्रैव—

ताम्रस्फटिकशङ्खेषु सुवर्णकलधीतयोः ।

न विद्यते मित्तदोषो द्रव्येष्वन्येषु विद्यते ॥

कलधीतं रजतम् ।

शङ्खः शुद्धो भवेत्तक्रतुपाभ्यां घर्षणेन च । इति ।

अथोपकरणलक्षणं पारिजाते-

सपर्याविष्टं ब्रह्मन्हस्तमानोन्नतं शुभम् ।

यद्वा न्यूनसमुत्सेधं यथावित्तानुसारतः ॥

सपर्याविष्टं सिंहासनम् ।

सिंहपादयुतं यद्वा हस्तिपादचतुष्टयम् ।

शार्दूलपादमथ वा हेमरत्नपरिष्कृतम् ॥

चतुरस्रं मध्यमे तु सरसीरुहविस्तृतम् ।

तपनीयमयं यद्वा रजतादिविनिर्मितम् ॥

दारुजं वा मणिच्छन्नं स्वर्णपिष्टैर्विराजितम् ।

लोहजान्दीपिकास्तम्भांश्चतुर्हस्तप्रमाणकान् ॥

त्रिहस्तानेकहस्तान्वा द्विहस्तान्वा यथाबलम् ।

ताम्रजान्नाजतीयान्वाऽयुग्मैस्तैः स्नेहधारकैः ॥

युग्मैर्वा वृत्तविस्तीर्णैर्बह्वस्त्रैर्वा परिष्कृतान् ।

स्नेहाधारगतैः क्षिप्तः पद्मकोशैरलंकृतान् ॥

कुर्यादध्यादिपात्राणि सौवर्णानीतराणि च ।

राजतान्युभयाभावे शुद्धताम्रमयानि वा ॥

तथा-कार्तस्वरमयं वृत्तं राजतं वाऽथ पावनम् ।

अरत्निमानविस्तारं मध्येऽष्टदलसंयुतम् ॥

प्रतिपद्मदलं मध्ये सुपिराणि शतं भवेत् ।

अष्टोत्तरशतं भूयः पर्यन्तदलमध्यतः ॥

खचितं च महारत्नैरेवं धारासहस्रकम् ।

धाराष्टकेन वा युक्तमभिषेकाय कल्पयेत् ॥

व्याकोशपङ्कजाकारं शुद्धमुत्तमलोहजम् ।

आढकापरिमाणाम्भःपूरयोग्यं महाबिलम् ॥

हस्तदीर्घजलस्रावि पार्श्वमानोपशोभितम् ।

कल्पयेदपरं स्नानपात्रं मुक्तापरिष्कृतम् ॥

यद्वा शङ्खनिभाकारमग्रतो जलनालकम् ।

धूपपात्रं सरोजाभं सुवर्णादिविनिर्मितम् ॥

पादयोरपि तस्य स्यादुत्सेधश्चतुरङ्गुलः ।

अनेकसुपिरं तस्य पिधानं संहतं भवेत् ॥

अथ वा विकसत्पद्मसदृशाकारशोभितम् ।
 दीपपात्रं तथा नालमध्ये कुमुदकुङ्कुमलम् ॥
 वर्त्याधारैः शतेनापि युक्तमष्टाभिरेव च ।
 विंशत्या चाष्टभिश्चैव द्वाभ्यां वा दशभिश्च वा ॥
 अष्टभिर्वा पञ्चाशक्तिं कल्पयेच्छिल्पवित्तमः ।

तथा—नैवेद्यपात्रं वक्ष्यामि केशवाय महात्मने ॥
 हैरण्यं राजतं ताम्रं कांस्यं मृन्मयमेव वा ।
 पालाशं पद्मपत्रं वा पात्रं विष्णोरतिप्रियम् ॥

तथा—नीराजनक्रियापाठ्यो हेमादिद्रव्यनिर्मिताः ।
 त्रितालायतविस्तीर्णा वृत्तमध्यसरोरुहाः ॥
 नव वा सप्त वा पञ्च तिस्रस्त्वेवाऽऽवृत्तिर्भवेत् ॥

चाराहे—शृणु तत्त्वेन मे देवि प्रियपात्राणि यानि मे ।
 सौवर्णं राजतं ताम्रं कांस्यं चैव तु यद्भवेत् ॥
 सर्वेभ्योऽभ्यधिकं ताम्रं तदेव मम रोचते ।

इत्युपकरणलक्षणम् । अथाऽऽवाहनाद्युपचारलक्षणम् । तत्राऽऽवाहनं
 महोदधौ—

मूलमुच्चार्य हृदयात्सुपुत्रावर्त्मना महैः ।
 द्वारेण ब्रह्मरन्ध्रस्य नासारन्ध्रविनिर्गतम् ॥
 पुष्पाञ्जलीं मात्रुकाब्जे योजयित्वा विनिक्षिपेत् ।
 मूर्तीं पुष्पाञ्जलिं चैतदावाहनमुदीरितम् ॥

अथाऽऽसनम् । तत्तावत्सप्तविधम्—पौष्पं दारुं वाखं चार्मणं कौशं
 तैजसं शैलं चेति ।

पौष्पं पुष्पोधरचितं कुशसूत्रेण वेष्टितम् ।
 अहिफेनादिकुसुमैर्निर्गन्धै रचितं न हि ॥
 यज्ञदारुसमुद्भूतमासनं मसृणं शुभम् ।
 सुदर्शं नाति विस्तीर्णं दारुं तत्प्रचक्षते ॥

वाखं चार्मणं च प्रसिद्धम् ।

यदासनं कुशमयं तत्तु कौशमिति स्मृतम् ।
 आयसं सौंसकं कांस्यं त्यक्त्वा ताम्रादितैजसम् ॥

शैलं रत्नमयं चारुशिलामयमपि स्मृतम् ।
 पौष्पेषु तत्तद्देवस्य प्रीतिदैः कुसुमैर्वरम् ॥
 दारवे चान्दनं श्रेष्ठं वास्त्रे काम्बलमुत्तमम् ।
 चार्मणे शाम्बरं शस्तं तैजसेषु हिरण्मयम् ॥
 शैले रत्नभवं श्रेष्ठमन्तर्वेदिभवं कुशे ।

यान्येवाऽऽसनानि देवताया विहितानि तान्येव साधकस्यापि पौष्प-
 भिन्नानि द्विरददन्तसहितानि । परिमाणे तु विशेषः—

चतुर्विंशत्यङ्गुलेन दीर्घं काष्ठासनं मतम् ।
 षोडशाङ्गुलविस्तीर्णमुच्छ्राये चतुरङ्गुलम् ॥
 षडङ्गुलं वा कुर्यात्तु नोच्छ्रितं चात आचरेत् ।
 वास्त्रं त्रिहस्तान्नो दीर्घं सार्धहस्तान्न विस्तृतम् ॥
 न त्र्यङ्गुलात्तथोच्छ्रायं पूजाकर्मणि संश्रयेत् ।
 यथेष्टं चार्मणं कुर्यात्पूर्वोक्तं सिद्धिदायकम् ॥
 षडङ्गुलाधिकं कुर्यान्नोच्छ्रितं तु कदाचन ।
 बहुदीर्घं बहुच्छ्रायं तथैव बहुविस्तृतम् ॥
 दारुभूमिसमं प्रोक्तमन्यदास्तरणं स्मृतम् ।

अत्र भूमिसमाभित्यनेन तत्र जपपूजादिनिषेध उक्तस्तदुपर्यासनान्तरा-
 वश्यकता च सिध्यति । स्वस्योपवेशने यदि स्थलाभावस्तदोत्थायैव पूजा
 कार्या ।

यद्यासितुं न संस्थानं विद्यते तोयमध्यतः ।
 अन्यत्र वा तदा स्थित्वा देवपूजां समाचरेत् ॥

इत्यासनम् । अथ पाद्यम् । आहामरसिंहः—पादार्थमुदकं पाद्यं(?)
 पाद्यं पादार्थवारिणि । विष्णुपादोदकधारणपानादिविधिष्वपि पादोदक-
 शब्देन पाद्यस्यैव ग्रहणं न स्नानीयाद्विजलानामिति भक्तिमीमांसातन्त्रे
 शाण्डिल्यमुनिना पादोदकं तु पाद्यमव्याप्तेरित्यधिकरणे निर्णीतम् ।
 पाद्यद्रव्याणि रत्नकोशे—

पद्मं च विष्णुपर्णी च दूर्वा श्यामाकमेव च ।
 चत्वारि पाद्यद्रव्याणि लब्धं वाऽपि समाचरेत् ॥

केवलं तोयमेवैतदिति तु क्वचित् । तत्तैजसपात्रेण सर्वेभ्यो देयं सूर्ये-
 तरेभ्यः शङ्खेन घेति तुचभास्करे । महोदधौ तु—

हेमरूप्योदुम्बराब्जरीतिदारुसमुद्भवम् ।

पालाशं पद्मपत्रं वा स्मृतं पाद्यादिभाजनम् ॥३॥

अशक्तावर्घ्यपात्रेण पाद्यादीनि निवेदयेत् ।

पाद्यादीनि देवशरीरे देयानि तदुक्तं तृचमास्करे—

प्रतिमादिषु यद्योग्यं गात्रे दातुं च तत्तनी ।

दद्यादयोग्यं पुरतो नैवेद्यं भोजनादिकम् ॥

तत्रापि पाद्यं पादोपर्येव दद्यात् ।

मूलश्लोकनमोमन्त्रैः पाद्यं पादाम्बुजेऽर्पयेत् ।

इति महोदधावुक्तत्वात् । इति पाद्यम् । अधार्घ्यम् । महोदधौ

अर्घ्यपात्रे क्षिपेद्दूर्वातिलदर्भाग्रसर्षपान् ।

यवपुष्पाक्षतान्गन्धं मूर्ध्नि तेनार्घ्यमाचरेत् ॥

यद्वा रत्नकोशे—कुशाक्षततिलवीहियवमापप्रियङ्गवः ।

सिन्द्वार्धकसमायुक्तमर्घ्यस्य तु विशेषतः ॥

महोदधौ—विहाय शंकरं सूर्यमर्घ्यं शङ्खः प्रशस्यते ।

इत्यर्घ्यम् । अथाऽऽचमनीयम् । तृचमास्करे—

उदकं दीयते यत्तु प्रसन्नं फेनवर्जितम् ।

आचमनाय देवेभ्यस्तदाचमनमुच्यते ॥

जातीलवङ्गकङ्कोलैर्मतमाचमनीयकम् ।

केवलं तोयमेवैतद्दद्याद्वाऽन्यैरमिश्रितम् ॥

जाती जातीफलम् ।

तथाऽऽचमनपात्रेऽपि दद्याज्जातीफलं मुने ।

इति वचनान्तरात् । यद्वा रत्नकोशे—

एलालवङ्गगोक्षीरं कंकोलं च चतुर्थकम् ।

आचम्यमिति विज्ञेयं यथालाभं प्रगृह्य च ॥

इदं मुखे देयम् । दद्यादाचमनं वक्त्र इति महोदधावुक्तेः । तथा च तत्रैव—

पाद्यादिद्रव्याभावे तु तत्स्मरन्नक्षतान्क्षिपेत् ।

इत्याचमनीयम् । अथ मधुपर्कः ।

दधि सर्पिर्जलं क्षीरं सितेत्येभिस्तु पञ्चभिः ।

प्रोच्यते मधुपर्कोऽयं सर्वदेवौघनुष्टिदः ॥

जलं तु सर्वतः स्वल्पं सिता दधि घृतं समम् ।

सर्वेषामधिकं क्षौद्रं मधुपर्कं प्रयोजयेत् ॥

दधि क्षौद्रमिति द्वाभ्यां मधुपर्कं परे जगुः ।

यद्वा रत्नकोशे—इक्षुर्मधु घृतं चैव पयो दधि सहैव तु ।

प्रस्थप्रमाणं वा ग्राह्यं मधुपर्कमिहोच्यते ॥

इह कांस्यपात्रं प्रशस्तम् । अयं च मुखे देयः ।

पात्रे तु मधुपर्कस्य दध्याज्यं च मधु क्षिपेत् ।

मूलश्लोकसुधामन्त्रैर्दद्यात्तं वदने प्रभोः ॥

इति महोदधाद्युक्तेः । मधुपर्कान्तरमङ्गत्वेनाऽऽचमनीयम् । इति मधु-
पर्कः । अथ पञ्चासृतस्नानानि । तत्र दुग्धदध्याज्यशर्करामधूनि दुग्ध-
दध्याज्यमधुशर्करा इति वा क्रम इति महार्णवे । पञ्च द्रव्याणि समा-
न्येवेत्यपि तत्रैवोक्तम् । पञ्चद्रव्यालाभे संग्रहे—

मधुदध्यामलाभे तु घृतस्य च नराधिप ।

क्षीरस्नानेन चैकेन सर्वं संपूर्णतां वजेत् ॥

अभ्यङ्गमाह महोदधिः—गन्धतैलं ततो दद्यादिति । तत उद्वर्तनं
रत्नकोशे—

शालिपिष्टं च गन्धांश्च पलाशस्य तु भस्मकम् ।

शिलाचूर्णं तु संप्रोक्तमथोद्वर्तनमाहरेत् ॥ इति ।

नरसिंहपुराणेऽपि—यवगोधूमयोश्चूर्णैरुद्वर्त्योष्णेन वारिणा ।

प्रक्षाल्य देवदेवेशं चारुणं लोकमाप्नुयात् ।

पादपीठं तु यो भक्त्या बिल्वपत्रैर्निघर्षयेत् ॥

उष्णाभ्युना च प्रक्षाल्य सर्वपापैः प्रमुच्यते ।

महोदधौ—हरिद्राद्यैस्तमुद्वर्त्य स्नापयेदुभयं पठन् ।

इत्युद्वर्तनम् । अथ स्नानम् । मन्त्रान्त्रप्रकाशे—

अक्षता गन्धपुष्पाणि स्नानपात्रे तथा त्रयम् ।

विष्णुधर्मै—पुष्पोदकेन गोविन्दं तथा गन्धोदकेन च ।

स्नापयित्वा नरो भक्त्या सुगं स्वर्गाधिपो भवेत् ॥

जलेन वस्त्रपूतेन यः स्नापयति केशवम् ।

नर्वपापधिनिर्मुक्तः शताब्दं मोदते दिवि ॥

स्नानोत्तरं वा पञ्चामृतस्नानादीति केचित् । प्रयोगपारिजाते व्यासः—

प्रतिमापट्टयन्त्राणां नित्यं स्नानं न कारयेत् ।

कारयेत्पर्वदिवसे यदा वा मलधारणम् ॥

लेप्यादिमूर्तौ स्नाने विशेषस्तुचभास्करे—

सद्यः स्निग्धे मृन्मये वा सार्पैःसिन्दूरजे तथा ।

श्रीचन्दननिघर्षे वा लेपने प्रतिमातनौ ॥

अन्तिकस्थापिते खड्गे स्नापयेद्द्वर्षणेऽथ वा ।

कमलाकराह्निके नृसिंहपरिचर्यायाम्

जन्मप्रभृति यत्किञ्चित्सुकृते तु समाजितम् ।

नश्यति द्वादशीदिने हरेर्निर्माल्यलङ्घनात् ॥

स्नानं यो हरये दद्याद्द्वादश्यां वैष्णवो दिवा ।

जन्मप्रभृति यत्पुण्यं वाष्कलाय तु गच्छति ॥

इति दिवास्नाननिषेधाद्वात्रौ सायंसंध्योपासनानन्तरं स्नानादिषोड-
शोपचारैः पूजा कार्या । दिवा तु पञ्चोपचारैरेवेति । अत्र वैष्णवग्रहणा-
द्विष्णुदीक्षावतामेवायं नियम इति केचित् । इति स्नानम् । अथाभि-
पेको महोदधौ—

ततः सहस्रं शङ्खेन शतं वा शक्तितोऽपि वा ।

गन्धयुक्तोदकैरीशमभिपिञ्चेन्मनुं जपन् ॥

तन्मन्त्रे—महाभिपेकं सर्वत्र शङ्खेनैव प्रकल्पयेत् ।

सर्वत्रैव प्रशस्तोऽब्जः शिवसूर्यार्चनं विना ॥

आदित्यपुराणे—उद्धरिण्या जलं ग्राह्यं नाप्सु शङ्खं निमज्जयेत् ।

शङ्खस्य पृष्ठसंलग्नं पयः पापकरं ध्रुवम् ।

शिवार्चनचन्द्रिकायाम्—शिवं गवयशङ्खेण केशवं शङ्खवारिणा ।

विघ्नार्कौ ताम्रपात्रेण स्वर्णेन जगदम्बिकाम् ॥

अभिषेकपात्रलक्षणमुक्तं प्राक् । स्कान्दे—

कपिलाक्षीरमादाय शङ्खे कृत्वा जनार्दनम् ।

यज्ञायुतसहस्रस्य प्लावयित्वा लभेत्फलम् ॥

तत्र ताम्रमूर्तौ गव्याभिषेको न निषिद्धः । तदुक्तं पट्टविंशन्मते—

स्नानतर्पणदानेषु ताम्रे गव्यं न दुष्यति ।

होमकार्ये तथा दोहे पात्रे च परिवेषणे ॥

स्कान्दे—वादित्रनिनदैरुच्चैर्गीतमङ्गलसंस्तवैः ।

यः स्नापयति देवेशं जीवन्मुक्तो भवेद्धि सः ॥

वादित्राणामभावे तु पूजाकाले च सर्वदा ।

घण्टाशब्दो नरैः कार्यः सर्ववाद्यमयी यतः ॥

श्रीमद्भागवते—चन्दनोशीरकपूरकुङ्कुमागरुवासितैः ।

सलिलैः स्नापयेन्मन्त्रैर्नित्यदा विभवे सति ॥

स्वर्णघर्मानुवाकेन महापुरुषविद्यया ।

पौरुषेणापि सूक्तेन सामनीराजनादिभिः ॥

स्कान्दे—स्नानकाले तु देवस्य अंगरुं दहते तु यः ।

सप्तजन्मार्जितं पापमतिक्रम्य हरिं विशेत् ॥

आचारद्योते—देवं स्नानार्द्धगात्रं तु वस्त्रेण परिमार्जयेत् ।

तस्य जन्मार्जितस्यापि भवेत्पापस्य मार्जनम् ॥

इत्यभिषेकः । अथ वस्त्रम् । नरसिंहपुराणे—

वस्त्राभ्यामच्युतं भक्त्या परिधाप्य विचित्रकम् ।

सोमलोके रामित्वा तु विष्णुलोके महीयते ॥

तुचमास्करे—रक्तं कौशेयकं देव्याः पीतकौशेयकं हरेः ।

रक्तकम्बलकः शंभोः परमप्रीतिसाधनः ॥

कार्पासं सर्वतो भद्रं चित्रं सर्थसुरप्रियम् ।

नैकान्तरक्तं श्रीविष्णोः शंभोर्नैकान्तनीलकम् ॥

नील्या रक्तं तु यद्वस्त्रं सर्वथा तन्नपिध्यते ।

विचित्रे वाससि पुनर्नीलीरागो न दोषकृत् ॥

देव्या एव च तादृग्वै नान्यस्मै तु कदाचन ।

महोदधौ—पीतं विष्णोः सितं शंभौ रक्तं विघ्नार्कशक्तिपु ।

साच्छिद्रं मलिनं जीर्णं त्यजेत्तैलादिदूषितम् ॥

यितास्तिमात्रं वस्त्रमिति दानहीरावल्याम् । वस्त्रालंकारादि न प्रत्य-

हमपूर्वम् ।

वस्त्रमभ्युक्षणाच्छुध्येदपरं तु दिने दिने ।

इति तत्त्वसागरसंहितोक्तेः । अपरं पत्रपुष्पादि ।

निर्माल्यं न भवेद्वस्त्रस्वर्णरत्नविभूषणम् ॥

इति विद्याधरीयनिबन्धाच्च । वस्त्रं निषिद्धं धाराहे—
नीलीरञ्जितवस्त्रं यो मर्त्यो मह्यं निवेदयेत् ।
नवमक्षालितं चैव स चिरं रौरवे धसेत् ॥

अस्यापवादः स्मृत्यन्तरे—

ऊर्णायां पट्टवस्त्रे वा नीलीरागो न दुष्यति ।

इति वस्त्रम् । अथ यज्ञोपवीतम् । धाराहे—

यज्ञोपवीतदानेन सुरेभ्यो ब्राह्मणाय च ।

भवेद्विप्रश्चतुर्वेदी शुद्धधीर्नात्र संशयः ॥

[*पारिजाते—हृतं शास्त्रोक्तविधिना सौवर्णं देवमानतः ।

त्रिवृतं ग्रन्थिसंयुक्तमुपवीतमिति स्मृतम् ॥]

बृहन्नारदीये—त्रिवृतं शुक्लपीतं वा पट्टसूत्रादिनिर्मितम् ।

दत्त्वापवीतं रुद्राय भवेद्देदाङ्गपारगः ॥

इदं यज्ञोपवीतं पुंद्बवतेभ्यो देयमिति तृचभास्करे । यज्ञोपवीतमपि
प्रत्यहं नापूर्वं वस्त्रसमत्यादिति हरनाथः । अथालंकाराः । तृचभास्करे ।
किरीटं च शिरोरत्नं कुण्डलं च ललाटके ।

इत्यादिना पुराणादिभेदेन बहवो भेदा अलंकाराणां तत्र तत्र प्रति-
पादिताः ।

घण्टाचामरकुम्भादिपात्रोपकरणादिकम् ।

प्रावरः पानपत्रं च गण्डूपो गृहमेघ च ॥

पर्यङ्कादि यदन्यच्च सर्वं तदुपभूषणम् ।

शिरोगतानि चेद्दद्यात्सौवर्णान्येव सर्वदा ॥

श्रेयकादिकं सर्वं सौवर्णं राजतं तु वा ।

निवेदनीयं देवेभ्यो नान्यत्तैजससंभवम् ॥

रीतिरङ्गादिसंजातं पात्रोपकरणादिकम् ।

दद्यादायसवर्जं तु भूषणं न कदाचन ॥

सर्वं ताम्रमयं दद्याद्यत्किञ्चिद्भूषणादिकम् ।

सर्वत्र स्वर्णवत्ताम्रमर्ध्यपात्रे ततोऽधिकम् ॥

ताम्रे देवाः प्रमोदन्ते ताम्रे देवाः सदा स्थिताः ।

सर्वदोषप्रतीकारं तस्मात्ताम्रं प्रयोजयेत् ॥

इत्यलंकाराः । अथ गन्धाः । तत्र सर्वदेवसाधारणगन्धाष्टकं
रत्नकोशे—

मांसीमलरजं चैव कुङ्कुमोशीरमेव च ।

ह्रीबिरं चैव कोष्ठं तु कर्पूरं चांगरुं तथा ॥

गन्धद्रव्याणि चाष्टौ तु गृहीत्वा च विशेषतः । इति ।

देवताभेदेन गन्धाष्टकानि शारदायाम्—

चन्दनौगरुकर्पूरचौरकुङ्कुमरोचनाः ।

जटामांसीमुरयुतं शक्तेर्गन्धाष्टकं मतम् ॥

चन्दनौगरुकर्पूरतमालजलकुङ्कुमम् ।

कुशीतकुष्ठसंयुक्तं शैवं गन्धाष्टकं मतम् ॥

चन्दनौगरुह्रीबिरकुङ्कुमं कुष्ठसेव्यकौ ।

जटामांसीमुरयुतं विष्णोर्गन्धाष्टकं मतम् ॥

तृचमास्करे—सेव्यकं कुङ्कुमं कुष्ठं ह्रीबिरोगुरुचन्दनम् ।

जटामांसी मुरश्चेति सौरं गन्धाष्टकं मतम् ॥

मदनरत्ने गारुडे—

कस्तूरिकाया द्वौ भागौ चत्वारश्चन्दनस्य तु ।

कुङ्कुमस्य त्रयश्चैकं शशिनः स्याच्चतुःसमः ॥

शशी कर्पूरः ।

कर्पूरं चन्दनं दर्पः कुङ्कुमं च समांशकम् ।

सर्वगन्धमिति प्रोक्तं समस्तसुरबलभम् ॥

मन्त्रराजानुष्ठुविधाने—

शान्तिके पौष्टिके नित्ये गन्धः स्याद्यक्षकर्दमः ।

[*त्रिपलं चन्दनं प्रोक्तं कुङ्कुमं तत्समं स्मृतम् ॥

तदर्धं कर्पूरं ज्ञेयं घनसारश्च तत्समः ।

पलेनेकेन कस्तूरीमेलनाद्यक्षकर्दमः ॥]

यथालामानिमान्विद्वान्कलयेत्संख्ययाऽनया ।

एवं कर्तुमशक्तश्चेदेकेकेनापि पूजयेत् ॥

* अनुविधान्तर्गतप्रत्ययः यः, पुस्तके नास्ति ।

चन्द्रिकायां पात्रे—

गन्धेभ्यश्चन्दनं श्रेष्ठं चन्दनाद्गरुवरः ।

कृष्णागरुस्ततः श्रेष्ठः कुङ्कुमं तु ततो परम् ॥ इति ।

आचारसारे गारुडे—

यो ददाति हरेर्नित्यं तुलसीकाष्ठचन्दनम् ।

पुगानि वसति स्वर्गे अनन्तानि नरोत्तमः ॥

सर्वेषामपि देवानां तुलसीकाष्ठचन्दनम् ।

पितृणां च विशेषेण सदाऽभीष्टं हरेर्यथा ॥

तुलसीदललग्नेन चन्दनेन जनार्दनम् ।

बिलेपयति यो नित्यं लभते चिन्तितं फलम् ॥

गन्धपात्रमुक्तं स्कन्दपुराणे—

बिलेपयति देवेशं शङ्खे कृत्वा तु चन्दनम् ।

परं गत्वा परां प्रीतिं करोति शतवार्षिकीम् ॥

शङ्खे शङ्खपात्रे ।

शङ्खपात्रस्थितं गन्धं मन्त्रैर्दद्यात्कनिष्ठया ।

इति पदार्थादर्शाक्तेः । ताम्रपात्रनिषेधः संग्रहे—

हस्ते धृतानि पुष्पाणि ताम्रपात्रे च चन्दनम् ।

गङ्गोदकं चर्मपात्रे निषिद्धं सर्वकर्मसु ॥

अत्र गन्धान्समर्पयामीति बहुवचनान्तः प्रयोगः कर्तव्यः ।

गन्धो गन्धक आमोदे लेशे संपन्धगर्धयोः ।

स एव द्रव्यवचनः पुंसि भूक्षि च गद्यते । इतिविश्वकोशात् ।

वाराहपुराणस्थचातुर्मास्थमाहात्म्ये—

द्वधीभूतं घृतं चैव द्वधीभूतं च चन्दनम् ।

नार्पयेन्मम तुष्टयर्थं घनीभूतं तदर्पयेत् ॥

इति गन्धाः । अथ पुष्पाणि । तत्र विष्णावाचारप्रकाशे स्कान्दे—

वासन्ती मल्लिकापुष्पं तथा वै वार्षिकी तु या ।

कुङ्कुमं यूथिके द्वे च तथा चैवातिमुक्तकम् ॥

केतकं चम्पकं चैव माद्यं वृत्तकमेव च ।

पुरन्ध्री मञ्जरीपुष्पं चूतपुष्पं तथैव च ॥

पाटलायास्तथा पुष्पं नीलमिन्दीवरं तथा ।
 बन्धुजीवकपुष्पं च कुसुमं कुङ्कुमस्य च ॥
 जातीपुष्पाणि सर्वाणि कुन्दपुष्पं तथैव च ।
 कुमुदे श्वेतरक्ते च श्वेतरक्ते तथाम्बुजे ॥
 एवमादीनि पुष्पाणि दातव्यानि सदा हरेः ।

तथा—मञ्जरी सहकारस्य केशवोपरि नारद ।

यच्छन्ति ये महामागा गोकोटिफलमाग्निः ॥

धामनपुराणे—जातीशताह्वासुमनाः कुन्दं चाम्बुपटं तथा ।

बाणं च चम्पकाशोकं करवीरं च यूथिका ॥

पारिमद्रं पाटला च बकुलं गिरिशालिनी ॥

तिलकं जासुवनजं पीतकं तगरं तथा ।

एतानि सुप्रशस्तानि कुसुमान्यच्युतार्चने ॥

सुरभीणि तथाऽन्यानि वर्जयित्वा तु केतकीम् ।

अत्र विहितप्रतिपिद्धत्वात्केतक्या विकल्प एवेति केचित् । अन्ये तु
 निषेधे केतकपदं धत्तुरपरं वनकेतकपरं वेत्याहुः । शताह्वाऽशोकः ।
 अम्बुपटः कर्णिकारः । जासुवनजं जपा । गिरिशालिनी श्वेतकुटजा ।
 यूथिका जुयी । विष्णुरहस्ये—

मल्लिकां तु दिवा रात्रौ नक्तं संपाकयूथिके ।

नद्यावतं चार्धरात्रे मालतीं प्रातरेव च ॥

इतराणि च पुष्पाणि दिवा भगवतेऽर्पयेत् ।

मल्लिका वेलमोगरा । जटमल्लग्रन्थे—

येषां च सन्ति पुष्पाणि प्रशस्तान्यर्चने हरेः ।

पल्लवा अपि तेषां स्युः शस्ता अर्चाविधौ हरेः ॥

अथ पत्राणि—अपामार्गस्य प्रथमं भृङ्गराजमतः परम् ।

तस्माच्च खादिरं श्रेष्ठं शमीपत्रमतः परम् ॥

दूर्वापत्रं ततः श्रेष्ठं ततोऽपि कुशपत्रकम् ।

तस्माद्दमनकं श्रेष्ठं ततो बिल्वस्य पत्रकम् ॥

बिल्वपत्रादपि हरेस्तुलसीपत्रमुत्तमम् ।

एतेषां तु यथालामपत्रैश्चैवार्चयेद्भरिम् ॥

स सर्वपापनिर्मुक्तो विष्णुलोके महीयते ।

तथा—विल्वपत्रैरखण्डैश्च सकृद्देवं प्रपूज्य वै ।

सर्वपापविनिर्मुक्तो मम लोके स तिष्ठति ॥

विष्णुरहस्ये च—सकृदभ्यर्च्य गोदिन्दं विल्वपत्रेण मानवः ।

मुक्तिमागी निरातङ्कः कृष्णस्यानुचरो भवेत् ॥

पाप्मे—तावद्गर्जन्ति पुष्पाणि तथा मुक्तामयानि च ।

यावन्न प्राप्यते पुण्या तुलसी विष्णुबलभा ॥

स्कान्दे—मणिकाञ्चनपुष्पाणि तथा मुक्तामयानि च ।

तुलसीदलपत्रस्य कलां नार्हन्ति पोडशीम् ॥

पाप्मे—तुलसीकाननं वैश्य गृहे यस्य तु तिष्ठति ।

तद्गृहं तीर्थभूतं हि न यान्ति यमकिंकराः ॥

गारुडे—तुलसीं प्राप्य यो नित्यं न करोति ममाचनम् ।

तस्याहं प्रतिगृह्णामि न पूजां शतवार्षिकीम् ॥

तथा—तुलसीदलजा(जां) मालामेकादश्यां विशेषतः ।

मुच्यते सर्वपापेभ्यो यद्यपि ब्रह्महा भवेत् ॥

तन्मूलमृत्तिकां चाङ्गे कृत्वा स्नाति दिने दिने ।

वशाश्वमेधावमृथस्नानजं लभते फलम् ॥

मविष्यत्पुराणे—अबकः कर्णिकारस्तु किंकिरातो हरेस्तथा ।

किंकिरातः पीताग्रकः । विहितप्रतिपिद्धमित्यर्थः ।

अथ निषिद्धानि । ज्ञानमालायाम्—

कलिकामिस्तथा नेज्यं विना चम्पकपङ्कजैः ।

शुष्केन पूजयेद्विष्णुं पत्रैः पुष्पैः फलैरपि ॥

विष्णुधर्मोत्तरे—न गृहे करवीरोत्थैः कुसुमैरर्चयेद्धरिम् ।

पतितैर्मुकुलैर्मलानैः श्वासैर्वा जन्तुदूषितैः ॥

आघ्रातैरङ्गसंस्पृष्टैरुषितैश्चैव नार्चयेत् ।

अत्रै गृहे करवीरोत्थैरित्यस्याऽऽरोपितवशाद्गृहजातैरित्यर्थः ।

बन्धूककरवीरे तु न गृहे रोपयेत्कचित् ।

इतिवामनोक्तैकवाक्यत्वादिति । आचारसारे तु यथाश्रुतमेव युक्त-
मित्युक्तम् । तथा—

अन्यायतनजातानि कण्टकानि तथैव च ।
रक्तान्यकालजातानि चैत्यवृक्षोद्भवानि च ॥
श्मशानजातपुष्पाणि नैव देयानि कर्हिचित् ।

तथा—करानीतं पटानीतमानीतं चार्कपत्रके ॥
एरण्डपत्रेष्वानीतं तत्पुष्पं सकलं त्यजेत् ।

करो वामः । पटोऽधोवस्त्रम् ।

देवोपरि धृतं यच्च वामहस्ते धृतं च यत् ।
अधोवस्त्रधृतं यच्च तत्पुष्पं परिवर्जयेत् ॥

इति पञ्चायतनसारात् ।

तथा—गार्कं नोन्मत्तकं किञ्चित्तथैव गिरिकर्णिकाम् ।
न कण्टकारिकापुष्पमच्युताय निवेदयेत् ॥
कुटजं शाल्मलीपुष्पं शिरीषं च जनार्दने ।
सर्पितं भयं शोकं निःस्वतां च प्रयच्छति ॥

तथा—क्रकचस्य च पुष्पाणि तथा धत्तूरकस्य च ।
कृष्णं च कुटजं चार्कं न च देयं जनार्दने ॥

क्रकचः करवीरः । महोदधौ—

अक्षतानर्कधत्तूरौ विष्णौ नैवार्ययेत्सुधीः ।

अक्षता नाम यवाः । अक्षतास्तु यवाः प्रोक्ता इति पदार्थादर्शं उक्त-
त्वात् । अयमक्षतानिषेधः शालग्रामशिलायामेव विष्णुपूजने ।

शालग्रामशिलामेव नाक्षतैरर्चयेद्विजः ।

इति चन्द्रिकाधृतवचनेनोपसंहारात् । अयमपि च निषेधः पञ्चायत-
नातिरिक्त इति हेमाद्रिः । महोदधिव्याख्यायां तु—अक्षतांस्तण्डुलादीं-
स्तेषां तिलकोपर्यर्पणे न दोष इत्युक्तम् ।

शालग्रामे मणौ यन्त्रे नित्यपूजां समाचरेत् ।

इति महोदधुक्तत्वाच्छालग्रामे देवतान्तरपूजने नाक्षतनिषेधोऽ-
घतरति ।

अथ शिवे विहितपुष्पाणि । आचारप्रकाशे—

अर्कपुष्पे तथैकस्मिन्निशवाय विनियेदिते ।
दश दत्त्वा सुवर्णस्य यत्फलं तद्वामुपात् ॥

अर्कपुष्पसहस्रेभ्यः करवीरं विशिष्यते ।
 करवीरसहस्रेभ्यो बिल्वपत्रं विशिष्यते ॥
 बिल्वपत्रसहस्रेभ्यो द्रोणपुष्पं विशिष्यते ।
 द्रोणपुष्पसहस्रेभ्य अपामार्गं विशिष्यते ॥
 अपामार्गसहस्रेभ्यः कुशपुष्पं विशिष्यते ।
 कुशपुष्पसहस्रेभ्यः शमीपत्रं विशिष्यते ॥

तथा—पद्मपुष्पसहस्रेभ्यो बकपुष्पं विशिष्यते ।

बकपुष्पसहस्रेभ्य एकं धत्तूरकं वरम् ॥

बको बकुलः । तथा—

चम्पकोशीरतगरं तथा वै नागकेसरम् ।

पुंनागं किंकिरातं च द्रोणपुष्पं तथा शुभम् ॥

शिशपोदुम्बरश्चैव जपा मल्ली तथैव च ।

मल्ली बेलमोगरा ।

पुष्पाणि यज्ञवृक्षस्य तथा बिल्वं प्रियं शुभे ।

कुङ्कुमस्य च पुष्पाणि तथा चैकङ्कतस्य च ॥

नीलं च कुमुदं चैव तथा रक्तोत्पलानि च ।

• सुरभीणि च सर्वाणि स्थलजान्यौदकानि च ॥

गृह्णामि शिरस्ता देवि यो मे भक्त्या निवेदयेत् ।

नीलोत्पलसहस्रस्य यो मे मालां प्रयच्छति ॥

शिवाय विधिवद्भक्त्या तस्य पुण्यफलं शृणु ।

कल्पकोटिसहस्राणि कल्पकोटिशतानि च ॥

वसेच्छिवपुरे श्रीमाडिशिवतुल्यपराक्रमः ।

सुरभीणि च सर्वाणीति सर्वपदं निषिद्धेतरविषयम् । अन्यथा निषे-
 धानर्थक्यापातात् । अत्र विशेषो लैङ्गे—

मणिमुक्ताप्रवालैस्तु रत्नैरप्यर्चनं कृतम् ।

न गृह्णामि विना देवि बिल्वपत्रैर्वरानने ॥

तत्त्वसागरसंहितायाम्—

विष्णोर्यानीह चोक्तानि पुष्पाण्यपि च पत्रिकाः ।

केतकीपुष्पमेकं तु विना तान्याखिलान्यपि ॥

शस्तान्येव सुरभेष्ठ शंकराराधनेऽपि हि ।

विहितप्रतिपिद्धाधिकारे भविष्यत्पुराणे—

कुन्दं पलाशकुसुमं दूर्वा च शिवपूजने ।
तिलकं मालती बाणस्तुलसी भृङ्गराजकम् ॥
तमालं शिवदुर्गाथं निपिद्धं विहितं भवेत् ।

बाणः करसला इति प्रसिद्धः ।

अगस्तिरतिमुक्तश्च तिरीटं च हरे हरौ ।

अथ निपिद्धानि । आदित्यपुराणे—

शिवे कुन्दं मदन्तीं च यूर्थीं बन्धूककेतकम् ।
जयां रक्तां त्रिसंध्ये द्वे सिद्धूरे कुटजानि च ॥
मालतीं घुसृणं रक्तहयारिं बर्बरीं त्यजेत् ।

यूर्थी जुयी । बन्धूकः, दुपारी । त्रिसंध्यं, तिसर्गी । रक्तहयारिरारक्त-
करवीरः ।

उग्रगन्धमगन्धं च कृमिकेशादिदूषितम् ।

अशुद्धपात्रे प्राण्यङ्गवासोभिः कुत्सितात्मभिः ॥

आनीतं नार्पयेच्छंभोः प्रमादादपि दोषकृतं ।

कलिकाभिस्तथा नेज्यं विना चम्पकपङ्कजैः ॥ इति ।

अत्र कुन्दनिषेधो माघेतरविषयः । माघे च कुन्दकुसुमेरिति
तत्र विशेषतो विधानादित्याचारसारे । वस्तुतस्तु पूर्वोक्तमविष्यद्वचना-
न्माघातिरिक्ते विहितप्रतिपिद्धः कुन्दो माघे विहित एव । केतकनिषे-
धस्तु रात्रेरन्यत्र ज्ञेयः । आचारप्रकाशे—

चम्पको रीतकः कुन्दो बाणो बर्बरमल्लिका ।

अशोकस्तिलको रोध्रः कुरण्टध्वाटरूपकः ॥

अटरूपकः, अडोळसा । बर्बरमल्लिका बर्बरीति प्रसिद्धा । पूजार्थं
मास्करस्येष्टानीत्यनुपङ्गः ।

अथ निपिद्धानि । तत्रैव—

कृष्णलोन्मत्तकं काञ्ची तथा च गिरिकर्णिका ।

न कण्टकारिकापुष्पं तथाऽन्यद्वन्धवर्जितम् ॥

कृष्णलो गुञ्जा । उन्मत्तकः, धोत्रा । गिरिकर्णिका गोकर्णी । कण्ट-
कारिका, डोळि । तथा—

धत्तूरं शिशपापुष्पं मन्दारश्वापराजिता ।
सूर्यविष्णवोर्न विहितं दमनं शिवसूर्ययोः ॥

अथ देव्यां विहितपुष्पाणि । देवीपुराणे—

शृणु शक प्रवक्ष्यामि पुष्पाध्यायं समासतः ।
ऋतुकालोद्भवैः पुष्पैर्मल्लिकाजातिकुङ्कुमैः ॥
सितरक्तैश्च कुसुमैस्तथा पद्मैश्च पण्डुरैः ।
किंशुकैस्तगरैश्चैव किंकिरातैः सचम्पकैः ॥
बकुलैश्चैव मन्दारैः कुन्दपुष्पैस्तिरीटकैः ।
करवीरार्कपुष्पैश्च शैशिपैश्वापराजितैः ॥
सितै रक्तैस्तथा पीतैः कृष्णैश्चैव चतुर्विधैः ।
धत्तूरकातिमुक्तैश्च बन्धूकागस्तिसंभवैः ॥
मदनैः सिन्धुवारैश्च सुरभीमरुबकैस्तथा ।
लताभिर्ब्रह्मवृक्षस्य दूर्वाङ्कुरैश्च कोमलैः ॥
मञ्जरीभिः कुशानां च बिल्वपत्रैः सुशोभनैः ।

किंकिरातः पीतपुष्पकारव्यो बठर इति प्रसिद्धः । मन्दारो निम्बः
श्वेताको वा । तिरीटको लोधः । अतिमुक्तश्चमेली । सिन्धुवारो निर्गुण्डी ।
न दूर्वपा पजेद्दुर्गामिति ज्ञानमालोक्तेर्विहितप्रतिपिद्धा दूर्वा । महोदधि-
टीकायां तु शक्तौ दूर्वा निपिद्धा । महालक्ष्म्यास्तु दूर्वा प्रशस्तेत्युक्तम् ।
अर्कमन्दारयोरपि विहितप्रतिपिद्धत्वम् ।

देवीनामर्कमन्दारौ सूर्यस्य तगरं तथा ।

इति पराशरेण निपिद्धेषु परिगणनात् । यद्वाऽर्कमन्दारनिषेधो दुर्गे-
तरदेवीविषयः । दुर्गापूजाधिकारे तयोः पाठान् ।

कदम्बैरर्चयेद्वात्री मल्लिकोभपतः शुभा ।
द्विधा शेषाणि पुष्पाणि यथालाभेन योजयेत् ॥
मल्लिकामुत्पलं पुष्पं शमीं पुन्नागचम्पकम् ।
अशोकं कर्णिकारं च द्रोणपुष्पं विशेषतः ॥

पारिजाते—यानि पुष्पाणि चोक्तानि शंकरस्यार्चने पुरा ।
तानि गौर्याः प्रशस्तानि त्वपामार्गं विशेषतः ॥
शिवाचने निपिद्धानि पञ्चपुष्पफलानि च ।
तानि देव्याः प्रशस्तानि अनुक्तानि विशेषतः ॥

नित्यं गौर्याः प्रशस्तानि रक्तपुष्पाणि सर्वदा ।
 शुक्लान्यपि च सर्वाणि गन्धवन्ति स्मृतानि वै ॥
 मविष्यत्पुराणे—पाटला च शमीपत्रं दुर्गायास्तु हिताहितम् ।
 जयः काशः श्वेतपद्मः श्वेतमन्दारकं तथा ॥
 दुर्गायाश्चैव विष्णोश्च निषिद्धं विहितं भवेत् ।

जयो जयन्ती । अथ पुष्पावचयः । तत्र हारीतः—
 समित्पुष्पकुशादीनि ब्राह्मणः स्वयमाहरेत् ।
 शूद्राहृतैः क्रयक्रीतैः कर्म कुर्वन्त्रजत्यधः ॥

अत्र शूद्रानीतैः क्रयक्रीतैरिति सामानाधिकरण्येन संबन्धः । अन्यथा
 वेतनदानेन क्रयत्वाविशेषादारामादेः स्वयमपि शुष्पाहरणे दोषापत्तेः ।
 कुशेष्वप्येवम् । अतो द्विजेभ्यः कुशादिक्रये न दोषः । स्वयमिति शक्त-
 परम् । तेनैव नियमसिद्धौ शूद्रानीतनिषेधानुपपत्तेः । तेन स्वाशक्तौ
 शिष्यपुत्राद्याहरणेऽप्यदोषः । पारिजाते—

अस्वामिकवनानीतं स्वीकृतं विक्रयेण च ।
 पुष्पं तद्देवपूजायां निष्फलं याचितं तु यत् ॥

अस्वामिकवननियमो द्विजेतरपरः ।

द्विजस्तृणैधःपुष्पाणि सर्वतः स्ववदाहरेत् ।

इति याज्ञवल्क्योक्तेः ।

वानस्पत्ये फले मूले दार्वग्न्यर्थं च गोस्तुणम् ।

देवतार्थं च कुसुममस्तेयं मनुरत्रवीत् ॥

इति मनूक्तेश्च । एतन्नित्यपूजापरम् ।

पारक्यारामसंजातैः कुसुमैरर्चयेत्पुरान् ।

तेन पापेन लिप्येयं यदेतदनृतं भवेत् ॥

इति नारदीयादिति पञ्चायतनसारः । हारीतः—

घ्नानं कृत्वा तु ये केचित्पुष्पं चिन्वन्ति मानवाः ।

देवतास्तन्न गृह्णन्ति भस्मी भवति काष्ठवत् ॥

तन्मध्याह्नघ्नानपरम् ।

अघ्नात्वा तुलसीं छित्त्वा देवतापितृकर्मणि ।

तत्सर्वं निष्फलं याति पञ्चगव्येन शुध्यति ॥

इति पाद्मोक्तेरिति चन्द्रिकामदनरत्नयोः । अत्र तुलसीपदं पुष्पमा-
 चपरम् । शिष्टाचारानुरोधादिति रुद्रधरः । पारिजाते—

प्रक्षाल्य पादौ पाणी च आचम्य च कृताञ्जलिः ।

पादपाभिमुखो भूत्वा प्रणवादिनमोन्तकम् ॥

विसृज्य पुष्पमेकं तु वाचा धरुणमुच्चरेत् ।

व्योमाय च पृथिव्यै च द्वित्रिपुष्पं यथाक्रमम् ॥

पूर्वं पूर्वमुखो भूत्वा पुष्पं संचिनुयाच्छुभम् ।

तुलसीग्रहणमन्त्रः—तुलस्यमृतजन्माऽसि सदा त्वं केशवप्रिया ।

केशवार्थं विचिन्वामि वरदा भव शोभने ॥

त्वदङ्गसंभवैः पत्रैः पूजयामि यथा हरिम् ।

तथा कुरु विचित्राङ्गि कलौ मलविनाशिनी(नि) ॥

तुलसीग्रहणे निषिद्धकालः । निर्णयसिन्धो स्मृतिसारे—

वैधृतौ च व्यतीपाते भौमभार्गवभानुषु ।

पर्वङ्गये च संक्रान्तौ द्वादश्यां सूतकङ्गये ॥

तुलसीं ये विचिन्वन्ति ते छिन्दन्ति हरेः शिरः ॥

विष्णुधर्मोत्तरे तु—रविवारं विना दूर्वां तुलसीं द्वादशीं विना ।

जीवितस्याविनाशाय भावेचिन्वीत धर्मविद् ॥

इत्युक्तम् । अयं निषेधो न कृष्णतुलस्याः ।

तुलसी कालतुलसी तथा रक्तं च चन्दनम् ।

केतकीपुष्पपत्रं च जीरकं कृष्णजीरकम् ॥

इतिवदित्याचारसारे । रुद्रयामले—

देवार्थं तुलसीछेदो होमार्थं समिधस्तथा ।

इन्दुक्षये न दुष्येत गवार्थं तु तुणस्य च ॥

बिल्वग्रहणे मन्त्रः—अमृतोद्भव श्रीवृक्ष महादेवप्रियः सदा ।

गृह्णामि तव पत्राणि शिवपूजार्थमादरात् ॥

अत्र निषिद्धदिनानि लैङ्गे—

अमारिक्तासु संक्रान्त्यामष्ट्याभिन्दुवासरे ।

बिल्वपत्रं न च च्छिन्द्याच्छिन्द्याञ्छेत्तरकं व्रजेत् ॥

पारिजाते—पत्रेणैतत्समासाद्य पुष्पं वै संचितं पुरा ।

अन्ते च प्राक्षिपेत्पत्रं पुष्परक्षाकरं प्रति ॥

पुष्पं वस्त्रेण वस्त्रियाच्छिरसा न बहेद्बुधः ।

नयेत्पत्रपुटेनैव पाणिनाऽऽलम्ब्य संयतः ॥

इति पुष्पाद्यवचयः । अथ पुष्पार्पणविधिः । तत्र पुष्पदानं करा-
भ्यामिति केचित् । तन्न । अत्र दक्षिणकरनियमात् । पुष्पाञ्जलावञ्ज-
लिविधेश्च । यत्तु यजन्कराभ्यां यज्ञेशामिति यच्च

तावेव केवलौ श्लाघ्यौ यौ तत्पूजाकरौ करौ

इति तत्कथंचिल्लब्धकरद्वयव्यापारानुवाद इति टोडरानन्दः । पुष्पा-
ञ्जलिपरमित्याचारसारः । मध्यमानामिकाङ्गुष्ठैः पुष्पार्पणम् ।

मध्यमानामिकाङ्गुष्ठैः पुष्पं संगृह्य पूजयेत् ।

इति चिन्तामणिधृतवचनात् । तृचभास्करे—

पत्रं वा यदि वा पुष्पं फलं नेष्टमधोमुखम् ॥

पुष्पाञ्जलिविधिं हित्वा यथोत्पन्नं तथाऽऽर्पणम् ।

दूर्वाः स्वाभिमुख्याः स्युर्बिल्वपत्रं त्वधःकृतम् ॥

पुष्पाञ्जलौ नायं निषेधः । अधःकृतमनुत्तानम् । दूर्वासु स्वसंमुखा-
ग्रत्वोक्त्या बिल्वे तथा नेति सिध्यति । प्रतिष्ठासारदीपिकायां पूजायां
पुष्पमूर्ध्वमुखं फलं संमुखं तुलस्यादिपत्रमात्माभिमुखाग्रं न्युब्जं समर्प-
णीयम् । बिल्वपत्रं तु देवाभिमुखाग्रं न्युब्जं समर्पणीयम् । तथा च
स्कान्दवाराहयोः—

अच्छिद्रैश्च नद्यैः शुद्धैः संवृतेः परितोऽन्वितैः ।

वामपत्रे स्थितो ब्रह्मा पद्मनाभश्च दक्षिणे ॥

मध्यपत्रे स्थितो रुद्रः साम्बः संसारमोचकः ।

पृष्ठभागे स्थिता यक्षा ह्यभक्तानां निषेधकाः ॥

इन्द्रादयो लोकपाला वृन्ताग्रे परिकीर्तिताः ।

पूर्वभागेऽमृतं न्यस्तं देवैर्ब्रह्मादिभिः पुरा ॥

अतो वै पूर्वभागेण पूजयेद्विरिजापतिम् ।

वाराहे—गुप्यं चाधोमुखं नेष्टं तुलसीबिल्ववर्जितम् ।

तस्मादधोमुखं देयं बिल्वपत्रं च शंकरे ॥

स्कान्देऽपि—पुष्पमूर्ध्वमुखं योज्यं पत्रं योज्यं त्वधोमुखम् ।

फलं तु संमुखं योज्यं यथोत्पन्नं तथाऽर्पयेत् ॥ इति ।

शिवरहस्ये तु—बिल्वपत्रं समुत्तानमुदगग्रं जलान्वितम् ।

अर्पयेत्परया भक्त्या शिवाय परमात्मने ॥

अत्र निर्गलितोऽर्थः । पुष्पाञ्जलिं विना पुष्पमूर्ध्वमुखं सर्वसंमतम् । तुलसीपत्रं स्वाभिमुखाग्रं न्युब्जमेव च । बिल्वपत्रं देवाभिमुखाग्रं न्युब्जमुत्तानमुदगग्रं वेति । इतरपत्राणामप्यूर्ध्वमुखाधोमुखत्वयोर्विकल्पः । फलं देवाभिमुखाग्रम् । धर्माब्धिसारे तु बिल्वपत्रं स्वाभिमुखाग्रं न्युब्जमर्पयेदित्युक्तम् । शारदायाम्—

लक्षपूजासु सर्वासु पुष्पमेकैकमर्पयेत् ।

समुदायेन चेत्पूजा लक्षपुष्पार्पणं न तत् ॥

लक्षपुष्पादौ पुष्पाद्यर्पणं यथेष्टमिति पञ्चायतनसारः । इति पुष्पार्पणविधिः ।

अथ पुष्पपर्युपितत्वविचारः । निर्णयसिन्धौ भविष्ये—

प्रहरं तिष्ठते जाती करवीरमहर्निशम् ।

जाती प्रहरात्करवीरमहोरात्रापश्चाद्देवादुत्तारणीयमित्यर्थ इति पुरुषार्थचिन्तामणौ । आचारसारे तु अवचपोत्तरं जातीपुष्पं प्रहरपर्यन्तं पूजार्हमित्युक्तम् ।

तुलस्यां बिल्वपत्रेषु सर्वेषु जलजेषु च ।

न पर्युपितदोषोऽस्ति मालाकारमृहेषु च ॥

पारिजाते—जलं पर्युपितं त्याज्यं पत्राणि कुसुमानि च ।

तुलस्यगस्त्यबिल्वानि गाङ्गं वारि न दुष्यति ॥

अत्र विशेषः स्कान्दे—

पालाशं दिनमेकं च पङ्कजं च दिनत्रयम् ।

पञ्चाहं बिल्वपत्रं च दशाहं तुलसीदलम् ॥

अपर्युपितमित्यनुपङ्गः । बोपदेवस्त्वन्यथाऽऽह—

बिल्वापामार्गजातीतुलसिशमिशताकेतकीभृङ्गदूर्वा-

मन्दाभोजाहिदर्भा मुनितिलतगरब्रह्मकह्लारमह्नी ।

चम्पाश्वारातिकुम्भीदमनमरुबका बिल्वतोऽहानि शस्ता-

स्त्रिशत ३० त्रये ३. का १ र्य ३ री ६ शो ११ दधि ४ निधि ९

वसु ८ भू १ मू १ यमा २. भूय एवम् ।

अस्यार्थः । शता शतावरी । मन्दो मन्दारः । अहिर्नागचम्पकः । मुनिरगस्त्यः । अश्वारातिः करवीरः । कुम्भी पाटला । बिल्वमारभ्या-

हिपर्यन्तं गणयित्वा दर्भमारभ्य पुनर्त्रिंशदादि गणयेदिति । स्मृतिसारा-
वल्याम्—

कुशपुष्पस्य रजतसुवर्णकृतयोरपि ।

न पर्युषितदोषोऽस्ति तीर्थतोयस्य चैव हि ॥

विष्णुधर्मोत्तरे—समित्पुष्पकुशादीनि वहतो नाभिवां दयेत् ।

तद्द्वारी चैव नान्याह्नि निर्माल्यं तद्भवेत्तयोः ॥

आपस्तम्बोऽपि—समित्पुष्पकुशाग्न्यम्बुमुदन्नाक्षतपाणिकम् ।

जपं होमं च कुर्वाणं नाभिवाद्येत वै द्विजम् ॥

शङ्खः—नोदकुम्भहस्तोऽभिवादयेन्न भिक्षां चरन्न पुष्पाज्यहस्तो
नाशुचिर्न जपन्न देवपितृकार्यं कुर्वन्न शयान इति । आचाररत्ने तु—

सर्वे वाऽपि नमस्कार्याः सर्वावस्थासु चैव हि । इति ।

आचारप्रकाशे—देवोपरि धृतं यच्च वामहस्ते च यद्दृतम् ।

अधोवस्त्रधृतं यच्च जलेऽन्तः क्षालितं च यत् ॥

देवतास्तन्न गृह्णन्ति पुष्पं निर्माल्यतां गतम् ।

महोदधौ—मलिनं तनुसंस्पृष्टमाघ्रातं स्वविकाशितम् ।

शुष्कं पर्युषितं कृष्णं भूमिगं नार्पयेत्सुमम् ॥

यथोक्तपुष्पपत्राद्यलाभे पारिजाते—

यद्वा पर्युषितैश्चापि पुष्पाद्यैरविकारिभिः ।

गन्धोदकेन चास्त्रेण त्रिः प्रोक्ष्यैव प्रपूजयेत् ॥

अन्नं फडिति । शिवरहस्ये—

शुष्कैः पर्युषितैः पत्रैरपि बिल्वस्य नारद ।

पूजयेद्विरिजानाथमलाभे यत्नतो नरः ॥

सुवर्णं बिल्वपत्रं च दलं च रजतं तथा ।

न हि पर्युषितं यस्माच्छुद्धमेव स्वयं ततः ॥

चन्द्रिकायां भविष्ये—

तुलसी बिल्वनिर्गुण्डी जम्ब्यामलककं तथा ।

पञ्च बिल्वमिति प्रोक्तमर्चयेदिन्द्रशेखरम् ॥

मालायां पर्युषितत्वं नास्ति तदाह वसिष्ठः—

अन्यशेषं पर्युषितं वर्जयेद्यज्ञकर्मणि ।

ग्रथितानि च पुष्पाणि नैव पर्युषितानि वै ॥

स्कान्दे—अर्पितान्यपि बिल्वानि प्रक्षालयापि पुनः पुनः ।

शङ्करायार्पणीयानि न नवानि यदि क्वचित् ॥

इति पुष्पपर्युषित[त्व]विचारः । इति पुष्पाणि ।

अथ धूपः । तृचमास्करे—

नासाक्षिरन्धसुखदुः भुगन्धोऽतिमनोहरः ।

दह्यमानस्य काठस्य पवित्रस्येतरस्य वा ॥

परागस्याथ वा धूपो निस्तापो यस्य जायते ।

स धूप इति विज्ञेयो देवानां प्रीतिदायकः ॥

भविष्ये—अंगरुं चन्दनं मुस्ता सिहकं वृषणं तथा ।

समभागं तु कर्तव्यं धूपोऽयममृताह्वयः ॥

सिहकं शिलारस इति प्रसिद्धः । वृषणं कस्तूरी । तथा—

पद्मभागकुष्ठं द्विगुणो गुडश्च लाक्षात्रयं पञ्च नखस्य भागाः ।

हरीतकी सर्जरसः समांसी भागैकमेकं त्रिलवं शिलाजम् ॥

घनस्य चत्वारि पुरस्य चैको धूपो वशाङ्गः कथितो मुनीन्द्रैः ।

सर्जरसः राळ । मांसी जटामांसी । घनः कर्पूरः । पुरो गुग्गुलुः ।

बृहन्नारदीये—

शकरस्याथवा विष्णोर्घृतयुक्तं च गुग्गुलुम् ।

दद्याद्भक्त्या नरो यस्तु सर्वपापैः प्रमुच्यते ॥

नारसिंहे—कृष्णागरुसमुत्थेन धूपेन श्रीधरालयम् ।

धूपयेद्वैष्णवो यस्तु स मुक्तो नरकार्णवात् ॥

महोदधौ—धूपयेदक्षहस्तेन देवतानाभिदेशतः ।

पादाभिमुखेन धूपः प्रदर्शनीयः । स च देवस्य पुरतो वामतो वा
स्थापनीय इति तृचमास्करे । विधानपारिजते—

घनस्पतीतिमन्त्रेण देवपादौ च धूपयेत् ।

धूपवेद्यजनेनैव न करेण न वाससा ॥

इति धूपः । अथ दीपः । तृचमास्करे—

पद्मसूत्रमया दर्भगर्भसूत्रमवा तथा ।

शाणजा घादरा वाऽपि फलकोशोद्भवा तथा ॥

वर्तिका क्षीपकृत्येषु सदा पञ्चविधा स्मृता ।

दीपवृक्षास्तु कर्तव्यास्तैजसा वाऽपि काष्ठजाः ॥

वृक्षेषु दीपा दातव्या न तु भूमौ कदाचन ।
 दक्षिणावर्तवर्तिस्तु दीप उत्तम ईरितः ॥
 वृक्षेण रहितो दीपो मध्यमः परिकीर्तितः ।
 विहीनः पात्रतैलाभ्यामधमः परिकीर्तितः ॥

दीपवृक्षाः ठाणवयी समयीति भाषया प्रसिद्धाः । महोदधौ—

दीपमुद्रादर्शनं च तद्दानं नेत्रदेशतः ।
 भूयःपक्षे तु वर्तीनां विषमा वर्तिका मताः ॥
 घृतदीपो दक्षिणतस्तैलदीपस्तु वामतः ।
 सितवर्तियुतो दक्षे वामाङ्गे रक्तवर्तिकः ॥

वर्तीनां बहुत्वपक्षे विषमारुयाद्याः । सितवर्तियुतस्तैलदीपोऽपि
 दक्षिणतः । रक्तवर्तिघृतदीपोऽपि वामत इत्यर्थः । आचारप्रकाशे—

घृतेन वाऽथ तैलेन दीपं प्रज्वालयेन्नरः ।
 विष्णवे विधिवद्भक्त्या तस्य पुण्यफलं शृणु ॥
 विहाय सकलं पापं सहस्रादित्यसंनिभः ।
 ज्योतिष्मता विमानेन विष्णुलोके महीयते ॥

भविष्योत्तरे—प्रज्वालय देवदेवस्य कर्पूरेण तु दीपकम् ।

अश्वमेधमवाप्नोति कुलं चैव समुद्धरेत् ॥

दीपे शलाकां प्रज्वालय तेन दीपप्रज्वालनं कार्यं न तु साक्षाद्दीपे ।

दीपेन दीपं प्रज्वालय दरिद्री व्याधिमान्भवेत् ।

इति लैङ्गे दीपस्योक्तेः । शाकलकारिकायाम्—

दक्षिणाभिमुखं दीपं स्थापयेन्न कदाचन ।
 प्रत्यङ्मुखं तथा नैव दोषः स्यादेकदीपके ॥
 दीपस्याभिमुखो दीपः सुखायुःश्रीधनप्रदः ।
 गृहे चैवापि देवे च प्राङ्मुखो वाऽप्युदङ्मुखः ॥

संग्रहे—मध्यमानामिकाङ्गुष्ठैर्धृत्वा दीपं सुपूजितम् ।

नेत्रप्रदेशे पङ्क्तवारं भ्रामयन्देवमर्चयेत् ॥ इति ।

तन्त्रसारे—दीपं दक्षिणतो दद्यात्पुरतो वा न वामतः ।

वामतस्तु तथा धूपमग्रे वा न तु दक्षिणे ॥

नैवेद्यं दक्षिणे वामे पुरतो वा न पृष्ठतः ।

दीपप्रलोपनं पुरुषस्य निपिन्दुम्—

दीपप्रलोपनं पुंसां कूष्माण्डच्छेदनं स्त्रियाः ।

आचारेणैव कालेन वंशच्छेदो भवेद्ध्युवम् ॥

आचारप्रकाशे पादौ—शङ्खसोदकं हरेर्मुक्तं निर्माल्यं पादयोर्जलम् ।

चन्दनं धूपशेषस्तु ब्रह्महत्यापहारकः ॥

धूपं चाऽऽरार्तिकं विष्णोः कराभ्यां यस्तु वन्दते ॥

कुलकोटिं समुद्धृत्य याति विष्णोः परं पदम् ।

उपचारभिन्नकाले दीपस्पर्शं तु पातालसण्डे—

स्पृष्ट्वा दीपमनाचम्य पूजनं चानृतेन यत् ।

अपराध इति । अथ नैवेद्यम् । तृचभास्करे—

निवेदनीव्यं यद्द्रव्यं प्रशस्तं प्रयतं तथा ।

तद्द्रव्याद्यं पञ्चविधं नैवेद्यमिति गद्यते ॥

भक्ष्यं भोज्यं च लेह्यं च पेयं चोष्यं च पञ्चमम् ।

बृहन्नारदीये—हविः शाल्योदनं दिव्यमाज्ययुक्तं सशर्करम् ॥

नैवेद्यं देवदेवाय विष्णवे विनिवेदयेत् ।

संस्कृतं चान्नमाज्याद्यैर्दधिक्शीरमधूनि च ॥

फलमूलव्यञ्जनादि मोदकं च निवेदयेत् ।

फलानामप्यभावे तु तृणगुल्मीपधीरपि ॥

ओषधीनामलाभे तु तोयान्यपि निवेदयेत् ।

तदलाभे तु सर्वत्र मानसं प्रवरं स्मृतम् ॥

अन्न—परमान्नप्रियः सूर्यो गणेशो लहृडुकप्रियः ।

इत्यादि तत्तद्देवताप्रियपदार्थानामावश्यकतार्थमेपोक्तिर्नेतरपरिसंख्या ।

स्मृतिरत्नावल्याम्—

नैवेद्यस्य त्वलाभे तु फलान्यपि निवेदयेत् ।

पारिजाते शिवपूजाविधी—

परमान्नं हरिद्रान्नं दध्यन्नं कृसरौदनम् ।

गुडोदनं च मुद्गान्नमित्यन्नं षड्विधं स्मृतम् ॥

तण्डुलत्रिगुणं दुग्धं दुग्धार्धं जीवनीयकम् ।

तदर्धं गुडचूर्णं तु परमान्नमिति स्मृतम् ॥

संस्कृतं मथितं गव्यं तण्डुलानां चतुर्गुणम् ।

ईपञ्चरिद्रया युक्तं मरीचाजाजिसंयुतम् ॥

एतदुक्तं हरिद्रान्नं सुपक्वं पाचितं यथा ।

अजाजी जीरकः ।

मधुराम्लेन गोदन्ना शुद्धान्नं तु विमिश्रितम् ।

तण्डुलद्विगुणेनैव मरीचक्षोदसंयुतम् ॥

लवणार्द्रकसंयुक्तमेतद्दध्योदनं स्मृतम् ।

मरीचक्षोदो मरीचकणः ।

तण्डुलार्धमुद्गभिन्नं वारिणा सह संपचेत् ।

युक्तं मरीचचूर्णेन तिलचूर्णं विनिक्षिपेत् ॥

इदं कृसरनामान्नमित्यारव्यातं सुरेश्वर ।

पूर्वाक्तपायसे युद्ध्याद्दुग्धार्धं गुडखण्डकंगे ॥

अयमर्थः—पूर्वाक्तपायसवत्तण्डुलत्रिगुणदुग्धार्धजलयोगे 'दुग्धार्धगुडं योजयित्वा पचेदित्यर्थः । इतरथा गुडौदनमितिभिन्नसंज्ञानुपपत्तिः ।

तदर्धमाज्यं मोचायाः फलमेतद्गुडौदनम् ।

तण्डुलस्य त्रिभागैक(?)मुद्गखण्डेन मिश्रितम् ॥

पक्वं यदेतन्मुद्गान्नमारव्यातं च चतुर्मुखं ।

विना शुद्धान्नमन्येषां प्रदद्यात्प्रवणं बुधः ॥

गारुडे—नैवेद्यं तुलसीमिश्रं घण्टाद्यैर्जयनिस्वनैः ।

नीराजनैश्च हरये दद्यादापोशनं ततः ॥

स्कान्दे—दद्याच्छ्रीहरये नित्यं यद्यत्प्रियमथाऽऽत्मनः ।

प्रक्षिप्य तुलसीं प्रोक्ष्य सप्तकृत्वोऽभिमन्त्रयेत् ॥

गोविन्दराजीये ब्रह्माण्डे—

पत्रं पुष्पं फलं तोयमक्षपानीयमौषधम् ।

अनिवेद्य न भुञ्जीत यदाहाराय कल्पितम् ॥

कौर्मेऽपि—अनर्पयित्वा गोविन्दे यैर्भुक्तं धर्मवर्जितैः ।

शुनो विष्ठासमं चान्नं नीरं च सुरयां समम् ॥

अत्रानिवेदितभक्षणनिषेधात्सर्वाङ्गनिवेदनमित्याचारसारे । महो-

दधौ—

निवेदयामि भवते जुपाणेदं हविर्हरि ।

पोडशार्णामिति प्रोच्य शासमुद्रां प्रदर्शयेत् ॥

वामहस्तेन पद्मानां प्राणाद्या दक्षिणेन तु ।

कनिष्ठानामिकाङ्गुष्ठैर्मुद्रां प्राणस्य कीर्तिता ॥

तर्जनीमध्यमाङ्गुष्ठैरुदानस्य तु मुद्रिका ।
 अनामामध्यमाङ्गुष्ठैरुदानस्य तु सा स्मृता ॥
 तर्जन्यनामामध्याभिः साङ्गुष्ठाभिश्चतुर्धिका ।
 सर्वाभिः सा समानस्य प्राणाद्यान्डेद्विठान्वितान् ॥
 तारपूर्वाञ्जपन्मुद्राः प्राणादीनां प्रदर्शयेत् ।
 ततो जवनिकां दत्त्वा ब्रह्मेशाद्यैरिदं पठन् ॥ इति ।

देवस्य पुरतश्चतुरस्रं मण्डलं कृत्वा तदुपरि यन्त्रिकां निधाय तस्यै
 परिवेष्टनैवेद्यपात्रं संस्थाप्य निवेदयेदिति पारिजातः । पूर्वापोशनमुत्त-
 रापोशनं च समन्त्रकमुक्तं तृचभास्करे । आचारचन्द्रोदये-

अथ भुक्तवते दद्याज्जलैः कर्पूरवासितैः ।
 आचमनं तु ताम्बूलं चन्दनैः करमार्जनम् ॥

अथ ताम्बूलो मुखवासाख्यः । पारिजाते-

श्वेतपत्रं च चूर्णं च क्रमुकाणां फलानि च ।
 नारिकेलफलोपेतं मानुलुङ्गसमायुतम् ॥
 एलालवङ्गकङ्कोलेर्मुखवासं प्रचक्षते ।

पर्णानि मगधदेशोद्भवानि अन्यानि वा । दक्षिणदेशोद्भवाः क्रमुकाः ।
 सुगन्धिखादिरः । प्राण्यङ्गजं चूर्णम् । कर्पूरनागरैलालवङ्गकेशरजातीफ-
 लपत्रपनसनारिकेलशकलमरीच्यादिकं चेति यथायोग्यं मिलितं पर्णादि-
 चतुष्टयमेव वा ताम्बूलपदवाच्यम् ।

अथ स्तुतिः । सा च प्रयोगे वक्ष्यते ।

अथ नमस्कारस्त्रिस्थलीसिती-

प्रणामाः सर्वदेवेषु पञ्च सप्त त्रयोऽपि वा ।

वराहपुराणे-प्रणम्य दण्डवद्भूमौ नमस्कारेण योऽर्पयेत् ॥

स यां गतिमवाप्नोति न तां क्रतुशतैरपि ।

नमस्कारेण चैकेन त्वष्टाङ्गेन हरिं व्रजेत् ॥

नारसिंहे-पद्भ्यां कराभ्यां शिरसा पञ्चाङ्गा प्रणतिः स्मृता ।

दोभ्यां पद्भ्यां च जानुभ्यामुरसा शिरसा तथा ॥

मनसा वचसा भक्त्या प्रणामोऽष्टाङ्ग इरितः ।

गोविन्दराजीये भविष्ये-

अग्रे पृष्ठे वामभागे समीपे गर्भमन्दिरे ।
जपहोमनमस्कारान्न कुर्याद्देवतालये ॥

चाराहे—वस्त्रप्रावृतदेहस्तु यो नरः प्रणमैत माम् ।

सदा संजायते मूर्खः सप्तजन्मानि भामिनि ॥

इदं परिधानीयान्यपरमित्याचारसारः । इति नमस्कारः ।

अथ प्रदक्षिणाः । तृचभास्करे—

प्रसार्य दक्षिणं हस्तं स्वयं नम्रशिराः पुनः ।

दर्शयन्दाक्षिणं पार्श्वं मनसाऽपि च दक्षिणः ॥

सकृन्निर्वा वेष्टयेद्यत्तत्प्रदक्षिणमुच्यते ।

एकां चण्ड्यां रवेः सप्त तिस्रो दद्याद्दिनायके ॥

चतस्रो विष्णवे देयाः शिवस्यार्धं प्रदक्षिणम् ।

अर्धं सोमसूत्रान्तमित्यर्थः ।

शिवं प्रदक्षिणीकुर्वन्सोमसूत्रं न लङ्घयेत् ।

इति वचनान्तरात् । तथा—

सव्यं व्रजेत्ततोऽसव्यं प्रणालीं नैव लङ्घयेत् ॥ इति ।

इदं स्थिरालिङ्गे । चरे तु सव्येनैवेति पुरुषार्थचिन्तामणौ । सोमसू-
त्रलङ्घनापवाद आचारसारे—

तृणैः काष्ठैस्तथा पर्णैः पापाणैर्वेष्टकादिभिः ।

अन्तर्धानं पुनः कृत्वा सोमसूत्रं तु लङ्घयेत् ॥

तत्प्रमाणं तत्रैव—

प्रासादविस्तारसमानसूत्रं सोमस्य सूत्रं दिशि सोमसूत्रम् ।

मण्डपादुदीच्यां दिशि प्रासादविस्तारसमानसूत्रं सोमसूत्रमित्यर्थः ।
बृहन्नारदीये—

सोमसूत्रद्वयं यत्र यत्र वा विष्णुमन्दिरम् ।

अपसव्यं न कुर्वीत कुर्वीतैव प्रदक्षिणम् ॥ इति ।

सचण्डशिवे विशेषः पारिजाते—

स्थाने चण्डस्य संकल्प्य वृषभादौ प्रदक्षिणम् ।

सव्ये सव्यं विजानीयादपसव्येऽपसव्यकम् ॥

वृषे चण्डे वृषे भूयः सोमसूत्रे पुनर्वृषे ।

चण्डे च सोमसूत्रे च पुनश्चण्डे पुनर्वृषे ॥

नवप्रदाक्षिणोपेतं यः कुर्यात्तु प्रदाक्षिणम् ।

त्रिंशत्सहस्रसंख्याकं प्रदाक्षिणफलं लभेत् ॥ इति ।

तत्रैव—पदं पदान्तरे न्यस्य करौ चलनवर्जितौ ।

स्तुतिर्वाचि हृदि ध्यानं चतुरङ्गं प्रदाक्षिणम् ॥

एकां गणाधिपे दद्याद्दे सूर्ये त्रीणि शंकरे ।

चत्वारि केशवे दद्यात्सप्तश्वत्थे प्रदाक्षिणम् ॥

वाराहे—प्रदाक्षिणं न कर्तव्यं पुरतः पृष्ठदर्शनात् ।

चक्रवद्भ्रमयेदङ्गं पृष्ठतोऽङ्गं न दर्शयेत् ॥

हलायुधे—एकहस्तप्रणामं च एका चैव प्रदाक्षिणा ।

अकाले दर्शनं चैव हन्ति पुण्यं पुराकृतम् ॥

चण्डीविनायकयोरेकाऽपि प्रदाक्षिणा कार्या । विशिष्यविधानात् ।

इति प्रदाक्षिणाः ।

अथ फलानि । विष्णुधर्म—

फलानि दत्त्वा देवेभ्यः सुफलां विन्दते धियम् ।

पारिजाते—कदलीनारिकेलाम्रपनसानां फलानि च ।

जम्बूफलेक्षुदण्डानि सुपक्वानि शुमानि च ॥ इति ।

दद्यादिति शेषः । अथ दक्षिणा । तत्र प्रत्यहं दक्षिणारहितं देवा-
चनं कार्यमिति हेमाद्रिः । पूजासाफल्यार्थं सदक्षिणं कार्यमिति महा-
र्णव ऋग्विधाने । दानकमलाकरे—

देवे दत्त्वा तु ताम्बूलं देवे दत्त्वा तु दक्षिणाम् ।

तत्सर्वं ब्राह्मणे दद्यादिति ।

अथ नीराजनम्—आरार्ति(त्रि?)कं सकपूरं ये कुर्वन्ति दिने दिने ।

ते प्राप्नुवन्ति सायुज्यं नात्र कार्या विचारणा ॥

पारिजाते—बहुवर्तिसमायुक्तं बलिनं केशवोपरि ।

कुर्यादारार्ति(त्रि?)कं यस्तु कल्पकोटि दिवं मजेत् ॥

नीराजनप्रमा विष्णोर्येषां गात्राणि संस्पृशेत् ।

यज्ञावमृथलक्षाणां घ्नानजं लभते फलम् ॥

मदनपारिजाते—

उच्चैरादाय हस्ताभ्यामापादतलमस्तकम् ।

त्रिः परिभ्राम्य देवेशं बाहिरेनं ततः क्षिपेत् ॥

देवाभिमुख्येन नवगारं भ्रामणमिति तृचमास्करे ।

अथ पुष्पाञ्जलिः । कमलाकराह्निके—

नानावेदोक्तमन्त्रैश्च अन्ते पुष्पाञ्जलिं क्षिपेत् । इति ।

ततो नैवेद्यस्य शतांशं विष्वक्सेनादिभ्यो दद्यात् । संग्रहे—

विष्वक्सेनाय द्वातव्यं नैवेद्यस्य शतांशकम् ।

पादोदकं प्रसादं च लिङ्गे चण्डेश्वराय तु ॥

अथ निर्माल्यधारणाविधिः । तत्र स्कान्दे—

विष्णुमूर्ध्नि स्थितं पुष्पं शिरसा यो वहेन्नरः ।

अपर्युषितर्पापस्तु भवेद्युगचतुष्टयम् ॥

बृहन्नारदीयेऽपि—

हृदि रूपं मुखे नाम नैवेद्यमुदरे हरेः ।

पादोदकं च निर्माल्यं मस्तके यस्य सोऽच्युतः ॥

अथ शिवनिर्माल्यग्रहणाविचारो धर्माब्धिसारे—

अग्राह्यं शिवनैवेद्यं पत्रं पुष्पं फलं जलम् ।

शालग्रामशिलासंगात्सर्वं याति पवित्रताम् ॥

शैवसौरनैवेद्यभक्षणे चान्द्रायणम् । अन्यनिर्माल्येऽप्यनापद्येवम् ।

इदं च ज्योतिर्लिङ्गस्वयंभूसिद्धप्रतिष्ठापितलिङ्गातिरिक्तस्थावरलिङ्गवि-
पयम् । ज्योतिर्लिङ्गादौ तु पूजकेन दत्तं फलतीर्थादिकं भक्त्या शुद्ध्यर्थं
ग्राह्यं न लोभेन । पञ्चायतनस्थितचरलिङ्गेषु प्रतिमासु चान्नादेरपि स्वयं
ग्रहणेऽपि न दोषः । ज्योतिर्लिङ्गाद्यन्यस्थिरलिङ्गेषु तीर्थोदकचन्दन-
मात्रं श्रद्धावाद्भिः शिवोपासकैरेव ग्राह्यम् । ज्योतिर्लिङ्गादौ पूजकदत्त-
मन्नमपि भक्ष्यमिति केचित् ।

स्कान्दे—शङ्खमध्यस्थितं तोयं भ्रामितं केशवोपरि ।

अङ्गलग्रं मनुष्याणां ब्रह्महत्यायुतं दहेत् ॥ इति ।

अथ तीर्थविधिः । तत्र पूजापटले—

उदकं चन्दनं चक्रं शङ्खं च तुलसीदलम् ।

घण्टां पुरुषसूक्तं च ताम्रपात्रमथाष्टमम् ॥

शालग्रामशिला चैव नवभिस्तीर्थमुच्यते । इति ।

यस्य यस्य यदाराध्यदैवतं तेन तेन तस्यैव तीर्थनैवेद्यादि ग्राह्य-
मिति केचित् ।

पात्रे—पीते धृते च शिरसि सर्वास्तुष्यन्ति देवताः ।

प्रायश्चित्तं हि पापानां कलौ पादोदकं हरेः ॥ इति ।

भविष्ये—विष्णुपादाभिषिक्तं यः पात्रेणैव पिबेज्जलम् ।

सर्वपापविनिर्मुक्तः स याति परमां गतिम् ॥

यः पादसलिलं विष्णोः करेण पिबते यदि ।

स मूढो नरकं याति यावदिन्द्राश्चतुर्दश ॥

अगस्त्यः—शालग्रामाशिलातोयमपीत्वा यस्तु मस्तके ।

प्रक्षेपणं प्रकुर्वीत ब्रह्महा स निगद्यते ॥

यानि तु केवलकरेणैव प्राशनविधायकवचनान्युपलभ्यन्ते तानि वैष्णवपराणि । प्राशने मन्त्रस्तु तस्य प्रियमिति वैदिकः । अस्यार्थः—

अभिषिक्तं सर्वप्रकारैः प्रियं तत्पाथः, अस्यां पिबेयं किं तद्यत्र पाथसि पीयमान इति शेषः । नरः देवयवो देवत्वं प्राप्नुमिच्छवो मदन्ति

हृष्यन्ति पुनस्तर्तिकं यदस्य विष्णोः परमे पदे मध्व मधुरसस्योत्सः, निष्पन्दो मधुरसरूपेण परिणमते । स हि पुरुष इत्या इत्थंप्रकारेणो-

रुक्रमस्य विष्णोर्बन्धुः सखेति । अस्य मन्त्रस्य तीर्थपाने लिङ्गाद्विनि-

योगः । यथा स्योनं ते सदनं करोमीति मन्त्रस्य पुरोडाशसदनकरणे । पौराणं मन्त्रान्तरं प्रयोगे वक्ष्यते । यदा सर्वदुरितक्षयकामः स्मृत्यन्तरो-

क्तविप्रपादसलिलं पिबेत्तदा क्रमः पात्रे—

विष्णुपादोदकात्पूर्वं विप्रपादोदकं पिबेत् ।

विरुद्धमाचरेद्यस्तु ब्रह्महा स निगद्यते ॥

गारुडे—विष्णुपादोदकं पीत्वा कोटिजन्माघनाशनम् ।

तदेवाष्टगुणं पापं भूमौ बिन्दुनिपातनात् ॥ इति ।

कमलाकरे विष्णुरहस्ये—

विष्णुपादोदकं पीत्वा पश्चाद्दशुचिशङ्कया ।

यश्चाऽऽचामति संमोह्य ब्रह्महत्यां स बिन्दति ॥ इति ।

श्राद्धैकादश्यादौ तीर्थग्रहणविचारः ।

तत्र—जलस्यापि नरश्रेष्ठ प्राशनाद्भेषजाहते ।

नित्यक्रिया निवर्तेत काम्यनैमित्तिकैः सह ॥

इति कालिकापुराणवचनादेकादश्यादिवतदिने च श्राद्धात्पूर्वं तीर्थ-

प्राशनं न कर्तव्यमिति केचित् । तत्र ।

देहः शुष्यति चाप्यात्मा पीत्वा पादोदकं हरेः ।

नित्ये नैमित्तिके काम्ये पीत्वा भुक्त्वा न दुष्यति ॥

इति कमलाकरधृतस्मृत्यन्तरवचोविरोधेन कालिकापुराणवचनस्य रागप्राप्तविषयत्वात् । एकादशीभिन्नदिने त्रिवारं तीर्थं ग्राह्यमेकादश्यां तु सकृत् ।

एकादशीदिने चैव तथैव हरिचासरे ।

त्रिवारं न पिबेत्तोष्यं शालग्रामशिलोद्भवम् ॥

इति गारुडे त्रिवारप्राशननिषेधादेकादश्यामेकवारं तीर्थं च तुलसीं विनेतिसंग्रहवचने सकृत्प्राशनविधानाच्च । आह्निकप्रदीपे—

सूतके मृतके चैव आशीचं नैव विद्यते ।

तेषां पादोदकं मूर्ध्नि प्राशनं ये च कुर्वते ॥ इति ।

अथ नैवेद्यग्रहणम् । श्रीमद्भागवते—

त्वयोपभुक्तस्रग्न्धवासोलंकारचर्चिताः ।

उच्छिष्टभोजिनो दासास्तव मायां जयेमहि ॥

पादौ गौरीं प्रति शिववाक्यम्—

अग्निष्टोमसहस्रैश्च वाजपेयशतैरपि ।

यत्फलं लभते देवि विष्णोर्नैवेद्यभक्षणात् ॥

नैवेद्यमन्नं भोजनकाले भुञ्जीत तदुक्तं कौर्मे—

मध्याह्ने विधिवत्पूज्य श्रीविष्णुं वैष्णवोत्तमः ।

नैवेद्यं शिरसा नत्वा श्लोकमेतमुदीरयेत् ॥

यस्योच्छिष्टं हि वाञ्छन्ति ब्रह्माद्या ऋषयोऽमलाः ।

सिद्धाद्याश्च हरेस्तस्य वयमुच्छिष्टभोजिनः ॥

तिथ्यालोके तु मन्त्रान्तरम्—

उच्छिष्टभोजिनस्तस्य वयमक्लिष्टकारिणः ।

येन लीलत्सराहेण हिरण्याक्षो निपातितः ॥ इति ।

यत्तु आचारादर्श—सात्वतेभ्यस्तु तद्देयं विष्णवे यन्निवेदितम् ।

इति ब्राह्मं तदज्येन निवेदितविषयम् ।

अनिवेद्य न भोक्तव्यं विष्णवे तु कदाचन । इति बृहन्नारदीये नञ्द्वयेन निवेद्यैव भोक्तव्यमित्यर्थात्कत्वाप्रत्ययेनाभिपुत्य हुत्वा भक्षयन्तीतिवन्निवेदनसमानकर्तृकमक्षणोक्तेः । पारिजाते—

मुखवाद्यकृतो ये तु देवतायतने नराः ।
 विमानशतसंयुक्ताः कल्पं स्वर्गाधिवासिनः ॥
 करशब्दं प्रकुर्वन्ति देवतायतने तु ये ।
 ते सर्वे पापनिर्मुक्ता विमानेशा युगद्वयम् ॥
 देवतायतने ये तु घण्टानादं प्रकुर्वते ।
 तेषां पुण्यं निगदितुं कः समर्थोऽस्ति पण्डितः ॥
 तालादिकांस्यनिनदं कुर्वन्विष्णुगृहे नरः ।
 यत्फलं लभते राजञ्छृणुष्व गदतो मम ॥
 सर्वपापविनिर्मुक्तो विमानशतसंकुलः ।
 गीयमानश्च गन्धर्वैर्विष्णुना सह मोदते ॥
 शिलाचूर्णेन यो मर्त्यो देवतायतने नृप ।
 करोति स्वस्तिकादीनि तेषां पुण्यं निशामय ॥
 यावत्स्यः कणिका भूमौ क्षिता रविकुलोद्भव ।
 तावद्युगसहस्राणि हरिसालोक्त्रियमश्नुते ॥
 देवतायतने राजन्कृत्वा संमार्जनं नरः ।
 यत्फलं समवाप्नोति तन्मे निगदतः शृणु ॥
 यावत्स्यः पांसुकणिकाः सम्यक्संमार्जिता नृप ।
 तावद्युगसहस्राणि विष्णुलोके महीयते ॥
 मृदा धातुविकरिर्वा वर्णकैर्गोमयेन वा ।
 उपलेपनकृद्यस्तु नरो वैमानिको भवेत् ॥

अथ वैखानसाचार्योक्तद्विंशदपराधा उच्यन्ते—

अपराधास्तथा विष्णोर्द्वाविंशत्परिकीर्तिताः ।
 यानैर्वा पादुकैर्वाऽपि गमनं भगवद्गृहे ॥
 देवोत्सवाद्यसेवा च अप्रणामस्तद्व्यतः ।
 एकहस्तप्रणामश्च तत्पुरस्तात्प्रदक्षिणम् ॥
 उच्छिष्टे च तथाऽशौचे भगवद्गन्धनादिकम् ।
 पादप्रसारणं चाग्ने तथा पर्यङ्कवन्धनम् ॥
 शयनं भाषणं चैव मिथ्याभाषणमेव च ।
 उच्चैर्भाषा वृथा जल्पो रोदनादि च विग्रहः ॥

निग्रहानुग्रही चैव स्त्रीष्वसत्कृतभाषणम् ।
 अश्लीलकथनं चैव अधोवायुविमोचनम् ॥
 कम्बलास्तरणं चैव परनिन्दा परस्तुतिः ।
 शक्तौ गौणोपचारश्च अनिवेदितभक्षणम् ॥
 तत्तत्कालभवानां च फलादीनामनर्पणम् ।
 विनियुक्ताविशिष्टस्याप्रदानं व्यजनादिनः ॥
 गुरौ मौनं निजस्तोत्रं देवतानिन्दनं तथा ।
 तमेव प्रणमेत्प्राज्ञो विष्णुक्षेत्रे विनेतरान् ॥ इति ।

अन्येऽप्यपराधास्तत्प्रायश्चित्तानि च पारिजातादौ ज्ञेयानि । विस्तृ-
 तिभीतेर्न लिखितानि । अपराधापवादः पारिजाते—

अपराधाः परिज्ञेयाः प्रतिमाद्यर्चने सदा ।
 शालग्रामे च चक्राङ्के पूजायां ते न सन्ति हि ॥

अपराधप्रायश्चित्तं पातालखण्डे—

सहस्रनामपाठाच्च गीतापारायणादपि ।
 तुलसीपूजनाद्यापि अपराधनिवारणम् ॥ इति ।

[* स्मृतिकौस्तुभे—अपराधसहस्राणि अपराधशतानि च ।
 पद्मेनैकेन देवेशः क्षमते हरिरर्चितः ॥]

अथ पूजाविधौ स्वयाख्यानमाश्वलायनगृह्यपरिशिष्टम्—
 अथाहोमोऽहरहश्चैत्ययज्ञः ।

अथशब्द आनन्तर्यार्थः । आचार्येण गृह्यपरिशिष्टे होमसहितश्चैत्यय-
 ज्ञापरनामको ग्रहयज्ञ उक्तः । इदानीं होमरहितश्चैत्ययज्ञापरनामकः
 पूजायज्ञ उच्यते । यस्त्विदानीं तत्रकचित्पुस्तकेषु अथ होम इतिपाठो
 दृश्यते स लेखकप्रमादादिति प्रतिभाति । केवलहोमशब्दाद्दोमराहित्य-
 रूपविवक्षितार्थानुपलब्धेः । अहरहरिति वीप्सावचनं सर्वपामाश्रमिणां
 नित्यत्वप्रदर्शनार्थम् । चैत्ययज्ञ इत्यस्यार्थो ग्रहयज्ञप्रकरण आचार्येण
 स्वेनैवाक्तः । अथ ग्रहयज्ञश्चैत्ययज्ञमुपयाचितमुच्यते । तत्र भवाः
 शान्तिपुष्टिदा देवताश्चैत्या इति गृह्यसूत्रस्यचैत्ययज्ञव्याख्यावसरे चित्ते
 भवश्चैत्य इति वृत्तिकारेणोक्तम् । अथ गृहस्थस्य विशेषमाह—

गृहस्थो ह्यहरहरिद्वान्देवानिद्धाऽभीष्टानर्थांश्चिनोति । तस्य तेऽह-
रहश्चैत्याः ।

इष्टान्देवानिद्धाऽभीष्टानर्थांश्चिनोति संगृह्णाति । ततस्ते देवास्तस्या-
हरहश्चैत्याः पूज्या भवन्ति । गणपत्यादीनां पाठेनैव देवत्वे सिद्धे देवा-
नितिवचनं यक्षिण्यादेः सकाशादभीष्टार्थसिद्धावपि तद्यजनमहरहर्मा
मूदित्येवमर्थम् । अथ चैत्यानाह—

ते गणपतिर्वा स्कन्दो वा सूर्यो वा सरस्वती वा गौरी वा गौरीप-
तिर्वा श्रीपतिर्वाऽन्यो वा योऽभिमतस्त एते यथारुचि समस्ता वेज्यन्ते ।

प्रत्येकं वाशब्दोपादानं तत्तदुपासकान्प्रति तत्तत्प्राधान्यद्योतनार्थम् ।
अन्यो वेत्यत्रान्यशब्देन देव एव गृह्यते । पूर्ववाक्ये देवानित्युक्तेः ।
योऽभिमत इति सर्वत्र संबध्यते । ततश्च गणपत्यादीनां मध्ये यः स्वस्या-
भिमतस्तं यजेत । एत इत्यत्रैकशेषः । यथारुचीत्यस्य द्वौ वेत्येते बहवो
वेज्यन्त इति फलितोऽर्थः । अन्यत्स्पष्टम् । अथ पक्षान्तरमाह—

केचिद्रूपपतिमादित्यं शिवं शक्तिमच्युतं पञ्चकमेव वाऽहरहर्हजन्ते ।
पञ्चकमिति गणपत्यादिप्रधानमेकैकमेतदेव पञ्चायतनमिति व्यवह्रि-
यते । अविदक्षितः क्रमोऽयम् । पञ्चायतनस्थापनक्रमस्तु पूर्वमुक्तः ।
अथ पूज्याधिकरणान्याह—

तानप्सु वाऽग्नौ वा सूर्ये वा स्वहृदये वा स्थण्डिले वा प्रतिमासु वा
यजेत ।

वाशब्दाभ्यासोऽधिकारिभेदेन सर्वेषां प्राधान्यद्योतनार्थः । आचा-
र्येणात्र यद्यप्यविशेषेण पूज्याधिकरणपदकमुक्तं तथाऽप्यधिकारिभेदेन
व्यवस्थेयम् ।

कर्मिणाऽग्नौ जले सर्वैर्योगिभिर्हृदये हरिः ।

सूर्ये मनीषिभिः पूज्यः स्यण्डिले भावितात्मभिः ॥

प्रतिमास्वल्पमतिभिः स्थानेष्वेतेषु पूज्यते ।

इति नारदोक्तेः । नन्वग्नौ पाद्यादिदानेनाग्निनाशः प्रसज्येत तत्कर्त्त-
तत्र पूजनं संभवतीत्याकाङ्क्षायां तत्तत्स्थानभेदेनार्चनप्रकारमाह स एव—

हविषाऽग्नौ जले पुष्पैर्ध्यानेन हृदयेऽर्चयेत् ।

जपेन सूर्यचिम्बे तु स्थण्डिले चिन्तात्मभिः ॥

बाह्यैर्द्रव्यगणैरन्यैः प्रतिमां पूजयेत्सदा । इति ।

प्रतिमास्वक्षणिकासु नाऽऽवाहनविसर्जने भवतः ।

प्रत्यहमिति शेषः । अक्षणिकासु धातुपापाणादिनिर्मितासु स्थिरासु नाऽऽवाहनविसर्जने भवतः । तत्र प्रतिष्ठाकाल एव देवताया आवाहितत्वात् । क्षणिकासु मृत्तिकादिनिर्मितासु ते भवत इत्यर्थसिद्धम् ।

स्वाकृतिषु हि शस्तासु ।

नाऽऽवाहनविसर्जने भवत इत्यत्रापि संबध्यते । मध्यगतस्य विशेषाग्रहणात् । स्वाकृतिषु स्वयंभवादिषु शालग्रामादिषु च । शस्तास्वतिवचनमशस्तासु पूजनं मा भूदित्येवमर्थम् । ततश्च शालग्रामादीनां तच्छास्त्रेण सलक्षणादिकं ज्ञात्वा शस्तानामेव पूजनं कार्यमिति सिद्धम् । उक्तं च—

चक्राङ्कितहरेश्चापि शालग्रामस्य लक्षणम् ।

यथायोग्यं विचार्यैव ग्रहीतव्यः प्रयत्नतः ॥ इति ।

अशस्तायाः पूजने कोटरा पूजकं हन्तीत्यादिदोषा अपि स्पष्टतरा एव । ननु स्वाकृतिषु प्रत्यहमावाहनविसर्जने कुतो न भवत इत्यत आह—
देवता नित्यं संनिहिता इति ।

यतस्तासु देवता नित्यं संनिहिताः सन्तीति हेतोस्ते न भवतः । उक्तं च शालग्रामविषये—

शालग्रामशिलायां तु नित्यं संनिहितो हरिः ।

तस्मादावाहनं नैव प्रत्यहं न विसर्जनम् ॥ इति ।

बाणलिङ्गविषये भविष्यपुराणे—

बाणलिङ्गानि राजेन्द्र ख्यातानि भुवनत्रये ।

न प्रतिष्ठा न संस्कारस्तेषामावाहनं न च ॥ इति ।

अयं निषेधः शालग्रामशिलासु विष्णोरेव पूजायाम् । देवतान्तरस्य तत्र पूजायामावाहनमावश्यकम् । एवं बाणे शिवस्यैव । हिङ्गुलापीठोद्भवपापाणे देव्या एव । एवं मातृपुरस्थपापाणेऽपि । शोणनर्मदापापाणयोर्विनायकस्यैवेत्यादि बोध्यमिति परमरहस्यमिति तृचभास्करे ।

अस्थिरायां विकल्पः ।

व्यवस्थितोऽयम् । यस्यां धात्वादिनिर्मितायां चलप्रतिमायां प्रतिष्ठाकाल एव नित्यं देवतासंनिध्यार्थमावाहनं कृतं स्यात्तत्र न प्रत्यहमा-

वाहनविसर्जने भवतः । तदभावे तद्वयमपि प्रत्यहं भवतीति । स्पष्टिडले
तूमयं भवति । स्पष्टम् । प्रतिमां प्राङ्मुखीं कल्पयित्वेति शेषः ।

उदङ्मुखो यजेत । स्थिरप्रतिमाविषयमिदम् । यस्यां दिशि प्रति-
मामुखं तामेव दिशं प्राचीं कल्पयित्वा तदनुरोधेन प्रतिमाया वृक्षिण-
भाग उदङ्मुखो भूत्वा यजेतेत्यर्थः ।

अन्यत्र प्राङ्मुखः ।

चलप्रतिमादावित्यर्थः ।

संभृतसंभारं यजनमवनमेत्य ।

यजनमवनं देवागारम् । संभृतसंभारमित्यनेन पूर्वमेव शास्त्रान्तरो-
क्तप्रकारेण तत्तद्देवतोक्तान्पूजासंभारान्तंभृत्य देवागारे निवृध्यादिति
सिद्धम् ।

देवागारप्रवेशात्पूर्वं कर्माङ्गत्वेनाऽऽचमनं कर्तव्यम् ।

देवसमीपे तन्निषेधात् । तत्र सकृदेवाऽऽचान्त इति परिमापाखण्डेऽ-
विशेषणोक्तत्वात् । यत्र द्विराचमनमिष्यते तत्र विवृधाति । यथा
संध्योपासन एवं द्विराचम्येति । यत्तु

दाने मोजनकाले च संध्योरुभयोरपि ।

आचान्तः पुनराचामेज्जपहोमार्चनादिषु ॥

इति द्विराचमनविधायकं व्यासवचनं तद्वत्तुचेतरान्प्रति सार्थकम् ।

द्वारदेशे स्थित्वा हस्ततालत्रयेण

अवसर्पन्तु ये(ते)भूता ये भूता भूमिसंस्थिताः ।

ये भूता विघ्नकर्तारस्ते नश्यन्तु शिवाज्ञया ॥

इति विघ्नानुद्धास्य प्रविश्य येभ्यो माता मधुमत्पिन्वते पय एवा पित्रे
विश्वदेवाय वृष्ण इति च जपित्वा ।

विघ्नास्त्वत्र भूतरूपा मन्त्रलिङ्गात् । ऋचोर्जपो मनुष्यगन्धनिवार-
णार्थः । तेभ्यो वै देवा अपेयाबीमत्सन्त मनुष्यगन्धात् एते धाप्ये
अन्तरदधत येभ्यो मातैवापित्र इतीत्येतेरेषाहाहणात् ।

शुचावासने पृथिव त्वया धू० सनमित्युपविश्याऽऽयतप्राणः कर्म
संकल्प्य

स्मृतितः प्राप्तावपि शुचावासन इति यदुक्तं तेनेतज्ज्ञाप्यतेऽर्चन-
विधौ यदुक्तमासनं तदेव ग्राह्यमिति । तेनान्यत्र शुचित्वेऽपि कम्बला-

सनस्यात्र निषेध इति गम्यते । द्वात्रिंशदपराधेषु कम्बलास्तरणस्य परिगणितत्वात् । पूर्वं वस्त्रासनेपूक्तं कम्बलासनं देवतासनविषयमिति न विरोधः । नार्चायां दार्वासनोपवेशनमित्याचारदीपे भट्टकमलाकरः । आयतप्राणः कृतप्राणायामः । कर्म संकल्प्य देवतार्चनं करिष्य इति संकल्प्य

शुचि शङ्खादिपात्रं सपवित्रमद्भिः प्रणवेन पूरयित्वा गन्धाक्षतपुष्पाणि प्रक्षिप्य सावित्र्याऽभिमन्त्र्य तीर्थान्यावाह्याभ्यर्च्य पवित्रपुष्पपाणिस्तदुदकेनाऽऽपो हि ष्ठीयाभिरात्मानमायतनं यजनाङ्गानि चाम्युक्ष्य ।

शुचि सुप्रक्षालितम् । आदिपदेन सुवर्णादिपात्रं गृह्यते । विष्णुपूजायां शङ्खोऽतिप्रशस्तः ।

पुरतो वासुदेवस्य सपुष्पं सजलाक्षतम् ।

शङ्खमभ्यर्चितं तिष्ठेत्तस्य लक्ष्मीर्न दुर्लभा ॥

इति स्कान्दात् । शङ्खालाभे पात्रान्तरम् । विष्ण्वतरदेवतापूजायां शङ्खो वा पात्रान्तरमिति बोध्यम् । अत्र पवित्रशब्देन प्रादेशमात्रं दर्भद्वयात्मकं पाकयज्ञतन्त्रे यत्प्रसिद्धं तदेव ग्राह्यम् । केचित्तु सुवर्णमयम् । पवित्रं वै हिरण्यमिति श्रुतेरित्याहुः । तुलसीपत्रद्रुवादि यत्पवित्रं तदित्यन्ये । तीर्थावाहनमन्त्रस्तु प्रयोगे वक्ष्यते । यजनाङ्गानि पूजासंभाराः । अभ्युक्षणलक्षणं प्रागुक्तम् । प्रथमयर्चाऽऽत्मनः । द्वितीयया देवतायतनस्य । तृतीयया संभाराणामिति यथासंख्यम् । अपि वाऽऽपो हि ष्ठीयाभिरिति बहुवचननिर्देशात्तृचान्त आत्माद्यभ्युक्षणम् ।

क्रियाङ्गोर्दकुम्भं गन्धादिभिरभ्यर्च्य तेनोदकेनावर्थान्कुर्वीत ।

क्रियाङ्गानि पाद्यादीनि तदर्थमुदकुम्भं गन्धादिभिरभ्यर्च्य तदुदकेन पाद्यादीन्युदककार्याणि कुर्वीत । अङ्गान्यासोऽप्यत्राऽऽवश्यकः ।

देवो भूत्वा यजेद्देवं नादेवो देवमर्चयेत् ।

इति वचनात् । देवो भूत्वा न्यासं कृत्वेत्यर्थः ।

न्यासेन तु भवेत्सोऽपि स्वयमेव जनार्दनः ।

इति शौनकोक्तेः । केचिद्ब्रानुक्तत्वाङ्गयासे विकल्पमाहुः । अथ पूजामन्त्रानाह—

नमोन्तेन नाम्ना ।

नाममन्त्रेणेत्यर्थः । तल्लक्षणम्—

ॐकारादिसमायुक्तं नमस्कारान्तकीर्तनम् ।

स्वनाम सर्वसत्त्वानां मन्त्र इत्यभिधीयते ॥ इति ।

ॐ विष्णवे नमः । ॐ शिवाय नम इत्यादिः । युगपदनेकदेवता-
पूजने समुदितमन्त्रोऽपि कैश्चिदुक्तः । यथा ॐ शिवंविष्णुभ्यां नमः ।
ॐ विष्णुशिवगणेशसूर्यलक्ष्मीभ्यो नम इत्यादिः ।

तल्लिङ्गमन्त्रेण वा ।

वैदिकेनेति शेषः । गणानां त्वेत्यादिमन्त्रपाठेनैव तल्लिङ्गमन्त्रत्वे
सिद्धे तल्लिङ्गमन्त्रेणेति वचनं परिगणितेतरदेवतायागेऽपि तल्लिङ्गमन्त्रं
ज्ञात्वा तेन यजेतेतिज्ञापनार्थम् । वाशब्दो विकल्पार्थः । केचिद्वाशब्दं
समुच्चयार्थं मन्यन्ते । ऋगन्ते श्लिष्टमन्त्रमुच्चार्य पाद्यादि निवेदयेदित्या-
चारार्कोक्तेः ।

क्रमेणोपचारान्दद्यात्पुष्पोदकेन ।

पाठादेव क्रमे सिद्धे यत्क्रमेणेत्युक्तं तदेतेनैव क्रमेण न शास्त्रान्तरो-
क्तक्रमेणेतिज्ञापनार्थम् । उपचारान्पुष्पोदकेन दद्यात् । महोदधावपि—
आह्वानाद्युपचारेषु प्रत्येकं पुष्पपाथसी ।

दत्त्वा प्रक्षाल्य च करमुपचारान्तरं चरेत् ॥

तथा हि मन्त्रान्त उपचारं समर्प्य पात्रेषु पुष्पोदकं गृहीत्वा तद्देवाग्रे
क्षिप्त्वा हस्तं प्रक्षाल्योपचारान्तरं चरेत् ।

पाद्योदकमर्घ्यं च पानान्तरेण सगन्धाक्षतकुसुमं दद्यात् ।

पाद्यदानेऽर्घ्यदाने चार्थं विशेषः । उदकुम्भोदकं तत्तदुपचारपर्याप्तं
पात्रान्तरे कृत्वा तत्र गन्धाक्षतपुष्पं प्रक्षिप्य दद्यादिति । अत्र पात्रान्त-
रेणेत्युक्तत्वादन्यत्रोदकुम्भेनैवेति गम्यते । सति संभवे पूर्वोक्तपदार्था-
नपि पाद्यादिषु क्षिपेत् । अधोपचारानाह—

आवाहनमासनं पाद्यमर्घ्यमाचमनीयं ध्यानमाचमनीयं वस्त्रमाचमनी-
यमुपवीतमाचमनीयं गन्धं पुष्पं धूपं दीपं नैवेद्यं पानार्थं जलमुत्तरमाच-
मनीयं मुखवासं स्तोत्रं प्रणामं प्रदक्षिणां विसर्जनं च कुर्यात् ।

स्थिरादिप्रतिमाशालग्रामादिष्वावाहनदिमर्जने न स्तः । तत्र तत्स्थाने
पुष्पाञ्जलिं समर्पयेत् । उक्तं च मन्त्रराजानुष्टुब्धिधाने—

आवाहनञ्च दद्यात्पूर्वं पुष्पाञ्जलिं हरैः ।
तस्यैवोन्मुखताप्राप्त्यै यागे चोद्वासने ऋचा ॥
अन्ते पुष्पाञ्जलिं दद्याद्यागसंपूर्तिसिद्धये । इति ।

वस्त्रमित्येकवचनं जात्यभिप्रायम् । वस्त्रद्वयमिति शास्त्रान्तरे दर्शनात् । उपवीतमित्यत्रापि तथैव । पुष्पमित्यत्रापि च तथैव । पुष्पशब्दश्च पत्रादीनामुपलक्षणार्थः । ततश्च यथालामं पुष्पाणि तुलसीपत्र-दूर्वाङ्कुरादीनि तत्रद्देवभियाणि चार्पयेत् । नैवेद्यशब्देनान्नमेव गृह्यते । पृथगन्नेन वेत्यग्रे वक्ष्यमाणत्वात् । तच्च वैश्वदेवयोग्यम् । तच्छेषेण तद्विधानात् । मुखवासप्रणामप्रदक्षिणालक्षणानि प्रागुक्तानि । शेषाः प्रसिद्धाः ।

असंपन्नं मनसा संपादयेत् ।

मनसा संपादने(नं) प्रतिनिधिव्यावृत्त्यर्थम् । प्रतिनिधिस्तु पारिजात उक्तः—

तत्तद्द्रव्यं तु संकल्प्य पुष्पैर्वाऽपि समचंयेत् ।
अर्चनेषु विहीनं यत्ततोयेन प्रकल्पयेत् ॥ इति ।

तस्मात्पदार्थालाभे मनसा संपादनपक्ष एवाऽऽचार्यस्याभिमतः । आसनं मनसा परिकल्पयामीत्यादि प्रयोगो बोध्यः । अनेकपदार्थके ताम्बूलादौ किञ्चिद्द्रव्यालाभे तत्तद्द्रव्यं मनसा संकल्प्य लब्धं निवेदयेत् । द्रव्याणामप्यलाभे तु तत्तद्द्रव्यं स्मरेद्बुधः ।

इतिवचनात् । षोडशेमानुपचारानिति वक्ष्यमाणत्वाद्त्रोक्तोपचाराणां षोडशातिरिक्तत्वाच्च पूर्वापरविरोध इतीमां शङ्कां परिहर्तुमाह स्वयमेवाऽऽचार्यः—

आचमनं न पृथगुपचारः ।

प्रणामः स्तोत्राङ्गं प्रदक्षिणादि विसर्जनाङ्गमत्राऽऽचमनशब्देन द्वितीयादि गृह्यते । प्रथमं तूपचार एवान्यथा षोडशसंख्यानुपपत्तेः । एवं च छानोत्तरं यदाचमनमुक्तं तत्रानाङ्गमेव । एवमुत्तरत्रापि । पानार्थं जलमपि न पृथगुपचारः किं तु नैवेद्यान्तर्गतमेव । नैवेद्योत्तराचमनीययोर्मध्ये पाठात् । स्तोत्रमुपचारः । तदङ्गं प्रणामः । प्रदक्षिणादि विसर्जनाङ्गं तच्च विसर्जनात्पूर्वमेव तदन्ते देवतासांनिध्यामावात् । आदिश-

ब्देन फलदक्षिणानीराजनादेः समर्पणं यथालामम् । एवमुपचाराणां षोडशत्वमुपपन्नम् । अथ गणपत्यादीनां पूजनमन्त्रानाह—

अथ मन्त्राः । गणानां त्वेति गणपतेः । कुमारश्चित्पितरमिति स्कन्दस्य । आकृष्णेन रजसेत्यादित्यस्य । पावका नः सरस्वतीति सरस्वत्याः । जातवेदस इति शक्तेः । इयम्बकं यजामह इति रुद्रस्य । गन्धद्वाराभिति श्रियः । इदं विष्णुरिति विष्णोः ।

स्पष्टम् । इति गणपत्यादीनां तत्तल्लिङ्गकान्मन्त्रानुक्त्वेदानीं गणपत्यादीनां सर्वेषामविशेषेण पूजनमन्त्रा उच्यन्ते—

षोडशेमानुपचाराण्योरुपेणैव सूक्तेन प्रत्यूचं सर्वत्रैव प्रयुञ्जते ।

इमानितिवचनं पुरुषसूक्तमन्त्रार्चनपक्षेऽपीमानेव पूर्वोक्तानुपचारान्दद्यान्न शास्त्रान्तरोक्तानितिज्ञापनार्थम् । तेन शौनकीयऋग्विधानोक्ते पुरुषसूक्तार्चनविधौ ये नमस्कारप्रदक्षिणासहिताः षोडशोपचारा उक्तास्तेऽत्र नाऽऽवर्तव्या इति सिद्धम् । पौरुपेणैव सूक्तेनेति नान्येन षोडशर्चेन सूक्तेनेत्यर्थः । सर्वत्रैव सर्वासु देवतासु इत्यर्थः । प्रयुञ्जते यज्ञविदः । ननु देव्याः पूजने कथमेते मन्त्राः पुरुषपदयदिता उपयुज्यन्ते । उच्यते—वैदिकमन्त्राणां ब्रह्मपरत्वात्तस्य च सर्वव्यापकत्वाद्द्वैदिकमन्त्राः सर्वत्रोपयोक्तुं शक्याः । दृश्यते च सर्वानुक्रमण्यां जातवेदस इति मन्त्रेऽग्निर्देवता मन्त्रलिङ्गेनापि सैव । आरंभश्चैत्ययज्ञे तु जातवेदस इति शक्तेरित्युक्तत्वाद्गौरी । क्वचिद्दुर्गाऽपि । तद्वदत्रापि ज्ञेयम् । उक्तं च शौनकीय ऋग्विधाने—

आनुष्टुभस्य सूक्तस्य त्रिष्टुवन्तस्य देवता ।

पुरुषो यो जगद्दीजमृषिर्नारायणः स्मृतः ॥ इति ।

तस्माज्जगद्दीजरूपेण स्त्रीपुरुषभेद इति ज्ञाते न कश्चिद्दिरोध इति । अथ मतान्तरेणान्यानपि सर्वासां देवतानां साधारणमन्त्रानाह—

अन्ये सावित्र्या वा जातवेदस्या वा प्राजापत्यया वा व्याहृतिमिवा प्रणवेनैव वा कुर्वन्ति ।

चैत्ययज्ञमिति शेषः । अत्रापि मन्त्राणां साधारण्यं पूर्ववद्व्यारख्येपम् । प्रत्येकं वाशब्दस्तुल्यविकल्पद्योतनार्थः । एवकारः प्रणवेऽतिप्राशस्त्यद्योतकः ।

स एष देवयज्ञः ।

अन्वर्थसंज्ञेयम् ।

अहरहर्गोदानसंमितः ।

प्रत्यहं गोदानफलप्रदः । एवं च गोदानस्य प्राजापत्यप्रत्याम्नायपर-
त्वात्पापभीरुणा चैत्ययज्ञानुष्ठानेऽभ्यस्ते प्रत्यहमेकैकं प्राजापत्यं भव-
तीति ज्ञेयम् । अथास्य यज्ञस्य काम्यत्वं दर्शयन्नाह—

सर्वाभीष्टप्रदः स्वर्गोऽपवर्ग्यश्च ।

अपवर्गो मोक्षः । शेषं स्पष्टम् । काम्यत्वेऽपि नित्यानुष्ठानस्य
काम्येनैव सिद्धिः । यथा काम्याग्निहोत्रेण नित्यस्य सिद्धिस्तद्वत् ।
एवं चास्य यज्ञस्य नित्यत्वं प्रायश्चित्तत्वं काम्यत्वं चेति त्रैविध्यं सिद्धम् ।

तस्मादेनमहरहः कुर्वीत ।

पुनर्विधानमकरणे प्रत्यवायप्रदर्शनार्थम् । प्रत्यवायस्तु कूर्मपुराणे—

यो मोहादथवाऽऽलस्यादकृत्वा देवतार्चनम् ।

भुङ्क्ते स याति नरकान्कृमिभूत्वेह जायते ॥ इति ।

प्रायश्चित्तं तु सकृदकरणेऽर्धकृच्छ्रमुपवासत्रयमेक उपवासोऽष्टोत्त-
रंशतं गायत्रीजपो वेति शक्त्यनुसारेण बोध्यम् ।

तमेनं वैश्वदेवहुतशेषेण वा पृथगन्नेन वा कुर्यात् ।

एतच्छब्देन षोडशोपचारान्तर्गतं नैवेद्यं गृह्यते । अनेन नैवेद्ये प्राधान्य-
मपि द्योतितम् । ततश्च संकटे प्रधानेऽनुष्ठिते सति प्रत्यवायाभाव इति वैश्व-
देवं कृत्वा तच्छेषेण नैवेद्यं कुर्यात् । अथ वा नैवेद्यार्थं पृथक्पाकं कुर्यात् ।
आद्यः पक्षो माध्याह्निकपूजाविषयः । द्वितीयः कालान्तरपूजाविषय इति
वा व्यवस्था बोध्या । नास्य शेषेण वैश्वदेवं कुर्यात् । हुतशेषेणेत्येतेनैव
नैवेद्यशेषेण वैश्वदेवस्य प्रतिषेधे सिद्धे पुनर्वचनं नैवेद्यशेषेण यद्वैश्वदेवा-
तिरिक्तं कर्म तत्सर्वं कुर्यादित्येवमर्थम् । ततश्च मनुष्ययज्ञनित्यश्राद्धादि
कर्तव्यमिति सिद्धम् ।

अथात्रानेकपक्षत्वेऽपि बह्वाचारात्पुरुषसूक्तमन्त्रनाममन्त्रैः शालग्रामा-
मादिविष्णुपञ्चायतनदेवतार्चनपक्षमाश्रित्य प्रयोगो लिख्यते—स्नानादिना
शुचिभूत्वा बद्धशिखः शुक्लवस्त्रधरो देवागाराद्बहिः सकृदाचम्य द्वारदेशे
स्थित्वाऽपसर्पन्तु वामदेवः शिवोऽनुष्टुप् । भूतादिविघ्नोद्घासने विनियोगः ।
ॐ अपसर्पन्तु ते भूता येऽज्ञयेति हस्ततालत्रयेण विघ्नानुद्घास्य पूज्यदेवता

ध्यायन्समाहितमनाः प्रणतिमुद्रया नम्रो भुत्वा देवागारं प्रविश्य देवाग्ने
तिष्ठन् । येभ्यो मातेत्यस्य गयः पुरतो विश्वेदेवा जगती । एवापित्र इत्यस्य
वामदेवो बृहस्पतिस्त्रिष्टुप् । मनुष्यगन्धनिवारणार्थं जये वि० । ॐ येभ्यो
माता० क्र.१ ॐ एवा पित्रे० क्र.१ इति जपित्वा देवान्नमस्कृत्य देवस्या-
ग्रभागे पृथ्वीतिमन्त्रस्य मेरुपृष्ठकपिः । कूर्मो देवता । सुतलं छन्दः ।
आसन्नोपवेशने वि० ॐ पृथ्वि त्वया० सनमित्यासन उपविश्य प्राणा-
नायस्य देशकाली स्मृत्वा मम गोदानजन्यफलसमफलसर्वाभीष्टस्वर्गा-
पवर्गफलप्राप्तिद्वारा श्रीपरमेश्वरमीत्यर्थं विष्णुशिवगणेशसूर्यदुर्गाचर्चनं
करिष्ये । कामामावे न फलोहोसस्तत्र ममोपात्तदुरितक्षयद्वारा श्रीप-
रमेश्वरमीत्यर्थं विष्णुशिवगणेशसूर्यदुर्गाचर्चनं करिष्ये इत्येव संकल्पः ।
ततः प्रक्षालितघण्टां गन्धपुष्पादिभिरलंकृत्य

आगमार्थं तु देवानां गमनार्थं तु रक्षसाम् ।

कुरु घण्टे वरं नार्दं देवतास्थानसंनिधौ ॥

इति संप्राप्त्यं वादयित्वा तां निधाय प्रक्षालिते शङ्खे दुर्मद्व्यात्मकं
पवित्रं निधाय तद्भावे सौवर्णदूर्वातुलसीपत्रादि निधाय प्रणवेनाद्भिः
पूरयित्वा गन्धाक्षतपुष्पाणि प्रक्षिप्य सावित्र्याऽभिमन्त्र्य

पृथिव्यां यानि तीर्थानि स्थावराणि चराणि च ।

तानि तीर्थानि शङ्खेऽस्मिन्विशन्तु बह्यशासनात् ॥

इति तीर्थान्यावाह्य ॐ शङ्खाय नम इति गन्धपुष्पादिभिरभ्यर्च्य

त्वं पुरा सागरोत्पन्नो विष्णुना विधृतः करे ।

निर्मितः सर्वदेवेश्च पाञ्चजन्य नमोऽस्तु ते ॥

इति नमस्कुर्यात् । पात्रान्तरे तु तानि तीर्थानि पात्रेऽस्मिन्नित्युह-
स्तूर्णानि नमस्कारः । शङ्खस्थपवित्रं पुष्पं च दक्षिणहस्ते कृत्वा, आपो
हि धेति तु० गायत्री । आत्माद्यभ्युक्षणे वि० । ॐ आपो हि वा० क्र.३
शङ्खोदकेनाऽऽस्मानमभ्युक्ष्य देवागारं पूजासंभारांश्चाभ्युक्षेत् । ततः पूजा-
फलशं शुद्धोदकपूरितम् ॐ उदकुम्भाय नम इतिमन्त्रेण गन्धादि-
भिरभ्यर्च्य

ॐ कलशस्य मुले विष्णुः कण्ठे रुद्रः समाश्रितः ।

मूले त्वस्य स्थितो ब्रह्मा मध्ये मातृगणारः स्मृताः ॥

• अ. पुस्तके तत्र इति समाने पञ्चान्तरे दधितम् ।

१ ल. '०२ महाना' । २ ल. पुराणि । ३ ल. भिमाः ।

कुक्षौ तु सागराः सर्वे सप्तद्वीपा वसुंधरा ।
 ऋग्वेदोऽथ यजुर्वेदः सामवेदो ह्यथर्वणः ॥
 अङ्गैश्च सहिताः सर्वे कलशं तु समाश्रिताः ।
 अत्र गायत्री सावित्री शान्तिः पुष्टिकरी तथा ॥
 आयान्तु देवपूजार्थं दुरितक्षयकारिकाः ।
 गङ्गे च यमुने चैव गोदावरि सरस्वति ॥
 नर्मदे सिन्धु कावेरि जलेऽस्मिन्संनिधिं कुरु ।

इत्यभिमन्त्र्य प्रार्थयेत्

देवदानवसंवादे मथ्यमाने महोदधौ ।
 उत्पन्नोऽसि तदा कुम्भ विधृतो विष्णुना स्वयम् ॥
 त्वत्तोये सर्वतीर्थानि देवाः सर्वे त्वयि स्थिताः ।
 त्वयि तिष्ठन्ति भूतानि त्वयि प्राणाः प्रतिष्ठिताः ॥
 शिवः स्वयं त्वमेवासि विष्णुस्त्वं च प्रजापतिः ।
 आदित्या वसवो रुद्रा विश्वे देवाः सपैतृकाः ॥
 त्वयि तिष्ठन्ति सर्वेऽपि यतः कामफलप्रदाः ।
 त्वत्प्रसादादिमं यज्ञं कर्तुमीहे जलोद्भव ॥
 सांनिध्यं कुरु मे देव प्रसन्नो भव सर्वदा ।

अपि वा गङ्गे च यमुने० कुरु इतिमन्त्रेणैवाभिमन्त्र्य प्रार्थयेत् ।
 अत्रानुक्तत्वात्कलशपूजनं विना नैव किञ्चिदिति वा । अथ न्यासपक्षे ।
 सहस्रशीर्षेतिपोडशर्चस्य सूक्तस्य नारायणः पुरुषोऽनुष्टुप् । अन्या
 त्रिष्टुप् । स्वाङ्गन्यासे वि० । ॐ सहस्रशीर्षा० ऋ. १ वामकराय नम
 इति वामकरे । एवमुत्तरत्र । ॐ पुरुष० ऋ. १ दक्षिणकरे । ॐ एतावा०
 ऋ. १ वामपादे । ॐ त्रिपादूर्ध्व० ऋ. १ दक्षिणपादे । ॐ तस्माद्विरा०
 ऋ. १ वामजानौ । ॐ यत्पुरुषेण० ऋ. १ दक्षिणजानौ । ॐ तं यज्ञं०
 ऋ. १ वामकक्ष्याम् । ॐ तस्माद्यज्ञात्सर्वहुतः संभृतं० ऋ. १ दक्षिणकक्ष्याम् ।
 ॐ तस्माद्यज्ञात्सर्वहुत ऋचः सा० ऋ. १ नाभौ । ॐ तस्मादश्वा० ऋ. १
 हृदये । ॐ यत्पुरुषं व्य० ऋ. १ कण्ठे । ॐ ब्राह्मणोऽस्य० ऋ. १ वाम-
 बाहौ । ॐ चन्द्रमा० ऋ. १ दक्षिणबाहौ । ॐ नाभ्या आ० ऋ. १
 मुखे । ॐ सप्तास्या० ऋ. १ अक्षणोः । ॐ यज्ञेन यज्ञं० ऋ. १ मूर्ध्नि ।
 अथ पञ्चाङ्गन्यासः । ॐ ब्राह्मणोऽस्य० ऋ. १ हृदये । ॐ चन्द्रमा० ऋ. १
 शिरसि । ॐ नाभ्या आ० ऋ. १ शिखायाम् । ॐ सप्तास्या० ऋ. १

कवचे । ॐ यज्ञेन० क्र.१ अखे । एवमेव देवाङ्गे पुष्पतुलसीपत्रादिना
 न्यासं कृत्वाऽकृत्वा वा पौडशोपचारैः पूजयेत् । सहस्रशीर्षेति पौडश०
 पूजायां विनि० । ॐ सहस्रशीर्षा० क्र.१ ॐ विष्णुशिवगणेशसूर्यदु-
 र्गाभ्यो नमः पुष्पाञ्जलिं समर्पयामीति पुष्पाञ्जलिं समर्प्य देवाग्रे पुष्पो-
 दकं क्षिपेत् । एवमुत्तरत्रापि । ॐ श्रीसूर्यगणेशमहालक्ष्मीशिववि-
 ष्णुभ्यो नम इति वा मन्त्रः । ॐ पुरुष० क्र.१ ॐ श्रीविष्णुशिवगणे-
 शसूर्यमहालक्ष्मीभ्यो नम आसनं समर्पयामि । तदभाव आसनं मनसा
 परिकल्पयामीति वदन्मनसा संपादयेत् । एवमुत्तरत्राप्युपचारामावे
 मनसा समर्पणम् । ॐ एतावा० क्र.१ इति कलशस्थमुदकं किञ्चित्पा-
 त्रान्तरेऽवनीय पूर्वोक्तपदार्थयुतं गन्धाक्षतपुष्पयुतं वा कृत्वा तेन पाद्यं
 दद्यात् । ॐ त्रिपादूर्ध्व० क्र.१ इति पात्रान्तरावनीतं जलं पूर्वोक्तार्ध-
 पदार्थयुतं गन्धाक्षतपुष्पसहितं वा कृत्वा तेनार्घ्यं दद्यात् । ॐ तस्माद्विरा०
 क्र.१ इति पूर्वोक्ताचमनीयपदार्थयुतेन केवलजलेन वाऽऽचमनीयं
 दद्यात् । ॐ यत्पुरुषेण० क्र.१ इति स्नानोक्तपदार्थयुतेन केवलजलेन वा
 स्नानमिदानीं सति संभवे सुगन्धतैलाभ्यङ्गपश्चात्स्नानान्यापि दद्यात् ।
 कनिकददितिसूक्तेन सुगन्धतैलाभ्यङ्गं कृत्वोद्धर्तनेनोद्धृत्योष्णोदकेनाभि-
 पिच्य, आप्यायस्वेत्यस्य राहूगणो गीतमः सोमो गायत्री । पयःस्नापने
 वि० । ॐ आप्याय० क्र.१ इति पयसा संस्नाप्य शुद्धवारिणा स्नापयेत् ।
 दधिकाव्ण इत्यस्य वामदेशो दधिकावाऽनुष्टुप् । दधिस्नापने वि० । ॐ
 दधिकाव्णो० क्र.१ इति दध्ना संस्नाप्य शुद्धोदकेन च संस्नाप्य घृतं
 मिमिक्ष इत्यस्य गृत्समदः प्रियस्त्रिष्टुप् । घृतस्नापने वि० । ॐ घृतं
 मिमिक्षे० क्र.१ इति घृतेन स्नापयित्वा शुद्धोदकेन च संस्नाप्य मधु-
 वाता इत्यस्य गौतमो विश्वे देवा गायत्री । मधुस्नापने वि० । ॐ मधु-
 वाता० क्र.१ इति मधुना संस्नाप्य शुद्धोदकेन च संस्नाप्य स्वादुः
 पवस्वेत्यस्य वेनो भार्गवो विश्वे देवा जगती । शर्करास्नापने वि० ।
 ॐस्वादुः पवस्व० क्र.१ इति शर्करया स्नापयित्वा शुद्धोदकेन च संस्नाप्य
 ततो देवाय चन्दनतुलसीपत्रपुष्पाणि समर्प्य घण्टावादनपूर्वकं पुरुष-
 सूक्तेन शङ्खोदकेनाभिपेकं कुर्यात् । ॐ श्रीविष्णुशिवगणेशसूर्यमहाल-
 क्ष्मीभ्यो नम आचमनीयं समर्पयामि । एवमुत्तरत्राप्यङ्गीपचारसमर्पणं नाम-
 मन्त्रेण । ॐ तं यज्ञं० क्र.१ इति वस्त्रद्वयम् । आचमनीयं स० । ॐ तस्माद्य-

ज्ञात्सर्वहुतः संभृतं० क्र. १ इति यज्ञोपवीतयुगम् । आचमनीयं स० । ॐ
 तस्माद्यज्ञात्सर्वहुतं क्रंचः० क्र. १ इति गन्धान्स० । ॐ तस्मादश्वा० क्र. १
 इति पुष्पाणि तुलसीपत्रबिल्वपत्रदूर्वाङ्कुरादि च यथासंभवं दद्यात् । ॐ
 यत्पुरुषं व्य० क्र. १ इति धूपं पाददेशं दर्शयन्घण्टाशब्दं कुर्वन्समर्प्य देववा-
 मभागे संस्थापयेत् । ॐ ब्राह्मणो० क्र. १ इति देवदृष्ट्यभिमुखं दीपं
 पद्भवारं भ्रामयन्घण्टाशब्दं कुर्वन्समर्प्य देवदक्षिणभागे संस्थापयेत् ।
 ततो देवस्य पुरतो वामे दक्षिणे वा चतुरस्रमण्डले यन्त्रिकायां नैवेद्य-
 पात्रं संस्थाप्य गायत्र्यां तुलसीपत्रेण प्रोक्ष्य तुलसीपत्रं नैवेद्योपरि
 संस्थाप्य ॐ चन्द्रमा० क्र. १ ॐ प्राणाय स्वाहेत्यादिमन्त्रैर्घण्टो वाद्य-
 न्नैवेद्यं समर्पयेत् । पानार्थं जलं नाममन्त्रेणोत्तरमाचमनीयं चन्दनेन
 करोद्धर्तनं फलं च समर्प्य ॐ नाम्यां आ० क्र. १ इति मुखवासं स०
 ॐ सप्तास्याऽऽस० क्र. १ इति मन्त्रमुच्चार्य स्तोत्रं पठेत् । तच्च तत्तद्देवता-
 कसूक्तपुरुषसूक्तोत्तरनारायणादि वैदिकम् । अथ वा ऋग्विधानोक्तं
 महापुरुषविद्याख्यं सूक्तम् ।

ॐ जितं ते पुण्डरीकाक्ष नमस्ते विश्वभावन ।

नमस्तेऽस्तु हृषीकेश महापुरुषपूर्वज ॥ १ ॥

नमो हिरण्यगर्भोय प्रधानाव्यक्तरूपिणे ।

ॐ नमो वासुदेवाय शुद्धज्ञानस्वरूपिणे ॥ २ ॥

देवानां दानवानां च सामान्यमधिदेवतम् ।

सर्वदा चरणद्वंद्वं ब्रजामि शरणं तव ॥ ३ ॥

एकस्त्वमसि लोकस्य स्रष्टां संहारकस्तथा ।

अध्यक्षश्चानुमन्ता च गुणमायासमावृतः ॥ ४ ॥

संसारसागरं घोरमनन्तं क्लेशसाधनम् ।

त्वामेव शरणं प्राप्य निस्तरन्ति मनीषिणः ॥ ५ ॥

न ते रूपं न चाऽऽकारो नाऽऽयुधानि न चाऽऽस्पंदम् ।

तथाऽपि पुरुषाकारो भक्तानां त्वं प्रकाशसे ॥ ६ ॥

नैव किञ्चित्परोक्षं ते प्रत्यक्षोऽसि न कस्यचित् ।

नैव किञ्चिदसिद्धं ते न च सिद्धोऽसि कस्यचित् ॥ ७ ॥

कार्याणां कारणं पूर्वं वचसां वाक्यमुत्तमम् ।

योगिनां परमां सिद्धिं धवन्ति परमर्षयः ॥ ८ ॥

अहं भीतोऽस्मि देवेश संसारेऽस्मिन्मयावहे ।
 पाहि मां पुण्डरीकाक्ष न जाने शरणं परम् ॥ ९ ॥
 कालेष्वपि च सर्वेषु दिक्षु सर्वास्तु चाप्युत ।
 शरीरेऽपि गते चापि वर्धते मे महद्भयम् ॥ १० ॥
 त्वत्पादकमलादन्यत्र मे जन्मान्तरेष्वपि ।
 निमित्तं कुशलस्यास्ति येन गच्छामि सद्गतिम् ॥ ११ ॥
 विज्ञानं यदिदं प्राप्तं यदिदं ज्ञानमर्जितम् ।
 जन्मान्तरेऽपि मे देव मा मूढस्य परिक्षयः ॥ १२ ॥
 दुर्गतावपि जातायां त्वं गतिस्त्वं मतिर्मम ।
 यदि नाथं च विन्देयं तावताऽस्मि कृती सदा ॥ १३ ॥
 अकामकलुषं चित्तं मम ते पादयोः स्थितम् ।
 कामये वैष्णवत्वं तु सर्वजन्मसु केवलम् ॥ १४ ॥
 पुरुषस्य हरेः सूक्तं स्वरयं धन्यं यशस्करम् ।
 आत्मज्ञानमिदं प्रोक्तं योगज्ञानमिदं परम् ॥ १५ ॥
 इत्येवमनया स्तुत्या देवदेवं दिने दिने ।
 किंकरोऽस्मीति चाऽऽत्मानं देवायैव निवेदयेत् ॥ १६ ॥

ततः शिषादीनां तत्तदुक्तस्तोत्राणि पठित्वा तदन्ते

ॐ नमोऽस्त्वनन्ताय सहस्रमूर्तये सहस्रपादाक्षिशिरोरुवाहवे ॥
 सहस्रनाम्ने पुरुषाय शाश्वते सहस्रकौटीयुगधारिणे नमः ।

इत्यादिमन्त्रैर्देवान्मस्कुयात् ।

यानि कानि च पापानि जन्मान्तरेकृतानि च ।

तानि तानि विनश्यन्तु प्रदक्षिणपदे पदे ॥

इति प्रदक्षिणत्रयमधिकं वा । ततो नाममन्त्रेण दक्षिणां समर्प्य
 भ्रिये जात इत्यस्य कण्ठः श्रीस्त्रिष्टुप् । नीराजनसमर्पणे वि० । ॐ भ्रिये
 जातः० क्र. १ इति नीराजनं समर्प्य ॐ यज्ञेन यज्ञम० क्र. १ इति
 पुष्पाञ्जलिं समर्प्य ततो विष्वक्सेनादिभ्यो निर्माल्यं नैवेद्यस्य शतांशं
 जले दद्यात् । तत्र केचिच्छास्त्रान्तरोक्तान्मन्त्रान्पठन्ति । ते यथा—

विष्वक्सेनोद्धवाकूराः सनकाद्याः शुकादयः ।

महाविष्णुप्रसादोऽयं सर्वे गृह्णन्तु वैष्णवाः ॥ १ ॥

वाणरावणचण्डीशनन्दिभृङ्गिरिटादयः ।
 सदाशिवप्रसादोऽयं सर्वे गृह्णन्तु शांभवाः ॥ २ ॥
 गणेशो गालवो गार्ग्यो मङ्गलश्च सुधाकरः ।
 गणेशस्य प्रसादोऽयं सर्वे गृह्णन्तु भागिनः ॥ ३ ॥
 छाया संज्ञा श्रान्ददेवा दण्डमांठरकादयः ।
 दिवाकरप्रसादोऽयं ब्राह्मा गृह्णन्तु शोपकम् ॥ ४ ॥
 शक्तिरुच्छिष्टचाण्डाली सोमसूर्यहुताशनाः ।
 महालक्ष्मीप्रसादोऽयं सर्वे गृह्णन्तु शाक्तिकाः ॥ ५ ॥

अपि वा मन्त्रं विनैव विष्वक्सेनाद्युद्देशेन निर्माल्यादि जले समर्प-
 येत् । ततः सजलं शङ्खं देवोपरि भ्रामयित्वा

शङ्खमध्ये स्थितं तोयं भ्रामितं केशवोपरि ।
 अङ्गलग्रं मनुष्याणां ब्रह्महत्यां व्यपोहति ॥

इति शङ्खस्थमुदकं स्वशिरस्यभ्युक्ष्य ततो देवतीर्थं हृद्गमे पात्रा-
 न्तरेण पिबेन्न करेण । तत्र वैदिकमन्त्रः । ॐ तदस्य प्रियमभिपाथो०
 ऋ० १ । यद्वा

अकालमृत्युहरणं सर्वव्याधिविनाशनम् ।
 विष्णुपादादकं तीर्थं *जठरे धारयाम्यहम् ॥

यद्वा—कालमृत्युहरं पुण्यं हत्याकोटिविनाशनम् ।
 व्याधिघ्नं पुण्यदं पास्ये विष्णुपादावनेजनम् ॥

ततः शिरसि तीर्थं धृत्वा देवमनेकधा संप्रार्थयेत्—

आवाहनं न जानामि न जानामि विसर्जनम् ।
 पूजां चैव न जानामि क्षम्यतां परमेश्वर ॥ १ ॥
 मन्त्रहीनं क्रियाहीनं भक्तिहीनं सुरेश्वर ।
 यत्पूजितं मया देव परिपूर्णं तदस्तु मे ॥ २ ॥
 अन्यथा शरणं नास्ति त्वमेव शरणं मम ।
 तस्मात्कारुण्यभावेन रक्ष मां परमेश्वर ॥ ३ ॥
 भूमौ स्खलितपादानां भूमिरेवावलम्बनम् ।
 त्वयि जातापराधानां त्वमेव शरणं शिव ॥

* घ. पुस्तके समसे 'तीर्थे जठरे' इत्यत्र 'पीत्वा शिरसा' इति पाठो दक्षितः ।

मत्समो नास्ति पापिष्ठस्त्वत्समो नास्ति पापहा ।

इति ज्ञात्वा महादेव यथेच्छसि तथा कुरु ॥ ५ ॥

प्रपन्नं पाहि मामीश भीतं मृत्युग्रहार्णवात् ॥ ६ ॥

ततो देवाशिरस्थपुष्पं स्वशिरसि धृत्वा पूजावशिष्टं चन्दनादि प्रसा-
दत्वेन धृत्वा नैवेद्यमन्नं काले भुञ्जीतेति । अयमेवार्चनविधिराश्वलाय-
नैरनुष्ठेयः । बह्वल्पं वेति वचनात् । इति परिशिष्टोक्तदेवपूजाप्रयोगः ।

अथ शिवपूजा सा च लिङ्गे प्रशस्ता । शूलपाणौ लैङ्गे—

वरं प्राणपरित्यागः शिरसो धाऽपि कर्तनम् ।

नै त्वसंपूज्य भुञ्जीत शिवलिङ्गे महेश्वरम् ॥ इति ।

तच्च लिङ्गं द्विविधं स्थावरं चरं च । तच्च पञ्चसूत्रं कार्यम् । तल्लक्षणं
पुरुषार्थचिन्तामणौ—लिङ्गोच्चताप्रमाणसूत्रसमानसूत्रं लिङ्गमस्तकं कृत्वा
त्रिगुणिततत्सूत्रवेष्टनाहं लिङ्गस्थौल्यं स्थौल्यसूत्रपरिमितं पीठोच्चत्वं
पीठविस्तारं च कृत्वा त्रिगुणिततत्सूत्रवेष्टनाहं पीठस्थौल्यं पीठो-
च्चतासूत्रतृतीयांशेन पीठोच्चतामध्यप्रदेशे लिङ्गस्थौल्यद्विगुणस्थौल्यमे-
कवप्रं द्विवप्रं त्रिवप्रं समं वा पीठं कृत्वा पीठस्योत्तरदिग्भागे लिङ्गोच्च-
तासमदीर्घं पीठाधंदीर्घं वा मूले तत्समविस्तारमग्रे तदूर्ध्वविस्तारं गोमु-
खाकारं प्रणालं कुर्यात् । लिङ्गमस्तकविस्तारंपष्ठांशेन पीठस्य प्रणाल-
पष्ठांशेन प्रणालस्य च समन्तादुपरितनबहिर्भागं त्यक्त्वाऽऽसमन्तात्तत्परि-
माणकं खातं कुर्यादिति ।

पञ्चसूत्रविधानं च पार्थिवे न विचारयेत् ।

यथाकथंचिद्विधिना रमणीयं तु कारयेत् ॥

पक्वजम्बूफलाकारं सर्वकामप्रदं शिवम् ।

इतिवचनात् पार्थिवलिङ्गातिरिक्तलिङ्गे पञ्चसूत्रविधानमावश्यक-
मिति बोध्यम् ।

अखण्डं स्थावरं लिङ्गं द्विखण्डं चरमेव च ।

ये कुर्वन्ति नरा मूढा न पूजाफलभागिनः ॥

इत्यादिवचनात्स्थावरं द्विखण्डमेव चरलिङ्गमखण्डमेव कार्यम् । चर-
लिङ्गेषु यद्यपि

रत्नलिङ्गसहस्रस्य पूजया यत्फलं भवेत् ।

ततः शतगुणं पुण्यं धातुलिङ्गस्य पूजने ॥

इत्यादिवचने रत्नधातुमृद्वाणपारदलिङ्गानि यथोत्तरं प्रशस्तान्युक्तानि
तथाऽपि केवलपारदलिङ्गस्य दुर्लभत्वात्

सप्तकृत्वस्तुलारूढं वृद्धिमेति न हीयते ॥

बाणलिङ्गमिति प्रोक्तं शेषं नार्मदमुच्यते ।

इतिलक्षणलक्षितबाणलिङ्गस्यापि दुर्लभत्वात्सुवर्णादिलिङ्गे पञ्चसूत्र-
संपादनस्याऽऽवश्यकत्वात्तस्य च दुःसंपादकत्वात्पार्थिवं तु कलौ युग इति
वचनेन कलौ पार्थिवस्यैव श्रेष्ठत्वप्रतिपादनात्तत्र पञ्चसूत्रत्वाभावेऽपि
दोषाभावाच्च

आयुष्मान्बलवाऽश्रीमान्पुत्रवान्धनवान्मुखी ।

वरमिष्टं लभेच्छिङ्गं पार्थिवं यः समर्चयेत् ॥

इति नन्दीपुराणे प्राशस्त्यप्रतिपादनात्पार्थिवलिङ्गपूजनं प्रशस्ततरम् ।
तत्र शिवपूजनं मस्मरुद्राक्षधारणं विना न कार्यं तदुक्तं लेङ्गे—

विना मस्मत्रिपुण्ड्रेण विना रुद्राक्षमालया ।

पूजितोऽपि महादेवो न तस्य फलदो भवेत् ॥

तथा निर्णयसिन्धौ—

विना मन्त्रेण यो धत्ते रुद्राक्षं भुवि मानवः ।

स याति नरकान्घोराभ्यावदिन्द्राश्चतुर्दश ॥

पञ्चामृतं पञ्चगव्यं स्नानकाले प्रयोजयेत् ।

रुद्राक्षस्य प्रतिष्ठायां मन्त्रं पञ्चाक्षरं तथा ॥

त्रैयम्बकादिमन्त्रं च तथा तत्र प्रयोजयेत् ।

यद्वा ॐ अघोर ॐ ह्रीं अघोरतर ॐ ह्रीं ह्रीं नमस्ते रुद्ररूप ह्यं
स्याहाऽनेनाभिमन्त्र्य धारयेत् । पुरुषार्थप्रबोधे तु

प्रक्षाल्य गन्धतोयेन पञ्चगव्येन चोपरि ।

शिवाम्मसा च प्रक्षाल्य श्रीरुद्रेणाभिषेचयेत् ॥

रुद्राक्षाणां प्रतिष्ठेयमेव वैदिकसंमता ।

अथवा वैदिकमते प्रतिष्ठा नैव विद्यते ॥

इत्युक्तम् । गोपदेवः—

रुद्राक्षान्कण्ठदेशे दशनपरिमितान्मस्तके विंशती द्वे

पट्टपट्टकर्णप्रदेशे करपुगलकृते द्वादश द्वादशैव ।

बाहोरिन्दोः कलाभिर्नयनपुगकृते एकमेकं शिखायां

वक्षस्पृष्टाधिकं यः कलयति शतकं स स्वयं नीलकण्ठः ॥

प्रजापतिः—सप्तविंशतिरुद्राक्षमालया देहसंस्थया ।

यत्करोति नरः पुण्यं सर्वं कोटिगुणं भवेत् ॥

उपचारनिर्णयो निर्माल्यग्रहणाग्रहणविचारश्च पूर्वमुक्तः । स्कान्दे—

एकं मोचाफलं पक्वं यः शिवाय निवेदयेत् ।

सर्वमक्षमहामोगैः शिवलोके महीयते ॥

मोचा कदली । गौतमः—

रात्राबुद्धमुखः कुर्याद्देवकार्यं सदैव हि ।

शिवार्चनं सदाऽप्येवं शुचिः कुर्याद्बुद्धमुखः ॥

सदा रात्रौ दिवा चेत्यर्थः । रुद्रयामलेऽपि—

न प्राचीमग्रतः शंभोर्नोदीचीं शक्तिसंश्रिताम् ।

न प्रतीचीं यतः पृष्ठमतो दक्षं समाश्रयेत् ॥

इदं चरलिङ्गविषयम् । तदुक्तं क्रियासारे—

चरलिङ्गेऽर्चयेद्देवं पूर्वाभिवदनं बुधः ।

स्थिरलिङ्गे यथाकृतमुखमादौ तथाऽर्चयेत् ॥

अथ पार्थिवलिङ्गपूजाप्रयोगः । देशकालौ स्मृत्वा मम चतुर्विधपुरु-
पार्थसिद्ध्यर्थं पार्थिवलिङ्गपूजनमहं करिष्ये । ॐ हराय नम इति मुदमा-
हृत्य शोभितायां तस्पां जलप्रक्षेपेण संपीठ्य तेन पिण्डेन ॐ महेश्वराय
नम इति लिङ्गं कुर्यात् । तच्च लिङ्गमशीतिगुञ्जात्मककर्पादधिकपरिमा-
णमष्टमात्रं ततोऽधिकं वा कार्यं न न्यूनम् । ॐ शूलपाणये नमः शिव
इह प्रतिष्ठितो भवेति सखित्वपञ्चे पूजापीठे प्रतिठाप्य ध्यायेन्नित्यं महेश-
मिति ध्यात्वा ॐ पिनाकधृये नमः श्रीसाम्ब शिव इहाऽऽगच्छेह प्रति-
ष्ठेह संनिहितो भवेत्यावाहयेत् । इह द्विजानां सर्वत्र मूलमन्त्रोऽपि ज्ञेयः ।
तत ॐ नमः शिवायेति मूलमन्त्रेण पाद्यमर्घ्यमाचमनं कृत्वा पशुपतये
नम इति मूलेन च क्षान्तं वस्त्रमुपवीतं गन्धान्पुष्पं धूपदीपभेद्यफलता-
म्बूलनीराजनमन्त्रपुष्पाञ्जलीन्दत्त्वा शर्वाय क्षितिमूर्तये नम इति प्राच्यां
पूजयेत् । मवाय जलमूर्तये नम इतीशान्यां रुद्रायाग्निमूर्तये नम इत्युदी-
च्यामुग्राय वायुमूर्तये नम इति वायव्यां भीमायाऽऽकाशमूर्तये नम इति
प्रतीच्यां पशुपतये यजमानमूर्तये नम इति नैऋत्यां महादेवाय सोममू-
र्तये नम इति दक्षिणस्यामीशानाय सूर्यमूर्तये नम इत्याग्नेय्यां ततः
स्तुत्या नमस्कृत्य महादेवाय नम इति विसर्जयेत् । इति । विस्तरस्तु

पुरुषार्थचिन्तामणौ ज्ञेयः । दानधर्मस्थशिवसहस्रनामसु मुख्यान्यष्टना-
मान्युक्तानि । तदनुक्रमः शिवपुराणे—

शिवो महेश्वरश्चैव रुद्रो विष्णुः पितामहः ।

संसारवैद्यः सर्वज्ञः परमात्मेति मुख्यतः ॥

नामाष्टकमिदं तस्य प्रतिपादितमीशितुः ॥ इति ।

एतैरष्टनामभिः पूजाकाले बिल्वपत्राण्यर्पयेत् । लिङ्गपूजान्ते कर्तव्यं
महोदधी—

लिङ्गपूजां विधायाग्रे स्तोत्रं वा शतरुद्रियम् ।

प्रजपेत्तन्मना भूत्वा शिवे स्वं विनिवेदयेत् ॥

इति पार्थिवपूजाविधिः । अथ पूजानुकल्पाः । तत्र पारिजाते—

दद्यात्पुरुषसूक्तेन यः पुष्पाण्यप एव वा ।

अर्चितं तेन ये सर्वं त्रैलोक्यं सचराचरम् ॥

ऋग्विधाने—सहस्रशीर्षासूक्तं तु त्रिवारं च दिने दिने ।

विष्ण्वादिसर्वदेवानां सर्वार्चनफलं लभेत् ॥

महोदधी—अशक्तः कारयेत्पूजां दद्यादर्चनसाधनम् ।

दानाशक्तः समर्चन्तं पश्येत्तत्परमानसः ॥

केवलनैवेद्यसमर्पणेनैव पूजासिद्धिरिति परिशिष्टव्याख्यायां पूर्वमुक्तम् ।
गन्धपुष्पसमर्पणमात्रेण पूजासिद्धिरित्यपि पूर्वमुक्तम् । इत्याचारिन्दी
पूजानुकल्पाः । अथ पूजाधिकारिणो लैङ्गे—

ब्राह्मणस्यैव पूज्योऽहं शुचैरप्यशुचैरपि ।

स्त्रीशूद्रकरसंस्पर्शां यज्जादपि सुदुःसहः ॥ इति ।

अत्र केचित्स्त्रीशूद्रपदमसत्स्त्रीशूद्रपरम् ।

मद्यपस्तु समासाद्य मम कर्मपरायणः ॥

तस्य पापं प्रवक्ष्यामि शृणु सुन्दरि तत्त्वतः ।

एकजन्म भवेद्द्वयश्चाण्डालः सप्तजन्मसु ॥

इति धाराहोक्त्यैकवाक्यत्वाद्दिष्णुमन्त्रदीक्षितादिसत्स्त्रीशूद्रैस्तु स्पर्श-
यत्पि पूजा कार्येत्याहुः । महास्तु स्पर्शसहितपूजाया निषेधार्थत्वम-
यिशेषेण मन्यन्ते । यस्तुतस्तु स्त्रीशूद्रादिस्पर्शनिषेधः प्रतिष्ठितलिङ्गशा-
लग्रामविषयः ।

पदा प्रतिष्ठितं लिङ्गं मन्त्रयिद्धिर्यथाविधि ।

तदाप्रमृति शूद्रश्च योपिद्वाऽपि न संस्पृशेत् ॥

इति बृहन्नारदीये प्रकरणवाक्याभ्यां प्रतिष्ठितयोरेव विष्णुलिङ्गयोः
स्पर्शनिषेधामिधानात् । एतेन—

स्त्रीणामनुपनीतानां शूद्राणां च जनेश्वर ।
स्पर्शने नाधिकारोऽस्ति विष्णोर्वा शंकरस्य च ॥
शूद्रो वाऽनुपनीतो वा स्त्रियो वा पतितोऽपि वा ।
केशवं च शिवं वाऽपि स्पृष्ट्वा नरकमश्नुते ॥

इति निषेधा अपि व्याख्याताः । इति पूजाधिकारिणः । अथ पुराण-
पूजा । तत्र स्कन्दपुराणे—

वैष्णवानि तु शास्त्राणि येऽर्चयन्ति सदा गृहे ।
धन्यास्ते मानवा लोके विष्णुस्तेषां वरप्रदः ॥
धारयन्ति गृहे नित्यं शास्त्रं भागवतं हि ये ।
कल्पकोटिसहस्राणि विष्णुलोके वसन्ति ते ॥

अथ गुरुपूजा । स्मृत्यर्थसारे—

एवं देवार्चनं कृत्वा गुरुं संपूज्य यत्नतः ।
पुष्पं क्षिप्त्वा प्रणम्याथ नित्यदानं स्वशक्तितः ॥
कृत्वा बृहन्नमस्कृत्य कर्तव्यं मङ्गलेक्षणम् ।

मात्स्ये—तत्रोपदेष्टारमपि पूजयेच्च ततो गुरुम् ।

न पूज्यते गुरुर्यत्र नरैस्तत्राफला क्रिया ॥ इति ।

अथ तुलसीपूजा स्कान्दे—

दृष्ट्वा स्पृष्ट्वाऽथ वा ध्याता कीर्तिता नमिता स्तुता ।
रोपिता सिञ्चिता नित्यं पूजिता तुलसी शुभा ॥

तथा—धात्रीफलं च तुलसी मृत्तिका द्वारकोन्द्रवा ।
सफलं जीवितं तस्य त्रितयं यस्य वैश्वनि ॥

इति माटेइत्पुपनामकत्रयम्बकविरचित आचारेन्द्वी पूजाप्रकरणं
समाप्तम् ।

अथ मङ्गलदर्शनादि मनुः—

अग्निचित्कपिला सत्री राजा मिक्षुमंहोदधिः ।

दृष्टमात्राः पुनन्त्येते तस्मात्पश्येत्सदा बुधः ॥

कपिला कपिलवर्णा धेनुरिति माधवः । नारदोऽपि—

लोकेऽस्मिन्मङ्गलान्यष्टौ ब्राह्मणो गौर्हुताशनः ।

हिरण्यं सर्पिरादित्य आपो राजा तथाऽष्टमः ॥

एतानि सततं पश्येन्नमस्येदर्चयेत्तु यः ।

प्रदक्षिणं तु कुर्वीत तथाऽस्याऽऽयुर्न हीयते ॥

वामनपुराणे—

होमं च कृत्वाऽऽलभनं शुमानां ततो बहिर्निर्गमनं प्रशस्तम् ।

दूर्वा च सर्पिर्दधि चोदकुम्भं धेनुं सवत्सां वृषभं सुवर्णम् ॥

मृद्गोमयं स्वस्तिकमक्षतांश्च चैलं मधु ब्राह्मणकन्यकां च ।

श्वेतानि पुष्पाणि तथा शमीं च हुताशनं चन्दनमर्कबिम्बम् ॥

अश्वत्थवृक्षं च समालभेत ततश्च कुर्यान्निजजातिधर्मम् ।

मरद्वाजोऽपि—कण्डूय पृष्ठतो गां तु कृत्वा वाऽश्वत्थवन्दनम् ।

उपगम्य गुरुन्सर्वान्विप्रांश्चैवाभिवादयेत् ॥ इति ।

प्रदक्षिणार्हाणि स्मृतिदीपिकायाम्—

चित्रमानुमनङ्गाहं देवं गोष्ठं चतुष्पथम् ॥

ब्राह्मणं धार्मिकं चैव नित्यं कुर्यात्प्रदक्षिणम् ॥ इति ।

चित्रमानुरग्निः । रक्षणमात्रेण शुद्धिप्रदान्यदार्थानाह पराशरः—

अरणिं कृष्णमार्जारं चन्दनं सुमणिं घृतम् ।

तिलान्कृष्णाजिनं छागं गृहे चैतानि रक्षयेत् ॥ इति ।

अथ धार्याण्याह मरद्वाजः—

विष्णुकान्तां शमीं दूर्वां चन्दनं शङ्खपुष्पिकाम् ।

सिन्धुार्थांश्च प्रियङ्गूश्च प्रातः शिरसि धारयेत् ॥

रत्नावल्याम्—धार्याणि शिरसा नित्यं पुष्पाणि श्रियमिच्छता ॥ इति ।

छागलेयः—यतीनां दर्शनं चैव स्पर्शनं मापणं तथा ।

कुर्वाणः पूयते नित्यं तस्मात्पश्येत नित्यशः ॥

इति मङ्गलदर्शनादि । एतावदष्टधा विभक्तस्याह आद्यभागे कर्तव्यम् ।

दिवसस्याऽऽद्यभागे तु सर्वमेतत्समाचरेत् ।

इति दक्षोक्तेः ।

इति माटे इत्युपनामकनारायणात्मजत्रयम्बकविरचित आचारेन्दाव-
ष्टधाविभक्तदिवसस्य प्रथमभागकृत्यम् ।

तनुं संसृतिवारिधेञ्चिजगतां नौनाम यस्य प्रमो—

येनेदं सकलं विभाति सततं जातं स्थितं संहतम् ।

यश्चेतन्यघनः प्रमाणपुरतो वेदान्तवेद्यो विभु-

स्तं बन्दे सहजप्रकाशममलं श्रीरामचन्द्रं परम् ॥

अथ द्वितीयभागकृत्यम् । दक्षस्मृतौ—

द्वितीये च तथा भागे वेदाभ्यासो विधीयते ।

स पञ्चधा तदुक्तं षट्त्रिंशन्मते—

वेदस्वीकरणं पूर्वं विचारोऽभ्यसनं जपः ।

तद्दानं चैव शिष्येभ्यो वेदाभ्यासो हि पञ्चधा ॥ इति ।

याज्ञवल्क्यः—वेदार्थानधिगच्छेच्च शास्त्राणि विविधानि च ।

विविधानि धर्मशास्त्रादीनि न तु बौद्धादिसंमतानि ।

अवेक्षेत च शास्त्राणि धर्मादीनि द्विजोत्तमः ।

इति कौर्मात् । एतस्मिन्नेव भागे कृत्यान्तरमाह

दक्षः—समित्युप्पकुशादीनां स कालः समुदाहृतः ।

इति द्वितीयभागकृत्यम् । अथ तृतीयभागकृत्यम् ।

दक्षः—तृतीये च तथा भागे पोष्यवर्गार्थसाधनम् । इति ।

कुर्यादिति शेषः । पोष्यवर्गं स एवाऽऽह—

माता पिता गुरुर्भार्या प्रजाहीनः समाश्रितः ।

अभ्यागतोऽतिथिश्चाग्निः पोष्यवर्ग उदाहृतः ॥

मनुरपि—वृद्धौ च मातापितरौ साध्वी भार्या शिशुः सुतः ।

अप्यकार्यशतं कृत्वा मर्तव्या मनुरब्रवीत् ॥

दानप्रकाशे—ज्ञातिर्बन्धुजनः क्षीणस्तथाऽनाथः समाश्रितः ।

अन्योऽपि धनयुक्तस्य पोष्यवर्ग उदाहृतः ॥

ज्ञातिः सपिण्डः । बन्धुः पितृबन्धादिः, द्वयोर्विशेषणं क्षीण इति ।

अनाथः पोषकरहितः । इदं समाश्रितविशेषणम् । कौर्म—

उपेयादीश्वरं चाथ योगक्षेमार्थसिद्धये ।

साधयोद्विविधानर्थान्कुटुम्बार्थं ततो द्विजः ॥ इति ।

ईश्वरं राजानमन्यं वा समर्थम् । अप्राप्तस्य प्रापणं योगः । प्राप्तस्य
पालनं क्षेमः । एतच्च धनसाधनं यथावृत्तिं कार्यं तदाह मनुः—

यात्रामात्रपसिद्ध्यर्थं स्वैः कर्मभिरगर्हितैः ।

अक्लेशेन शरीरस्य कुर्वीत धनसंचयम् ॥

अर्गाहितानि याजनादीनि । तदुक्तं तेनैव—

पण्णां तु कर्मणामस्य त्रीणि कर्माणि जीविका ।
याजनाध्यापने चैव विशुद्धाच्च प्रतिग्रहः ॥ इति ।

अत्र विशेषः श्रीमद्भागवते—

प्रतिग्रहं मन्यमानस्तपस्तेजोयशोनुदम् ।
अन्याभ्यामेव जीवेत शिलैर्वा दोषहृक्तयोः ॥ इति ।

वृत्त्यन्तरमाह गौतमः—कृषिवाणिज्ये वाऽस्वयंकृते कुसीदं चेति ।
कुसीदं वृद्ध्यर्थं द्रव्यप्रयोगः । तत्र याज्ञवल्क्यः—

अशीतिभागो वृद्धिः स्यान्मासि मासि सचन्धके ।
वर्णक्रमाच्छतं द्वित्रिचतुष्पञ्चकमन्यथा ॥ इति ।

चतुर्विंशतिमते—कुसूलकुम्भीधान्यो वा त्र्याहिकोऽश्वस्तनोऽपि वा ।
जीवेद्वाऽपि शिलोञ्छेन श्रेयानेषां परः परः ॥

स्वकुटुम्बपोषणे द्वादशाहपर्याप्तधान्यः कुसूलधान्यः । षडहपर्याप्त-
धान्यः कुम्भीधान्यः । त्र्याहिकाश्वस्तनौ प्रसिद्धौ । अश्वस्तनिकवृत्तिः
कलौ वर्ज्या । अश्वस्तनिकता तथेति माधवीयकलिवर्ज्यपाठात् । श्रीम-
द्भागवते—

वार्ता विचित्राः शालीनं यायावरशिलोञ्छनम् ।
विप्रवृत्तिश्चतुर्धेयं श्रेयसी चोत्तरोत्तरा ॥

वार्ता विचित्राः कृष्यादिरूपाः । शालीनं धाष्ट्यं विनैव प्राप्तमया-
चितम् । यायावरं प्रत्यहं धान्ययाज्वा । शिलं शालिक्षेत्रादी स्वामित्य-
क्तकणिशोपादानम् । उञ्छनमापणादिपतितकणोपादानम् । शिलो-
ञ्छनद्वयमेकीकृत्य चतुर्धेत्युक्तम् । श्रेयस्युत्तमा । शिलोञ्छवृत्तिः कलौ
वर्ज्येति ग्रन्थान्तरे । चतुर्विंशतिमते—

राजप्रतिग्रहो घोरो मध्वास्यादो विपोषमः ।
पुत्रमांसं वरं मोक्तुं न तु राजप्रतिग्रहः ॥

एतच्चोच्छास्त्रवर्तिराजविषयम् । तथा च याज्ञवल्क्यः—

न राज्ञः प्रतिगृह्णीयाल्लुब्धस्पोच्छास्त्रवर्तिनः । इति ।

धर्मिष्ठराजप्रतिग्रहस्तु ज्यायानेव । तदाह नारदः—

शुचीनामशुचीनां च संनिपातो यथाऽम्मसि ।
समुद्रे समतां याति तद्द्राक्षां धनागमः ॥

यथाऽग्नौ संस्थितं सर्वं शुद्धिमायाति काञ्चनम् ।
एवं प्रतिग्रहाः सर्वे शुचितां यान्ति राजनि ॥ इति ।

इदं चानापदि । आपदि तु लुब्धादेरपि राज्ञः प्रतिग्रहे न दोषः ।
तदुक्तं चतुर्विंशतिमते—

सर्वंश्चेत्यतिगृह्णीयाद्ब्राह्मणेभ्यस्ततो नृपात् ।
ततस्तु वैश्यशूद्रेभ्यः शङ्खस्थ वचनं यथा ॥ इति ।
स्कान्देऽपि—दुर्भिक्षे दारुणे प्राप्ते कुटुम्बे सीदति क्षुधा ।
असतः प्रतिगृह्णीयादात्मवृत्त्यर्थमेव च ॥ इति ।

द्रव्यतो वर्ज्यप्रतिग्रहमाह मनुः—

तिलधेनुर्गजो वाजी प्रेतान्नमजिनं माणिः ।
सुराभिः सूयमाना च घोराः सप्त प्रतिग्रहाः ॥ इति ।

अथाप्रत्यारख्येयान्याह याज्ञवल्क्यः—

कुशाः शाकं पथो मत्स्या गन्धाः पुष्पं दधि क्षितिः ।
मांसं शय्याऽऽसनं धानाः प्रत्याख्येयं न वारि च ॥
अयाचिताहृतं ग्राह्यमपि दुष्कृतकर्मणः ।
अन्यत्र कुलटापण्डपतितेभ्यस्तथा द्विपः ॥

एतच्छाकादिकं स्वयमुपार्जितं न प्रत्याख्येयम् । यस्मादयाचितमेतत्कु-
शादिकमाहृतं दुष्कृतकर्मणोऽपि संबन्धि ग्राह्यं किमुत यथोक्तकारिणः,
तस्मान्न प्रत्याख्येयमिति । मिताक्षरायाम्—

एधोदकं मूलफलमन्नमभ्युद्यतं च यत् ।
सर्वतः प्रतिगृह्णीयान्मध्वाज्याभयदक्षिणाम् ॥

अभ्युद्यतं पक्वान्नाद्यपि । क्षत्रियादेस्तु युद्धादयोऽर्जनोपायाः । तथा
च गौतमः—स्वामी रिक्थक्रयसंविभागपरिग्रहाधिगमेषु ब्राह्मणस्याधिकं
लब्धं विजितं क्षत्रियस्य निर्विष्टं वैश्यशूद्रयोरिति ।

अथाऽऽपद्वृत्तयः । तत्र ब्राह्मणस्याऽऽह नारदः—

आपद्यन्तरा वृत्तिर्ब्राह्मणस्य विधीयते ।
वैश्यवृत्तिस्ततश्चोक्ता न जघन्या कथंचन ॥ इति ।

अनन्तरा क्षत्रियवृत्तिः । जघन्या शूद्रवृत्तिः । याज्ञवल्क्यः—

कृपिः शिल्पं भृतिर्विद्या कुसीदं शकटं गिरिः ।
सेवानूपं नृपो भैक्षमापत्तौ जीवनानि तु ॥

कृपिः स्वकृता । शिल्पं क्रियाकौशलम् । मृतिर्वेतनम् । विद्या भृत-
काध्यापनादि कुसीदं स्वयंकृता वृद्धिः । शकटं धान्यादिवाहनेन जीव-
नसाधनम् । एवं गिरिस्तृणादिना । अनूपं जलप्रायदेशः शाकादिना ।
तथा विक्रेयविषये नारदः—

ब्राह्मणस्य तु विक्रेयं शुष्कदारुतृणानि च ।
गन्धमुच्चैरकावेत्रतूलं मूलं कुशावृते ॥

अविक्रेयाण्याह याज्ञवल्क्यः—

फलोपलक्षीमसोममनुष्यापूपवीरुधः ।
तिलौदनरसक्षारान्दाधि क्षीरं घृतं जलम् ॥
शस्त्रासवमधूच्छिष्टमधुलाक्षासबर्हिपः ।
मृच्चर्मपुष्पकुंतुपकेशतक्रविपाक्षितीः ॥
कौशेयनीलीलवणमांसैकशफसीसकान् ।
शाकाद्रौपधिपिण्याकपशुगन्धांस्तथैव च ॥
वैश्यवृत्त्याऽपि जीवन्नो विक्रीणीत कदाचन ।

सर्वानितान् वैश्यवृत्त्या जीवन्ब्राह्मणः कदाचिदपि नो विक्रीणीत क्षत्रि-
यादेस्तु न दोषः । अत एव नारदेन—

वैश्यवृत्तायविक्रेयं ब्राह्मणस्य पयो दधि ।

इति ब्राह्मणग्रहणम् । द्विजेभ्यो गोरसादेः क्रयौऽपि निषिद्धः ।
तदुक्तं पाराशरपुराणे—

पिण्याकं सक्तवस्तैलं गव्यं तक्रादिकं तथा ।
शूद्रादेव तु संग्राह्यं न द्विजेभ्यः कदाचन ॥ इति ।

प्रतिप्रसवमाह—

धर्मार्थं विक्रयं नेयास्तिला धान्येन तत्समाः ।

तिलन्यापो रसेऽपि योजनीयः । अत एव मनुः—

रसा रसैर्निमातव्या नत्वेव लवणं रसैः ।

कृतान्नं च कृतान्नेन तिला धान्येन तत्समाः ॥ इति ।

अन्नेन चान्नस्य मनुष्याणां मनुष्ये रसानां च रसैर्गन्धानां च गन्धै-
र्विद्यया विद्यानामिति । आपदुक्तक्षात्रादिधर्ममपेक्ष्य ब्राह्मणादेर्विगु-
णोऽपि स्वधर्म एव श्रेयान् । यदुक्तं मनुना—

वरं स्वधर्मो विगुणो न पारक्यः स्वनुष्ठितः ।

परधर्मेण जीवन्हि सद्यः पतति जातितः ॥ इति ।

इत्यापद्दृत्तयः । धनार्जनार्थं प्रवासप्रसक्तौ तद्विधिः कारिकायाम्—
कश्चिद्धनार्थी सूक्तेन वयमु त्वा पथस्पते ॥

धनार्थी धनमर्जयितुं प्रवृत्तः पूर्वदत्प्रवृत्तं होमं कुर्यात्सूक्तं तु वा
जपेत् । केवलगृह्याग्निमतो मासद्वयावाधिप्रवासः । उक्तं च पैठीनसिना—
प्रस्तलीकृतधर्मस्थ पीड्यमानस्य शत्रुभिः ।

मासद्वयं प्रवासोऽस्ति परतो नाऽऽहिताग्निवत् ॥

मासद्वयोपर्यनाहिताग्नेराहिताग्निवत्प्रवासो नास्तीति तुर्यपादार्थः ।
मासद्वयावाधिप्रवासे होमार्थं द्विजं परिकल्प्य प्रवसेदित्याह कात्यायनः—
निक्षिप्याग्निं स्वदासेषु परिकल्प्यत्विजं तथा ।
प्रवसेत्कार्यवान्विप्रो वृथैव न चिरं वसेत् ॥ इति ।

अत्र कार्यवानिति धनार्थी न तु तपोर्थी ।

धनान्परर्जयितुं युक्तः प्रवासो ह्यग्निहोत्रिणः ।

धनैर्यत्संभवेदिज्या तपाद्यर्थं न तु वजेत् ॥

इति सत्यवतोक्तेः । तीर्थाद्यकरणे कारणमाह मण्डनः—

ब्रह्मा विष्णुः शिवः सूर्यो गोविप्राः पितृदेवताः ।

अग्निहोत्रिगृहे सन्ति तीर्थानि च तपांसि च ॥ इति ।

साग्निकविषये त्रिकाण्डमण्डन आह—

अग्निहोत्रेण रहितः पन्थानं शतयोजनम् ।

साग्निस्तु प्रतिपात्येवमाग्निहोत्रं विनश्यति ॥

प्रवासविधिप्रयोगः । अग्निं प्रज्वाल्वाऽऽचम्य प्राणानायम्य देशकाली
संकीर्त्य प्रवासविधिं करिष्ये इति संकल्प्य तीर्थेन प्रपद्यौपासनस्य जघन-
देशे स्थित्वा ॐ अभयं वोऽभयं मेऽस्तु इति मन्त्रेणौपासनाग्निमुपस्थाय
प्रदक्षिणमावृत्त्य तीर्थेन निष्क्रम्य तमाग्निमनवेक्षमाणो मा प्रगामेति सूक्तं
जपन्प्रव्रज्य यावद्ब्रह्माच्छादनं न दृश्यते तावद्गत्वा वाचं विसृजेत् । ततः
पन्थानं प्राप्य सदा सुग इत्यृचं ब्रूयात् । इहकालं प्रवासं कृत्वा पुनरागत्य
शामसीमायां स्थित्वा, अपि पन्थामगन्महीति पठित्वा यतवाक्पुत्रादि-
द्वाराऽग्निं प्रकटीकृत्य ज्वलन्तमिति ज्ञात्वा तीर्थेनौपासनस्य जघनभागे
स्थित्वाऽऽमयमिति मन्त्रेणौपासनाग्निमुपस्थाय दशरात्रादूर्ध्वप्रवासनिमित्तं

चतुर्गृहीतेनाऽऽज्येन मनस्वत्या होप्यामीति संकल्प्य परिसमूहनादित्रयं कृत्वाऽऽज्यं संस्कृत्य चतुर्गृहीतं कृत्वा ॐ मनो ज्योतिर्जुपतामाज्यं विच्छिन्नं यज्ञं समिमं दधातु । या इष्टा उपसो निम्नुचश्च ताः संधामि हविषा घृतेन स्वाहा । मनसे ज्योतिष इदं० । प्राग्दशरात्रादिदं न भवति । ततः परिस्तरणविसर्जनादि । ततो गृहानीक्षेत गृहा मा विभीतो पवः स्वस्त्येवोऽस्मास्तु च प्रजायध्वं मा च वो गोपतीरिपदितिमन्त्रेण । ततः प्रपद्येत

गृहानहं सुमनसः प्रपद्ये वीरघ्नो वीरवतः सुवीरान् ।

इरां वहन्तो घृतमुक्षमाणास्तेष्वहं सुमनाः संविशानि ॥ इति ।

शिवं शग्मं शंयोः शंयोरितिमन्त्रेण गच्छन्सर्वान्पदार्थाननुवीक्ष-
माणस्त्रिरावृत्य मन्त्रं ब्रूयात् । ततः पुत्रस्य शिरः प्रतिगृह्य मूर्धनि त्रिर-
घघ्राय जपति ।

ॐ अङ्गादङ्गात्संभवसि हृदयादधिजायसे ।

आत्मा वै पुत्रनामाऽसि स जीव शरदः शतम् ॥ इति ।

तस्मिन्नहन्यवगतमप्यग्निं प्रवासादागताय न निवेदयेयुः । इति केव-
लसाग्निकस्य पुरुषप्रवासविधिः । अयं च श्रौतसूत्र उक्तः । अस्य च

श्रौतोक्तमविरुद्धं यन्मृग्यं तु शतशस्त्विदम् ।

इति कारिकोक्तेः स्मार्तेऽपि प्राप्तिः । अथ संक्षिप्तप्रकारः प्रयोगरत्ने-
होमान्ते पूर्वोक्तमन्त्रैरुपस्थाय पुनः प्रवासार्थमभयं वोऽभयं मेऽस्त्विति-
मन्त्रेणाग्निमुपस्थाय प्रोष्य पुनः स्वगृहसमीपमेत्य ॐ गृहा मा इति गृहं
निरीक्ष्य ॐ गृहानहं० इति गृहं प्रविश्य ॐ शिवं शग्मं शंयोः शंयो-
रिति पुनस्त्रिरनुवीक्ष्य होमकाल उपस्थानान्तं कृत्वा ॐ अभयं वोऽभयं
मेऽस्त्विति पुनरग्निमुपतिष्ठेत । ततः पुत्रशिरोवघ्राणादि समानमिति ।
घस्तुतस्तु गृहानीक्षेताप्यनाहिताग्निरिति सूत्रघृत्तावीक्षणं प्रपदनं चाना-
हिताग्निरपि कुर्यादित्युक्तेः प्रवासादेत्य पुत्रस्य शिरः परिगृह्येत्यादि
गृह्यसूत्र उक्तत्वाच्चेक्षणप्रपदनपुत्रशिरोवघ्राणान्येव कार्याणि नान्यदुप-
स्थानादीति । संस्काररत्नमालायां तु सर्वोऽपि प्रवासविधिर्गार्ह्यं कृता-
कृतः । तत्र करणे त्वभ्युदयः । अकरणे प्रत्यचायामाव इति ज्ञेयम् ।
करणपक्षे सर्वदा कर्तव्य एवेत्युक्तम् । इदानींतनशिष्टैरकरणपक्ष एव
स्थीकृतः । अथ समार्यस्य प्रवासे प्रसक्तेऽग्निसमारोपणविधिः । काल-

होमानन्तरम् । अयं ते योनिरित्यस्य गाधिपुत्रो विश्वामित्रोऽग्निस्त्रिष्टुप् । अग्निस्मारोपणे वि० । ॐ अयं ते क्र. १ इत्यनेनारणिद्वयेऽग्निं समारोपयेत् । अथ वाऽनेनैवाश्वत्थसमिधि समारोपयेत् । तत्र प्रादुष्करणकालेऽरणीसमारोपेऽरणी निर्मन्ध्य प्रत्यवरोह जातवेद इत्यनेन स्थण्डिलेऽग्निं प्रतिष्ठापयेत् । अश्वत्थसमित्समारोपणपक्षे श्रोत्रियागारादग्निमाहृत्य संस्कृते स्थण्डिले प्रतिष्ठाप्य प्रत्यवरोहेतिमन्त्रेण तां समिधं निदध्यादिति । संकटे केवलपत्न्याऽपि प्रवासोपस्थानमकृत्यैव प्रवासः कर्तव्य एवेति प्रायश्चित्तकुतूहलादौ ।

अथात्र प्रसङ्गात्पुनराधाननिमित्तानि । कात्यायनः—

विहायाग्निं सभार्यश्चेत्सीमामुल्लङ्घ्य गच्छति ।

होमकालात्यये तस्य पुनराधानमर्हति ॥

अत्र सीमा गृहसीमा न तु ग्रामसीमा । तदुक्तं त्रिकाण्डमण्डनेन—

विहारकाले यदि कार्यलोभा-

त्पत्नी तु सीमानमतीत्य गच्छेत् ।

निःसंशयोऽग्निः खलु नाशमेति

गृहस्य सीमाऽत्र विवक्षितोऽर्थः ॥ इति ।

शौनकः—अग्नावनुगते यत्र होमकालद्वयं व्रजेत् ।

उभयोर्विप्रवासे वा लौकिकोऽग्निर्विधीयते ॥

गोविन्दार्णवे तु—

द्वादशाहे कृते होमे स्थालीपाकत्रये तथा ।

पिण्डयज्ञात्यये चैव अग्निर्नश्यति वै ध्रुवम् ॥

श्रौतहोमत्रये लोपे पुनराधानमिष्यते ।

आश्वलायनानां तु द्वादशदिनं होमलोप एवाग्निनाशः ।

भगवान्—प्रोपिते तु यदा पत्नी यदि ग्रामान्तरं व्रजेत् ।

होमकाले यदि प्राप्ता न सा दोषेण युज्यते ॥

अथ तत्रैव वसतिर्होमकालव्यतिक्रमः ।

लौकिकोऽग्निर्विधीयेत काठकश्रुतिदर्शनात् ॥ इति ।

मण्डनः—

संध्यावदन्यथाऽप्यग्नीन्हित्वा चेदंपती गतौ ।

ग्रामं वाऽप्यथ सीमान्तं तत्रैकऽग्नीन्गतान्विदुः ॥

अन्ये ग्रामान्तरं गत्वा न त्वतिक्रममात्रतः ।

सीम्नि त्वतिक्रमादेव केवलान्नाशमद्भुवन् ॥

यदोभावप्यतिक्रम्य सीमां प्रत्यागतौ पुनः ।

उदयास्तमयात्पूर्वं न नाशोऽत्रेति केचन ॥

तथा—पत्न्यन्तरेऽथ वा पत्यौ हुताशनसमीपगे ।

तदा पत्नी यथाकाममतिक्रामेन्नदीमपि ॥

असमुद्रगामिनीमिति केचित् ।

अब्धं स्वयमजुह्वानो हावयेदृत्विगादिना ।

तस्य स्यात्पुनराधेयं पवित्रेष्टिरथापि वा ॥ इति ।

यज्ञपार्श्वे—गजोष्ट्रवृषभं नारी समारुह्याथ वा पुमान् ।

योजने योजने कृच्छ्रमग्निश्चापि विनश्यति ॥

प्रायश्चित्तप्रदीपे—

आहिताग्निस्तु यो मोहादनुगच्छेच्छ्वं यदि ।

तदाऽग्नीनां विनाशः स्यादिति प्राहुर्मनीषिणः ॥ इति ।

इदमन्यगोत्रविषयम् ।

आहिताग्निः प्रमादाद्वा प्रेतानुगमनं यदि ।

अग्निनाशं विजानीयात्सापिण्डे तु न दोषकृत् ॥

इति प्रायश्चित्तकेशवीकारोक्तेः ।

आहिताग्नेः प्रमादाच्चेष्टवानुगमनं यदि ।

अग्निनाशं विजानीयात्सगोत्रेषु न दोषकृत् ॥

इति प्रयोगदर्पणे स्मृतिवचनाच्च । वाहिनीपद्धतावपि—असपिण्डश-
वानुगमने शवस्पर्शं च पुनराधानमिति । आहिताग्निग्रहणं साग्निकोपल-
क्षणमिति केचित् । एवमन्यान्यपि निमित्तानि ग्रन्थान्तरेभ्यो ज्ञात-
व्यानि विस्तृतिमीतेनात्र लिखितानि । इति पुनराधाननिमित्तानि ।

अथार्जितधनस्य विभागः । दानधर्म—

धर्मणार्थः समाहार्यो धर्मलब्धं त्रिधा धनम् ।

कर्तव्यं धर्मपरमं मानवेन प्रयत्नतः ॥

एकेनांशेन धर्मार्थश्चर्तव्यो भूतिमिच्छता ।

एकेनांशेन कामार्थं एकमंशं विवर्धयेत् ॥

कामः कुटुम्बस्याऽऽत्मनश्चाऽऽवश्यको- भोगः । वर्धयेदित्यनेन धनेन धनान्तरमर्जयेदित्यर्थः प्राप्यते । तथा च विदेशगमनाद्युपयोगितया शस्त्रवाहनादिसंपादकतया सेवादिसंपादकतया वा ब्राह्मणादीनां धनसाधनत्वं धनस्येति बोध्यम् । अयं चौचित्यावर्जिते विभागप्रकारः । अन्यथा नियमादृष्टकल्पनापत्तेरतः स्वल्पतरपरिजनस्येतोऽप्याधिकदाने बहुतरपरिजनस्य स्वल्पार्जन इतोऽपि न्यूनदाने वा न प्रत्यक्षायः । अत एव

एकां गां दशगुर्दद्याद्दश दद्याच्च गोशती ।

इत्यादावन्यादृशोऽपि प्रकार उक्तः । न चायं गोमात्रपरः पूर्ववचनं तु तदितरपरमिति वाच्यम् । दशन्यूनगोमतो गोदानानुपपत्तेः । प्रकारान्तरं शिवधर्मे—

तस्माच्चिभागं वित्तस्य जीवनाय प्रकल्पयेत् ।

भागद्वयं तु धर्मार्थमनित्यं जीवितं यतः ॥

वित्तस्य भागपञ्चकं कृत्वा भागत्रयं जीवनार्थं भागद्वयं दानार्थमिति हेमाद्रिः । अत्रार्जितसर्वधनस्यायं पञ्चधा विभाग इति केचित् । भक्ष्यावशिष्टस्येत्यन्ये । तत्र जीवनायेति दुर्भिक्षादाविति व्याख्येयम् । श्रीमद्भागवते—

धर्माय यशसेऽर्थाय कामाय स्वजनाय च ।

पञ्चधा विभजन्वित्तमिहामुत्र च मोदते ॥

एतेषां वचनानामविरोधः कृपणोदारभेदेनेति कश्चित् । स्वल्पाधिकपरिजनपरतयेत्यपरे । इत्यर्जितधनविभागः ।

इति माटे इत्युपनामकनारायणसुतव्यम्बकविरचित आचारेन्दावष्टधाविभक्तस्य दिनस्य पोष्यवर्गार्थसाधनं नाम तृतीयभागकृत्यम् ।

अथ चतुर्थभागकृत्यम् । दक्षः—

चतुर्थे तु दिवाभागे स्नानार्थं सुदमाहरेत् ।

तिलपुष्पकुशादींश्च स्नायाच्चाकृत्रिमे जले ॥

व्यासः—स्नानं मध्यंदिने कुर्यात्सुजीर्णांघ्रो निरामयः ।

न भुक्तालंकृतो रोगी नाज्ञाताम्मसि नाऽऽकुले ॥

निरामय इत्यनेनाऽऽमययुक्तो न स्नायादित्युक्तं भवति । अथ गृह्यपरिशिष्टम्—अथ मध्यंदिने तीर्थमेत्य धीतपादपाणिमुखो द्विराच-

म्याऽऽयतप्राणः स्नानं संकल्प्य ऋजुदर्मपाणिः शुचौ देशे खनित्रेण मुवं गायत्र्यख्येण खात्वोपरि मृदं चतुरङ्गुलिमुद्रास्याधस्तान्मृदं तथा खात्वा गायत्र्याऽऽदाय गर्तमुद्रासितयो प्रतिपूर्य मृदमुपात्तां शुचौ तीरे निधाय गायत्र्या प्रोक्ष्य तच्छिरसा त्रेधा विभज्यैकेन मूर्ध्ना आ नाभेरपरेण चाधस्तादात्मानमनुलिप्याप्स्वाप्लुत्य क्षालयित्वाऽऽदित्यं निरीक्ष्य तं ध्यायन्स्नायादेतन्मलस्नानमाहुरथ तीरे द्विराचम्य तृतीयमख्येणाऽऽदाय सव्ये पाणौ कृत्वा व्याहृतिभिस्त्रेधा विभज्य दक्षिणभागमख्येण दिक्षु दशसु विनिक्षिप्योत्तरं तीर्थं क्षिप्त्वा तृतीयं गायत्र्याऽभिमन्त्रितमादित्याय दर्शयित्वा तेन मूर्ध्ना आपादाद्गायत्र्या प्रणवेन वा सर्वाङ्गमनुलिप्य सुमित्र्या न आय ओषधयः सन्विति सकृदद्भिरात्मानमभियिच्य दुर्मित्र्यास्तस्मै मूयासुर्योऽस्मान्द्रेष्टि यं च वयं द्विष्म इति मृच्छेपमद्भिः प्रक्षालयेदथ वरुणप्रार्थनादिना तर्पणान्तेनोक्तेन विधिना स्नायान्नास्मिन्प्राग्ब्रह्मयज्ञ-तर्पणाद्वृत्तं निष्पीडयेदपुत्रादयो ह्यन्ते तर्प्या इत्येप स्नानविधिस्तदेतद-संभवेऽद्भिरेव कुर्याद्भौमादिषु च न च गृहे मृदा स्नायादिति ।

गायत्र्यख्येण । प्रचोदयादितिपदं गायत्र्यस्त्रमन्त्रः । भौमादिष्विति । भौममानुवारादिनिषिद्धकालेषु । ते च पारिजाते—

नन्दायां मार्गवदिने कृत्तिकासु मघासु च ।
भरण्यां मानुवारे च गजच्छायाह्वये तथा ॥
अपनद्वितये चैवं मन्वादिषु युगादिषु ।
मृदा स्नानं पिण्डदानं न कुर्यात्तिलतर्पणम् ॥

मन्वादियुगादयस्तूत्तरत्र तिलतर्पणे वक्ष्यन्ते ॥ दक्षः—
प्रक्षाल्य यज्ञसूत्रं तु मृद्भिरद्भिः शनैः शनैः ।
आपादमस्तकं देहं तथैव क्षालयेद्बुधः ॥

एतच्च मलापकर्षणं स्नानं तटे कार्यम् । तदुक्तं नृसिंहपुराणे—

शुचौ देशे समभ्युक्ष्य स्यापयेत्कुशमृत्तिकाः ।
मृत्तोयेन स्पर्शं देहं बहिः संशोध्य यत्नतः ॥

अथ मध्याह्नस्नानप्रयोगः । तीर्थमेत्य प्रक्षालितपादपाणिमुखो द्विराचम्य प्राणानापम्य देशकाली स्मृत्वाऽऽत्मनः कायवाङ्मनःकृतकर्मदोष-परिहारद्वाराऽऽयुरभिवृद्धिद्वारा च श्रीपरमेश्वरप्रीत्यर्थं मध्याह्नस्नानं

करिष्य इति संकल्प्य ऋजुदर्भपाणिः शुचौ देशे ॐ प्रचोदयादिति मन्त्रेण खनित्रेण भूमिं स्वात्पोपरि मृदं चतुरङ्गुलामुद्रास्याधस्तान्मृदं पूर्व-
चत्पुनः स्वात्वा तां गायत्र्याऽऽदाय गर्तमुद्रासितया मृदा प्रतिपूर्णापात्तां
मृदं दर्भास्तिलान्यवास्तण्डुलांश्च शुचौ तीरे निधाय मृदं गायत्र्या
प्रोक्ष्याऽऽवृत्तेन ॐ आपो ज्योऽस्वरोमिति गायत्रीशिरसा त्रिधा विम-
ज्जैकेन भागेन मूर्धादिनाभेपर्यन्तं द्वितीयेन नाभेरधः पादपर्यन्तमनुलि-
प्याप आप्लुत्याङ्गानि क्षालयित्वाऽऽदित्यं निरीक्ष्य तं ध्यायन्स्नात्वा
तीर आगत्य द्विराचम्य ॐ प्रचोदयादिति तृतीयं मृन्नागमादाय सव्ये
पाणी निधाय ॐ भूरिति दक्षिणभागमौ भुव इति मध्यमभागमौ
स्वरित्युत्तरभागं विधाय ॐ प्रचोदयादिति मन्त्रेणाऽऽवृत्तेन दक्षिणं
भागं दशसु दिक्षु निक्षिप्योत्तरभागं तीर्थे नृष्णीं क्षिप्त्वा मध्यमभागं
गायत्र्याऽभिमन्त्र्याऽऽदित्याय प्रदर्श्य तेन मूर्धादिपादपर्यन्तं गायत्र्या
प्रणवेन वा सर्वाङ्गमनुलिप्य ॐ सुमित्र्या न आप ओषधयः सन्त्विति
दक्षिणेन पाणिनाऽन्द्रिरात्मानमभिविष्य ॐ हुर्मित्र्यास्तस्मै सन्तु
योऽस्मान्द्वेष्टि यं च वयं द्विष्म इति मन्त्रेणाङ्गानि प्रक्षाल्याऽऽचम्य
प्रातःस्नानवद्गुरुणप्रार्थनादितर्पणान्तं वस्त्रनिष्पीडनवर्जं कुर्यात् । प्रावर-
णवस्त्रं तीरे निधाय ब्रह्मयज्ञान्तर्पणान्ते ये के चास्मदिति मन्त्रेण तन्नि-
ष्पीडयेदिति । मृत्तिकास्नानासंभवे भौमादिपूर्वोक्तनिषिद्धदिने गृहे च
मृत्तिकास्नानं जलेनैव कुर्यादेतच्छक्ती । अशक्ती तु प्रातर्वत्स्नानमात्रं
कुर्यादिति कमलाकरः । अत्राप्यशक्ती पूर्वोक्तपरिशिष्टप्रकारेण मन्त्र-
स्नानं कुर्यात् । स्मृतिरूपेणाऽऽहाऽऽचार्यः—

स्नानं चारुणिकं चैव क्वचित्कर्तुं न शक्यते ।

तत्राऽऽदी ब्रह्मयज्ञार्थं मन्त्रस्नानं विधीयते ॥ इति ।

इदं मध्याह्नस्नानं प्रातःस्नानापेक्षयाऽत्यावश्यकमाश्वलायनानाम् ।
अथ आप्लुत्येति ब्रह्मयज्ञप्रकरणे तस्मूत्र उक्तत्वात् । इति मध्याह्नस्ना-
नप्रयोगः । अथ ब्रह्मयज्ञः । तत्कालमाह बृहस्पतिः—

स चार्वाक्त्पर्णत्कार्यः पश्चाद्वा प्रातराहुतेः ।

वैश्वदेवावसाने वा नान्यदर्शनं निमित्ततः ॥ इति ।

अत्र प्रातराहुतेः पश्चादिति शारान्तरविषयम् । आश्वलायनेन तु
धनार्जनीत्कालमेव कर्तव्यताया उक्तत्वात्तदीयेस्तथैवानुष्ठेयम् । पदाह—
प्रातेरेवार्जपित्वैव महायज्ञांस्ततश्चरेत् ।

स्वगृह्यविधिना कृत्वा ब्रह्मयज्ञं पुरा द्विजः ॥

स्वाध्यायतर्पणाम्नां च गृहमेत्याऽऽचरेत्परान् ॥ इति ।

शौनकोऽपि—मध्याह्ने तु पुनः स्नात्वा ब्रह्मयज्ञं समाचरेत् ।

ततो माध्याह्निकीं संध्यां कृत्वा तु गृहमाविशेत् ॥ इति ।

तैत्तिरीयश्रुतौ—मध्यंदिने प्रबलमधीयीत य एवं विद्वान्महारात्र उप-
स्युदिते । इति । एवं च ब्रह्मयज्ञः सर्वकालं भवति न तु रात्रौ निषेधः ।
तथा च सूत्रम्—तस्य द्वावनध्यायौ यदात्माऽशुचिर्यद्देश इति ।

तथा श्रुतिरपि—ग्रामे मनसा स्वाध्यायमधीयीत दिवा नक्तं चेति ।
तेन पितृतर्पणमपि रात्रौ सिद्धम् । तस्य ब्रह्मयज्ञाङ्गत्वात्सूत्रे गृहानेत्य
यद्ददाति सा दक्षिणेत्यन्तेन ब्रह्मयज्ञोपसंहारात् । अवगाहं ब्रह्मयज्ञ-
मिति रात्रिनिषेधकं वचनं तच्छाखान्तरपरम् । अत्र केचित्

आवर्तनेऽवगाह्यापः कुशपाणिस्तु बह्वृचः ।

ततो माध्याह्निकीं संध्यां ब्रह्मयज्ञमतः परम् ॥

इति स्मृतिसंग्रहवचनेन मध्याह्नसंध्योत्तरं ब्रह्मयज्ञं इत्याहुस्तदाश्व-
लायनेतरधिपयम् । आश्वलायनानां तु तत्सूत्रे—अथ स्वाध्यायविधिरि-
त्युपक्रम्याप आप्लुत्येति मध्ये मध्याह्नस्नानमुक्त्वा ततो ब्रह्मयज्ञोक्ते-
रवान्तरप्रकरणात्स्नानं ब्रह्मयज्ञाङ्गं तयोर्मध्ये न संध्या, अङ्गाङ्गिनोरन-
ङ्गेन व्यवयापस्तेः । कर्मणि कर्मान्तरारम्भायोगात्पूर्वोक्तशौनकवचनेऽपि
ब्रह्मयज्ञोत्तरमेव संध्योक्तेश्च ब्रह्मयज्ञोत्तरमेव संध्या । न चैवमन्ते यद्ददाति
सा दक्षिणेत्युक्तेस्तावत्पर्यन्तमवान्तरप्रकरणाद्ब्रह्मयज्ञोत्तरमपि संध्या न
स्यादिति । ददातीत्यस्याविधायकत्वात् । अत एव वृत्तिकृदन्यथा
दद्यादित्येवावक्ष्यदित्युक्तवान् । अथेतिकर्तृध्यता । योगयाज्ञवल्क्यः—

प्रदक्षिणं समावृत्य नमस्कृत्योपविश्य च । इति ।

श्रुतिश्च—दक्षिणत उपवीत्युपविश्येति । दक्षिणतः प्रदक्षिणं कृत्वे-
त्यर्थ इति माधवः । तत आचमनम् । तच्च श्रौतमाहाऽऽश्वलायनः—

मध्याह्ने च पुनः स्नात्वा धौतशुक्लाम्बरावृतः ।

श्रुत्युक्तविधिनाऽऽचम्य प्राढासीनः कुशासने ॥

तत्प्रकारः श्रुतौ ब्रह्मयज्ञं प्रकृत्य हस्ताववनिज्य त्रिराचामेद्भिः
परिसृज्य सकृदुपस्पृश्य शिरश्चक्षुषी नासिके श्रोत्रे हृदयमालभ्येति ।
अत्र सकृदुपस्पृश्येत्यस्यानन्तरं सर्व्यं पाणिं पादौ प्रोक्षेदित्यध्याहर्त-
व्यम् । उत्तरस्मिन्फलवाक्ये तथाऽनुक्रमणात् । प्रकारान्तरं पट्टकर्म-
चन्द्रिकायाम्—

देव्याः पादैस्त्रिभिः पीत्वा अब्लिङ्गैर्नवधा स्पृशेत् ।
सप्तव्याहृतिगायत्रीशिरोमन्त्रो द्विधा कृतः ॥

एते समस्य चतुर्विंशतिमन्त्रा भवन्ति । तेषां विनियोगः केशवादी-
नामिव द्रष्टव्यः । अन्यच्छ्रुत्याचमनं स्मृत्यन्तरे—

तदौकारेणाऽऽचमनं यद्वा व्याहृतिभिर्भवेत् ।

सावित्र्या वाऽपि कर्तव्यमिति व्यासेन भाषितम् ॥ इति ।

यद्वा श्रौतस्मार्तपौराणेष्विच्छयाऽन्यतमं कर्तव्यं यथेष्टं वा विधीयत
इति आचमनप्रकरणे पूर्वमुक्तत्वात् । आह शौनकः—

प्राणायामैर्दग्धदोषः शुक्लाम्बरधरः शुचिः ।

यथाविध्यप आचम्य आरोहेद्ब्रह्मसंस्तरम् ॥

अत्र कम्बलाद्यासननिषेध उक्तः पारिजाते संग्रहे—

न कुर्यादासनस्थोऽपि ब्रह्मयज्ञं कदाचन ।

तथैवाऽऽचमनं प्रोक्तं तथैव ब्राह्मणार्चनम् ॥

ततः संकल्पः । स च तानेतान्यज्ञानहरहः कुर्यातेत्याश्वलापनोक्तेर्ब्रह्म-
यज्ञं करिष्य इत्येव । पारिजातेऽप्येवम् । अत एव दानप्रकाशे महादा-
नविधौ महादानमहं करिष्य इत्येव संकल्पः । महादानमखं कुर्यादि-
त्युपक्रमात्पोडशैतानि यः कुर्यान्महादानानि मानवेत्युपसंहाराच्चेत्युक्तम् ।
अत्राऽऽद्यन्तयोरप उपस्पर्शनं मन्त्रश्चोक्तः पारिजाते स्मृतिसारे—

प्रदक्षिणं समावृत्य नमस्कृत्योपविश्य च ।

वाग्यतः सोत्तरीयश्च स्पृशेद्विशुदसीत्यपः ॥

विशुदसीत्यस्य ऋषिरग्निर्वै समुदाहृतः ।

वाच्यमानुष्टुभं छन्दो वरुणो देवता स्मृता ॥

नमो ब्रह्मण इत्येतां त्रिरुदृत्य समापयेत् ।

आपो वृष्टिरसि स्पृष्ट्वा चान्ते जल उ(मु)पस्पृशेत् ॥

वृष्टिरसीतिमन्त्रस्य ऋषिरग्निरिति स्मृतः ।

देवः प्रजापतिस्तस्य छन्दोऽनुष्टुप्प्रकीर्तितम् ॥ इति ।

आचाररत्ने तु ब्रह्मयज्ञस्याऽऽद्यन्तयोर्विशुद्वृष्टिमन्त्रौ पठनीयौ । सर्वेषु
यज्ञक्रतुषु होष्यन्नपः स्पृशेत्—विशुदसि विद्य मे पोष्यानमिति । अथ
हुत्वाऽपः स्पृशेद्वृष्टिरसि द्युश्च मे पोष्यानमिति वक्ष्यमाणो वेद्वावेति

तैत्तिरीयश्रुतेः । श्रुतिभाष्ये माधवेऽप्येवम् । इदं तैत्तिरीयमात्रपरम् । अन्यथा बह्वृचस्य वैश्वदेवादावपि तदापत्तेः । होप्यन्नित्युक्तेः सहोमके-
प्येव यज्ञेऽपिदामिति केचिदित्युक्तं तत्पारिजातधृतस्मृतिसारवचनादर्श-
नमूलकमिति वक्तुं युक्तम् । स्मृतिसारवचनेन सर्वेषामविशेषेण तत्राप्तेः ।
इदमत्र गृह्यम्—अथ स्वाध्यायविधिः । प्राग्वोदग्वा ग्रामान्निष्कम्याप
आप्नुत्य शुची देशे यज्ञोपवीत्याचम्याक्लिन्नवासा-दर्माणां महदुपस्तीर्य
प्राङ्गूलानां तेषु प्राङ्मुख उपविश्योपस्थं कृत्वा दक्षिणोत्तरो पाणी
संधाय पवित्रवन्तौ विज्ञायत इति । महदिति बह्वित्यर्थः । प्राङ्गूलानां
प्राग्ग्राणामित्यर्थः । दक्षिणोत्तरेणोपस्थं कुर्यादपैतृकत्वादिति वृत्तिः ।
तेन पैतृके सव्योत्तर्युपस्थं सिद्धं भवति । स्मृतिरूपेणाऽऽहाऽऽचार्यः—

दक्षिणं चोपविश्योरुं वामगुल्फोपरि न्यसेत् ।
वामोरो दक्षिणं गुल्फं तद्योपस्थमुदीरितम् ॥

वामपादाङ्गुठोपरि दक्षिणपादाङ्गुष्ठं निधाय पादपार्श्वमेलनेनोपस्थ-
मिति पृथ्वीचन्द्रोदयः । इतरेतरपादव्यत्यासेनोपवेशनं तदिति स्मृतिम-
श्रयां मदनपारिजाते च । अत्राऽऽद्य पक्ष एव सूत्रवृत्तिसंमतत्वादाश्वला-
यनानां मुख्यः । द्वितीयस्तीरादौ स्थलसंकोचे योज्यः । तृतीयस्त्वा-
श्वलायनातिरिक्तपरः । दक्षिण उत्तरो ययोः पाण्योस्ती दक्षिणोत्तरो
पाणी पवित्रे प्रादेशमात्रे । सव्यं पाणिं प्राग्गुलिमुत्तानं विधाय तस्मि-
न्प्राग्ने पवित्रे निधाय दक्षिणं पाणिं न्यञ्चं प्राग्गुलिं कृत्वा तेन संद-
ध्यादित्यर्थ इति वृत्तिः । यस्तु ।

पवित्रे लक्षणैर्युक्ते कृत्वाऽच्छिन्नाग्रतादिके ।
तयोरेकैकमेकैकपाणिना धारयेत्पृथक् ॥
एवं पवित्रवन्तौ द्वौ पाणी कृत्वा द्वयोरथ ।
सव्यस्य पाणेरङ्गुष्ठप्रदेशिन्योस्तु मध्यतः ॥
दक्षिणस्याङ्गुलीन्यस्येच्चतस्रोऽङ्गुष्ठवर्जिताः ।
तथा सव्यकराङ्गुष्ठं दक्षिणाङ्गुष्ठवेदितम् ॥
कुर्यात् चैवं संबद्धौ पाणी दक्षिणसक्थनि ।
निधाय स्वस्य हृदये पश्यन्केवलमम्बरम् ॥

इति शौनकोक्तो विशेषः स स्वसूत्रवृत्तिविरुद्धत्वादाश्वलायनैर्नाऽऽदर-
णीयः । दक्षिणसक्थनिधानमात्रमविरुद्धत्वादपेक्षितत्वाच्च ग्राह्यम् ।
गृह्यम्—द्यावापृथिव्योः संधिमीक्षमाणः संमील्य वा यथा वा युक्तमा-

त्मानं मन्येत तथा युक्तोऽधीयीत स्वाध्यायमपूर्वा व्याहृतयः सावित्रीम-
न्वाह पच्छोऽर्धर्चशः सर्वामिति तृतीयमिति । प्रणवमादौ सकृदुक्त्वा
ततस्तिप्तो व्याहृतीः समस्ता ब्रूयादिति वृत्तिः । तृतीयावृत्तौ धीमहि धिय
इत्यत्र सस्वरः संधिविस्वरो वेति रत्नमालायाम् । प्रतिगायत्रि प्रणवव्या-
हृतिशङ्का न कार्या । उपाकर्मण्येव तथाविधानात् । ततोऽध्येतव्यमाह
गृह्यकारः—अथ स्वाध्यायमधीयीत ऋचो यजुषि सामान्यथर्वाङ्गिरसो
ब्राह्मणानि कल्पान्गाथा नाराशंसीरितिहासपुराणानीति । सूत्राण्येव
कल्पा इत्युच्यन्ते । गाथा नाम ऋग्विशेषा इन्द्रगाथादयः । यदिन्द्रादौ
दाशराज्ञ इतीन्द्रगाथाः पञ्चर्चो नाराशंस्यश्च ऋच एव इदं जना उपश्रुते-
त्यादयः । इतिहासं महाभारतम् । यत्र स्थित्युत्पत्तिप्रलयाः कथ्यन्ते
तत्पुराणमिति वृत्तिः । तत्र ब्रह्मपुराणस्य प्राथमिकत्वात्तदादिश्लोकमारभ्य
पठनीयमिति केचित् । अन्ये तु वारुणीं जपित्वा वारुण्या जुहुयादिति-
सूत्रव्याख्यानेऽत्राविशेषाद्ये केचन वारुण्यौ भवत इति वृत्तिकृदुक्तत्वा-
त्तद्वदत्रापि पुराणेषु यत्किमपि पुराणं पठनीयम् । अत एव श्रीमद्भागव-
ताद्यश्लोकमेव पठन्ति शिष्टाः । गृह्यम्—स यावन्मन्येत तावदधीस्येतया
परिदधाति नमो ब्रह्मणेऽकरोमीति । ऋगादीनां दशकमध्येतव्यमित्यु-
क्तम् । तत्र नियमेन दशानामृगादीनामध्ययने प्राप्त इदमुच्यते—स याव-
त्कालमेकाग्रमनसमात्मानं मन्येत तावत्कालमेवाधीयीत न दशैवेति
नियमः । सर्वदा समाहितमनसैवाध्येतव्यमिति नियम इत्यर्थः । परिधानी-
यायाश्च त्रिः पाठ इति वृत्तिः । अत्र विशेषमाचारसार आह व्यासः—

वेदमादौ समारभ्य यथोपर्युपरि क्रमात् ।

यदधीतेऽन्वहं शक्या स्वाध्यायं तं प्रचक्षते ॥

उपर्युपरीति प्रथमेऽह्नि वेदादीन्पठित्वा तदुत्तरं कंचिद्वेदभागं पठेत्तद-
न्यदिनेषु वेदादिं पठित्वा तदुत्तरान्वेदभागान्पठेदिति चन्द्रिका ।
विष्णुरपि—

ॐकारं व्याहृतीस्तिष्ठः सावित्रीं च तदित्युचम् ।

मनसैतामनुस्मृत्य वेदादीन्समुपक्रमेत् ॥ इति ।

याज्ञवल्क्योऽपि—वेदार्थं च पुराणानि सतिहासानि शक्तितः ।

जपयज्ञप्रसिद्ध्यर्थं विद्यामाध्यात्मिकीं जपेत् ॥ इति ।

प्रत्यहं वेदादिपाठो नास्तीति पृथ्वीचन्द्रः । वेदादिपाठपक्षे यजुरादिः,
इषे त्वेत्यारभ्य कर्मण इत्यन्तो यजुः । अग्न आयाहीति ऋक्सामादिः ।

शं नो देवीरभिटय इत्यथर्वादिः । गोपथत्राह्मणे तथैव दर्शनात् । गायत्रीपाठानन्तरमग्निमीळ इतिसूक्तं पठित्वा संहितात्राह्मणपठद्गान्येकं समाप्यापरमिति अध्यायं सूक्तमृचं वा यथाशक्ति क्रमशः पठेत् । ब्राह्मणादीनि भागशः सर्वाणि यथाशक्ति प्रतिदिनं पठेदिति केचिदिति धर्माब्धिसारः ।

स्वशाखाध्ययनं विप्र ब्रह्मयज्ञ इति स्मृतः ।

इति लैङ्गादनेकशाखाध्यायिनोऽपि स्वशाखामात्राध्ययनाद्ब्रह्मयज्ञ-
सिद्धिरित्यपरार्कः । शाखाध्ययनाभावे तैत्तिरीयब्राह्मणे—एकामप्यृचं
यजुः साम वा तद्ब्रह्मयज्ञः संतिष्ठत इति । शौनकोऽपि—

ततो यावत्प्रतिज्ञातमध्यायं सूक्तमेव वा ।

ऋचं वाऽप्यन्ततोऽवश्यमधीयीत स्वशक्तितः ॥ इति ।

अग्निस्मृतौ—अवेदविन्महायज्ञान्कर्तुमिच्छंस्तु यो द्विजः ।

तारव्याहृतिसंयुक्तां सावित्रीं त्रिः समुच्चरेत् ॥ इति ।

श्रुतिरपि ऋचमपि ब्रह्मयज्ञं कुर्यादिति । अस्मिन्पक्षे सावित्रीपर्यन्त-
मुक्त्वा ऋचमधीत्य नमो ब्रह्मण इत्येतया परिदध्यादिति वृत्तौ । उपा-
करणत्वाग्ब्रह्मचारिणो ब्रह्मयज्ञप्रकारः कारिकाभाष्ये—

उपाकरणपर्यन्तं सावित्र्या ब्रह्मयज्ञकम् । इति ।

ऋग्विधाने—अग्निमीळे जपेत्सूक्तं पापघ्नं श्रीकरं परम् ।

पारायणफलं तस्य वेदानां स्यात्सहस्रशः ॥

मात्स्ये—ब्रह्मयज्ञे जपेत्सूक्तं पौरुषं चिन्तयन्हरिम् ।

स सर्वाञ्जपते वेदान्साङ्गोपाङ्गान्द्विजोत्तमः ॥

सूक्ताद्यन्यतमं पाठविशेषं शक्तितः पूर्वमभिसंधाय ब्रह्मयज्ञं कुर्या-
दिति । तदुक्तं शौनकेन—

यावन्तं मन्त्रमध्येतुं शक्यं स्वाध्यायमात्मनः ।

तावन्तमनुवाकं वा सूक्तं वर्गमथापि वा ॥

संकल्प्य मनसा पूर्वमिममध्येष्य इत्यथ ॥ इति ।

कालविशेषेण स्वरविशेषमाह स एव—

मन्दमेव जपेत्प्रातर्मध्यं मध्यंदिने स्थिते ।

उच्चैरेवापराल्हे तु संध्याकाल उपारमेत् ॥ इति ।

इदं नद्यादिविषयम् । ग्रामे च विशेषः श्रूयते ग्रामे मनसा स्वाध्याय-
मधीयीतेति । अत्र ऋष्यादिस्मरणं निषिद्धं तदुक्तं कृष्णभट्टीये संग्रहे-
न च स्मरेद्वपि छन्दः श्राद्धे वैतानिके मसे ।
ब्रह्मयज्ञे च वै तद्वत्तथोकारं तु नोचरेत् ॥ इति ।

अत्र प्रणवोच्चारणनिषेधो मध्यविषयः । सूत्र आदावोकारोच्चारणस्य
विधानादन्तेऽपि परिधानीयां त्रिः पठित्वा प्रणवं वदेदिति श्रुत्या तस्य
विधानात् । आश्वलायनस्तु—

ऋषिं छन्दो देवतं च विनियोगं तथैव च ।

अदिदित्वा जपेद्यस्तु महानर्थमवाप्नुयात् ॥

इति ब्रह्मयज्ञ ऋष्यादिस्मरणं कुर्यादित्याह । एवं ऋष्यादिस्मरणस्य
विधिनिषेधोभयरूपत्वाद्विकल्प एव श्रेयान् । अत एव पारिजातादय उभ-
यविधा बहवः प्रयोगा ह्यन्यन्ते । इदानीतनशिष्टास्तु ब्रह्मयज्ञ ऋष्यादि-
स्मरणं नैव कुर्वन्तीत्यकरणपक्ष एव समीचीनः । अत्रानध्यायदोषो
नास्तीत्याह मनुः—

वेदोपाकरणे चैव स्वाध्याये चैव नैत्यके ।

नानुरोधोऽस्त्यनध्याये होममन्त्रेषु चैव हि ॥ इति ।

अनध्यायविशेषेष्वल्पपाठमाहाऽऽपस्तम्बः—अथ यदि वातो वा वाया-
स्तनयेद्वा विद्योतेत वा स्फूर्जेद्विकां वसंमेकं वा यजुरेकं वा सामाभि-
व्याहरोदिति । अनध्यायान्तरेष्वल्पपाठ एवेति चन्द्रिकामदनरत्नमद-
नपारिजाताः । अनध्यायेष्वल्पं पर्वण्यल्पतरं पठेदिति देवजानीये ।
गृह्यम्—तरय द्वावनध्यायी यदात्माऽऽशुचिर्व्यदेशः । तस्य ब्रह्मयज्ञस्य
द्वावेवानध्यायी यदात्माऽऽशुचिः सूतकेन वा मलादिना वा यदा च
देशोऽऽशुचिस्मेध्यादिना तेनोभयत्रैवेत्यर्थ इति वृत्तिः । पूर्वाक्तोपवेश-
नासंभव एवं वा ब्रह्मयज्ञं कुर्यादिति श्रुतिमेवाऽऽहाऽऽचार्यः—अथापि
विज्ञायते स यदि तिष्ठन्ब्रजन्नातीनः शयानो वा यं यं क्रतुमधीते तेन
तेन हास्य क्रतुनेष्टं भवतीति । न त्वङ्गशक्त्या प्रधानं परित्याज्यमित्यर्थ
इति माधवपारिजातौ । न शयानोऽधीयीत नाद्यभ्यामधीयीतेत्यादि-
निषेधो नित्यस्वाध्यायस्यैव न ब्रह्मयज्ञस्येति श्रुतिरेवाऽऽहेति वृत्तिः ।
अथ ब्रह्मयज्ञप्रशंसामाह पैठीनसिः—

स्वशाखाध्ययनं यत्तद्ब्रह्मयज्ञं प्रचक्षते ।
 ब्रह्मयज्ञपरो मर्त्यो ब्रह्मलोके महीयते ॥
 वेदाभ्यासो यथाशक्त्या ब्रह्मयज्ञक्रियाक्षमः ।
 नाशयत्याशु पापानि महापातकजान्यपि ॥
 ब्रह्मयज्ञपरो मर्त्यो ब्रह्मयज्ञपरायणः ।
 ब्रह्मलोकमवाप्नोति न चेहा जायते पुनः ॥
 ब्रह्मयज्ञेन तुष्यन्ति सर्वे देवाः सवासवाः ।

याज्ञवल्क्योऽपि—

यं यं क्रतुमधीयीत तस्य तस्याऽऽप्नुयात्फलम् ।
 त्रिर्धित्तपूर्णपृथिवीदानस्य फलमश्नुते ॥ इति ।

ब्रह्मयज्ञजपानन्तरं करस्थपवित्रे स्वीत्तरतस्त्यजेत् । तदुक्तं पारिजाते
 स्मृत्यन्तरे—

कुशाद्युत्तरतः क्षिप्त्वा तथाऽऽश्चमनमाचरेत् ॥ इति ।

कातीयसूत्रप्रयोगेऽपि—यथाशक्ति पठित्वाऽन्ते ॐ स्वस्तीत्युक्तो-
 दीच्यां दर्मान्निरस्येदिति । न चाऽऽश्वलायनानां तर्पणस्य ब्रह्मयज्ञाङ्ग-
 त्वोक्तेस्तैस्तर्पणसमाप्त्यन्तं ब्रह्मयज्ञजपकालगृहीते पवित्रे एव ग्राह्ये इति
 वाच्यम् ।

ब्रह्मयज्ञे च ये दर्मा ये दर्माः पितृतर्पणे ।
 हता मूत्रपुरीषाभ्यां तेषां त्यागो विधीयते ॥

इति ब्रह्मयज्ञतर्पणयोर्दर्माणां भिन्नत्वोक्तेः । कुशाग्रैस्तर्पयेद्देवानिति
 तर्पणदर्माणां चतुत्वोक्तेः ।

तर्पणादीनि कार्याणि पितृणां यानि कानिचित् ।
 तानि स्युर्द्विगुणैर्दर्भैः सप्तपत्रैर्विशेषतः ॥

इति हेमाद्री नारदीयाच्चेति ।

अथ तर्पणम् । तत्र गृह्यम्—देवतास्तर्पयति प्रजापतिर्ब्रह्मेत्यादि ।
 कारिकाऽपि—

अपां समीपमागत्य तर्पयेद्य देवताः ।
 एयमन्तानि तुष्यन्तिवत्यन्तैश्च प्रतिमन्त्रकम् ॥
 सिञ्चेत्प्रजापतिस्तुष्यत्वित्यपो देवतीर्थतः ।
 धातुस्तुतिर्यथालिङ्गं मन्त्रान्तेपूपयुज्यते ॥

अत्र द्यावापृथिवी तृप्यतामिति लोटः प्रथमपुरुषाद्विबचनं प्रयोक्तव्यं तृप्येतामितिलोडात्मनेपदं प्रयुज्यते प्राञ्चः । तद्वशुन्द्वय । तृप प्रीणन इत्यस्य धातोः परस्मैपदित्वात् । न च परस्मैपदं न भवेदिति वाच्यम् । ये चान्य आचार्यास्ते सर्वे तृप्यन्त्विति धक्तुराश्वलायनस्य लोटः प्रयोगस्यैव विधक्षितत्वात् । तथा

मन्त्रैः शतर्चिनस्तृप्यन्वित्यादिभिरतः परम् ।
 प्रतिमन्त्रं निवीती तु तर्पयेदृषितीर्थतः ॥
 प्राचीनावीत्यथेदानीं तर्पयेत्पितृतीर्थतः ।
 सुमन्त्वित्यादिभिर्मन्त्रैः प्रतिमन्त्रं च पूर्ववत् ॥
 द्वितीयान्तेषु मन्त्रेषु तर्पयामिपदं धेद्वत् । इति ।
 , अन्वारब्धेन सव्येन पाणिना दक्षिणेन तु ।
 तृप्यतामिति सेक्तव्यं नाम्ना तु प्रणवादिना ॥

इति योगयाज्ञवल्क्योक्तः सर्वत्र तृप्यतामिति प्रयोगः

अथाङ्गिस्तर्पयेद्देवान्सतिलाभिः पितृनापि ।

नामान्ते तर्पयामीति आदावोमिति च भुवन् ॥

इति कात्यायनोक्तस्तर्पयामीति प्रयोगश्च स्वसूत्रवृत्तिकारिकाविरुद्ध-
 स्वादाश्वलायनैर्नाऽऽदत्तव्यः । आश्वलायनानां तर्पणस्य ब्रह्मयज्ञाङ्गत्वा-
 त्तत्र च प्रणवनिषेधात्तेषां तर्पणे प्रणवाद्यताऽपि न भवति । शिष्टाचारोऽ-
 प्येवम् । वृद्धयाज्ञवल्क्यः—

अन्वारब्धेन सव्येन पाणिना दक्षिणेन तु ।

सव्योत्तराभ्यां पाणिभ्यामथ वा तर्पणं भवेत् ॥ इति ।

अत्र पूर्वार्धं बह्वृचान्प्रत्युत्तरार्धमन्यान्प्रति बोध्यम् । दक्षिणं प्रतीया-
 ष्णादेश इत्याश्वलायनसूत्रात्तेषां केवलदक्षिणाङ्गप्रसक्तावन्वारम्भरूपेति-
 कर्तव्यतायाः सूत्रानुक्ताया अप्यविरोधेन स्मृतितो ग्रहणे बाधकमावात् ।
 स्मृतिप्राप्ततीर्थग्रहणादेर्वृत्तिकृत्संमतत्वाच्चेत्याचाराकार्कश्यः । मम त्वासनं
 वा सर्वत्रैवंभूतो यचनादन्यदिति सूत्रवृत्तावुक्तस्यान्यथामावो पावन्मा-
 त्रस्य वचनं तावन्मात्रस्यैव न तत्संबन्धिनोऽन्यस्यापीति तेन होमादौ
 क्रियमाणे दक्षिणपाणेरपापेऽपि सव्यो हृदयान्नापैतीति सिद्धमित्युक्तेः
 सव्यपाण्यनन्वारब्धदक्षिणपाणिनैव तर्पणमाश्वलायनानामिति भाति ।
 ननु श्रौतसूत्र उक्तस्यास्य कथं गार्हो प्राप्तिरिति चेत्संबन्धकरणेन दक्षि-

णाङ्गादिपरिभाषा यथा प्राप्यन्ते तद्वदस्यापि परिभाषात्वादेव प्राप्तिरिति वक्तुं युक्तमेवेति । देवादितीर्थान्याचमनविधौ पूर्वमुक्तानि । तर्पणे प्राङ्मुखतैव । अस्य ब्रह्मयज्ञाङ्गत्वात्तत्र च प्राङ्मुखताया नियमात् । यस्तु

प्रादेशमात्रमुद्धृत्य सलिलं प्राङ्मुखः सुरान् ।

उदङ्मनुष्यांस्तर्प्येत पितृन्दक्षिणतस्तथा ॥

इति दक्षोक्तो विशेषः स स्नानाङ्गतर्पणपरः । स्थलस्थो भूमावेव तर्पणं कुर्यान्न जलादौ । तथा च विष्णुः—

स्थले स्थितो जले यस्तु प्रयच्छेदुदकं नरः ।

नोपतिष्ठति तद्द्वारि पितृणां तन्निरर्थकम् ॥ इति ।

आर्द्रवासाश्चेज्जल एव ।

आर्द्रवासा जले कुर्यात्तर्पणाचमनं जपम् ।

शुष्कवासाः स्थले कुर्यात्तर्पणाचमनं जपम् ॥

इतिहारीतोक्तेः । भूमावपि विशेषस्तत्रैव—

वसित्वा वसनं शुष्कं स्थले विस्तीर्णत्रर्हिपि ।

विधिज्ञस्तर्पणं कुर्यान्न पात्रेषु कदाचन ॥

पात्राद्वा जलमादाय शुभे पात्रान्तरे क्षिपेत् ।

जलपूर्णेऽथ वा गर्ते न स्थले तु विर्वाहिपि ॥ इति ।

शुशास्तरणे विशेष उक्त आग्नेयपुराणे—

प्राग्नेषु सुरांस्तर्प्यन्मनुष्यांश्चैव मध्यतः ।

पितृस्तु दक्षिणाग्नेषु चैकद्वित्रिजलाञ्जलीन् ॥ इति ।

यत्र पुनरशुचिस्थलं तत्र जले दद्यादित्पाह विष्णुः—

यत्राशुचिस्थलं वा स्यादुदके देवताः पितृन् ।

तर्पयेत्तु यथाकाममप्सु सर्वं प्रतिष्ठितम् ॥ इति ।

मदनस्तु वस्त्रं परिधायान्द्विरेवाप्सु यथोत्तरं देवान्पितृस्तर्पयेदिति धौघायनेन जल एव तर्पणविधानात्स्थलस्थस्यानुद्धृतजलेन तर्पणे जलस्थलयोरधिकरणयोर्विकल्प इत्याह । आचारप्रकाशे तु—

जलमध्ये जलक्षेपो गङ्गादिषु विधीयते ।

ह्रदादिषु तटक्षेपो नो जानु जलमध्यतः ॥

इति स्कान्दवचनाद्यवस्थोक्ता । करणपात्रमाह च्छागलेयः—

लघुपात्रं करे कृत्वां सौवर्णं खाद्गमेव वा ।
राजतं ताम्रजं वाऽपि तेन संतर्पयेत्पितृन् ॥

अत्र शक्तौ पात्रद्वैवादितीर्थयोः समुच्चयः । अशक्तौ केवलद्वैवादितीर्थेन । अधिकरणपात्रमाह पितामहः—

हेमरूप्यमयं पात्रं ताम्रं कांस्यसमुद्भवम् ।
पितृणां तर्पणे पात्रं मृन्मयं तु परित्यजेत् ॥ इति ।

स्मृत्यन्तरे—खड्गमौक्तिकहस्तेन कर्तव्यं पितृतर्पणम् ।

मणिकाञ्चनदर्भैर्वा न शुद्धेन कदाचन ॥

शुद्धेन रिक्तेन । योगयाज्ञवल्क्यस्तु—

अनामिकाधृतं हेम तर्जन्यां रूप्यमेव च ।
कनिष्ठिकाधृतं खड्गं तेन पूतो मवेन्नरः ॥

मरीचिरपि—विना रौप्यसुवर्णेन विना ताम्रतिलैस्तथा ।

विना मन्त्रैश्च दर्भैश्च पितृणां नोपतिष्ठते ॥ इति ।

न चात्र समुच्चयो नापि समाधिकल्प इत्यभिप्रेत्य स एवाऽऽह—
तिलानामप्यभावे तु सुवर्णरजतान्वितम् ।

तदभावे निषिञ्चेत्तु दर्भैर्मन्त्रैश्च वा पुनः ॥ इति ।

स्मृतिदीपिकायाम्—रजते मनसा याति सुवर्णं हस्तनिःसृतम् ।

द्विमुहूर्तेन ताम्रे तु आश्वेव तु तिलोदकम् ॥

आशु शीघ्रेण ।

दर्भैः सप्तमुहूर्तेन मन्त्रमुक्तं तथाऽक्षयम् ।

इति दर्भेषु विशेषः । स्मृतिमास्करे—

कुशाग्रैस्तर्पयेद्देवान्मनुष्यान्कुशमध्यतः ।

द्विगुणीकृतमूलाग्रैः पितृन्संतर्पयेद्विजः ॥ इति ।

मृद्युस्तु ऋषितर्पण उदगग्रन्थामाह—

प्रागग्रैस्तर्पयेद्देवानुदगग्रैस्तु मानुषान् ।

तानेव द्विगुणीकृत्य तर्पयेत्प्रयतः पितृन् ॥ इति ।

तानेवेति देवर्षितर्पणविनियुक्तानामपि तेषां पितृतर्पणयोग्यतेर्युक्तमिति हेमाद्रिः । दर्भसंख्यामाह नारदः—

तर्पणादीनि कार्याणि पितृणां यानि कानिचित् ।

तानि स्युर्द्विगुणैर्दर्भैः सप्तपत्रैर्विशेषतः ॥ इति ।

पात्रे—देवान्ब्रह्मऋषीन्सर्वांस्तर्पयतीताक्षतोदकैः ।

अक्षता यवा इति केचन । व्रीहितण्डुला इत्यन्ये । स्मृत्यन्तरे—

अद्भिस्तण्डुलमिश्राभिर्देवानां तर्पणं भवेत् ।

सयवाभिर्ऋषीणां स्यात्पितृणां सतिलोदकैः ॥ इति ।

गोभिलस्तु देवादितर्पणे वर्णभेदेन तिलानेवाऽऽह—

शुक्लैस्तु तर्पयेद्देवान्मनुष्याञ्छबलैस्तिरुः ।

पितृस्तु तर्पयेत्कृष्णैस्तर्पयेत्सर्वदा द्विजः ॥

स्मृतिसारे—जलान्ते तिलदर्मादीन्नानुष्ठानाय याचयेत् ।

जलान्ते तीरे । अर्थादन्यत्र याचने न दोषः । अस्यापवादः कमला-
कराह्निके—

देवातिथ्यर्चनकृते गुरुभृत्यादिवृत्तये ।

सर्वतः प्रतिगृह्णीयात्तत्र दोषो न विद्यते ॥ इति ।

तिलग्रहणे विशेषमाह योगयाज्ञवल्क्यः—

पद्युद्धृतं निपिञ्चेत्तु तिलान्संमिश्रयेज्जले ।

अतोऽन्यथा तु सव्येन तिला ग्राह्या विचक्षणैः ॥ इति ।

अन्यथाऽनुद्धृतेन तर्पणे । सव्येनेत्यधिकरण एनप्प्रत्ययो न तृतीया ।
संध्यपाणौ । तिलान्स्थापयेदित्यर्थः । दक्षिणहस्ताङ्गुष्ठतर्जन्योरन्यतरेण
धामहस्तस्थतिलग्रहणम् । अथ वा येषां शास्त्रिणामेकहस्तेन तर्पणं तेषां
सव्येनैव तिलग्रहणमिति ज्ञेयम् । अस्मिन्पक्षे सव्येनेति करणे तृतीया ।
सव्यहस्ते तिलस्थापने विशेषो गोभिले—

रोमसंस्थांस्तिलान्कृत्वा यस्तु तर्पयते पितृन् ।

पितरस्तर्पितास्तेन रुधिरेण मलेन वा ॥ इति ।

स्मृत्यर्थसारे—वामहस्ते तिलान्क्षिप्त्वा जलमध्ये तु तर्पयेत् ।

स्थले शाठ्या(ट्य ?)न्तरे पात्रे रोममूले न कुत्रचित् ॥

अथ तिलतर्पणनिषेधकालमाह चोपदेवः—

मौमेऽर्के भृगुजे मघागृहनिशासप्तम्यनङ्गाह्वया-

नन्दाजन्मादिनेषु संधियुगुले नो तर्पणं स्यात्तिलैः ।

नोद्वाहप्रतचीलवृद्धिषु समार्धार्धकमासं क्रमा-

ञ्चो दुप्येत्तु मृती महालयगयापुण्याहतीर्थादिषु ॥

संग्रहे—नन्दायां भार्गवदिने कृत्तिकासु मघासु च ।
 भरण्यां भानुवारे च गेज्जच्छायाह्वये तथा ॥
 अयनद्वितये चैव मन्वादिषु युगादिषु ।
 पिण्डदानं मृदा धानं न कुर्यात्तिलतर्पणम् ॥ इति ।

इदं संग्रहवचनद्वयं चिन्त्यमिति कमलाकरः । मन्वाद्य उक्ता मत्स्य-
 पुराणे—

आश्वयुक्शुक्लनवमी कार्तिकी द्वादशी सिता ।
 तृतीया चैत्रमासस्य तथा भाद्रपदस्य च ॥
 फाल्गुनस्य त्वमायास्या पौषस्यैकादशी सिता ।
 आपाढस्यापि दशमी माघमासस्य सप्तमी ॥
 श्रावणस्याष्टमी कृष्णा आपाढस्यापि पूर्णिमा ।
 कार्तिकी फाल्गुनी चैत्री ज्यैष्ठी पञ्चदशी सिता ॥
 मन्वन्तरादयश्चेते दत्तस्याक्षयकारकाः ॥ इति ।

युगाद्य उक्ता विष्णुपुराणे—

वैशाखमासस्य च या तृतीया नवम्यसौ कार्तिकशुक्लपक्षे ।
 नमस्यमासस्य च कृष्णपक्षे त्रयोदशी पञ्चदशी च माघे ॥ इति ।

हलायुधीये—द्वादश्यां निशि सप्तम्यां रविशुक्लदिने तथा ।
 श्राद्धे जन्मदिने चैव न कुर्यात्तिलतर्पणम् ॥ इति ।

एते सर्वेऽपि निषेधास्तिलमात्रपरा न तु नित्यतर्पणपराः ।
 अन्यथा तिलतर्पणपदवैयर्थ्यापत्तेः । अत्र महेशादयः—सर्वे तिलतर्प-
 णनिषेधा गृहविषयाः ।

सप्तम्यां रविधारे च जन्मर्क्षदिवसोत्सवे ।
 गृहे निषिद्धं सतिलं तर्पणं तद्गृहिर्भवेत् ॥

इति सत्यव्रतेन निषिद्धदिनेषु बाहिस्तर्पणविधानादित्याहुः । अन्ये
 तु गृहस्य पृथगेव तिलतर्पणनिषिद्धनिमित्ततेति सर्वदेव सतिलतर्पणं
 गृहे निषिद्धमिति व्याचक्षते । अपरे तु गृहेऽपि तिलोदकेन शिटानां
 तर्पणाचारदर्शनात्सत्यव्रतोक्तेश्च सप्तम्यादिकालत्रय एव गृहे सतिलतर्प-
 णनिषेधः स्वारसिको न तु सर्वदा । नापि निषिद्धकालान्तरे । उपल-

इत्याचाररत्नोक्तेश्च । सपत्नी सपत्नमाता । आचार्यपत्नी ।

आचार्यस्तु—उपनीय ददद्देदमाचार्यः स उदाहृतः ।

इति लक्षणोक्तस्तस्य पत्नी । मातामह्यादीनामप्यञ्जलित्रयं देयम् ।

मातृमुख्याश्च यास्तिस्रो मातामह्यादयश्च याः ।

अञ्जलित्रयमेतासामन्यत्रैकैकमञ्जलिम् ॥

इति स्मृत्यन्तरोक्तेः । मातामहानामञ्जलित्रयम् ।

पितृणां प्रीणनार्थाय त्रिरूपः पृथिवीपते ।

पितामहेभ्यश्च तथा प्रीयेत प्रपितामहान् ॥

मातामहाय तत्पित्रे तत्पित्रे च समाहितः ।

इति विष्णुपुराणादिति पृथ्वीचन्द्रोदये । अयं च संख्याविशेष-
आश्वलायनानां वैकल्पिकः । तत्सूत्रे संख्यानुक्तेः । येषां सूत्रे संख्योक्ति-
स्तेषां नित्य इति माधवो हेमाद्रिश्च ।

अथ तर्पणीयपितरः । आह बोपदेवः—

ताताम्बात्रितयं सपत्नजननी मातामहादित्रयं

सखि स्त्रीतनयादि तातजननीस्वभ्रातरः सखियः ।

ताताम्बात्मभगिन्यपत्यध्वयुग्जाया पिता सद्गुरुः

शिष्याताः पितरो महालयगयातीर्थे तथा तर्पणे ॥

अत्र सखीति मातामहादित्रयस्य विशेषणम् । मातामहाः सपत्नीका
इति स्मृतेः । तत्स्त्रीत्यपि क्वचित्पठ्यते तत्र मूलमथ मातामहीनां चेति
गारुडवचनं ज्ञेयम् । बोपदेवोक्तक्रमे तु

पूर्वं पित्रादयस्तर्प्यास्ततो मात्रादयोऽपि च ।

ततो मातामहाश्चैव मातामह्यस्ततः परम् ॥

इत्यादिव्यासादिवर्चांसि मूलभूतानि सन्तीति निर्मूलताशङ्का न
कार्या । यत्तु स्मृत्यन्तरे क्रमान्तरमुपलभ्यते तत्रैच्छिको विकल्पो भवि-
ष्यति । सखिय इति स्त्रीपदं रुयपत्ययोरुपलक्षणम् । तेन पितृव्यं सप-
त्नीकं सापत्यमित्यादिप्रयोगः । पितृमहिनीं मातृमहिनीमिति पठ्या
लुक्प्रयोगं कुर्वन्ति बहवस्तत्र । ऋतो विद्यायोतिसंबन्धेभ्यः [६-३-२३]
इत्यनेन योतिसंबन्धे पठ्या अलुग्विधानात् । पितृमहिनीं मातृमहिनी-
मित्येव वाच्यम् । अत्र पितृपत्न्यः सर्वा मातरस्तद्भ्रातरौ मातुलास्तद्भ-
गिन्यो मातृप्यसारस्तद्दुहितरश्च भगिन्यस्तदपत्यानि माग्निनेपानीति

सुमन्तुवचनात्सापत्नमातुलादीनामपि स्वमातुलाद्यनन्तरं तर्पणं केचि-
दानुः । प्रयोगे विशेषमाह वसिष्ठः—

संबन्धमनुकीर्त्यैव नामगोत्रमनन्तरम् ।

वस्वादिरूपं संकीर्त्य स्वधाकारेण तर्पयेत् ॥ इति ।

योगयाज्ञवल्क्यः—

गोत्रनामस्वधाकारैस्तर्पयेदनुपूर्वशः । इति ।

यद्यपि स्मृतिषु क्वचिन्नाम्नः प्राथम्यं क्वचिद्गोत्रस्येति द्वैविध्याद्विकल्प
एव न्याय्यस्तथाऽपि बह्वृचानां गोत्रोच्चारः पूर्वं ततो नामोच्चारस्तस्य
गोत्रं नाम च गृहीत्वैति तद्ब्रह्म उक्तत्वात् । आचाररत्ने कमलाकरे
चैवम् । नामग्रहणे विशेषमाहाऽऽश्वलायनः—

शर्मन्तं ब्राह्मणस्योक्तं वर्मान्तं क्षत्रियस्य तु । इति ।

निर्णयसिन्धौ—

सकारेण तु वक्तव्यं गोत्रं सर्वत्र धीमता ॥

यथा काश्यपसगोत्रमिति । गोत्रसगोत्रयोः पर्यायत्वाच्छास्त्रामेवेन
व्ययस्थेति तत्रैव । अस्मत्पितरं काश्यपगोत्रं विष्णुशर्मणं स्वधा नम-
स्तर्पयामीत्यादिप्रयोगो द्रष्टव्यः । अत्राञ्जलिनानात्वेऽपि मन्त्रो नाऽऽव-
र्तते । मन्त्रस्य तर्पणकरणत्वेनाञ्जल्पनङ्गत्वात् । अञ्जलीनिति द्वितीया
तु सकृञ्जुहोतीत्यत्र सकृन्नितिवद्भ्रातृवर्थकर्मतपोपपांश्या । तथा च
द्विवादिसंख्याञ्जलिकरणकतर्पणस्यैकत्वात्सकृदेव मन्त्रो धीह्यवयात-
मन्त्रवत् । आचाराकं तु संध्यार्घ्यदानवन्मन्त्रावृत्तिरित्युक्तम् । तत्र ।
अर्घ्यदानेन मन्त्रस्य द्रव्यसंस्कारकतायाः

कराभ्यां तोयमादाय गायत्र्या चाभिमन्त्रितम् ।

इति व्यासस्मृतावभिधानाद्ब्रह्ममेदान्मन्त्रावृत्तिरिति वैपथ्यम् । अस्तु
चा येषां सूत्रे द्विस्तर्पयेत्तर्पयेदित्युक्तं तत्रोत्पत्तिवाक्यगतायाः संख्या-
यास्तिस्र आहुतीर्जुहोतीतिवत्कर्मभेदकत्वात्तर्पणभेदे तदावृत्ती तदङ्ग-
मन्त्रस्याप्यावृत्तिः । आश्वलायनानां तु सूत्रे संख्यानुक्तत्वान्न मन्त्रावृत्तिः ।
एकमन्त्राणि कर्माणीति नारायणवृत्ती कर्पादिषु न्यायोक्तेरिति । आचा-
ररत्ने आचारसारे चैवमित्युक्तम् । आवृत्तिपक्षेऽस्मदित्यादितर्पयामीत्य-
न्तस्याऽऽवृत्तिः । केचित्तु स्वधा नमस्तर्पयामीति मन्त्रैकदेशस्येवाऽऽ-

क्षणत्वे प्रमाणाभावात् । अन्यथा प्रतिप्रसन्नवाक्यानां गृह एव तर्पण-
विधाने तात्पर्यं वक्तव्यमिति महदनिष्टम् । तथाहि—

अयने विषुवे चैत्र संक्रान्तौ ग्रहणेपु च ।

उपाकर्मवृषोत्सर्गे युगादौ मृतिवासरे ॥

निषेधेऽपि हि सर्वत्र तिलैस्तर्पणमाचरेत् ।

इत्यादिवचनैर्भवन्मते गृहे निषिद्धतर्पणस्य पुनः प्रापणेन संनिहि-
तेऽपि महातीर्थं गृह एव तर्पणं स्यात् । किं च जाह्नव्यादौ निषेधस्या-
प्राप्तत्वात् ।

विशेषतस्तु जाह्नव्यां सर्वदा तर्पयेत्पितृन् ।

न कालनियमस्तत्र क्रियते सर्वकर्मसु ॥

तिथितीर्थविशेषे च गङ्गायां प्रेतपक्षके ।

निषिद्धेऽपि दिने कुर्यात्तर्पणं तिलमिश्रितम् ॥

इति स्कान्दाद्युक्तप्रतिप्रसवोऽप्यनुपपन्नः स्वादित्याहुः । तिलतर्पण-
निषेधप्रतिप्रसन्नमाह गोभिलः—

संक्रान्त्यादिनिमित्तेषु स्नानाङ्गे तर्पणे तथा ।

तिथिवारनिषेधेऽपि तिलैस्तर्पणमाचरेत् ॥ इति ।

अत्र संक्रान्तिरयनमिन्द्रा । पूर्ववचने पितृग्रहणं पितृव्यादिश्राद्धसंग्र-
हार्थम् । अमावास्याग्रहणं सकलश्राद्धतिथेरुपलक्षणमिति पारिजाते ।
पूर्वोक्तवचने तिथिविशेषोऽष्टकाकपिलापठ्यादिः । तीर्थविशेषश-
ब्देन यस्य तीर्थस्य समीपे निवसति तद्व्यतिरिक्तं तीर्थं ग्राह्यम् ।
अन्यथा तीर्थं इत्येतावतैव सिद्धौ विशेषपदवैयर्थ्यापत्तेः । एतच्च गङ्गा-
तिरिक्तपरम् । तस्य पुनर्ग्रहणात् । गङ्गा च पञ्चधेति पूर्वमुक्तम् । उपरामे
पितुः श्राद्ध इति पूर्वोक्तकातीयवचनं परेद्युःश्राद्धाङ्गतिलतर्पणविषय-
मिति केचित् । श्राद्धाशक्तस्य तत्स्थानापन्नतर्पणाविषयमिति निर्णय-
सिन्धुः । स्मृत्यर्थसारे—

तिथिवारसमायोगान्निषेधो य उदाहृतः ।

ऋषिभिस्तर्पणे नित्ये नैमित्तं न तु बाधते ॥ इति ।

अत्र तिथ्यादिनिषेधास्तात्कालिकाः ।

निषेधस्तु निवृत्त्यात्मा कालमात्रमपेक्षते ।

इति वचनात् । आह्निकचन्द्रिकायां तु गृहे तिलतर्पणनिषेधः पृथक्कि-
लाभिप्रायो ज्ञेय इत्युक्तम् । यज्ञोपवीतादर्लक्षणमाह भरद्वाजः—

दक्षिणं बाहुमुद्धृत्य वामस्कन्धे निवेशितम् ।
 यज्ञोपवीतमित्युक्तं देवकार्येषु शस्यते ॥
 कण्ठावलम्बितं चैव ब्रह्मसूत्रं यदा भवेत् ।
 तन्निवीतमिति ख्यातं शस्तं कर्मणि मानुषे ॥
 उत्क्षिप्ते वामबाहौ च दक्षिणस्कन्धमाश्रितम् ।
 प्राचीनावीतमित्याहुस्तत्पिण्डेष्वेव कर्मसु ॥

जीवत्पितृकं प्रत्याह वृद्धगार्ग्यः—

न कुर्वीतापसव्यं च न कुर्वीतापि मुण्डनम् ।

अपसव्यनिषेधः प्रकोष्ठादुपरि ।

अपसव्यं द्विजाश्याणां पिण्डेषु सर्वत्र कीर्तितम् ।

आमकोष्ठात्प्रकर्तव्यं मातापित्रोस्तु जीवतोः ॥

इति वचनादित्युक्तं जीवत्पितृकनिर्णये भट्टैः । प्रकोष्ठस्तस्य चाप्यथ
 इत्यमरः । तस्य कूर्परस्याधो मणिबन्धपर्यन्तं प्रकोष्ठ इत्यर्थः । अस्य
 कृष्णतिलतर्पणनिषेधमाह व्यासः—

न जीवत्पितृकः कुर्यात्तिलैः कृष्णैश्च तर्पणम् । इति ।

कात्यायनः—दक्षिणं पातयेज्जानु देवान्परिचरन्सदा ।

पातयेदितरज्जानु पितृन्परिचरन्नपि ॥

नैतत्तर्पणैकविषयम् । सदेतिवचनात् । आचारसारे पुलस्त्यः—

मनुष्यतर्पणं कुर्वन्न किञ्चिज्जानु पातयेत् ।

जानुनिपातनमुपस्थस्योत्तानत्वाविरोधेन कर्तव्यमिति पूर्वमुक्तमेव ।
 अञ्जलिसंख्यामाह व्यासः—

एकैकमञ्जलिं देवा द्वौ द्वौ तु सनकादयः ।

अर्हन्ति पितरस्त्रींस्त्रीन्धियस्त्वेकैकमञ्जलिम् ॥ इति ।

अत्र पितृशब्देन मनुष्यपितरो दिव्यपितरश्च संगृहीता इति चन्द्रिका ।
 अत्र स्त्रीपदं मात्राद्यतिरिक्तपरम् ।

मातृमुस्यास्तु यास्तिष्ठस्तासां त्रींस्त्रीञ्जलाञ्जलीन् ।

सपत्न्याचार्यपत्नीनां द्वौ द्वौ दद्याज्जलाञ्जली ॥

इति यमोक्तेः ।

मातृस्त्रीनञ्जलीन्दद्यादपत्यासामेकमञ्जलिम् ।

वृत्तिं कुर्वन्ति तत्रमाणाभावाद्दुपेक्ष्यम् । अत्रावसानाञ्जलिमाह कात्या-
यनः—पितृवंश्या मातृवंश्या ये चान्ये मत्त उदकमर्हन्ति तांस्तर्पयामी-
त्यवसानाञ्जलिरिति । विस्तरेण कर्तुमसमर्थस्य संक्षेपेण तर्पणमुक्तं
स्मृत्यन्तरे—

आब्रह्मस्तम्बपर्यन्तं देवर्षिपितृमानवाः ।

तृप्यन्तु पितरः सर्वे मातृमातामहादयः ॥

अतीतकुलकोटीनां सप्तद्वीपनिवासिनाम् ।

आब्रह्मभुवनाल्लोकादिदमस्तु तिलोदकम् ॥

एकं जलाञ्जलिं दद्यात्कुर्यात्संक्षिप्ततर्पणम् । इति ।

आचाराकं तु अस्यैवावसानाञ्जलित्वमुक्तं तर्किकमूलकमिति न विद्मः ।
प्रकारान्तरमुक्तं विष्णुपुराणे—

आब्रह्मस्तम्बपर्यन्तं जगत्तृप्यत्विति ब्रुवन् ।

क्षिपेत्पयोञ्जलींर्षींस्तु कुर्यात्संक्षिप्ततर्पणम् ॥ इति ।

स्वपितृतर्पणस्यापि संक्षेप उक्तो वृत्तिकारेण—प्रतिपुरुषं पितृस्तर्प-
यित्वा गृहानेत्य यद्ददाति सा दक्षिणा । पितरं पितामहं प्रपितामहं च
तर्पयित्वा गृहानेत्य यद्ददाति अतिथिमोजनभिक्षादानादि सा ब्रह्मय-
ज्ञस्य दक्षिणा भवतीति सदक्षिणत्वं ब्रुवता सोमयागसाम्यमस्य दर्शित-
तमिति । दक्षिणाविषये श्रुतिरपि—गृहानेति ततो यत्किञ्चिद्ददाति सा
दक्षिणेति । सेयं दक्षिणा गृह एव न त्वरण्य इत्यर्थ इति पारिजाते ।
तर्पणाकरणे प्रत्यवायः पुराणे दर्शितः—

देवताश्च पितृंश्चैव मुनीन्वा यो न तर्पयेत् ।

देवादीनामृणी भूत्वा नरकं प्रतिपद्यते ॥ इति ।

द्विगुणीकृतदर्मत्यागे मन्त्रविशेष उक्तः स्मृतिरत्नावल्याम्—

येषां पिता न न भ्राता न पुत्रो नान्यगोत्रिणः ।

ते सर्वे तृप्तिमायान्तु मयोत्सृष्टेः कुशेस्तथा ॥ इति ।

अथ तिथिविशेषकर्तव्ययमतर्पणविधिः । वृद्धमनुः—

दीपोत्सवचतुर्दश्यां कार्यं च यमतर्पणम् ।

कृष्णाङ्गनरचतुर्दश्यामपि कार्यं सदैव हि ॥ इति ।

अथ मीष्मतर्पणं ध्यासः—

शुक्लाष्टम्पां तु माघस्य दद्याद्गीष्माय यो जलम् ।

संयत्सरकृतं पापं तत्क्षणादेव नश्यति ॥ इति ।

एतच्च ब्राह्मणस्य न भयतीति मदनपारिजाते । योगपाङ्गवल्क्योऽपि—
सवर्णेष्वो जलं देयं नासवर्णेष्व एव च ॥ इति ।

तत आचम्य पवित्रदर्भविसर्जनं कुर्यात् । तथा चोक्तं स्मृतिर-
त्नावल्याम्—

विकिरे पिण्डदाने च तर्पणे स्नानकर्मणि ।

आचान्तः सन्प्रकुर्वीत दर्भसंत्यजनं बुधः ॥ इति ।

यस्त्रनिष्पीडनमाह पराशरः—

निष्पीडयेत्स्नानवस्त्रं तिष्ठदर्भसमन्वितम् ।

न पूर्वं तर्पणाद्वस्त्रं नैवाम्भसि न पादयोः ॥

निष्पीडनं स्थले कार्यं तदुक्तं स्मृत्यन्तरे—

यस्त्रनिष्पीडितं तोयं शान्दे चोच्छिष्टभोजनम् ।

भागधेयं श्रुतिः प्राह तस्मान्निष्पीडयेत्स्थले ॥ इति ।

तथा—धौतवस्त्रं प्रपीडयेत् ऊर्ध्वपल्लवसंयुतम् ।

पल्लवाधो न पीडयेत् पीडिते त्वशुचिर्भवेत् ॥

यस्त्रनिष्पीडनं ये के चास्मादिति प्राचीनावीतिना कार्यमिति प्रातः-
स्नानविधौ परिशिष्टे पूर्वमुक्तम् । यत्तु—

मनुष्यतर्पणे चैव स्नानवस्त्रनिष्पीडने ।

निवीती तु भवेद्विप्रस्तथा मूत्रपुरीषयोः ॥ इति,

तच्छास्त्रान्तरविषयम् । गृहस्नानादौ यस्त्रनिष्पीडनं न कुर्यात् । आह
मदनरत्ने पराशरः—

द्वादश्यां पञ्चदश्यां च संक्रान्तौ श्राद्धवासरे ।

वस्त्रं निष्पीडयेन्नैव न च क्षारेण योजयेत् ॥

आचारप्रकाशे भृगुः—एकादश्याममायां च मातापित्रोः क्षयेऽहनि ।

न पीडयेत्स्नानवस्त्रं न च क्षारेण योजयेत् ॥ इति ।

गृहे यस्त्रनिष्पीडननिषेधः पूर्वं प्रातःस्नानविधावुक्तः । अतो गृहादौ
ये के चास्मादिति मन्त्रलोपो बोध्य इत्याह्निकचन्द्रिकायाम् । ततः सूर्या-
याध्यं तदुक्तं विष्णुपुराणे—

दद्यात् कामोदकं सम्यक्प्रतेभ्यः श्रद्धयाऽन्वितः ।

आचम्य च ततो दद्यात्सूर्याय सलिलाञ्जलिम् ॥

नमो विवस्वते ब्रह्मन्भास्वते विष्णुतेजसे ।

जगत्सवित्रे शुचये सवित्रे कर्मदायिने ॥ इति ।

ततः सकृदाचमनं कर्मान्त आचमनमिति परिशिष्टोक्तेः । ततः कर्म-
समर्पणमिति ।

अथ ब्रह्मयज्ञप्रयोगः—ग्रामात्प्राच्यामुदीच्यामन्यस्यां वा प्रशस्तायां
दिशि नद्यादौ स्वगृहे वा वारुणस्नानं विधायशक्तौ मन्त्रस्नानं कृत्वा
धीते वाससी परिधाय मृद्भस्मयोरन्यतरत्पुण्ड्रं विधाय पवित्रे धृत्वाऽऽ-
त्मानं प्रदक्षिणीकृत्य ॐ वेदपुरुषाय नम इति नमस्कृत्य प्राङ्मुखः
श्रुत्यक्ताचमनं कुर्यात् । तद्यथा हस्तौ प्रक्षाल्य त्रिराचम्य सोदकेनाङ्ग-
गुष्ठमूलेन द्विरोष्ठौ संमृज्य सार्द्धमध्यमाङ्गुलीभिरोष्ठौ सकृदुपस्पृश्य संव्य-
पाणिं पादौ प्रोक्ष्य शिरश्चक्षुषी नासिके श्रोत्रे हृदयमालभ्येति । यद्वा ।
ॐ भूः । ॐ भुवः । ॐ स्वः । इति त्रिराचम्य प्राणानायस्य त्र्यादि-
चहुदर्भान्प्रागग्रान्छुचौ देश आस्तीर्य तत्र प्राङ्मुख उपविश्य देशकालौ
स्मृत्वा ममोपात्तदुरितक्षयद्वारा श्रीपरमेश्वरप्रीत्यर्थं ब्रह्मयज्ञं करिष्य इति
संकल्प्य विद्युदसि विद्य मे पाप्मानमृतात्सत्यमुपैमि, इत्यप उपस्पृश्य वाम-
जानूपरि दक्षिणपादं निधाय सव्यपाणिं प्रागङ्गुलिमुत्तानं दक्षिणजानु-
शिरसि निधाय तस्मिन्प्रादेशमात्रौ कुशौ निधाय तत्र दक्षिणपाणिं
न्यञ्चं प्रागङ्गुलिं संधाय समाहितमना मनसा गृहेऽन्यत्र मध्यमेन स्वरेणं
पठेत् । ॐ भूर्भुवः स्वः । तत्सवितुर्वरेण्यम् । भर्गो देवस्य धीमहि ।
धियो यो नः प्रचोदयात् । तत्सवितुर्वरेण्यं भर्गो देवस्य धीमहि । धियो
यो नः प्रचोदयात् । तत्सवितुर्वरेण्यं भर्गो देवस्य धीमहि धियो यो नः
प्रचोदयात् । अग्निमीळे पुरोहितं० स्वस्तये । इषे त्वोर्जे त्वा वायवस्थो
पायवस्थ देवो वः सविता प्रार्पयतु श्रेष्ठतमाय कर्मणे । अग्न आयाहि
धीतये गृणानो हव्यदातये । निहोता सत्सिर्बाहिषि । शं नो देवीरभि-
ष्टय आपो भवन्तु पीतये । शंयोरभिस्रवन्तु नः । अग्निर्वै देवानामवमो
विष्णुः परमः । अथैतस्य सामान्नायस्य । यदिन्द्रादोदाशराज्ञे मानुषं
व्यगाहथाः । इदं जना उपश्रुत ।

नारायणं नमस्कृत्य नरं चैव नरोत्तमम् ।

देवीं सरस्वतीं चैव ततो जयमुदीरयेत् ॥

जन्माद्यस्य यतोऽन्वयादितरश्चार्थेष्वभिज्ञः स्वराट्

तेने ब्रह्म हृदा य आदिकवये मुह्यन्ति यत्सूरयः ।

तेजोवारिमृदां यथा विनिमयो यत्र त्रिसर्गो मृषा
धाज्ञा स्वैन सदा निरस्तकुहकं सत्यं परं धीमहि ॥

नमो ब्रह्मणे नमोऽङ्करोमीति त्रिरुच्चार्य, ॐ इत्युक्त्वा वृष्टिरसि वृश्च
मे पाप्मानमृतात्सत्यमुपागामित्यप उपस्पृश्य करस्थपवित्रे स्वोत्तरतस्त्य-
जेत् । ततो दक्षिञ्जानु संपात्य सतण्डुलाभिरद्भिस्त्रिभिः कुशाद्यैर्नद्यादौ
जलेऽन्यत्र ताम्रादिपात्रे सव्यान्वारब्धदक्षिणपाणिना तर्पयेत् । प्रजाप-
तिस्तृप्यतु । ब्रह्मा तृप्यतु । वेदास्तृप्यन्तु । देवास्तृप्यन्तु । ऋषयस्तृप्यन्तु ।
सर्धाणि च्छन्दांसि तृप्यन्तु । ॐकारस्तृप्यतु । वषट्कारस्तृप्यन्तु । व्याहृतय-
स्तृप्यन्तु । सावित्री तृप्यत् । यज्ञास्तृप्यन्तु । धापृथिवी तृप्यताम्* । अन्त-
रिक्षं तृप्यतु । अहोरात्राणि तृप्यन्तु । सांख्यास्तृप्यन्तु । सिद्धास्तृप्यन्तु ।
समुद्रास्तृप्यन्तु । नद्यस्तृप्यन्तु । गिरयस्तृप्यन्तु । क्षत्रौपधिवनस्पतिगन्धर्वा-
प्सरसस्तृप्यन्तु । नागास्तृप्यन्तु । वयांसि तृप्यन्तु । गावस्तृप्यन्तु । साध्या-
स्तृप्यन्तु । पिप्रास्तृप्यन्तु । यक्षास्तृप्यन्तु । रक्षांसि तृप्यन्तु । भूतानि
तृप्यन्तु । एवमन्तानि तृप्यन्तु । इत्येकोनत्रिंशन्मन्त्रैर्देवतीर्थैर्नैकैकवारं
तर्पणं कुर्यात् । ततो निर्वाती—ऋषितीर्थेन कुशमध्यतः सयवाभिरद्भिः
शतर्चिनस्तृप्यन्तु । माध्यमास्तृप्यन्तु । गृत्समदस्तृप्यन्तु । विश्वामित्रस्तृ-
प्यन्तु । वामदेवस्तृप्यन्तु । अत्रिस्तृप्यन्तु । मरुद्वाजस्तृप्यन्तु । वसिष्ठस्तृप्यन्तु ।
प्रमाथास्तृप्यन्तु । पावमान्यस्तृप्यन्तु । क्षुद्रसूक्तास्तृप्यन्तु । महासूक्तास्तृ-
प्यन्तु । इति द्वादशमन्त्रैः सकृन्मन्त्रेण सकृत्तृप्णीमेवं द्विद्विस्तर्पणं कुर्यात् ।
ततः प्राचीनावीती—सव्यं जान्वाच्य द्विगुणीकृतकुशमूलाद्यैः पितृतीर्थेन
सतिलाभिरद्भिः सुमन्तुजैमिनिवेशं पायनपैलसूत्रभाष्यमारतमहाभारत-
धर्माचार्यास्तृप्यन्तु । जानन्तिवाहविगार्ग्यं गौतमशाकल्यवाभ्रव्यमाण्ड-
व्यमाण्डकेयास्तृप्यन्तु । गर्गा वाचक्रवी तृप्यन्तु । बडवा प्रातीथेयी
तृप्यन्तु । सुलभा मैत्रेयी तृप्यन्तु । कहोळं तर्पयामि । कौपीतिकं तर्प० ।
महाकौपीतिकं त० । पैद्ग्यं त० । महापैद्ग्यं त० । सुयज्ञं त० । सांख्यायनं
त० । ऐतरेयं त० । महैतरेयं त० । शाकलं त० । वाक्कलं त० । सुजातवक्त्रं

* ख. पुस्तकसमाप्ते—लोकं यावावृथिवी तृप्येतामिति पाठो दृश्यते स दुष्टः । तृप्यतामिति
प्रयोक्तव्यम् । न तु तृप्येतामिति । तद्विद् द्वेषा स्यात् । लोकात्मनेपदे भिन्नपरस्मैपदे वा । तत्र
नाऽऽय । आतोः परस्मैपदिवत् । न द्वितीयः । शीवकादिमित्येतां व्यवहारात् । तृप्यन्वित्यादि-
पूर्वापरसंदर्भविरोधाच्चेति दिक् । (एतद्गादिवाक्यद्वयम्)

त० । औदवाहिं त० । महौदवाहिं त० । सौजाभिं त० । शौनकं त० । आश्व-
लायनं त० ये चान्ये आचार्यास्ते सर्वे तृप्यन्तु । इति त्रयोविंशतिमन्त्रैः
सकृन्मन्त्रेण द्विस्तूष्णीमेवं त्रिंश्रिस्तर्पयेत् । ततोऽस्मात्पितरममुकगोत्र-
ममुकशर्माणं वसुरूपं स्वधा नमस्तर्पयामीत्येतदन्तेन सकृन्मन्त्रेण
द्विस्तूष्णीं जलं देयं सर्वत्र । एवं पितामहादीनाप्तान्तास्तर्पयेत् । तत्र
सापत्नमातुः पत्न्याश्च सकृन्मन्त्रेण सकृत्तूष्णीम् । मातृमातामहीपार्व-
णभिन्नस्त्रीणां सकृन्मन्त्रेण । आचार्यस्य सकृन्मन्त्रेण सकृत्तूष्णीम् ।
ततः पितृवंश्या मातृवंश्या ये चान्ये मत्तोदकमर्हन्ति तांस्तर्पयामीत्यव-
सानाञ्जलिं दद्यात् । शाकलः—

तर्पणं नैत्यकं कुर्याद्ब्रह्मयज्ञपुरःसरम् ।

ग्रहणादिनिमित्तेषु ब्रह्मयज्ञं विना भवेत् ॥

इत्याचारेन्दौ तर्पणविधिः । एवं विस्तृततर्पणकरणाशक्तौ—

आत्रह्मस्तम्बपर्यन्तं देवर्षिपितृमानवाः ।

तृप्यन्तु पितरः सर्वे मातृमातामहादयः ॥

अतीतकुलकोटीनां सप्तद्वीपनिवासिनाम् ।

आत्रह्मभुवनालोकादिदमस्तु तिलोदकम् ॥

इत्येकाञ्जलिं दद्यात् । त्रिरित्याचाराकं । गृहादौ तिलतर्पणनिषेधे
तिलालामे वा तिलपदस्थान इदमस्तु कुशोदकमित्याद्यूहः कार्यं इति
केचित् । न्यायविदस्त्वत्रातीतकुलकोटीनामिति मन्त्रलोपस्तिलपदलोपो
वेत्याहुः । न प्रकृतायूह इति न्यायात् । मम त्वसंपन्नं मनसा संपादये-
दिति पूजाविधौ परिशिष्टोक्तेः

द्रव्याणामप्पलाभे तु तत्तद्द्रव्यं स्मरेद्बुधः ।

इति नृचमास्करधृतवचनाच्च तिलध्यानमात्रं मन्त्रस्त्वविकृत एव
तिलालामे । तिलनिषेधे तु यदन्तरिक्षमिति मन्त्रस्थगार्हपत्यपदलोपा-
त्तिलपदलोप एवेति भाति । अस्याप्पशक्तावात्रह्मस्तम्बपर्यन्तं जगत्तृ-
प्यतिवति त्रिरावृत्तेन मन्त्रेण त्रीनञ्जलिन्दद्यात् । तत आचम्य

येषां पिता न न भ्राता न पुत्रो नान्यगोत्रिणः ।

ते सर्वे तृप्तिमायान्तु मयोत्सृष्टैः कुशैस्तथा ॥

इति द्विगुणीकृतदमस्त्यक्त्या प्राचीनावीत्येव

ये के चास्मत्कुले जाता अपुत्रा गोत्रिणो मृताः ।

ते गृह्णन्तु मया दत्तं वस्त्रनिष्पीडनोदकम् ॥

इतिमन्त्रेण पूर्वस्थापितपरिधानीयवस्त्रं चतुर्गुणमुपरिदर्शं तिलदर्भ-
सहितं वामभागे स्थल एव निष्पीड्य वामप्रकोष्ठे निक्षिप्य द्विराचामे-
दिति । एतच्च संक्रान्तिपूर्णांमासीद्वादश्येकादश्यमावास्याथान्द्वदिनेषु
गृहे च वर्ज्यम् । ततो वस्त्रोपवीती

ॐ नमो विवस्वते ब्रह्मन्मास्वते विष्णुतेजसे ।

जगत्पवित्रे शुचये सवित्रे कर्मदायिने ॥

इत्येकाञ्जलिं सूर्याय दद्यादिति । अस्य कृतस्य ब्रह्मयज्ञस्य परिपूर्णा-
तासिद्ध्यर्थं भक्षं दास्यमानं दक्षिणात्वेन दातुमहमुत्सृज्य इति संकल्प्य
सकृदाचम्यानेन ब्रह्मयज्ञाख्येन कर्मणा श्रीपरमेश्वरः प्रीयतामितीश्वराय
कर्म समर्प्य पवित्रग्रन्थि विस्रस्य शुचिदेशे क्षिपेत् । इति ब्रह्मयज्ञप्रयोगः ।

अथ मध्याह्नसंध्या । अत्र यद्यप्याचार्यैर्गृह्ये मध्याह्नसंध्या नोक्ता
तथाऽपि गृह्यपरिशिष्ट उक्तत्वात्

संध्यात्रयं तु कर्तव्यं द्विजेनाऽऽत्मादिदा सदा ।

इति योगयाज्ञवल्क्योक्तेः

एतत्संध्यात्रयं प्रोक्तं ब्राह्मण्यं यदाधिष्ठितम् ।

यस्य नास्त्यादरः तत्र न स ब्राह्मण उच्यते ॥

इति च्छन्दोगपरिशिष्टाच्चावश्यं कार्या । तत्कालो दिनार्धभागो
मुख्यः । यश्च पूर्वापरारह्योः संधिस्तत्कालमवा देवता संध्या तामुपासी-
तेति परिशिष्टोक्तेः । कमलाकरस्तु पूर्वार्हो वै देवानां मध्यंदिनो मनु-
ष्याणामपरारह्यः पितृणामितिभ्रुती त्रेधाविभक्ते मध्याह्ने मनुष्याणां
मोजनोक्तेत्रेधाविभक्तदिनद्वितीयभागे मध्याह्नसंध्या कार्येत्याह । तत
आप्तार्यं गौणकाल इत्यपि स एव । स्मृतिसंग्रहे—

मध्याह्नस्नानाद्ूर्ध्वं यः कालस्त्वव्यवधानतः ।

तत्र मध्याह्नसंध्या स्याद्ूर्ध्वं गौणः स्मृतो बुधेः ॥ इति ।

अव्यवधानतः शास्त्रान्तरपरः । आश्वलायनानां ब्रह्मयज्ञोत्तरमेव
मध्याह्नसंध्येति पूर्वं प्रपञ्चितत्वात् । शाकलकारिकायामपि—

कुर्यान्माध्याह्निकीं संध्यां ब्रह्मयज्ञादनन्तरम् ।

संगवाद्ूर्ध्वमित्याहुर्न चेद्वर्गागथापि वा ॥ इति ।

संध्यात्रयेऽप्युपस्थानमेतदाहुर्मनीषिणः ।

मध्याह्न उदये वाऽपि विभ्राडादीच्छया जपेत् ॥

इति च्छन्दोगपरिशिष्ट उदये वाऽपीत्यभिधानादुदयानन्तरमपि मध्याह्नसंध्येति पारिजाते स्थितम् । दक्षः—

अध्यर्धयामादासायं संध्या माध्याह्निकीप्यते । इति ।

परिशिष्टम्—अथ मध्यंदिन आपः पुनन्त्विति मन्त्राचमनम् । आपः पुनन्तु पृथिवीं पृथिवीं पूता पुनातु माम् । पुनन्तु ब्रह्मणस्पतिर्ब्रह्म पूता पुनातु माम् । यदुच्छिष्टमभोज्यं यद्वा दुश्चरितं मम । सर्वं पुनन्तु मामापोऽसतां च प्रतिग्रहं स्वाहेत्यथाऽऽकृष्णीयया हंसवत्या वा त्रिः सकृद्वाऽर्धमुत्क्षिप्योर्ध्ववाहुरुन्मुख उदुत्यं जातवेदसं चित्रं देवानामिति सूक्ताभ्यामाभ्यां वा मन्त्राभ्यां तच्चक्षुरित्येकया वाऽऽदित्यमुपस्थाय जपमासीनो यथेष्टं कालं कुर्यादित्येव संध्याविधिव्याख्यात इति ।

भगवान्—सवितुर्भण्डलं पश्यन्न्यतिष्ठेद्विवाकरम् ।

ऊर्ध्ववाहुः पठेत्सूक्तमुदुत्यं जातवेदसम् ॥

तच्चक्षुरितिसूक्तं च हंसः शुचिपदित्यपि ।

चन्द्रिकायां पुराणे—ततो मध्याह्नसंध्यायामासीनः प्राङ्मुखो जपेत् । इति ।

तिष्ठंश्चेद्वीक्षमाणोऽर्कमासीनः प्राङ्मुखो जपेत् ।

इति योगयाज्ञवल्कीयं वैकल्पिकं तिष्ठञ्जपविधानं शाखान्तरपरम् । आश्वलायनानामासीन इत्याचार्येणोक्तेः प्राबल्यात् । अत्र केचिज्जपोत्तरं दिग्भिवादनादि उपसंग्रहणान्तं प्रातर्बत्कुर्यादित्याहुः । तन्न । एवं सायामिति सायंसंध्यायामेवाऽऽचार्येण दिग्भिवादनादिकृत्स्नातिदेशस्य कृतत्वान्मध्याह्ने जपमासीनो यथेष्टं कालं कुर्यादित्येव संध्याविधिव्याख्यात इत्युपसंहारात् । स्मृत्यन्तरेऽपि प्रातःसायंसंध्ययोरव दिग्भिवादनादेरुक्तत्वाच्च । अर्धदानविषय आश्वलायनः—

मध्याह्ने तु विशेषोऽयं प्रदद्याद्धंस इत्यृचा ।

आकृष्णेन द्वितीयांर्धं गायत्र्या च तृतीयकम् ॥

उपविष्टः समाचम्य तिष्ठेदभिमुखो रवेः ।

व्यासस्तु—सकृदेव तु मध्याह्ने क्षेपणीयं द्विजातिभिः । इत्याह ।

कात्यायनः—पुष्पाण्यम्बुमिश्राण्यूर्ध्वं प्रक्षिप्योर्ध्ववाहुः सूर्यमुदीक्ष्येति । अर्धदानं ऋजुत्यं प्रागुक्तम् ।

अथ प्रयोगः—द्विराचम्य प्राणानायज्य देशकालौ संकीर्त्य ममोपात्त-
दुरितक्षयद्वारा श्रीपरमेश्वरमीत्यर्थं मध्याह्नसंध्यामुपासिष्य इति संकल्प्य
पूर्ववत्प्रथमार्जनं कृत्वाऽऽपः पुनन्वित्यस्य विष्णुऋषिः । आपो देवता ।
अष्टिच्छन्दः । मन्त्राचमने वि० ॐ आपः पुनन्तु पृथिवीं पृथिवी पूता
पुनातु माम् । पुनन्तु ब्रह्मणस्पतिर्ब्रह्म पूता पुनातु माम् । यदुच्छिष्टम-
भोज्यं यद्वा दुश्चरितं मम । सर्वं पुनन्तु मामापोऽसतां च प्रतिग्रहं
स्वाहा । इति मन्त्राचमनं कृत्वाऽऽचम्य पूर्ववद्वितीयमार्जनात्मपरिपे-
काद्यधमर्पणाचमनानि कृत्वा सूर्याभिमुखस्तिष्ठन्नेव हस्तमाञ्जलिमुंहृत्य
जल एवाऽऽकृष्णेनेत्यस्य हिरण्यस्तूप ऋषिः । सविता देवता । त्रिष्टु-
च्छन्दः । अर्घ्यदाने वि० । ॐ आकृष्णेन० ऋ. १ श्रीसूर्यायेदमर्घ्यं
समर्पयामीति त्रिः सकृद्वाऽर्घ्यं दद्यात् । ततः पूर्ववदात्मानं परिपिच्यो-
पविश्याप उपस्पृश्योत्थायोर्ध्वंवाहुरुन्मुखः सूर्यमुपतिष्ठेत् । उदुत्यमिति
त्रयोदशर्चस्य सूक्तस्य काण्वः प्रस्कण्व ऋषिः । सूर्यो देवता नवांऽऽद्यां
गायत्र्यः । अन्त्याश्वतसोऽनुष्टुभः । सूर्योपस्थाने वि० । ॐ उदुत्यं
जातवेद० रथम् । चित्रं देवानामिति यद्ऋचस्य सूक्तस्याऽऽङ्गिरसः कुत्स
ऋषिः । सूर्यो देवता । त्रिष्टुच्छन्दः । सूर्योपस्थाने० । ॐ चित्रं देवाना०
द्याः । अथ बोदुत्यं काण्वः प्रस्कण्वः सूर्यो गायत्री । चित्रं देवानामा-
ङ्गिरसः कुत्सः सूर्यस्त्रिष्टुप् । सूर्योपस्थाने० । ॐ उदुत्यं जा० ऋ. १ ॐ
चित्रं दे० ऋ. १ अथ वा तत्रक्षुर्वसिष्ठः पुर उष्णिक् । सूर्योप० ॐ
तत्रक्षु० ऋ. १ इत्युपस्थापोपविश्य शुची देशे दर्मात्मसोक्षिते दर्माना-
स्तीर्षित्यादिन्यासान्ते युवतीं युवादित्यमण्डलमध्यस्थां श्वेतवर्णां श्वेता-
म्बरानुलेपनस्रगाभरणां पञ्चवक्त्रां प्रतिवक्त्रं त्रिनेत्रां चन्द्रशेखरां
त्रिशूलखड्गखट्वाङ्गुडमर्वङ्कचतुर्भुजां वृषभासनाख्ढां रुद्रदैवत्यां यजु-
र्वेदमुदाहरन्तीं भुवर्लोकधिष्ठात्रीं सावित्रीं नाम देवतां ध्यायामीति
मन्त्रदेवतां ध्यात्वाऽऽवाह्योपविश्यैव यथेष्टकालं गायत्रीं जपित्वात्तरप-
ङ्कं विधाय

यदक्षरपदभ्रष्टं मात्राहीनं च यन्द्रवेत् ।

तत्सर्वं क्षम्यतां देवि कश्यपप्रियवादिनि ॥

इति संप्राच्यं सकृदाचम्यानेन मध्याह्नसंध्यापासनेन श्रीपरमेश्वरः
श्रीयतामिति कर्मेश्वरा[या]र्षेत् । इत्याचाररेन्दौ मध्याह्नसंध्याविधिः ।
प्रमादादस्या अकरण आश्वलायनानां न प्रत्यक्षाय इति संध्यामाष्ये ।

ततो गङ्गातिरिक्तवस्त्रपूतजलपूर्णपात्रं दक्षिणहस्ते गृहीत्वा गृहमा-
गच्छेत् । तदुक्तं मनोहरकृताह्निके—

यदि स्नातो द्विजस्तीर्थाद्गृहीतकमण्डलुः ।

अज्ञानाद्गृहमागच्छेत्स्नानं तस्य वृथा भवेत् ॥

गर्गः—त्रिसंध्यं वाग्यतो वारि गुप्तमाहृत्य शोधयेत् ।

होमोपहारभोगार्हद्रव्यात्मपरिचारकान् ॥

शाठ्यायनिः—ततः सूर्यमुपस्थाय सम्यगाचम्य च स्वयम् ।

अभ्युक्षणं समादाय संयतात्मा गृहं व्रजेत् ॥

सोपानत्कः सदर्मश्च पात्रस्थं सदशोत्तरः ।

सोपानत्क उपानदारूढः । सदर्भो दर्भपवित्रपाणिः । सदशोत्तरो
दशायुक्तोत्तरीयवस्त्रावृतः । पात्रस्थमभ्युक्षणार्थं जलमाहरेदित्यर्थः ।
स्वस्यासामर्थ्ये पारिजाते—

आत्मीयं प्रथमं प्रोक्तं विप्रहस्ताह्वितीयकम् ।

तृतीयमुदकस्थानाच्चतुर्थं मणिकात्स्मृतम् ।

नद्यादेः स्वयमाहृतं प्रथमम् । अन्येन शुचिना ब्राह्मणेन तस्मादानीतं
द्वितीयम् । गृहस्थितादेव कूपादेर्जलस्थानाद्गृहीतं तृतीयं मणिकादुपात्तं
चतुर्थम् । बहुलजलभाण्डं मणिक इति । नारसिंहे—

जलदेवान्नमस्कृत्य ततो गृहगतः शुचिः ।

विधिना पुरुषसूक्तस्य तत्र विष्णुं समर्चयेत् ॥ इति ।

तत्प्रकारं तु प्रागेव मुख्यकाले सविस्तरमदर्शयम् । गृहागमनोत्तरं
यथाशक्त्युपचारैर्देवं संपूज्य ब्रह्मयज्ञदक्षिणार्थं पूर्वसंकल्पितमन्नमतिथि-
पूजनकाले तस्मा अन्यस्मै भिक्षवे वा दद्यादिति । अथ दिवा विहितानि
प्रातःसंध्यादिकर्माणि प्रमादाद्कृतानि चेद्वात्रौ प्रथमयामपर्यन्तं क्रमेण
कर्तव्यानि । तदुक्तं परिशिष्टे—यदि दिवोदितानि कर्माण्यकृतानि याव-
त्प्रहरं यामिन्यास्तावत्क्रमेणैव सर्वाणि सौरं वर्जयित्वा कुर्यादाकृष्णीय-
यैवार्घ्यदानं कुर्यादिति । एतन्मते प्रातःस्नानादि यथाक्रमं सर्वमाह्निकं
कृत्वा सायंसंध्यामुपास्य ततः सायंहोमादि कुर्यात् । केचित्तु प्रातःका-
लत्वादादौ सायंसंध्यामुपास्य ततः क्रमेणातिक्रान्तमाह्निकं कृत्वा ततः
सायंहोमादि कुर्यादित्याहुः । माध्याह्नसंध्यायां गायत्र्यैवार्घ्यदानमिति

पारिजाते तदाश्वलायनातिरिक्तपरम् । आकृष्णीयवैवेत्याचार्योक्तेः
शब्ल्यात् । उपस्थाने विशेषः स्मृतिसंग्रहे—

मध्याह्नसंध्या रात्रौ चैत्रमादाक्तियते यदि ।

सौरस्थाने जपेत्सूक्तं सौर्यवैश्वानरीयकम् ॥

हविष्पान्तमजरं स्वर्धिवित्येकोनविंशत्युच्चात्मकं सौर्यवैश्वानरीयं सूक्त-
मुपस्थाने जपेत् । अङ्गिराः—

रात्रौ प्रहरपर्यन्तं दिवाकर्माणि कारयेत् ।

अवगाहं च सौरं च ब्रह्मयज्ञं च वर्जयेत् ॥

अवगाहस्नानस्य प्रतिप्रसवमाह व्यासः—

प्रदोषे पश्चिमे यामे दिनवत्स्नानमाचरेत् । इति ।

ब्रह्मयज्ञस्य प्रतिप्रसवस्तु ब्रह्मयज्ञप्रकरणे उक्तः । सौरजपस्तु प्रति-
षिद्ध एव प्रतिप्रसवविधेर्भावात् । इत्याचारन्दौ रात्रौ पूर्वयामे दिनक-
र्मणां कर्तव्याकर्तव्यनिर्णयः ।

अथाऽऽशीचे नित्यस्नानादिकर्तव्याकर्तव्यनिर्णयः । स्मृत्यर्थसारे—
सूतकादौ नित्यस्नानशलिदानापोशनप्राणाहुत्याद्यो भुजिनियमा अस्पृ-
श्यस्पर्शनस्नानादिकं चेति सर्वं कर्तव्यमेवेति । अत्र नित्यस्नानं निषेधकष-
चनाभावात्संस्कल्पमार्जनाद्यधमर्षणाङ्गतरुणसहितं कार्यमित्याचार्योक्तं ।

स्नानं प्रतिग्रहो होमः स्वाध्यायश्च निवर्तते ।

सूतके सूतके चैवास्पर्शनं सूतकेऽधिकम् ॥

इति भृगूक्तेः समन्त्रकस्नानस्य निषेध एवेति केचिद्वाहुः । ग्रहणनि-
मित्तकस्नानाद्वादावपि नाऽऽशीचमिति शेखरे । प्रयोगपारिजाते संक्रा-
न्तिनिमित्तकस्नानादावपि नाऽऽशीचमित्युक्तम् । संध्यामाह मरद्वाजः—

सूतके सूतके कुर्यात्प्राणायामममन्त्रकम् ।

तथा मार्जनमन्त्रांश्च मनसोच्चार्यं मार्जयेत् ॥

गायत्रीं सप्तगुच्चार्यं सूर्यायार्थ्यं निवेदयेत् ।

मार्जनं तु न वा कार्यमुपस्थानं न चैव हि ॥ इति ।

विष्णुस्मृती—अर्ध्यान्ता मानसी संध्या ज्ञेया प्रणववर्जिता । इति ।

आश्वलायनानां तु गायत्रीजपप्राधान्यात्तरुर्ध्यान्तं मनसा कृत्वा दश-
संख्या गायत्र्यपि जप्या । उक्तं च भट्टोजीये—आश्वलायनस्मृती—

आपन्नश्चाशुचिः काले तिष्ठन्नपि जपेद्दश । इति ।

आयन्नो नामाऽऽपद्भस्तस्तं प्रति अग्निस्मृतावङ्गान्तरहानावपि अर्घ्य-
स्याऽऽवश्यकत्वमुक्तम् ।

जलाभावे महामार्गे बन्धने त्वशुचावपि ।

उभयोः संध्ययोः काले रजसा चार्घ्यमुत्सृजेत् ॥ इति ।

अशुचावाशौच इत्यर्थ इति भट्टोजीये । विधानपारिजाते—

उच्चार्य वाचा गायत्रीं दद्यादर्घ्याञ्जलीनपि ।

अष्टाविंशतिकृत्वोऽत्र गायत्रीं मनसा जपेत् ॥ इति ।

पैठीनसिः—सूतके मृतके चैव रोगोत्पत्तौ तथाऽध्वनि ।

मानसीं च जपेत्संध्यां कुशवारिविवर्जिताम् ॥

पराशरः—देशभङ्गे प्रवासे च व्याधिषु व्यसनेषु च ।

रक्षेदेव स्वदेहं च पश्चाद्धर्मं समाचरेत् ॥ इति ।

अथ सूतकिना संध्यावन्दनप्रयोगः । आचम्यामन्त्रकं प्राणायामं
विधाय देशकालौ संकीर्त्य ममोपात्तदुरितक्षयद्वारा श्रीपरमेश्वरप्रीत्यर्थं
प्रातःसंध्यामुपासिष्य इति संकल्प्य प्रणवरहितमार्जनमन्त्रान्मनसोच्चार्य
मध्यभातर्जनीभ्यां कुशरहितजलेन प्रथममार्जनं कृत्वा प्रणवरहितमानसो-
च्चारणेनैव मन्त्राचमनं विधाय द्वितीयमार्जनं पूर्ववत्कृत्वा प्रणवरहितमान-
सोच्चारणेनाघमर्षणं विधायऽऽचम्योत्थाय गायत्रीमन्त्रेण सम्यगुच्चरितेन
त्रीण्यर्घ्याणि दत्त्वा मनसोच्चारितेनासावादित्य इतिमन्त्रेणाम्भसाऽऽत्मानं
परिपिच्योपविश्याप उपस्पृश्योत्थायाष्टाविंशतिदशान्यतरसंख्यं मानसं
गायत्रीजपं विधायोपविश्याऽऽचम्य कर्मेश्वरार्पणं कुर्यात् । इति सूतकिनां
संध्यावन्दनप्रयोगः । अथाऽऽपत्कालकर्तव्यसंध्यावन्दनविधिः ।

राष्ट्रक्षोभे नृपक्षोभे रोगार्ते शावसूतके ।

संध्यावन्दनविच्छित्तिनं दोषाय कदाचन ॥ इति ।

एतत्साङ्गानुष्ठानविषयम् ।

जलाभावे महामार्गे बन्धने त्वशुचावपि ॥

उभयोः संध्ययोः काले रजसा चार्घ्यमुत्क्षिपेत् ।

इति अग्निस्मृतावनुकल्पविधिस्मरणात् । तदभावे सूर्यध्यानमेवाऽऽह
मारते व्यासः—

तं तथैव महाराज दंशिता रणमूर्धनि ।

संध्यागतं सहस्रांशुमादित्यमुपतस्थिरे ॥ इति ।

दंशिताः संनद्धाः । संधिमागतं संध्यागतम् । इत्यापत्कालसंध्यावन्द-
नविधिः ।

जातूकर्ण्यः—सूतके तु समुत्पन्ने स्मार्तं कर्म कथं भवेत् ॥

पिण्डयज्ञं चरुं होममसगोत्रेण कारयेत् ।

चरुः स्थालीपाकः श्रवणाकर्मादिश्चेति विज्ञानेश्वरः । सर्वथा लोप-
प्रसक्तौ स्थालीपाको ब्राह्मणद्वारा कार्यः । अन्यथाऽऽशौचान्ते संपूर्ण-
श्रवणाकर्मादिकं च विप्रद्वाराऽऽशौचेऽपि पत्न्यार्तवेऽपि कार्यमिति
धर्माब्धिसारः । तत्र त्यागमात्रे स्नानोत्तरं स्वस्य कर्तृत्वम् । श्रौते कर्मणि
तत्कालं स्नातः शुद्धिमवाप्नुयादिति स्मृतेः । त्यागातिरिक्ते तु श्रौते स्मार्ते
चान्यस्यैव कर्तृत्वमिति निर्णयसिन्धुः । अपराकादिनिबन्धास्तु श्रौतं
सर्वं स्वयं कार्यम् । स्मार्तं तु त्यागातिरिक्तेऽन्यस्यैव कर्तृत्वं त्यागमात्रे तु
स्वस्यैवेत्याहुः । समारूढेऽग्नौ द्विविधाशौचपाते प्रत्यवरोहपूर्वको होमो न
कार्य इति केषांचिन्मतं किं तु पुनराधानमेव । समारोपप्रत्यवरोहयोरा-
शौचेऽपवादाभावादन्यकर्तृकत्वाच्च भवत्येव होम आशौचेऽपीत्य-
न्येषां मतं होमविधियलेनैव प्रत्यवरोहसिद्धेस्तेन समारोपोऽपि कर्तव्य
इति च । रजोदोषे सूतके मृतके चागतिकप्रवासगमनागमनेऽपि न दोष
इति प्रायश्चित्तरत्नमालायाम् । आन्यनुगमने प्रायश्चित्तपूर्वकपुनरुत्पत्ति-
रन्यद्वारा भवतीति धर्माब्धिसारः । शिवपूजायां नाऽऽशौचम् ।

चरुं प्राणपरित्यागः शिरसो वाऽपि कर्तनम् ।

न त्वसंपूज्य भुञ्जीत भगवन्तं त्रिलोचनम् ॥

सूतके मरणे चैव न दोषः परिकीर्तितः ।

इति लैङ्गान् । विष्णुपूजा न कार्येति आचारार्के । पुरश्चरणादिजपः
स्तोत्रपाठोऽविच्छेदेन संकल्पितहरिवंशादिश्रवणादिश्च कर्तव्यः । काल-
नियमाभावे तु स्तोत्रहरिवंशादि हेयमेवेति सिन्धुः । रत्नमालायाम्—

सूतकात्पादसमारब्धमनेकाहं तु यद्भवतम् ।

कार्यिकं तन्न कुर्वीत न तु दानार्चनं जपम् ॥

सूतकाहे तु परिकचिद्दानाद्यन्तरितं भवेत् ।

सूतकानन्तरे त्वह्नि तत्कर्तव्यमतन्द्भितः ॥ इति ।

संदर्तः—पञ्चयज्ञविधाने तु न कुर्यान्मृत्युजन्मनीः । इति ।

हरदत्तस्तु आश्वलायनानां सूतकेऽपि वैश्वदेवं भवति । तानेतान्य-
ज्ञानहरहः कुर्वीतिति सर्वेषां नित्यत्वोक्तावपि तस्य द्वावनध्यायौ यवा-
स्माशुचिर्पदेश इत्यनेनाऽऽशौचादौ ब्रह्मयज्ञस्यैव विशेषतो निषेधादि-

त्याह । एतद्युक्तमिति वृत्तिः । विष्णुः—नाऽऽशीचे कस्यचिदन्नमश्रीया-
दिति । केपुचिदाशौचिस्वामिकेपु द्रव्येषु दोषाभावमाह मरीचिः—

लवणे मधुमांसे च पुष्पमूलफलेषु च ।

शाककाष्ठतृणेष्वप्सु दधिसर्पिःपयःसु च ॥

तिलौषधाजिने चैव पक्वापके स्वयं ग्रहः ।

पुण्येषु चैव सर्वेषु नाऽऽशीचं मृतमृतके ॥ इति ।

पकं भक्ष्यजातमपकं तण्डुलादि स्वयमेव स्वाम्यनुज्ञातो गृह्णीयावि-
त्यर्थः । पक्वापकमनुज्ञातमन्नसन्नप्रवृत्तमिति विज्ञानेश्वरः । पठशीतौ—

संतर्गाद्यस्य चाऽऽशीचं यस्यातिक्रान्तकालता ।

तद्दीपस्य पदार्थस्य नाऽऽशीचं विद्यते क्वचित् ॥ इति ।

शेखरेऽपि—अनुगमननिर्हाराद्याशौचे तद्व्याणां नाऽऽशीचं नित्यकर्म-
लोपश्च नास्ति । सूतकेऽस्पृश्यत्वं नास्ति तदाह कूर्मः—

सूतके तु सपिण्डानां संस्पर्शा नैव दुप्यति ॥ इति ।

अयं स्पर्शनिषेधाभावः कर्मकालातिरिक्तकाल इति धर्माब्धिसारः ।
आशौचमुक्तिज्ञानं संगवे कार्यमिति पठशीतिविधुती । प्रातरेवेति
धर्माब्धिसारः । एकादशाहप्रातःसंध्या त्याशौचवदेव । तत्कालस्य
दशरात्रान्तःपातात् । तदूर्ध्वं तु शुद्धिदशावदशुचित्वाभावात् । न च
मुख्यकालवदेव गौणकालेऽपि तत्करणमिति युक्तमुक्तहेतोः । आशी-
चापगमे पञ्चगव्यप्राशनमुक्तं विधानमालायाम्—

ब्रह्मशुद्धौ गृहारम्भे सूतके मृतके तथा ।

यज्ञारम्भे धनप्राप्तौ प्रायश्चित्ते विशेषतः ॥

रोगमुक्तौ च संपर्के क्षुद्रपापापनुत्तिषु ।

विदध्याद्ब्रह्मकूर्चं च मासि मास्यथ वा द्विजः ॥ इति ।

इदं च संध्यां विनाऽन्यकर्मस्वनधिकारात्प्रातःसंध्योत्तरं कर्तव्यमिति
रत्नमालायाम् । अन्ये त्वस्य शुद्धिसंपादकत्वाःसंध्योपसनात्पूर्वमेव पञ्च-
गव्याशनमित्याहुः । शिष्टाचारानुरोधादिदमेव युक्तम् ।

अथ ब्रह्मकूर्चविधिः । वौधायनसूत्रे—

ब्रह्मकूर्चं प्रवक्ष्यामि कायशोधनमुत्तमम् ।

शुद्धाणां भाजने भुक्त्वा वेदानां विक्रये तथा ॥

होमातिक्रमकाले च पर्वहीनमसंस्कृतम् ।

एतेषां चैव शुद्ध्यर्थं पञ्चगव्यं प्रशस्यते ॥

पराशरः—गोमूत्रं ताम्रवर्णायाः श्वेतायाश्चैव गोमयम् ॥
 पयः काञ्चनवर्णाया नीलायाश्च तथा दधि ।
 घृतं च कृष्णवर्णायाः सर्वं कापिलमेव वा ॥
 अलाभे सर्ववर्णानां पञ्चगव्येष्वयं विधिः ।
 गोमूत्रे मापका न्य(अ)ठौ गोमयस्य तु षोडश ॥
 क्षीरस्य द्वादश प्रोक्ता दध्नस्तु दश कीर्तिताः ।
 गोमूत्रवद्घृतस्येष्टास्तदर्थं तु कुशोदकम् ॥
 गायत्र्याऽऽदाय गोमूत्रं गन्धद्वारेति गोमयम् ।
 आप्यायस्वेति च पयो दधिक्राव्णेति वै दधि ॥
 तेजोऽसि शुक्रमित्याज्यं देवस्य त्वा कुशोदकम् ।
 पञ्चगव्यमृचा पूतं होमयेदग्निसंनिधौ ॥ इति ।

कपिलास्वरूपं हेमाद्रौ—

सुवर्णकपिला पूर्वा द्वितीया गौरपिङ्गला ।
 तृतीया चैव रक्ताक्षी चतुर्थी गुडपिङ्गला ॥
 पञ्चमी बहुवर्णा स्यात्पृष्ठी च श्वेतपिङ्गला ।
 सप्तमी श्वेतपिङ्गाक्षी अष्टमी कृष्णपिङ्गला ॥
 नवमी पाटला ज्ञेया दशमी पुच्छपाटला ।

स्मृत्यन्तरे—एकवर्णा तु कपिलेत्यपि कपिलालक्षणमुक्तम् । कास्य-
 पात्रस्थितविलीनघृतसमानवर्णा कपिलेत्यपि कुत्रचित् ।

अथ प्रयोगरत्नानुसारी प्रयोगः । आचम्य प्राणानायस्य देश-
 कालौ संकीर्त्य ममाऽऽशीचजन्याशुचित्वसकलवोपनिवृत्तिपूर्वकशरीरशु-
 न्धिद्वारा संध्यादिनित्यकर्माद्यधिकारार्थं ब्रह्मकूर्चहोमपूर्वकपञ्चगव्यप्राशनं
 करिष्ये इति संकल्प्य स्थण्डिलकरणादिविदनामाग्निप्रतिष्ठापनध्यानान्ते
 क्रियमाणे ब्रह्मकूर्चहोमकर्मणि देवतापरिग्रहार्थमित्यादिचक्षुषी आज्ये-
 नेत्यन्तेऽत्र प्रधानं धृथिर्वी विष्णुं रुद्रं ब्रह्माणमग्निं सोमं सवितारं पर-
 मात्मानं प्रजापतिमग्निं स्वितृकृतमेता दश देवताः पञ्चगव्याहुत्वाऽऽज्येन
 स्वितृकृतमित्यादीध्मस्थापनान्ते तृणेन सह ताम्रपात्रं पलाशपर्णपुटं
 वा पञ्चगव्यार्थमासाद्याऽऽज्ये दमाग्रद्वयमक्षेपान्तेऽपरेणाग्निं दर्भेषु पञ्च-
 गव्यार्थमासादितं पात्रं निधाय तस्मिन्पवित्रे निधाय तत्सवितुरित्यस्य
 गाथिनो विश्वामित्रः सविता गायत्री । गोमूत्रग्रहणे विनियोगः । ॐ
 तत्सवि० क्र. १ इति ताम्राणां गोमूत्रं मापाटकपरिमितमादाय गन्धद्वारा-

मित्यस्याऽऽनन्दः श्रीरनुष्टुप् । गोमयग्र० । ॐ गन्धद्वारां० क्र.१ इति श्वेता-
याः षोडशमापमितं गोमयमादाय, आप्यायस्वेत्यस्य राहूगणो गौतमः
सोमो गायत्री । पयोग्रहणे वि० । ॐ आप्यायस्व० क्र. १ इति काञ्चनव-
र्णाया द्वादशमापमितं पय आदाय दधिक्रावण इत्यस्य वामदेवो दधि-
क्रावाऽनुष्टुप् । दधिग्रह० । ॐ दधिक्रावणो० क्र. १ इति नीलाया दशमाप-
मितं दध्यादाय शुक्रमसीत्यस्य प्रजापतिराज्यं यजुः । घृतग्र० । ॐ शुक्र-
मसि ज्योतिरसि तेजोऽसीतिमन्त्रेण कृष्णाया मापाटकमितं घृतमादाय
देवस्य त्वेत्यस्य प्रजापतिरुदकं यजुः । कुशोदरुग्रहणे० । ॐ देवस्य त्वा०
पूष्णो हस्ताभ्यां प्रतिगृह्णामीति मापचतुष्टयमितं सप्तभिः कुशैः स्रावितमु-
दकं गृह्णीयात् । देवस्य त्वेतिमन्त्रेऽभिपिञ्चामीति वाक्यशेषं केचिदाहुः ।
ततः प्रणवेन हस्तेनाऽऽलोढ्य प्रणवेनैव यज्ञियकाष्ठेन निर्मन्थ्य तत्पवि-
त्रमाज्यपात्रे स्थापयित्वा पञ्चगव्यपात्रमाज्योत्तरतो निधाय पञ्चगव्य-
सहिताज्यपयंभिकरणादिर्वाहिप्याज्यादिसादनानन्तरं तदुत्तरतो बर्हिपि
पञ्चगव्यपात्रासादनम् । आज्योत्पवनानन्तरं पञ्चगव्यस्याप्युत्पवनमिति
केचित् । सुवसंमार्गादिचक्षुष्यन्ते सप्तसु दर्भेषु सहायार्थं सुवं निधाय
तेन त्रिभिर्मध्यमपलाशपर्णैर्वा पञ्चगव्यहोमं कुर्यात् । तत्र मन्त्राः । इरा-
वतीत्यस्य घसिष्ठो रुद्रस्त्रिष्टुप् । पञ्चगव्यहोमे वि० । ॐ इरावती० ।
मयूखैः स्वाहा । पृथिव्या इदं न मम ॥ १ ॥ इदं विष्णुरित्यस्य काण्वो
मेधातिथिर्विष्णुर्गायत्री । पञ्चगव्यहोमे० । ॐ इदं विष्णु० सुरे स्वाहा
विष्णव इदं ॥ २ ॥ मा नस्तोकेत्यस्य कुत्सो रुद्रो जगती । पञ्चगव्य-
होमे० । ॐ मा नस्तोके० महे स्वाहा । रुद्रायेदं० ॥ ३ ॥ ब्रह्मजज्ञानमि-
त्यस्य नकुलो ब्रह्मा त्रिष्टुप् । पञ्चगव्यहो० । ॐ ब्रह्मजज्ञानं० विवः
स्वाहा । ब्रह्मण इदं ॥ ४ ॥ अग्रये स्वाहा । अग्रय इदं ॥ ५ ॥ ॐ
सोमाय स्वाहा । सोमायेदं० ॥ ६ ॥ तत्सवितुरित्यस्य गाथिनो विश्वा-
मित्रः सविता गायत्री । पञ्चगव्यहो० । ॐ तत्सवितु० यात्स्वाहा ।
सवित्र इदं ॥ ७ ॥ प्रणवस्य परब्रह्मपरमात्मा त्रिष्टुप् । पञ्चगव्यहो० ।
ॐ ॐ स्वाहा । परमात्मन इदं ॥ ८ ॥ व्याहृतीनां परमेष्ठी प्रजापतिः
प्रजापतिर्वृहती । पञ्चगव्यहो० । ॐ भूर्भुवः स्वः स्वाहा । प्रजापतय
इदं ॥ ९ ॥ ॐ अग्रये स्विष्टकृते स्वाहा । अग्रये स्विष्टकृत इदं ॥ १० ॥
इति दशाऽऽहुतीर्हुत्वा ततोऽवशिष्टं पञ्चगव्यं सर्वं प्रणवेनाभिमन्त्र्याऽऽ-
सनाद्बहिरुपविश्य

ॐ यत्त्वगस्थिगतं पापं देहे तिष्ठति मामके ।

प्राशनं पञ्चगव्यस्य दहत्वग्निरिवेन्धनम् ॥

ॐ इति हस्तेन सर्वं पीत्वा हरतमुख प्रक्षाल्याऽऽचम्य स्वासन उप-
विश्याऽऽज्येन स्विष्टकृदादिहोमशेषं समाप्याऽऽचम्यानेन ब्रह्मकूर्चहोमपू-
र्वकपञ्चगव्यप्राशनाख्येन कर्मणा तेन श्रीपरमेश्वरः प्रीयताम् । अस्मिन्होम
इध्माधानादिस्थालीपाकेतिकर्तव्यतां केचिन्नेच्छन्ति । इति ब्रह्मकूर्च-
विधिः । अयं होमादिविशिष्टो ब्रह्मकूर्चविधिः स्वस्यैव पञ्चगव्यप्राशने
भवति नान्यस्य । अथापरो होमरहितो ब्रह्मकूर्चविधिरुक्त आग्ने-
यपुराणे —

गायत्र्या गृह्य गोमूत्रं गन्धद्वारेति गोमयम् ।

आप्यायस्वेति च क्षीरं दधिक्राव्येति वै दधि ॥

तेजोऽर्पति तथा चाऽऽज्यं देवस्य त्वा कुशोदकम् ।

ब्रह्मकूर्चो भवत्येवमापो हि तैत्थ्यं जपेत् ॥

अघमर्पणसूक्तेन संयोज्यं प्रणवन वा ।

पीत्वा सर्वाघनिर्मुक्तो विष्णुलोकमुपैति सः ॥ इति ।

आशीचापगमे यज्ञोपवीतधारणमुक्तं परांशरेण—

सूतकान्त उपाकृत्य गते मासचतुष्टये ।

नवयज्ञोपवीतं तु धृत्वा जीर्णं विसर्जयेत् ॥ इति * ।

तत्र यज्ञोपवीतनिष्पत्तिप्रकारं तद्धारणप्रकारं च वदामः । वौधायनः—
अथातो यज्ञोपवीतक्रियां व्याख्यास्यामो ब्राह्मणेन तत्कन्यया वा कृत-
सूत्रमानीय भूरिति प्रथमां पणवतिं मिनोति भुव इति द्वितीयां सुव-
रिति तृतीयां मीत्वा यलाशपत्रे संस्थाप्याऽऽपो हि षेति तिसृभिर्हिर-
वर्णाः शुचयः पावका इति चतसृभिः पवमानः सुवर्जन इत्यनुवाकेन
सावित्र्याऽमिषिच्य वामहस्ते कृत्वा त्रिः संताड्य भूरग्निं चेत्येतद्विभि-
र्धलितं कृत्वा भूर्भुवः स्वश्चन्द्रमसेत्येतेन ग्रन्थि कृत्वौकारमग्निं नागो-
न्सोमं पितृन्प्रजापतिं वायुं सूर्यं विश्वान्देवान्भवतन्तुषु क्रमेण विन्यस्य
संपूजयेद्देवस्य त्वेत्युपवीतमादापोद्वयं तमसस्परीत्यादित्याय दर्शयित्वा

यज्ञोपवीतं-धरमं पश्चिन्नं प्रजापतेर्यत्सहजं पुरस्तात् ।

आयुष्यमध्यं प्रतिमुञ्च शुभ्रं यज्ञोपवीतं बलमस्तु तेजः ॥

* ख पुस्तके समासे—तेचिन्ननाशीनशावाशीचयोरन्तेऽपि तत्यागमाद्भूरिति घ. सि. ।

१ ख. 'काम्योऽथ वै । २ क छन्दोगगीरिशिष्टे । ३ क 'पाकये ग' । ४ क. 'गान्पयं ।

क्षौमेयं राजन्यस्येति पैठीनसिः । उक्तालाभे देवलः—

कार्पासक्षौमगोवालशणवल्कतृणादिकम् ।

यथासंभवतो धार्यमुपवीतं द्विजातिभिः ॥ इति ।

धारणसंख्यामाह भृगुः—

उपवीतं चटोरेकं द्वे तथेतरयोः स्मृते ।

एकमेव यतीनां स्वादिति शास्त्रस्य निश्चयः ॥

इतरयोगृहस्थवानप्रस्थयोः । गृहस्थस्य नित्योपवीतविषयमेतत् । बहूनि
वाऽऽयुष्कामस्येति गृहस्थं प्रति देवलोक्तेः । [* बहुत्वावधिमाह
कश्यपः—त्रीणि चत्वारि पञ्चाष्ट गृहिणः स्युर्दशापि वा । अत्र त्रिप्रमृति-
दशपर्यन्तमधिकधारणे फलभूमा कल्पः(ल्प्यः)] सर्वथा यज्ञोपवीतालाभे
माधवीय ऋष्यशुद्धः—अपि वा वाससी यज्ञोपवीतार्थं कुर्यात्तदभावे
त्रिवृता सूत्रेणेति । वस्त्रप्रतिनिधित्वेन यज्ञोपवीतधारणं सव्यादिलक्षणं
च पूर्वमुक्तम् । पराशरः—

प्रतितं द्रुदितं वाऽपि ब्रह्मसूत्रं यदा भवेत् ।

नूतनं धारयेद्विप्रः भ्रात्वा संकल्पपूर्वकम् ॥

यज्ञोपवीतमेकैकं प्रतिमन्त्रेण धारयेत् ।

आचम्य प्रतिसंकल्पं धारयेन्मनुरत्रवीत् ॥

एकमन्त्रैकसंकल्पं धृत्वा यज्ञोपवीतकम् ।

एकस्मिन्स्त्रुदिते सर्वं द्रुदितं नात्र संशयः ॥ इति ।

जीर्णप्रतिपत्तिमाह मनुः—

मेखलामजिनं दण्डमुपवीतं कमण्डलुम् ।

अप्सु प्रास्य विनष्टानि गृह्णीतान्यानि मन्त्रतः ॥

कालनिर्णयचन्द्रिकायां व्यासः—

उपवीतं नवं वस्त्रं कटिसूत्रं च मेखलाम् ।

धारयेद्जिनं दण्डं पुराणान्यप्सु निक्षिपेत् ॥

पुराणान्यप्सु वा क्षिपेदिति पराशरस्मृतावुक्तेर्वाशब्दाद्ब्राह्मणाय
दद्यादिति भावः । वस्त्रादिविषये गीतमस्तु जीर्णान्युपानच्छत्रवासःकू-
र्चानि । कूर्चं वृष्यौदि । शेषं प्रसिद्धम् । जीर्णान्युपमुक्तान्युपानदादीनि

* नायं ग्रन्थः ख. पुस्तके ।

परिचरते शूद्राय देयानीति हरदत्तो व्याचख्यौ । पारिजाते—एवं स्वधृतं यज्ञोपवीतं जीर्णं भवति चैन्नधीनं धृत्वा जीर्णं सरिद्विधितटाकान्यत-
मोदके ॐ समुद्रं गच्छ स्वाहेति मन्त्रेण प्रणवेन व्याहृतित्रयेण वा
विसृजेदिति । छन्दोगपरिशिष्टे—

सदोपवीतिना भाव्यं सदा बद्धशिखेन च ।

विशिसो व्युपवीतश्च यत्करोति न तत्कृतम् ॥

अत्र पूर्वार्धेन सदाशब्द्वशात्पुरुषार्थतोत्तरार्धेन विपर्ययान्दाहारेण
सशिखसोपवीताभ्यां कर्तव्यं कर्मतिकीर्तनात्कर्मार्थता । एवं च कर्मकाले
शिखावन्धोपवीताभावे कर्माङ्गलोपनिमित्तं पुरुषार्थलोपनिमित्तं चेति
प्रायश्चित्तद्वयं भवति दर्शपूर्णमासयोरिवानृतवदने । कर्मणो वाहिस्तु
पुरुषार्थलोपनिमित्तमेकमेवेति प्रयोगरत्ने । प्रायश्चित्तं तु पारिजाते—
यज्ञोपवीतरहितः क्षणमात्रं तिष्ठति चेत्स तु यज्ञोपवीतं धृत्वा शतवारं
गावर्त्रीं जपेत् ।

तथैव—स्कन्धावरोहिते यज्ञसूत्रे त्रिः प्राणसंयमः ।

पट्टं कूर्परं गते तस्मिन्द्विपट्टकं मणिवन्धके ॥

वामहस्तव्यतीते तु तत्पक्त्वा धारयेन्नवम् ।

तस्माच्चज्ञोपवीतस्य चलनं न कदाचन ॥

अप्रमत्तद्विजैः स्कन्धे सदा धार्यं प्रयत्नतः ।

मृगुः—देहस्थमेव तत्क्षाल्यमुत्तार्यं न कदाचन ॥ इति ।

शाखाविशेषोत्तारणनिषेधापवादमाह देवलः—

तैत्तिरीयाः कठाः कण्वाश्चरका वाजसनेयिनः ।

कण्ठादुत्तार्यं सूत्रं तु कुर्युर्वं क्षालनं द्विजाः ॥

बह्व्यूचाः सामगाश्चैव ये चान्ये यजुषाः स्मृताः ।

कण्ठादुत्तार्यं सूत्रं तु पुनरहन्ति संस्कियाम् ॥

अस्पङ्गे चोदधिम्राने मातापित्रोः क्षयेऽहनि ।

कण्ठादुत्तार्यं सूत्रं तु कुर्युर्वं क्षालनं द्विजाः ॥ इति ।

अथर्वणानां तूत्तारणं कृताकृतमर्थात् । संस्क्रियां मन्त्रेणोपवीतान्तरधा-
रणम् । अस्पङ्ग इत्येतद्वाक्पचोदितेभ्येवैषा द्ययस्था ज्ञेयेति संस्काररत्नमा-
लायाम् । अयं तूष्णीं निर्मितस्य यज्ञोपवीतस्य पूर्वोक्तधीधापनप्रकारेण
मन्त्रयत्संस्कार उच्यते—घ्रात्वा वाससी परिधाय मस्मादिपुण्ड्रं धृत्वाऽऽ-

क्षौमेयं राजन्यस्येति पैठीनसिः । उक्तालामे देवलः—

कार्पासक्षौमगोवालशणवल्कतृणादिकम् ।
यथासंभवतो धार्यमुपवीतं द्विजातिभिः ॥ इति ।

धारणसंख्यामाह भृगुः—

उपवीतं वटोरेकं द्वे तथेतरयोः स्मृते ।
एकमेव यतीनां स्यादिति शास्त्रस्य निश्चयः ॥

इतरयोर्गृहस्थवानप्रस्थयोः । गृहस्थस्य नित्योपवीतविषयमेतत् । बहूनि
वाऽऽयुष्कामस्येति गृहस्थं प्रति देवलोक्तेः । [* बहुत्वावधिमाह
कश्यपः—त्रीणि चत्वारि पञ्चाष्ट गृहिणः स्युर्दशापि वा । अत्र त्रिप्रभृति-
दशपर्यन्तमधिकधारणे फलभूमा कल्पः (ल्पः)] सर्वथा यज्ञोपवीतालामे
माधवीय ऋष्यशृङ्गः—अपि वा वाससी यज्ञोपवीतार्थं कुर्यात्तदमादे
त्रिवृता सूत्रेणेति । वस्त्रप्रतिनिधित्वेन यज्ञोपवीतधारणं सव्यादिलक्षणं
च पूर्वमुक्तम् । पराशरः—

पतितं वृद्धितं वाऽपि ब्रह्मसूत्रं यदा भवेत् ।
नूतनं धारयेद्विप्रः स्नात्वा संकल्पपूर्वकम् ॥
यज्ञोपवीतमेकैकं प्रतिमन्त्रेण धारयेत् ।
आचम्य प्रतिसंकल्पं धारयेन्मनुरववीत् ॥
एकमन्त्रैकसंकल्पं धृत्वा यज्ञोपवीतकम् ।
एकस्मिंस्त्रुटिते सर्वं वृद्धितं नाम संशयः ॥ इति ।

जीर्णप्रतिपत्तिमाह मनुः—

मेखलामजिनं दण्डमुपवीतं कमण्डलुम् ।
अष्टु प्रास्य विनष्टानि गृह्णीतान्यानि मन्त्रतः ॥

कालनिर्णयचन्द्रिकायां व्यासः—

उपवीतं नवं वस्त्रं कटिसूत्रं च मेखलाम् ।
धारयेदजिनं दण्डं पुराणान्यष्टु निक्षिपेत् ॥

पुराणान्यष्टु वा क्षिपेदिति पाराशरस्मृतायुक्तेर्वाशब्दाद्वाह्मणाय
दद्यादिति माधः । वस्त्रादिविषये गौतमस्तु जीर्णान्युपानच्छत्रवासःकू-
र्वाणि । कूर्चं वृस्यौदि । शेषं प्रतिन्दम् । जीर्णान्युपभुक्तान्युपानदादीनि

* नायं ग्रन्थः ख. पुस्तके ।

परिचरते शूद्राय देयानीति हरदत्तो व्याचख्यो । पारिजाते—एवं स्वधृतं यज्ञोपवीतं जीर्णं भवति चैन्नवीनं धृत्वा जीर्णं सरिदब्धितटाकान्यत-
मोदके ॐ समुद्रं गच्छ स्वाहेति मन्त्रेण प्रणवेन व्याहृतित्रयेण वा
विसृजेदिति । छन्दोगपरिशिष्टे—

सदोपवीतिना माव्यं सदा बद्धशिखेन च ।

विशिखो व्युपवीतश्च यत्करोति न तत्कृतम् ॥

अत्र पूर्वार्धेन सदाशब्दवशात्पुरुषार्थतोत्तरार्धेन विपर्ययानिन्दाद्वारेण
सशिखसोपवीताभ्यां कर्तव्यं कर्मतिकीर्तनात्कर्माथता । एवं च कर्मकाले
शिखाबन्धोपवीताभावे कर्माङ्गलोपनिमित्तं पुरुषार्थलोपनिमित्तं चेति
प्रायश्चित्तद्वयं भवति दर्शपूर्णमासयोरित्यानृतवदने । कर्मणो बहिस्तु
पुरुषार्थलोपनिमित्तमेकमेवेति प्रयोगरत्ने । प्रायश्चित्तं तु पारिजाते—
यज्ञोपवीतरहितः क्षणमात्रं तिष्ठति चेत्स तु यज्ञोपवीतं धृत्वा शतवारं
गायत्रीं जपेत् ।

तथैव—स्कन्धावरोहिते यज्ञसूत्रे त्रिः प्राणसंपमः ।

एह कूर्परं गते तस्मिन्द्विपदकं मणिवन्धके ॥

चामहस्तव्यतीते तु तत्पक्त्वा धारयेन्नवम् ।

तस्माद्यज्ञोपवीतस्य चलनं न कदाचन ॥

अप्रमत्तैर्द्विजैः स्कन्धे सदा धार्यं प्रयत्नतः ।

भृगुः—देहस्थमेव तत्क्षाल्यमुत्तार्यं न कदाचन ॥ इति ।

शाखाविशेषोत्तारणनिषेधापवादमाह देवलः—

तैत्तिरीयाः कठाः कण्वाश्ररका वाजसनेयिनः ।

कण्ठादुत्तार्यं सूत्रं तु कुयुर्वं क्षालनं द्विजाः ॥

बह्वृचाः सामगाश्चैव ये चान्ये पाज्जुपाः स्मृताः ।

कण्ठादुत्तार्यं सूत्रं तु पुनरर्हन्ति संस्क्रियाम् ॥

अभ्यङ्गे चोदधिज्ञाने मातापित्रोः क्षयेऽहनि ।

कण्ठादुत्तार्यं सूत्रं तु कुयुर्वं क्षालनं द्विजाः ॥ इति ।

अथर्वणानां तूत्तारणं कृताकृतमर्थात् । संस्क्रियां मन्त्रेणोपवीतान्तरधा-
रणम् । अभ्यङ्ग इत्येतद्वाक्यचोदितेष्वेवा व्यवस्था ज्ञेयेति संस्काररत्नमा-
लयात् । अथ तूष्णीं निर्मितस्य यज्ञोपवीतस्य पूर्वोक्तवैधापनप्रकारेण
मन्त्रवत्संस्कार उच्यते—घ्रात्वा याससी परिधाय मस्मादिपुण्ड्रं धृत्वाऽऽ-

इति धारयेदित्याह भगवान्वौधायन इति ।

वौधायनीयस्मार्तसूत्रं च—अथातो यज्ञोपवीतविधिं व्याख्यास्या-
मच्छिञ्जे. विनाशे वा हस्तपादं प्रक्षाल्याऽऽचम्य ब्राह्मणकन्यया वा
ब्राह्मणविधवया वा स्नातया शुद्धया कृताचमनया निर्मितं सूत्रं
गृहीत्वा प्राचीं वोदीचीं वा दिशमुपनिष्क्रम्य चतुरङ्गुलमात्रं पण्णवतिसूत्रं
परिमण्डलं चैवं द्वितीयमेवं तृतीयमग्निः प्रक्षाल्याऽऽपो हि ष्ठा मयोभुव
इति तिसृभिर्हिरण्यवर्णाः शुचयः पावका इति चतसृभिः पवमानः सुव-
र्जन इत्येतेनानुवाकेन मार्जयित्वा देवागारे गवां गोष्ठे नदीतीरे शुचौ
देशे यत्र बैल्वीं खादिरीमौदुध्वरीं पैप्वलीमाश्वत्थीं वैणवीं वा यज्ञिय-
वृक्षशाखामवलम्ब्य सजीवायां बध्नाति पितृभ्यो नम इति प्रथमं सद्ये
संपन्नो हस्ते गृहीत्वा प्रतिष्ठापयति भूः प्रतिष्ठापयामि भुव० प्रति०
सुवः प्रति० भूर्भुवः सुवः प्र०मीति प्रतिष्ठाप्य भूरग्निं च पृथिवीं चेति
दक्षिणावर्तिमभिमन्त्रयते भुवो वायुमिति मध्यमावर्तिं सुवरादित्यं च
दिवं चेत्युत्तरवर्तिं त्रयाणां ब्रह्मेश्वरविष्णूनां प्रणामं कृत्वा

तन्तुत्रिगुणितं सूत्रं विष्णुना त्रिगुणीकृतम् ।

चतुर्वेदस्य चत्वारि त्रिवेदस्य त्रिकं भवेत् ॥

द्वे स्यातां वै द्विवेदस्य एकमेवैकवेदिनः ।

इति यज्ञोपवीतविधिव्याख्यातः । इति षष्ठोऽध्यायः ।

प्रकारान्तरं स्मृत्यर्थसारे—

शुचौ देशे शुचिः सूत्रं संहताङ्गुलिमूलके ।

आवेष्ट्य पण्णवत्या तं त्रिगुणीकृत्य यत्नतः ॥

अब्लिङ्गकैस्त्रिभिः सम्यक्प्रक्षाल्योर्ध्ववृत्तं कृतम् ।

पुनस्तन्निगुणीकृत्य नवसूत्रमधोवृत्तम् ॥

अप्रदक्षिणमावृत्तं सावित्र्या त्रिगुणीकृतम् ।

अधःप्रदक्षिणावृत्तं समं स्यान्नवसूत्रकम् ॥

त्रिरावेष्ट्य दृढं कृत्वा हरिब्रह्मेश्वराङ्गसेत् ।

नमेदिति काचित्पाठः ।

सूत्रं सलोमकं चेत्स्यात्ततः कृत्वा विलोमकम् ।

एवं कृत्वोपवीतं स्यात्तस्यैका(को) ग्रन्थिरिष्यते ॥

ग्रन्थेश्च नवसूत्राणां वक्ष्यन्ते देवताः क्रमात् ।

ॐकारोऽग्निस्तथा नागाः सोमपितृप्रजापतीन् ॥

वायुः सूर्यश्च शर्वश्च इत्येता नव तन्तुपु ।

न्यसेदिति शेषः ।

रुद्रेण दीयते ग्रन्थिः सावित्र्या चाभिमन्त्रितम् ।
सावित्र्या दशकृत्वोऽङ्गिर्मन्त्रिताभिस्तदुक्षयेत् ॥
यज्ञोपवीतं परमामिति मन्त्रेण धारयेत् ।
बहूनां धारणे तत्र प्रत्येकं मन्त्र इष्यते ॥ इति ।

ऊर्ध्ववृतप्रकारमाह संग्रहकारः—

करेण वक्षिणेनोर्ध्वं गतेन त्रिगुणीकृतम् ।
वलितं ब्राह्मणैः सूत्रं शास्त्र ऊर्ध्ववृतं स्मृतम् ॥ इति ।

ऊर्ध्वगतेनोर्ध्वस्थितेन वक्षिणकरेण त्रिगुणीकृतं सद्यद्वलितं तदूर्ध्व-
धृतमित्यर्थः । देवलः—

विधवारचितं सूत्रमनध्यायकृतं च यत् ।
विच्छिन्नं चाप्यधोयातं भुक्त्वा निर्मितमुत्सृजेत् ॥

अधोयातमित्यत्र कटेरिति शेषः । कात्यायनः—

पृष्ठदेशे च नाभ्यां च धृतं पट्टिन्दते कटिम् ।
तद्धार्यगुपवीतं स्यान्नातिलम्बं न चोच्छ्रितम् ॥

नातिलम्बमित्यनेन कटितोऽधिकं निषिध्यते । नोच्छ्रितमित्यनेन
कटितो न्यूनम् । स्मृतिसारेऽपि—

आ कटेस्तत्रमाणं स्याद्दीर्घं तु सुस्थितं तथा ।
आयुर्हरत्यतिह्रस्वमतिदीर्घं तपोहरम् ॥
सिद्धार्थफलमानेन स्थूलं स्यादुपवीतकम् ।
पशोहरमतिस्थूलमतिमूक्ष्मं धनापहम् ॥ इति ।

पराशरः—रन्धादिनामिपर्यन्तं ब्रह्मसूत्रं पवित्रकम् ।

न्यूनं रोगप्रवृत्तिः स्यादधिके धर्मनाशनम् ॥ इति ।

वसिष्ठः—नाभेरूर्ध्वमनागुप्यमधो नाभेस्तपःक्षयः ।

तस्मान्नाभिसमं कुर्यादुपवीतं विचक्षणः ॥ इति ।

देवलः—स्तनाहूर्ध्वमधो नाभेर्न कर्तव्यं कथंचन ॥ इति ।

तद्योपवीतं वर्षाभेदेनाऽऽह मनुः—

कार्पासमुपवीतं स्याद्विप्रस्योर्ध्ववृतं त्रिवृतं ।

शणसूत्रमयं राज्ञो वैश्यस्याऽऽविकमुच्यते ॥

चम्य प्राणानायम्य देशकाली संकीर्त्य पुरुषार्थं श्रौतस्मार्तकर्मानुष्ठान-
सिद्ध्यर्थं च यज्ञोपवीतधारणं करिष्ये । तत्राऽऽदौ तूष्णींनिमित्तयज्ञोप-
वीतस्य मन्त्रवत्संस्कारं करिष्ये इति संकल्प्य प्रक्षालितानि यज्ञोपवीतानि
वामहस्ते कृत्वा दक्षिणेनाभिमन्त्रयते । ॐ भूः । ॐ भुवः । ॐ सुवः ।
ततः पलाशपत्रे संस्थाप्य याजुषैर्मन्त्रैरभिषिञ्चेत् । आपो हि षा मयो-
मुव इति तिसृभिर्हिरण्यवर्णाः शुचयः पावका इति चतसृभिः पवमानः
सुवर्जन इत्येतेनानुवाकेन सावित्र्या चाभिषिच्य वामहस्ते कृत्वा त्रिः
संताड्याभिमन्त्रयेत् । ॐ भूर्भुवो च पृथिवीं च मां च । त्रींश्च लोकान्सं-
वत्सरं च । प्रजापतिस्त्वा सादयतु । तथा देवतयाऽङ्गिरस्वदधृवा सीद ॥१॥
ॐ भ्रुवो वायुं चान्तरिक्षं च मां च । त्रींश्च ० । ॐ सुवरादित्यं ० । ॐ भूर्भुवः
स्वश्च ० । ॐ कारं प्रथमतन्तौ न्यसामि १ अग्निं द्वितीयत ० २ नागांस्तृती-
यत ० ३ सोमं चतुर्थत ० ४ पितृन्पञ्चमत ० ५ प्रजापतिं षष्ठत ० ६ वायुं सप्त-
मत ० ७ सूर्यमष्टमत ० ८ विश्वान्देवान्नवमत ० ९ द्वयोर्यज्ञोपवीतयोः संस्कारे
ॐ कारं प्रथमतन्त्वोर्न्यसामीत्याद्यहः । बहूनां संस्कारे ॐकारं प्रथम-
तन्तुषु न्यसामीत्यादि । ततो यज्ञोपवीतानि भूमौ निधाय गन्धादिभिः
संपूज्य ॐ देवस्य त्वा सधितुः प्रसवेऽश्विनोर्बाहुभ्यां पूष्णो हस्ताभ्या-
मादद इत्यादाय, ॐ उद्वयं तमसस्परि ० ऋ. १ इत्यादित्याय दर्शयित्वा
यज्ञोपवीतमिति मन्त्रस्य परब्रह्मपरमात्मा त्रिष्टुप् । यज्ञोपवीतधारणे
वि ० । ॐ यज्ञोपवीतं परंतेज इति मन्त्रेण प्रथमं दक्षिणं बाहुमुद्धृत्य
पश्चात्कण्ठे धारयेत् । प्रत्युपवीतं मन्त्रावृत्तिराचमनं च ।

अथ संस्कारकौस्तुभधृतच्छन्दोगपरिशिष्टानुसारेण प्रयोगः—संक-
ल्पान्तं पूर्ववत्कृत्वा यज्ञोपवीतमापो हि षेति तिसृभिः प्रक्षाल्य ॐकारा-
दिदेवता अष्टतन्तुषु नवमे शर्वं ग्रन्थौ रुद्रं च विन्यस्य सावित्र्याऽभिमन्त्र्य
सावित्र्या दशवारं मन्त्रिताभिरग्निः प्रीक्ष्य ॐ हरये नमः । ॐ ब्रह्मणे नमः ।
ॐ ईश्वराय नमः । इति त्रीन्मन्त्रान्विन्यस्य यज्ञोपवीतमिति मन्त्रेण धार-
येत् । अथापरः प्रकारः स्मृत्यनुधि-तूष्णीमेवोर्ध्ववृत्त्वादिलक्षणविशिष्टं
यज्ञोपवीतं निर्माय सावित्र्याऽऽपो हि षादिभिर्मन्त्रैर्वाऽभिमन्त्रिताभिर-
ग्निर्दशवारं सावित्र्यैवाभ्युक्ष्य यज्ञोपवीतमिति मन्त्रेण व्याहृतिभिर्वा धार-
येदिति । कौपीतकिशास्त्रायां तु यज्ञोपवीतेनोपव्ययामि दीर्घायुत्वाय
सुप्रजास्त्वाय सुवीर्याय सर्वेषां वेदानामाधिपत्पाय यशसे ब्रह्मवर्चसायेति
यज्ञोपवीतधारणमन्त्र उक्तः । प्रयोगचिन्तामणौ तु—स्वगृह्ये यज्ञोपवी-

तस्य तन्मन्त्रस्य चानाम्नानाच्छाद्वायनसूत्रे च यज्ञोपवीतमासि यज्ञस्य
त्वोपवीतेनोपनह्यामीति यज्ञोपवीतं कृत्वेतीतिकरणाविनियुक्तमन्त्राज्ञा-
नात्तेनैव मन्त्रेणोपवीतं धारयेद्देदक्वादित्युक्तम् । अथ यज्ञोपवीतत्यागे
निमित्तान्तराणि—

रक्तश्लेष्मसुरामांसविण्मूत्राक्तं प्रमादतः ।

उपवीतं तदुत्सृज्य दध्यादन्यद्द्विजः सदा ॥

मलमूत्रं त्यजेद्विप्रो विस्मृत्यैवोपवीतधृक् ।

उपवीतं तदुत्सृज्य दध्यादन्यन्नद्यं तदा ॥ इति ।

उपवीतधृगिति यज्ञोपवीती सन्नित्यर्थः । पारिजात आश्वलायना-
चार्यः—

चितिकाष्ठं चितेधूमं चण्डालं च रजस्वलाम् ।

शवं च सूतिकां स्पृष्ट्वा सचैलो जलमाविशेत् ॥

त्यजेद्वस्त्रं च सूत्रं च पीत्वा गव्यं घृतं च वा ।

पुण्याहवाचनं कृत्वा स्पृष्ट्वैताञ्छुद्धिमाप्नुयात् ॥

सूत्रं यज्ञसूत्रमिति तत्रैव । चण्डाललक्षणमाहाङ्गिराः—

यस्तु प्रवजिताजातो ब्राह्मण्यां यश्च शूद्रजः ॥

तावुभौ विन्द्रि चाण्डालौ सगोत्राद्यश्च जायते ।

अस्य वृत्तिः कमलाकरे—

चण्डालश्वपचानां तु निग्रामः स्यात्प्रतिश्रयः ॥

वासांसि मृतचैलानि भिन्नभाण्डे च भोजनम् ।

अन्नान्धर्यं शवं चैव निर्हरेयुरिति स्थितिः ॥

दध्यांश्च हन्युः सततं यथाशास्त्रं नृपाज्ञया ।

वध्यवासांसि गृह्णीयुः शप्याश्चाऽऽभरणानि च ॥ इति ।

चण्डालोत्पन्ना जातिविवेके—

चण्डालः पुलकसीसङ्गाच्छ्वपाकं जनयेत्सुतम् ।

स्थानान्तरं स नगरात्कर्तुमर्हत्यशेषतः ॥

गोमर्दमशुनां कुर्याद्भामान्निर्हरणं बहिः ।

सा जीविकाऽस्य विहिता सर्वलोकंऽतिविश्रुता ॥

पुलकसी कोलिणी । चाण्डालः प्रसिद्धः । तदुभयजः श्वपाकः । स
च मृतानां गवादीनां बहिर्निर्हरणं कुर्यात् । सा जीविका । इति श्वपाकः ।
लोके माहार ।

निपादवनिता सूते चाण्डालाहुोम्बसंज्ञितम् ।

असावन्त्यावसायीति श्मशाननिलये वसेत् ॥

तत्र रक्षां प्रकुर्वीत प्रेतानां वल्लजीवनः ।

सतीनां सेवडं गृह्णन्काठविक्रयकृच्च सः ॥

तस्येयं जीविका प्रोक्ता लोकेऽन्त्यावासिनः सदा ॥ इति ।

अन्ता(न्त्या ?)वसायी लोके ढोम्ब ।

आन्ध्रस्य वनितासङ्गाच्चाण्डालो जनयेत्सुतम् ।

पुवसंज्ञं स हाडीति लोके सर्वत्र विथुतः ॥

अश्वोष्ट्रगर्दभानां च मृतानां कालयोगतः ।

कुर्वन्निर्हरणं सोऽपि मांसमक्षणजीवनः ॥

आन्ध्रस्य वनिता पापार्धि(धि ?)कस्त्री । चाण्डालः प्रसिद्धः । तदु-
भयजः पुवः । लोके हाडी ।

मेदजायुवतीसङ्गाच्चाण्डालो जनयेत्सुतम् ।

स माङ्गः श्वपची लोकेऽस्पृश्यः साहसकारकः ॥

यस्यान्नमेव तस्यैव श्वपचस्तेन चोच्यते ।

जीविका तस्य निर्दिष्टा साद्रंगोचर्मरज्जुभिः ॥

मनुः—मनुष्यमारणं चौथं परदारामिमर्शनम् ।

अग्निदाहादिकरणं साहसं स्याच्चतुर्विधम् ॥

यत्राऽऽचौरपरिभ्रंशाज्जायते वर्णसंकरः ।

राष्ट्रीयैः सह तद्राष्ट्रं क्षिप्रमेव प्रणश्यति ॥

मेदयुवतिः कोळिणी । चाण्डालः प्रसिद्धः । तदुभयजः श्वपचः ।
मांग इति ।

चाण्डालश्वपचस्त्रीणां काचलोहधिभूषणम् ।

नागवङ्गककांस्यानां दुर्लभस्यापि धातुनः ॥

वसनं चोर्णपट्टानां तेषां रात्रौ प्रचारणम् ।

माञ्जिष्ठवस्त्रं सूक्ष्मं च क्षौमं यत्साधुवस्त्रतः ॥

न तेषां वसनं योग्यं कम्बलस्यैव तद्भवेत् ।

दिवा यदा ते गच्छन्ति नगरे कार्यगौरवात् ॥

शिवालेति तदोच्चार्य संकुचद्रात्रशङ्किताः ।

कर्णे कर्पीदकां बद्ध्वाऽश्वगर्दभशवारथिनः ॥

लोहदण्डं स्वहस्ते तु श्वपचारव्यातिहेतवे ।

प्रेतोपकरणैस्तेपामाजीवः संप्रकीर्तितः ॥

प्रायश्चित्तमयूसे चाण्डालान्नभक्षणप्रायश्चित्तमुपक्रम्योक्तम्—
अङ्गिराः—

अन्त्यावसायिनामन्नमश्नीयाद्यस्तु कामतः ।

स तु चान्द्रायणं कुर्यात्तत्तच्छ्रमथापि वा ॥ इति ।

अन्त्यावसायिनस्तु मिताक्षरायाम्—

चण्डालः श्वपचः क्षत्ता सृतो वैदेहकस्तथा ।

भागधायोगवौ चेति ससैतेऽन्त्यावसायिनः ॥

चण्डालश्वपचयोर्लक्षणं पूर्वमुक्तम् । क्षत्रादीनां लक्षणं वृत्तिश्च
जातिविवेके—

क्षत्रिणी शूद्रसंयोगात्क्षत्तारं जनयेत्सुतम् ।

निपाद् इति विख्यातः सर्वधर्मबहिष्कृतः ॥

शूद्राचारविहीनस्तु पापार्थिनिरतः सदा ।

वागुरापाशपाणिश्च मृगबन्धनकोविदः ॥

आरण्यपशुजातीनामन्तकश्च वनेचरः ।

क्रोधान्वितो मांसवृत्त्या तया जिवेत्सदैव हि ॥

घण्टापापार्थिकां कुर्याद्भ्रात्रौ विस्मयकारिणीम् ।

त्रिधा पापार्थिरस्योक्ता ध्योमभूजलचारिणाम् ॥

विक्रयं मधुनः कृत्वा धनमिच्छेत्स वृत्तये ॥ इति ।

क्षत्ता निपादः । लोके पारथिः ।

ब्राह्मण्यां क्षत्रियात्सुतः प्रातिलोभ्येन जायते ।

क्षत्रियाणामसौ धर्मान्कर्तुमर्हेत्यशेषतः ॥

किञ्चिच्च क्षत्रजातिभ्यो न्यूनता तस्य जायते ।

गजबन्धनमश्वानां रोहणं कर्म सारथेः ॥

वैश्यधर्मेषु सूतस्य नाधिकारः क्वचिद्भवेत् । इति ।

सूतः सारथिः । लोके गाडीवान् ।

ब्राह्मण्यां जायते वैश्याद्योऽसौ वैदेहिकाभिधः ।

शुद्धान्तरक्षणं राज्ञां कुर्यादनुपमं हि सः ॥

सामान्यवनिता पोष्या तासां माटीति जीविका ।

तस्योक्ता शूद्रधर्माणां नाधिकारोऽस्ति कर्हिचित् ॥

पण्याङ्गनानां राज्ञा तु कुर्यात्सङ्गं तदिच्छया ।
 रूपाजीवासु तास्वेव निशि यः संगतो विटः ॥
 स एव तासां प्राणेशो नान्यः कान्तोऽपि तत्पतिः ।
 चतुःपट्टिकलाः कामशास्त्रं तदुपजीवनम् ॥

तेन वेश्यानां राज्ञा सह सङ्गः कारयितव्यस्तासामिच्छयेति । वैदे-
 हरुः सावासी ।

क्षत्रिणी मागधं वैश्याजनयामास यं सुतम् ।
 स बन्दीजन इत्युक्तो व्रतवन्धादिवर्जितः ॥
 शूद्रेभ्योऽभ्यधिकः किञ्चित्तस्य जीवनमुच्यते ।
 कथालंकारगद्यादिपद्मभापाकुशलः क्षमः ॥
 गद्यपद्यानि चित्राणि विरुदानि महीभुजाम् ।

अस्य जीविका राज्ञां विरुदानि गद्यपद्यानि चरित्राण्यलंकारगद्यादि-
 पद्मभापा ज्ञेयाः । शूद्राकिञ्चिदाधिक्यमिति मागधो लोके बन्दीजनः ।

वेश्यस्त्रीशूद्रसंयोगादायोगवकसंज्ञकः ।
 स शूद्राद्धीयते धर्मे पापाण्यष्टककर्मकृत् ॥
 स कुर्यात्कुट्टिमां भूमिं चूर्णनास्थेह जीविका ।

इत्यायोगवः । लोके पाथर्वट । इत्यन्त्यावसायिनः ।

सौनिकं कर्मचाण्डालात्सूते दाशवधूः सुतम् ।
 स कुर्यादजमेपाणां वधं तन्मांसविक्रयम् ॥
 तद्धनं जीवनं तस्य स हीनस्त्वन्त्यजातितः ।

दशवधूर्धविरखी । कर्मचाण्डालः बडार इति । सै(सौ)निकः लोके
 खाटीक ।

धिग्वण्यायोगवाभ्यां यो जातो दुर्मरसंज्ञकः ।
 स कुर्याच्छागलाः सम्यक्सुहृदाः करपत्रिकाः ॥
 अन्यानि चर्मपात्राणि जीवनाय प्ररोहकान् ।
 अन्त्यजातिषु मुखयोऽसौ कीर्तितो जातिसंग्रहे ॥

धिग्वर्णी मोचिणी अयोगवः पाथर्वट इति । दुर्मरः लोके डोर । विस्त-
 रस्तु गोपीनाथकृतजातिविवेके ज्ञेयः । इति चाण्डाललक्षणम् ।

यज्ञोपवीतनाशे तु स्मृतिरत्नावल्याम् ।

उपवीतविनाशे तु गायत्र्या जुहुयात्तिलान् ।

अष्टोत्तरसहस्रं वा शतमष्टोत्तरं तु वा ॥ इति ।

हारीतस्तु—मनोवातपतीभिश्चतस्र आज्याहुतीर्हुत्वा पुनः प्रतीयादित्याह । यद्वा

उपवीतं यद्वा नष्टं गायत्र्याऽष्टशतं हुनेत् ।

प्राजापत्यं चरेद्वाऽपि यद्वा गोदानमिष्यते ॥

अथ क्रमेण प्रयोगाः—कर्ता त्रिवृत्सूत्रं यज्ञोपवीतार्थं धृत्वाऽहतवस्त्रपरिधानादि कृत्वा प्राङ्मुख उपविश्याऽऽचम्य प्राणानायम्य देशकालौ संकीर्त्य यज्ञोपवीतनाशजन्यदोषपरिहारद्वारा श्रीपरमेश्वरप्रीत्यर्थं प्रायश्चित्तं करिष्य इति संकल्प्य स्थण्डिलाद्यग्निप्रतिष्ठापनान्तं कृत्वाऽन्वाधाने सवितारमष्टोत्तरसहस्रसंख्याभिरष्टोत्तरशतसंख्याभिर्वा धृताक्ततिलाहुतिभिः शेषेणेत्याद्याज्यभागान्ते गायत्र्याऽन्वाधानोद्दिष्टसंख्यया हुत्वा सवित्र इदं न ममेति त्यक्त्वा स्वष्टकृदादिहोमशेषं समाप्य नूतनं यज्ञोपवीतं धृत्वा क्रमप्राप्तमाह्निकं कुर्यात् ।

अथापरः प्रयोगः—मनो ज्योतिरिति । अग्रे व्रतपते व्रतं चरिष्यामि तच्छक्रेयं तन्मे राध्यताम् । वायो व्रतपत इत्यादिमन्त्रचतुष्टयेन चतस्र आज्याहुतीर्हुनेदिति प्रधानहोमे विशेषः । अन्यत्पूर्ववदिति ।

अन्यस्तृतीयः पक्षः—अष्टोत्तरशतसंख्याकाभिस्तिलैराज्येन वा गायत्र्या हुनेदिति प्रधानहोमे विशेषः । अन्यत्पूर्ववत् ।

अपरश्चतुर्थः पक्षः । तदानीमेव प्राजापत्यप्रत्याज्ञायत्वेन द्रव्यं दृत्वा गोदानं वा कृत्वा यज्ञोपवीतं धारयेदिति । यज्ञोपवीते त्रुटिते कटेरथस्तादृते मूत्रपुरीषोत्सर्गकाले कर्णे यज्ञोपवीताधारणे रक्तश्लेष्मसुरामांसविष्णुत्रादिभिरुपहतस्य त्यागं कृत्वा प्रायश्चित्तहोमं कृत्वा नूतनं यज्ञोपवीतं धारयेदिति संस्काररत्नमालायाम् । अन्यमते तु सर्वथा विनाश एव होमादिप्रायश्चित्तं नान्यत्र ।

इति श्रीमाटे इत्युपनामकनारायणात्मजत्र्यम्बकविरचित आचारेन्दौ

यज्ञोपवीतधारणं तन्निष्पत्त्यादिदिनचतुर्थभाग-

प्रकरणं समाप्तम् ।

अथ पञ्चमभागकृत्यमाह दक्षः—

पञ्चमे च तथा भागे संविभागो यथाऽर्हतः ।

देवपितृमनुष्याणां कीटानां चोपदिश्यते ॥

कीटानां भूतानाम् । संविभागोऽन्नस्य । अत एव विष्णुः—

मध्याह्ने त्वथ संप्राप्ते बलिं कृत्वाऽऽत्मनो गृहे ।

देवपितृमनुष्याणां शिष्टं मुञ्जीत वाग्यतः ॥ इति ।

आश्वलायनः—अथातः पञ्च यज्ञा देवयज्ञो भूतयज्ञः पितृयज्ञो ब्रह्म-
यज्ञो मनुष्ययज्ञ इति तदग्री जुहोति स देवयज्ञो यद्वलिं करोति स भूत-
यज्ञो यत्पितृभ्यो ददाति स पितृयज्ञो यत्स्वाध्यायमधीते स ब्रह्मयज्ञो
यन्मनुष्येभ्यो ददाति स मनुष्ययज्ञ इति तानेतान्यज्ञानहरहः कुर्वीतिति ।
अहरहरितिवचनं परान्नमोजन उपवासदिनेऽपि पञ्चयज्ञार्थं पक्तव्य-
मेवेत्येवमर्थमिति वृत्तिः । सर्वथा पाकासंभवे पुष्पैः फलैरन्निर्वा वैश्वदेवं
कुर्यादित्येवमर्थमपि चेति तत्रैव । आचारप्रकाशे यमः—

पञ्च सूना गृहस्थस्य वर्तन्तेऽहरहः सदा ।

कण्डनी पेपणी चुली जलकुम्भ उपस्करः ॥

एतानि वाहयन्विप्रो बध्यते वै मुहुर्मुहुः ।

एतेषां पावनार्थाय पञ्चयज्ञाः प्रकीर्तिताः ॥

सूना हिंसास्थानानि । कण्डनी मुसलोलूखलादिः । पेपणी वृषदुप-
लादिः । चुली पाकस्थानम् । जलकुम्भ उदकस्थानम् । उपस्करः
शूर्पादिः । अवस्कर इतिपाठे मार्जन्यादिर्व्रष्टव्यः । एताः सूनाः स्वस्व-
कार्ये प्रायन्यायेन युज्यन्त इत्यर्थः । तत्र तावद्देवयज्ञ उक्तः कौर्भे—

लौकिके वैदिके वाऽपि हुतोच्छिष्टे जले क्षितौ ।

वैश्वदेवस्तु कर्तव्यो देवयज्ञः स वै स्मृतः ॥ इति ।

देवयज्ञभूतयज्ञपितृयज्ञाख्यकर्मत्रयं वैश्वदेवपदवाच्यमित्याचारमयू-
खोक्ती प्रमाणं तु वैश्वदेवं हि नामैतत्सायंप्रातरुदाहृतमिति मार्कण्डे-
यपुराणम् । एतद्धि बलिदानान्तं कर्माभिधायोक्तम् । स च

वैश्वदेवं पुरा कृत्वा नित्ये चाभ्युदये तथा ।

स्वाभीष्टदेवतादिभ्यो नैवेद्यं विनिवेदयेत् ॥

अकृत्वा वैश्वदेवं तु नैवेद्यं यो निवेदयेत् ।

तदन्नं च न गृह्णन्ति देवा विष्णवादपो ध्रुवम् ॥

इत्याश्वलायनस्मृतेः स एष देवयज्ञोऽहरहर्गोदानसंमितः सर्वामीष्ट-
प्रदः स्वर्गोऽपवर्ग्यश्च । तस्माद्देनमहरहः कुर्वति । तमेतं वैश्वदेवहुतशे-
पेण पृथगन्नेन वा कुर्यान्नास्य शेषेण वैश्वदेवं कुर्यादिति गृह्यपरिशि-
ष्टाच्च देवनेवेद्यदर्शनात्पूर्वं कार्यः । यत्तु

विष्णोर्निवेदिताग्नेन यष्टव्यं देवतान्तरम् ।

पितृभ्यश्चापि तद्वैयं तदानन्तपाय कल्पते ॥

इति ब्रह्माण्डवचनं तद्वैष्णवपरम् । एतच्च वैश्वदेवाख्यं कर्म पुरुषार्थ-
मन्नसंस्कारार्थं च । यथा स्थिष्टकृद्यागो देवतोद्देशांशोनाहृष्टार्थो द्रव्यप्रक्षे-
पांशेन हृष्टार्थश्च । वृत्त्यभिप्रायोऽप्येवम् । संस्काररत्नमालायां तु वैश्वदे-
वस्याऽऽत्मसंस्कारार्थत्वमेव । अन्नसंस्कारपञ्चसूनादोषपरिहारावानुप-
ह्निकौ । यथा फलेच्छया रोपितादाग्नवृक्षाच्छायागन्धावित्युक्तम् ।
वैश्वदेवः सायं प्रातश्च कर्तव्यः । अथ सायंप्रातःसिद्धस्य हविष्यस्य
जुहुयादित्याश्वलायनस्मरणात् । अस्य च प्रातरारम्भणमिति वृत्तिः ।
सायंप्रातःकरणाशक्तौ प्रातरेव द्विरावृत्त्या सह वा कार्यः । तदुक्तमा-
चार्येण—

वैश्वदेवो दिवा नक्तं न भवेच्चेत्पृथक्पृथक् ।

प्रातरेव द्विरावृत्त्या कुर्याद्वा सह तौ द्विजः ॥

अत्र होमद्रव्यमाह व्यासः—

जुहुयात्सर्पिषाऽभ्यक्तं तैलक्षारविवर्जितम् ।

दध्यक्तं पयसाऽक्तं वा तदभावेऽम्बुजाऽपि वा ॥

स्मृत्यन्तरे—कोद्रवं चणकं माषं मसूरं च कुलित्थकम् ।

क्षारं च लवणं सर्वं वैश्वदेवे विवर्जयेत् ॥

शौनकः—वर्जयित्वा विशेषान्नं शुद्धान्नेन च तद्भवेत् ।

विशेषान्नं व्यञ्जनान्नम् । आश्वलायनानामिदमेव मुख्यमिति पारिजाते ।
अन्नाभावे चतुर्विंशतिभते—

अलामे येन केनापि फलमूलोदकादिभिः ।

पयोदधिघृतैर्वाऽपि वैश्वदेवं सुवेण तु ॥

हस्तेनान्नादिना कुर्यादद्भिरञ्जलिना जले । इति ।

येन केनापि करणेनेत्यर्थः । अत्रापि यदशनीयं तेनैव होमः । तथा
च परिशिष्टे—

शाकं वा यदि वा पत्रं मूलं वा यदि वा फलम् ।
संकल्पयेद्यदाहारं तेनैव जुहुयाद्भुविः ॥

आश्वलायनपरिशिष्टे—अन्नाभावे तण्डुलादिभिः कुर्यादिति । मुख्य-
द्रव्यं तु शृतं हविष्यमेव । सिद्धस्य हविष्यस्य जुहुयादित्याश्वलायनोक्तेः ।
तत्र हविष्याणि स्मृतौ—

गोधूमा व्रीहयश्चैव तिला मुद्गा यवास्तथा ।
हविष्या इति विज्ञेया वैश्वदेवादिकर्मसु ॥

तथा व्रतार्के स्मृत्यन्तरे—

हैमन्तिकं सितास्विन्नं धान्यं मुद्गा यवास्तिलाः ।
कलायकङ्गुनीवारा वास्तुकं हिलमोचिका ॥
पट्टिकाः कालशाकं च मूलकं केमुकेतरत् ।
कन्दः सैन्धवसामुद्रे गव्ये च दधिसर्पिणी ॥
पयोऽनुद्धृतसारं च पनसाम्नौ हरीतकी ।
पिप्पली जीरकं चैव नागरं चैव तिन्तिडी ॥
कदलीलवलीधात्रीफलान्यगुडमैक्षवम् ।
अतैलपकं मुनयो हविष्याणि प्रचक्षते ॥ इति ।

हैमन्तिकं धान्यं कलमास्तदपि सितमस्विन्नं च हविष्यमिति व्रतार्के ।
अहविष्यमपि सितास्विन्नं सद्भविष्यं भवतीति भोजनकुतूहले । धान्यं
व्रीहयः । कलाया मदार इति प्रसिद्धाः । कुलित्या इति केचित् । कङ्गु
काङ्ग इति प्रियङ्गुर्वा । नीवारा देवधान्यम् । वास्तुकं चाकवत् इति ।
हिलमोचिका गौडेयु हिलासा इति पत्रशाकः । पट्टिकाः पट्टिदिनैर्यदुप-
त्पद्यते धान्यं तत् । कालशाकः पर्वतदेशे प्रसिद्धः । शाकः । केमुकं
गौडेयु केंबु इति प्रसिद्धं मूलकम् । कन्दः सूरणः । नागरं शुण्ठी ।
तिन्तिडी चिंचा । लवली हर्पररेवडी । अतैलपकमिति सर्वेषां विशेष-
णम् । हविष्याभावे निषिद्धं वर्जयित्वा यावनालादयो ग्राह्याः ।
यदन्नः पुरुषो लोके तदन्नास्तस्य देवता इत्याचारप्रदीपोदाहृतवचनात् ।

अत्राग्निमाह शौनकः—

औपासने तु होतव्यं शालाग्रौ वा विजानता ।
विकल्पस्त्विच्छया कार्यो नास्त्येवात्र व्यवस्थितिः ॥

वृत्तावप्येवम् । अत्र शालाग्रिलौकिकः । सोऽपि पचने एव । यस्मि-
न्नग्नौ पचेदन्नं तस्मिन्होमो विधीयत इत्यङ्गिरःस्मरणात् । औपासनाग्नि-
पचनं वेति परिशिष्टाच्च । अग्न्यापतनं स्मृतिसंग्रहे—

वैश्वदेवं प्रकुर्वीत कुण्डे वा स्थण्डिलेऽपि वा ।

अरत्निमात्रं तत्कार्यं विशत्यङ्गुलमेव वा ॥

प्रादेशमात्रमथवा चतुरस्रं समन्ततः । इति ।

स्मृतिसारे—वैश्वदेवे प्रकुर्वीत कुण्डमष्टादशाङ्गुलम् ।

मेखलात्रयसंयुक्तं द्विमेखलमथापि वा ॥

स्यादेकमेखलं वाऽपि चतुरस्रं समन्ततः ।

अपि ताभ्रमयं प्रोक्तं कुण्डमत्र मनीषिभिः ॥ इति ।

मेखलामानं प्रयोगदीपिकायाम्—

चतुर्भिश्च त्रिभिर्द्वाभ्यामूर्ध्वा मध्या त्वधोगता ।

तिस्रः प्रोक्ताः क्रमादेव विस्तारादुच्छ्रयादपि ॥

द्विमेखलपक्षे तन्त्रान्तरे—पष्ठांशेनाष्टमांशेन मेखलाद्वितयं मतमिति ।
उपरिमेखला चतुरङ्गुलाऽधोमेखला च त्र्यङ्गुलेत्यर्थः । उत्सेधविस्तार-
योरिदमेव मानम् । एकमेखलापक्षे पिङ्गुलः—एका षडङ्गुलोत्सेधवि-
स्तारा मेखला मता । यद्वा प्रयोगदीपिकायाम्—चतुरङ्गुलविस्तारं
मेखला तद्दुच्छ्रतेति । अत्राङ्गुलं करणीचतुर्विंशतिरूपमिति (?) औपास-
नप्रकरणे पूर्वमुक्तमेव । आश्वलायनानां न स्थण्डिलस्य कुण्डस्य वाऽऽव-
श्यकता । आचार्येणानुक्तत्वात् । प्रायश्चित्तहेमाद्रौ—न चुह्यां नाऽऽयसे
पात्रे न भूमौ न च स्वर्परे । वैश्वदेवं प्रकुर्वीतिति । अत्र चुह्यायसपात्र-
स्वर्परनिषेधात्कुण्डस्थण्डिलासंभवेऽपकृन्मयपात्रकुण्डाकृतिराहितताप्रा-
द्विपात्रपकृन्मयपात्राणामप्यनुज्ञा गम्यत इति संस्काररत्नमालायाम् ।
चुह्यानिषेधो भाण्डोपेतचुह्यापरः । तथा चोक्तम्—

पचनाग्नौ स्थिते भाण्डे वैश्वदेवं करोति यः ।

ब्राह्मणी जायते चान्धा द्विजो गच्छेद्दधोगतिम् ॥

संस्काररत्नमालायां तु—यत्तु वैश्वदेवं प्रकृत्योपरिष्ठास्थिते पात्रे
क्रिया चुह्यामपि स्मृतेति केचित्संग्रहनाम्ना वचनं पठन्ति तन्निर्मूलमा-
पत्यरं वा बोध्यमित्युक्तम् ।

अथ देशः स्मृतिमञ्जर्याम्—गृहस्य मध्यदिग्भागे वैश्वदेवं समाच-
रेदिति ।

अथाधिकारिनिर्णयः । तत्र व्यासः—

होमाग्रदानरहितं न भोक्तव्यं कदाचन ।
अविभक्तेन संसृष्टेष्वेकेनापि कृतं कृतम् ॥

एकेन मुख्येन ज्येष्ठेनेति यावत् । स्मृत्यन्तरेऽपि—
सर्वैरनुमतिं कृत्वा ज्येष्ठेनैव तु यत्कृतम् ॥
द्रव्येण चाविभक्तेन सर्वैरेव कृतं भवेत् ।

आश्वलायनः—वसतामेकपाकेन विभक्तानामपि प्रभुः ॥

एकस्तु चतुरो यज्ञान्कुर्याद्वाग्यज्ञपूर्वकान् ।

वाग्यज्ञो ब्रह्मयज्ञः । एतत्सर्वमेकगृहावासविषयम् । गृहान्तरे तु स
एव विशेषमाह—

अविभक्ता विभक्ता वा पृथक्पाका द्विजातयः ।

कुर्युः पृथक्पृथग्यज्ञान्भोजनात्प्राग्दिने दिने ॥ इति ।

न चैतदप्येकगृहविषयमस्त्विति वाच्यम् । यद्येकस्मिन्काले पुनः
पुनरन्नं पच्यते सकृदेकं बलिं कुर्वति यद्येकस्मिन्काले बहुधाऽन्नं पच्यते
गृहपतिमहानसादेवैकं बलिं कुर्वति गोभिलवचनेन विरोधापत्तेः ।
अविभक्तानां पाकभेदे पृथग्वैश्वदेवस्य कृताकृतत्वं बोध्यमिति महो-
जीये । आश्वलायनः—

एकपाकाग्निः पुत्राः संसृष्टा भ्रातरोऽपि च ।

वैश्वदेवं न ते कुर्युरेकः कुर्यात्पितैव हि ॥

स्मृतिसमुच्चये—वैश्वदेवः क्षयाहश्च महालयविधिस्तथा ।

देशान्तरे पृथक्कार्यं दर्शश्राद्धं तथैव च ॥ इति ।

एतज्ज्येष्ठकनिष्ठभ्रातृसाधारणम् । पुत्रेणापि ग्रामे ग्रामान्तरे वा पृथ-
क्पाके सति पृथक्कार्यं एव ।

यदि स्याद्भिन्नपाकाशी ग्रामे ग्रामान्तरेऽपि च ।

वैश्वदेवं पृथक्कुर्यात्पितर्यपि च जीवति ॥

इति शाकलोक्तेः । यस्य तु ज्येष्ठेनाकृते वैश्वदेवेऽन्नं सिध्येत्तेन तूष्णी-
मग्री किञ्चित्क्षिप्त्वा भोक्तव्यम् । तथा च पृथ्वीचन्द्रोदये गोभिलः—यस्य
त्वेषामग्रतोऽन्नं सिध्येत्स नियुक्तमग्रे वह्नौ किञ्चिद्भुत्वाऽश्रीयादिति । इदं
च कदाचित्कनिष्ठभ्रातुः पाकभेदे ज्ञेयमिति पृथ्वीचन्द्रः । नियुक्तं भोज्य-
मन्नं किञ्चिद्वासमात्रम् । तथा च स्मृत्यन्तरे—

वैश्वदेवाद्यभावे तु कुक्कुटाण्डप्रमाणकम् ।

शासमग्नौ संप्रहृत्य किल्विपात्तु विमुच्यते ॥ इति ।

एतदपि प्रथममज्ञसिद्धौ । ज्येष्ठेन कृते वैश्वदेवे पश्चात्कनिष्ठस्य पाकभेदे तेनाहुत्वैव मौक्तव्यम् । अयं चान्नप्रक्षेपस्तूष्णीमेवेति निबन्धकाराः । स्त्रीणामप्येवम् । स्त्रियो शासमात्रमन्नं घृतप्लुतमग्नौ प्रास्य मुर्झायुरिति स्मृत्यन्तरोक्तेः । इदं च विधवापरमित्याचाररत्ने । यस्या गृहे न कोऽप्यस्ति तादृशविधवापरमित्याचारदर्पणे । नास्ति स्त्रीणां पृथग्यज्ञः, न स्त्री जुहुयादितिनिवेधौ समन्त्रकवैश्वदेवपरी द्रष्टव्यौ । स्त्रीवालंश्चापि कारयेदिति प्रयोज्यकर्तृत्वं यदुक्तं तदपि समन्त्रकवैश्वदेवपरं द्रष्टव्यम् । मुख्यस्य करणाशक्तावाहात्रिः—

पुत्रो भ्राताऽथ वा ऋत्विक् शिष्यः श्वशुरमानुलौ ।

पत्नीश्रोत्रिययाज्याश्च दृष्टास्तु बलिकर्मणि ॥

दृष्टा इत्यत्र प्रतिनिधित्वेनेति शेषः । अत्र बलिपदं वैश्वदेवोपलक्षणमिति पृथ्वीचन्द्रः । एते प्रतिनिधयः प्रवासादिविषय इति चन्द्रिका । यस्तुतस्तु गृहेऽपि स्वयं कर्तृत्वविकल्पः । स्वयं त्वेवैतान्यावद्वृत्ति हरेदपि वाऽन्यो ब्राह्मण इति गोभिलोक्तेः । पुत्रादयोऽपि मुख्यानुज्ञयैव कुर्युः । तथा च कश्यपः—

पुत्रो भ्राता तथा ऋत्विक्कुर्याज्जैष्ठ्याभ्यनुज्ञया ।

श्वशुरो मानुलो वाऽपि वैश्वदेवाहुतिं सदा ॥ इति ।

प्रवासविषये बोधायनः—

प्रवासं गच्छतो यस्य गृहे कर्ता न विद्यते ।

पश्चानां महतामेपां सह यज्ञैः स गच्छति ॥ इति ।

सकृत्कृतेन वैश्वदेवेन पक्कः पक्ष्यमाणश्च सर्वोऽपि पाकः संस्कृतो मवतीत्याह गोभिलः—यद्येकस्मिन्काले बहुधाऽन्नं पच्येत गृहपतिर्महानसादेवेतद्वलिंसकृदेव कुर्वतीति । अथ होममन्त्रानाहाऽऽचार्यः—सिद्धस्य हविष्यस्य जुहुयादग्निहोत्रदेवताभ्यः सोमाय वनस्पतयेऽग्नीषोमाभ्यामिन्द्राग्निभ्यां द्यावापृथिवीभ्यां धन्वन्तरय इन्द्राय विश्वेभ्यो देवेभ्यो ब्रह्मणे स्वाहेति । अग्निहोत्रदेवताः सायमाग्निः प्रजापतिश्च प्रातः सूर्यः प्रजापतिश्च सोमाय वनस्पतय इत्यादयोऽष्टौ मन्त्राः । इत्थं दशाऽऽहुतयः । परिशि-

ष्टम्—अथ वैश्वदेवो दिवाऽस्य प्रारम्भो नात्र पाकयज्ञतन्त्रमग्निमौपासनं पचनं वा परिसमुह्य पर्युक्ष्याऽऽयतनमलंकृत्य सिद्धं हविष्यमधिश्चित्याद्भिः प्रोक्ष्योदगुद्वास्याग्नेः प्रत्यग्दर्भेषु निधाय सर्पिषाऽभ्यज्य सव्यं पाणितलं हृदये न्यस्य सकृदवदानेन पाणिना जुहुयात्सोमाय वनस्पतय इत्येकाहु-तिर्धिव्येभ्यो देवेभ्य इति च दिवाचारिभ्य इति सर्वभूतानां विशेषणं प्रजापतेरुक्तिरिष्यते । प्रधानबलेरुदक्पुरुषबलिः । तादिदमन्नाभावे तण्डु-लादिभिः कुर्यादन्ते च परिसमुह्य पर्युक्षेदेकेनात्र तन्त्रमिति पर्यहनोक्षणो अपि न कुर्वन्ति केवलं हुत्वा प्रतिष्ठन्ते विश्वे देवास्तद्देवत्यमितीदं वैश्वदेवमिति ।

शौनकः—आदौ च कर्मणोऽन्ते च बह्वैः परिसमूहनम् ।

पर्युक्षणं च कर्तव्यं तत्राधिश्चित्य पावके ॥

हविराद्भिश्च संप्रोक्ष्य समुद्वास्य च तत्पुनः ।

त्रिधा विभज्य सिद्धान्नं त्रिः प्रोक्ष्य पुरतः स्थितम् ॥

पर्यग्भिकरणं कुर्यात्सिद्धान्नस्याप्ययं विधिः ।

कृत्वा चाऽऽदिमभागेन देवयज्ञमतः परम् ॥

अभ्यर्च्य गन्धपुष्पाद्यैरादायाऽऽदाय पाणिना ।

अपसव्येन जुहुयात्सव्यं हृदि निधाय च ॥

अपसव्येन दक्षिणहस्तेनेत्यर्थः । कारिकायाम्—

औपासनाग्निमन्यं वा समिध्याथ हविर्भुजम् ।

पर्युह्य परिपिच्याग्निमलंकृत्य च पूर्ववत् ॥ इति ।

अत्र परिशिष्टे च पर्युक्षणानन्तरमेवाग्न्यलंकरणमुक्तम् । शौनकेन तु हविरासादनोत्तरमुक्तम् । तत्र कारिकाशौनकपरिशिष्टविरोधे परिशिष्टोक्तं प्रबलमित्युक्तं प्राक् । शौनकः—

मध्यभागस्थितान्नेन भूतयज्ञं समाचरेत् ।

पात्रस्योत्तरदेशस्य मागं चैव तृतीयकम् ॥

अङ्गुष्ठपर्वमात्रान्नं परिगृह्य प्रयत्नतः ।

आग्नेय्यभिमुखो भूत्वा प्राचीनावीत्यतः परम् ॥

चक्रस्याऽऽग्नेयभागे तु पितृभ्योऽथ बलिं हरेत् ।

प्रत्यग्दक्षिणदेशे तु श्यामाय च बलिं हरेत् ॥

चक्रस्य वायुभागे तु शबलाय बलिं हरेत् ।

भङ्गोजीय आश्वलायनस्मृतिः—

सूर्यादिभ्यो हुनेत्पूर्वमग्न्यादिभ्यस्ततः परम् ।

हुत्वा व्याहृतिभिः पश्चाद्भूतयज्ञा तथैव च ॥ इति ।

अत्रान्नेन व्याहृतिहोमो वैकल्पिक इत्याह्निकचन्द्रिकायाम् । तथाशब्दस्तु देवयज्ञसहत्वबद्धभूतयज्ञपितृयज्ञक्रियासंहत्वार्थः । एवकारस्तु देवयज्ञादीनां परस्परं सहत्वनिश्चयार्थः । चकारस्तु पितृयज्ञद्योतनार्थ इति ।

अत्राचदानत्रयोः प्रमाणं स्मृत्यर्थसारे—

अङ्गुष्ठपर्वमात्रं स्याद्वदानं ततोऽपि च ।

ज्यायः स्विष्टकृदाज्यं तु चतुरङ्गुलसंमितम् ॥

कुङ्कुटाण्डप्रमाणं तु बलिरित्यभिधीयते ।

छन्दोगपरिशिष्टटीकायाम्—प्राणाहुतिं बलिं चैव आद्रामलकमानतः ।
पारिजाते व्यासः—

कुशपुञ्जे समासीनः कुशपाणिः समाहितः ।

वैश्वदेवं तु कुर्वीत देवयज्ञः स वै स्मृतः ॥

अत्र प्राङ्मुखत्वमुपस्थानं च सूत्रपरिभाषासिद्धमविस्मर्तव्यम् । आद्यन्तयोराचमनं परिशिष्टोक्तं सकृद्देवाऽऽदी द्विर्वा । संध्याप्रकरणलिखितदेवीपुराणवचनात् । अत्र रुक्मकनामाऽग्निः । वैश्वदेवे तु रुक्मक इति वचनात् । अग्नेर्ध्यानमपि कर्तव्यम् । वचनं तु औपासनप्रकरणे प्रागुक्तम् । अथ भूतयज्ञः । तमाहाऽऽश्वलायनः—स्वाहित्यथ बलिहरणमेताभ्यश्चैव देवताभ्योऽन्न्य ओपधिवन्नस्पतिभ्यो गृहाय गृहदेवताभ्यो वास्तुदेवताभ्य इन्द्रायेन्द्रपुरुषेभ्यो यमाय यमपुरुषेभ्यो वरुणाय वरुणपुरुषेभ्यः सोमाय सोमपुरुषेभ्य इति प्रतिदिशं ब्रह्मणे ब्रह्मपुरुषेभ्य इति मध्ये विश्वेभ्यो देवेभ्यः सर्वेभ्यो भूतेभ्यो दिवाचारिभ्य इति दिवा नक्तचारिभ्य इति नक्तं रक्षोभ्य इत्युत्तरत इति । एताभ्यः पूर्वोक्ताभ्यो दशभ्य इत्यर्थः । इदं बलिहरणं सूत्रचृत्तौ नराकारेणोक्तम् । तत्र कारिका—

भूतयज्ञं ततः क्षुर्यादग्नेरुत्तरदेशतः ।

एतैर्भुवि बलीन्दत्त्वा प्राक्संस्थांश्च निरन्तरान् ॥

मुक्त्वाऽन्तरालं प्राक्संस्थानञ्च इत्यादिभिर्हरत् ।

इहापि भवति स्वाहाकारो न पितृयज्ञके ॥

अग्न्यो हृताद्वलेः प्रत्यग्निन्द्रायेति बलिं हरेत् ।
 उदगैन्द्राद्वलेरिन्द्रपुरुपेभ्यो बलिं हरेत् ॥
 यमायेत्यन्तरालस्य हरेद्वक्षिणतो बलिम् ।
 याम्याद्वलेरुदग्याम्यपुरुपेभ्यो बलिं हरेत् ॥
 प्राग्ब्रह्मणो बलेर्हृत्वा वरुणायेतिमन्त्रतः ।
 तस्मादुदक्तुः वरुणपुरुपेभ्यो बलिं हरेत् ॥
 सोमायेत्यन्तरालस्य हरेदुत्तरतो बलिम् ।
 सौम्याद्वलेरुदक्सोमपुरुपेभ्यो बलिं हरेत् ॥
 जयन्तस्त्वाह वास्त्वन्तैर्बलीन्हृत्वा निरन्तरान् ।
 मुक्त्वाऽन्तरालमिन्द्रादिदिग्देवानां बलिं हरेत् ॥
 ऐन्द्रादिबलितः प्राच्यां यद्वा स्पात्पौरुपो बलिः ।
 अन्तराले बलीन्हृत्वा शिष्टैर्मन्त्रैरतः परम् ॥
 रक्षोभ्य इति सर्वासां बलिमुत्तरतो हरेत् ।

अन्तरालस्य मध्येऽपि पङ्क्तिरूपाश्चतस्र एवेति परिशिष्टजयन्ती ।
 ब्रह्मादिभिश्चतुर्भिश्च अन्तराले बलीन्हरेदिति जयन्तवचनात् । अस्मि-
 न्पक्षे दिवाचारिभ्य इति सर्वभूतयिशेषणम् । स्मृतिरूपेणापि नराकार-
 माहाऽऽचार्यः—

एताभ्यो देवताभ्योऽग्रेरुदग्द्याद्वलिं मुवि ।
 प्राक्संस्थानन्तरालं स्यादद्भ्य इत्यादितः क्रमात् ॥
 एता एव तथैव स्युः सूत्रोक्ता देवता इह ।
 प्रागादिष्व्वाहुती द्वे द्वे इन्द्रायेत्यादितः क्रमात् ॥
 प्राक्संस्थे वाऽप्युदक्संस्थे चतुर्दिक्षु यथाक्रमम् ।
 अग्रे भागेऽन्तरालस्य दक्षिणे मूल उत्तरे ॥
 दिग्देवताहुतीनां च समयायतनं स्मृतम् ।
 ब्रह्मादयोऽन्तरालस्य मध्ये शिष्टाश्च देवताः ॥
 प्राक्संस्थाश्चापि वैताः स्यु रक्षोभ्य इति चोत्तरे ।

अयं नराकार आश्वलायनानां मुख्यः । स्वाचार्योक्तेः प्राबल्यात् ।
 कृष्णमट्टीयेऽप्येवम् । शौनकस्तु प्रकारान्तराण्याह—

प्राक्संस्थं परिषिष्यापः परिशुद्धे महीतले ।
 आयुष्कामो दिवारार्त्रिं सुवाकारं बलिं हरेत् ॥

आयुरारोग्यकामस्तु ध्वजाकारं बलिं हरेत् ।
 मृत्युरोगविनाशार्थं नराकारं बलिं हरेत् ॥
 जनवश्यं कर्तुकामो बलमीकारव्यबलिं हरेत् ।
 आयुरारोग्यसौभाग्यपुत्रान्पौत्रान्पशून्बहून् ॥
 कामयन्धर्ममोक्षार्थं चक्राकारं बलिं हरेत् ।
 पञ्चस्वतेषु विप्राणां मुख्या चक्राकृतिर्भवेत् ॥
 चक्राकारमथाष्टारं कुर्यादग्निस्मीपतः ।
 प्रागादीशानपर्यन्तमङ्गुल्यग्रैर्महीतले ॥
 बदरीफलमात्रान्नमङ्गुल्यग्राज्जु विक्षिपेत् ।
 सूर्यादिवास्तुपर्यन्तं नैरन्तर्येणतो हरेत् ॥
 इन्द्रायेन्द्रपुरुषेभ्यः प्राच्यां प्राक्संस्थितं बलिम् ।
 यमाय यमपुरुषेभ्यो हरेद्वक्षिणतो बलिम् ॥
 उदक्संस्थं प्रकुर्वीत दक्षिणोत्तरयोर्दिशोः ।
 प्रतीच्यां वरुणायेति बलिं प्राक्संस्थितं हरेत् ॥
 ततो वरुणपुरुषेभ्यस्तस्माप्राप्तु बलिं हरेत् ।
 सोमाय सोमपुरुषेभ्यो बलिमुत्तरतो हरेत् ॥
 चक्रान्तरे मध्यदेशे ततो ब्रह्मबलिं हरेत् ।
 प्राच्यां ब्रह्मबलेर्ब्रह्मपुरुषेभ्यो बलिं हरेत् ॥
 विश्वेभ्यो वैश्वदेवत्याङ्गह्रद्दक्षिणदेशके ।
 ब्रह्मणः पश्चिमे देशे सर्वभूतेभ्य एव च ॥
 ब्रह्मणोत्तरदेशे तु दिवाचारिभ्यं एव च ।
 सूर्यायेति पदस्थाने रात्रावग्निपदं वदेत् ॥
 दिवाचारिपदस्थाने नक्तंचारिपदं वदेत् ।
 रक्षोभ्यः स्वाहेति बहिश्चर्कस्यैशानतो हरेत् ॥
 चक्रस्याऽऽग्नेयभागे तु पितृभ्योऽथ बलिं हरेत् ।
 प्रत्यग्दक्षिणदेशे तु श्यामाय च बलिं हरेत् ॥
 चक्रस्य वायुभागे तु शबलाय बलिं हरेत् ।
 चक्राकारेण यो विप्रः सदा भूतबलिं हरेत् ॥
 सर्वपापविनिर्मुक्तो ब्रह्मसायुज्यमाप्नुयात् ॥ इति ।

१ ग. 'कारव' । २ ख. 'कामं व' । ३ क. ग. 'मधीव' । ४ ख. 'कारव' । ५ क. ग.
 'क्षिणेतर्' । ६ क. ग. 'ज्ञाने व' । ७ ख. 'भ्य आहरेत् । सू' । ८ क. ग. 'कस्येष्ट' ।

धर्माणवे स एव—

चक्राकारविधिं कुर्याद्गृहस्थस्तु विशेषतः ।

नराकारं बलिं कुर्यान्मोक्षकामीति केचन ॥

अत्राग्निहोमबलिहरणयोरुद्देशत्यागौ कुर्यात् । अग्न्यनग्निब्रह्मणि
हुतानां पाकयज्ञसंज्ञाविधानादिति प्रयोगपारिजाते । आचारसाराचार-
रत्नाचारदीपिष्वप्येवम् । आचारोद्योते तु—

पाणौ भूम्याहुतावर्धे पिण्डे प्राणाहुतौ तथा ।

तर्पणे कन्यकादाने न त्यागः सप्तसु स्मृतः ॥

इत्युक्तम् । रक्षोचलेः परिपेक उक्तो जयन्तेन—

परिपेकं ततः कृत्वा पितृयज्ञो भवेदथ ॥ इति ।

अथ पितृयज्ञः । तत्र गृह्यम् । स्वधा पितृभ्य इति प्राचीनापीती शेषं
दक्षिणा नियेत् । अत्र वृत्तिकारेण पितृयज्ञार्थमन्वहं ब्राह्मणभोजनं न
कर्तव्यमिति सिद्धमिति यदुक्तं तत्पश्चमहायज्ञान्तःपातिपितृयज्ञविषयं
न तु नित्यश्राद्धविषयम् । तस्य स्मृतितो विधानात् । पित्र्यबलिर्दिव्य-
पितृविषयः । नित्यश्राद्धं मनुष्यपितृविषयम् । तस्मादजीवत्पितृकेण
देवमनुष्यैपितृत्प्यर्थं कर्मद्वयं कर्तव्यम् । जीवत्पितृकेण केवलः पित्र्यब-
लिरेव कार्य इति प्रयोगपारिजाते । आचारार्के चैवम् । अपि वाऽशक्तौ
पित्र्यबलिनैव नित्यश्राद्धसिद्धिः । श्राद्धं वा पितृयज्ञः स्यात्पित्र्यो बलि-
रथापि वेति कात्यायनवचनात् । अत्र सव्योत्तर्युपस्थासनं विधेयं पैतृक-
त्वात् । स्मृत्यन्तरे देवयज्ञान्नं प्रकृत्य

नेरेवान्नैर्बलिं दद्याच्छेपमाप्लाव्य वारिणा ।

कृतापसव्यः स्वधया कथ्यं दक्षिणतो हरेत् ॥ इति ।

पित्र्यबलेः परिपेक उक्तो जयन्तेन—

परिपेकं ततः कुर्याद्वैश्वदेवं समापयेत् । स्मृत्यन्तरे—

द्विजो गृहबलीन्दत्त्वा नैव पश्येत्कदाचन ।

स्वयं नैवोद्धरेन्मोहादुद्धारे श्रीर्विनश्यति ॥

पृथ्वीचन्द्रोदये—अनुद्धृत्य बलीनश्रन्प्राणायामान्पडाचरेत् ।

स्वयं तूद्धरणे चैव प्राजापत्यं समाचरेत् ॥

वैश्वदेवबलिदर्शने तु प्रायश्चित्तविशेषानुक्तेः

गायत्र्यष्टशतं च व प्राणायामत्रयं तथा ।

प्रायश्चित्तमिदं प्रोक्तं नियमातिक्रमे सति ॥

इति सामान्यप्रायश्चित्तमेव । विष्णुस्मरणमेव स्यात्सर्वदोषनिर्बर्हण-
मितिवचनाद्विष्णुस्मरणमात्रं वेति । बलिप्रतिपत्तिमाह कात्यायनः ।
पिण्डवच्च बलिप्रतिपत्तिरिति । यथा पिण्डप्रतिपत्तिर्गोजविप्राग्न्यम्बुपु
तथा श्वादिबलिभिन्नबलीनामित्यर्थः । चन्द्रिकायाम्—

वैश्वदेवं च पित्र्यं च बलिमग्नौ विनिक्षिपेत् ।

शेषं भूतबलेर्विप्रस्त्यक्त्वा काकबलेः समम् ॥

अग्निस्मृतौ—वैश्वदेवबलेः शेषं नाग्नीषाद्वाह्वणो गृही ।

काकादिभ्यस्तु तद्देयं विभेष्यो वा विशेषतः ॥ इति ।

सायंप्रातः पृथग्वैश्वदेवानुष्ठानासंभवे प्रातरेव द्विरावृत्त्या सह वा
कार्यं इति पूर्वमुक्तम् । तत्र प्रातरेव द्विरावृत्तिपक्षे प्रातर्वैश्वदेवं संकल्प-
प्रभृतिपितृयज्ञान्तं कृत्वा पश्चात्संकल्पप्रभृतिपितृयज्ञान्तं सायं वैश्वदेवं
कुर्यात् । ततो मनुष्ययज्ञादि । सहत्वपक्षेऽपि प्रातः सायं वैश्वदेवौ
समानतन्त्रेण करिष्य इतिसंकल्प्य सह पशूनालमत इतिवत्पूर्वं होमौ
ततो बली ततः पितृयज्ञाविति । रामकृष्णमहास्तु—

प्रातरेव द्विरावृत्त्या कुर्याद्वा सह तद्विजः ।

सायं वा यदि भुञ्जीयात्तत्कृत्वा जात्वपि स्वयम् ॥

इत्याश्वलायनवाक्ये यदि भुञ्जीयादित्युक्तं सायं वैश्वदेवौ द्वितीय-
भोजने सत्येव प्रातर्द्विरावृत्तिरपि प्रातःपाकेनैव सायं पुनर्भोजने यदि
भुञ्जीयादित्यस्य तत्रापि संधानादित्याहुः । इदं वैश्वदेवस्य पुरुषार्थत्वे-
नैकादस्याद्युपवासादावपि कर्तव्यतोक्तेर्नातीव रमणीयम् । प्रातर्वैश्व-
देवकर्मणो देवाद्विस्मृतौ यज्ञपार्श्वे—

अकृते वैश्वदेवे चेदस्तमेति गमस्तिमान् ।

वैश्वदेवं ततः कृत्वा सायं होमं समाचरेत् ॥ इति ।

होमोत्तरं स्मरणे तु स्मृतिभास्करे—

अकृतो वैश्वदेवश्चेद्विवा रात्रौ तमाचरेत् ।

पृथगेव प्रकुर्वीत न तु तन्त्रमिहेष्यते ॥ इति ।

दिवा वैश्वदेवो न कृतश्चेत्तदा तमन्तरितं रात्रौ पृथगेव कुर्यादित्यर्थो द्रष्टव्यः । सायं वैश्वदेवस्याप्यग्निमवैश्वदेवात्प्राक्स्मरणं चेत्तदा पृथगेव कर्तव्यता । अकृतो वैश्वदेवश्चेदित्युदाहृतवाक्यात् । रात्रौ वैश्वदेवो न कृतश्चेत्तदा तमन्तरितं पृथगेव कुर्यादित्येवं योजनाऽस्मिन्विषये द्रष्टव्या । यदि त्वग्निमवैश्वदेवोत्तरं स्मरणं तदा तदग्निदिने प्रायश्चित्तमात्रं कार्यम् ।

अथ श्राद्धदिने वैश्वदेवस्य कालः । तत्र बह्वृचैराहिताग्निभिरनाहिताग्निभिरनग्निकैश्च सर्वैः सर्वश्राद्धेषु श्राद्धान्ते श्राद्धशेषेण वैश्वदेवः कार्य इति वृत्तिकारप्रभृतयो बहवः । केचिद्बह्वृचैराहिताग्निभिः सर्वेषु श्राद्धेषु श्राद्धादौ पृथक्पाकेन वैश्वदेवः कार्य इत्याहुः । अस्मिन्पक्षे दर्शं क्रममाह लौगाक्षिः—

पक्षान्तं कर्म निर्वर्त्य वैश्वदेवं च साग्निकः ।

पिण्डयज्ञं ततः कुर्यात्ततोऽन्वाहार्यकं बुधः ॥ इति ।

पक्षान्तं कर्मान्वाधानम् । अन्वाहार्यकं दर्शंश्राद्धम् । अत्र वैश्वदेवस्यान्वाधानपिण्डपितृयज्ञयोर्मध्ये विधानादेव साग्निककर्मत्वे सिद्धे साग्निकपदोपादानं श्रौताग्निमत एव ग्रहणार्थमिति हेमाग्निमदनपारिजातादयः । नवीनास्तूक्तरीत्यैवाविशेषेण श्रौतस्मार्ताग्निमतोरुभयोरपि वैश्वदेवकर्तृत्वावगतेः साग्निकपदस्यानुवादकत्वमेव न तु स्मार्ताग्निमन्निवर्तकत्वं श्रौताग्निमत एव निवर्तकत्वमिति वैपरीत्यस्यापि सुवचत्वात् । अतोऽनुवादकत्वमेव युक्तमित्याहुः ।

अथ वैश्वदेवशेषान्नेन वायसादिबलिः । तत्र परिशिष्टम्—अथ निष्क्रम्य भूमावप आसिच्य श्वचाण्डालपतितभूतवायसेभ्योऽन्नं भूमौ विकिरेद्ये भूताः प्रचरन्ति दिवा बलिमिच्छन्तो विदुरस्य प्रेष्ठास्तेभ्यो बलिं पुष्टिकामो ददामि मयि पुष्टिं पुष्टिपतिर्ददात्विति रात्रौ चेन्नक्तं बलिमिति ब्रूयात् । अथ प्रक्षालितपाणिपाद आचम्य शान्ता पृथिवी शिथमन्तारिक्षमिति जपित्वाऽन्यानि च स्वस्त्ययनानि, ततो मनुष्ययज्ञपूर्वकं भुञ्जीतेति । अत्र विशेषमाह मगवाञ्शौनकः—

देवयज्ञान्नशेषं तु गृहाद्वारादिषु क्षिपेत् ।

चण्डालपतितादिभ्यो भूतयज्ञान्नशेषतः ॥

पितृयज्ञान्नशेषेण वायसेभ्यो बलिं हरेत् । इति ।

गृहसूत्रपरिशिष्टखण्डे तु ऐन्द्रवारुणेति काकबलिः । वैवस्वतेति मन्त्रेण श्वबलिः । ये भूता इति मन्त्रेण भूतबलिरिति बलित्रयं गृहाङ्गणे देयमित्युक्तम् । आचाररत्न आचारसारे चैवम् । तत्र ये भूता इति मन्त्रे प्रातर्नक्त(क्तं)शब्दस्य रात्री दिवाशब्दस्योद्धारः । सहस्वपक्षे यथाश्रुतमन्त्रेणैक एव बलिः । अयं वायसबलिर्नित्यश्रान्दोत्तरं कार्यः । अदत्त्वा वायसबलिं नित्यश्रान्दं समाचरोदिति काशीसण्डात् । वायसादिबलिदानोत्तरं कृत्यं गृहसूत्रपरिशिष्टे—गोदोहनमात्रं तत्र स्थित्वाऽतिथिमाकाङ्क्षेदिति । मार्कण्डेयपुराणेऽपि—

आचम्य च ततः कुर्यात्प्राज्ञो द्वारावलोकनम् ।

मुहूर्तस्याष्टमं भागमुद्दोक्ष्यो ह्यतिथिर्भवेत् ॥ इति ।

अतिथिलक्षणं त्वग्ने वक्ष्यते ।

अथ प्रातःसायं वैश्वदेवयोः सहस्वपक्षमाश्रित्य प्रयोग उच्यते—
गृहमध्ये कुण्डस्य स्थण्डिलस्य वा पश्चात्कुशासन उपस्थासनेन प्राङ्-
मुख उपविश्य पवित्रपाणिराचम्य प्राणानायम्य देशकालौ संकीर्त्य
ममोपात्तदुरितक्षयद्वारा श्रीपरमेश्वरप्रीत्यर्थं प्रातःसायं वैश्वदेवौ समान-
तन्त्रेण करिष्ये इति संकल्प्य जुष्टो दमूना एह्यग्र इति मन्त्राभ्यामक्षतेः
पचनाग्निमावाह्य, ॐ भूर्भुवः स्वः रुक्मकनामानमग्निं प्रतिष्ठापयामीति
कुण्डे स्थण्डिले वाऽग्निं प्रतिष्ठाप्य वेणुधमन्या प्रबोध्य चत्वारिशुद्धेति-
मन्त्रैर्ध्यात्वा परिसमुह्य पर्युक्ष्य विश्वानिन इत्यलंकृत्य सिद्धं हविष्यान्नं
पृथक्पात्र उद्धृत्य तत्पात्रमग्नावधिभित्त्याद्भिः प्रोक्ष्योदगुह्यास्याग्नेः पश्चि-
मतो दग्नेषु निधाय सर्षिपाऽभ्यज्य सव्यं पाणितलं हृदये न्यस्य सकृदव-
दानेनाऽऽर्द्रामलकमितमन्नमादायाङ्गुष्ठाग्रेण पीडितं संहताङ्गुलिनोत्तान-
पाणिना प्रणवादिर्वाजितैर्वक्ष्यमाणमन्त्रैर्जुहुयात् । तत्र मन्त्राः । सूर्याय
स्वाहा । सूर्यायिदं न मम १ एवमग्रेऽपि । प्रजापतये ० २ सोमाय चन-
स्पतये ० ३ अग्नीषोमाभ्यां ० ४ इन्द्राग्निभ्यां ० ५ द्यावापृथिवीभ्यां ० ६
धन्वन्तरये ० ७ इन्द्राय ० ८ विश्वेभ्यो देवेभ्यः ० ९ ब्रह्मणे ० १० इति
दशाऽऽहुतीर्हुत्वा सायं वैश्वदेवाहुतीर्जुहुयात् । तत्र मन्त्राः । अग्नये
स्वाहा । अग्नये इदं न मम । ततः प्रजापतये स्वाहेत्यादिब्रह्मणे स्वाहे-
त्यन्ताः पूर्ववन्नऽऽवाहुतीर्हुत्वा पुनः परिसमूहनपर्युक्षणे कृत्वो य म इत्यु-
पस्थाय विभूर्तिं धारयेत् । इति देवयज्ञः ।

अथ भूतयज्ञः । अग्नेरुत्तरतो भूमिं प्रोक्ष्य बदरीफलमितमन्नमादाय सूर्याय स्वाहा सूर्यायेदं न ममेत्यादिब्रह्मणे स्वाहेत्यन्तेर्दशभिर्मन्त्रैर्नैरन्तर्येण प्राक्संस्थां पङ्क्तिं कृत्वा तदग्रे सप्ताहुतिप्रक्षेपयोग्यमन्तरालं मुक्त्वा तदग्रेऽपि प्राक्संस्थामेव पङ्क्तिं कुर्यात् । अद्भ्यः स्वा० ओषधिवनस्पतिभ्यः० गृहाय० गृहदेवताभ्यः० वास्तुदेवताभ्यः० अद्भ्यो हुताद्वलेः प्रत्यग्निन्द्राय० ऐन्द्रादुत्तर इन्द्रपुरुषेभ्यः० अन्तरालस्य दक्षिणे यमाय० यमोत्तरे यमपुरुषेभ्यः० अन्तरालस्य पश्चिमे वरुणाय० तदुत्तरे वरुणपुरुषेभ्यः० अन्तरालस्योत्तरे सोमाय० तदुत्तरे सोमपुरुषेभ्यः० अन्तरालस्य मध्ये वारुणबलेः प्राक् प्राक्संस्थं ब्रह्मणे० ब्रह्मपुरुषेभ्यः० विश्वेभ्यो देवेभ्यः० सर्वेभ्यो भूतेभ्यः० दिवाचारिभ्यः० सोमपुरुषबलेरुत्तरे रक्षोभ्यः० अप उपस्पृश्य रक्षोबलिं परिपिच्य तदुत्तरतो भूमिं प्रोक्ष्य सायंकालीनं भूतयज्ञं कुर्यात् । तत्र सूर्यपदस्थानेऽग्निपदं दिवापदस्थाने नक्तमिति विशेषः । अन्यत्पूर्ववत् । इति भूतयज्ञः ।

अथ पितृयज्ञः । प्राचीनावीत्याग्नेय्यभिमुखः सव्योत्तर्युपस्थोऽङ्गुष्ठपर्वमात्राञ्च सजलमादाय स्वधापितृभ्य इतिमन्त्रेण पितृतीर्थेन यमबलेः किञ्चिदाग्नेय्यां निनयेत् । पितृभ्य इदं न ममेति त्यक्त्वा परिपिच्य यज्ञोपवीत्यप उपस्पृश्य द्वितीयबलिहरणयमबलेः किञ्चिदाग्नेयभागे तथैव वद्यात् । अथ शान्तिकोक्ताष्टारचक्राकारबलिहरणप्रयोगः । [*तत्र सिद्धमन्नमुदक्संस्थं त्रेधा विभज्य दक्षिणभागेन देवयज्ञं कृत्वाऽग्नेरुत्तरतो भूमिं संप्रोक्ष्य मध्यभागाद्बदरीफलमिताञ्चमादाय प्राचीमारभ्यशानीपर्यन्तं चक्राकारं नैरन्तर्येण सूर्याय स्वाहेत्यादिवास्त्वन्तान्वलीन्दत्त्वा चक्राद्वहिः प्राच्यां प्राक्संस्थमिन्द्राय स्वा० इन्द्रपुरुषेभ्यः० दक्षिणत उदक्संस्थं यमाय० यमपुरुषेभ्यः० पश्चिमतः प्राक्संस्थं वरुणाय० वरुणपुरुषेभ्यः० उत्तरस्यामुदक्संस्थं सोमाय० सोमपुरुषेभ्यः० चक्रमध्ये ब्रह्मणे० तत्प्राच्यां ब्रह्मपुरुषेभ्यः० ब्रह्मदक्षिणे विश्वेभ्यो देवेभ्यः० ब्रह्मपश्चिमे सर्वेभ्यो भूतेभ्यः० ब्रह्मोत्तरे दिवाचारिभ्यः० चक्रस्यैशान्यां वही रक्षोभ्यः० एवमस्योत्तरतः सूर्यपदस्थानेऽग्निपदं दिवापदस्थाने नक्त- (क्तं)पदमुच्चार्य पूर्ववद्वितीयं भूतयज्ञं विधायाऽऽग्नेय्यभिमुखः प्राची-

नावीती नृतीयभागाद्दुष्टपर्वमात्राच्चेन पराचीनपाणिना स्वधा पितृभ्य इति चक्राग्नेयभागे दत्त्वा तथैव द्वितीयचक्राग्नेये दत्त्वोपवीती यितृयज्ञा-
न्नशेषेणैव चक्राद्बहिर्नैर्ऋतकोणे श्यामाय स्वा० चक्राद्वायव्यकोणे शब-
लाय स्वा० तथैव द्वितीयचक्रनैर्ऋतवायव्यकोणयोर्दद्यात् । इति शौन-
कोक्ताष्टारचक्राकारबलिहरणप्रयोगः ।] अथ वायसादिबलिः । वैश्वदे-
वशेषमन्नं पिण्डप्रमाणं जलपात्रं चाऽऽदाय गृहाङ्गणे गत्वोपविश्य भूमौ
जलमासिच्य श्वचाण्डालपतितभूतवायसेभ्योऽन्नं भूमौ विकिरेत् । तत्र
मन्त्रः—ये भूताः प्रचरन्ति दिवानक्तं बलिमिच्छन्तो विदुरस्य प्रेष्ठा-
स्तेभ्यो बलिं पुष्टिकामो ददामि मयि पुष्टिं पुष्टिपतिर्ददातु स्वाहेति ।
गोदोहनकालं तत्रैव स्थित्वाऽतिथिमाकाङ्क्षेत् । हस्तौ पादौ प्रक्षाल्याऽऽ-
चम्य गृहं प्रविश्य, शान्ता पृथिवी शिवमन्तरिक्षं द्यौर्नो देव्यभयं नो
अस्तु । शिवा दिशः प्रदिश उद्दिशो न आपो विद्युतः परिपान्तु सर्वतः ।
शान्तिः शान्तिः शान्तिः । इति जपेत् । इति वायसादिबलिः ।
यजमाने बहिर्द्वारि गते पत्न्याऽन्येन वा भूतयज्ञाद्युद्धृत्याप्सु गोद्विजा-
ग्न्यतिथिभ्यो वा प्रतिपादयेदिति कृष्णभङ्गीकारः । अथ

सूर्यः प्रजापतिश्चैव अग्निश्चैव प्रजापतिः ।

चतस्र आहुतीर्हुत्वा शेषं तन्त्रं समापयेत् ॥

इति स्मृतिरत्नाकरवचनाद्भोजनकुतूहलोक्तन्यापविन्मताञ्च प्रकारा-
न्तरेण सहत्वपक्षमाश्रित्योच्यते—पूर्ववत्संकल्पादिहविरासावनान्तं कृत्वा
सूर्याय स्वाहा प्रजापतये स्वाहेति प्रातस्तनाहुती हुत्वाऽग्नये स्वाहा प्रजा-
पतये स्वाहेति रात्र्याहुती च हुत्वा सोमाय घनस्पतये स्वाहेत्यादीः शेषां
अष्टाऽऽहुतीः सकृज्जुहुयात् । एवं बलिहरणेऽपि । तत्र दिवाचारिभ्यो
नक्तंचारिभ्य इत्येते आहुती क्रमेण पृथक् । इति प्रकारान्तरसहत्व-
पक्षप्रयोगः ।

अथ वैश्वदेवानुकल्पो विश्वप्रकाशे—

अन्नेन तण्डुलैर्वाऽपि फलेनाद्भिरथापि वा ।

वैश्वदेवं प्रकुर्वीत जपेन्मन्त्रानथापि वा ॥

संग्रहे—अन्नेन तण्डुलैर्वाऽग्नौ जलेनाप्सवपि वा चरेत् ।

वैश्वदेवं फलैर्वाऽपि मन्त्रा जप्या असंभवे ॥

इति वैश्वदेवानुकल्पः । अथ विधुरस्य वैश्वदेवे विशेष उक्तो वृद्ध-
वसिष्ठेन—

अनग्निस्तु यो विप्रः सोऽन्नं व्याहृतिभिः स्वयम् ।
हुत्वा शाकलमन्त्रैश्च शिष्टादन्नाद्दलं हरेत् ॥

अथ प्रयोगः—पूर्ववदग्निस्थापनादि कृत्वाऽन्नमादाय ॐ मूः स्वाहा ।
अग्नय इदं० ॐ भुवः स्वाहा । वायव इदं० ॐ स्वः स्वाहा । सूर्यायेदं०
ॐ भूर्भुवः स्वः स्वाहा । प्रजापतय इदं० अथ शाकलमन्त्रास्तैत्तिरीया-
रण्यके—ॐ देवकृतस्यैनसोऽवयजनमसि स्वाहा । अग्नय इदं० । ॐ मनुष्य-
कृतस्यैनसोऽव० । ॐ पितृकृतस्यैनसोऽव० । ॐ आत्मकृतस्यैनसोऽव० ।
ॐ अन्यकृतस्यैनसोऽव० । ॐ अस्मत्कृतस्यैनसोऽव० । ॐ यत्त्वपन्तश्च
जाग्रतश्चैनश्चक्रम तस्याव० । ॐ यत्सुपुताश्च जाग्रतश्चैनश्चक्रम तस्याव० ।
ॐ यद्दिवा च नक्तं चैनश्चक्रम तस्याव० । ॐ यद्दिद्वाःस्तश्चाविद्वाःस्त-
श्चैनश्चक्रम तस्याव० । ॐ एनस एनसोऽवयजनमसि स्वाहेत्येकादशाऽऽ-
हुतीर्हुत्वा सर्वत्राप्यग्नय इदं न ममेत्युद्देशत्यागौ पूर्ववत्कुर्यादिति । बह्वृ-
चानग्नेस्तु स्वसूत्रोक्त एवेति वृत्तिः । आचाररत्न आचारसारेऽप्येवम् ।
पक्वान्नप्रतिग्रहेऽपि तेनैव वैश्वदेवः । तस्य पाकाप्रयोजकत्वात् । वृत्ति-
कृत्पाकप्रयोजकतामाह ।

अथ केवलसूत्रोक्तवैश्वदेवप्रयोगः—पचनाग्नेः पश्चिमत उपविश्य प्रातः-
सायं वैश्वदेवौ समानतन्त्रेण करिष्य इति संकल्प्य सिद्धं हविष्यान्न-
मादाय सूर्याय स्वाहेत्यादिब्रह्मण इत्यन्ताः प्रातराहुतीर्हुत्वाऽग्नये स्वाहे-
त्यादिसायमाहुतीर्हुत्वाऽग्नेरुत्तरतः पूर्ववद्भूतयज्ञद्वयं पितृयज्ञद्वयं च
कृत्वाऽऽभ्यां वैश्वदेवाभ्यां श्रीपरमेश्वरः प्रीयतामितीश्वराय कर्म समर्प-
येत् । इति केवलसूत्रोक्तवैश्वदेवः ।

इति माटे इत्युपनामकनारायणात्मजत्र्यम्बकविरचित आचारेन्द्री
वैश्वदेवप्रकरणं समाप्तम् ।

अथ मनुष्ययज्ञः ।

मनुः—अतिथिभ्योऽन्नदानं तु नृयज्ञः स तु पञ्चमः ।

धृतिरपि—मोघमन्नं विन्दते अप्रचेताः सत्यं ब्रवीमि वध इत्स तस्य ।
नार्यमणं पुष्यति नो सखायं केवलाघो भवति केवलादी ॥

अत्रार्यमसखिशद्वाभ्यामुपलक्षितदेवमनुष्ययज्ञाभ्यां संदेशेन पञ्चानामप्यकरणे निन्दया नित्यकर्तव्यता कल्प्यते । अतिथिलक्षणमुक्तं मार्कण्डेयपुराणे—

अज्ञातकुलनामानं तत्काले समुपस्थितम् ।
बुभुक्षुमागतं श्रान्तं याचमानमकिञ्चनम् ॥
ब्राह्मणं प्राहुरतिथिं पूज्यं स्वशक्तितो बुधैः ।

अत्र ब्राह्मणग्रहणात्क्षत्रियादेर्नातिथित्वम् । नैकग्रामीणमतिथिं कुर्यान्नाब्राह्मणं तथेति विष्णुधर्मोत्तरोक्तेश्च । किं त्वभ्यागतमात्र[त्व]म् । स चातिथिर्द्वेषा ब्रह्मचारियतिभेदात् । यदुक्तं वायुपुराणे—

घालखिल्यो यतिश्चैव विज्ञेयो ह्यतिथिः सदा ।
अभ्यागतः पचानः स्यादतिथिः स्यादयाचकः ॥ इति ।

घालखिल्यो ब्रह्मचारी । पचानः पचमानो गृहस्थो धानप्रस्थश्चेत्यर्थः । आगमशास्त्रस्यानित्यत्वान्न मुम् । यमोऽप्याह—

तिथिपूर्वोत्सवाः सर्वे त्यक्ता येन महात्मना ।
सोऽतिथिः सर्वभूतानां शेषानभ्यागतान्विदुः ॥
व्रती यतिश्चैकरात्रं निवसन्नुच्यतेऽतिथिः ।
यस्मादनित्यं वसति तस्मात्तमतिथिं विदुः ॥ इति ।

पुनरतिथिर्द्विविधः । मध्याह्नागतः सायंकालागतश्चेति यदाह योग-
याज्ञवल्क्यः—

दिनेऽतिथौ तु विमुखे गते यत्पातकं भवेत् ।
तदेवाटगुणं शोक्तं सूर्योढे विमुखे गते ॥ इति ।

सूर्योऽस्तंगते प्राप्तोऽतिथिः सूर्योढः । मनुः—

अप्रणोद्योऽतिथिः सायं सूर्योढो गृहमेधिना ।
काले प्राप्तस्त्वकाले वा नास्यानश्नन्गृहे वसेत् ॥

नारसिंहे—न परीक्षेत चरितं न विद्यां न फुलं तथा ।

न शीलं न च देशादीनतिथेरागतस्य हि ॥
कुरूपं वा सुरूपं वा कुचैलं च सुवाससम् ।
विद्यावन्तमविद्यं वा सगुणं वाऽथ निर्गुणम् ॥

मन्येत विष्णुमेवैतं साक्षान्नारायणं हरिम् ।
अतिथिं समनुप्राप्तं विचिकित्सेन्न कर्हिचित् ॥

व्यासः—पथि श्रान्तमविज्ञातमातिथिं क्षुत्विपासितम् ।
यो न पूजयते भक्त्या तमाहुर्ब्रह्मघातकम् ॥

अयं च ब्रह्महत्यातुल्यः प्रत्यवायः सत्यां शक्तावत्यन्तपात्रीभूतस्या-
तिथेरतिक्रमण इति हेमाद्रिः । आदित्यपुराणे—

येन येन च तुष्येत नित्यमेव यथाऽतिथिः ।
अतिथिः संप्रसीदेत तत्तत्कुर्याद्विचक्षणः ॥

अत्र मनुष्ययज्ञार्थमभ्यागतार्चनमनुजानाति आश्वलायनाचार्यः—

मध्यादिने समायान्तं देशकालाद्यवेदितम् ।
अतिथिं तं विजानीयात्तं प्रयत्नेन पूजयेत् ॥
ज्ञात्वा समागतो यस्तु सोऽभ्यागत इति स्मृतः ।
तं चापि पूजयेत्स्रुत्या गृही तावत्समागतम् ॥
अतिथ्यभ्यागतार्चा तु नृयज्ञः स्याद्बृहे सताम् ।
तेनातीव भवेद्वृद्धिः कीर्तिर्धर्मश्च पुष्कलः ॥

सामान्यतो ब्राह्मणसंप्रदानकाञ्चदानस्यैव मनुष्ययज्ञत्वमाह श्रुतिः—
यद्ब्राह्मणेभ्योऽन्नं ददाति तन्मनुष्ययज्ञः संतिष्ठत इति । हीनोत्तमातिथि-
समवाये विशेषमाह मनुः—

आसनावसथो शय्यामनुव्रज्यामुपासनम् ।
उत्तमेपूत्तमं कुर्याद्धीने हीनं समे समम् ॥ इति ।

भोजने तु न विषम्यम् । यदाह वासिष्ठः—

यद्येकपङ्क्तौ विषमं ददाति छेहान्द्रयाद्वा यदि वाऽपि हेतोः ।
वेदेषु बृष्टं मुनिभिश्च गीतां तां ब्रह्महत्यां मुन्नयो वदन्ति ॥ इति ।

विषममेकस्योत्तममन्यस्य हीनमित्यर्थ इति पारिजाते । तस्य क्वचि-
दुपवादमाह वैद्यः—

निम्नोन्नतेऽन्तरे द्वारे मार्गं स्तम्भे च चाम्बुना ।
अग्निना मस्मना वाऽपि पङ्क्तिदोषो न विद्यते ॥

अत्रापवादामावे तु प्रायश्चित्तमुक्तमृग्विधाने—

प्रधान्यस्य जपेत्सूक्तं त्रिशतं नैव कल्मषम् ।
मूर्खेभ्यो मुक्तिकाले पङ्क्तिमेदं करोति चेत् ॥ इति ।

हीनवर्णविषये तु मनुः—

यदि त्वतिथिधर्मेण क्षत्रियो गृहमात्रजेत् ।

मुक्तवत्सु तु विप्रेषु कामं तमपि भोजयेत् ॥

वैश्यश्शूद्रापि प्राप्नो कुटुम्बेऽतिथिधर्मिणौ ।

भोजयेत्सह भृत्यैस्तावानृशंस्यं प्रकल्पयन् ॥

तथा—इतरानपि सख्यादीन्संप्रीत्या गृहमागतान् ।

प्रकल्प्यान्नं यथाशक्ति भोजयेत्सह भार्यया ॥ इति ।

किं बहुना पतितादयोऽपि वैश्वदेवकाल आगता भोजनार्हाः । यदाह
पराशरः—

पापी वा यदि चाण्डालो विमघ्नः पितृघातकः ।

वैश्वदेवे तु संप्राप्तः सोऽतिथिः स्वर्गसंक्रमः ॥

बह्वतिथिभ्यो दातुमशक्तौ शङ्कः—यदि बहूनां न शक्नुयादेकस्मै
शीलवते दद्यात्प्रथममुपागतः स्याच्छ्रोत्रियस्तस्मा इति । अत्र ब्राह्मण-
भोजनशक्त्यभावेऽनुकल्पमाहाऽऽश्वलायनः—

यस्तु भोजयितुं विप्रं नैकमप्यशकन्गृहीही ।

स चान्नादन्नमुद्धृत्य ब्राह्मणाय प्रकल्पयेत् ॥

भगवानपि—पितृयज्ञ इति प्रोक्तो नरयज्ञस्तथोच्यते ।

पुष्कलारव्यप्रमाणान्नमन्यपात्रे समुद्धरेत् ॥

अक्षतोदकहस्तेन चोपवीती निवेदयेत् ।

योगिभ्यः सनकादिभ्य इदमन्नं न ममेति च ॥

दद्यात्तदन्नं विधाय कुर्याद्गृहबलिं तथा ।

अन्नशुद्धिर्भवेदाशु ह्यन्नदोषैर्न लिप्यते ॥ इति ।

अत्र मनुष्ययज्ञानन्तरं गृहबलिरुक्तः । गृह्यपरिशिष्टे तु गृहवलयनन्तरं
मनुष्ययज्ञ उक्तः । उभयोर्विरोध आचार्योक्तः प्राबल्यादाश्वलायनैर्गृहव-
लयनन्तरं मनुष्ययज्ञः कर्तव्यः । प्रयोगपरिजातेऽप्येवम् । बौधायनः—अह-
रहर्वाह्यणोभ्योऽन्नं दद्यान्मूलफलशाकानि वेत्यथैनं मनुष्ययज्ञं समाप्नो-
तीति । काष्णान्जिनिरपि—

मिक्षां वा पुष्कलां वाऽपि हन्तकारमथापि वा ।

असंभवे नरो दद्याद्दृढपात्रमथापि वा ॥ इति ।

एषां स्वरूपं पराशरैर्णोक्तम्—

ग्रासमात्रा भवेद्धिक्षा पुष्कलं तु चतुर्गुणम् ।
पुष्कलानि तु चत्वारि हन्तकारं विदुर्बुधाः ॥ इति ।

ग्रासपरिमाणं स्मृत्यर्थसारे—

अङ्गुष्ठपर्यमात्रा तु आहुतिः परिकीर्तिता ।
आहुतिद्वितयं ग्रासो मयूराण्डाकृतिस्तथा ॥ इति ।

पारिजात आचार्यः—तस्माच्छक्त्याऽन्नपानाभ्यामासनेनोदकेन वा ।
वाचा सूनृतया वाऽपि पूजयेदतिथिं गृही ।
तृणानि भूमिरुदकं वाक्चतुर्थी च सूनृता ।
अशक्तानां सतां गेहे नोच्छिद्यन्ते कदाचन ॥ इति ।

स्मृतिदर्पणे—अतिथिभ्यो देयमन्नं गोभ्यो वा तदलामतः ।

मनुष्ययज्ञविधिमाह नारायणः—

नियुज्यैकमनेकं वा श्रोत्रियं प्राङ्मुखं सदा ।
निवीती तद्गतमना ऋषीन्ध्यात्वा समाहितः ॥

ऋषीन्सनकादींस्तेषां मनुष्यत्वात् । आश्वलायनः—

अतो मनुष्ययज्ञार्थं दद्याद्विप्राय वाऽनले ।
सनकादिभ्य इत्युक्त्वा हन्तकारेण वै हविः ॥

कात्यायनः—स्वधाकारः पितृणां तु हन्तकारो नृणां तथा । इति ।

शौनकेन—योगिभ्यः सनकादिभ्य इदमन्नं न ममेति मन्त्र उक्तः । आश्व-
लायनेन तु—सनकादिभ्यो हन्तेति मन्त्र उक्तः । उभयोर्विरोधे स्वाचा-
र्याक्तिः प्रावल्पाद्वचनान्तरेकवाक्यत्वाच्चाऽऽश्वलायनैः स्वस्मृत्युक्त एव
मन्त्रो ग्राह्यः । अतिथिपूजामन्त्रमाह पराशरः—

अतिथे भर देहं स्वमुद्धारार्थमिहागतः ।
संसारपङ्कमग्रं मामुद्धारस्यायनाशन ॥

अत्रोक्तनारायणादिस्मृतिषु मनुष्ययज्ञे निर्धीतित्वमुक्तं तदाश्वलायनै-
नांऽऽद्वर्तव्यम् । यत्र निवीतप्राचीनावीते विधीयते तत्रैव ते भवतः । न तु
मानुषं पैतृकं कर्म दृष्टेति सूत्रवृत्तायुक्तेः । शौनकेनोपवीतित्वविधानाच्च ।

अतिथ्यभावे कर्तव्यमुक्तनाचार्येण—

अतिथीनामभावे तु धैश्वदेवान्तिके द्विजः ।
गोदोहमात्रमाकाक्षंस्तिष्ठेदेव गृहाद्गणे ॥

ततोऽग्रमन्नादुद्धृत्य पात्रे निक्षिप्य भागशः ।
यत्यादीनां च वृत्त्यर्थं स्वयं मुञ्चीति वाग्यतः ॥

अतिथिपूजाफलं विष्णुधर्मोत्तरे—

सततमिह नरो यः पूजनं चातिथीनां
नृणजलमृदुवाक्यैः सर्वशक्त्या विदध्यात् ।
सुरसदसि स पूज्यो देवतानां सदा स्या-
द्भवति च नरलोके जायमानः समृद्धः ॥

राजन्या विप्रदेवत्या भार्याश्च पतिदेवताः ।
गृहस्थोऽतिथिदेवत्यस्तस्मात्तं पूजयेत्सदा ॥

नारदीयपुराणेऽपि—पुनन्ति गृहिणां गेहं यदीयाः पादपांसवः ।
क्षालयत्यखिलं पापं यत्पादक्षालनोदकम् ॥
सत्कृतिः प्रणतिर्येषां यज्ञादपि विशिष्यते ।
येषामन्नोदकं दत्तं तारयत्यखिलं कुलम् ॥
अतिथिभ्यः परं तेभ्यः किमास्ति भुवनत्रये ।

अपूजने प्रत्यवायमाह पराशरः—

अतिथिर्यस्य भग्नाशो गृहात्प्रतिनिवर्तते ।
पितरस्तस्य नाश्रन्ति दशवर्षाणि पञ्च च ॥
काष्ठभारसहस्रेण घृतकुम्भशतेन च ।
अतिथिर्यस्य भग्नाशस्तस्य होमो निरर्थकः ॥

मार्कण्डेये—अतिथिर्यस्य भग्नाशो गृहात्प्रतिनिवर्तते ।
स दत्त्वा दुष्कृतं तस्य पुण्यमादाय गच्छति ॥

अयं च मनुष्ययज्ञो नित्यश्राद्धात्पूर्वमेवेति द्वियोद्दासः । नित्यश्राद्धो-
त्तरमित्याचारादर्शः । सायं स्यात्पितृयज्ञान्तं ब्रह्मयज्ञविवर्जितामिति
शाकल्यचने पितृयज्ञान्तमित्युक्त्या रात्री मनुष्ययज्ञस्यापि निवृत्तिः
प्रतीपत इत्याचारार्कं दिवाकरेणोक्तं तन्न समञ्जसम् ।

कृत्वा मनुष्ययज्ञान्तमुपस्थायो च मे स्वरः ॥
हविर्भुजं नमस्कृत्य गोत्रनामपुरःसरम् ।
जप्त्वा चैव तु गापत्रीं धारवेन्द्वीमभस्म च ॥

स्मृत्वा यज्ञपतिं देवं हुतं तस्मै निवेदयेत् ।
एवं चापि दिवा कृत्वा सायं चापि तथैव च ॥

इत्याश्वलायनस्मृतिविरोधात् ।

दिनेऽतिथौ तु विमुखे गते यत्पातकं मयेत् ॥
तदेवाष्टगुणं प्रोक्तं सूर्योद्वे विमुखे गते ।

इति योगयाज्ञवल्क्यस्मृती सायमतिथ्यपूजने बहुदोषश्रवणाच्चेति ।

अथ मनुष्ययज्ञप्रयोगः—गृहागतमतिथिमभ्यागतं वा प्राङ्मुखं पीठा-
वावुपवेश्य स्वयमुदगानन उपस्थासनेनोपविश्याऽऽद्यम्य प्राणानायम्य
देशकाली संकीर्त्य ममोपात्तदुरितक्षयद्वारा श्रीपरमेश्वरप्रीत्यर्थं मनुष्ययज्ञं
करिष्य इति संकल्प्य । अतिथे भर वेहं स्वमिति पूर्वोक्तमन्त्रेण ॐ
अतिथये नम इति नाममन्त्रेण वा गन्धादिना संपूज्य द्विजभोजनपर्या-
प्तमन्नं पात्रस्थं द्विजाग्रे निधाय ॐ सनकादिभ्यो हन्त इतिमन्त्रेण
साक्षतोदकमुत्सृज्य सनकादिभ्य इदं न ममेति त्यक्त्वा तेनान्नेन भोज-
येत् । अत्रातिथ्यभ्यागताभावे तद्भोजनाशक्ती वा पात्रान्तरे षोडशच-
तुरेकान्यतमग्रासपरिमितमन्नं निधाय पूर्वोक्तमन्त्रेणैव त्यक्त्वा द्विजा-
दिभ्यः प्रतिपादयेत् । द्विजामावे गोभ्यस्तासामप्यभावेऽग्नौ होतव्यम् ।
यद्वाह्यणेभ्योऽन्नं ददाति तन्मनुष्ययज्ञः संतिष्ठत इतिश्रुतौ बहुवचनाद्वा-
ह्यणत्रयभोजनं मुख्यम् । अशक्तावेकवाह्यणभोजनम् । अस्मिन्पक्षे
सत्यपि सनकादिभ्य इतिचहुवचनं बहूनां सनकादीनामुद्देश्यत्वाद्युक्त-
मेवेति ।

इति माटे इत्युपनामकनारायणात्मजत्रयम्बकविरचित आचारेन्दौ
मनुष्ययज्ञः ।

अथ ब्रह्मयज्ञस्य दक्षिणारूपभिक्षादानविधिः । तत्र मनुः—भिक्षां च
भिक्षवे दद्याद्विधिवद्ब्रह्मचारिणे । भिक्षमाणं ब्राह्मणं ब्रह्मचारिणम् ।
सोऽपि विधिर्गीतमेन दर्शितः—स्वस्ति वाच्य भिक्षादानमपूर्वमिति ।
स्वस्तीति वाचयित्वा हस्ते जलं प्रदाय भिक्षामादाय भिक्षादानं
कार्यमित्यर्थः । तत्र चाऽऽद्यन्तयोरुदकदानं कार्यम् । तथा च व्यासः—
यतिहस्ते जलं दद्याद्भैक्षं दद्यात्पुनर्जलम् ।
भैक्षं पर्वतमात्रं स्यात्तज्जलं सागरोपमम् ॥

अकरणे प्रत्यवाय उक्तः कूर्मपुराणे—

अयूजयन्हि काकुत्स्थ तपस्विनमुपागतम् ।

दुःखार्तश्च परे लोके श्वमांसानि च खादति ॥

व्यासोऽपि—यतिश्च ब्रह्मचारी च पक्रान्नस्वांमिनायुभौ ।

तयोरन्नमदस्वा तु भुक्त्या चान्द्रायणं चरेत् ॥ इति ।

अत्र पराशरः—दद्याच्च भिक्षाञ्जितयं परिव्राड्ब्रह्मचारिणाम् ।

इच्छया च ततो दद्याद्द्विभवे सत्यवारितम् ॥ इति ।

एतदपि व्रताध्ययनादियोगविषयम् । सत्कृत्य भिक्षवे भिक्षा दातव्या
सब्रताय चेति याज्ञवल्क्यस्मरणात् ।

अत्रता ह्यनधीयाना यत्र मैक्षचरा द्विजाः ।

तं ग्रामं दण्डयेद्राजा चोरभक्तप्रदो हि सः ॥

इति वसिष्ठस्मरणाच्च । यदा तु वैश्वदेवात्प्राग्भिक्षुरागच्छति तदा
व्यासेनोक्तम्—

अकृते वैश्वदेवे तु भिक्षुके गृहमागते ।

उच्यते वैश्वदेवार्थं भिक्षां दत्त्वा विसर्जयेत् ॥ इति ।

गौतमः—वैश्वदेवा(धि)कृते दोषं शक्तो भिक्षुर्व्यपोहितम् ।

न हि भिक्षुकृतान्दोषान्द्वैश्वदेवो व्यपोहति ॥

वैश्वदेवस्य पश्चात्कारणेन प्रसक्तो यो दोषः स भिक्षादानेन निव-
र्त्यते । भिक्षापरिहारेण तु यो दोषो नासौ पूर्वकृतवैश्वदेवेन निवर्त्यते ।
ते च भिक्षवो व्यासेन दर्शिताः—

यतिश्च ब्रह्मचारी च विद्यार्थी गुरुपोषकः ।

अध्वगः क्षीणपृत्तिश्च पडेते भिक्षुकाः स्मृताः + ॥

पुराणेऽपि—व्याधितस्यार्थहीनस्य कुटुम्ब्यात्प्रच्युतस्य च ।

अध्वानं वा प्रपन्नस्य भिक्षाचर्या विधीयते ॥ इति ।

पाराशरः—सांतानिकं यश्चमाणमध्वमं सर्ववेदसम् ।

सुर्वर्थपितृमात्रर्थं स्वाध्यायार्थ्युपतापितम् ॥

सांतानिकः संतानाय विनियुक्तो द्रव्यार्थी । सर्ववेदसः(दाः) सर्वस्वद-
क्षिणं यामं कृत्वा निःस्वस्वमापन्नः सन्द्रव्यार्थी । मातृपितृशुश्रूपाथं
द्रव्यार्थी । स्वाध्यायप्रवचननिर्वाहाय द्रव्यार्थी । उपतापी रोगी ।

स्थाध्यायार्थिसहित उपतापी स्वाध्यायाध्वरुपतापीति मध्यमपदलोपी समासः । एतान्विचार्य भिक्षां दद्यादिति शेषः । भिक्षापमाणं पूर्वमुक्तम् । एवं कुर्वतः फलमाह यमः—

सत्कृत्य भिक्षवे भिक्षां यः प्रयच्छति मानवः ।

गोप्रदानसमं पुण्यं तस्याऽऽह भगवान्यमः ॥

ब्रह्मपुराणेऽपि—यः पात्रपूरणीं भिक्षां यतिभ्यः संप्रयच्छति ।

विमुक्तः सर्वपापेभ्यो नासौ दुर्गतिमाप्नुयात् ॥ इति ।

अत्र भिक्षान्नाशिनां फलमाहात्रिः—

शाकभक्षाः पयोभक्षा ये चान्ये पयनाशिनः ।

सर्वे ते भैक्षभक्षस्य कलां नार्हन्ति षोडशीम् ॥

तत्र विशेषमाह स एव—

माधूकरिं समादाय ब्राह्मणेभ्यः प्रयच्छति ।

स याति नरकं घोरं भोक्ता भुङ्क्ते तु कित्त्वपम् ॥

पक्वान्नाभिक्षाशिना तेनैव वैश्वदेवः कर्तव्य इति पूर्वमुक्तम् । मिश्रकालामे विष्णुः—भिक्षुकाद्यभावेऽन्नं गोभ्यो दद्याद्गौ वा प्रक्षिपेदिति । इत्याचारेन्दौ भिक्षादानविधिः ।

अथ पञ्चमहायज्ञप्रशंसा । तत्र हारीतः—

देवान्पितृन्मनुष्यांश्च भूतानि ब्राह्मणांस्तथा ।

तर्पयन्विधिना विप्रो ब्रह्मभूयाय कल्पते ॥

शंभुरपि—यत्फलं सोमयागेन प्राप्नोति धनवान्द्विजः ।

सम्यक्पञ्चमहायज्ञैर्दरिद्रस्तदवाप्नुयात् ॥

अकरणे प्रायश्चित्तसृष्टिधने—

येत्रिंशति जपेत्सूक्तं त्रिवारं तु यदा द्विजः ।

वैश्वदेवं विना भुङ्क्ते तदा पापात्प्रमुच्यते ॥

बौधायनस्तु—बौधायन इदं प्राह लोपे पञ्चमखेषु तु ।

एतेभ्यः पञ्चयज्ञेभ्यो यद्येकोऽपि तु हीयते ॥

मनस्वत्याऽऽहुतिस्तत्र प्रायश्चित्तं विधीयते ।

द्यहं वाऽपि त्र्यहं वाऽपि प्रमादादकृतेषु च ॥

तिसस्तन्तुमतीर्हुत्वा चतस्रो वारुणीर्जपेत् ।
दशाहं द्वादशाहं वा निवृत्तेषु च सर्वशः ॥
चतस्रो वारुणीर्हुत्वा कार्यस्तान्तुमतश्चरुः ॥ इति ।

अव ते हेळ उदुत्तममिमं मे वरुण तत्त्वायामीति चतस्रो वारुण्यः ।
स्मृत्यन्तरे तु—

अकृत्वाऽन्यतमं यज्ञं पञ्चानामधिकारतः ।

उपवासेन शुद्धिः स्यात्पाकसंस्थासु चैव हि ॥ इति ।

अकृत्वाऽन्यतमं यज्ञमित्येकत्वस्य गृहं संमार्ष्टीतिवद्विवक्षितत्वा-
द्विज्याद्विपज्ञलोपेऽप्येतत्प्रायश्चित्तं भवत्येव । एतदनापद्विषयम् ।
तदाहामिः—

महायज्ञस्याकरणे विप्रमापदि भोजयेत् ।

अनापन्नस्तूपवसेद्विप्रं मक्त्या तु भोजयेत् ॥

अन्यच्च—पञ्चयज्ञस्याकरणात्स्वस्थस्तूपवसेद्विजः ।

अस्वस्थो विप्रवाक्येन पूयते गोश्च तर्पणात् ॥ इति ।

कूर्मपुराणे तु—पञ्चयज्ञानकृत्वा तु यो मुक्ते प्रत्यहं गृही ।

अनातुरः सति धने कृच्छ्रार्धेन विशुध्यति ॥ इति ।

इति पञ्चमहायज्ञाकरणे प्रायश्चित्तम् ।

अथ नित्यश्राद्धम् । तदाह हेमाद्रौ व्यासः—

अहन्यहनि पच्छ्राद्धं तन्नित्यमिति कीर्तितम् । इति ।

मार्कण्डेयपुराणे—

कुर्यादहरहः श्राद्धमन्नाद्येनोदकेन वा ।

पितृनुद्दिश्य विप्रांस्तु भोजयेद्विप्रमेव वा ॥

इदं पद्वदेत्यं देवादिहीनं च । तदुक्तं पुराणे—

नित्यश्राद्धं तु यन्नाम देवहीनं तदुच्यते ।

तत्तु पादूपीरुपं ज्ञेयं दक्षिणापिण्डवर्जितम् ॥

प्रचेता अपि—नामन्त्रणं न होमं च नाऽऽह्वानं न विसर्जनम् ।

न पिण्डदानं न सुरान्नित्ये कुर्याद्विजोत्तम ॥

उपवेश्याऽऽसनं दद्यात्संपूज्य कुमुमादिभिः ।

निर्दिश्य भोजयित्वा तु किञ्चिद्वत्त्वा विसर्जयेत् ॥

अत्र दक्षिणाया विहितप्रतिपिद्धत्वाद्विकल्पः शक्ताशक्तत्वेन व्यव-
स्थितो बोध्यः । अत्र दातृभोक्तृनियमा न सन्ति । भोक्तारं प्रति-
यातारं मतं तत्र न विद्यत इति देवलोकेः । अत्रानुकल्पमाह कात्यायनः—

एकमप्याशयेद्विप्रं पितृयज्ञार्थसिद्धये ।

अद्वयं नास्ति चेदन्नं भोक्ता भोज्यमथापि वा ॥

अभ्युद्धृत्य यथाशक्ति किञ्चिदन्नं यथाविधि ।

पितृभ्य इदमित्युक्त्वा स्वधाकारमुदाहरेत् ॥ इति ।

तत्प्रतिपत्तिमाह विष्णुः—तदन्नं भिक्षवे दद्यात्तदलाभे गोभ्यो दद्या-
दग्नौ वा क्षिपेदिति । अत्राप्यसामर्थ्यं मनुनोक्तम्—

दद्यादहरहः श्राद्धमन्नाद्येनोदकेन वा ।

पयोमूलफलेर्वाऽपि पितृभ्यः प्रीतिमाचरन् ॥

शौधायनेन तर्पणेनापि नित्यश्राद्धसिद्धिरुक्ता—अपि वाऽपस्तत्पि-
तृयज्ञः संतिष्ठत इति । वैश्वदेवान्तःपातिस्वधापितृभ्य इति पित्र्य-
पालिनैव वा नित्यश्राद्धसिद्धिरिति पूर्वमुक्तम् । इदं दिवाऽसंभवे रात्रा-
यपि प्रहरपर्यन्तं कार्यमिति चन्द्रिकायाम् । दिवाऽसंभवे लोप एवेति
पृथ्वीचन्द्रः । अस्मिन्पक्षे पित्र्यबलेर्नित्यश्राद्धप्रतिनिधित्वेऽपि न रात्रौ-
निषेधः । प्रतिनिधौ निषेधाप्रवृत्तेः । समुच्चयपक्षे स्थानापरचभावाच्च ।
तथा स्वल्पद्वादश्यामपररात्रेऽपि नित्यश्राद्धम् । अपकर्षविधेर्बलीय-
स्त्वात् । आचारसार आचाररत्ने चैवम् । नित्यश्राद्धेऽन्नदेशकालनि-
यमो नास्तीति स्मृत्यर्थसारे । उत्तमान्नसंभवे तु जघन्यं न दद्यादिति
चन्द्रिकायाम् । एतद्वर्षपर्यन्तमावश्यकम् । ऊर्ध्वं तु कृताकृतम् । नित्य-
श्राद्धं प्रक्रम्यैवं संवत्सरमित्युक्तम् । कृताकृतमत ऊर्ध्वमित्यापस्तम्बोक्ते-
रिति शूद्राचाराशिरोमणिः । हेमाद्रौ चन्द्रिकायां च देवलः—

अनेन विधिना श्राद्धं कुर्यात्संवत्सरं सकृत् ।

द्विश्वतुर्वा यथा श्राद्धं मासे मासे दिनेऽपि वा ॥

प्रत्यहमनुष्ठानाशक्तौ मासे मासे तत्राप्यशक्तौ वर्षमध्ये द्विश्वतुर्वा
सकृद्वा कार्यमिति हेमाद्रिश्रन्द्रिका च । नित्यश्राद्धाकरणे प्रायश्चित्तमु-
क्तमुग्विधाने—

आर्चन्नत्र जपेन्मन्त्रं दशवारं जले बुधः ।

नित्यश्राद्धं यदा न्यूनं कुरुते नात्र संशयः ॥

इदं दशादिषड्देवतादिश्राद्धे प्राप्ते प्रसङ्गसिद्धेर्न पृथकार्थम् । तदुक्तं चमत्कारखण्डे—

नित्यश्राद्धं न कुर्वीत प्रसङ्गाद्यत्र सिध्यति ।

श्राद्धान्तरे कृतेऽन्यत्र नित्यत्वात्तत्र ह्यापयेत् ॥

प्रसङ्गसिद्ध्यभावे हेमाद्रौ मार्कण्डेयः—

ततो नित्यक्रियां कुर्याद्भोजयेच्च ततोऽतिथीन् ।

ततस्तदन्नं भुञ्जीत सह भृत्यादिभिर्नरः ॥

ततः श्राद्धशेषात् । नित्यक्रियां नित्यश्राद्धम् । तत्र पृथक्पाकेन नैत्यकामिति तेनैवोक्तेः पाकैक्यविकल्पः । इदं च मनुष्ययज्ञोत्तरं कर्तव्यम् । तत्र वसिष्ठः—श्रोत्रियायायं दद्याद्ब्रह्मचारिणे वाऽनन्तरं पितृभ्यो दद्यादिति । एतद्वल्युत्तरं श्रोत्रियादेरुपस्थितौ ज्ञेयम् । अनुपस्थितौ तु मनुष्ययज्ञात्प्रागेव नित्यश्राद्धमित्याचारादर्शः । बह्वृचानां सूत्रक्रमानुरोधादिदशैव युक्तम् । कमलाकराद्विके तु मनुष्ययज्ञार्थं नित्यश्राद्धार्थं चेति ब्राह्मणद्वयमुपवेश्योभयोस्तन्त्रेण पाद्यादिपूजां विधाय तन्त्रेणान्नदानम् । तत्रादौ श्राद्धीयस्य पश्चान्मनुष्ययज्ञार्थस्येत्युक्तम् ।

अथ नित्यश्राद्धप्रयोगः—उदङ्मुखं ब्राह्मणमुपवेश्य स्वयमाग्नेयमि-
मुखः सव्योत्तर्युपस्थ आचम्य प्राणानायम्य तिथ्यादि संकीर्त्य प्राचीनां-
धीती, अस्मपितृपितामहपितामहानाममुकगोत्राणाममुकशर्मणां वसु-
रुद्रादित्यस्वरूपाणां सपत्नीकानां मातामहमातुःपितामहमातुःप्रपिताम-
हानाममुकगोत्राणाममुकशर्मणां वसुरुद्रादित्यस्वरूपाणां सपत्नीकानां
सव्यमेतेषां श्रेयोर्थं मोक्षार्थं तृप्त्यर्थं पितृनित्यश्राद्धं करिष्य इति
संकल्प्य पितृणामिदमासनं नित्यश्राद्धे क्षणः कियताम् । पूर्वोच्च-
रिताः पितरः, अयं वो गन्ध इत्येवं पुष्पादिभिर्विप्रमम्यर्च्य घृतुले
चतुरश्रे वा मण्डले पात्रेऽन्नं परिधिष्य पृथ्वी ते पात्रमित्यादि
ब्रह्मार्पणान्तं दर्शवत् । भोजनान्ते दक्षिणां दत्त्वा न वा दत्त्वा
नमस्कारेण विसर्जयेत् । एतदशक्तौ स्वपत्नीं पितृद्देशेन ब्राह्मण-
मात्रं भोजयेदित्याह्निकरत्नमालायाम् । विप्रस्याघ्नादेर्वाऽभावे यथाश-
क्त्यन्नमुद्धृत्यैतदन्नं पितृभ्यः स्वधा नम इत्युक्त्वा ब्राह्मणाय दद्यात् ।
तदलाभे गोभ्योऽग्नौ वा जलादौ वा त्यजेत् । अन्नत्यागस्यापि लोपे

आर्चन्नत्र मरुत इत्युचो दशवारं जपः । नित्यश्राद्धे तर्पणं ब्रह्मचर्यादि-
नियमश्च नास्तीति ।

इति शाण्डिल्यकुलसंभवनारायणात्मजत्रयम्बकविरचित आचा-
रेन्दौ नित्यश्राद्धम् ।

अथ गोघ्रासः । अपं च शिष्टाचारात्पञ्चयज्ञोत्तरमिति मदनरत्ने ।
प्रमासखण्डे—

तृणान्नाद्यपरा गावः कर्तव्या भक्तितोऽन्वहम् ।
अकृत्वा स्वयमाहारं कुर्वन्प्राप्नोति दुर्गतिम् ॥
आत्माहारप्रमाणेन प्रत्यहं गोषु वीयते ।

आत्माहारप्रमाणाद्भाशक्तौ ब्रह्माण्डे—

सौरभेष्यः सर्वहिताः पवित्राः पुण्यराशयः ।
प्रतिगृह्णन्तु मे घ्रासं गावस्त्रैलोक्यमातरः ॥
दद्यादनेन मन्त्रेण गर्वां घ्रासं सदैव हि ।

सदैवेत्युक्त्याऽकरणे प्रत्यवायश्रवणाच्चायं नित्य इत्याचारादर्शः । प्रमा-
सखण्डे मन्त्रान्तरम्—

सौरभेयी जगत्पूज्या देवि(वी) विष्णुपदे स्थिता ।
सर्वदेवमयी घ्रासं मया वृत्तं प्रतीच्छतु ॥

काम्यं च—तृणोदकेन संयुक्तं यः प्रदद्याद्गवाह्निकम् (?) ।
कपिलाशतदानस्य फलं विद्यान्न संशयः ॥

इति चन्द्रोदये भाविष्यात् । इत्याचारेन्दौ गोघ्रासः ।

अथ प्रसङ्गादन्नदानस्य फलमाह व्यासः—

घ्रासमप्येकमन्नस्य यो ददाति दिने दिने ।
स्वर्गं लोकमवाप्नोति नरकं न च गच्छति ॥
द्वाविमौ पुरुषौ लोके सूर्यस्योपरि तिष्ठतः ।
अन्नप्रदाता दुर्भिक्षे सुभिक्षे हेमवस्त्रदः ॥
अश्वमेधविधानेन यत्पुण्यफलमाप्यते ।

तेन तुल्यं विशिष्टं वा ब्राह्मणे तर्पिते फलम् ॥

विष्णुरपि—कृत्वा हि पापकं कर्म यो दद्यादन्नमर्थिने ।
ब्राह्मणाय विशेषेण न स पापेन युज्यते ॥

ब्रह्मवैवर्तेऽपि—अन्नं प्रजापतिः साक्षादन्नं विष्णुः शिवः स्वयम् ।

तस्मादन्नसमं दानं न भूतं न भविष्यति ॥

बृहन्नारदीये—भूणहाऽप्यन्नदानेन शुद्धो भवति भूपते ।

अन्नतोयसमं दानं न भूतं न भविष्यति ॥

[*अन्नदः प्राणदः प्रोक्तः प्राणदश्चापि सर्वदः ॥

सर्वदानफलं यस्मादन्नदस्य नृपोत्तम ।

अन्नदो ब्रह्मसदनं याति वंश(शा?)पुताश्वितः ॥

न तस्य पुनरावृत्तिरिति शास्त्रस्य निश्चयः ।

अन्नदानसमं दानं न भूतं न भविष्यति ॥]

सद्यस्तुष्टिकरं ज्ञेयं जलदानं ततोऽधिकम् ।

महापातकयुक्तो वा युक्तो वा सर्वपातकैः ॥

शृणुष्व चित्रं भूपाल शुष्यत्यन्नजलप्रदः ।

शरीरमन्नजं प्राहुः प्राणमन्नं प्रचक्षते ॥

तस्मादन्नप्रदो ज्ञेयः प्राणदः पृथिवीपते ।

सद्यस्तुष्टिकरं दानं सर्वकामफलप्रदम् ॥

तस्मादन्नसमं दानं न भूतं न भविष्यति ।

अन्नदस्य कुले जाता आसहस्रकुलान्नप ॥

नरकं ते न पश्यन्ति तस्मादन्नप्रदो भवेत् ।

पात्रापात्रं विचार्यान्नं दद्यादिति व्यतिरेकेणोक्तं मनुना—

परान्नेनोदरस्थेन यः करोति शुभाशुभम् ।

अन्नदस्य त्रयो भागाः कर्ता भागेन लिप्यते ॥

तस्मात्पापप्राप्तिहेतुभूतं दुष्टं परित्यज्य शिष्टाय दद्यादित्यर्थः । तदुक्तं
कूर्मपुराणे—

सुमुक्तमपि विद्वांसं धार्मिकं भोजयेद्विजम् ।

न तु मूर्खमवृत्तस्थं दशरात्रमुपोषितम् ॥ इति ।

विद्याधिकविषये विशेष उक्तस्तेनैव—

विद्यावत्सु समिद्धेषु हुतं विप्रमुखाग्निषु

सन्तारयति दुर्गाच्च महतश्चैव किल्बिपात् ॥ इति ।

शातातपोऽपि—वेदविद्याव्रतज्ञाते श्रोत्रिये गृहमागते ।

कीडन्त्यौपधयः सर्वा यास्यामः परमां गतिम् ॥

नष्टशौचे व्रतभ्रष्टे विप्रे वेदविवर्जिते ।

दीयमानं रुदत्यन्नं किं मया दुष्कृतं कृतम् ॥ इति ।

इदं वैधह्वयकव्यविषयम् । अत एव शातातपेनोक्तवचनानन्तरं

यावतो ग्रसते ग्रासान्हव्यकव्येष्वमन्त्रवित् ।

तावतो ग्रसते प्रेत्य दीप्ताऽऽबूलानयोमयान् ॥

इति उक्तम् । दयामुद्दिश्य तु यस्य कस्यापि अन्नाच्छादनादि सर्वं देयम् । तथा च महाभारते—

अन्नदः प्राप्नुते राजन्दिवि चेह महत्सुखम् ।

नावमन्येताभिगतं न प्रणुद्यात्कदाचन ॥

अपि श्वपाके शुनि धां न दानं विप्रणश्यति ।

तथा—ब्राह्मणेष्वक्षयं दानमन्नं शूद्रे महाफलम् ।

अन्नदानं हि शूद्रे च ब्राह्मणे च विशिष्यते ॥

संवर्तः—दानान्येतानि देयानि तथाऽन्वानि च सर्वशः ।

दीनान्धकृपणार्थिभ्यः श्रेयस्कामेन धीमता ॥

व्यासः—दयामुद्दिश्य यद्दानमपात्रेभ्योऽपि दीयते ।

दीनान्धकृपणेभ्यश्च तदानन्त्याय कल्पते ॥

नन्दिपुराणे—अपि कीटपतङ्गानां शुनां चण्डालयोनिनाम् ।

दत्त्वाऽन्नं लोकमाप्नोति प्राजापत्यं ज्ञतं समाः ॥

महाभारते—पङ्कन्धवधिरा मूका व्याधिनोपहृताश्च ये ।

भर्तव्यास्ते महाराज न तु देयं(यः) प्रतिग्रहः ॥

भर्तव्या अन्नवस्त्रेण तदुपयोगिद्रव्येण वा । वैधप्रतिग्रहस्तु न कारणीय इति फलितोऽर्थ इति । समीपस्थब्राह्मणातिक्रमो न कार्यस्तदुक्तं भविष्ये—

यस्त्वासन्नमतिक्रम्य ब्राह्मणं पतितावृते ।

दूरस्थं भोजयेन्मूढो गुणाढ्यं नरकं व्रजेत् ॥

तस्मान्नातिक्रमेत्प्राज्ञो ब्राह्मणान्प्रातिवेश्यकान् ।

संबन्धिनस्तथा सर्वान्दीहितं विद्वपति तथा ॥

माग्निनेयं विशेषेण तथा बन्धून्गृहाधिपः ।
नातिक्रामेन्नरस्त्वेतान्सुमूर्खानिपि गोपते ॥
अतिक्रम्य रुष्टारौद्रं रौरवं नरकं व्रजेत् ॥ इति ।

इदं भोजनविषयम् ।

यस्य चैव गृहे मूर्खो दूरस्थश्च बहुश्रुतः ।
बहुश्रुताय दातव्यं नास्ति मूर्खे व्यतिक्रमः ।
ब्राह्मणातिक्रमो नास्ति विप्रे वेदविद्यार्जिते ॥
ज्वलन्तमग्निमुत्सृज्य न हि भस्मनि हूयते ॥

इति मूर्खव्यतिक्रमदोषाभावप्रतिपादकबौधायनवचनानर्थक्यापत्तेः ।
हेमाद्रावप्येवम् । श्रीमद्भागवते सनकादीन्प्रति भगवता श्रीकृष्णेनो-
क्तम्—

नाहं तथाऽग्निपजमानहविर्वितानै-
श्वोतद्घृतप्लुतमदन्हुतभुङ्क्मुखेन ।
यद्ब्राह्मणस्य मुखतश्चरतोऽनुघासं
तुष्टस्य मय्यवहितैर्निजकर्मपाकैः ॥ इति ।

इत्याचारेन्दावघ्नदानमहिमा ।

अथ भोजनविधिरभिधीयते । तस्य कालमाह मनुः—

सायंप्रातर्द्विजातीनामशनं श्रुतिचोदितम् ।
नान्तरा भोजनं कुर्यादग्निहोत्रसमो विधिः ॥

अत्र प्रातःशब्दोऽष्टधाविभक्तदिनपञ्चमभागपरः । सायंशब्दो घट्टि-
कात्रपोर्ध्वरात्रिपरः । दिवसस्य पञ्चमे तु भागे भोजनमाचरेदिति
कारयायनोक्तेः ।

चत्वार्येतानि कर्माणि संध्यायां परिवर्जयेत् ।
आहारं मैथुनं निद्रां स्वाध्यायं च चतुर्थकम् ॥

इति शातातपोक्तेश्च । सायंभोजनस्योत्तरावधिमाह शौनकः—

निशायाः प्रथमे यामे जपयज्ञार्चनादिकम् ।
स्वाध्यायो भोजनं श्रेष्ठं वर्जयित्वा महामिशाम् ॥

महानिशाशब्देन मध्ययामद्वयमुच्यते । सार्धप्रहरयामान्त इति च्छन्दो-
गपरिशिष्टात्सार्धप्रहरानुज्ञाऽऽपद्विपयेत्याचारत्तारः । अत्र मनुवाक्ये सायं-
प्रातर्भुञ्जीतैवेति नियमविधिः । तेन सति भोज्ये सत्यां च भोजनशक्ती

द्वेषादिना भोजनमकुर्वन्प्रत्यवैतीति मिताक्षरसंहितायां विज्ञानेश्वरः । अस्मिन्पक्षे शक्तस्य द्विर्भोजनमावश्यकम् । अशक्तौ तु यत्किंचिदल्पं भक्ष्यम् । औषवस्तमेव कालान्तरेऽभोजनमित्यापस्तम्बोक्तेः । औषवस्तमुपवासस्तत्तुल्यमिति हरदत्तः । तदशक्तावद्भिर्वा सायमिति द्यौधायनोक्तं ज्ञेयम् । नान्तरेति फलमूलान्यपरम् । दिवा च नान्तरा भुञ्जीतान्यत्र मूलफलेभ्य इत्यापस्तम्बोक्तेः । इदमप्यार्द्रस्य भर्जितस्य च धान्यस्योपलक्षणम् । आर्द्रधान्यं फलवद्वाह्यमिति भर्जितं फलवद्भवेदिति वचनादिति भोजनकुतूहले । हरदत्तस्तु सायंप्रातरेवेति परिसंख्या । सा च यद्यपि दोषत्रयवती तथाऽप्येकवाक्यतालाभात्सोढव्या । एवं हि नान्तरेत्यादिरनुवाद एवेति लाघवम् । अन्यथा तु वाक्यभेदो भवेत् । गृहस्थ एकवारं तु भुञ्जीतात्युत्तमं हि तत् । अशक्तस्तु द्विरश्रीयादिति सूत्रसंहितास्थवचनविरोधश्च स्यादिति । साम्प्रिकब्रह्मचारिणोस्तु न नियमविधिर्नापि परिसंख्या ।

आहिताग्निरनङ्गांश्च ब्रह्मचारी च ते त्रयः ।

अश्रन्त एव सिध्यन्ति नैपां सिद्धिरनश्रताम् ॥

इति वचनादित्याचारसारे । आश्वलायनः—

अष्टम्योश्च चतुर्दशो रात्रावश्नाति नित्यशः ।

एकादश्यामुपवसेच्छकृपक्षे विशेषतः ॥

वर्तयेदेकभक्तेन पञ्चदशयोर्विचक्षणः ।

अनन्तराशनान्नित्यं निषिद्धान्नस्य वर्जनात् ॥

गृही सदोपवासी स्यात्स्वकर्मकरणादपि ॥ इति ।

अर्कद्विपर्वरात्रौ च चतुर्दशपटमीदिवा ।

एकादश्यामहोरात्रं भुक्त्वा चान्द्रायणं चरेत् ॥

अत्रार्कशब्देन तिथिसाहचर्याद्द्वादश्या ग्रहणमिति केचित् । तन्न । शान्द्राहे पर्वकाले च रविवारे च पर्वसु । रात्रिभुक्तिर्न कर्तव्येति स्मृत्यन्तरानुरोधेन रविवासरग्रहणस्यैवोचितत्वादिति । अत्र कृष्णाष्टमीकृष्णचतुर्दशयोः पर्वत्वादष्टमीचतुर्दशीपदं कृष्णाष्टमीकृष्णचतुर्दशीपरम् । तेन तयोरेव दिवा भोजनं नेत्युक्तं निर्णयामृते । गृह्यपरिशिष्टे तु—अष्टमीं चतुर्दशीं भानुवारं श्राद्धदिनं तत्पूर्वदिनं च वर्जयित्वाऽवशिष्टरात्रिषु

नियमेनामात्यैः परिवृतो लघुभोजनं कृत्वेत्याद्युक्तम् । अत्राऽऽश्वलायन-
स्मृतौ चतुर्दशम्योर्विवाभोजननिषेध उक्तः । परिशिष्टे तु रात्रिभोज-
ननिषेध उक्तः । एवं च विकल्प एव श्रेयान् । अत एव स्मृत्यर्थसारे—
अष्टमीचतुर्दशयोर्नक्तं कार्यमेकभक्तं वेत्युक्तमिति केचित् । अन्ये त्वाश्व-
लायनानां स्मृत्यपेक्षया परिशिष्टस्य प्रबलत्वान्नैः परिशिष्टमेवाङ्गीकर्त-
व्यम् । तदितरैस्तु स्मृतिरङ्गीकर्तव्येति व्यवस्थामाहुः । बहुशिष्टाचारानु-
रोधादियमेव युक्तम् । अत्राष्टम्यादौ दिवा रात्रौ वा भोजननिषेध-
मात्रपरिपालनं न तु किञ्चिद्भ्रतम् । तत्र निषेधस्तु निवृत्त्यात्मा कालमा-
त्रमपेक्षत इति देवलवचनाद्भोजनकालव्यापिनीमष्टम्यादितिथि त्यक्त्वा
भोक्तव्यमिति । धर्माब्धिसारेऽप्येवम् । एकादशीविषये तूपवासयोग्य-
दिने भोजन एव पूर्वोक्तं चान्द्रायणं प्रायश्चित्तमिति पुरुषार्थचिन्तामणौ
सविस्तरं प्रपञ्चितम् । एवं जन्माष्टमीशिवरात्र्यादावष्टमीचतुर्दशीप्रयु-
क्तभोजननिषेधपरिपालनं निर्णीतमतदिन एवेति तुल्यन्यायेनेति भाति ।
एकादश्यां भोजननिषेधोऽष्टवर्षादूर्ध्वमशीतेः प्राग्ज्ञेयः । तदुक्तं नारदीय-
पुराणे—

अष्टवर्षाधिको मर्त्यो ह्यशीतेन्यूनवत्सरः ।

यो भुङ्क्ते मामके राष्ट्रे विष्णोरहनि पापभाक् ॥

स मे वध्यश्च दण्ड्यश्च निर्वास्यो देशतः स मे ।

एकादश्यादिव्रतोपवासे तु पूर्वोत्तरदिनयोरेकभक्तम् ।

सायमाद्यन्तयोरह्नोः सायं प्रातश्च मध्यमे ।

उपवासफलं त्रे(लत्रे)प्सुर्जह्याद्भक्तचतुष्टयम् ॥

अत्र फलत्रेप्पुरित्युक्तेरिदं क्वाभ्वैकादश्यादिव्रतविषयमिति हेमाद्यादयः ।

चन्द्रिकायां तु नित्येऽपि फलसत्वात् ।

इति विज्ञाय कुर्वातावश्यमेकादशीव्रतम् ।

विशेषनियमाशक्तोऽहोरात्रं भुजिर्जितः ॥

इति ब्रह्मवैवर्ताश्च नित्यपरस्त्वमपीत्युक्तम् । एकादश्यां न मुञ्जीते-
र्यादौ भोजननिषेध उक्तस्तत्र भोजनशब्देनौदनकर्मकलोकप्रसिद्धभोज-
नमेव निषिद्धमिति पुरुषार्थचिन्तामणौ विस्तरेण प्रपञ्चितम् । एका-
दश्याद्युपवासाशक्ती वायवीये—

नक्तं हविष्यान्नमनोदनं वा
 फलं तिलाः क्षीरमथाम्बु चाऽऽज्यम् ।
 यत्पञ्चगव्यं यदि वाऽपि वायुः
 प्रशस्तमत्रोत्तरमुत्तरं च ॥

हेमाद्रौ भविष्यत्पुराणे—सताम्बूलमताम्बूलं सभोजनमभोजनम् ।
 साहारं च निराहारं चतुर्विधमुपोषणम् ।
 यावत्कृताह्निको न स्याद्यावन्नार्चयते हरिम् ।
 गृही ताम्बूलहीनः स्यात्तत्सताम्बूलमुच्यते ॥
 पूजयित्वाऽच्युतं पूर्वं पूर्णाभुक्त्यां भुनक्ति यः ।
 भद्राभुक्त्यां पुनर्भुङ्क्ते तत्सभोजनमुच्यते ॥

पूर्वदिने दशमीमध्य एव भुक्त्वा द्वितीयदिने एकादशीमतिक्रम्य
 द्वादश्यां प्राप्तायां पुनर्भुङ्क्त इत्यर्थः ।

तृणधान्याशनं मूलपयसाऽऽज्येन वा फलैः ।
 हरेरह्न्युपवासं च तत्साहारमुदाहृतम् ॥
 यदेतै रहितं शुद्धमुपायैः समुपोषणम् ।
 अताम्बूलमनाहारमभोजनमतो हितम् ॥ इति ।

तृणधान्यं तृणधान्यानि नीवारा इत्यमरः । अत्र बहुवचनाच्छ्यामा-
 कादीनां ग्रहणं तट्टीकायाम् । वाराहपुराणे—

यावन्तस्त्रिषु लोकेषु विद्यन्ते पापराशयः ।
 अन्नमाश्रित्य तिष्ठन्ति संप्राप्ते हरिवासरे ॥
 अतस्तस्मिन्दिने गन्धलेशमप्यत्र वर्जयेत् ।
 तण्डुलोऽग्न्यम्बुसंयोगात्पिष्टं लवणयोगतः ॥
 फलं त्रितयसंयोगादन्नं भवति तत्क्षणात् ।
 इक्षोर्विकारास्तत्र स्युर्यापिन्तः केवलस्य च ॥
 खजूरं नारिकेलं च प्रियालं पनसादिकम् ।
 आम्रं च कदली द्राक्षा क्षीरं दधि घृतं तथा ॥
 अनिषिद्धानि मूलानि तथा कन्दादिकं च यत् ।
 विनोदकेन यत्पक्वं धान्यं यच्च घृतादिना ॥
 एतानि फलसंज्ञानि यो ह्यशक्तो दिने मम ।
 पादशोऽश्नाति यस्तृप्तेः संपूर्णफलमाप्नुयात् ॥ इति ।

हेमाद्रौ मार्कण्डेयः—एकभक्तेन नक्तेन तथैवायाचितेन च ।

उपवासेन दानेन न निर्वादिशिको भवेत् ॥ इति ।

तिथितत्त्वे ब्रह्मचैवर्ते—उपवासासमर्थश्चेदेकं विप्रं तु भोजयेत् ।

तावद्धनानि वा दद्याद्यद्भक्ताद्दिगुणं भवेत् ॥

सहस्रसंमितां देवीं जपेद्वा प्राणसंयमान् ।

कुर्याद्द्वादशसंख्याकान्यथाशक्तिं व्रते नरः ॥

स्वाशक्तौ प्रतिनिधिना व्रतं कारयेत्तदाह हेमाद्रौ वाराहः—

असामर्थ्ये शरीरस्य व्रते तु समुपस्थिते ।

कारयेद्धर्मपत्नीं वा पुत्रं वा विनयान्वितम् ॥

मगिनीं भ्रातरं वाऽपि व्रतमस्य न लुप्यते ।

माधवीये पैठीनसिः—भार्यां पत्युर्व्रतं कुर्याद्भार्यायाश्च पतिव्रतम् ॥

असामर्थ्ये परस्ताभ्यां व्रतमङ्गो न जायते ।

हेमाद्रौ वायुपुराणे—उपवासे त्वशक्तस्तु आहिताग्निस्थापि वा ॥

पुत्राद्वा कायेरदासाद्वाह्यणाद्वाऽपि कारयेत् ।

अथवा विप्रमुख्येभ्यो दानं दद्यात्स्वशक्तितः ॥

उपवासफलं तस्य समग्रं समवाप्यते ।

तत्र भोजनदोषोऽपि तत्क्षणादेव नश्यति ।

हेमाद्रौ कात्यायनः—पितृभ्रातृमातुरर्थं आचार्यार्थं विशेषतः ॥

उपवासं प्रकुर्वाणः पुण्यं शतगुणं भवेत् ।

यमुद्दिश्य कृतः सोऽपि संपूर्णं लभते फलम् ॥

द्रव्यसंप्रतिपत्तौ वा एकादश्यामुपोषितः ।

द्रव्यदातोपवासस्य फलं प्राप्नोत्यसंशयम् ॥

कर्ता नक्तमवाप्नोति नात्र कार्या विचारणा । इति ।

एकादश्यादौ श्राद्धप्राप्ते देवलः—

उपवासो यदा नित्यः श्राद्धं नेमिच्छिकं भवेत् ।

उपवासं तदा कुर्यादाघ्राय पितृसेवितम् ॥

धर्माब्धिसारे—उपवासदिने श्राद्धप्राप्ती श्राद्धशेषसर्वाज्ञेनैकं पात्रं परिविष्य तत्सर्वाग्नावघ्राणं कृत्वा पात्रं गवादिभ्यो दद्यात् । कन्दमूलफलाहाराद्यनुकल्पेनोपवासकर्त्रा तु स्वभक्ष्यस्यैव फलादेः पितृवाह्यणपात्रेषु

परिवेषणपूर्वकं तच्छेषमक्षणं कार्यमिति । चतुर्थ्यादिरात्रिघतेषु दिवा शेषाघ्राणं कृत्वा रात्रौ पूजां विधाय फलमूलादिकं भक्षयेत् । रात्रौ भोजनस्य तस्मिन्दिन उपवासस्य च निषेधात् । उपवासनिषेधे तु मक्ष्यं किञ्चित्प्रकल्पयेदितिवचनेन फलमूलादिभक्षणस्य विहितत्वाच्च । केचिद्वात्रावपि शेषाघ्राणमाहुरिति संस्काररत्नमालायाम् । दशमीनियमानाह कूर्मः—

कांस्यं मां । मसूरांश्च पुनर्भोजनमैथुने ।
द्यूतमत्यम्बुपानं च दशम्यां सप्त संत्यजेत् ॥

द्वादशीनियमानाह बृहस्पतिः—

दिवा निद्रां परात्रं च पुनर्भोजनमैथुने ।
क्षौद्रं कांस्याभिषं तैलं द्वादश्यामष्ट वर्जयेत् ॥

एते च नियमाः काम्यवत् एवाऽऽवश्यका इत्युक्तं सिन्धौ । पारणं तु नित्यघृतेऽप्यावश्यकमिति पुरुषार्थचिन्तामणौ । तच्च द्वादश्यल्पा चेद्वात्रिशेष एवाऽऽमध्याह्नान्ताः क्रियाः सर्वा अपहृष्यानुष्ठाय द्वादशी-
मध्य एव कार्यं तदाह हेमाद्रौ पद्मपुराणे—

यदा भवति स्वल्पाऽपि द्वादशी पारणादिने ।
उपःकाले द्वयं कुर्यात्प्रातर्माध्याह्निकं तदा ॥

नारदीयेऽपि—अल्पायामथ विप्रेन्द्र द्वादश्यामरुणोदये ।

स्नानार्चनक्रियाः कार्या दानहोमादिसंयुताः ॥ इति ।

अग्निहोत्रहोमस्य नापकर्ष इति केचित् । एवं श्राद्धस्य नापकर्षो रात्रौ श्राद्धनिषेधात् । नित्यश्राद्धं तु भवत्येवेति पूर्वमुक्तम् । द्वादश्यां पारणे विशेषो नारदीये—

पश्चामृतेन संस्नाप्य एकादश्यां जनार्दनम् ।

द्वादश्यां पयसा स्नाप्य हरिसारूप्यमश्नुते ॥

ब्राह्मणान्मोजयेच्छक्त्या द्वादश प्रयतेन्द्रियः ।

शक्त्या च दक्षिणां दद्याद्ब्रह्मण्यभरणानि च ॥ इति ।

माघर्षीये स्नान्दे—एकादश्यामुपोष्याथ योऽश्नाति द्वादशीदिने ।

निवेद्यं तुलसीमिश्रं हत्याकोटिविनाशनम् ॥

संकटे श्राद्धप्रदोषादिघ्नते च तीर्थजलेन पारणं कार्यम् । तदुक्तं माधवीये देवलेन—

संकटे विषमे प्राप्ते द्वादश्यां पारयेत्कथम् ।

अद्भिश्च पारणं कुर्यात्पुनर्भुक्तं न दोषकृत ॥

श्रुतिरपि—आपो वाऽशितमनशितं चेति । यत्र चतुर्दश्याद्यस्यादौ दिवामोजननिषेधो व्रतान्तरपारणा च प्राप्ता तत्र भोजनमेव कार्यम् । पारणाया विधिप्राप्तत्वात् । निषेधस्तु रागप्राप्तभोजनपरः । रविवारादौ संकटचतुर्थ्यादिघ्नते रात्रिभोजनमेव कार्यम् । यत्राष्टम्यादौ दिवा भोजननिषेधो रात्रौ तु रविवारादिप्रयुक्तभोजननिषेधस्तत्रार्थप्राप्त उपवासः । यत्र तु पुत्रबद्धहृत्स्थस्य संक्रान्त्यादावुपवासोऽपि निषिद्धो भोजनस्याप्यष्टम्यादिप्रयुक्तनिषेधस्तत्र किञ्चिद्भक्ष्यं प्रकल्प्योपवास एव कार्य इत्यलं प्रसक्तानुप्रसक्त्या । प्रकृतमनुसरामः । चन्द्रिकार्या व्यासः—

नार्जीर्णं भोजनं कुर्यात्कुर्यान्नातिबुभुक्षितः ।

वैद्यके तु—आहारकाले संप्राप्ते यो न भुङ्क्ते बुभुक्षितः ।

तस्य सीदति सद्योऽग्निर्निरिन्धन इवानलः ॥

आदित्यपुराणे—न संध्ययोर्न मध्याह्ने नार्धरात्रौ कदाचन ।

विज्ञानेश्वरीये—वाल्स्ववासिनीवृद्धगभिषयातुरकन्यकाः ॥

संमोज्यातिथिभृत्यांश्च दंपत्योः शेषभोजनम् ।

परिणीता पितृगृहे स्थिता स्ववासिनी ।

शेषाः प्रसिद्धाः । सायणीये धर्मसारे तु—

एकः संपन्नमश्नाति वस्तु वासश्च शोभनम् ।

योऽसंविमज्य भृत्यानां को नृशंसतरस्ततः ॥

व्यासोऽपि—विद्यसाशी भवेन्नित्यं नित्यं चामृतभोजनः ।

विद्यसं भुक्तशेषं तु यज्ञशेषं तथाऽमृतम् ॥

इति भोजन कालः । एवं कालं विचार्य चित्तशुद्ध्यर्थं शुद्धद्रव्यकृतान्नं भुञ्जीत । तथा च व्यासः—

अभक्ष्यस्य निवृत्तौ तु विशुद्धं हृदयं भवेत् ।

आहारशुद्धौ चित्तस्य विशुद्धिर्भवति स्वतः ॥

अभक्ष्यभक्षणाच्चित्तमशुद्धं भवति स्वतः ।
अशुद्धाद्भ्रान्तिविज्ञानं जायते सुदृढं नृणाम् ॥
तस्माद्भक्ष्यं यत्नेन दूरतः परिवर्जयेत् । इति ।

तत्पद्धविधमुक्तमपराके—

जातिदुष्टं क्रियादुष्टं कालाश्रयविद्वूपितम् ।
संसर्गाश्रयदुष्टं च सहस्रेषु स्वभावतः ॥

कालाश्रयद्वूपितं चिरकालमाश्रित्य दुष्टं पर्युपितमित्यर्थः । तेषां लक्षणं संग्रहेणोक्तं तत्रैव—

लशुनं गृञ्जनं चैव पलाण्डुं कवकानि च ।
वृन्ताकं नालिकालाबु उपेयाज्जातिद्वूपितम् ॥
न भक्षयेत्क्रियादुष्टं यद्दृष्टं पतितैः पृथक् ।
कालदुष्टं तु विज्ञेयमशृतं चिरसंस्थितम् ॥
दधिभक्ष्यविकारांश्च मधुवर्जं तदिष्यते ।
सुरालशुनसंसृष्टं पीयूषादिसमन्वितम् ॥
संसर्गाद्दुष्यते तद्धि शूद्रोच्छिष्टवदाचरेत् ।
अभोज्यान्नं विजानीयादन्नमाश्रयगर्हितम् ॥

अभोज्याः कदर्पबद्धचौरादपः ।

विचिकित्सा तु हृदये अन्ने यस्मिन्प्रजायते ।
सहस्रेषु तु विज्ञेयं पीयूषं तु स्वभावतः ॥

पीयूषोऽभिनवं पयः । पीयूषोऽभिनवं पय इत्यमरसिंहेनाभिधानात् ।
अभिनवं पय इति प्रसवानन्तरं दशदिवसपर्यन्तं यत्पयस्तस्य नाम ।
रसदुष्टं विकाराद्धि रसस्येति निर्दिशतमिति उदाहृतमित्यर्थः ।

अथ जातिदुष्टविशेषा उच्यन्ते माधवीये पराशरे—

अलाबुं गृञ्जनं चैव पलाण्डुं कवकानि च ।
वृन्ताकं नालिकाशाकं जानीयाज्जातिद्वूपितम् ॥ इति ।

अलाबु वतुलम् । अलाबुं वतुलं त्यजेदिति विष्णुक्तेः । वराहपुराणे
तु अभक्ष्यं प्रकम्य दीर्घालाबुं श्वेतमूलं भूमिजं लवणं तथेति । गृञ्जनं
लशुनाकारः कन्दविशेष इति विज्ञानेश्वरः । यदीयं चूर्णं गायकाः
कण्ठशुद्धये विटाश्च मदार्यमश्रन्ति स पत्रविशेष इति माधवः ।
माधवीये श्राद्धप्रकरणे तु श्वेतकन्दः पलाण्डुविशेषो गृञ्जनम् । गृञ्जानो

यवनेष्टश्च पलाण्डोर्दश जातय इति सुश्रुतेनोक्तत्वादित्युक्तम् । वाग्मद्विटी-
कायामपि—

गन्धवर्णरसैस्तुल्यो गृञ्जनस्तु पलाण्डुना ।

सूक्ष्मनालाग्रपत्रत्वाद्भिद्यतेऽसौ पलाण्डुतः ॥ इति ।

विषदिग्धेन शल्येन धो भृगः परिहन्यते ।

अमक्षयं तस्य तन्मांसं तद्धि गृञ्जनमिष्यते ॥

इत्यपराकः । मूलविशेषो गाजरापरपर्यायो गृञ्जनमिति केचित् ।
तन्न । गृञ्जनं चुक्रिकां चुक्रं गाजरं पोतिकां तथा । इति ब्राह्मे पृथङ्निर्दे-
शानुपपत्तेः । चुक्रिका अंबदवेल । चुक्रमर्त्यम्लं दधि । पोतिका
पोयीति । गृञ्जनं न गाजरपर्याय इति आचाररत्ने । आचारसारेऽपि
विस्तरेण प्रपञ्चितम् । पलाण्डुं प्रसिद्धम् । केचित्तु पलाण्डुं श्वेतपला-
ण्डुम् । तथा च जयसिंहकल्पद्रुमे पराशरः—

पलाण्डुं श्वेतवृन्ताकं कुसुम्भं वनकण्टकम् ।

नालिकां बालपुष्पं च भुक्त्वा दिनमभोजनम् ॥

अत्र पलाण्डुमिति श्वेतपलाण्डावेवोपसंह्रियत इति माधवः । देहली-
दीपन्यायेन तथैव युक्तमिति तदाशय इत्याह । तन्न । एवं व्याख्यानस्य माध-
वीयेऽदर्शनात् । ममस्तपदे देहलीदीपन्यायादर्शनाच्च । कवकं छत्राकम् ।
वृन्ताकं श्वेतम् । वर्जयेच्छ्वेतवृन्ताकमिति विष्णुक्तेः । कण्ठरं श्वेतवृन्ताकं
कुम्भाण्डं च विवर्जयेदिति देवलोक्तेश्च । कल्पतरौ मदनरत्ने माधवीये
शूलपाणौ चैवम् । अपरः श्वेतवृन्ताकः कुङ्कुटाण्डफलोपम इति मदन-
विनोदोक्तेर्जात्यन्तरमेव श्वेतवृन्ताकमित्याचाररत्ने । रसुत्पथसारेऽपि
शुद्धश्वेतकण्टकिवृन्ताकानि वर्जयेदिति । तत्रैव—यतिव्रतिभ्यां सदाऽलाबु-
शिगृध्रवृन्ताकानि जातिमात्रेण वर्ज्यानीति । नालिकाशाकं शाकविशे-
षम् । पैठीनसिः—वृन्ताकनालिकापोतकुसुम्भाश्मन्तकानि च । वर्जये-
दिति शेषः । पोत उपोदकी बेलबोण्डीति लोके । अश्मन्तकः, अपटेति
प्रसिद्धः । कुसुम्भः कर्डीति लोके । प्रयोगपारिजाते शातातपः—

लशुनं गृञ्जनं जम्बूवा पलाण्डुं च तथा शुनम् ।

उपनायं पुनः कुर्यात्तप्तकुच्छं तथैव च ॥

लशुनः प्रसिद्धः । स च श्वेत एव निषिद्धः । तथा च पराशरः—
पीयूषं श्वेतलशुनं वृन्ताकफलगृक्षने । इति । श्वेतपदं लशुनवृन्ताका-
भ्यामपि संबध्यते । तेन रक्तलशुनकृष्णवृन्ताकभक्षणे न प्रायश्चित्तमिति
माधवः । शुनं लोके ढेंदू । याज्ञवल्क्यः—

देवतार्थं हविः शिशुं लोहितान्त्रश्चनांस्तथा ।

अनुपाकृतमांसानि विद्भजानि कवकानि च ॥

देवतार्थं धल्युपहारनिमित्तं साधितम् । हविर्हवनार्थं सिद्धं प्राग्घो-
मात् । शिशू रक्तशिशुः । उपोदकीलतां चैव वर्जयेद्रक्तशिशुकमिति
पारिजातधृतसंग्रहवचनात् । माधवोऽपि—लोहितपदमुभयत्रान्वितं
तेन रक्तशिशुर्निषिद्ध इति । स्मृत्यर्थसारेऽप्येवम्—लोहितान्वृक्षनिर्या-
साल्लोक्षादीन्त्रश्चनप्रभवान्वृक्षच्छेदजातानलोहितानपि । लोहितग्रहणा-
द्धिद्रुकर्पूरादीनां न निषेध इति विज्ञानेश्वरः पारिजातश्च । अनुपाकृ-
तमांसानि यज्ञेऽहुतस्य पशोमांसानि । विद्भजानि मनुष्यादिजग्धबीज-
पुरीषोत्पन्नानि । पुरीषस्थान उत्पन्नानि च तण्डुलीयकप्रभृतीनि ।
वर्जयेदिति प्रत्येकं संगच्छते । विष्णुः—

वार्ताककतकालिङ्गविल्वौदुम्बरिभिस्तटाः ।

एतांस्तु सेवते यस्तु तस्य दूरतराः श्रियः ॥

वार्ताकं वृन्ताकविशेषम् । कतं भोंकर । कालिङ्गं कलिङ्गम् ।
विल्वं विल्वफलम् । उदुम्बरं प्रसिद्धम् । भिरसटा दग्धान्नम् । विष्णुः—
लशुनं गृक्षनं चैव उद्भिज्जं चाऽऽसुरं तथा । उद्भिज्जं छत्राकम् । आसुरं
मोहरीपल्लव । आहोशना—

न बीजान्युपयुञ्जीत रोगापत्तिमृते द्विजः ।

फलान्येषामनन्तानि बीजानां हि विनाशयेत् ॥ इति ।

एषां बीजानामनन्तानि फलानि यस्मादुपयुञ्जानो विनाशयेत् ।
तस्मादनापदि बीजानि नोपयुञ्जीतेत्यर्थः । धर्मसारसुधानिधौ—

उत्पलं वटकं चैव शणशाकं तथैव च ।

उदुम्बरं न खादेच्च भद्रार्थी पुरुषः क्वचित् ॥

वटकं वटाहुरास्तत्फलं वा । शणशाकं शणस्तागः । बोधायनः—

अमेध्यमूस्था ये वृक्षा उसाः पुष्पफलैर्युंताः ।
तेषां नैव प्रदुष्यन्ति पुष्पाणि च फलानि च ॥

अनन चार्थाद्वृक्षव्यतिरिक्तानि अमेध्यप्रकृतानि धर्जयेदिति पारि-
जाते । धर्मसारमुधानिधौ—

अलाबुं गृञ्जनं चैव पलाण्डुं पिण्डमूलकम् ।
गान्धारकं करम्भाणि लवणान्यूपराणि च ॥
आरक्तांश्चैव निर्यासान्प्रत्यक्षलवणानि च ।

पिण्डमूलकं गोडमुळा । गान्धारकं तण्डुलीयमिति चन्द्रिका ।
करम्भाणि नेसीफलानि । ऊखराणि लवणानि । ऊखरमृत्तिकाभवानि
लवणानि । प्रत्यक्षलवणानि सैन्धवसामुद्रसानसमिन्नानि द्रव्यान्तरेण-
मिश्रितानि ।

सैन्धवं लवणं चैव यच्च मानससंभवम् ।
पैवित्रे परमे ह्येते प्रत्यक्षे अपि नित्यशः ॥

इति मयूखधृतब्राह्मवचनेन ग्राह्ये सैन्धवसामुद्रे प्रत्यक्षे अपि नित्यश
इति वचनान्तरेण च-न्नयाणां प्रतिप्रसवात् । चतुर्विंशतिमते—

मूलकं मातृमूलं च श्वेतरक्तौ च सूरणौ ।
चत्वार्यभोज्यमूलानि पञ्चमी चाऽऽर्द्रमूलिका ॥

मूलकं प्रसिद्धम् । तच्च रक्तमेव निषिद्धम् । तदुक्तं वाराहे-
रक्तमूलमलाबुं च वतुलं गृञ्जनं तथा ।
जम्बीरं च कालिङ्गं च मसुराः शुक्तिचूर्णकम् ॥
राजमाणं रक्तलशुनं शुनकं च वलीमपि ।
मतिपूर्वं द्विजोऽशित्वा दिनमेकमुपोषणम् ॥
चातुर्मास्ये दशगुणमेतेषां भक्षणे स्मृतम् । इति ।

मातृमूलं मायिणमूलमिति प्रसिद्धम् । आर्द्रमूलिका, आर्द्रकमूलम् ।
हारीतः—न वटपुक्षाश्वत्थदधित्थमातुलुङ्गानि भक्षयेदिति । दधित्वं
कापित्थम् । मिताक्षरायां बृहद्यमः—

सदावार्ताककुम्भीकब्रश्चनमभवाणि च ।
भूतृणं शिष्टकं चैव सुखण्डं कवकानि च ॥
एतेषां भक्षणं कृत्वा प्राजापत्यं चरोद्विजः ।

खट्वा खट्वाख्यः पक्षी । कुसुम्भमित्यन्ये । कुम्भिकः कुम्भा । मूस्तृणं
काश्मीरदेशे प्रसिद्धम् । कवकं कृष्णसर्पपाख्यं शाकम् । खुखण्डं तद्वि-
शेषो गोवलीवर्दन्यायेन निर्दिष्ट इति विज्ञानेश्वरः । भक्ष्याभक्ष्यत्वेन
संदिग्धानि कन्दमूलादीनि न भक्षयेदिति स एव । तिथिविशेषेण
वर्ज्यान्वाह सुमन्तुः—

कूप्माण्डं बृहतीं चैव तरुणीं मूलकं तथा ।
श्रीफलं च कलिङ्गं च धात्रीं प्रतिपदादिषु ॥
शिरः कपालमन्त्राणि नखचर्म कतं फलम् ।
उदुम्बरफलं चैव तिलानपि तथैव च ॥
यदीच्छेत्स्वर्गगमनमष्टम्यादिषु वर्जयेत् । इति ।

कूप्माण्डं कोहळा । बृहती डोरली । तरुणीम् । मूलकं प्रसि-
द्धम् । श्रीफलं बिल्वफलम् । कलिङ्गं कलिगङ्गे । धात्रीमामलकीम् ।
शिरो नारिकेलफलम् । कपालं भोपळा । आ(अ)न्त्राणि पटोलानि ।
नखं घाला चर्म मसूरिका । कतं भोकर । उदुम्बरं प्रसिद्धम् । तिलाः
प्रसिद्धा वार्ताकानि वा । एतानि पञ्चदश शाकानि प्रतिपदादितिथिषु
क्रमेण वर्जयेत् । अपरार्क—

दिवा कपित्थच्छायायां रात्री दधिशमीषु च ।

धात्रीफलेषु सप्तम्यामलक्ष्मीर्वसते सदा ॥

धर्मसारे—धात्रीफलं भानुवारे श्रीफलं शुक्रवासरे ।

शमीफलं मन्दवारे श्रीकामी परिवर्जयेत् ॥

याज्ञवल्क्यः—संधिन्यनिर्दशावत्सगोपयः परिवर्जयेत् ।

औष्ट्रमैकशफं छैणमारुष्यकमथाऽऽविकम् ॥ इति ।

या घृषेण संधीयते सा संधिनी । या चैत्रां धेलामतिकम्प्य दुह्यते या
च वत्सान्तरेण संधीयते सा च संधिनी । प्रसवानन्तरमनिष्क्रान्तदशा-
हाऽनिर्दशा । मृतवत्साऽवत्सा । एतासां पयः परिवर्जयेत् । संधिनीग्रहणं
स्यन्दिनीयमसुवोरुपलक्षणार्थम् । स्रवत्पयःस्तनी स्यन्दिनी । यमसूः,
पमलप्रसविनी । एवमजामहिष्योरनिर्दशयोः पयो वर्जयेत् । गोमहिष्य-
जानामनिर्दशानां पयो न पेयमिति वसिष्ठस्मरणात् । पयोग्रहणात्तद्वि-
काराणामपि दध्यादीनां निषेधः ।

क्षीराणि यान्यभक्ष्याणि तद्विकाराशने बुधः ।

सत्तरात्रं व्रतं कुर्यात्प्रयत्नेन समाहितः ॥

इत्यपराकं शङ्खस्मरणात् । पयोनिषेधाच्छङ्खमूत्रादेरनिषेधः । उद्धा-
ज्जातमौत्रं पयोमूत्रादि । एकशफा षड्वादयः । तेभ्यो भवमैकशफम् ।
स्त्रीमवं स्त्रीणम् । स्त्रीग्रहणमजाव्यतिरिक्तसकलद्विस्तनीनामुपलक्षणार्थम् ।
सर्वासां द्विस्तनीनां क्षीरमभोज्यमजावर्जमिति शङ्खस्मरणात् । अरण्ये
भवा आरण्यकास्तदीयमारण्यकं क्षीरं माहिषव्यतिरिक्तम् । आरण्यानां
च सर्वेषां मृगाणां माहिषं विनोति वचनात् । अवेर्जातमाविकम् । वर्जये-
दिति प्रत्येकं संबध्यते । आचारचन्द्रोदये बृहत्पराशरस्तु गर्भिण्यवत्सा-
सूतिक्यागवादेर्वर्जयेत्पयः । इदमेव वचनं मनसि निधाय स्यन्दिनीयम-
सूसंधिनीनां विवत्सायाश्चेति गौतमस्मृतिं व्याचक्षणेन विवत्सागवादि-
रित्यादिपदं हरदत्तेन दत्तम् । एवं च विवत्साया गोरेव न तु महिव्यादे-
रित्याचारमयुसोक्तं चिन्त्यम् । अग्निः—

न्यूनाधिकस्तनी या तु या चान्या भक्ष्यहारिणी ।
तयोर्दुग्धं न पातव्यं न होतव्यं कदाचन ॥

पराशरः—दुर्बला व्याधिसंयुक्ता पुष्पिता या द्विवत्ससूः ।

सा साधुभिर्न दोग्धव्या वणिग्भिः सुखमीप्सुभिः ॥

नन्दिपुराणे—कपिला यस्य गौश्च स्वादनप्रेत्राङ्गणस्य तु ।

स याति नरकं घोरं दुस्तरं तु तमोमयम् ॥

आपस्तम्बः—क्षत्रियश्चैव वृत्तस्थो वैश्यः शूद्रोऽथवा पुनः ।

यः पिबेत्कापिलक्षीरं ततो नान्योऽस्त्यपुण्यकृत् ॥

भविष्यत्पुराणे—घृतं च कापिलं क्षीरं नवनीतं तथा दधि ।

उपजीवन्ति ये शूद्रास्ते यान्ति नरकेऽशुचौ ॥

चन्द्रिकायाम्—कापिलं यः पिबेच्छूद्रो नरके स विपच्यते ।

हुतशेषं पिबेद्विप्रो विप्रः स्यादन्यथा पशुः ॥

अन्यथा हुतशेषापान इति मयूखः । कपिलालक्षणमुक्तं प्राक् । इति
जातिदुष्टानि ।

अथ क्रियादुष्टान्याह व्यासः—

ओदनं तु पुनः पक्वं नारिकेलरसं तथा ।

पक्वं तोयमभूयिष्ठं ब्राह्मणो नैव मक्षयेत् ॥

याज्ञवल्क्यः—घृतात्फेनं घृतान्मण्डं पीयूषं दधि चाऽऽर्द्रगोः ।

समुद्रमरिचाक्तं तु तथा पर्धुषितं दधि ॥

घृतादुद्धृतं फेनमात्रं मण्डमात्रं वा न भक्ष्यम् । आर्द्रगोः प्रसवानन्तरमनिर्दशगोः ।

दीर्णतक्रमपेयं च नष्टस्थादु च फेनवत् ।

वृथा कृत्तरसंयावपायसापूपशङ्कुलीः ॥

दीर्णं स्फुटितम् । वृथा देवत्राह्मणाद्युद्देशमन्तरेण साधिताः । कृत्तरं सतिलमुद्गपक्क ओदनः । संयावः क्षीरघृतगुडादिसाधित उत्कारिकाख्यो गोधूमचूर्णाविकारः सांजा इति प्रसिद्धो वा । पायसं पयसा शृत ओदनः । अपूपं स्नेहपक्को गोधूमविकारः । मण्डका इति केचित् । न पचेदन्नमात्मन इति कृत्तरादीनां निषेधे सिद्धेऽपि पुनराभिधानं प्रायश्चित्तगौरवार्थम् । गौतमः—उद्धृतस्नेहविलयनपिण्याकमथितप्रभृतीनि नाश्नीयादिति । विलयनं घृतकिङ्कं मथितं जलं विनाऽऽलोडितं दधीति मदनरत्ने । इति क्रियादुष्टानि ।

अथ कालदुष्टानि । आह बृहस्पतिः—

अत्यम्लं शुक्तमाख्यातं निन्दितं ब्रह्मवादिभिः ।

अनम्लमीपदम्लं वा यद्वस्तु तत्कालान्तरेण द्रव्यान्तरसंसर्गेण वाऽत्यम्लं भवति तच्छुक्तम् । न तु स्वभावतोऽत्यम्लम् । शुक्तप्रतिषेधो वृथादिव्यतिरिक्तविषयः । तथा च शङ्खः—

दाधिभक्ष्यविकारेषु सर्वं च दधिसंभवम् ।

ऋचीपपकं भक्ष्यं स्यात्सर्पियुक्तमिति स्थितिः ॥

अनग्रिक ऊष्मा ऋचीपं तेन पकं कदलीफलादि शुक्तं पर्युपितमपि भक्ष्यं स्यात् । काञ्जिकाविषये विशेषमाह स्मृतिसंग्रहकारः—

त्रिफलीमिश्रितान्दर्भान्काञ्जिकायां विनिक्षिपेत् ।

तस्माद्द्वि काञ्जिका ग्राह्या नेतरा स्यात्कदाचन ॥ इति ।

देवलः—अमोज्यं प्राहुराहारं शुक्तं पर्युपितं च यत् ।

यदग्निपकं सद्राज्यन्तरितं तत्पर्युपितमिति माधवो विज्ञानेश्वरश्च । शुक्तं पर्युपितं वा यदि प्रक्षालितं भोज्यं तदाह यमः—

शुक्तानि हि द्विजोऽज्ञानि न भुञ्जीत कदाचन ।

प्रक्षालितानि निर्दोषाण्यापद्धर्मा यथा भवेत् ॥

मसूरमापसंयुक्तं तथा पर्युपितं च यत् ।

तच्च प्रक्षालितं कृत्वा भुञ्जीत ह्यभिपारितम् ॥

पर्युषितनिषेधो वटकादिव्यतिरिक्तविषयः । तथा च यमः—

अपूपश्च करम्मश्च धानावटकसक्तवः ।
शाकं मांसापूपकं च सूयं कृसरमेव च ॥
यवागूः पायसं चैव यद्यान्यस्नेहसंयुतम् ।
सर्वं पर्युषितं भोज्यं शुक्तं चेत्परिवर्जयेत् ॥

करम्भो दधिमिश्रधानापिष्टम् । करम्भो दधिसक्तव इति कोशात् ।
धानालक्षणं वैद्यके—यवाद्वयश्च भृष्टास्ते धानाश्चे परिकीर्तिताः । इति ।
वटका मायादिपिष्टमयाः प्रसिद्धाः । सक्तवो धानापिष्टम् । धानापिष्टं
सक्तवः स्युरिति कोशात् । पुनरपूपग्रहणं व्रीह्यादिपिष्टविकारोपादाना-
र्थम् । अन्यदोदनादिकं स्नेहसंयुतं घृतेन दध्ना वा विचारितम् । एत-
त्सर्वं पर्युषितमशुक्तं भोज्यम् । मनुः—

यत्किञ्चित्स्नेहसंयुक्तं भक्ष्यं भोज्यमर्गाहितम् ।
तत्पर्युषितमप्पाद्यं हविःशेषं च वर्जयेत् ॥

गौतमः—पर्युषितमशाकमक्षयस्नेहमांसमधूनि । दिवा पकं रात्रौ
रात्रिपकं दिवा पर्युषितम् । भक्ष्याः पृथुकापूपकाद्य इति हरदत्तः ।
विज्ञानेश्वरीये—

अन्नं पर्युषितं भोज्यं स्नेहाक्तं चिरसंस्थितम् ।
अस्नेहा अपि गोधूमयवगोरसविक्रियाः ॥

अन्नमदनीयं पर्युषितमपि घृतादिस्नेहसंयुक्तं चिरकालसंस्थितमपि
भोज्यम् । गोधूमयवगोरसविक्रिया मण्डकसक्तुकीलाटकूर्चिकाद्या
अस्नेहा अपि चिरकालसंस्थिता अपि भोज्याः । यदि विकारान्तरमना-
पन्नाः । कीलाटलक्षणमाह वैद्यः—

बहुतक्रोऽल्पदुग्धो यः पाकेन घनतां गतः ।
कीलाटः स तु विज्ञेयः पुंस्त्वनिद्राबलप्रदः ॥

कूर्चिकालक्षणमाह स एव—

दध्ना तक्षेण वा पाकाक्षीरं भिन्नघनद्रवम् ।
कूर्चिका सा द्विधा प्रोक्ता दधितक्रोपसर्जनात् ॥

आह शङ्खः—न पापीयसोऽन्नमश्रीयान्न द्विः पकं न शुक्तं न
पर्युषितमन्यत्र रागपाडवतक्रुगुडगोधूमयवविकारेभ्य इति । द्विःस्विन्नं
यत्सकृत्पाकेन भक्ष्यमपि हिङ्गुजीरकादि संस्कारार्थं पुनः पच्यते तद्-

ज्यम् । यत्तु तिक्तशाकान्नविकारादि द्विःपाकेनैव भक्षणाहं तन्न निपि-
द्धमिति सिन्धौ कमलाकरः । रागपाण्डवलक्षणं विज्ञानेश्वरीये—

पिप्पलीशुण्ठियुक्तस्तु मुद्गयूपस्तु पाण्डवः ।

रागपाण्डवतां याति शर्करासहितं च यत् ॥

अकालप्ररूढानि वर्ज्यानीत्याह याज्ञवल्क्यः—

तथाऽकालप्ररूढानि पुष्पाणि च फलानि च ।

विकारवच्च यत्किञ्चित्प्रयत्नेन विवर्जयेत् ॥ इति ।

इति कालदुष्टानि । अथ संसर्गदुष्टद्रव्याण्याह देवलः—

विशुद्धमपि चाऽऽहारं मक्षिकाकृमिजन्तुभिः ।

केशरोमनखैर्वाऽपि दूषितं परिवर्जयेत् ॥

अत्र मक्षिकाकृमिजन्तवो मृता विवक्षिता इति माधवः । एतैः केशा-
दिभिश्च दूषितं सति संभवे वर्जयेत् । असंभवे तु केशादिकमुद्धृत्य संप्रोक्ष्य
हिरण्यस्पर्शं कृत्वा भुञ्जीत । तथा च सुमन्तुः—केशकीटक्षृतवचोवहतं
श्वभिराघातं पदोद्धतं चादाधि पर्युषितं पुनः सिद्धं चण्डालाद्यवेक्षितम-
भोज्यमन्यत्र हिरण्योदकैः स्पृष्टेति । क्षुतवाचा जनितो ध्वनिः ।
प्रचेतास्तु—

अन्ने भोजनकाले तु मक्षिकाकेशदूषिते ।

अनन्तरं स्पृशेदापस्तञ्चान्नं भस्मना स्पृशेत् ॥

याज्ञवल्क्यः—गोध्रातान्ने तथा केशमक्षिकाकीटदूषिते ।

सलिलं भस्म मृदाऽपि प्रक्षेप्तव्यं विशुद्धये ॥

इदं पाकोत्तरं केशादिपाते । केशादिना सहैव पाके त्याज्यमेव ।
तदुक्तं गौतमेन—नित्यमभोज्यं केशकीटावपन्नमिति । आपद्यपि श्वादि-
भिरवलीढं न भुञ्जीत । तथा च देवलः—

अवलीढं श्वमार्जारध्वाह्क्षुकुक्कुटमूपकैः ।

भोजने नोपभुञ्जीत तदमेध्यं हि सर्वतः ॥

भविष्यत्पुराणेऽपि—मुरालशुनसंस्पृष्टं पीयूषादिसमन्वितम् ।

संसर्गाद्दुष्पते तद्धि शूद्रोच्छिष्टवदाचरेत् ॥

अत्राऽऽदिशब्देन च्छत्राकादि दुष्टद्रव्यं परिगृह्यते । शूद्रः—अमेध्य-
पतितचण्डालपुल्कसरजस्वलाकुनखिकुष्ठिसंस्पृष्टान्नं च वर्जयेदिति ।
विज्ञानेश्वरीये—

अनर्चितं वृथा मांसं केशकीटसमन्वितम् ।

शुक्तं पर्युषितोच्छिष्टं श्वस्पृष्टं पतितेक्षितम् ॥

उदकयास्पृष्टसंघुष्टं पर्यार्यान्नं विवर्जयेत् ।

गोघ्रातं शकुनोच्छिष्टं पदा स्पृष्टं च कामतः ॥

अनर्चितमर्चाहाय यदवज्ञया दीयते । वृथा मांसमात्मार्थमेव यत्सा-
धितम् । मुक्तोद्भितमुच्छिष्टम् । को मुक्क इति यदाद्युष्यं दीयते
तत्संघुष्टम् । अन्यसंचन्ध्यन्यस्यापदेशेन यद्दीयते तत्पर्यायान्नम् । यथा—

ब्राह्मणान्नं ददेच्छूद्रः शूद्रान्नं ब्राह्मणो ददत् ।

उभावेतावभोज्यान्नी भुक्त्वा चान्द्रायणं चरेत् ॥

बुद्धिपूर्वं पादेन स्पृष्टं वर्जयेदिति । उच्छिष्टापवाद आदित्यपुराणे—
मातापित्रोरथोच्छिष्टं कलौ भुञ्जन्मवेत्सुखी । आपस्तम्बोऽपि—पितुर्मा-
तुर्ज्येष्ठस्य च भ्रातुरुच्छिष्टं भोज्यमिति । वसिष्ठः—उच्छिष्टमगुरोरभोज्य-
मिति । श्वादिस्पृष्टापवादमाह यमः—

देवद्रोण्यां विवाहेषु यज्ञेषु प्राकृतेषु च ।

काकैः श्वभिश्च संस्पृष्टमन्नं तन्न विवर्जयेत् ॥

अन्नं तन्मात्रमुद्धृत्य शेषं संस्कारमर्हति ।

घृतानां प्रोक्षणाच्छुद्धिर्द्रवाणामतितापनात् ॥

संस्पर्शाच्च भवेच्छुद्धिरपामग्रेषूतस्य च ।

छागेन मुखसंस्पृष्टं शुचि चैव हि तद्भजेत् ॥ इति ।

पारिजाते स्मृतिः—क्षीरे तु लघणं दत्त्वा उच्छिष्टेऽपि च यद्घृतम् ।

स्नानं रजकतीर्थेषु ताम्रे गव्यं सुरासमम् ॥

लवणादिपये व्ययस्था चोच्यते तत्रैव—

अजामहिपगोक्षीरमाधिकं च क्रमात्त्यजेत् ।

सामुद्रं सैन्धवारव्यं च रुचकं लघणं द्विजः ॥ इति ।

स्मृतिसागरे—नालिकेरोदकं कांस्ये ताम्रपात्रस्थितं मधु ।

गव्यं च ताम्रपात्रस्थं मद्यतुल्यं घृतं विना ॥

कृष्णमहीये स्कान्दे—आज्यपात्रे स्थितं तक्रं मधुमिश्रं तु यद्घृतम् ।

ताम्रपात्रस्थितं क्षीरं त्रपुसर्पिः सुरासमम् ॥

आर्द्रकं सगुडं मद्यमैक्षवं बदरं तथा ।
नारिकेलरसं कांस्ये दध्ना संमिश्रितो गुडः ॥

मद्यवदित्यर्थः । त्रपु कथिल(?) । पट्टांशन्मते—
स्नानतर्पणदानेषु ताम्रे गव्यं न दृष्यति ।
होमकार्ये तथा दोहे पाके च परिवेषणे ॥

शिष्टविगीतमात्रे तमाबुमङ्गादिद्रव्यविशेषे त्वपरार्के भारद्वाजः—
शिष्टा नाश्रन्ति यत्किञ्चिदन्नमूलफलादिकम् ।
न तद्भोज्यं द्विजातीनां भुक्त्वा चोपवसेदहः ॥ इति ।

इति संसर्गदुष्टद्रव्याणि । अत्र वक्तव्याश्रयदुष्टान्युत्तरत्र परान्नभोजन-
विधौ वक्ष्यन्ते । सहस्रेखं तु

विचिकित्सा तु हृदये अन्ने यस्मिन्प्रजायते ।

सहस्रेखं तु विज्ञेयमिति पूर्वमेवोक्तम् । कचित्सप्तमं वाग्दुष्टमुक्तं
ब्रह्मपुराणे—

मक्ष्यं त्वमक्षयवाक्येन(ण) यद्दद्याद्रोषधर्मतः ।

गुरोरपि न भोक्तव्यं वाग्दुष्टं तन्महापदि ॥

तथा—क्षुधार्तश्च न को भुङ्क्ते मामकं त्वन्नमेव हि ।

इति भोज्याभोज्यद्रव्यनिर्णयः । एतत्सर्वेषां समानम् । तथा चोक्तं
सायणीये—

उक्तमेतत्तु सर्वेषां मक्षयामक्ष्यं विशेषतः ।

घर्णानां सानुलोमानां तत्स्त्रीणां चाविशेषतः ॥ इति ।

इति निषिद्धद्रव्यनिर्णयः । एवमुक्तनिषिद्धद्रव्यं वर्जयित्वाऽवशिष्टेषु
वैद्योक्तगुणतारतम्यं विचार्य शरीरस्य हितकरद्रव्यकृतान्नं भुञ्जीयात् ।
अन्पथा शरीरोपघातप्रसङ्गात् ।

भोक्तव्यं सघृतं सोष्णं हितं पथ्यं मितं तयेति । व्यासस्मरणाच्च ।

काले सात्म्यं लघुस्निग्धमुष्णाक्षिप्रं रसोत्तरम् ।

बुभुक्षितोऽन्नमश्रीयान्मात्रा तावद्धितागमः ॥

इति चचनान्तराच्च । तस्मान्दान्यादिजलान्तानां भोज्यद्रव्याणां
गुणाः क्रमेणोच्यन्ते । तत्र ग्रीहीणां गुणमाह वैद्यः—

घ्रीहिर्गौरो मधुररसकः पित्तहारी कपायः
 स्निग्धो वृष्यः कृमिकफहरस्तापरक्तापहृष्य ।
 पुष्टिं धत्ते श्रमशमनकृद्दीर्घवृद्धिं विधत्ते
 रुच्योऽत्यन्तं नयति जठरे वातकृद्गोचकोऽन्यः ॥

अथ यावनालगुणाः—

धवलो यावनालस्तु स्निग्धो बल्यस्त्रिदोषजित् ।
 वृष्यो बलप्रदोऽर्शोघ्नः पथ्यो गुल्मव्रणापहः ।
 शारदो यावनालश्च श्लेष्मलः पिच्छलो गुरुः ॥
 शैशिरो मधुरो वृष्यो दोषघ्नो बलपुष्टिदः । जोंधळा ।

अथ श्यामाकगुणाः—

श्यामाको मधुरः स्निग्धः कपायो लघुशीतलः ।
 वातकृत्कफपित्तघ्नः संग्राही वर्षदोषनुत् ॥ सावे ।

अथ प्रियङ्गुगुणाः—

मग्नसंधानकृत्तत्र प्रियङ्गुर्बृहणो गुरुः ।
 कपायो मधुरो रुक्षो वातपित्तप्रकोपनः ॥ राळे ।

अथ गोधूमगुणाः—

गोधूमः स्निग्धमधुरो वातघ्नः पित्तरोमहृत् ।
 गुरुः श्लेष्महरो बल्यो रुचिकृद्दीर्घवर्धनः ॥ गहूँ ।

अथ यवगुणाः— यवः कपायो मधुरः सुशीतलः

प्रमेहजित्पित्तकफापहारकः ।

अशूकमुण्डस्तु यवो बलप्रदो

वृष्यश्च नृणां बहुवीर्यपुष्टिदः ॥ सातू ।

अथ मुद्गगुणाः—मुद्गास्तत्र वराः स्वादुकपायाः कटुपाकिनः ।

घ्राहिणोऽल्पचला रुक्षा रोचना लघवो हिमाः ॥

मेहास्रपित्तश्लेष्मघ्ना बलया कृष्टिप्रसादनाः । मूग ।

मकुष्ठकगुणाः—मकुष्ठकः कपायः स्यान्मधुरो रक्तपित्तजित् ।

ज्वरदाहहरः पथ्यो रुचिकृत्सर्वदोषहृत् ॥ मद्रके ।

अथ मापगुणाः—मापः स्निग्धो बहुमलकरः शोषणः श्लेष्मकारी

शीर्येणोष्णो क्षाण्डिति कुरुते रक्तपित्तप्रकोपम् ।

स्वतोवातो गुरुबलकरो रोचको भक्ष्यमाणः
स्वादुर्नित्यं श्रमसुखवर्ता सेवनीयो नराणाम् ॥ उडीद् ।

अथ चणकगुणाः—चणको मधुरो रूक्षो वातकृच्छ्रलेप्मापित्तजित् ।
दीप्तिवर्णकरो बल्यो रुच्यश्चाऽऽध्मानकारकः ॥ हरमरे ।

अथाऽऽढकीगुणाः—आढकी कफपित्तघ्नी ग्राहिणी रूक्षशीतला ।
कषाया मधुरा गुर्वी ज्वरातीसारनाशिनी ॥
प्रमेहघ्नी घृते सिद्धा त्रिदोषशमनी लघुः । तुरी ।

अथ कुलित्थगुणाः—रूपायाः स्वादुरूक्षोष्णा कुलित्था रक्तपित्तहाः ।
ग्राहिणो लघवस्तीक्ष्णा विपाकेऽम्ला विदाहिनः ॥ हुलगे ।

अथ निष्पावगुणाः—रूच्यो नैष्पावकस्तिक्तः कटुकाम्रप्रदो गुरुः ॥ पावटे ।
अथ राजमापगुणाः—राजमापो गुरुभूरिशकृद्रूक्षोऽतिवातलः ।
कषायानुसरः स्वादुरवृष्यः श्लेष्मापित्तजित् । चवळ्या । क्वचिदळसुंद् ।

अथ कृष्णतिलगुणाः—कृष्णस्तिलः प्रमेहार्शःशोफघ्नो दन्तदाढ्यकृत् ।
काले तीळ । अथ शुक्रतिलगुणाः—शुक्रस्तिलः श्लेष्मपित्तबलवर्णकरो
गुरुः । पांढरे तीळ । अथोमागुणाः—स्निग्धोमा स्वादुतिक्तोष्णा कफपि-
त्तकरी गुरुः । जवस । अथ कुसुम्भबीजगुणाः—दृक्शुक्ला हृत्कटुः पाके
तद्वद्बीजं कुसुम्भजम् । कर्डी । अथ व्रीहिलाजगुणाः—ये केचिद्व्रीहयो
भृष्टास्ते लाजा इति संज्ञिताः । लाह्या । अथ धानागुणाः—यवादयस्तु
भृष्टास्ते(ये) धानास्ते परिकीर्तिताः । धानाः ।

लाजाश्च यवधानाश्च तर्पणाः पित्तनाशनाः ।

अथ यावनालगोधूमलाजगुणाः—
गोधूमयावनालोत्थाः किञ्चिदुष्णाश्च दीपनाः ।
रसैरपक्वगोधूमा अकुलाः परिकीर्तिताः ॥

जोधळ्याच्यालाह्या । गह्वारच्या लाह्या । अथ पृथुकगुणाः—
व्रीहयस्त्वर्धपक्वाश्च तप्तास्ते पृथुकाः स्मृताः ।
अकुला गुरवो वृष्या मधुरा बलकारिणः ॥ पोहे ।

इति धान्यगुणाः । अथ भक्ष्यगुणाः—

पूरिका बृंहणाः स्निग्धा वृष्याः पित्तानिलापहाः ।
 मधुरास्तैलपाकिन्यो गुर्व्यः श्लेष्मानिलापहाः ॥ पुन्या ।
 मण्डकास्तु परं हृष्या मधुरा गुरवः सराः ।
 पित्तमारुतकौपन्नाः प्रीणना बलवर्धनाः ॥ मांडे ।
 गुरवो बृंहणा बल्या मोदकाश्च सुदुर्जराः ।
 मधुराः श्लेष्मलाः किञ्चित्समीरणकराः स्मृताः ॥ मोदक ।

अङ्गारपोलिकाः शस्ता निर्धूमाङ्गारपाचिताः ।

लघ्व्यो बलकरा वृष्या दोषघ्ना वह्निदीपनाः । अङ्गारपोलिका रोटया ।

अत्युच्छ्रितास्तु गोधूमगोलकाः परिपाचिताः ।

वातघ्नमधुराः स्निग्धा वृष्या बलवर्ता हिताः ॥ गोधूमचूर्णरोट ।

मुद्गादिवेसवारैस्तु पूर्णा विष्टम्बिनो मताः ।

मुद्गुपाकाश्च ये भक्ष्या स्थूलाश्च कठिनाश्च ये ॥ पुरणाचे कानवले ।

रुच्या वातहरा बल्या माषापूर्पास्तु बृंहणाः ।

शुकवृष्टिकराः स्निग्धाः शस्ता व्यायामशीलिनाम् ॥ वडे ।

मापमुद्गादिचूर्णैश्च शालिपिष्टैश्च संमृताः ॥

जलौष्ण्योपरिसंपक्ता अपूपाः स्युरवन्तिकाः । फले अथवा पातकानवले(!)

दोषकाः श्लेष्मला बल्या गुरुरुच्याश्च बृंहणाः ।

स्थूलाः सवर्तुलाः कुञ्जाः सच्छिद्राः श्लेहपाचिताः ॥

पिष्टपूर्पा रुचिकरा गुरवः कफपुष्टिदाः । घार्गे ।

गोधूमचूर्णं सुश्लक्ष्णं क्षीरे पक्त्वा पचेद्घृते ।

एष भक्ष्यः परं वृष्यो मधुरो बृंहणो गुरुः ॥ क्षीरापूर्पाः ।

भक्ष्यः सुधापरो नाम्ना वृष्यः पित्तानिलापहः ।

रोचनो बृंहणः स्वादुर्वर्ण्यो वृष्टिप्रसादनः ॥

कनकामाश्च जायन्ते त एते कटकार्णकाः ।

बृंहणा मधुराः स्निग्धाः सोष्णाः कटुविपाकिनः ॥

तप्ते तैलघृते पात्रे गोलकान्विस्तृतान्क्षिपेत् ।

उत्तानपाकसंसिद्धा मुद्गाः संहारिकाः स्मृताः ॥

एता बल्या विदाहिन्यः श्लेष्माघ्न्यः पित्तलाः परम् ।

हृद्याः पथ्यतमास्तेपां लघवः फेनकादयः ॥ फेण्या ।
चन्द्रमण्डलसंकाशा वर्तुला भ्रातृपाचिताः ।
पैष्टका गुरवो बल्या रोचनाः कफकारिणः ॥

खर्परपृष्ठे पाचिताः पोलिकाः ।

सूपान्नविकृता मक्ष्या वातला रूक्षशीतलाः ॥

सकद्बुध्रेहलवणान्मक्षयेदल्पशस्तु तान् । वरणांतील मुट्कीं ।
श्लेष्मलं गुर्वभिष्यन्दि प्रायशस्तिलसंस्कृतम् । तिलमिश्रापूपाः ॥

हृद्याः सुगन्धिनो मक्ष्या लघवो घृतपाचिताः ।

घातपित्तहरा बल्या वृष्या वृष्टिप्रसादनाः । घृतपाचित्तमक्ष्याः ॥

विदाहिनस्तैलकृता गुरवः कटुपाकिनः ।

उष्णा मारुतपुष्टिघ्नाः पित्तलास्त्वक्प्रदूषणाः । तैलपाचिता मक्ष्याः ।

मक्ष्याः क्षीरकृता बल्या वृष्या हृद्याः सुगन्धिनः ।

विदाहिनः पुष्टिकरा दीपनाः पित्तनाशनाः ॥ क्षीरपाचित्तमक्ष्याः ।

रोचनो दीपनः स्वर्यः पित्तघ्नः पवनापहः ।

गुरुमृष्टतमश्चैव लङ्गुलकः प्राणवर्धनः ॥ लाडू ।

शङ्कुली मधुरा स्निग्धा रुच्या श्लेष्मामवधिनी ।

वातघ्नी बृंहणी गुर्वी वीर्येणोष्णा विदाहिनी ॥

गोधूमशङ्कुली हृद्या समस्तेन्द्रियपोषिणी ।

मधुरा बृंहणी वृष्या दीपनी कान्तिवैधिनी ॥

बृंहणा वातपित्तघ्नी मक्ष्या बल्यास्तु(तु) सामिधा । करंजी ।

गुरवः पैष्टिका मक्ष्या वीर्योष्णाः कफपित्तलाः ।

सर्वपिष्टमयो मोदक । इति मक्ष्यगुणाः । अथ सूपादिगुणा उच्यन्ते—

विशेषान्मुद्गकुल्मापो गुरू रुच्यो विबन्धकृत् ।

वातलः श्लेष्मपित्तघ्नः प्रमेहगलरोगिणः । मुगाचें वरण ॥

विशेषादाढकीसूपः स्वादुविष्टममृदगुरुः । तुरीचें वरण ।

अथ गुडगुणाः—स्निग्धो गुरुरभिष्यन्दी वृष्यः श्लेष्माग्निमान्द्यकृत् ।

वातपित्तहरः स्निग्धः पिच्छलश्च नवो गुंडः ॥

अथ शर्करागुणाः—शुद्धरफटिकसंकाशा निर्मला सितशर्करा ।
शर्करा ज्वरपित्तासृङ्मूर्च्छादिद्विषापहा ॥

अथ घृतगुणाः—वातपित्तविषोन्मादशोपालक्ष्मीज्वरापहम् ।
स्रोहानामुत्तमं शीतं वयसां स्थापनं घृतम् ॥

अथ तैलगुणाः—तैलं स्वयोनिवत्तत्र मुख्यं तीक्ष्णव्यवायि च ।
स्वदोषकृदचक्षुष्यं सूक्ष्मोष्णं कफकृत्त च ॥

अथ फलशाकादिगुणाः—बालडङ्गरिकं स्वादु शीतं वृद्धदाहपित्तजित् ।
रुच्यं संतर्पणं बल्यं घृष्यौजस्यं श्रमापहम् । कोवळी काकडी ॥

तद्गीतपुष्पं स्वादूष्णं पित्तदाहास्रकृद्गुरु । जून काकडी ।
शीर्णवृन्तं तु सक्षारं पित्तलं कफयातजित् । पिकली काकडी ।
फण्टकोर्वाकफलं हृद्यं श्लेष्मास्रकृद्धितम् । कांटे काकडी ।

स्वादु हृद्यं स्वरं भ्रिग्यं लघु कोशातकीफलम् । षोडका ।
स्थौल्यवृष्यं कृमिहरं महन्महत्तिकाफलम् । रिंगणी ।
कोमलं नीलवृन्ताकं मधुरं बृंहणं गुरु । कार्ळीं वागीं ।
बालं पथ्यं त्रिदोषघ्नं मध्यमं पित्तवर्धनम् ।
पर्कं श्लेष्मकरं विद्यात्समस्तं बृहतीफलम् । डोर्लीं ।
शूलघ्नं कदलीशाकं तत्पुष्पं कटु पाकतः ।

कपायतिक्रियाहासिकृत्कृमिश्लेष्मपित्तजित् । केळीं च केळपूल ।
तद्द्वम्भागर्भकाण्डं श्लेष्मलं वह्निसादनम् । केळीचें काल ।
कारवेहं सकटुकं दीपनं कफपित्तजित् । कार्ले ।

वातपित्तहरं गुल्मशूलघ्नं वृन्तदार्यकृत् ।
विरूपकफलं रुच्यं लघु दीपनपाच(?)नम्(?) ॥
स्वादु बिम्बीदलं शीतं वातपित्तास्रपित्तजित् ।
तत्पत्रवत्फलं मेध्यं रुच्यं भक्ष्यं हिमं गुरु ॥ तोंडलीं ।
पत्रं सूरणजं तीक्ष्णं रूक्षमुष्णं विकारि च ।
तत्कन्दं विशदं रुच्यं हृद्यं बल्यं सरं लघु ॥ सूरण ।

मध्वालुकं स्वादु शीतं रुच्यं श्लेष्मकृमिप्रदम् । तांबडीं रताळीं ।

पनसस्य फलं बालं कषायं मधुरं गुरु ।

बीजं पनसजं स्निग्धं वातश्लेष्मकरं गुरु ॥ फणस व आठोळ्या ।

तृष्णाविपहरं पुष्पं दुण्डुकस्य हिमं लघु ।

दुण्डुकस्य फलं बालं कषायं मधुरं लघु ॥ क्षुद्र फणस ।

बल्यं हिमं स्वाद्वगस्यं भूतकासत्रिदोषजित् । हद्रा ।

तत्पुष्पं तरुणं रुच्यं लालापित्तकफं कृमीन् ।

हन्ति चक्षुर्वर्णे शस्तं मध्यमं कुसुमं लघु ॥ अगस्तिपुष्पम् ।

शिशुशाकं कटु स्वादु तिक्तं स्निग्धं हिमं गुरु ।

शिशुपुष्पं गुरु हिमं पित्तश्लेष्मकामिप्रणुत् ।

शीतं शिशुफलं वृष्यं पिच्छलं श्लेष्मलं गुरु ।

शिशुपल्लवपुष्पफलानि ।

अलाबुशाकं मधुरं पित्तघ्नं मूत्रशोधनम् । भोपला ।

कुम्भाण्डशाकं वातघ्नमामघ्नं दीपनं परम् । कोहळा ।

वातपित्तहरं स्वादु पटोलं पिच्छलं गुरु । पट्टळ ।

काकोबलफलं स्वादु रुच्यं विटम्भि मापवत् । ?

क्षुद्रदन्तीफलं स्वादु कषायं रसपाकयोः । भूषदाती ।

कुरुटः कटुतिक्तोष्णः क्षारच्छर्द्यंश्चिकुल्लघु । कुरडू ।

चञ्चुस्तिककटुर्मेदी स्निग्धोऽङ्गस्वेदनो गुरुः । एरण्डफलम् ।

कटूष्णः किंशुको रुच्यो दीपनः पाचनो लघुः ।

कासारोचकमेहघ्नं महत्पुष्पं च पल्लवम् ॥ पालाशपुष्पम् ।

रुच्यं तर्जितकूष्माण्डं दीपनं वातपित्तजित् । ?

त्रिदोषघ्नोऽग्निक्वद्ग्राही चक्षुष्यो मधुरो लघुः ।

हृद्यो राजक्षवः पथ्यो ग्रहण्यर्शोविदारणः ॥ मोहरीपाला ।

सक्षारः सर्वदोषघ्नो वास्तुको रोचनः सरः ॥ चाकवत ।

घाष्यं हृग्वलपित्तघ्नं शीतवातकफापहम् । राजगिरा ।

चिल्ली वास्तुकवज्ज्ञेया लघुपत्रा विशेषतः । माठ पोकळामूळ ।

गोली सराम्लमधुरा पिच्छला श्लेष्मला गुरुः । पाथरी ।

पानीपालुच्छिदोषघ्नः कृष्णालुः पित्तदाहजित् । कासाळ ।

उग्रकण्टूति[कृन्नूनं?]वातश्लेष्मारुचिप्रणुत् । अळू ।

गाङ्गेरुकदलं शीतं काषायं मधुरं गुरु । मेथी ।
 उपोदकी सरा त्रिगधा बह्या श्लेष्मकरी हि सरा । बेलबोडी ।
 विदाहि सर्वनिष्पावफलं स्वादु कषायकम् ।
 कटुपाकं सरं रूक्षं गुरु श्लेष्मसमीरकृतम् ॥ घेबल्याच्या शिंगा ।
 जीवन्ती बृंहणी कण्ठ्या गुर्वा चृप्या रसायनी ।
 चक्षुष्या सर्वदोषघ्नी स्तन्यकृतसृष्टमूत्रविद्र ॥
 शाकाश्यामाहुरन्ये तु वातला ग्राहिणी लघुः । हरणदोडी ।
 अदृश्यं रोचनं रूक्षं बृंहणं कफघातजित् ।
 पित्ताग्निक्वच्छातपुष्पं स्वादूष्णं गुल्मशूलजित् ॥ बाळंतशेष ।
 बद्धमूत्री सरा फक्षी गुर्वा विष्टम्य जीर्यति । फांज ।
 क्लान्ता कफघ्नी चक्षुष्या पथ्या स्वादुकषायका । डोली ।
 मत्स्याक्षी स्वादुपाके तु तिक्ता रुक्षा हिमा लघुः । होनगुन्दा ।
 पत्तूरो दीपनस्तिक्तः पूर्णहारः कफघातजित् । पतङ्ग ।
 कषायकटुतीक्ष्णोष्णक्षारो रुक्षोऽग्निक्वत्सरः ।
 रुच्यः पुनर्नवो नेत्रयो वातश्लेष्मशिरोक्तिजित् । वसुधेदुळी ॥
 स्वाद्वी कषाया सूच्याह्वा रुच्या मेध्या हिमा गुरुः । कुर्हु ।
 कुणञ्जो मधुरो रुच्यो दीपनः पाचनो लघुः । कुञ्जरः ।
 वैकुण्ठं तिक्तमधुरं कटुतिक्तोष्णगग्निजित् ॥...
 अथ संभारगुणाः—
 रसे पाके कटुस्तिक्तः क्षारोष्णः सर्पपः परः । मोहन्या ।
 स्वादुपाकार्द्रमरिचं गन्ध्यग्निक्वकफकृहुरुः ॥
 नातिपित्तोष्णकृद्गुच्यं तच्छुष्कं कटुतिक्तकम् ।
 ओली मित्र्यं अथवा ओल्या मित्र्या । तदुक्तं वाग्भट्टटीकायाम्—
 मरीचं द्विविधं प्रोक्तं बह्विजं क्षुपजं तथा । इति ।
 एला तिक्तोष्णकटुका लघ्वी वातकफापहा । घेलदोडे ।
 यवानी कटुतिक्तोष्णा वातश्लेष्मद्विजामफान् ।
 हन्ति गुल्मारुचिं कासं दीपयत्याशु चानलम् ॥ ओंवा ।
 जीरकं कटुकं रुच्यं दीपनं पाचकं लघु ॥ जिरें ।
 हिङ्गु वातकफानाहशूलघ्नं पित्तकोपहम् । हिंग ।
 सामुद्रं मधुरं पाके शूलघ्नं श्लेष्मलं गुरु । गील ।

इति संभारगुणाः । अथ वालुकगुणाः—

कफधातारुचिहरं जाड्यघ्नं चिर्मटं सरम् ॥ चिचूड ।
त्रपुसंतिक्तकटुकं छर्दनं बस्तिशोधनम् । वाळूक ।
अहिंस्राफउमत्युष्णं कफमारुतनाशनम् ॥ वाघण्टी ।
अर्कपुष्पं तथा मेद्दोदुर्मासाखुविपापहम् । रुद्रचें फूल ।

अर्थ हरितगुणाः—

रुच्यं चूतफलोद्भूतहरितं वातजिद्वरु । आम्रफलकल्क ।
हरितं मूलकोद्भूतं लघूष्णं स्वादु पाकतः ॥ मूलककल्क ।
नारिकेलफलं हृद्यं पित्तश्लेष्मानिलापहम् । नारळ ।
रुच्यं सगन्धकैडर्यपत्रं गरकफानिलान् ॥ कठीनिंब

रमणो रामणः कालशाकः कैडर्य एव चेत्यभिधानात् ।

आर्द्रं कुस्तुम्बुरीपत्रं रुच्यं बल्यं त्रिदोषजित् । ओली कोथिबीर ।

कटूष्णमार्द्रकं रुच्यं वृष्यं पाके हिमं लघु ॥ आलें ।
शुद्धवेरं सलवणं स्तब्धशोफानिलापहम् ॥
जिह्वाजाड्यहरं वृष्यं रोचनं दीपनं लघु । सलवण आलें ।
सगुडार्द्रं बल्पमक्षयं वातश्लेष्मघ्नमग्निजित् ॥ गुडार्द्रकम् ।
गजकर्णाभवं कन्दं तीक्ष्णोष्णं शीतिकापहम् । कासाळूं ।

वृक्षाम्लपल्लवं रुक्षं कपायाम्लं कफानिलौ ॥

रक्तदोषव्यथां हन्ति वृष्यं मेध्यं प्रदीपनम् । चिंचेचा कोवळा पाला ।

श्रीवह्नी कटुका सोष्णा घातशोफकफापहा ॥
तत्फलं तैललेपघ्नं रुच्यमत्यम्लमग्निकृत् । शिकेकायी ।
पल्लं मधुरं रुच्यं पित्तास्रबलपुष्टिदम् ॥ तिळकूट ।

इति हरितगुणाः । अथ क्षीरादिगुणाः—

प्रायः पयोऽत्र गव्यं तु जीवनीयं रसायनम् ।
क्षतक्षीणहितं मेध्यं बल्यं स्तन्यकरं सरम् । गाईचें दूध ।
महाभिष्यान्दि मधुरं माहिषं वह्निनाशनम् ॥
निद्राकरं शीतलं च गव्यात्स्निग्धतरं गुरु । महिषीचें दूध ।
प्रसूतिदोषाद्यत्क्षीरं पाके तु ग्रथितं भवेत् ॥
तत्पीयूषमिति ख्यातं सर्वदोषकरं गुरु ।

विद्धमेदि मूत्रलं वृष्यं मधुरं वह्निमान्द्यकृत् ॥ खर्वस ।
 अव्यक्ताम्लं घनीभूतं दधित्वं प्राप्यते च यः (यत्?) ।
 यज्जातं मधुरं बल्यं वातघ्नं गुरु शुक्लम् । दहीं ।
 तक्रं द्युदश्विन्मथितं पादाभ्वधाम्बु निर्जलम् ॥

तत्र मथितगुणाः—हिमकुन्दशशिप्रमशङ्खनिर्भं
 परिपक्वकपित्थमुगन्धिरसम् ।
 तदिदं भुवि सर्वरुजापहरं
 गुवतीकरनिर्माथतं मथितम् ॥

करमथितगुणाः—करमथितं गुरु हृद्यं बल्यं वृष्यं श्रमानिलघ्नं च ।
 पथ्यं दीपनमग्नेः पाण्डुश्वासप्रमेहकृच्छ्रहरम् ॥

अथ लवणशाकगुणाः—लवणाश्रफलं रुच्यं दीपनं वातनाशनम् ।
 श्रमक्लमहरं हृद्यं मदमूर्छाप्रलापजित् ॥ आंघ्याचें लोणचें ।
 अम्लं कटूष्णं निम्बूकं गुल्मश्लेष्मामवातजित् ॥ लिम्ब्याचें लोणचें ।
 त्वक्पित्तकटुका म्लिग्धा मातुलुङ्गस्य वातजित् । महाकुङ्गचें लोणचें ।
 अथ जलगुणाः—नादेयं वातलं रुक्षं दीपनं लघु लेपनम् ।

स्वाद्दीपदुष्णं तृष्णाघ्नं स्वच्छं पथ्यं च पाचनम् । नदीजल ।
 स्नानात्पानाद्दर्शनाच्च मेध्यं वृष्यं रसायनम् ।
 श्रमक्लमश्रमहरं स्वर्ग्यं भागीरथीजलम् । भागीरथीजलम् ।
 नर्मदावारि मधुरं रुच्यं पथ्यं हिमं लघु ।
 समस्तरोगजिच्छ्लेष्मपित्तकोपविलोपकृत् । नर्मदोदकम् ।
 भागीरथीजलसमं गुणैर्गोदावरीजलम् । गोदावरीजलम् ।

काष्णं स्वाद्द्विपित्तास्रजाड्यहृद्वाक्यपावनम् । कृष्णवेणीजलम् ।
 कीयं स्वाद्दु त्रिदोषघ्नं लघु पथ्यं च सर्वदा । कूपजलम् ।
 तृष्णाक्लमहरं बल्यं कषायमधुरं लघु ।

सारसं जलमाख्यातमिति । सरोवराचें जल । अथ ताटाकमुच्यते—
 प्रशस्तभूमिभागस्थं प्रतिवर्षं नवाम्बुभिः ।
 पूरितं तदसंरुद्धं ताटाकं पित्तजिद्गुरु । तळपाचें उदक ।

शीततनूद्भवं शीतं स्पृष्टं वर्षाहिमातपैः ।
 जलं प्रसवणं स्वादु लघु पथ्यं त्रिदोषजित् ॥ क्षन्दाचें उदक ।

नारिकेलाम्बु^१ भक्तात्प्राग्गुल्माग्निषदनादिकृत् ।

अतोऽपराह्णे पेयं स्यात्सेन्दु तच्छीतलं हितम् ॥

क्षयोपशासाध्वगमातिभाष्यव्यवायवातातपपीडितानाम् ।

व्यायाभिनां चाल्पकफोत्तराणां यन्नारिकेलादुदकं प्रशस्तम् ॥

नारिकेलोदक । अथ द्रुष्टजलशुद्धिः—

अद्रुष्टसलिलाभावे ध्यापन्नस्यास्य युक्तिः ।

क्षुद्रजन्वभिद्रुष्टस्य घनवस्त्रेण शोधनम् ॥

लवङ्गोशीरकपूर्कोष्ठैः कर्चूरचन्दनैः ।

चूर्णितैर्वासितं वारि सुगन्धि सर्वदोषजित् ॥

पुष्पैरनिष्टगन्धं वा पाटलाद्यैश्च वासितम् ।

अथ जलपाने कालः—भुक्तस्याऽऽदौ जलं पीतमग्निमान्द्यं कृशाङ्गताम् ।

अन्ते करोति स्थूलत्वमूर्ध्वमामाशयात्कफम् ॥

मध्ये मध्यगतं सात्म्यं धातूनां चरणं सुखम् ।

पिबेद्घटसहस्राणि यावदस्तमयं रवेः ॥

अस्तंगते पुनः सूर्ये बिन्दुरेको घटायते ।

निश्यभोजनवेलायां स्वल्पमप्युदकं विषम् ॥

गण्डूपमाचरेद्रात्रौ तृष्णावाञ्छीतलैर्जलैः ।

क्षुधातो न पिबेत्तोयं तदा गुल्मं भवेद्भ्रुवम् ॥

अन्यच्च—अत्यम्बुपानान्नविपच्यतेऽन्नमनम्बुपानाच्च स एव दोषः ।

तस्मान्नरो वह्निधिवर्धनाय मुहुर्मुहुर्वारि पिबेद्भूरि ॥

इति जलविधिः । इति वैद्योक्तभोजनद्रव्यगुणविधिः । एवं द्रव्यगु-

णागुणौ विचार्य गुणोत्तरद्रव्यं संपाद्य पाकं कारयित्वा शुद्धस्थाने

विहितासन उपविश्य विहितभोजनपात्रे विधिवद्भुञ्जीत । अन्यथा वैध-

हानिप्रसङ्गात् । भोजने निपिन्द्रस्थानान्याह व्यासः—

नान्यकारे न चाऽऽकाशे न च देवालयादिषु ।

शून्यालये देवगृहे विहाय च जलाशये ॥

देवलः—उपलिते शुर्चा देशे पादौ प्रक्षाल्य चाग्यतः ।

प्राह्मसोऽन्नानि भुञ्जीत शुचिः पीठमवस्थितः ॥

पीठमासनं तत्रागुक्तम् । मण्डलमाह वीधायनः—

उपलिप्ते समे स्थाने शुचौ श्लक्ष्णसमाश्रिते ।
चतुरस्रं त्रिकोणं वा वर्तुलं वाऽर्धचन्द्रकम् ॥
कर्तव्यमानुपूर्व्येण ब्राह्मणादिषु मण्डलम् ॥ इति ।

स एव—भस्मना वारिणा वाऽपि मण्डलं कारयेत्ततः ।

मण्डले परिमाणविशेषानुक्तत्वात्पात्रसमं कार्यम् । अर्थात्परिमाण-
मिति कात्यायनोक्तेः । अथ भोजनपात्राण्युक्तानि माधवीये पराशरे—

सौवर्णे राजते तात्रे पद्मपत्रपलाशयोः ।

भाजने भोजने चैव त्रिरात्रफलमश्नुते ॥

सौवर्णादिपात्रमानं कमलाकराह्निके—

पञ्चाशत्पलमात्रं तु महाभाजनमिष्यते ।

नातिदीर्घं नातिह्रस्वं रत्निमात्रप्रमाणकम् ॥

अशक्तं प्रत्याह—पलविंशतिमारभ्य अत ऊर्ध्वं स्वशक्तितः ।

पलषोडशकारुयूनं न तद्भाजनमिष्यते ॥

घृतार्थं लघुपात्रं च दधिदुग्धार्थमेव च ।

लघुपात्रं वाटिका पत्रपुटादि च । पैठीनसिः—

ब्रह्मपत्रेषु यो भुङ्क्ते मासमेकं निरन्तरम् ।

त्रिभिश्चान्द्रायणैस्तुल्यं महापातकनाशनम् ॥

य इच्छत्यूर्ध्वगामित्वं परं स्थानं च शाश्वतम् ।

पद्मपत्रेषु भोक्तव्यं मासमेकं निरन्तरम् ॥

चन्द्रिकायां पुराणम्—पालाशेषु च पत्रेषु मध्यमेषु विशेषतः ।

यः करोत्यशनं तस्य प्राजापत्यं दिने दिने ॥

यत्तु—पलाशपद्मपत्रेषु गृही भुक्त्वैन्दवं चरेत् ।

ब्रह्मचारियतीनां च चान्द्रायणफलं भवेत् ॥ इति ।

तद्गृहीपलाशस्थलपौष्करविषयम् । तथा चोक्तं तत्रैव—

वल्लीपलाशपत्रे च स्थलजे पौष्करे तथा ।

गृहस्थश्चेत्तु नाश्रीपाद्भुक्त्वा चान्द्रायणं चरेत् ॥

पारिजाते—कदलीगर्भपत्रे च पद्मपत्रे जलास्पृशि ।

वल्लीपलाशपत्रे च भुक्त्वा चान्द्रायणं चरेत् ॥

पलाशमध्यपत्रविधिः शूद्रेतरपरः । शूद्रं प्रक्रम्य मध्यपत्रे न भुञ्जीत
ब्रह्मवृक्षस्य भामिनीति स्कान्दोक्तेः । सौवर्णादिपात्रेषु विशेषमाह
व्यासः—

सौवर्णं राजतं ताम्रं पात्रं शुक्तिजशङ्खजे ।

अश्मजं स्फाटिकं चैव न भेदाद्दोषमर्हति ॥ इति ।

कांस्यपात्रे भोजनविधिरुक्तः पराशरे—

एक एव तु यो भुङ्क्ते विमले कांस्यभाजने ।

चत्वारि तस्य वर्धन्ते ह्यायुः प्रज्ञा यशो बलम् ॥

चन्द्रोदये—पञ्चाशत्पलकं कांस्यं ह्यधिकं भोजनाय वै ।

गृहस्थैश्च सदा कार्यमभावे हेमरूप्ययोः ॥

तत्रैव प्रचेताः—पलाद्विंशतिकान्नावागत ऊर्ध्वं यदृच्छया ।

एतच्च गृहस्थैकविषयम् । तथा च प्रचेताः—

ताम्बूलाभ्यञ्जनं चैव कांस्यपात्रे च भोजनम् ।

यतिश्च ब्रह्मचारी च विधवा च विवर्जयेत् ॥

ताम्रविधिर्गृहस्थेतरपरः ।

ताम्रपात्रे न भुञ्जीत भिन्नकांस्ये मलाविले ।

पलाशपद्मपात्रेषु गृही भुक्त्यैन्दवं चरेत् ॥

इति वृद्धमनुक्तेरिति पृथ्वीचन्द्रः । ताम्रविधिः श्रान्दपर इत्यन्ये । यत्त्व
परार्के सप्तम्यां नैव कुर्वीत ताम्रपात्रे च भोजनमिति तत्पूर्वोक्तनिषेधो-
पसंहारार्थं दोषाधिक्यार्थं वा । ताम्रवत्पैतलेऽपि निर्णय इत्याचारसारे ।
यत्तु नाऽऽयसान्यपि कार्याणि पैतलानि न तु क्वचिदिति श्रान्दहेमाद्रौ
वाराहं तत्प्रकरणाच्छ्रान्दपरम् । निपिद्धपात्राण्याह व्यासः—

वटार्काश्वत्यपर्णेषु कुम्भीतिन्दुकपत्रयोः ।

कोविदारकरञ्जे च भुक्त्या चान्द्रायणं चरेत् ॥ इति ।

कुम्भी कुम्भा । तिन्दुकः टेट् । कोविदारः काञ्चनारः, अपटेति
प्रसिद्धः । करञ्जः प्रसिद्धः । प्रचेताः—

मृन्मये पर्णपृष्ठे वा कार्पासे तान्तवे तथा ।

नाश्रीयान्न पिबेच्च न करे न तथा मर्णा ॥

वाराहे—वटार्काश्वत्थपत्रेषु नाश्रीयात्सर्वथा द्विजः ।

अनापद्येषु भुञ्जीत गायत्रीशतकं जपेत् ॥

जपेदापदि गायत्रीदशकं भोजनात्सकृत् ।

व्यासोक्तं चान्द्रायणं तु अभ्यासविषयम् । आग्नेये—

वटार्काश्वत्थधवज(ल?)सर्जमह्लातकीस्त्यजेत् ।

वटादयः प्रसिद्धाः । सर्जो रालः । मह्लातको बिब्बी । सायकदली-
पत्रं निषिद्धमिति रत्नमालायाम् । भोज्यपत्राणि वाराहे—

पलाशस्तिन्दुकः कुब्जः प्रियालः पनसस्तथा ।

पद्मिनीप्लक्षजम्बाम्रकदलीचम्पकादयः ॥

भोज्यपत्रा स्मृता वृक्षा न दोषो भोजनाद्भवेत् ।

तिन्दुकस्य विहितप्रतिषिद्धत्याद्विकल्पः । कुब्जः, आघाडा । प्रियालः
चार इति । प्लक्षः पिंपणी पायीरो वा । कुटजमधूकोदुम्बरपत्राणि प्रश-
स्तानीति धर्माब्धिसारः । पत्रावलीविधिः संग्रहे—

अच्छिन्नवृत्तं छिन्नाग्रं कृमिविष्टादिद्वूपितम् ।

आस्फोटकमिदं पत्रं पत्रावलयो विवर्जयेत् ॥

अधःपत्रविहीने तु भोजने पत्रभाजने ।

गोमांससदृशं चान्नं तद्रसं सुरया समम् ॥

एकपर्णे द्विपर्णे वा मध्यपर्णे तथैव च ।

कदलीपद्मपत्रे च अधः पत्रं विवर्जयेत् ॥

न मूलं मूलतो योज्यं नाग्रमग्रेण योजयेत् ।

नान्तरा दर्शयेदग्रं न पृष्ठं मेलयेत्कचित् ॥

पर्णस्य मूलं पर्णाग्रे योज्यं न तु विपर्ययः ।

विपरीतेन पत्रेण भुक्त्वा चान्द्रायणं चरेत् ॥

निमन्त्रितब्राह्मणैः पत्रावलीर्न कारयेत् । तदुक्तं नारदीये—

निमन्त्रितैर्द्विजवरैः पत्रावलीः कारयेत्तु यः ।

अन्नदानकृतं तस्य तत्सर्वं निष्कलं भवेत् ॥

अथ परिवेषणम् । तत्र पात्रोपस्तरणं दानधर्मे—

आज्याहुतिं विना चैव यत्किञ्चित्परिविष्यते ।

उपचारैस्तु यद्भुक्तं तं भागं रक्षसां विदुः ॥

इदं शिष्टाचारानुरोधाच्छ्राद्धैकविषयमिति केचित् । अविशेषान्द्रो-
जनमात्रविषयमित्यन्ये । परिवेषणक्रमः पारिजाते—

भक्ष्यादि शिशुमारभ्य भोज्यं देयं प्रयत्नतः ।

परिवेषणसाधनमुक्तं स्मृतिरत्नावल्याम्—

अपक्वं स्नेहपक्वं च हस्तेनैव प्रदापयेत् ।

यत्किंचिदितरद्भक्ष्यं दूर्वीं मुक्त्वाऽन्यपात्रतः ॥

मात्स्ये—उभाभ्यामपि हस्ताभ्यामाहृत्य परिवेषयेत् ।

आपस्तम्बः—घृतं तैलं च लवणं पानीयं पायसं तथा ।

भिक्षा च हस्तदत्ता हि न ग्राह्या यत्र कुत्रचित् ॥

तस्मादन्तर्हितं चान्नं पर्णेन च तृणेन वा ।

प्रदद्याज्जातु हस्तेन नाऽऽयसेन कदाचन ॥

दूर्व्यां देयं शृतान्नं च समस्तव्यञ्जनानि च ।

उदकं यच्च पक्वान्नं यो दूर्व्यां दातुमिच्छति ॥

स भ्रूणहा सुरापश्च स स्तेनो गुरुतल्पगः ।

शातातपः—हस्तदत्तानि चान्नानि प्रत्यक्षलवणं तथा ।

मुक्तिकाभक्षणं चैव गोमांसाशनवत्स्मृतम् ॥

प्रत्यक्षमपि लवणं हस्तदत्तमेव निषिद्धम् । तथा च पैठीनसिः—

लवणं व्यञ्जनं चैव घृतं तैलं तथैव च ।

लेह्यं पेयं च विविधं हस्तदत्तं न भक्षयेत् ॥

सैन्धवसामुद्रमानसानि तु प्रत्यक्षाण्यपि ग्राह्याणीति पूर्वमुक्तम् ।

वृद्धवासिष्ठः—

घृतं वा यदि वा तैलं विप्रो नाद्यान्नखच्युतम् ।

यमस्तदशुचिं प्राह तुल्ये गोमांसभक्षणेः ॥

पराशरः—माक्षिकं फाणितं शाकं गोरसं लवणं घृतम् ।

हस्तदत्तानि भुक्त्वा तु दिनमेकमभोजनम् ॥

माक्षिकं मधु । फाणितं काकवी । फाणितादेर्हस्तेन दातुः प्रायश्चित्तं
काशीखण्डे—

फाणितं गोरसं चैव लवणं मधुकानि च ।

हस्तेन बाह्यणो दद्यात्कुच्छ्रं चान्द्रायणं चरेत् ॥

एकपङ्क्तौ विषमान्नदाने दोषस्तदपवादश्चातिथिभोजनप्रकरणे पूर्व-
मुक्तः । परिवेषणस्थानविशेषः स्मृत्यन्तरे—

शाकादीन्पुरतः स्थाप्य भक्ष्यं भोज्यं च धामतः ।

अन्नं मध्ये प्रतिष्ठाप्य दक्षिणे घृतपायसे ॥

जातूकर्ण्यः—ओदनस्यापरार्थं तु दद्याद्दुपरि सूपकम् ।

सूपकं सूपम् । स्वार्थं कः । पारिजाते वैद्यः—

भक्ष्यं च दक्षिणे पार्श्वे पेयं लेह्यं च धामतः ।

संग्रहे तु—पायसं दक्षिणे त्वाज्यं धामे भक्ष्यादि चाऽऽवपेत् ।

मुख्यभोजनपात्रस्य समन्ताल्लघुपात्राणि संस्थाप्य तेषु आज्यपयआदि
परिवेषयेत् । तदुक्तं मदनपारिजाते—

लघ्नीयांस्यपि पात्राणि भृमा स्थाप्यानि भारत ।

पयःशाकादिभुक्त्यर्थं न महाभाजनोपरि ॥

आचारार्कं स्मृत्यन्तरे—

ओदने परमान्ने च आज्यपात्रं यदि स्थितम् ।

तदाज्यं च भवेद्रक्तं तदन्नं मांसमुच्यते ॥

अत्रावान्तरपरिवेषणकाल उच्छिष्टस्पर्शने कर्तव्यमाह हारीतः—

द्रव्यहस्तस्तु संस्पृष्ट उच्छिष्टेन कदाचन ।

भूमौ निक्षिप्य तद्द्रव्यमपः स्पृष्ट्वा ततः शुचिः ॥

अङ्गिरम्युक्ष्य तद्द्रव्यं पुनरादाय दापयेत् ।

भोक्तव्यमिति मन्यन्ते मनुः स्वायंभुवोऽब्रवीत् ॥

स्मृत्यर्थसारे तु—अन्नपानादि हस्त उच्छिष्टश्चेत्तन्निधायाऽऽचम्य प्रोक्षेत् ।
परिवेषणं कुर्वन्नुच्छिष्टस्पृष्टोऽन्नं निधायाऽऽचम्य परिवेष्यात् । परिवे-
षणं कुर्वन्मूत्राद्युच्छिष्टश्चेदन्नादिकं निधाय शौचाचमनं कृत्वाऽऽनादिकं
प्रोक्ष्याग्निमकं वा संस्पृश्य परिवेष्यात् । परिवेषणे रजोदृष्टौ तत्संस्पृष्टा-
न्नस्य त्यागः । अन्नाधारे चण्डालसूतिकोदकव्यापितोच्छिष्टस्पृष्टे त्याग
एवेति । इति परिवेषणविधिः ।

अथ भोजनविधिरुच्यते । तत्र गृह्यपरिशिष्टम्—अथ भोजनविधि-
रार्द्रपादपाणिराचान्तः पवित्रपाणिः शुचौ देशे प्रत्यङ्मुखः प्राङ्मुखो
दोषविश्व चतुरंश्रमण्डले पात्रस्थमन्नं प्रणवद्व्याहृतिपूर्वया सावित्र्याऽ-

भ्युक्ष्य स्वादो पितो मधो पितो इत्यभिमन्त्र्य सत्यं त्वर्तेन परिपिञ्चामीति
 दिवा परिपिञ्चेद्वृतं त्वा सत्येन परिपिञ्चामीति रात्रावथ दक्षिणतो भुवि
 भूपतये भुवनपतये भूतानां पतये नम इति नमोऽन्तेन मन्त्रेण प्राक्संस्थं
 प्रत्यक्संस्थं वा बलीन्विकीर्य समाहितोऽमृतोपस्तरणमसीत्यापोशनं
 प्राश्य सव्येन पाणिना पात्रमालभ्य तर्जनीमध्यमाङ्गुष्ठैः प्राणाय मध्यमा-
 नामिकाङ्गुष्ठैरेषानायानामिकाकनिष्ठिकाङ्गुष्ठैर्व्यानाय कनिष्ठिकातर्जन्यङ्गु-
 ष्ठैरुदानाय सर्वाभिरङ्गुलीभिः समानाय च मुखे जुहुयात्सर्वाभिरैव वा
 सर्वभ्यो जुहुयादेवं वाग्यतो भुक्त्वाऽमृतापिधानमसीत्यपिधानं प्राश्य
 शोधितमुखपादपाणिर्द्विराचामेदेवं भुञ्जानोऽग्निहोत्रफलमश्रुते बलवृद्धिः
 मान्मवति सर्वमायुरेतीति ।

पारिजाते व्यासः—पञ्चार्द्रां भोजनं कुर्यात्प्राह्मुखो मौनमास्थितः ।

हस्तौ पादौ तथैवाऽऽस्यमेपु पञ्चार्द्रता गता ॥

शातातपः—आचम्यैव तु भुञ्जीत भुक्त्वा चोपस्पृशेद्विजः ।

अनाचान्तः पिबेद्यस्तु प्रायश्चित्ती भवेत्ततः ॥

अत्र पानं भक्षणस्याप्युपलक्षणार्थम् । तथा च स एव—

अनाचान्तः पिबेद्यस्तु मक्षयेद्यापि किञ्चन ।

गायत्र्यास्त्रिशतं प्रोक्तं प्रायश्चित्तं विधीयते ॥

इदं चाऽऽदौ द्विः । मोक्ष्यमाणः प्रयतो द्विराचामेदित्यापस्तम्बस्मर-
 णात् । अन्तेऽपि द्विः । स्नात्वा पीत्वा क्षुते सुप्ते भुक्त्वा रथ्योप-
 सर्पणे । आचान्तः पुनराचामेदिति याज्ञवल्क्योक्तेः । पान आदौ सकृ-
 दाचमनमिति विज्ञानेश्वरः । यद्वा परिशिष्टमनान्नोऽजनास्याऽऽद्यन्तयोः
 सकृद्देवाऽऽचमनम् । अत्र मन्त्रविशेष उक्तः पारिजाते—

तदोकारेणाऽऽचमनं यद्वा व्याहृतिभिर्भवेत् ।

सावित्र्या वाऽपि कर्तव्यं यद्वा कार्यममन्त्रकम् ॥

सर्वत्राऽऽचमनं पादशौचादिनियमपूर्वं कर्तव्यम् । तथा च शातातपः—

अकृत्वा पादयोः शौचं तिष्ठन्मुक्तशिखोऽपि वा ।

विना यज्ञोपवीतेन आचान्तोऽप्यशुचिर्भवेत् ॥

भोजनाङ्गमाचमनं भोजनशालाया बहिः कर्तव्यम् । उक्तं चन्द्रि-
 कायाम्—

यस्तु भोजनशालायां भोक्तुकाम उपस्पृशेत् ।

आसनस्थोऽपि वाऽन्यत्र स विप्रः पङ्क्तिद्वयकः ॥ इति ।

पवित्रधारणमाहाऽऽपस्तम्बः—यत्नेन धारयेद्विप्रः पवित्रं दक्षिणे करे ।

भुञ्जानस्तु विशेषेण स्वाह्नदोषैर्नलिप्यते ॥

आस्मिन्वर्तुलग्रन्थिः पूर्वमुक्तः । अत्र दिङ्निधिमो ब्राह्मे—प्राङ्मुखो-

*दङ्मुखो वाऽपीति । यत्तु न कदाचिद्दुदङ्मुख इत्यात्रिवचनं तत्पुत्रव-

तामेव । उक्तं च स्मृतिसंग्रहे

पुत्रवान्स्वगृहे नित्यं नाश्नीयादुत्तरामुखः ।

मनुः—आयुष्यं प्राङ्मुखो भुङ्क्ते यशस्यं दक्षिणामुखः ॥

श्रियं प्रत्यङ्मुखो भुङ्क्तं कर्तं मुङ्क्तं उदङ्मुखः ।

आयुषे हितमायुष्यम् । श्रियमृतं चेच्छन्निति शेषः । सकृदनुष्ठानेनापि फलमिति केचित् । यावज्जीवं नियमः फलाय विधीयत इत्यन्ये ।

जीवत्पितृकस्य दक्षिणामुखनिषेधः स्मृतिमश्रयाम्—

पितरौ जीवमानौ चेन्नाश्नीयाद्दक्षिणामुखः ।

तयोस्तु जीवयानेकस्तथैव नियमः स्मृतः ॥

विज्ञानेश्वरश्च—अनिशं मातृहीनानां यशस्यं दक्षिणामुखम् ।

भोजन उदङ्मुखत्वादिनिषेधो निष्कामपर इत्याचारादर्शः । उपवेशने विशेषः पारिजाते—दक्षिणेन पदा भूमिं स्पृशेद्वाभ्यामथाऽपि वेति । अस्य विशेषस्य पारिशिष्टेऽमुक्तत्वाद्ब्रह्मत्वं वेति न्यायेनाऽऽश्वलायनानां यथाकथंचिदुपवेशनमात्रं वेति । ब्रह्मपुराणे—

अन्नं दृष्ट्वा प्रणम्याऽऽदौ प्राञ्जलिः कथयेत्ततः ।

अस्माकं नित्यमस्त्वेतदिति भक्त्याऽथ चन्दयेत् ।

पात्राद्ग्रासं समुद्धृत्य शुभे पात्रान्तरे क्षिपेत् ॥

जलमादाय मन्त्रेण गोग्रासं विनिवेदयेत् ।

अयं च गोग्रासः पूर्वं पृथगकरणे ज्ञेयः । पारिजाते वैद्यः—

निधाय मध्ये भोज्यं च प्रोक्षितं प्रोक्षणोदकैः ।

निवेद्याभीष्टदेवभ्यो निःशब्दोऽपोशयेत्ततः ॥

इष्टमिष्टैः सहाश्नीयाच्छुचिर्भक्तं जनाहृतम् ।

इति तिथितस्थे षसिष्ठोक्तेः स्वन्नमात्र आपोशानम् । न चैवं गुडादा-
पपि तदापत्तिः । अन्नेन व्यञ्जनमित्यादिषु ब्रीह्यादिविकार एवान्नपदप्र-
योगो गुडादेश्च रसत्वात् । अतो गुडादौ नापोशानम् । एषमेव चित्रा-
णुतिप्राणाहुत्योरापि निर्णयः । तत्राप्यन्नपदप्रयोगात् । [*गृहीतमौन-
रप्यगोऽपोशानाकरणे च प्रायश्चित्तमाह संवर्तः—

अपोशानमकृत्वा तु भुङ्क्ते योऽनापदि द्विजः ।

भुञ्जानस्तु यदा ब्रूयाद्वायव्याऽष्टशतं जपेत् ॥]

अत्र पात्रधारणं पारिजाते मनुराह—

धारयेत्सव्यहस्तेन पात्रं तद्वाग्यतो द्विजः ।

अमृतोपस्तरणमसीत्यपोशानाक्रियां चरेत् ॥

पात्रधारणे विशेषः स्मृतिचिन्तामणौ—

अङ्गुठाऽनामिका चैव मध्यमा च तृतीयका ।

तिस्रो द्वे वाऽङ्गुली चैव प्रशस्ताः पात्रधारणे ॥

बृहदारक्षीये—पांवाह्विजोऽन्नमश्रीयात्पात्रं नैव परित्यजेत् ।

आपस्तम्बः—नापजिहीतापजिहीत वेत्ति । अपजिहीत त्यजेत् ॥

धत्तः पात्रधारणे विकल्पः । सोऽपि प्राणाहुत्युत्तरमिति मदनरत्ने ।

प्राणाहुत्युत्तरं पात्रं धृत्वा भोजनमध्ये न मुञ्चेदन्यथा मुञ्चेदिति कल्प-
तः । पशु पदत्रिंशन्मते—

समुत्थितस्तु यो भुङ्क्ते यो भुङ्क्ते भुक्तमाजने ।

एवं वैवस्वतः प्राह भुक्त्वा सांतपनं चरेत् ॥ इति ।

तद्भोजनोपक्रमे पात्रं धृत्वा तन्मध्यत्यागे । जीवात्पितृकस्य प्राणाहु-
त्तिपर्यन्तमेव पात्रधारणं न तूर्ध्वम् । आचारसारेऽत्रिः—

अपोशानं वामभागे सुरापानसमं भवेत् ।

दक्षभागे तु यः कुर्यात्सोमपानफलं भवेत् ॥

पुनरापूर्वापोशानं सुरापानसमं भवेत् ।

इदं श्राद्धैकविषयमिति केचित् । पारिजाते मार्कण्डेयः—

अपोशानं सर्वतीर्थं यावदन्नं न लङ्घयेत् ।

बाहुना लङ्घयितं त्वन्नमभोज्यं मनुरब्रवीत् ॥

आचारप्रकाशे ब्राह्मे—

अन्नं ब्रह्मरसो विष्णुर्भोक्ता देवो महेश्वरः ।
एवं ध्यात्वा तु यो भुङ्क्ते अन्नदोषैर्न लिप्यते ॥

अपोशाने गोकर्णाकृतिना हस्तेन माषपरिमितं जलमादायेति रत्न-
मालायाम् । अपोशानमन्त्रे स्वाहान्तत्वं बौधायनाद्यैरुक्तं तत्तदीयानामेव
नाऽऽश्वलायनानाम् । पूर्वोक्तपरिशिष्टे तथाऽनुक्तत्वात् । अथ प्राणाहुति
कल्पः । शौनकः—

स्वाहान्ताः प्रणवाद्याश्च नाम्ना मन्त्राश्च वायवः ।
जिह्वयैव ग्रसेदन्नं दन्तेनान्नं न संस्पृशेत् ॥

आश्वमेधिके—यथा रसं न जानाति जिह्वा प्राणाहुतौ नृप ।
तथा समाहितः कुर्यात्प्राणाहुतिमतन्द्रितः ॥

आहुतिग्रहणे विशेषमाह बृहत्पराशरः—

तर्जनीमध्यमाङ्गुष्ठलघ्ना प्राणाहुतिर्भवेत् ।
मध्यमानामिकाङ्गुष्ठैरपानायाऽऽहुतिरस्मृतिः ॥
कनिष्ठानामिकाङ्गुष्ठैर्व्यानाय परिकीर्तिता ।
तर्जनीं तु बहिः कृत्वा उदाने जुहुयान्द्रविः ॥
समाने सर्वहस्तेन समुदायाऽऽहुतिर्भवेत् ॥

पारिजाते स्मृत्यन्तरे—

कनिष्ठातर्जनीभ्यां वै उदाने जुहुयाद्बुधः । इति ।

उदानमुद्राप्रकारद्वयमाश्वलायनैर्नाऽऽदत्तव्यम् । परिशिष्टविरोधात् ।
नागदेवीये तु बृहत्पराशरवचनं शौनकवचनत्वेन लिखित्वा तथैव पृष्ठीं
दद्यात्तु सचैतन्ये सुखात्मनीत्युक्तम् । पृष्ठ्याहुतौ ब्रह्मणे स्वाहेति मन्त्रः
कमलाकरेणोक्तः । अत्र जुहोतिचोदनायाः सत्त्वादुद्देशत्पागौ भवतः ।
चन्द्रिकाचारार्कयोरुपेवम् । त्यागे विकल्प इति गोपीनाथदीक्षिताः ।
धर्मप्रदीपे—

घृतहीनं तु यो भुङ्क्ते नरस्त्वाहुतिपञ्चकम् ।
पश्चाद्घृतेन यो भुङ्क्ते द्विजश्चान्द्रायणं चरेत् ॥

पारिजात आश्वलायनः—

नाऽऽज्याभिघारणादन्नं प्राक्स्पृशेन्मतिमान्नरः ।

कमलाकराह्निके—

गीतायामपि—यत्करोपि यदश्रासि यज्जुहोपि ददासि यत् ।

यत्तपस्यसि कौन्तेय तत्कुरुष्व मदर्पणम् ।

ततः सजलदक्षिणहस्तेन प्रदक्षिणं पात्रपरिपेक ऐशान्या(नी)मारभ्य
कार्यः । सर्वदिक्संबद्धं कर्मैशानीमारभ्य कार्यमिति गृह्यवृत्तावुक्तेः ।

अथ बलयः । ते च भोजनपात्रस्य दक्षिणतो दशाङ्गुलपरिमितं
पञ्चाङ्गुलपरिमितं वा स्थलं त्यक्त्वा कार्या इति रत्नमालायाम् । बोधा-
यनः—दक्षिण उदकधारायां बलिं दद्याद्भूपतये नमो भुवनपतये नमो
भूतानां पतये नम इति पुनरुपयुदकधारां दत्त्वा भोक्तारमीश्वरं
ह्यात्मानं चिन्तयेदिति । भविष्यपुराणे—

भाजनार्त्तिकचिदन्नाद्यं धर्मराजाय वै बलिम् ।

दत्त्वाऽथ चित्रगुप्ताय प्रेतेभ्यश्चेदमुच्चरन् ॥

यत्र क्वचन संस्थानां क्षुत्तृष्णोपहृतात्मनाम् ।

प्रेतानां तृप्तयेऽक्षयमिदमस्तु यथासुखम् ॥

स्कान्दे—प्रदद्याद्भूपतये च भुवनपतये तथा ।

भूतानां पतये स्वाहेत्युक्त्वा भूमौ बलित्रयम् ॥

ब्राह्मे—ब्रह्मणे नम इत्येकं ब्रह्मादिभ्यो बलिं दद्यादिति । स्मृत्यर्थसारे-
यमाय नमश्चित्रगुप्ताय नमः सर्वभ्यो भूतेभ्यो नम इति बलित्रयं दद्या-
दिति । धर्माब्धिसारे—चित्राय चित्रगुप्ताय यमाय यमधर्माय सर्वभ्यो
भूतेभ्यश्चेति पञ्च । व्यस्तसमस्तव्याहृतिभिर्वा चत्वार इति । स्वाहा-
कारान्तैर्मन्त्रैरिति श्रौतपरिभाषया स्वाहान्तमेव बलिदानमाश्वलायना-
नामित्याचारसारः । तन्न । बलिदानस्य सूत्रोक्तत्वाभावात् । परिशिष्टे
बोधायनसूत्रे च नमोऽन्तत्वोक्त्याऽऽकाङ्क्षाभावाच्चेति । एतानि बलि-
दानानि यथाशास्त्रं व्यवस्थितानीत्याचारसार आचाररत्ने च । बलिमानं
वैश्वदेवप्रकरणे प्रागुक्तम् । कृष्णभट्टीये—

भोजनादौ बलिर्मुक्तस्तमुद्धृत्य तु भोजनम् ।

अनुद्धृत्य तु यो भुङ्क्ते प्राणायामाटकं चरेत् ॥

अत्रोद्धृत्य भोजनमिति समानकर्तृकत्वनिर्देशात्स्वकर्तृकमेवोद्धरण-
मिति ब्रह्मवः । रत्नमालायां तु—

भोजनादौ बलिं मुक्तं समुद्धार्यैव भोजनम् ।

अनुद्धार्य तु यो भुङ्क्ते प्राणायामाटकं चरेत् ॥

इति पाठान्तरं स्वीकृत्य समुद्धार्येति णिच्प्रयोगादन्यकर्तृकमुद्धरणं न
स्वकर्तृकमिति । उद्धरणं च बलिनिवपनस्थानात्स्थानान्तरे निष्काशनं न
तु भोजनशालाया बहिरेवेति नियमः । तदाह चन्द्रिकायां शातातपः—

भोजनादी चलेरन्नं यावद्भूमौ च तिष्ठति ।

अमोज्यं तद्भवेदन्नं तत्स्थानात्संत्यजेद्बुधः ॥

बलिदानाकरणप्रायश्चित्तमाह जानूकर्ण्यः ।

अकृत्वा यश्चित्रबलिं भुङ्क्ते विप्रस्त्यनापदि ।

प्राणायामत्रयं कृत्वा गायत्र्यष्टशतं जपेत् ॥

स्मृत्यर्थसारे—पायसेन तथाऽऽज्येन माषाग्नेन तथैव च ।

न कुर्याद्बलिदानं तु ओदनेन प्रकल्पयेत् ॥

ओदनविधानेनय पायसादिनिवृत्तिसिद्धौ पायसादितिपेधनं कश्चि-
दोदनालाभे भक्ष्यादीनां प्रापणार्थमिति । अत्राऽऽज्यनिपेधः केपला-
ज्यस्य । तथा च भविष्ये—

अग्नेनैव घृताक्तेन नमस्कारेण धे भुवि ।

तिस्र एवाऽऽभुतीर्विद्याद्भोजनादौ तु वक्षिणे ॥ इति ।

ततो हस्तप्रक्षालनमाह व्यासः—

द्वयाऽथ चित्रगुहाय हस्तं प्रक्षालयेद्विजः ।

अक्षालितकरो भुङ्क्ते द्विजध्वान्द्रापणं चरेत् ॥

अथापोशानम् । पात्रवत्क्यः—

अपोशानेनोपरिष्ठाद्बस्तादधता तथा ।

अनग्नममृ(मावृ?)तं चैव कार्धमन्नं द्विजन्मना ॥

बृद्धशातातपोऽपि—परिधानमपोशानं पूर्यमाच्छादनं परम् ।

भयत्यन्नमनग्नं हि सौत्तरीयं तथाऽऽभृतम् ॥

अथ यद्यपि “अयतेऽस्ति च भूतानि तन्मावृत्तं तदुच्यते” इति
श्रुती सर्वमविशेषणात्तत्त्वेन प्रतीयते तथाऽपि जलादायापि तदापत्ते-
भिस्ता स्त्री मक्तमन्पोऽन्नमिति कोशादन्नमादेनः । अतएवाग्नाभि-
तानि पापानि यत्राप्योदनयजनम् । तेन मक्त एवापोशानं नान्यत्रेति
कश्चित् । अन्ये तु

तस्यं क्षेत्रगतं प्रातुः सनुपं धान्यमुच्यते ।

आमं विनुपमित्युक्तं स्थिन्नमन्नमुदाहृतम् ॥

घृताभावे तु संस्कार्यं दध्नाऽथ पयसाऽपि वा ।
प्राणाहुतिमहुत्वा तु यश्चान्नं परिमर्दयेत् ॥
तदन्नभोजने तस्य प्राजापत्यं विशुद्धये ।

आहुतिमानं प्रागुक्तम् । संस्काररत्नमालायां तु प्राणाहुत्यनन्तरं
बल्युद्धरणमुक्तं तत्

चित्राहुतीरनुद्धृत्य या भुङ्क्ते ग्रासपञ्चकम् ।
अथं स केवलं भुङ्क्ते ज्ञानतोऽज्ञानतोऽपि वा ॥

इति चन्द्रिकाधृतस्मृत्यन्तरविरोधाद्विचारणीयम् । अत्र मौननियम-
माह व्यासः—

घ्रास्यतो वरुणः शक्तिं जुह्वतोऽग्निः श्रियं हरेत् ।
भुञ्जतो मृत्युरायुष्यं तरमान्मौनं त्रिषु स्मृतम् ॥
अग्निः—मौनव्रतं महाकष्टं हुंकारेण विनश्यति ।
एतत्पञ्चग्रासपरम् ।

पञ्चग्रासान्महामौनं प्राणाद्याप्यायनं हि तत् ।

इति विष्णुपुराणादिति माधवः । महामौनं काष्ठमौनम् । तथा च
स्मृतिमञ्जर्याम्—

काष्ठमौनेन भुञ्जीत प्राणादिग्रासपञ्चकम् ।

प्राणाहुत्युत्तरं न मौननियमः ।

मौनी वाऽप्यथवाऽमौनी प्रहृष्टः संयतेन्द्रियः ।

भुञ्जीत विधिवद्विभो न चोच्छिष्टानि चाऽऽवपेत् ॥

इति व्यासोक्तेः । वाग्पमने क्वचिदपवादः स्मृतिरत्नावल्याम्—

यवीयान्सपिता यश्च मुक्त्वा श्राद्धिकभोजनम् ।

प्राणाग्निहोत्रादन्यत्र नासौ मौनं समाचरेत् ॥

यवीयान्कनिष्ठः । अतो भ्रातृमतो मौननिषेधः पूर्वमुक्तो जीवज्ज्येष्ठ-
भ्रातृकपरः । ततः सव्यपाणिं प्रक्षालयेदिति चन्द्रिका । स्वदक्षिणतो
जलपात्रं स्थापयेदिति रामार्चनचन्द्रिकायामुक्तम् । एतदकरणे प्राणाया-
मन्नयमष्टशतं गायत्रीजपश्च । ततो विमुक्तशिखो भुञ्जीयात् । वचनं तु
प्रागुक्तम् । अत्र भूर्मा पात्रस्थापनं प्राणाहुतिपर्यन्तं तदुक्तं पारिजाते—

न्यस्तपात्रस्तु भुञ्जीत पञ्चग्रासान्महामुने ।

शेषमुद्धृत्य भोक्तव्यं भूयतामत्र कारणम् ॥

विपुषां दोषसंस्पर्शः पादचेतरजरतथा ।

मुखेन मुद्गे विप्रोऽपि पित्रथं तु न लुप्यते ॥ इति ।

पितृक(पिड्य)भोजने भूमौ पात्रस्थापनं न लोपनीयमित्यर्थः । स्मृत्य-
र्थसारेऽपि—शणाहृत्यूर्ध्वमुत्क्षिप्य पात्रं यन्त्रे विनिक्षिपेत् । इदं क्षत्रि-
यादिपरम् । नाऽऽसन्दी भोजने शस्ता विप्राणां तु कदाचनेत्यग्निस्मृता-
वुक्तेः । अथ भोजनक्रमः । उक्तः स्मृतिरत्नावल्याम्—

अश्रीयात्तन्मना भूत्वा पूर्वं तु मधुरं रसम् ।

लवणाम्लौ तथा मध्ये कटुतिक्तादिकांस्ततः ॥

प्राग्द्वयं पुरुषोऽश्रीयान्मध्ये च कठिनं तथा ।

अन्ते पुनर्द्रवाशी च बलारोग्ये न मुञ्चति ॥

वैद्यके त्वादी भक्ष्यं पश्चात्पायसमन्न ओदन इति ।

विष्णुपुराणे—जठरं पूरयेद्धर्मज्ञैर्भागं जलस्य च ।

वायोः संचारणार्थाय चतुर्धमवशोपयेत् ॥ इति ।

पारिजाते धर्मोद्योते—काले सात्म्यं लघु श्लिग्धमुष्णं क्षिप्रं रसोत्तरम् ।

बुभुक्षितोऽन्नमश्रीयान्मात्रा तावद्धितागमम् ॥

तस्य कारणमुक्तं तत्रैव—काले प्रीणयते भुक्तं सात्म्यगन्धं न बाधते ।

लघु प्रजीर्यते क्षिप्रं श्लिग्धोष्णं बलवृद्धिदम् ॥

क्षिप्रं भुक्तं तथा चान्नं धातुसात्म्यं करोति तत् ।

मात्राशी सर्वकालं स्यान्मात्राह्यग्नेः प्रदीपिका ॥ इति ।

अत्यशनभक्षणे दीपमाह मनुः—

अनारोग्यमनायुष्यमस्वस्थं चातिभोजनम् ।

अपुष्यं लोकविद्विष्टं तस्मात्तत्परिवर्जयेत् ॥

व्यासस्तु—सदा चात्यशनं नाद्यान्नातिहीनं च कर्हिचित् ।

यथाऽन्नेन व्यथा न स्यात्तथा भुञ्जीत नित्यशः ॥

अष्टौ ग्रासा मुनेर्भक्ष्याः पोटशारण्यवासिनः ।

द्वात्रिंशत्तु गृहस्थस्य एमानं ब्रह्मचारिणः ॥

वक्त्रप्रमाणपिण्डांश्च ग्रसेदेकैकशः पुनः ।

यक्त्राधिकस्तु सः पिण्ड आत्मोच्छिष्टः स उच्यते ॥

पिण्डावाशिष्टमन्नं च वक्त्रनिःसृतमेव च ।

अमोज्यं तद्विजानीयाद्भुक्त्वा शान्द्रायणं धरेत् ॥

वसिष्ठः—न मुखशब्दं कुर्यात्सर्वाभिरङ्गुलीभिरश्रीयात्पाणिं च नावधुनु-
यादिति । अन्यथा दोष उक्तो मार्कण्डेये—

यस्तु पाणितले भुङ्क्ते यः सवायु समश्नुते ।

अङ्गुलीं चोद्धरेद्यस्तु गोमांसाशनवत्स्मृतम् ॥

सवायु समश्नुते सशब्दमश्नातीत्यर्थः । अत्रिरपि—

आसने पादमारोप्य यो भुङ्क्ते ब्राह्मणः क्वचित् ।

मुखेन चान्नमश्नाति तुल्यं गोमांसमक्षणैः ॥ इति ।

मुखेन पशुवत्केवलमुखसाधनेन । स्मृतिसंग्रहे—

नादत्त्वाऽमृतमश्रीयाद्वाहिर्जानुकरस्तथा ।

नाश्रीयुर्बहवश्चैव न तत्रैकस्य पश्यतः ॥

अश्नाति यो भूरिजनस्य मध्ये मृष्टान्नमेको रसलुब्धबुद्धिः ।

वीनैः कटाक्षैरपि वीक्ष्यमाणो व्यक्तं विषं हालहलं भुनक्ति ॥

यमः—भुञ्जीतोद्धृतसाराणि न कदाचिदपि द्विजः ।

न शेषं पुरुषोऽश्रीयादन्यत्र जगतीपतेः ॥

न कुर्यात्स्कन्दनं शब्दं क्रोधमन्यत्र चिन्तनम् ।

शिगूनां दर्शने चापि श्वचाण्डालादिदर्शने ॥

अशुचीनां तथा मध्ये प्रेक्षतामप्यनश्नताम् ।

अकाले विषयुक्तं तु नाश्रीयादहुतं तथा ॥ इति ।

जगतीपतिः परमेश्वरः ॥ ब्रह्मपुराणेऽपि—

ग्रासशेषं न चाश्रीयात्पीतशेषं पिबेन्न तु ।

शाकमूलफलेक्ष्माणि दन्तच्छेदैर्न मक्षयेत् ॥

अत्र भोजनमध्ये जलपानविशेषमाह मनुः—

न पिबेन्न च भुञ्जीत द्विजः सव्येन पाणिना ।

नैकहस्तेन च जलं शूद्रेणाऽऽवर्जितं पिबेत् ॥

नैकहस्तेनेति आवर्जितमित्यनुपज्जते । आक्षारितमिति च तदर्थः ।
तथा च हस्तद्वयेनाऽऽदद्यादिति फलितमिति हरदत्तः । शूद्रेणेत्यत्र नेत्य-
नुपज्जत इति भट्टोजीये । आह शातातपः—

उद्धृत्य वामहस्तेन यत्तोयं पिबति द्विजः ।

सुरापानेन तत्तुल्यं मुनिराह प्रजापतिः ॥ इति ।

केवलपाण्यादिना जलपाननिषेधमाहात्रिः—

तोयं पाणिनखाग्रैस्तु ब्राह्मणो न पिबेत्कचित् ।
सुरापानेन तत्तुल्यमित्येवं मनुरब्रवीत् ॥

पाणिना च नखाग्रैश्च पाणिनखाग्रैः । तत्र विशेषमाह मनुः—

पिबतो यत्पतेत्तोयं माजने मुखनिःसृतम् ।
अमोष्यं तद्भवेदन्नं योक्ता भुञ्जीत कित्विषम् ॥
पीतावशेषितं तोयं ब्राह्मणो न पुनः पिबेत् ।
पिबेद्यदि हि तत्तोयं द्विजश्चान्द्रायणं चरेत् ॥

आश्वमेधिके—पानीयानि पिबेद्येन तत्पात्रं द्विजसत्तम ।

अनुच्छिद्यं भवेत्तावद्यावद्भूमौ न निक्षिपेत् ॥

यत्तु पराशरप्रायश्चित्तकाण्डे यमवचनम्—

अद्दुष्टाः सन्तता धारा वातोद्भूताश्च रेणवः ।

स्त्रियो वृद्धाश्च बालाश्च न हुष्यन्ति कदाचन ॥

कमण्डलवादिभ्यो निर्गत्य मुखपर्यन्तमविच्छिन्ना अप्युदकधारा
नोच्छिष्टाः । नानाविधादशुचिप्रदेशाद्दुद्रता अपि रेणवः स्पर्शाह्वाः । पुरु-
पवत्यः स्त्रियो वृद्धा बालास्ते क्षानाद्यभावे शुद्धाः । एतद्भोजनव्यतिरि-
क्तकाले दक्षिणहस्तेन कमण्डलवादिनोदकपानविषयम् । भोजनकाले तु
दक्षिणपाणेरनुच्छिष्टस्याप्रसक्तः । तत्रापि वामपाणिना जलपानं करोति
चेन्न पिबेन्न च भुञ्जीत द्विजः सव्येन पाणिनेति मनुवचनाविरोधात्तन्नाऽऽ-
वर्णीयम् । एतदुक्तं भवति । एतद्वचननिकरपर्यालोचनया भोजनमध्यज-
लपाने यावदपेक्षितं तन्मात्रजलमुपपात्रेऽन्येन ब्राह्मणेनोभार्या हस्ता-
भ्यामासेच्य दक्षिणेन हस्तेनैव निःशेषं जलपानं कुर्यात् । भोजनव्यति-
रिक्तकाले कमण्डलवारव्यभृद्गारनालेन दक्षिणहस्तेन जलपानं कुर्यादिति ।
तत्राप्यैहिकदोषमाह वैद्यः—नालेन न पिबेद्बुध्वं श्रोत्रनेत्रार्तिकृत्पयः ।
प्रयोगपारिजातेऽप्येवम् । भोजनकाले जलपाने प्रकारान्तरं विधानपा-
रिजातं स्मृतिसंग्रहे—

जलपात्रं तु निक्षिप्य मणिवन्धे च दक्षिणे ।

विप्रो भोजनकाले तु पिबेद्दामेन पाणिना ॥

धारया नोदकं पेयं पीत्वा दोषमवाप्नुयात् । इति ।

यावद्भोजनं वामेन भोजनपात्रान्वारम्भपक्षे पूर्वप्रकार एवाऽऽदरणीय
इति जलपाननिर्णयः । इति भोजनविधिः ।

एतद्भोजनस्य नियमपूर्वकं कर्तव्यत्वात्तन्निपमा व्यतिरेकेणोच्यन्ते ।
तत्र सायणीये पराशरः—

यो वेष्टितशिरा भुङ्क्ते यो मुङ्क्ते दक्षिणामुखः ।

वामपादकरः स्थित्वा तद्वै रक्षांसि भुञ्जते ॥

दक्षिणामुखनिषेधो नित्यभोजनविषयः । काम्ये तद्विधानात् । वाम-
पादे करो यस्येति बहुवीहिः ।

बहुनां भुञ्जतां मध्ये न चाश्रीयात्स्वरान्वितः ।

वृथा न विकिरेदन्नं नोच्छिष्टः कुत्रचिद्भजेत् ॥

वृहस्पतिः—न स्पृशेद्द्वामहस्तेन भुञ्जानोऽन्नं कदाचन ।

न पादौ न शिरो वर्त्तितं न पदा भाजनं स्पृशेत् ॥

नोच्छिष्टो ग्राहयेदाज्यं जग्धशिष्टं न संत्यजेत् ।

शुद्धभुक्तावशिष्टं तु नाद्याद्भाण्डस्थितं त्वपि ॥

न भिन्नकांस्ये संध्यायां पतितानां च संनिधौ ।

पर्णपृष्ठे न भुञ्जीयाद्वात्रौ दीपं विना तथा ॥ इति ।

कात्यायनः—नृणां भोजनकाले तु यदि दीपो विनश्यति ।

पाणिभ्यां पात्रमादाय भास्करं मनसा स्मरेत् ॥

पुनश्च दीपिकां कृत्वा तच्छेषं भोजयेन्नरः ।

पुनरन्नं न भोक्तव्यं भुक्त्वा पार्षद्वलिप्यते ॥

शेषं गृहीतशेषम् । पुनरन्नं पुनर्गृहीतम् । दिवाऽपि दीपसान्निध्ये
फलाविशेषः स्मृत्यन्तरे—

वामे तु दीपकं स्थाप्य दक्षिणे जलभाजनम् ।

दीपस्य संनिधौ भुङ्क्ते तस्य श्रीः सर्वतोमुखी ॥

पराशरः—केशकीटावपन्नं च मुसमारुतधीजितम् ।

अन्नं तद्राक्षसं धिन्द्यात्तस्मात्तत्परिवर्जयेत् ॥

पारिजाते संग्रहे—यो भुङ्क्तेऽनुपनीतेन यो भुङ्क्ते च स्त्रिया सह ।

यो भुङ्क्ते कन्यया साथं द्विजः सांतपनं चरेत् ॥

अत्र भार्यया सह भोजने क्वचित्प्रतिप्रसवमाह व्यासः—

ब्राह्मण्या भार्यया सार्धं क्वचिद्भुञ्जीत चाश्वनि ।

क्वचिदिति देशकालाद्यसंभवविषयं विवाहविषयं चेति विज्ञानेश्वरः ।
प्रायश्चित्तहेमाद्रौ गालवोऽपि—

एकयानसमारोह एकपात्रे च भोजनम् ।

विवाहे पथि यात्रायां कृत्वा विप्रो न दोषमाह ॥

याज्ञवल्क्यः—न भार्यादर्शनेऽश्रीयाद्ब्रह्मणा न संस्थितः । अत्र भृतौ कारणमुक्तम् । तथा सत्यधीर्यवदपत्यं भपतीति । तस्मात्परिवेषणोत्तर-
कालं तथा पुरतो न स्थातव्यम् । असाधपि भुञ्जानो नेक्षेत्तरयथं इति
पारिजाते । इदमसवर्णभार्याविषयमित्याचाररत्ने । मदनरत्ने बृहस्पतिः—

अप्येकपङ्क्त्यां नाश्रीयाद्ब्राह्मणः स्वजनैरपि ।

को हि जानाति किं कस्य प्रच्छन्नं पातकं भवेत् ॥

एकपङ्क्त्युपविष्टानां पातकं यद्दुरात्मनाम् ।

सर्वेषां तत्समं तावद्यावत्पङ्क्तिर्न भिद्यते ॥

अग्निना भस्मना वाऽपि स्तम्भेन सलिलेन वा ।

द्वारेण चोपमार्गेण पङ्क्तिभेदो बुधैः स्मृतः ॥

आह शातातपः—अग्न्यासनोपविष्टश्च यो भुङ्क्ते प्रथमं द्विजः ।

बहूनां पश्यतां सोऽङ्गः पङ्क्त्या हरति किल्बिषम् ॥

एतच्चानियुक्तविषयम् । तथा च शङ्खः—नानियुक्तोऽग्न्यासनस्थः प्रथ-
ममश्रीयान्नाधिकं दद्यान्न प्रतिगृह्णीयादिति । गोमिलः—

एकपङ्क्त्युपविष्टानां विप्राणां सह भोजने ।

पद्येकोऽपि त्यजेत्पात्रं नाश्रीयुरितरेऽप्यनु ॥

मोहात्तु भुङ्क्ते यस्तत्र तप्तसान्तपनं चरेत् ।

एतच्च परोद्देशात्मसंत्याग उच्छिष्टस्यापि वर्जनमिति कलिनिपिन्द्रेण
गणितव्याद्युगान्तरविषयमिति बोध्यमिति मञ्जोजीये । एकपङ्क्त्युपविष्टा-
नामेकस्मिन्नप्याचान्ते उत्थिते वाऽमोज्यं तदाह गौतमः—आचमनोत्था-
नव्यपेतानीति । अपेतभिन्नानि व्यपेतानि सहितानीत्यर्थं इति हरदत्तः ।
एतदपि गुरुभिन्नः आचान्त उत्थिते वा बोध्यम् । तदाहोशना-अगुरु-
भिराचमनोत्थानं चेति । आह व्यासः—

उद्वयामपि चण्डालं श्वानं कुम्भटमेष च ।

भुञ्जानो-यदि पश्येत तदन्नं तु परित्यजेत् ॥

कात्यायनः—चण्डालपतितोदक्यावाक्यं श्रुत्वा द्विजोत्तमः ।
 भुञ्जीत ग्रासमात्रं तु दिनमेकमभोजनम् ॥
 गौतमैः—काहलानां महाग्रावणां चक्रस्योलूखलस्य च ।
 एतेषां निनदो यावत्तावत्कालमभोजनम् ॥
 अत्र भोजननिषेधः कर्मान्तरस्याप्युपलक्षणार्थः । तथा च
 कात्यायनः—

तैलयन्त्रेक्षुयन्त्रादेः शब्दो यावत्प्रवर्तते ।
 तावत्कर्म न कर्तव्यं शूद्रान्त्यपतितस्य च ॥
 घृद्धमनुः—पीत्वाऽपोशानमशीयात्पात्रदत्तमर्हितम् ।
 भार्याभृतकदासेभ्य उच्छिष्टं शेषयेत्ततः ॥
 उच्छिष्टशेषणं च घृतादिव्यतिरिक्तविषयम् । तदाह पुलस्त्यः—
 भोजनं तु न निःशेषं कुर्यात्पाज्ञः कथंचन ।
 अन्यत्र दधिसक्त्वाज्यपललक्षीरमध्वपः ॥ इति ।
 पललं तिलमिश्रीदनः । तथा—

भुक्त्वा पीत्वा च यत्किञ्चिच्छून्यं पात्रं समुत्सृजेत् ।
 स नरः क्षुत्पिपासार्तो भवेज्जन्मनि जन्मनि ॥
 कमलाकराह्निके—अनिधाय पृथक्चात्रं पूर्वं यच्चाभिमन्त्रितम् ।
 अन्यदक्षं न गृह्णीयाद्यदि गृह्णन्स दोषभाक् ॥
 तस्मात्पूर्वं गायत्र्याऽभिमन्त्रितसंस्कृतान्नस्य किञ्चिद्भागं स्वपुरतः
 स्थापिते सति पुनर्ग्रहणे न दोष इतिभावः । इदं च भोजनं रहसि
 कार्यम् । आहारं तु रहः कुर्याद्विहारं चैव सर्वदेति । आदित्यपुराणेऽपि—
 एकवस्त्रो न भुञ्जीत कपाटमपिधाय वेति । इति भोजननियमाः ।
 अथ भोजनान्ते कर्तव्यमाह देवलः—

मुक्तोच्छिष्टं समादाय सर्वस्मात्किञ्चिदावपन् ।
 उच्छिष्टभागधेयेभ्यः सोदकं निर्वपेद्भुवि ॥ इति ।
 तत्र मन्त्रो माधवीये—रौरवे पूयनिलये पद्भ्यर्धुदनिवासिनाम् ।
 प्राणिनां सर्वभूतानामक्षय्यमुपतिष्ठताम् ॥

आचारार्के तु मन्त्रान्तरमुक्तं तत्प्रयोगे वक्ष्यते । ततः किं कर्तव्यमि-
 त्यत आह यमः—अमृतापिधानमसीत्यपश्चान्ते पिबेद्विजः । तत्र विशेष-
 पमाह देवलः—

अर्धं पीत्वा तु गण्डूपमर्धं त्याज्यं महीतले ।

रसातलगता नागास्तेन प्रीणन्ति नित्यशः ॥

गण्डूपमुत्तरापोशनम् । इदं चाप्रक्षालितहस्तेन कार्यम् । तदुक्तं तेनैव—

हस्तं प्रक्षाल्य गण्डूपं यः पिबेत्पापमोहितः ।

स देवं चैव पित्र्यं च आत्मानं चैव घातयेत् ॥

काशीखण्डेऽपि—अमृतापिधानमसीत्येवं प्राश्योदकं सकृत् ।

पीतशेषं क्षिपेद्भूमौ तोयं मन्त्रमिमं पठन् ॥

अप्रक्षालितहस्तस्य दक्षिणाङ्गुष्ठमूलतः ।

रौरवे पूयनिलये पद्मार्युदनियासिनाम् ॥

अर्धिनामुदकं दत्तमक्षय्यमुपतिष्ठताम् ।

प्राणाग्निहोत्रे—पवित्रं ग्रन्थिमुत्सृज्य गण्डले भुवि निक्षिपेत् ।

पात्रे विनिक्षिपेद्यस्तु स विप्रः पङ्क्तिव्यूयकः ॥

उत्तरापोशनाकरणे प्रायश्चित्तमुक्तं महामारते—

पद्युत्तिष्ठत्यनाचान्तो मुक्तवानासनात्ततः ।

सद्यः स्नानं प्रकुर्वीत सोऽन्यथाऽप्रयतो भवेत् ॥

शातातपः—आचम्य पात्रमुत्सार्य किञ्चिदाद्रेण पाणिना ।

मोजनपात्रे यदि लवणं शिष्टं भवेत्तदा तत्पात्रमस्पृशन्वामहस्तेन जलेन प्लावयेद्यदि न प्लावयेत्प्राप्यायामत्रयमष्टोत्तरशतगायत्रीजपश्चोत्तरापोशनानन्तरं मोजनपात्रस्पर्शं स्नानं प्राणायामश्चेति संस्काररत्नमालायाम् । पारिजात आचार्यः—

न मुक्तमाजने कुर्यात्करप्रक्षालनं नरः ।

नोत्थाय क्षालयेद्भ्रूस्तं पीत्वा भुक्त्वा कदाचन ॥ इति ।

गद्यव्यासः—ततस्तृप्तः सन्नमृतापिधानमसीत्यपः प्राश्य तस्माद्देशान्मनागपमृत्यु विधिवदाचामेदिति । स चाऽऽचमनप्रकारो देयलेन दर्शितः—

मुक्त्वाऽऽचामेद्यथोक्तेन विधानेन समाहितः ।

शोधयन्मुखहस्तौ च मृदद्भिर्घर्षणीरपि ॥

तत्र घर्षणं तर्जन्या न कार्यम् । तदाह गौतमः—

गण्डूपस्याथ समये तर्जन्या वक्त्रचालनम् ।

कुर्वीत यदि मूढात्मा रौरवे नरके पतेत् ॥

देवलः—आचम्य च ततः कार्यं दन्तकाष्ठस्य भक्षणम् ।

भोजने दन्तलग्नांश्च निर्हृत्याऽऽचमनं चरेत् ॥

दन्तलग्नमसंहार्यं लेपं मन्येत दन्तवत् ।

न तत्र बहुशः कुर्याद्यत्नमुद्धरणं प्रति ॥

भवेदाशौचमत्यर्थं तृणवेधाद्गणे कृते ।

दन्तलग्ने कालान्तरप्रच्युते तु धौधायनः—

तत्त्यक्त्वैव शुचिर्न पुनस्त्यागान्तरमाचामेदिति । याज्ञवल्क्येन तु—
निगिरन्नेव तच्छुचिरिति चोक्तम् । अतः परित्यागनिगिरणयोर्विकल्पः ।
हस्तप्रक्षालनोत्तरं हस्तादौ स्नेहशेषेऽपि न दोषः । तथा च वृद्धपरशरः—

द्वावेवौष्ठौ श्मश्रुकरी सस्नेहौ भोजनादनु ।

अदुष्टाञ्जशक्तिजः प्राह बालवृद्धस्त्रियो मुखम् ॥

गण्डूपप्रक्षेपश्च कांस्यभाजने न कार्यः । तथाचाङ्गिराः—

गण्डूपं पादशौचं च कृत्वा वै कांस्यभाजने ।

भूमौ निक्षिप्य पण्मासान्पुनराहारमादिशेत् ॥

पुनराहारं पुनःकरणं गण्डूपसंख्या गण्डूपदेशश्च प्रागुक्तः । एत-
द्भोजनस्थाने हस्तप्रक्षालनं ब्रह्मचारिव्यतिरिक्तविषयम् । तथा चोक्तं
सायणीये—

अनूढस्तु न कुर्वीत भुक्त्वा तत्र विशोधनम् ।

पादुकारोहणं चैव तिलैश्च पितृतर्पणम् ॥

अनूढोऽविवाहितोब्रह्मचारीत्यर्थं इति पारिजाते । वस्तुतस्तु सर्वेषामवि-
शेषेण भोजनशालाया बहिः प्राङ्गणादौ हस्तादिक्षालनं तथैव शिष्टस-
माचारात् । अस्वर्ग्यं लोकविद्विष्टं धर्ममप्याचरेन्न । तु इति वचनाच्चेति ।

हेमाद्रौ—न बहिर्जानुराचामेन्नाऽऽसनस्थो न चोत्थितः ।

मुक्त्वाऽऽसनस्थोऽप्याचामेन्नान्यकाले कदाचन ॥

इदं च द्विराचमनमिति प्रागुक्तम् । ततः किंकर्तव्यमित्यत आहात्रिः—

आचान्तोऽप्यशुचिस्तावद्यावत्पात्रमनुद्धतम् ।

उद्धतेऽप्यशुचिस्तावद्यावन्नो मृज्यते मही ॥

भूमावपि हि लितायां तावत्स्यादशुचिः पुमान् ।

आसनाद्बुद्धितस्तस्माद्यावन्न स्पृश्यते महीं ॥ इति ।

स्मृतिरत्नावल्याम् । हस्तौ निघृप्याङ्गुष्ठाम्यामक्षणोरम्बु विनिक्षिपेत् ।
तत्र मन्त्रः—शर्यातिं च सुकन्यां च च्यवनं शकमश्विनौ ।

भोजनान्ते स्मरन्नक्षणोरम्बुष्ठाग्राम्बु निक्षिपेत् ॥

आचारसार आश्वलायनः—

ततः शतपदं गत्वा हृष्टाऽऽदित्यं शनैः शनैः ।

पाणिनोदरमालभ्य मन्त्रमेतं समुच्चरेत् ॥

शातातपः—स्वस्थः प्रशान्तचित्तरतु कृतासनपरिग्रहः ।

अभीष्टदेवतानां च कुर्वीत स्मरणं ततः ॥

स्मृतिरत्नावल्याम्—अगस्तिरग्निर्वडवानलश्च मुक्तं मयेतज्जरयत्वशेषम् ।

सुखं ममैतत्परिणामसंभवं फलत्वरीगं मम चास्तु देहे ॥

विष्णुः समस्तेन्द्रियदेवदेहिप्रधानभूतो भगवान्यथैकः ।

सत्येन तेनात्तमशेषमन्नमारोग्यमेतत्परिणाममेतु ॥

इत्युच्चार्य स्वहस्तेन परिमृज्यात्तथोदरम् ।

अनायासप्रदायीनि कुर्यात्कर्माण्यतन्द्रितः ॥

आश्वलायनाचार्यः—भुक्त्वा न धावेन्न हसेच्च नोच्चैः संभाषणं परेदिति ।

वैद्ये तु—भुक्त्वाऽऽचम्य विधानेन कृतासनपरिग्रहः ।

अलोलः सुखमासीनो यावदन्नं प्रतिष्ठितम् ॥ इति ।

पुराणान्तरे—अगस्तिं कुम्भकणं च शनिं च पडवानलम् ।

आहारपरिपाकार्थं स्मरामि च वृकोदरम् ॥

आ(वा)तापी भक्षितो येन वा(आ)तापी च महाव(पि च तथेत्व)लः ।

अगस्त्यस्य प्रसादेन भोजनं मम जीर्यताम् ॥

ऋग्विधाने—यस्य मुक्तं न जीर्यत न तिष्ठेद्वा कदाचन ।

ध्यात्वा सोऽचारमन्नस्य अग्निरस्मीत्यृचं जपेत् ॥

अन्नस्यात्तारमग्निम् । एवं कुर्वतः फलमाहाऽऽचार्यः—

सर्वेषामेव यागानामारमयागः परः स्मृतः ।

योऽनेन विधिना कुर्यात्स याति ब्रह्मणः पदम् ॥

इति भोजनोत्तरकृत्यम् । अथ प्रयोगः—पाणिपादौ प्रक्षाल्य भोजन-
शालाया बहिरेथ परिशिष्टोक्तप्रकारेण व्याहृतिभिर्वा द्विराचम्य शुचौ देशे

श्रीपण्यादिश्लक्ष्णचतुष्पात्पीठे प्राङ्मुखः प्रत्यङ्मुखो वोपविश्य वर्तुलग्रन्थियुतं पवित्रं धृत्वा सति संभवे रत्नहिरण्यपाणिर्गन्धाक्षतमाल्यवान्पात्रपरिमितचतुरश्रमण्डलं जलेन विधाय तत्र सौवर्णरौप्यपलाशपत्राद्यन्यतमं प्रक्षालितं पात्रं संस्थाप्य परितो घृताद्यर्थं लघुपात्राणि च संस्थाप्य घृताभिर्घोरिते पात्रे परिवेषणं कारयित्वा तस्माद्नाद्गोघ्रासार्वमन्नं पात्रान्तरे कृत्वा

सौरभेष्यः सर्वहिताः पवित्राः पुण्यराशयः ।

प्रतिगृह्णन्तु मे ग्रासं गावस्त्रैलोक्यमातरः ॥

इतिमन्त्रेण गवे ग्रासं दत्त्वा जलं स्पृष्ट्वा इष्टदेवताभ्योऽन्नं निवेद्य प्राञ्जलिरन्नं प्रणम्यास्माकं नित्यमस्त्वेतदिति प्रार्थ्यं ॐ भूर्भुवः स्वः तत्सवि०प्रचोदयात् । इत्यन्नमभ्युक्ष्य ॐ स्वादो पितो० भव । इत्यभिमन्त्र्य । ॐ सत्यं त्वर्तेन परिपिञ्चामीति दिवा । ॐ ऋतं त्वा सत्येन परिपिञ्चामीति रात्रावैशानीमारभ्य प्रदक्षिणमन्नं परिपिच्य भोजनपात्रस्य दक्षिणतः पञ्चाङ्गुलं स्थलं त्यक्त्वा तत्रोदकधारां प्राक्संस्थां प्रत्यक्संस्थां वा कृत्वा तत्राऽऽर्द्रामलकमितघृतप्लुतान्नेन ॐ भूपतये नमः । ॐ भुवनपतये नमः । ॐ भूतानां पतये नमः ॐ धर्माय नमः । ॐ चित्रगुहाय नमः ।

ॐ यत्र क्वच संस्थानां क्षुत्तृष्णोपहतात्मनाम् ।

प्रेतानां तृप्तयेऽक्षय्यमिदमस्तु यथासुखम् ॥

इति प्रेतवालं च, एवं बलिपट्टकं परिशिष्टमतादाद्यांस्त्रीनेव वा प्राक्संस्थं प्रत्यक्संस्थं वा दत्त्वा तथैवोपर्युदकधारां दत्त्वा तत्स्थानाद्दुर्लीनुद्धृत्य हस्तं प्रक्षाल्य स्वदक्षिणे गोकर्णाकृतिहस्ते वामेन मापपरिमितं जलमादाय वागहस्तमध्यमानामिकाङ्गुष्ठैर्भोजनपात्रमालम्ब्य

ॐ अन्नं ब्रह्म रसो विष्णुर्भोक्ता देवो महेश्वरः ।

एवं ध्यात्वा नु यो भुङ्क्ते अन्नदोषैर्न लिप्यते ॥

इति ध्यात्वा समाहितमना मौनी ॐ अमृतोपस्तरणमसीति निःशब्दं पीत्वा घृताक्तमन्नं बदरीफलमितं पूर्वोक्ततद्दुर्लीभिः सर्वामिर्घाऽऽदाय पट्टं प्राणाहुतीजुहुयात् । तत्र मन्त्राः । ॐ प्राणाय स्वाहा । प्राणायैदं न मम ॐ अपानाय स्वाहा । अपानायैदं० । ॐ ध्यानाय

स्वाहा । ध्यानायेदं० । ॐ उदानाय स्वाहा । उदानायेदं० । ॐ समा-
नाय स्वाहा । समानायेदं० । ॐ ब्रह्मणे स्वाहा । ब्रह्मणे इदं० । न वा
त्यागाः । ततः सव्यहस्तं प्रक्षाल्य शिखां विमुच्य हस्तं प्रक्षाल्य यथेष्टं
लौकिकवाक्यान्यनुच्चारयन्कवले कवले इष्टदेवतां स्मरन्भोजनं कुर्यात् ।
प्राणाहुत्यूर्ध्वं मौनपात्रधारणयोरनित्यता । जीवत्पितृकस्य जीवज्येष्ठ-
भ्रातृकस्य च प्राणाहुतिपर्यन्तमेव मौनपात्रधारणे । नोर्ध्वम् । भोजनान्ते
शिखां बद्ध्वा भुक्तशेषात्सर्वस्माद्भ्रातृकिं चिदादायाऽऽघ्राय

अस्मत्कुले मृता ये च पितृलोकविवर्जिताः ।

भुञ्जन्तु मम चोच्छिष्टं पात्राच्चैवं भुवि क्षिपेत् ॥

इति पात्रदक्षिणे भूमौ विसृज्याप्रक्षालित एव पाणावुत्तरापोशनाथं
जलं पूर्ववदादाय ॐ अमृतापिधानमसीत्यर्धं पीत्वाऽर्धं

रौरवे पूयनिलये पद्मानुंदनिवासिनाम् ।

अर्थिनामुदकं दत्तमक्षय्यमुपतिष्ठतु ॥

इति मन्त्रेण पितृतीर्थेन भूमौ निषिच्य पवित्रग्रन्थि विस्रस्य भूमौ
त्यक्त्वाऽङ्गणादावागत्य मृदङ्गिः पाणिमुखं संशोध्य वामभागे षोडश
गण्डूपान्कृत्वा हस्तौ पादौ च प्रक्षाल्य भोजनपात्रनिष्काशनं तद्देश-
मार्जनं च कारयित्वा पूर्ववद्विराचम्य मार्जितभूमिं संस्पृश्य जलेन
हस्तौ निघृष्य तज्जलमङ्गुष्ठाभ्यामक्षणोर्निषिञ्चेत् । तत्र मन्त्रः—

शर्यातिं च सुकन्यां च च्यवनं शकमश्विनौ ।

भोजनान्ते स्मरन्नदणोरङ्गुष्ठाग्राम्बु निक्षिपेत् ॥

ततः शतपदानि गत्वा स्वासन उपविश्य । अगस्तिं कुम्भकर्णं०
आ(वा)तापी० इति श्लोकद्वयं पठन्नुदरं परिमृज्य, अग्निरस्मीति मन्त्रस्य
गाथिनो विश्वामित्रो मरुतस्त्रिष्टुप्, मुक्तान्नपाचनार्थं जपे विनियोगः ।

ॐ अग्निरस्मि जन्मना जातवेदा घृतं मे चक्षुरमृतं म आसन् ।

अर्कस्त्रिधातू रजसो विमानोऽजस्रो घर्मो हविरस्मि नाम ।

इति उदरमालमञ्जपेत् ।

इति माटे इत्युपनामकश्रीनारायणभट्टात्मजत्र्यम्बकविरचित आचा-
रेन्दौ भोजनविधिः ।

शिङ्कापतनजृम्भासु जीवोत्तिष्ठाङ्गुलिध्वनिः ।

शत्रोरपि च कर्तव्यमन्यथा ब्रह्महा भवेत् ॥

ज्योतिर्निबन्धे—क्षुतस्खलनजृम्भासु नृणामायुः प्रहीयते ।

तदेतरेण कर्तव्यो जीवंधूर(धश्वा?)ङ्गुलिध्वनिः ॥

मदनरत्ने यिष्णुपुराणे च—जीवेति क्षुवतो ब्रूयाज्जीवेत्युक्तः सहेति च ।

आश्वलायनगृह्ये तु—क्षुत्या जृम्भित्वा मनोज्ञं दृष्ट्वा पापकं गन्धमाघ्रा-
याक्षिस्पन्दने कर्णध्वनने च सुचक्षा अहमक्षीभ्यां भूयासं सुवर्चा मुखेन
मुश्रुत्कर्णाभ्यां मयि दक्षक्रतू इति जपोदिति ।

अत्र वमननिर्णयः पारिजाते—

अश्रन्मुक्त्वाऽऽर्द्रपाणिर्वा वान्तो न ज्ञानमाचरेत् ।

अन्यदा वमने स्नायात्तथा शोकाश्रुपातने ॥

अन्यदा परेद्युः । अथ परान्नमोजननिषेध उच्यते । तत्र सायणीये
मनुः—

उपासते धे गृहस्थाः परपाकं ह्यबुद्धयः ।

तेन ते प्रेत्य पशुतां वजन्त्यन्नाद्यदायिनाम् ॥

पान्ने—परान्नं परपाकं च नित्यं धर्मरतस्यजेत् ।

सर्वतः प्रतिगृह्णीयान्द्भोजनं न समाचरेत् ॥

नरकं दारुणं श्रुत्वा परान्ने च मतिं त्यजेत् ।

यो यस्यान्नं समश्नाति स तस्याश्नाति कित्विषम् ॥

इदं च निन्दितामन्त्रणादिविषयमानिन्दितेनाऽऽमन्त्रितो नापक्रामे-
दिति आचारप्रकाशे लिखितश्रुतेः । प्रशस्तार्ना स्वकर्मसु द्विजातीनां
ब्राह्मणो भुञ्जीतेति गीतमोक्तेः । परपाकरुचिर्न स्यादनिन्द्यामन्त्रणादृत
इति पाञ्चवल्कीयधचनाच्च । अत्र निन्द्या उक्ता विज्ञानेश्वरीये—

कदर्यबद्धचौराणां क्लीबरङ्गावतारिणाम् ।

वैणाभिशस्तवार्युष्यगणिकागणदीक्षिणाम् ॥

चिकित्सकानुरकुद्धपुंश्चलीमतविद्विषाम् ।

कुरोग्रपतितवात्यदाम्भिकोच्छिष्टमोजिनाम् ॥

अवीरास्त्रीस्वर्णकारस्त्रीजितग्रामयाजिनाम् ।

शस्त्रयिकयिकर्मारतन्नुवायश्ववृत्तिनाम् ॥

नृशंसराजरजककृतप्रवधजीविनाम् ।

चेलधावसुराजीवसहोपपतिवेश्मनाम् ॥

एषामन्नं न भोक्तव्यं सोमविक्रयिणस्तथा ॥ इति ।

अन्येऽपि निन्द्यास्तत्रव ज्ञेया विस्तरभिया नेहोच्यन्ते । अनग्निगृहे
भोजननिषेधः कुतूहले—

गृहीत्वाऽग्निं समारोप्य यः पराङ्गं निषेवते ।

अभोज्यान्नो गृहस्थोऽसौ वेदवादिषु गर्हितः ॥

वरं कन्दफलाहारो वरं वायोश्च मक्षणम् ।

पुत्रमांसं वरं तात नानग्निगृहभोजनम् ॥ इति ।

आह लिखितः—मुक्त्वा वार्धुपिकस्यान्नमवतस्यासुतस्य च ।

शूद्रस्य च तथा मुक्त्वा त्रिरात्रं स्यादभोजनम् ॥ इति ।

शूद्रान्नविषये विशेषमाह पराशरः—

शूद्रान्नं शूद्रसंकल्पः शूद्रेण च सहासनम् ।

शूद्राज्ज्ञानांगमश्चापि ज्वलन्तमपि पातयेत् ॥

अङ्गिराः—आमं वा यदि वा पक्कं शूद्रान्नमुपसादयेत् ।

किल्बिषं मजते भोक्ता यश्च विप्रः पुरोहितः ॥

आचारप्रकाशे—उपक्षेपणधर्मेण शूद्रान्नं यः पचेद्विजः ।

अभोज्यं तद्भवेदन्नं स च विप्रः पुरोहितः ॥

उपक्षेपणं शूद्रीयामान्नस्य विप्रगृहे पाकार्थं समर्पणमित्यर्थः । यस्तु
पराशरः—

शुष्कान्नं गोरसं स्नेहं शूद्रवेश्मत आगतम् ।

पक्कं विप्रगृहे चेरस्यात्तद्भोज्यं मनुव्रवीत् ॥

इति तदापद्विषयम् । यदाह मनुः—

नाद्याच्छूद्रस्य पक्कान्नं विद्वानश्राद्धिनो द्विजः ।

आददीताऽऽमभेवास्मादवृतावेकरात्रकम् ॥

अवृतावापत्तौ । अङ्गिराः—

गौरसं चैव सक्तुश्च तैलं पिण्याकमेव च ।

अपूपान्मक्षयेच्छूद्राद्यद्यान्यत्पयसा कृतम् ॥

तथा—मांसं दधि घृतं धान्यं क्षीरमाज्यं महीषधम् ।

गुडो रसस्तथोदश्विन्द्रो ज्यान्येतानि नित्यशः ॥

यत्तुदाहृतमनुवचनस्याश्राद्धिन इति शूद्रविशेषणमहिम्ना सच्छू-
द्रस्य पक्वान्नमपि ग्राह्यमिति मतीयते तस्य स्नेहपक्वादिविषयता द्रष्टव्या ।
पदाह हारीतः—

कन्दुपक्वं स्नेहपक्वं पायसं दधि सक्तवः ।

एतानि शूद्रस्यान्नानि भोज्यानि मज्जुरञ्जवीत् ॥

द्विजैरेतानि भोज्यानि शूद्रैरेव कृतान्पपि ।

इत्युत्तरार्धपाठ आचारसारे । एतेन—

स्वदासो नापितो भृत्यः कुम्भकारः कृषीवलः ।

ब्राह्मणैरपि भोज्यान्नाः पञ्चैते शूद्रयोनयः ॥

इति देवलवचनमपि व्याख्यातम् । सक्तुपदमनार्द्रपक्वस्योपलक्षण-
मिति मदनरत्ने । कन्दु भ्राष्ट्रम् । शूलपाणावङ्गिराः—

स्वपात्रे यत्तु विभ्यस्तं दुग्धं यच्छन्ति नित्यशः ।

पात्रान्तरगतं ग्राह्यं शूद्रास्वगृहमागतम् ॥

शातातपः—घृतं तैलं दधि क्षीरं तथैवक्षुरसो गुडः ।

शूद्रभाण्डस्थितं तक्रं तथा मधु न दुप्यति ॥

आपस्तम्बः—आममन्नं मधु घृतं धानाः क्षीरं तथैव च ।

गुडमांसरसा ग्राह्या निवृत्तेनापि शूद्रतः ॥

एतच्च संप्रोक्ष्य संगृह्णीयात् । संप्रोक्षयित्वा गृह्णीयाच्छूद्राह्नं गृहमाग-
तमिति विष्णुपुराणात् । यज्ञपार्श्वे—

यदन्नं चारिहीनं च पक्वं केवलपावके ।

तदन्नं फलवद्ग्राह्यं शूद्रादपि न दुप्यति ॥

लवणाशु बिना यच्च पाचितं जातवेदसि ।

तदन्नं फलवद्ग्राह्यं शूद्रादपि न दुप्यति ॥

तण्डुलग्न्यम्बुसंयोगात्पिष्टं लवणयोगतः ।

शाकं त्रितयसंयोगादन्नमित्यमिधीयते ॥

अपराके शातातपः—गोकारुकन्दुशालायां तैलयन्त्रेषुयन्त्रयोः ।

अमीमांस्यानि शौचानि स्त्रीषु बालानुरेषु च ॥

कन्दुपक्वादि च कलौ निपिद्धम् । [*गूदेपु दासगोपालकुलमित्रार्ध-
सारिणाम्(?) । भोज्यान्नता गृहस्थस्येत्याद्युक्त्वा]

एतानि लोकगुप्त्यर्थं कलेरादौ महात्मनिः ।

निवर्तितानि कर्माणि व्यवस्थापूर्वकं बुधैः ॥

इति शातातपोक्तेः । शङ्खः—नाऽऽपणीयान्नमद्यादिति । अस्यापवाद
आचारसारे—अपूपाः सक्तवो धानाः सूक्तं दधि घृतं मधु ।

एतत्पण्यगतं भोज्यं भाण्डलेपो न चेद्भवेत् ।

इति निन्द्यानिन्द्यविवेकः । एवं विचार्यानिन्द्यगृहेषु भोक्तव्यम् । तत्रो-
पवेशनविषये विशेषमाह पैठीनसिः—नानियुक्तोऽग्न्यासनं गच्छेदिति ।
भोक्तुमिति शेषः । शङ्खः—नाग्न्यासनस्थः पूर्वमश्रीयादिति ।

गोभिलः—एकपङ्क्त्युपविष्टानां विप्राणां सहभोजने ।

यद्येकोऽपि त्यजेत्पात्रं नाश्रीयुरितरेऽप्यनु ॥

मोहात्तु भुक्तवांस्तत्र कृच्छ्रं सांतपनं चरेत् ।

एतज्जलादिना पङ्क्तिभेदाकरणाविषयम् । तदाहाशिः स्मृतिरूपेण—

यदि कश्चित्तु विमृजेत्तस्य पैङ्क्तिं गणाह्विजः ।

प्राक्प्रवेश्य जलं स्मृत्वा गङ्गां वा यमुनां च वा ॥

आसनादुत्थाने विशेषमाह स एव—

एकपङ्क्त्युपविष्टानां भुञ्जतामासनाह्विजः ।

यद्येकः कश्चिदुत्तिष्ठेच्छिष्टा नाश्रीयुरेव ते ॥

यद्यप्यज्ञस्तदोत्तिष्ठत्यापन्नस्तु यदा भवेत् ।

तस्य चोभयतः स्मृत्वा नदीं संस्रावयेज्जलम् ॥

अनिन्द्यभोजनेऽपि निपिद्धकालमाह शातातपः—

वनस्पतिगते सोमे परान्नं ये तु भुञ्जते ।

तेषां मासगतं पापं दातारमनुगच्छति ॥

इति परान्नभोजनविधिः । अथ परान्नापवादः । पारिजाते संग्रहे—

मातापित्रोर्गुरोरन्नं यदन्नं मातुलस्य च ।

श्वश्रुश्वशुरयोरन्नं न परान्नं प्रकीर्तितम् ॥

धर्मप्रदीपे—पितुः पुत्रस्य यद्यान्नं भ्रातृगुर्योस्तथैव च ।

श्वशुरान्नं मातुलान्नं न परान्नं प्रकीर्तितम् ॥

* धनुषिहान्तगतप्रत्ययः । घ. ग. पुस्तकयोर्नास्ति ।

गुरवश्चोक्ताः शूलपाणिना—

आचार्यस्तु पिता ज्येष्ठो भ्राता चैव महीपतिः ।
 मातुलः श्वशुरश्चैव भातामहपितामहौ ॥
 वर्णश्रेष्ठः पितृव्यश्च पुंस्येते गुरवो मताः ।
 उपनेताऽन्नदाता च भयत्राता धनप्रदः ॥
 धर्मशास्त्रोपदेष्टा च गीताशास्त्रोपदेशकः ।
 बुद्धिप्रद उपाध्यायश्चैतेऽपि गुरवो मताः ॥

घाराहे चातुर्मास्यमाहात्म्ये—

अनापदि तु योऽश्नाति परान्नं द्रव्यलोभतः ।
 अवश्यं तु भवेत्तस्य धर्महानिर्न संशयः ॥
 बान्धवानां तु सीहार्दाद्योनिबंधतोऽपि वा ।
 भुञ्जीतास्य परान्नानि नैवं धर्मो विहीयते ॥
 पितुर्भ्रातुः पितृव्यादेः सपिण्डस्य गुरोरपि ।
 दौहित्रश्वशुरादीनां स्वस्त्रीसंबन्धिनां तथा ॥
 मातामहस्य तत्सूनोर्मातृप्वस्रादिकस्य च ।
 यद्यत्पीत्याऽन्नमश्नाति परान्नं दोषकृन्न हि ॥ इति ।

अथ निन्द्यान्नभोजनप्रायश्चित्तमाह ऋग्विधाने शौनकः—

पर्जन्यवातावर्गं च शतवारं जपेज्जले ।
 सूतकस्य गृहे भुङ्क्ते तदा पापात्प्रमुच्यते ॥
 इदं नमो जपेन्मन्त्रं सहस्रं चेन्न कल्मषम् ।
 ज्ञानतोऽज्ञानतो वृष्ट्वा मुक्तिकाले रजस्त्रियाम् ॥
 अग्निं नमो जपेन्मन्त्रं दशवारं विशेषतः ।
 अन्त्यजानां ध्वनिं श्रुत्वा पश्चाद्भुङ्क्ते न कल्मषम् ॥
 अज्येष्ठासो जपेन्मन्त्रं दशवारं न कल्मषम् ।
 श्वानादिदर्शनं कृत्वा पश्चाद्भुङ्क्ते यदा तदा ॥
 आ ये तस्थुर्जपेन्मन्त्रं दश वै विष्णुमन्दिरे ।
 हस्तदत्तं यदा भुङ्क्ते तदा पापात्प्रमुच्यते ॥
 ते अज्येष्ठा जपेन्मन्त्रं शतं विष्णुवालये सदा ।
 दिवा द्विर्भोजनं कृत्वा तस्मान्मुच्येत कल्मषात् ॥

हयो न प्रजपेन्मन्त्रं दशवारं जले तथा ।
 रात्रौ द्विर्भोजनं कृत्वा कल्मषाच्च प्रमुच्यते ॥
 त्वं सुमेधं जपेन्मन्त्रं दशवारं शिवालये ।
 अष्टम्यां वा चतुर्दश्यां दिवा भुङ्क्ते न कल्मषम् ॥
 सपर्वतो जपेन्मन्त्रं संक्रान्तौ दश चेज्जले ।
 पर्वद्वये मानुवारे रात्रौ भुङ्क्ते न दुष्कृतम् ॥
 स हि द्विरो जपेन्मन्त्रं शतं वै विष्णुसंनिधौ ।
 एकादश्यामहोरात्रं भुङ्क्ते यदि न पातकम् ॥
 आपः पृणीत मन्त्रं च शतवारं न किल्बिषम् ।
 रात्रौ भुङ्क्ते वत्सरे तु मन्वादिषु युगादिषु ॥

वत्सरे प्रतिसंवत्सरे ।

अस्तेव सुजपेन्मन्त्रं सहस्रं वै न किल्बिषम् ।
 प्रमादाज्ज्ञानतो भुङ्क्ते गणान्नं तु यदा तदा ॥
 यज्ञा यज्ञा जपेत्सूक्तमेकरात्रं जलेऽपि वा ।
 गणकान्नं यदा भुङ्क्ते तदा पापात्ममुच्यते ॥

गणको नक्षत्रसूची ।

अच्छा न इन्द्रसूक्तं तु एकवारं जले जपेत् ।
 विधुरान्नं यदा भुङ्क्ते तदा पापात्ममुच्यते ॥

विधुरोऽत्रापुत्रवान् । सपुत्रविधुरो गृहिवदिति सिन्धावुक्तेः ।

ईले अग्निं जपेन्मन्त्रं दशवारं यदा तदा ।

पञ्चयज्ञविहीनस्य गृहे भुङ्क्ते न पातकम् ॥

चन्द्रिकायां बृहस्पतिः—नवश्रान्द्रस्य यच्छिष्टं ग्रहपर्युषितं च यत् ।

दंपत्थोर्भुक्तशेषं तु भुक्त्वा चान्द्रायणं चरेत् ॥

पारिजाते—परपाकनिवृत्तस्य परपाकरतस्य च ।

अपचस्य च भुक्त्वाऽन्नं द्विजश्रान्द्रायणं चरेत् ॥

एतेषां लक्षणमुक्तं तत्रैव—

गृहीत्वाऽग्नीन्समारोप्य पञ्चपज्ञान्नं निर्वपेत् ।

परपाकनिवृत्तोऽसौ मुनिभिः परिकीर्तितः ॥

पञ्च यज्ञान्स्वयं कृत्वा परान्नमुपजीवति ।

सततं प्रातरुत्थाय परपाकरतस्तु सः ॥

गृहस्थधर्मवृत्तो यो ददातिपरिवर्जितः ।
 ऋषिभिर्धर्मतत्त्वज्ञैरपचः परिकीर्तितः ॥

ददातिपरिवर्जितो दानवर्जितः । पराशरः—

दुराचारस्य विप्रस्य निपिन्त्राचरणस्य च ।
 अन्नं भुक्त्वा द्विजः कुर्याद्दिनमेकमभोजनम् ॥

एतदशक्तौ स एव—सदाचारस्य विप्रस्य तथा वेदान्तवेदिनः ।

भुक्त्वाऽन्नं मुच्यते पापाद्दहोरात्रान्तरान्नरः ॥

एकस्मिन्दिने सकृदसकृद्वा दुर्ब्राह्मणगृहे भोजनेन यत्कृतं पापं तस्य
 वेदान्तिगृहे भोजनेन शुद्धिः । यद्वैकस्मिन्दिने संप्राप्तं यत्पिपीलि-
 कावधादिक्षुद्रपापजातं तत्सर्वं शिष्टान्नभोजनेन शुध्यतीति माधवः ।
 वीधायनस्तु साधारणं प्रायश्चित्तमाह—

अभोज्यानां च सर्वेषामभोज्यान्नस्य भोजने ।

ऋग्भिस्तरत्समन्दीभिर्मार्जनं पापशोधनम् ॥

आश्वलायनगृह्योक्तं साधारणं प्रायश्चित्तं तु अग्रे शयनप्रकरणे वक्ष्यते ।

ऋग्विधाने—सप्तजन्मार्जितं पापं कृत्वा चाभक्ष्यमक्षणम् ।

तद्विष्णोरित्यपां मध्ये सकृज्जपत्वा विशुध्यति ॥

इत्याचारेन्दौ निन्द्यान्नभोजनप्रायश्चित्तम् ।

इति माटे इत्युपनामकनारायणात्मजद्रव्यम्बकविरचित आचारेन्दाव-

टधाविभक्तदिनस्य षष्ठमभागकृत्यं समाप्तम् ।

अथ षष्ठसप्तमभागकृत्यमाह दक्षः—

भुक्त्वा तु सुखमास्थाय तदन्नं परिणामयेत् ।

इतिहासपुराणाद्यैः षष्ठसप्तमकौ नयेत् ॥

अत्र यद्यपि षष्ठसप्तमभागयोरन्नपरिणामोपयोगीतिहासादिश्रवणक-
 र्मणी अविशेषेणोक्ते तथाऽपि क्रमश्च देशसामान्यादितिन्शायबलेन
 षष्ठेऽन्नपरिणामोपयोगि कर्म कर्तव्यं सप्तमे त्वितिहासश्रवणम् । महेशा-
 वयोऽप्येवम् । अत एव मार्कण्डेयपुराणे—

भूयोऽप्याद्यस्य कर्तव्यं ताम्बूलस्य च मक्षणम् ।

श्रवणं चेतिहासस्य ततः कुर्यात्समाहितः ॥

तत्र तावत्ताम्बूलदानविधिर्मुहूर्तचिन्तामणिटीकायां स्मृतौ—

ताम्बूलं सुष्ठु यो दद्याद्ब्राह्मणेभ्योऽतिभक्तितः ।

मेधावी सुभगः प्राज्ञो दर्शनीयश्च जायते ॥

फलेन तृप्यते ब्रह्मा पत्रेण भगवान्हारिः ।

चूर्णमीश्वरतृप्त्यै स्यात्ताम्बूलाशनदानतः ॥

वसिष्ठः—सुपूगं च सुपत्रं च चूर्णेन च समन्वितम् ।

अदत्त्वा द्विजदेवेभ्यस्ताम्बूलं वर्जयेद्बुधः ॥

तत्र दातव्यपूगफलसंख्यामाह स एव—

एकपूगं सुखारोग्यं द्विपूगं निष्फलं भवेत् ।

अतिश्रेष्ठं त्रिपूगं तु अधिकं नैव दुप्यति ॥

अन्यच्च—एकद्वित्रिचतुष्पञ्च पद्भभिः पूगफलैः क्रमात् ।

लामोऽलाभः सुखं दुःखमायुर्मरणमेव च ॥

ताम्बूलमक्षणे फलपत्रप्रमाणमुक्तं स्मृतिमञ्जर्याम्—

पूगद्वयेन ताम्बूलं न दद्यान्न च खादयेत् ।

दानं तु निष्फलं प्रोक्तं खादनं पुण्यनाशनम् ॥

तस्मात्सर्वप्रयत्नेन द्विपूगं वर्जयेत्सुधीः ।

एकपूगं त्रिपूगं वा दानं खादनमुत्तमम् ॥

वत्सरार्धात्परं पूगं कठिनं च गुपाचितम् ।

लाक्षावदन्तरे यस्मिंस्तत्पूगं खादयेत्सुधीः ॥

वहीमध्ये च संभृतं पक्षात्प्राग्लूनपत्रकम् ।

चूर्णं पापघ्नसंभूतं ताम्बूलं खादयेत्सुधीः ॥

प्रातः पूगस्य पर्णानि त्रीणि त्रीणि च खादयेत् ।

मध्यंदिने तु चत्वारि पू(प)र्णानि क्रमुकस्य च ॥

रात्रौ पूगस्य पर्णानि पञ्च पञ्च यथाक्रमात् ।

उपोतिर्निबन्धे—द्वात्रिंशत्पर्णकं चैव दद्यात्सर्वमहीभुजे ।

चतुर्विंशतिपर्णं च सामन्तानामनुस्मृतम् ॥

पञ्चाष्टपर्णकं देयं जामानृणां विशेषतः ।

द्वादशपर्णं विदुषे बन्धूनां दशपर्णकम् ॥

अष्टपर्णं च सर्वेषां सामान्येन प्रकीर्तितम् ।

त्रिपर्णं तु न दातव्यमेकपर्णं तथैव च ॥

पद्वपर्णं चैव दातव्यं रिपूणां च विशेषतः ।

ग्रन्थान्तरे-पञ्च सप्ताष्ट पर्णानि दश द्वादश एव वा ।

दद्यात्स्वयं च गृह्णीयादिति कैश्चिदुदीरितम् ॥

ज्योतिर्निबन्धे-प्रातःकाले फलाधिक्यं चूर्णाधिक्यं तु मध्यतः ।

निशि पर्णाधिकं भक्षेत्तस्य लक्ष्मीर्धिवर्धते ॥

स्मृतिमञ्जर्याम्—

पूगं च शकलीकृत्य द्रवं संमृज्य पर्णकम् ।

पिच्छिलं चूर्णसंयुक्तं ताम्बूलं खादयेत्सुधीः ॥

अन्यच्च पारिजाते—

क्रमुकं पञ्चनिष्कं स्यात्ताम्बूलाश्च पलद्वयम् ।

गुञ्जाद्वयं चूर्णमानं ताम्बूलक्रममुत्तमम् ॥

जातीलवङ्गकङ्कूलकर्पूरकटुकैः सह ।

रुचिवैशद्यसौगन्ध्यमिच्छन्वक्त्रेण धारयेत् ॥

वासिष्ठः—पर्णमूलं भवेद्वाधिः पर्णाग्रे पापसंभवः ।

चूर्णपर्णं हरेदायुः शिरा बुद्धिविनाशिनी ॥

तस्माद्ग्रंथं च मूलं च शिरां चैव विशेषतः ।

चूर्णपत्रं वर्जयित्वा ताम्बूलं भक्षयेत्सुधीः ॥

व्यासः—तर्जन्या चूर्णमादाय ताम्बूलं न तु खादयेत् ।

यदि वा खादयेन्मूढो रौरवं नस्कं ब्रजेत् ॥

कनिष्ठाऽनामिकामध्यातर्जन्यङ्गुष्ठयोगतः ।

शोको हानिस्तथा मृत्युरनैश्वर्यापुर्णा तथा ॥

स्मृत्यन्तरे-अङ्गुष्ठचूर्णसंयुक्तं पर्णपृष्ठे तु लेपनम् ।

तत्पत्रं खादयेत्तेन सोमपानं दिने दिने ॥

ग्रन्थान्तरे तु-मध्यमाङ्गुलिनाऽऽदाय चूर्णं पर्णस्य लेपयेत् ।

अत्र कनिष्ठिकानामिकातर्जन्यो निषिद्धाः । मध्यमाया विधिनिषेधो-
भयरूपत्वान्मध्यमत्वम् । अङ्गुष्ठः प्रशस्तः । आचारप्रकाशे व्यासः—

पर्णाग्रं पर्णपुष्टं वा चूर्णपर्णं द्विपर्णकम् ।

रात्रौ खादिरताम्बूलं शकस्यापि श्रियं हरेत् ॥

पारिजाते वसिष्ठः—अकृत्वा तु मुखे पर्णं पूगं खादति यो नरः ।

सप्तजन्मदरिद्री स्यादन्ते विष्णुं न संस्मरेत् ।

अत्र यदा ताम्बूलमक्षणं क्रियते तदा पूर्वमेव मुखे पूगं क्षिप्त्वा पश्चात्पर्णादिपदार्थक्षेपणं न कार्यं किं तु पर्णस्य मुखे निधानोत्तरं पूगादि मक्षयेत् सह वा सर्वपदार्थक्षेपणं कार्यमित्यर्थ इति । ताम्बूलाभावेऽपि केवलपूगं न मक्षणीयं किं तु लवङ्गादिना पूगखण्डं संमिश्र्य मक्षयेत् ।

क्षीरमध्ये यल्लवणमुच्छिद्यो घृतभोजनम् ।

केवलं लवणं पूगं तुल्यं गोमांसमक्षणम् ॥

इत्याचारप्रकाशधृतवचने केवलपूगमक्षणे दोषदर्शनात् । शिष्टाचारोऽप्येवम् । अत्र क्रमुकचूर्णयोः पाकदोषो नास्तीत्युक्तं कमलाकराह्निके—

हरिद्रा गोरसं चूर्णं पूगं कौशेयमैक्षवम् ।

नैतेषां पाकदापोऽस्ति वीरं लवणमौषधम् ॥

चूर्णस्थं पर्णगतं च जलं न दुष्टम् । तदुक्तं संग्रहे—

यच्च पर्णगतं तोयं यत्तैले यच्च वा गुडे ।

चूर्णे पयसि यच्चैव तज्जलं नैव दोषकृत् ॥

ताम्बूलसेवनगुणमाह वैद्यः—

ताम्बूलं कटु तिक्तमुष्णाविशदं क्षारं कपायान्वितं

घातघ्नं कृमिनाशनं कफहरं कामाग्निसंदीपनम् ।

स्त्रीणां भाषणभूषणं रतिकरं शोकस्य विच्छेदनं

ताम्बूले विहितास्त्रयोदश गुणाः स्वर्गेऽपि ते दुर्लभाः ॥

पारिजात आश्वलायनः—विद्याकामोऽनिशं रात्रौ ताम्बूलं न तु मक्षयेत् ।

तत्रैव वसिष्ठः—यतिश्च ब्रह्मचारी च विधवा च रजस्वला ।

प्रत्येकं मांसतुल्यं स्यान्मेलनं सुरया समम् ॥

क्रमुकादेः प्रत्येकं मक्षणं मांससमम् । समुदितं तु सुरया सममित्यर्थः ।

जाबालिः—दन्तधावनताम्बूलं क्षौराम्पङ्कमभोजनम् ।

रत्यौषधिपरान्नं च श्राद्धकृत्सप्त वर्जयेत् ॥

अत्रापवादः कृष्णभट्टीये—

नित्यश्राद्धे त्वमाश्राद्धे श्राद्धे चापरपक्षिके ।
ताम्बूलचर्वणे दीपो नेति शातातपोऽब्रवीत् ॥

इदं वचनं निर्मूलमिति केचित् । तन्न । जाबालिना श्राद्धसामान्यतो
निषिद्धस्य ताम्बूलस्य वचनान्तरेण केषु चिच्छ्राद्धेषु प्रतिपसवेन विरो-
धाभावात् । अन्यत्रापि—

सृताशौचे तथा श्राद्धे मातापित्रोर्मृतेऽहनि ।
उपवासे च ताम्बूलं दिवा रात्रौ च वर्जयेत् ॥
पक्षश्राद्धे तथा दर्शे युगमन्वन्तरादिषु ।
श्राद्धं निर्वर्त्य मुक्त्वा तु ताम्बूलं स्वादयेद्बुधः ॥ इति ।

इत्याचारेन्दौ ताम्बूलभक्षणविधिः । ताम्बूलभक्षणोत्तरं कर्तव्यमाह
वैद्यः—

समास्वादितताम्बूलो मुक्तमात्रेरितं कफम् ।
धूमेनापास्य खाद्यैर्वा कपायकटुतिक्तकैः ॥
ततः शतपदं गत्वा वामपार्श्वेन संविशेत् ।
वामे तु मात्रा द्वात्रिंशद्दक्षिणे पञ्चविंशतिः ॥
मध्ये द्वादश चेत्येव कालः संवेशने स्मृतः ॥ इति ।

मात्रालक्षणं प्राणायामप्रकरणे उक्तम् । आयुर्वेदे—

भुक्तवोपविशतस्तुन्दं बलमृत्तानशापिनः ।
आरोग्यं वामकुक्षी स्यान्मृत्युर्धावति धावतः ॥

वैद्यः—आसनं शयनं वाऽपि नेच्छेद्भुक्त्वा द्रवोत्तरम् ।
पीत्वा भुक्त्वाऽऽतपं वाह्निं यानप्लवनवाहनम् ॥
अतिहास्यासनं स्वप्नधावनं च विवर्जयेत् ।
शब्दं रूपं च गन्धं च स्पर्शं यन्मनसः प्रियम् ॥
भुक्तवानुपसेवेत तेनान्नं साधु तिष्ठति ।
न भुक्तमात्र आयस्येन्न निषिद्धं लभेत्सुखम् ॥
धर्मोत्तराभीरथ्याभिः कथाभिस्त्रिगुणात्मभिः ।
मध्यं दिनस्य गमयेद्दिहशिटसहायवान् ॥
सृजनैः सङ्गतं कुर्याद्भर्मापि च सुखाय च ।

अत्र सुजनानाह स एव—

बुद्धिविद्यायशःशीलधैर्यस्मृतिसमन्वितान् ।
त्यागविज्ञानसत्त्वाढ्यान्महापक्षान्प्रियंवदान् ॥
वृद्धोपसेविनः स्निधान्स्वभावज्ञानगतव्यथान् ।
सुमुखान्सर्वभूतेषु प्रशान्ताऽऽछंसितव्रतान् ॥
धीरान्सन्मार्गनिरतान्पुण्यश्रवणदर्शनान् ।
सद्वंशजातानद्वेष्यान्सहायान्परिकल्पयेत् ॥ इति ।

अत्र दुष्टानाह स एव—

पापवृत्तवचःसत्त्वान्सूचकान्कलहप्रियान् ।
धर्मोपहासिनो लुब्धांश्चपलान्निपुसेविनः ॥
परापवादनिरतान्परवृद्धौ द्वेषः खलान् ।
पाखाण्डिनो विकर्मस्थान्बैडालव्रतिनः शठान् ॥
लोकभूपतिविद्विष्टान्निर्घृणान्धर्मदूषकान् ।
हेतुकान्यकवृत्तींश्च दुर्जनान्दूरतस्स्यजेत् ॥ इति ।

अत्रिः—इतिहासपुराणानि धर्मशास्त्राणि चाभ्यासेत् ।
वृथाविवादवाक्यानि परिवादांश्च वर्जयेत् ॥
दिवा स्वापं न कुर्वीत स्त्रियं चैव विवर्जयेत् ।
आयुः क्षीणं दिवा निद्रा दिवा स्त्री पुण्यनाशिनी ॥ इति ।

व्यासोऽपि—इतिहासपुराणाभ्यां छन्दोऽर्थमुपवृंहयेत् ।
ततः संध्यामुपासीत पूर्वांक्तविधिना द्विजः ॥

विज्ञानेश्वरीये—अहःशेषं समासीत शिष्टैरिष्टैश्च बन्धुभिः ।

इति माटे इत्युपनामकथीनारायणमहात्मजत्रयम्यकविरचित आचा-
रेन्द्री पष्ठसप्तमभागकृत्यम् ॥

अथाष्टमभागकृत्यमाह दक्षः—

अष्टमे लोकयात्रा तु बहिः संध्या ततः पुनः ।

व्यासः—सच्छास्त्रादिविनोदेन सन्मार्गस्याविरोधिना ।

दिनं नयेत्ततः संध्यामुपतिष्ठेत्समाहितः ॥

तत्र सायंसंध्याकालमाह पारिजाते स्मृतिसंग्रहकारः—

दृश्यमाने रवौ चैकमदृश्ये द्विमुहूर्तकम् ।
संध्याकालः स विज्ञेयस्तत्र सर्वं समाचरेत् ॥

दक्षस्तु— रवेरस्तमयात्पूर्वं घटिकैका यद्वा भवेत् ।
सायंसंध्यामुपासीत कुर्याद्धोमं च पूर्ववत् ॥

सायंस्नानं गृहस्थभिन्नस्यैव । तदुक्तं संध्यारत्ने—

प्रातर्नित्यं शुचिभिरुदकैः स्नानमुक्तं द्विजानां
मध्याह्नेऽपि स्मृतमिह बटोर्दृश्यते शक्तता चेत् ।
सायंकाले मुखकरपदक्षालनं स्यात्तदर्थं
स्नानं कैश्चिन्मुनिभिरुदितं गोहिवजं द्विजातेः ॥ इति ।

अग्निहोत्रिणस्तु त्रिकालं स्नानमावश्यकं तदुक्तमाश्वलायनेन—
स्नानं त्रिपवणं कुर्युर्यःनादेवाग्निहोत्रिणः । इति ।

सायंसंध्यायां विशेषो लिख्यते । तत्राऽऽश्वलायनः—

घटिकैकाऽवशिष्टा स्याद्रवेरस्तमितस्य च ।
प्रक्षाल्य पाणिपादं च द्विराचान्तः शुचिर्भवेत् ।
प्राडासीनः समाचन्य प्राणायामपुरःसरम् ॥
पूर्वोक्तविधिना चैव सायंसंध्यां समाचरेत् ।

प्राक् प्राङ्मुखः । सूर्यास्तोत्तरं गौणकाले सायंसंध्याकरण उद्-
द्मुखतैव । रात्राबुद्धमुखः कुर्याद्देवकार्यं सदैव हि । इति गौतमो-
क्तेरिति केचित्तदसमञ्जसम् । आश्वलायनमूत्रगृह्यपरिशिष्टाश्वलाय-
नस्मृत्यादिविरोधात् । आचमनाद्युपसंग्रहणान्तं प्रातःसंध्याविधि-
मुक्त्वा तमेव विधिं सायंसंध्यायामतिदिशत्याचार्यो गृह्यपरिशिष्टे—
एवं सायम् । विशेषस्तु सूर्यश्चेतिमन्त्रे सूर्यस्थानेऽग्निपदमावपेदहश्च
रात्रिपदे सत्ये ज्योतिषीत्यन्ते ब्रूयात् । जपश्चार्धास्तमिते मण्डल आनक्ष-
न्नदर्शनादासीनेनेति । अत्राऽऽश्वलायनानां तिष्ठतामेवार्घ्यदानमिति पूर्वं
प्रातःसंध्याप्रकरणे प्रपञ्चितम् । अत्र जलसामोष्येऽपि भूमावेवार्घ्यदा-
नम् । सायं तूपयिश्नन्धुवीति यमवचनात् । अर्घ्यदाने प्रत्यङ्मुखता,
आदित्यामिमुखः स्थित्वेति परिशिष्टोक्तेः ।

अञ्जलया अप आदाय गायत्र्या ह्यमिमञ्चितम् ।
रवेरभिमुखस्तिष्ठन्स्त्रिरुर्ध्वं संध्ययोः क्षिपेत् ॥

इति शौनकोक्तेश्च । वायव्यापश्चिमसंध्यभिमुखोऽर्धं दद्यादिति चन्द्रिकायाम् । जपे विशेषः कारिकायाम्—

अर्धास्तमित आदित्ये पश्चिमस्य य उत्तरः ।

भागस्तन्मुख आसीनः सावित्रीं वाग्यतो जपेत् ॥ इति ।

उत्तरः प्रतीच्या अष्टमो भाग इत्यर्थः । अत्र भगवान्—

धृत्वा पवित्रं संप्रोक्ष्य जपस्थानं कुशोदकेः ।

आधारादीन्नमस्कृत्य कुशाग्रैरासनं ततः ॥

बद्ध्वा पद्मासनं वाऽपि स्वस्तिकं वा यथाविधि ।

दिशोऽष्टधा विभक्तायाः प्रतीच्या भागसप्तकम् ॥

हित्वा दक्षिणतोऽन्यस्तु योऽष्टमो भाग उत्तरः ।

अस्याभिमुखतो विप्रो भूत्वा प्रयतमानसः ॥

जपन्नासीत सावित्रीं संध्याकृत्यमतन्द्रितः ॥ इति ।

यत्तु—प्रातर्मध्याह्नयोस्तिष्ठन्गायत्रीं(त्री)जपमाचरेत् ।

ऊर्ध्वजानुस्तु सायाह्ने ध्यानालोकनतत्परः ॥

इति व्याघ्रनाम्ना पठ्यमानवचनमाहृत्य धर्माब्धिसारकारेण सायमूर्ध्व-
जानुरूपविश्व जपं कुर्यादित्युक्तं तच्छौनकस्मृतिस्वसूत्रपरिभाषाविरो-
धाद्वाघ्रवचनस्य प्राचीनाधुनिकैः काप्यलेखनाद्विचारणीयम् । जपौङ्गं
प्राणायामन्यासध्यानादि सर्वं जपदिङ्मुखमेव कर्तव्यमुक्तशौनकवचो-
नुरोधात् । पारिजातप्रयोगे तथैव लेखनाच्च । यद्वा यावद्ब्रह्मचर्यं वाच-
निकमितिन्यायेन जपमात्रे प्रत्यङ्मुखता प्राणायामादिजपाद्यङ्गे तु
पारिभाषिकी प्राङ्मुखतेति । आचारार्के तु न्यासान्ते प्रत्यङ्मुखो
भूत्वा ध्यानादि कुर्यादित्युक्तं तदर्धजरतीयत्वापत्त्या विचारणीयम् ।
स्मृत्यन्तरे—हस्तौ नाभिसमी धृत्वा प्रातःसंध्याजपं चरेत् ।

हृत्तमौ तु करौ मध्ये सायं मुखसमौ करौ ॥

उपस्थाने विशेषमाह शौनकः—

इमं मे वरुण तत्त्वेति सायंकाले विशेषतः ।

अत्र यद्यपि वारुणीभ्यां वरुणोपस्थानं लिङ्गबलात्प्राप्तं तथाऽपि
वारुणीभिरथाऽऽदित्यमुपस्थाय प्रदक्षिणामिति श्रुतेः प्राचल्यादादित्यो-

पस्थाने वारुण्योर्विनियोगः । एतयोर्ऋचोर्जातवेदस इत्यादिपरिशिष्टो-
क्तोपस्थानानन्तरं निवेश इति । आगन्तुकानामन्ते संनिवेश इतिन्यायात् ।
पारिजातप्रयोगेऽप्येवम् । आचारार्के तु वारुण्यनन्तरं जातवेदस इत्या-
द्युक्तं तद्विचारणीयम् । अथ दिग्भिवादाने प्रतीच्यादिक्रम इति चन्द्रिका ।
प्राच्यादिक्रम इति रत्नमाला । इदमेव युक्तं विशेषानुपलम्भात् । सायं-
संध्या बहिर्देशे कार्या । सायंसंध्या बहिर्जल इति वचनात् । न च
साग्निकेन बहिः कथं गन्तव्यमिति शङ्क्यम् । उद्धरणोत्तरं बहिर्गमन-
निषेधाभावात् । अत एव शुचिराचान्तोऽग्निं प्रज्वालय जलाशये गत्वा
गृहे वा देवद्विजगोष्ठतुलस्यादिशुचिस्थले संध्योपासनं कुर्यादित्यादिक-
चन्द्रिकायामुक्तम् । यदि विहरणमन्यकर्तृकं तदा बहिरेवेति कमलाकरे-
णाप्युक्तम् । उभे संध्ये तु कर्तव्ये ब्राह्मणेन गृहेष्वपीत्यत्रिवचसा गृहे
वाऽपि कार्या । कुतूहले तु संध्यानुष्ठानस्य बहिर्देशप्राशस्त्येऽपि उभे
संध्ये तु कर्तव्ये ब्राह्मणेन गृहेष्वपीति विधानमाहिताग्निपरम् । तस्याप्यु-
द्धरणोत्तरमाहोमसमाप्तेर्बहिर्निर्गमननिषेधात् । अत एव केशवोऽध्वर्या-
रपि विहरणोत्तरं विहारमध्य एव संध्यानुष्ठानमाहेत्युक्तम् ।

अथ सायंसंध्याप्रयोगः—अस्तमयात्पूर्वघटिकाद्वयावशिष्टे काले हस्त-
पादमुखानि प्रक्षाल्य वारुणघ्नानं मन्त्रघ्नानं वा विधाय धीते वाससी
परिधाय द्विराचम्य मस्मान्निपुण्ड्रं विधायान्निं प्रादुष्कृत्य बहिर्जलाशये
स्वगृहे विहारादिशुचिदेशे वा प्रागग्रदर्भेषु अङ्गधारणया प्राङ्मुख उप-
विश्य द्विराचम्य प्राणानायम्य देशकालौ संकीर्त्य ममोपात्तदु०र्थं सायं-
संध्यामुपासिष्य इति संकल्प्य प्रातर्वत्प्रथममार्जनं कृत्वा जलमादायाग्नि-
श्वेत्यस्य रुद्र ऋषिः । अग्निमन्युमन्युपतयो देवताः । प्रकृतिश्छन्दः, मन्त्रा-
चमने वि० । ॐ अग्निश्च मा मन्युश्च मन्युपतयश्च मन्युकृतेभ्यः ।
पापेभ्यो रक्षन्ताम् । यद्वा पापमकार्षम् । मनसा वाचा हस्ताभ्याः
पञ्चामुदरेण शिक्षा । अहस्तद्वलुम्पतु । यत्किञ्च दुरितं मयि । इदमहं-
माममृतयोनौ सत्यं ज्योतिषि जुहोमि स्वाहा । इति प्राश्याऽऽचम्य-
द्वितीयमार्जनात्मपरिधेकायमर्पणाचमनानि कृत्वा दक्षिणावृत्य पश्चिमा-
भिमुखस्तिष्ठन्प्रोक्षितभ्रूमावेव प्रातर्वद्वर्धयं दद्यात् । तत ॐ-
असावादित्यो ब्रह्मेति सजलहस्त आत्मानं प्रदक्षिणं परिपन्परि-

पिच्योपविश्याप उपस्पृश्याऽऽचम्य दर्भोदकेन जपस्थानमभ्युक्ष्य तत्र दर्भासनं प्रसार्य तदुपरि व्याहृत्या वायव्यसंलग्नपश्चिमभागाभिमुखमङ्क-
धारणयोपविश्य प्राणायामत्रयकरणादिदिग्बन्धनान्ते मन्त्रदेवतां ध्यायेत् ।
यथा—वृद्धां वृद्धादित्यमण्डलमध्यस्थां श्यामवर्णां श्यामाम्बरा-
लेपनस्रगाभरणामेकवक्त्रां द्विनेत्रां शङ्खचक्रगदापद्माङ्कचतुर्भुजां गरु-
डासनाख्वां विष्णुदेवत्यां सामवेदमुदाहरन्तीं स्वर्लोकाधिष्ठात्रीं सर-
स्वतीं नाम देवतां ध्यायामीति ध्यात्वा ॐ आगच्छ वरद इत्या-
वाह्य वस्त्राच्छादितमुखसमावधोमुखौ करौ धारयन्मन्त्रार्थानुसंधान-
पूर्वकमर्धास्तमितमण्डलकालादारभ्य नक्षत्रदर्शनपर्यन्तमक्षमालया कर-
मालया वा जपं गणयन्गायत्रीं जप्त्वा पुनः षडङ्गं विधायोत्थाय
पश्चिमाभिमुख एव कृताञ्जलिर्जातवेदसे तच्छंयोर्नमो ब्रह्मण इति
त्रिभिः प्रातर्वदादित्यमुपस्थाय, इमं मे वरुण तत्वायामीत्यृचोराजी-
गर्तिः शुनः शेष ऋषिः । वरुणो देवता । आद्या गायत्री । द्वितीया
त्रिष्टुप् । आदित्योपस्थाने वि० । ॐ इमं मे वरुण० । ऋ० १ ॐ
तत्वा यामि० ऋ० १ इति चाऽऽदित्यमुपस्थाय, ॐ सेन्द्रायै प्राच्यै
दिशे नम इत्यादिसाधिपदिङ्मनस्कारादिविष्णुस्मरणान्ते सकृदाच-
म्यानेन कृतेन सायंसंध्योपासनेन श्रीपरमेश्वरः प्रीयताम् । ॐ तत्सद्ब्रह्मा-
र्पणमस्तु इति कर्मेश्वराय समर्पयेत् । इत्याचारेन्दौ सायंसंध्याविधिः ।

इति माटे इत्युपनामकश्रीनारायणभट्टात्मजत्रयम्बकविरचित आचा-
रेन्दावटधा विमक्तदिनस्याटममागकृत्यं समाप्तम् ।

अथ सायमौपासनम् । तत्पूर्वमुक्तम् । ब्रह्मचारी तु अग्निकार्यं कुर्यात् ।
सायंप्रातः समिधमाद्ध्यवादित्याचार्योक्तेः । अग्निकार्यं ततः कुर्यात्संध्य-
योरुभयोरपीति योगिवचनाच्च । सायमेव वाऽग्निकार्यम् । तदुक्तं
लौगाक्षिणा-सायमेव वाऽग्निमिन्धीतित्येक इति । इदं च मेधाजननपर्य-
न्तमुपनयनाग्नौ तदुत्तरं लौकिकाग्नौ । तदुक्तं मनुना—

आभेधाजननाद्रक्षेत्तमौपनयनानलम् ।

तत्रैव सायं प्रातश्च समिधं जुहुयादसौ ॥

सर्वदा लौकिकाग्नाग्नेवाग्निकार्यमिति सूत्रवृत्त्यभिप्रायः ।

कारिकायाम्—अग्निकार्यं च भिक्षायाः प्रागूर्ध्वं वा तद्विष्यते ।
पर्यूहणोक्षणे स्यातामादावन्ते च कर्मणः ॥

तथा—तूष्णीं समिधमादध्यादग्नीं प्रादेशसंमिताम् ।
एतयर्चाऽथवा दध्यादग्नेये समिधं त्विति ॥
स्पृष्ट्वाऽग्निं तेजसामेति त्रिः संमार्ष्टि ततो मुखम् ।
प्रक्षाल्य हस्तमनलमुपस्पृश्यावमार्ष्टि च ॥
ओष्ठावलोमकौ कृत्वा संवृत्तौ तन्निमार्जनम् ।
एवं त्रिरवमृज्याग्निमुपस्थाय मयीत्यथ ॥ इति ।

तूष्णीं समिद्धोमपक्षेऽपि प्रजापतिं मनसा ध्यायात्तूष्णीं होमेषु सर्वत्रेति सूत्रपरिभाषया प्रजापतिध्यानं प्रतीयत इति कारिकाभाष्यं उक्तम् । तद्यत्र तूष्णींशब्दविशिष्टो होमश्चोद्यते तत्र प्रजापतिपदं चतुर्थ्यन्तं ध्यात्वा स्वाहेत्युक्त्वा जुहुयादिति वृत्तावुक्तेः समिदध्याधानेऽस्याः परिभाषाया अप्राप्तत्वाद्दिचारणीयम् ।

यमः—ततोऽभिवादयेद्वृद्धानग्निकार्यादनन्तरम् ।

बृहन्नारदीये—श्राद्धं घृतं तथा दानं देवताभ्यर्चनं तथा ॥
यज्ञं च तर्पणं चैव कुर्वन्तं नाभिवादयेत् ।

तत्राभिवादनं प्रत्यभिवादनज्ञानामेव कार्यम् । तदनभिज्ञानं तु नमस्कियामात्रम् । यज्ञशालादौ सर्वान्युगपदेव नमस्कुर्यात् । तदुक्तं बृहन्नारदीये—

सभायां यज्ञशालायां देवतापतनेष्वपि ।
प्रत्येकं तु नमस्कारो हन्ति पुण्यं पुराकृतम् ॥

संध्योत्तरमकृतस्याग्निकार्यस्य यावद्भोजनं गौणकालमाह याज्ञ-
वल्क्यः—

कृताग्निकार्यो भुञ्जीत वाग्यतो गुर्वनुज्ञया । इति ।

अग्निधाने—भानस्तोके जपेन्मन्त्रं शतसंख्यं शिवालये ।

अग्निकार्यं विना मुक्ते न पापं ब्रह्मचारिणः ॥ इति ।

अथ प्रयोगः । आचम्य प्राणानायम्य देशकालौ संकीर्त्य ममोपात्त-
दुरितक्षयद्वारा श्रीपरमेश्वरप्रीत्यर्थं सायंसमिदाधानं करिष्ये । प्रातस्तु
प्रातःसमिदाधानं करिष्ये इति संकल्प्य परिसमूहनपर्युक्षणे कृत्वा
विश्वानि न इत्यर्चयित्वा

ॐ अग्नये समिधमाहार्यं बृहते जातवेदसे ।

तया त्वमग्ने वर्धस्व समिधा ब्रह्मणा वयं स्वाहा ॥

इति मन्त्रेण समिधमग्नावाधायाग्नय इदं न ममेति त्यक्त्वा तत आर्द्र-
पाणितलमग्नौ प्रताप्य तेजसा मा समनज्मीति मन्त्रेण संवृतोष्ठद्वयं मुख-
मवाह् निमृज्य पाणिप्रक्षाल्य पुनरेवं द्विः कृत्वोत्थायोपतिष्ठेत् । ॐ
मयि मेधां मयि प्रजां मय्यग्निस्तेजो दधातु । मयि मेधां मयि प्रजां
मयीन्द्र इन्द्रियं दधातु । मयि मेधां मयि प्रजां मयि सूर्यो भ्राजो दधातु ।
यत्ते अग्ने तेजस्तेनाहं तेजस्वी भूयासम् । यत्ते अग्ने वर्चस्तेनाहं वर्चस्वी
भूयासम् । यत्ते अग्ने हरस्तेनाहं हरस्वी भूयासम् । इत्युपस्थायोपविश्य
परिसंगूहनपर्युक्षणे कृत्वा मानस्तोक इति भस्म विभृत्य शाण्डिलासित-
दैवलेति त्रिप्रवरान्वितशाण्डिल्यगोत्रोत्पन्नोऽहं गणेशशर्मा भो अग्ने
त्वामभिवादये । एवं सप्रवरार्युच्चार्याभिवादयेत् । वृद्धानामप्यभिवादनं
कार्यम् । ततोऽग्निप्रार्थनादि कृत्वाऽऽचम्यानेनाग्निकार्येण श्रीपरमेश्वरः
प्रीयतामिति श्वराय कर्म समर्पयेत् । इत्याचारेन्दावग्निकार्यम् ।

अथ दीपकालमाह मरीचिः—

खेरस्तं समारभ्य यावत्सूर्योदयो भवेत् ।

यस्य तिष्ठेद्बृहे दीपस्तस्य नास्ति दरिद्रता ॥

आयुर्दः प्राङ्मुखो दीपो धनदः स्यादुदङ्मुखः ।

प्रत्यङ्मुखो दुःखदोऽसौ हानिदो दक्षिणामुखः ॥

ततो देवं संपूजयेत् । तत्र ब्रह्मपुराणम्—

देवार्चनं प्रकर्तव्यं त्रिकालेऽपि यथाक्रमम् ।

अशक्तौ विस्तरात्प्रातर्मध्याह्ने गन्धमादितः ॥

सायं नीराजनं कुर्यात्त्रिकालं तुलसीदलम् ।

यथा संध्या तथा पूजा त्रिकाले मोक्षदा स्मृता ॥ इति ।

ततो वैश्वदेवं कुर्यात् । तत्र विशेष उक्तो विष्णुपुराणे—

पुनः पाकमुपादाय सायमप्यवनीपते ।

वैश्वदेवनिमित्तं तु पत्न्या सार्धं बलिं हरेत् ॥

अतिथिं चाऽऽगतं तत्र स्वशक्त्या पूजयेद्बुधः ।

वैश्वदेवविधिस्तु प्रागुक्तः । ततो द्वितीयभोजनमाह याज्ञवल्क्यः—

उपास्य पश्चिमां संध्यां हुत्वाऽग्नीन्समुपास्य च ।

मृत्यैः परिवृतो भुक्त्वा नातितृप्तोऽथ संविशेत् ॥

पूर्वोक्तेन विधिना पश्चिमां संध्यामुपास्याग्निपु हुत्वा तानुपास्याथ स्वमूर्तयैः स्ववासिन्यादिभिः पूर्वोक्तैः परिवृतो नातिवृत्तो भुक्त्वा चकारादायव्ययादिगृहचिन्तां निर्वर्त्यानन्तरं संविशेदिति विज्ञानेश्वरो व्याचख्यौ । भोजनं च संध्याकाले न कर्तव्यम् ।

चत्वारिमानि कार्याणि संध्यायां परिवर्जयेत् ।

आहारं मैथुनं निद्रां स्वाध्यायं च चतुर्थकम् ॥

इति यमोक्तेः । संध्या तु—

सायंसंध्या त्रिघटिका ह्यस्तादुपरि भास्वतः ।

एवं चास्ताद्घटित्रयोर्ध्वं भुञ्जीतेति सिद्धम् । उत्तराधधिमाह शौनकः—
निशायाः प्रथमे यामे जपयज्ञार्चनादिकम् ।

स्वाध्यायो भोजनं प्रोक्तं वर्जयित्वा महानिशाम् ॥ ६

महानिशां तु व्याप्त आह—

महानिशा तु विज्ञेया मध्यं यामद्वयं निशि ।

सार्धप्रहरयामान्त इति छन्दोगपरिशिष्टात्सार्धप्रहरानुज्ञाऽऽपद्विषये-
त्याचारसारः ।

वैद्यस्तु—यष्टिकादशकादर्षाद्भु निशि भुञ्जीत नित्यशः ।

स एव—अस्तंगतेऽर्के तेजस्तु तमसाऽऽच्छाद्यते भृशम् ।

कोष्ठाग्निर्वर्धते तस्माद्वात्रौ भुक्तं प्रजीर्यति ॥

विदाहीन्यन्नपानानि दिवा भुङ्क्ते हि मानवः ।

तद्विदाहप्रशान्त्यर्थं रात्रौ क्षीरं प्रशस्यते ॥

अन्यस्तु—रात्रौ क्षीरं न भुञ्जीत यदि भुञ्जीत न स्वपेत् ।

सुप्तस्य च्यवते वीर्यं दिवा क्षीरं हितं ततः ॥

इति केचन शंसन्ति देहप्रकृतिमात्मनाम् ।

प्रादोपिकं दिवा क्षीरं रात्रौ क्षीरं तदौषसम् ॥

इति व्याख्यां यदन्त्येके रात्रौ क्षीरोपदेशतः ।

रात्रिभोजने निषिद्धव्याख्याह स एव—

शुण्ठी दधि क्षौद्रतिलं च तैलं

सर्वाणि शाकानि च तिक्तवन्ति ।

रात्रौ न भुञ्जीत विदाहि चान्न-

मायुःक्षयं क्षीणबलं करोति ॥

रात्रिभोजननिषेधकालमाह शौनकः—

आदित्ये पर्वसंक्रान्तौ व्यतीपाते पितुर्दिने ।

अभ्यङ्गं चोपवासं च न कुर्यान्निशि भोजनम् ॥

गृह्यपरिशिष्टे—अष्टमीं चतुर्दशीं भानुवारं श्राद्धदिनं तत्पूर्वदिनं च वर्जयित्वाऽवाशिष्टरात्रिषु नियमेनामात्यैः परिमृतो लघुभोजनं कृत्विति । कमलाकराह्निके—जीवत्पितृकस्यामायामेकभक्तशीतोदकस्नाननिषेधस्तथाऽपि पुण्यतीर्थस्नानं नैमित्तिकमेकभक्तं च कर्तव्यमेव । तथा चोक्तं प्रयोगपारिजाते—

पुण्यतीर्थे पुण्यकाले निमित्ते च तथा सति ।

एकभक्तं प्रकुर्वीत स्नानं शीतेन वारिणा ॥ इति ।

सर्वोऽपि भोजनविधिः प्रागुक्त एवानुसंधेयः । रात्रिभोजने पात्राधो मण्डलं न कार्यमिति विशेष आह्निकचन्द्रिकायाम् ।

इत्याचारेन्द्री द्वितीयभोजनविधिः । ततः कर्तव्यमाह दक्षः—

प्रदोषपश्चिमौ यामौ वेदाभ्यासेन वै नयेत् ।

यामह्वयं शयानस्तु ब्रह्मभूयाय कल्पते ॥

अत्र वेदग्रहणमङ्गोपाङ्गयोरुपलक्षणम् । तदुक्तं चतुर्विंशतिमते—

वेदवेदान्तवेदाङ्गमीमांसान्यायदर्शनम् ।

इतिहासपुराणं च धर्मशास्त्राणि चाभ्यसेत् ॥

अत्र दर्शनान्तः पुराणान्तश्च समाहारद्वन्द्वः । वेदानामन्ता उपनिषद्भागाः । पृथक्कतुपादानं प्राधान्यद्योतनार्थम् । ब्राह्मणा आयाता वसिष्ठोऽप्यायात इतिवत् ।

अथ शयनविधिरभिधीयते । चन्द्रिकायाम्—

कृतपादादिशौचश्च भुक्त्वा सायं ततो गृही ।

गच्छेदस्फुटितां शय्यां ततो दारुमयीं नृप ॥ इति ।

गच्छेच्छय्यां शयनार्थमिति शेषः । विष्णुपुराणे—

गच्छेच्छय्यामस्फुटितामेकदारुमयीं नृप ।

नाविशालां न वै भग्नां नासमां मलिनां तथा ॥

न च दन्तमयीं शय्यामधितिष्ठेदनास्तुताम् ।

एकदारुमयीभेकवृक्षस्य दारुणा कृतामित्याचारसारे । तत्रविशेषमाह वराहमिहिरः—

एकद्वयेण धन्यं वृक्षद्वयनिर्मितं च धन्यतरम् ।
त्रिभिरात्मजवृद्धिकरं चतुर्भिरथो यशश्चाश्रयम् ॥
पञ्चवनस्पतिरचितं पञ्चत्वं याति तत्र यः शेते ।
पद्मसप्ताष्टतरुणां काष्ठैर्घटितं कुलं हन्ति ॥ इति ।

शङ्खः—ने शीर्णायां खट्वायां नान्यवर्णोपसेवितायामनभ्युक्ष्येति । दन्त-
मधीं मृतहरस्तिदन्तमधीमित्यर्थः । तथा च तत्रैव ।

मृतदन्तमये विशुद्धाग्रे दूर्भपलाशजे ।

न शयीत नरो धान्ये शयने पञ्चदारुजे ।

न च दन्तमधीमित्यत्र न तु जन्तुमधीमित्यपि क्वचित्पाठः । पञ्च-
दारुणि तु पारिजते—

उदुम्बरवटार्धत्थचूतजम्बूदुमास्तथा ।

अश्मपौठोरथितांश्चैव घटसिक्ततरुंस्त्वजेत् ॥

करिभग्नकृते चैव न शयीत क्वचिन्नरः ।

शय्याप्रमाणमुक्तं शिल्पशास्त्रे—

चतुराशीतिपर्वाणि दृष्ट्वेण परिकल्पयेत् ।

पृथग्हुल्लानि विस्तारं मञ्चकं हस्तसंमितम् ॥

उच्चमिति शेषः ।

एवं शय्या विधातव्या सर्वेषां शयनोचिता ।

मानाधिक्ये दरिद्रः स्यान्मानहीने सुशुक्लयः ॥

पर्यङ्कोऽप्युक्तस्तत्रैव—आयामः सप्ततालः स्वाञ्जतुस्तालं च विस्तृतम् ।

द्वितालमुन्नतं ज्ञेयमेतत्पर्यङ्कलक्षणम् ।

तालादिप्रमाणं चोक्तं स्मृत्यन्तरे—

अङ्गुष्ठादिकनिष्ठान्तं भवेन्मानचतुष्टयम् ।

पादेशतालगोर्कणवितस्तिस्तु यथाक्रमम् ॥ इति ।

परशय्यानिषेधमाह बौधायनः—

आत्मशय्यासनं वस्त्रं जायाऽपत्यं कमण्डलुः ।

शुचीन्यात्मन एतानि परेषामशुचीनि च ॥ इति ।

एतदननुज्ञातविषयम् । तथा च याज्ञवल्क्यः—

परशय्यासनोद्यानगृहयानानि वर्जयेत् ।

अदत्तान्यग्निहीनस्य नास्त्रमद्यादनापदि ॥

शय्या कशिपुः । आसनं पीठादि । उद्यानमाश्रवनादि । गृहं प्रसिद्धम् । यानं रथादि । परसंबन्धीन्येतान्यदत्तान्यननुज्ञातानि वर्जयेन्नोपभुञ्जीतेति विज्ञानेश्वरो व्याचख्यौ । निर्णयामृतस्तु स्वीयशय्यालाभे तु परकीयां शुद्धेन कम्बलादिनाऽन्तर्धायोपभोक्तव्येति । अत्र विशेषमाह पारिजाते व्यासः—

शुचिं देशं विविक्तं तु गोमयेनोपलेपयेत् ।

भागुदकप्रवणं चैव संविशेत्तु तदा बुधः ॥

कल्पतरौ कात्यायनः—पौर्णमास्यामवास्यामधः शय्या विधीयते ।

अनाहिताग्नेरप्येव पश्चादग्नेर्यथाविधि ॥

स्कान्दे—उपानद्वैणवं दण्डमम्बुपात्रं तथैव च ॥

ताम्बूलादीनि सर्वाणि समीपे स्थापयेद्गृही ।

यानि कानि च पुष्पाणि यत्किञ्चिदनुलेपनम् ॥

अलक्ष्मीपरिहारार्थं नित्यं कुर्याद्विचक्षणः ।

आचारप्रकाशे गार्ग्यः—मङ्गल्यं पूर्णकुम्भं च शिरस्थाने निधापयेत् ।

अभीष्टदेवतां स्मृत्वा संविशेन्मङ्गलध्वनौ ॥

स्कान्दे—रात्रिसूक्तं जपेत्स्मृत्वा सर्वांश्च सुखशायिनः ।

नमस्कृत्वाऽप्ययं विष्णुं समाधिस्थः स्वपेन्निशि ॥

सुखशायिनो देवा गोभिलेन दर्शिताः—

अगस्तिर्माधवश्चैव मुचुकुन्दो महामुनिः ॥

कपिलो मुनिरास्तीकः पञ्चैते सुखशायिनः ।

पारिजाते वैद्यः—युक्तोपधानं स्यास्तीर्णं विस्तीर्णाधिपमं सुखम् ।

जानुतुल्यं मृदु शुभं सेवेत शयनासनम् ॥

श्रमानिलहरं वृष्यं तुष्टिनिद्राधृतिप्रदम् ।

सुखशय्यासनं तच्च तत्तद्भ्यगुणानुगम् ॥

सहितं व्यजनाद्यैश्च शयनं चाऽऽसनं तथा ।

वेदिकैर्गारुडैर्मन्त्रैरक्षां कृत्वा स्वपेन्निशि ॥

ते च मन्त्राः सर्पासर्पं मद्रं त इत्यादयः । हारीतस्तु सुत्रामाणमिति पठञ्जय्यामधिष्ठायिति ।

अथ शयनविधौ गृह्यपरिशिष्टम्—अमात्यैः परिवृतो लघुभोजनं कृत्वा पत्न्या सह ताम्बूलादिसेवनं कृत्वा संध्यायां शून्यालये श्मशाने चैकवृक्षे चतुष्पथे शिवमातृकायक्षनागस्कन्दभैरवाद्यग्निगृहेषु धान्य-गोदेवविप्राग्निगुरूणामुपरि चाशुची देशे शुचिरार्द्रवस्त्रपादौ नम्रः शयनं न कुर्यात् । रात्री व्यस्यदायतीति सूक्तं जपित्वा प्राक्शिरा दक्षिणतः शिरा वेष्टदेवतां नत्वा स्मरणं च कृत्वा घैणयं दण्डमुदपात्रं च शयनस-मीपे निधाय प्रक्षालितपादः शयनं कुर्यादिति । पारिजात आचार्यः—

स्वपेक्षु दक्षिणशिराः प्राक्शिरा वा स्ववेद्मनि ।

विष्णुपुराणे—स्वगृहे प्राक्शिरः कुर्याच्छ्वाशुर्यं दक्षिणे तथा ।

प्रत्यक्शिराः प्रवासं स्याद्दने कुर्यादुदक्शिरः ॥ इति ।

इदं प्रवासादौ पश्चिमशिरआदिविधानमाश्वलायनेतरविषयम् । आश्व-लायनेस्तु प्राक्शिरा दक्षिणशिरा वेति परिशिष्टस्यैव सर्वत्राविशेषेण ग्रहीतुमुचितम् । हारीतः—न तिर्यगुदक्प्रत्यक्शिरा इति । कोणशिराः पश्चिमशिरा उदक्शिराश्च न शयीतेत्यर्थः ।

पारिजाते व्यासः—नोत्तराभिमुखः स्वप्यात्पश्चिमाभिमुखो न च ॥

तत्रैवाऽऽचार्यः । न दशां पादयोः कृत्वा प्रोर्णयाद्वाससा बुधः ।

नोर्योर्निधाय हस्तं च स्वपेन्मध्ये त्यधोमुखः ॥

उत्तानवक्षा न शयेन्नाधोवक्षाश्च कर्हिचित् ।

एवं नीत्वा निशो द्यंशं शिष्टं कालमथ स्वपन् ॥

पूर्वोक्तकर्मणा सम्पन्नपेदेवं विचक्षणः ।

एवं स्वपित्वा(सुप्त्वा) मध्यरात्रान्ते स्त्रियमुपेयात् । तदुक्तमाश्वलाय-नेन—

पत्नीमृतुमतीं शिग्धां तृप्तां मोगविधांजिताम् ।

उपेयान्मध्यरात्रान्ते जीर्णोऽन्ने तृतमानसः ॥

पारिजाते धेद्यस्तु—ततोऽर्धयाममात्रे तु विहारार्थं समुत्थितः ।

ताम्बूलपूरितमुखस्तन्वाच्छिद्रामलाम्बरः ॥

रतिं कुर्यादिति शेषः । ऋतुकालमाह याज्ञवल्क्यः—

षोडशतूर्तिभक्षाः स्त्रीणां तस्मिन्पुग्मासु संविशेत् ।

युग्मासु पुत्रा जायन्ते स्त्रियोऽयुग्मासु रात्रिषु ॥

ब्रह्मचार्ये पवाण्याद्याश्चतस्रश्च वर्जयेत् ।

स्त्रीणां षोडश निशा ऋतुर्गर्भग्रहणयोग्यः कालः । तत्र सर्वास्वप्रति-
पिद्धासु युग्मासु गमनभावश्यकम् । युग्मास्विति बहुवचननिर्देशात् ।
यत्र श्राद्धादौ ब्रह्मचर्यं विहितं तत्राप्यृतौ गच्छतो न ब्रह्मचर्यस्खलन-
दोषः । पर्वाणीति बहुवचनादष्टमीचतुर्दशयोर्ग्रहणमिति विज्ञानेश्वरः ।
यस्तु हेमाद्रौ शिवरहस्ये—

दिवा जन्मदिने चैव न कुर्यान्मैथुनं घृती ।

श्राद्धं दत्त्वा च भुक्त्वा च श्रेयोर्थां न च पर्वसु ॥

इति श्राद्धदानभोजनादिवसे स्त्रीगमननिषेधः सोऽनृतुविषयः । दर्शादौ
तु न भवत्येव पर्वणां पर्युंस्तत्वात् । इदं च श्राद्धैकादश्यादावप्यृतुगम-
नविधानमन्यकाले प्रतिबन्धादिना गमनासंभवे ज्ञेयमिति हेमाद्रिनिर्णय-
सिन्धुर्कौस्तुभादयः । अत्र प्रमाणं चिन्त्यमिति मयूखः । माधवीये तु—

ऋतुकालनियुक्तोऽपि नैव गच्छेत्स्त्रियं क्वचित् ।

तत्र गच्छन्समाप्नोति ह्यनिष्टफलमेव तु ॥

इति श्राद्धप्रकरणस्थवृद्धमनूक्तेः श्राद्धे ब्रह्मचर्यं नियतामित्युक्तम् ।
पृथ्वीचन्द्रोदयेऽप्येवम् । ऋतावगमने प्रायश्चित्तमाह बृहस्पतिः—

आहिताग्निरुपस्थानं न कुर्याद्यस्तु पर्वणि ।

ऋती न गच्छेद्भ्रायां यः सोऽपि कृच्छ्रार्धमाचरेत् ॥

एतच्च समानदेशविषयम् ।

ऋतुघ्रातां तु यो भार्यां संनिधौ नोपगच्छति ।

घोरायां भ्रूणहत्यायां युज्यते नात्र संशयः ॥

इति पराशरोक्तेः संनिधावित्युक्त्याऽसंनिहितस्य न दोष इत्युक्तं
भवति ।

देवलः—यः स्वदारानृतुघ्रातान्स्वस्थः सन्नोपगच्छति ।

भ्रूणहत्यामवाप्नोति प्रजा प्राप्ता विनश्यति ॥

स्वस्थ इति वचनादस्वस्थस्य न दोष इत्युक्तं भवति । सूतकादायू-
तावगच्छतो न दोषः । तथा च मनुः—

मृतके बन्धने विप्रो ह्य्यकव्यादिवर्जितः ।

भेनसा लिप्यते तद्दृढतावगमनादपि ॥ इति ।

गुणसा पापेन । व्यासः—

व्याधितो बन्धनस्थो वा प्रवासेष्वथ पर्वसु ।

ऋतुकाले तु नारीणां भ्रूणहत्या न युज्यते ॥

ऋतुकाल इत्यनन्तरमगमन इति शेषः । योऽयमृतौ भार्यागमननियमः सोऽजातपुत्रं प्रत्येव । जायमानो वै ब्राह्मणस्त्रिभिर्ऋणवा जायते ब्रह्मचर्येणार्थिभ्यो यज्ञेन देवैभ्यः प्रजया पितृभ्य इति श्रुतिमूलकत्वेनास्योपपत्तेः श्रुत्यन्तरकल्पनाया अन्याय्यत्वात् । तथा च मनुः—

ज्येष्ठेन जातमात्रेण पुत्री भवति मानवः ।

पितृणामनृणश्चैव स तस्मात्सर्वमर्हति ॥ इति ।

कर्मपुराणमपि—ऋतुकालाभिगामी स्याद्यावत्पुत्रोऽभिजायते ।

एवं चैकपुत्रोत्पादने शास्त्रार्थस्य कृतत्वादानृण्ये च जाते न पुत्रोत्पादनभावश्चकामिति । एतदपरे न क्षमन्ते । यद्यपि पुत्रित्वमानृण्यं चैकेन पुत्रेण संपद्यते तथाऽपि न हि पुत्रजननमात्रेण पितुरानृण्यं किं तर्हि सम्पगनुशिष्टेन पुत्रेण शास्त्रीयेषु कर्मस्वनुष्ठितेषु पश्चादानृण्यं संपद्यते । अत एव वाजसनेयिब्राह्मणे पुत्रानुशासनविधिः समाम्नातः—तस्मात्पुत्रमनुशिष्टं लोक्यमाहुरिति । एवं सति बहूनां मध्ये यथा चानुशासनं प्रज्ञामान्यादिप्रतिबन्धबाहुल्यात्कस्यचिदेव संपद्यते । अनुशिष्टेष्वपि बहुषु यथावदनुष्ठानं कस्यचिदेव । अतो ज्येष्ठः कनिष्ठो वा यस्तादृशः स एवानृण्यहेतुः । अत एव पुराणेऽभिहितम्—

एष्टव्या बहवः पुत्रा यद्येकोऽपि गयां व्रजेत् ।

यजेत वाऽश्वमेधेन नीलं वा वृषमुत्सृजेत् ॥

दशास्यां पुत्रानाधेहीत्यादिमन्त्राश्चैवं सति बहुपुत्रत्वविधिमुपोद्धृत्यन्ति तस्माज्जाते पुत्रेऽपि ऋतावुपेयादेवेति । ऋतुकाले भार्याया अपि मर्तारं प्रति गमनं नियतम् । अन्यथा दोषः । तथा च संग्रहे—

ऋतुस्नाता तु या नारी मर्तारं नानुमन्यते ।

सा मृता तु भवेन्नारी सूकरी च पुनः पुनः ॥ इति ।

यमोऽपि—ऋतुस्नाता तु या नारी मर्तारं नोपगच्छति ।

तां ग्राममध्ये विख्याप्य भ्रूणघ्नीमिति वासयेत् ॥

भ्रूणघ्नीयमिति तां स्त्रियं ग्राममध्ये विख्याप्य प्रकटीकृत्य पृथग्वासयेदित्युत्तरार्थः । अत्रापि संनिधाविति ज्ञेयम् । प्रायश्चित्तं तु पादकृच्छ्रम् । स्त्रीणामर्षं प्रदातव्यमिति वचनात् । व्याधितादीनां स्त्रीणामपि मर्तारं प्रत्युतावगमने दोषाभावः । अनन्तरोदाहृतव्यासवाक्ये पुंलिङ्गस्थाधिवक्षितत्वात् । विरक्तस्य तु ऋतावगमने दोषाभावः । तदुक्तं श्रीमद्भागवते—

लोके व्यवायामिपमद्यसेवा नित्यास्तु जन्तोर्न हि तत्र चोदना ।
व्यवस्थितिस्तत्र विवाहयज्ञसुराग्रहैरासु निवृत्तिरिष्टा ॥ इति ।

अत्र गमने निषिद्धकालः । तत्र मनुः-

तासामाद्याश्वतसस्तु निन्द्या एकादशी च या ।

त्रयोदशी च शेषाः स्युः प्रशस्ता दश रात्रयः ॥

एकादशीत्रयोदश्यावृत्तोर्न पक्षस्येति मदनपारिजाते । यत्तु हारीतो-
क्तम्-चतुर्थेऽहनि स्रातायां युग्मासु च गर्भाधानमिति तद्रजोनिवृत्तौ
ज्ञेयम् ।

स्रानं रजस्वलायास्तु चतुर्थेऽहनि शस्यते ।

तस्या(गम्या?) निवृत्ते रजसि नानिवृत्ते कथंचन ॥

इत्यापस्तम्बोक्तेः । रजस्युपरते साध्वी स्नानेन स्त्रीरजस्वलेति मनु-
क्तेश्च । कृत्यकल्पतरुस्तु-स्रातां चतुर्थे दिवसे रात्रौ गच्छेद्विचक्षणः ।
इति भारतोक्तिर्गन्तुः प्रत्यावायामावमात्रपरेत्याह । सप्तमीनवम्योरपि
निषेध उक्तो गयादासनियन्धे-सप्तम्यामप्रजा योपिदृष्ट्यामीश्वरः सुतः ।
नवम्यां दुर्मगा कन्येति । आचारप्रकाशेऽपि-

तासामाद्याश्वतसश्च सप्तम्येकादशी च या ।

त्रयोदशी च नवमी शेषाः शस्तास्तु रात्रयः ॥

ब्रह्मपुराणे-चतुर्दश्यष्टमी चैव अमायास्या च पूर्णिमा ।

पर्वाण्येतानि राजेन्द्र रविसंक्रान्तिरेव च ॥

तेलस्त्रीमांसमोगी च सर्वप्वेतेषु वै पुमान् ।

विष्णुत्रयमोजनं नाम प्रयाति नरकं नृप ॥ इति ।

अत्र सामान्यतश्चतुर्दश्यष्टम्युपादानेऽपि कृष्णपक्षस्थिते एव निषिद्धे ।
कृष्णाष्टमीश्चतुर्दशी पूर्णिमादर्शसंक्रमाः । इति स्कान्दात् । श्रीधरस्तु-

पष्ठचष्टमीं पञ्चदशीं चतुर्थीं

चतुर्दशीमप्युभयत्र हित्वा ।

शेषाः शुभाः स्पृष्टिधपो निषेके

घाराः शशाङ्कार्यसितेन्दुजानाम् ॥ इति ।

न च निषेकशब्दप्रयणादेतद्गर्भाधानमात्रविषयमिति वाच्यम् ।

अष्टम्यां च चतुर्विंश्यां पष्ठ्यां च द्वादशीतिथौ ।
अमावास्यां चतुर्थ्यां च मैथुनं यो न गच्छति ॥
तियेग्योनिं न गच्छेत्स मम लोकं स गच्छति ।

इति वाराहे सामान्यतो मैथुननिषेधात् । वामनपुराणे—

बुधे च योषां न समाचरेत्तथा पूर्णासु योषित्परिवर्जनीया ।

शिवरहस्ये—दिवा जन्मदिने चैव न कुर्यान्मैथुनं व्रती ॥

श्राद्धं दत्त्वा च भुक्त्वा च श्रेयोर्था न च पर्वसु ।

वर्ज्यनक्षत्राण्याह याज्ञवल्क्यः—

एवं गच्छन्ध्रियं क्षामां मघां मूलं च वर्जयेत् ।

सुस्थ इन्दौ सकृत्पुत्रं लक्षण्यं जनयेत्सुतम् ॥

मघां *पौष्णं च वर्जयेदिति क्वचित्पाठः । क्षामा च तस्मिन्काले रजस्वला व्रतेनेव भवति । अथ न भवति तदा कर्तव्या क्षामा पुत्रोत्पत्त्यर्थमल्पाग्निग्धभोजनादिना ।

पुमान्पुंसोऽधिके शुक्ले स्त्री भवत्याधिके स्त्रियाः ।

समे पुमान्पुंस्त्रियौ वा क्षीणेऽल्पे च विपर्ययः ॥

इति मनुवचनात् । अपुमान्पुंसकः पुंस्त्रियौ वा यदि बीजविभागः ।

तदाह यमः—

यदि संभोगकाले तु पुरुषो रागमोहितः ।

द्विधा समुत्सृजेच्छुक्रं यमैलं तत्र जायते ॥

क्षीणे निःसारे । अल्पे च विपर्ययो गर्भाग्रहणम् । यदा युग्मायामपि रात्रौ शोणिताधिक्यं तदा रुधेव भवति परं तु पुरुषाकृतिः । अयुग्मायामपि शुक्राधिक्ये पुमानेव भवति परं तु स्त्रियाकृतिः । कालरूपनिमित्तकारणापेक्षयोपादानकारणीभूतस्य रजसः शुक्रस्य वा प्राचल्यात् । मघा मूलं चेति चकारः शास्त्रान्तरोक्तवर्ज्यनक्षत्राणां समुच्चयार्थः । रत्नमालायाम्—

विष्णुप्रजेशरविमित्रसमीरपौष्ण-

मूलोत्तरावारुणभानि निषेककार्ये ।

पूज्यानि पुष्यवसुशीतकराश्विचित्रा-

दित्याश्च मध्यमफला विफलाः स्युरन्याः ॥ इति ।

* पौष्णं रेवतीति ख. पुस्तके समाये ।

त्सर्वत्र वा प्रतिपिद्धवर्जमित्यपि गौतमीयं सूत्रद्वयं नियमपरमेव ।
 ऋतावुपेयादेवानृतावपि स्त्रीकामनायां प्रतिपिद्धवर्जमुपेयादेवेति ।
 विज्ञानेश्वरायेऽप्येवम् । श्रीमद्भागवतस्थलोके व्यवयेति पद्यव्याख्यायां
 श्रीधरस्तु ऋतावुपेयादित्यभ्यनुज्ञाद्वारा परिसंख्यैव । ननु पद्यभ्यनुज्ञामा-
 त्रमेतद्भवेत् तर्हि

ऋतुघ्नातां तु यो भार्यां संनिधौ नोपगच्छति ।

घोरायां भ्रूणहत्यायां पच्यते नात्र संशयः ॥

इत्यादिदोषश्रवणं न स्यात् । नैप दोषः । मनसि कामे सत्यपि तस्या-
 मरुच्या द्वेषादिना वा तामनुपगच्छतो दोषश्रवणोपपत्तेरिति सर्वमनवद्य-
 मित्याह । ऋतावुपेयात्सर्वत्र वा प्रतिपिद्धवर्जमिति गौतमसूत्रव्याख्यायां
 हरदत्तोऽपि नियमः परिसंख्या वेति विकल्पमुक्तवानित्यलं प्रपञ्चेन ।

व्यासः—नाघ्नातां तु स्त्रियं गच्छेन्नाऽऽनुरां न रजस्थलाम् ।

नानिष्टां न प्रकुपितां नाप्रशस्तां न गर्भिणीम् ॥

वृद्धां पन्ध्यामसद्वृत्तां मृतापत्यामपुष्पिणीम् ।

बहुपुत्रवतीं चैव गमने परिवर्जयेत् ॥

छद्मवत्यादिदोषरहिता प्रशस्ता तद्भिन्नाऽप्रशस्ता तां वर्जयेदित्यर्थः ।
 वृद्धां सरजस्कामपि अशक्तां गर्भधारणे । पुष्पिणीं ऋतुमती तदन्वयाऽ-
 पुष्पिणी । अप्राप्तार्तवाऽगतार्तवा च गमने निषिध्यते । बहुपुत्रवती-
 मित्यत्र बहुपुत्रशब्देनैकादशप्रभृतिरेव संख्या ग्राह्या । दशास्यां पुत्राना-
 धेहीति मन्त्रलिङ्गात् । गर्भिणीनिषेधः पणमासादूर्ध्वं तदुक्तमत्रिणा—

पणमासान्कामयेन्मर्त्यां गर्भिणीं स्त्रियभेव हि ।

आदन्तजननादूर्ध्वमेवं धर्मो न हीयते ॥

एवकारः पणमासानित्यनन्तरमन्वेति न । चैवं काममाविजनितोः संभ-
 वन्तीत्यनया ध्रुव्या प्रसवपर्यन्तं गमनस्याभ्यनुज्ञातत्वाद्गमनेन विरोध इति
 वाच्यम् । तत्र प्रसवापरपर्यायविजननशब्देनात ऊर्ध्वं प्रसूतिः स्यादिति
 पारिभाषिकस्यैव विजननस्य ग्रहणान्न विरोधः । आदन्तजननादूर्ध्वं
 बालके जाते तस्य दन्तजननादूर्ध्वं गच्छेन्न तु ततः पूर्वमित्यर्थः ।
 मातस्यकश्यपाभ्यां वर्षद्वादशकादूर्ध्वमृतोरप्राप्तावपि गमनमुक्तम्—

वर्षद्वादशकादूर्ध्वं यदि पुष्यं बहिर्नेहि ।

अन्तः पुष्यं भयत्येव पनसोदुम्बरादियत् ॥

अतस्तत्र प्रकुर्यात् स्त्रीसङ्गं बुद्धिमात्सरः । इति ।

वर्षद्वादशकादिति भवणात्पूर्वं गमनं निपिद्धमिति शेषम् । आश्व-
लायनः—

दीक्षितस्तु महायज्ञे पित्रोः प्राग्वत्सराद्विजः ।

नेयाद्गार्थां प्रयत्नेन ऋतावप्यर्धितो बुधः ॥ इति ।

नेयान्न गच्छेत् । अर्धितः प्रार्थितो भोगार्थं भार्ययेति शेषः । ऋतुधिः
शेषेण संभोगनियमः कामशास्त्रे—

पक्षान्निदाधे हेमन्ते नित्यमन्यर्तुषु ज्यहात् ।

स्त्रियं कामयमानस्य जायते न बलक्षयः ॥

पशु धागमद्वीये—ज्यहाद्दसन्तशरदोः पक्षाद्वर्षनिदाधयोः ।

सेवेत कामतः कामं हेमन्ते शिशिरे बली ॥

इत्युक्तम् । तत्र बलीत्यभिधानेन दृष्टार्थत्वोक्तेर्यथाबलं व्यवस्थेति ।
रत्यर्थं भिन्नामेव शय्यां प्रकल्पयेत् । तदुक्तमाचारमयूखे—

पूर्वरात्रे ध्यतीति तु संगच्छेद्गतिमन्दिरम् । इति ।

पैत्रीनसिरपि—संवृते देशे मैथुनायाऽऽह्वयीतेति । संवृते परिश्रिते ।
देशविशेषनिषेधो विष्णुपुराणे—

देवद्विजगुरूणां च व्यथायी नाऽऽश्रमे भवेत् ।

चैत्यचत्वरसीरेषु न चैव च चतुष्पथे ॥ इति ।

देवाद्विजगुरूणामाश्रमे व्यथायी न भवेदित्यन्वयः । रतिसमीपे दीपसां-
निध्यमुक्तं रतिप्रकाशे दीपसमीपे रतिं कुर्यादिति । ज्योतिर्निबन्धेऽपि—

दीपे प्रलभे यः सङ्गं करोति मनुजो यदि ।

यावज्जन्म दरित्वं लभते नात्र संशयः ॥

इदं च समर्थविषयम् । दीपे सत्यसति वा पत्नीं गच्छेदिति धर्माधि-
सारोक्तः । अयं च दीपो भार्ययेव प्रज्वालनीयः । तदुक्तं ज्योतिर्निबन्धे—

भार्ययेव दीपं प्रज्वाल्य पशुश्चित्तानुवर्तिनी ।

नमस्कृत्य तु मत्तारं रमयेत्सह तेन मु ॥

तत्रैव—कुङ्कुमं चाञ्जनं चैव ताम्बूलं सिन्दुरं तथा ।

धौतवस्त्रं च कुसुमं संयोगे च शुभावहम् ॥

स्त्रीकृत्यमाह तत्रैव—

नमस्कृत्य मर्तृपादौ पश्चाच्छय्यां समावेशित् ।

नारी सुखमवाप्नोति न वेद्दुःखस्य माग्निनी ॥

प्रज्ञां हरति ताम्बूलं प्रमदा बलहारिणी ।

सर्पाङ्गयं तु पुष्पेभ्य आयुर्हरति पुण्ड्रकः ॥

बौधायनोऽपि—यावत्संनिपातं च सहशय्या ततो नानेति । संनिपातः संयोगः । नाना पृथक् । ननु पृथक्शय्या च नारीणामशस्त्रवध उच्यत इतिवचनस्य का गतिरिति चेत् । अत्र पृथक्शय्याशब्देनोपगमनाभाव उपलक्ष्यते । यथा—

प्रभूतदोषे यदि वृश्यते तत्पुष्पं ततः शान्तिककर्म कार्यम् ।

विवर्जयेदेव तदेकशय्यां यावद्भ्रजोदर्शनमुत्तमेऽङ्घ्रि ॥

आचारसारे तु—मैथुनानन्तरं सहशय्यानिषेधात् तदभाव एकशय्यायामपि न बाधकं किञ्चित् । संनिहितभर्तृकायाः पृथक्शयनस्य दूषणरूपत्वात् । वर्ज्यकालमैथुने प्रायश्चित्तं मयूखे—

अष्टम्यां च चतुर्दश्यां दिवा पर्वणि मैथुनम् ।

कृत्वा सचैलं स्नात्वा तु वारुणीभिश्च मार्जयेत् ॥

गृह्यकारिकायाम्—गत्वा रजश्शलां भार्यां निषिद्धदिवसेऽथवा ।

अवाज्यं याजयित्वा तु विषादि प्रतिगृह्य च ॥

अप्रतिग्राह्यपुरुषद्रव्यं वा प्रतिग्राह्य च ।

स्पृष्टाऽग्निचयनस्थं च यूपं वाऽभोज्यभोजने ॥

सप्तस्येषु निमित्तेषु भवेदन्यतमं यदि ।

पर्युह्याग्निं परिस्तोयं पर्युक्ष्य च ततः परम् ॥

पुनर्नामेति मन्त्राम्यां जुहुयात्संस्कृतं घृतम् ।

एताभ्यामेव मन्त्राम्यां समिधावाद्घात्यथ ॥

पर्युहणाक्षणे स्यातामन्यत्तन्त्रं तु नेप्यते ।

स्वाहाकारविनिर्मुक्तौ यद्वा मन्त्री जपेदिह ॥ इति ।

अग्राभोज्यपदेन लशुनादि गणिकान्नादि चेति घृतिः । पर्यतिथिपु मैथुन उपवास इति प्रायश्चित्तमश्रयाम् । उपवासाशक्तायेकविप्रभोजनम् । उपवासासमर्थश्वेदेकं विप्रं तु भोजयेदिति वचनात् । मैथुनोत्तरं शौचकरणात्पूर्वमृतुकालमैथुने घ्नानःत्पूर्वं च भूत्रोत्सर्गं वा पुरीषोत्सर्गं त्रिरात्रमुपवास इति तत्रैव ।

अथ शयनविधिप्रयोगः—शेदाभ्यासादिना रात्रिप्रथमयाममतिवाह्यपादप्रक्षालनाचमनादिना शुचिर्मृश शुचिदेशे शय्यां प्रकल्प्य तत्र

पत्न्या सह ताम्बूलादिसेवनं कृत्वोपानहौ वैषणवं दण्डं च शय्या-
निधाय जलपूर्णकुम्भं शिरोदेशे [स] स्थाप्य सुत्रामाणं पृथिवीमिति
॥ शय्यामधिष्ठाय रात्री व्यस्यदायतीति पठत् सूक्तं जपित्वा, अग-
नमो माधवाय नमो मुचुकुन्दाय० महामुनये कपिलाय०, आस्ती-
मुनये० इति सुखशायिनो देवान्समृत्वेष्टदेवांश्च नत्वा प्राक्सिरा
पाननो दक्षिणाशिराः प्रागाननो वा स्वपेत् । ततः सार्धयामान-
मध्यरात्र्यनन्तरं बोध्याय पर्षादिनिपिन्द्वातिरिक्ते काले रतिमन्दिरं
॥ चन्दनपुष्पादिभिः स्वशरीरमलंकृत्य सुगन्धानुलेपनपुष्पाद्यलं-
प्या पत्न्या सह ताम्बूलसेवनं कृत्वा पत्न्या सह शय्यामारुह्य ऋतु-
ले यथास्थितोपवीतोऽनुती निवीतं यज्ञोपवीतं पृष्ठतः कृत्वा तर्जण्यां
यं चेन्निष्काश्य शिखां च विमुच्य वाग्यतो मन्मथगृहं स्पृष्ट्वा विष्णु-
निमिति सूक्तं जपित्वेश्वरं स्मृत्वा सकृदुपेत्य श्रियमनिरीक्षन्नुत्थाय
वीती चेद्यज्ञोपवीती भूत्वा शिखां बद्ध्वा निष्काशितं रौप्यं पुनस्त-
न्यां धृत्वाऽशिरस्कं स्नानं विधायाऽऽचमनप्राणायामौ कृत्वा विष्णुं
स्मरेत् । ऋतुव्यतिरिक्ते काले गमने तु पादप्रक्षालनाङ्गप्रोक्षणे एव
। स्नानं लेपप्रक्षालनमुभयत्रापि मूत्रवत् । ततः पृथक्शयनौ भवत आम-
शोधकालात् । भार्यायास्तु ऋतावनृतौ वाऽऽशुचिता नैषास्ति । इत्या-
चारेन्दौ शयनविधिप्रयोगः ।

अथ प्रसङ्गात्स्त्रीसंभोगमन्तरा रेतःस्कन्दने प्रायश्चित्तानि । तत्र स्वप्ने
रेतोविसर्गे काश्यप आह—

सूर्यस्य त्रिर्नमस्कारं स्वप्ने सिक्त्वा गृही चरेत् ।

धानप्रस्थो यतिश्चैव त्रिः कुर्यादघमर्षणम् ॥

ब्रह्मचारिणं प्रति मनुराह—

स्वप्ने सिक्त्वा ब्रह्मचारी द्विजः शुक्रमकामतः ।

स्नात्वाऽर्कमर्चयित्वा त्रिः पुनर्नामित्यृचं जपेत् ॥

मयादौ प्रजापतिराह—मये रोगे तथा स्वप्ने सिक्त्वा शुक्रमकामतः ।

आदित्यमर्चयित्वा तु पुनर्नामित्यृचं जपेत् ॥

कामतस्त्वाह पराशरः—गृहस्थः कामतः कुर्याद्व्रतसः स्खलनं भुवि ।

सहस्रं तु जपेद्दद्याः प्राणायामैः सह त्रिामः ॥

। अकामकृते याज्ञवल्क्य आह—

यन्मेऽद्य रेत इत्याभ्यां स्कन्नं रेतोऽभिमन्त्रयेत् ।

स्तनान्तरं भ्रुवोर्मध्यं तेनानामिकया स्पृशेत् ॥

यन्मेऽद्य रेतः पृथिवीं पुनर्मांमैत्विन्द्रियमित्युपनिपन्मन्त्राभ्यामिति माधवः । कामतः सुरुपस्त्रीदर्शनस्पर्शनसंभाषणादिना रेतःस्कन्दने स्नात्वाऽकं संपूज्य त्रिवारं नमस्कृत्य पुनर्मांमैत्विन्द्रियमिति जपित्वाऽष्टोत्तरसहस्रं गायत्रीं जपेत् । अकामतस्त्वष्टोत्तरशतं जप इति प्रायश्चित्त-मञ्जर्याम् ।

अथ प्रयोगः—स्वप्नादिनिमित्तकरेतोविसर्गोत्तरं स्नात्वाऽऽचम्य प्राणा-नायम्य देशकालौ स्मृत्वा मम स्वप्नावस्थायां जातरेतोविसर्गदोषपरि-हारार्थं सूर्यार्चनपुनर्मांमित्यूक्जपरूपप्रायश्चित्तं करिष्ये । सूर्यं गन्धादिना संपूज्य त्रिवारं नमस्कृत्य ॐ पुनर्मांमैत्विन्द्रियं पुनरायुः पुनर्भगः । पुन-र्द्विषणमैतु मां पुनर्बाह्यणमैतु माम् । इति मन्त्रं जपेत् । अनेन स्वप्ना-वस्थाजातरेतोविसर्गदोषप्रायश्चित्ताख्येन कर्मणा परमेश्वरः प्रीयता-मिति । एवमेव भयरोगादिनिमित्ते प्रयोग ऊह्यः । तदेतदुक्तमाह्निकम् । एतस्य करणे श्रेयोऽकरणे प्रत्यवायश्च । तदुक्तं कौर्मै—

इत्येतदखिलं प्रोक्तमहन्पहनि वै द्विजाः ।

ब्राह्मणानां कृत्यजातमपवर्गफलप्रदम् ॥

नास्तिक्यादथवाऽऽलस्याद्वाह्यणो न करोति यः ।

स याति नरकान्घोरान्काकयोनौ तु जायते ॥

नान्यो विमुक्तये पन्था मुक्त्वाऽऽश्रमविधिं स्वकम् ।

तस्मात्कर्माणि कुर्वति तुष्टये परमेष्ठिनः ॥

स्मृत्यर्थसारे—नास्तिक्यात्कर्महानौ तु मासेन पतितः स्मृतः ।

द्वादशाब्दव्रतेनैव तस्य श्रुद्धिस्तु नान्यथा ॥

तं निरीक्ष्यार्कमीक्षेत स्पर्शे स्नात्वात्सचैलकम् ।

तेन संभाषणं हास्यं कुर्वन्नब्देन तत्समः ॥

तदन्नमुक्तौ सद्यस्तु सहशम्पासनेषु च ।

गोभिलः—यो विप्रः कृतानित्यस्तु स सर्वान्कृतवान्मखान् ॥

स ज्ञातः सर्वतीर्थेषु तप्तं तेनाखिलं तपः ।

आह्निकचन्द्रिकायाम्—

अनेन विधिना विप्रः संध्याहोमादिकं चरन् ।

सर्वपापैः प्रमुच्येत जीवेश शरदां शतम् ॥

सर्वकर्मसु योग्योऽसौ मघतीत्याह शौनकः ।

आश्वलायनः—अनेन विधिना यस्तु नैत्यकं कुरुते द्विजः ।

स याति परमं स्थानं पुनरावृत्तिदुर्लभम् ॥

एवमावश्यके कर्तव्ये बहुविधविधिनिषेधाकुल आह्निके कर्मणि न्यूनाधिकदोषविधिनिषेधातिक्रमदोषपरिहारार्थं प्रायश्चित्ताज्ञाने तत्-त्साङ्गतार्थं प्रायश्चित्तसाङ्गतार्थं च श्रीविष्णुनामोच्चारणादिकं कार्यम् । तथा स्मर्यते—

प्रायश्चित्तान्यशेषाणि तपःकर्मात्मिकानि वै ।

यानि तेषामशेषाणां कृष्णानुस्मरणं परम् ॥

यस्य स्मृत्या च नामोक्त्या तपोयज्ञक्रियादिषु ।

न्यूनं संपूर्णतां याति सद्यो वन्दे तमच्युतम् ॥

श्रीमद्भागवते—नाम्नोऽस्ति यावती शक्तिः पापनिर्दहने हरेः ।

तावत्कर्तुं न शक्नोति पातकं पातकी जनः ॥

प्रभासखण्डे श्रीमद्भगवद्गीतायाम्—

नाम्नो मुख्यतमं नाम कृष्णाख्यं यत्परंतप ।

प्रायश्चित्तमशेषाणां पापानां मोक्षकं परम् ॥

लौकिकं वैदिकं च सर्वं कर्मेश्वरे समर्पणीयम् । तदुक्तं भगवताऽर्जुनं प्रति गीतायां—

यत्करोषि यदश्नासि यज्जुहोषि ददासि यत् ।

यत्तपस्यासि कौन्तेय तत्कुरुष्व मदर्पणम् ॥ इति ।

अत्र कुरुष्वेत्यात्मनेपदेन परमेश्वरार्पितकर्मफलस्य कर्तृगामित्वो-क्त्याऽर्पितुरर्पणजन्यफलाधिगमोऽस्त्येवेति सूचितम् । तत्र युगपत्सर्वक-र्मर्पणे मन्त्रः—

कामतोऽकामतो वाऽपि यत्करोमि शुभाशुभम् ।

तत्सर्वं त्वयि संन्यस्तं त्वत्प्रयुक्तः करोम्यहम् ॥ इति ।

इति माटे इत्युपनामकनारायणात्मजत्र्यम्बकविरचित आचारेन्दौ सायमौपासनादिशयनान्तं रात्रिकृत्यं समाप्तम् ।

चित्तपावनकुलेऽतिनिर्मले शाण्डिलो हरिरभूद्विजवर्यः ।

माटकाह उपशिक्षितलोको रामपादकृतसर्वनिर्वहः ॥

तद्भ्राता नारायणजनुराचारेन्दुनामकं व्यतनोत् ।

राजन्वति शाहुपुरे त्र्यम्बकशर्मा मुदे रमेशस्य ॥

शके पटचत्पष्टौ १७६० तिथिमितदिने कार्तिकसिते
 सुपूर्णाऽथं चेन्दुर्बुधजनमनःकंजविकसः ।
 कलङ्काङ्कोऽपीष्टां रसिकमुदमाधातुमसकृ-
 च्चकास्ताद्वाधेशेष्टशिवधृतपूर्णन्दुरिव यः ॥
 इमं ग्रन्थं भूयो बुधजनवराः पश्यत सदा
 मदीयान्दोषान्वै चिनुत दयथैक(वाऽऽर्द्र)मनसः ।
 यतो यूयं सर्वोपकृतिधृतदेहाः स्थ च ततो
 ममेयं विज्ञप्तिर्भवतु सफला सर्वसुखदा ॥
 अनेन ग्रन्थनेनैव श्रीमात्रघुपतिः स्वयम् ।
 प्रीणातु जानकीशानः कर्मपूर्तिविधायकः ॥

इति माटे इत्युपनामकनारायणात्मजत्रयम्बकविरचित

आचारेन्दुः समाप्तः ।

ग्रन्थसंख्या सप्तसाहस्री ७००० ।



आचारेन्दोः परिशिष्टम् ।

१५८ पृष्ठे २० पङ्क्तौ—रात्रेरन्यत्र ज्ञेयः—इत्यनन्तरमयं ग्रन्थो ज्ञेयः—

[* तदुक्तं भविष्यपुराणे—

केतकानि कदम्बानि रात्रौ देयानि शंकरे ।

दिवा शेषाणि देयानि दिवा रात्रौ च महिका ॥ इति ।

तथा शिवधर्मेषु—कपित्थं लकुचं तण्डी शिरीषं च विभीतकम् ।

धातर्का निम्बपत्रं च गृञ्जनं च विधर्जयेत् ॥

अत्र महेशादयः सर्वे पुष्पनिषेधा वसन्तेतरविषयाः ।

वसन्ते तु ऋतौ प्राप्ते सर्वैः पुष्पैर्मनोरमैः ।

पूजिते तु महादेवे अश्वमेधफलं लभेत् ॥

इति तत्र सर्वेषां विधानादित्याहुः । वस्तुतो निषेधा नित्यपूजा-
विषयाः कामनापुरस्कृतेन वचनेन कथं बाध्याः । भविष्यपुराणे—

धत्तूरः शिंशपापुष्पं मन्दारश्चापराजिता ।

सूर्यविष्णवोर्न विहितं दमनं शिवसूर्ययोः ॥

सुरभीणि च सर्षाणीत्यादाविव निषिद्धेतरविषयम् ।

अथ गणपतौ विहितपुष्पाणि । पारिजाते—

विघ्नेशमर्चयेद्भक्तैर्वस्त्रभूषणमाल्यकैः ।

पत्रपुष्पफलादीनि शिवविष्णुसमर्चने ॥

देव्यर्चने च शस्तामि तानि विश्वेश्वरं प्रति ।

आदित्यपुराणे—द्विरदोद्धातकः शिशुजीवायनपराशिषा ।

सुधायोगात्तद्बुद्धभूता दूर्वा गणपतिप्रिया ॥

दूर्वा सप्तपत्रयुता पञ्चपत्रयुता वाऽच्छिन्नाग्रा ग्राह्येति रत्नमालापाम् ।
सा च प्रादेशमात्रा पङ्क्तुला वेति जयसिंहकल्पद्रुमे । अथ निषिद्धानि
आचारप्रकाशे—

करणी गणपे त्याज्या यतः करिमुखो हि सः ।

नृचभास्करे—न तुलस्या गणाधीशमेकविंशतिकं विना ।

एकविंशतिपत्रान्तर्गतत्वानुलस्यास्तावतामर्पणे न तुलसीनिषेधः ।
पार्थक्ये नार्पयेदित्यर्थः ।

अथ सूर्ये विहितपुष्पाणि । पुष्पमालायाम्—

जातीकुन्दशमीकुशेशयकुशाशोकं चक्रं किंशुकं
पुन्नागं करवीरचम्पकजपानेपालिकाकुटजकम् ।
वासन्तीशतपत्रिकाविचकितं मन्दारमर्काह्वयं
पाताम्रातकनागकेसरमिदं पुष्पं रवेः शस्यते ॥
लोध्रं कैरवमुत्पलं च सकलं सिंहास्यकं पाटला
यूथीकुङ्कुमकर्णिकारतिलकं वाणं कदम्बं जपा ।
काशं केसरकेतकीमरुचकं द्रोणं त्रिसंध्याह्वयं
पुष्पं शस्तमिदं च पूजनविधौ सर्वं सहस्राधिपः ॥
तमालतुलसीविल्वशमीभृङ्गनारजोद्भवम् ।
केतकीदूर्वयोर्धात्र्याः पत्रं दिनकः प्रियम् ॥


ज्ञानमालायां तु विल्वपत्रं दिवाकरं नार्चयदिति निषेध उक्तोऽतो
विहितप्रतिपिन्द्रत्याह्निकल्पः ।

पुष्पं शस्तं भृङ्गराजशालमलीकाञ्चनारजम् ।
निपिन्द्रविहितं सूर्ये तगरं कण्टकारिका ॥
अगस्त्यं किंशुकं तद्वत्पूजायां भास्करस्य तु ।
तुलसी कालतुलसी तथा रक्तं च चन्दनम् ॥
केतकीपुष्पपत्रं च सद्यस्तुष्टिकरं रवेः ।

कुशेशयं कमलम् । चकुलम् । किंशुकः पलाशः । पुन्नागः, उंढीण,
नेपालिका नेवाळी । कुब्जकं, अघाडा । वासन्ती चमेली । शतपत्रिका
शेवती । विचकितो मुकुरः । आम्रातको नाम, आम्रसदृशो गौडदेशे
शूर्पालकक्षेत्रे च, अंबाडा इति भाषया प्रसिद्धः । काणकारः लघुवा-
ह्वय(वा?) । तिलकः, तिलकवृक्षः । वाणः कृष्णपुरंदकः । कदम्बः
कळंबः । काञ्चनारः, अपटा ॥]

इत्याचारेन्दोः परिशिष्टम् ।

आचारेन्दोः शुद्धिपत्रम् ।



श्लो	पङ्क्तौ	अशुद्धम्	शुद्धम्
४	११	तु कलौ प्र	तु प्र
८	१५	खोऽप्युप	खो व्युप
८	२७	हुतीविना	हुती विना
१०	१३	तम् ।	तम् । इति ।
१२	८	ते नच	तेन च
१५	८	वि(वे)तु	पेतु
१८	२	पथाय	पञ्चाय
४४	२९	जलं तु मले	जले तु मलं
४७	२१	उपवीता	उपवीती
५०	२८	मार्जने	मार्जनं
५३	२५	वेनिपिध्यते	वेनिपिद्धता
५७	२	मकं जले	मेकं स्थले
५६	१८	झातस्य	झानस्य
५८	१९	केश	केश
६३	२४	पुण्ड शि	पुण्डं शि
६४	२५	ध्ये वणु	ध्ये वेणु
६५	१३	सर्वत्र धारयेत्	सर्वत्र धारयते
७४	१५	न्मूर्ध्नि	न्मूर्ध्नि
७६	९	वज्रहस्तं	वज्रहतं
७८	२	य येन	य तोयेन
७८	१९	प्रकाम	प्रकाम
७८	१९	धू(?)न्व	धून्व
७९	७	तद्वृषं	तद्वृषं
८०	१०	नेषु दा	ने तु दा
८०	२५	जानूध्वोर	जानूध्वोर
८६	१९	नियं	नित्यं
८६	२६	इन्द्राय नमः	इन्द्राय च नमः
८९	१०	खिष्टम्	खिष्टम्

श्लो	पङ्क्तौ	अशुद्धम्	शुद्धम्
८९	१२-१४	त्रिष्टप्	त्रिष्टुप्
९३	१४	तीर्थेनं	तीर्थेन
९३	१६	स्वती(ति)	स्वति
९४	८	प्राण०	प्राण
९४	१२	पतित	पतितं
९४	१२	वेक्ष्य(क्ष)	वेक्ष
९९	२१	त् । व	द्
९९	२२	कर्पो व्र	कर्पो वा व्र
१०२	२	क्षय ॥	क्षयः ॥
१०५	५	च्यते(न्ते)	च्यन्ते
१०७	१९	चान्यथा	चान्यथा
११०	२८	सायं प्रातर्होमः सायं	सायंप्रातर्होमौ सायं
१२५	१५	मुद्रास्फ	मुक्तास्फ
१३०	२२	योग(गं)	योगं
१३४	८	ह्रीं सिद्धै	ह्रीं सिद्ध्यै
१३७	२५	ह्रीं विञ्चे	ह्रीं क्लीं चामुण्डायै विञ्चे
१३८	७	यात्सम	यात्स(त्?)म
१३९	२	कैक्(व)	कैव
१४०	५	इदं सुव	इदं ससुव
१४२	६	मारस्य	मारभ्य
१४७	१७	य देवे	य देवे
१४७	२८	कः । दधि	कः । तृचभास्करे-दधि
१६७	११	दनीद्यं	दनीयं
१६९	१६	वानि अन्या	वानि पक्वानि अन्या
१७०	८	पार्श्वे	पार्श्वं
१७३	२९	दिने च	दिने श्राद्धदिने च
१८२	१	वं पूष्पा	वं पुष्पा
१८२	१२	ने(ने)प्र	नं प्र
१९५	२०	वृष्टा स्पृष्टाऽथ	वृष्टा स्पृष्टाऽथ
१९६	११	त्वा वाऽश्व	त्वा चाश्व

पृष्ठे	पङ्क्तौ	अशुद्धम्	शुद्धम्
२११	३	व्याहृतीः	व्याहृतीः
२१२	१	इत्यथ	इत्यृगथ
२१२	३	त् । वा	त् । मन्त्रत्रा
२२८	२४	लोपात्ति	लोपवत्ति
२३१	८	काद्यघम	काघम
२३१	३०	रा[या]र्ष	रायार्ष
२३३	१७	नाद्यघम	नाघम
२३४	२९	तं तथैव	ते तथैव
२३६	६	पुण्येषु	पण्येषु
२३६	६	शौच	शौचं
२४०	११	मुव०	मुषः
२४३	१४	तथैव	तत्रैव
२४६	११	धि(धि)क	धिक
२४६	२४	नां दुर्लभस्या	नां वदुलस्या
२४८	२१	दशवधू	दाशवधू
२४८	२१	सै(सौ)नि	सौनि

इत्याचारेन्दोः शुद्धिपत्रम् ।

८६ विधानमाला—श्रीनृसिंहमठविरचिता ।	४	४
८७ अग्निहोत्रचन्द्रिका—किंजवडेकरोपाह्ववामनशास्त्रिकृता ।	२	१४
८८ निरुक्तम्—दुर्गाचार्यकृतवृत्तिसमेतम् । भागद्वयात्मकम् । ...	१६	४
८९ काव्यप्रकाशः—संकेताख्यटीकासमेतः ।	३	४
९० शाङ्खायनारण्यकम्—ऋग्वेदान्तर्गतवाष्कलशास्त्रीयम् । ...	०	९
९१ गौतमप्रणीतन्यायसूत्राणि—भाष्यवृत्तिभ्यां समेतानि । ...	४	८
९२ श्रीमद्भगवद्गीता—सटीकरामानुजभाष्ययुता । ...	७	८
९३ दर्शपूर्णमासप्रकाशः—किंजवडेकरोपाह्ववामनशास्त्रिकृतः ।	६	१२
९४ संस्कारपद्धतिः—अभ्यंकरोपाह्वभास्करशास्त्रिविरचिता ।	२	८
९५ काश्यपशिल्पम्—महेश्वरोपादिष्टम् ।	३	१
९६ करणकौस्तुभः—छण्णद्वैयशिविरचितः ।	०	९
९७ मीमांसादर्शनम्—सतन्त्रवार्तिकशावरभा० भागपट्कात्मकम् । २५		९
९८ धर्मतत्त्वनिर्णयः—अभ्यंकरोपाह्ववासुदेवशास्त्रिप्रणीतः ।	०	९
९८ धर्मतत्त्वनिर्णयपरिशिष्टम्—	”	”
९९ भास्कररीयषीजगणितम्—नवाङ्कुराटीकासहितम् । ...	२	०
१०० प्रायश्चित्तेन्दुशेखरः—नागेशमठविरचितः । कुण्डार्कयुतः ।	१	१०
१०१ शांकरपादभूषणम्—पर्वतेश्वरपाद्मरायणशास्त्रिकृतं द्विभा०		५
१०२ ब्रह्मवैवर्तपुराणम्—भागद्वयात्मकम् ।	९	४
१०३ श्रुतिसारसमुद्धरणम्—गिर्धरनामकतोडकाचार्यप्रणीतम् ।	०	१३
१०४ त्रिंशच्छ्लोकी—दिप्पणीविवृतिभ्यां समेता । धर्मशास्त्रग्रन्थः ।	२	१५
१०५ आश्वलायनगृह्यसूत्रम्—आश्वलायनाचार्यप्रणीतम् ।	२	१२
१०६ दशोपनिषदः—मूलमात्रम् ।	२	०
१०७ लीलावती—श्रीमद्भास्कराचार्यप्रणीता । टीकाद्वयोपेता द्विभागा ।	३	०
श्रीमत्पद्मपुराणम्—महापुराणान्तर्गतं चतुर्भागात्मकम् । ... २०		०
सिद्धान्तदर्शनम्—महर्षिवेदव्यासप्रणीतं निरञ्जनभाष्ययुतम् ।	१	४
आधानपद्धतिः—किंजवडेकरोपाह्ववामनशास्त्रिभिः कृता ।	१	१४
पश्वालम्भमीमांसा—किंजवडेकरोपाह्ववामनशास्त्रिविरचिता ।	०	१०
शिवभारतम्—ऋवीन्द्रपरमानन्दविरचितम् ।	१	६